
ଦ୍ଵିତୀୟ ସଂସ୍କରଣ ସଂପର୍କରେ 


ଓଡ଼ିଆ ସଂସ୍କୃତିରେ ଆଧ୍ଯାମ୍ବିକ ଚେତନାର ସ୍ଥାନ ଅତ୍ୟନ୍ତ ଗୁରୁତ୍ୃପୂର୍ଣ୍ଣ । ଓଷା, ବ୍ରତ, 
ପୂଜା ଓ ପାଲା ଇତ୍ୟାଦିକୁ କେନ୍ଦ୍ରକରି ଓଡ଼ିଆ ଭାଷା ବହୁତ୍ତାବରେ ସମୃଦ୍ଧ ହେବା ସଙ୍ଗେ 
ସଙ୍ଗେ ବହୁଳ ପ୍ରସାରିତ ମଧ୍ୟ ହୋଇଛି । ତେଣୁ ଓଷାବ୍ରତରେ ପଠିତ ବିଭିନ୍ନ ପୁରାଣ ଓ 
କଥା ଇତ୍ୟାଦି ଓଡ଼ିଆ ତତାଷାକୁ ଅନେକାଂଶରେ ପରିପୃଷ୍ଠ କରିଛି । ଆମରାଜ୍ୟର ବିଭିନ 
ଅଞ୍ଚଳମାନଙ୍କରେ ବର୍ଷସାରା ନାନା ଧରଣର ପୂଜା ପାର୍ବଣ କେଉଁ କାଳରୁ ପାଳିତ ହୋଇ 
ଆସୁଅଛି । ସେହି ଅବସରରେ ଲୋକମାନେ ବିଭିନ୍ନ ମାନସିକ କରି ବ୍ରତ ଇତ୍ୟାଦି ପାଳନ 
କରିଥାନ୍ତି । ବ୍ତତକୁ ଆମେ ସାଧାରଣତଃ ବରଣ କରିବା କିମ୍ବା ପ୍ରାର୍ଥନା କରିବା ଅର୍ଥରେ 
ବୁଝିଥାଉ । ଆମ ରାଜ୍ୟର ପୁରପଲ୍ଲୀରେ ଏହିଭଳି ବ୍ତତ ଦିନେ ଓଳିଏ ପାଳନ ଠାରୁ 
ବର୍ଷାଧ୍ଵକ କାଳ ପର୍ଯ୍ୟନ୍ତ ପାଳନ କରାଯିବା ମଧ୍ୟ ଦେଖାଯାଇଥାଏ । ଏହି ବ୍ରତପାଳନ 
ମୂଳରେ ରହିଛି ମାନବଜାତିକୁ ଏକ ଶୃଙ୍ଖଳିତ ପଥରେ ପରିଚାଳିତ କରିବା । ଗତୀର 
ନିଷ୍ଠା, ପବିତ୍ର ଆଚରଣ ଓ ଜୀବପ୍ରତି ଦୟା ପ୍ରାକୃତିକ ଓ ପରିବେଶର ସଂରକ୍ଷଣ ଭାବ 
ସୃଷ୍ଟିକରି ଏକ ସୁସ୍ଥ ସମାଜ ଗଠନରେ ବ୍ରତୀ ରଖୁବା ଏହି ଓଷାବ୍ତତର ପ୍ରାଥମିକ ଉଦ୍ଦେଶ୍ୟ । 


ଆମ ଚଳଣୀରେ ଏତେ ପ୍ରକାର ଓଷା, ବ୍ରତ ପ୍ରଚଳିତ ଅଛି ଯେ ତାହାକୁ ସାଧାରଣ 
ଭାବରେ ଜଣେ ମନେ ରଖୁବା କଷ୍ଟକର । ତେଣୁ ଆମ ସମାଜରେ ଚଳି ଆସୁଥୁବା ଓଷା 
ବ୍ରତର ଏକ ସଂକଳନ ଓଡ଼ିଶା ସାହିତ୍ୟ ଏକାଡେମୀ ପକ୍ଷରୁ ୧୯୮୨ ମସିହାରେ ପ୍ରକାଶିତ 
ହୋଇଥଲା । ଓଡ଼ିଆ ସାହିତ୍ୟର ପାଠକ ପାଠିକାମାନଙ୍କ ନିକଟରେ ଏହି ପୁସ୍ତକଟି ଆଦର 
ଲାଭ କରିଥୁଲା । ଅଧ୍ୟାପକ ଅରବିନ୍ଦ ପଟ୍ଟନାୟକ ଏହି ପୁସ୍ତକର ପ୍ରସ୍ତୁତି ନିମନ୍ତେ ଅନେକ 
ଶ୍ରମ ସ୍ଵୀକାର କରିଛନ୍ତି। ଉକ୍ତ ପୁସ୍ତକଟି ଅନେକ ଦିନତଳୁ ଏକାଡେମୀରୁ ଶେଷ 
ହୋଇଯାଇଥୁୂବାରୁ ପାଠକ, ଗବେଷକ ଓ ଅଧ୍ଯାପକମାନଙ୍କ ପକ୍ଷରୁ ଏହାର ପୂର୍ନମୁଦ୍ରଣ 
ନିମନ୍ତେ ବିଭିନ୍ନ ସମୟରେ ଦାବି ହୋଇ ଆସୁଥଲା । 

ଓଡିଶା ସାହିତ୍ୟ ଏକାଡେମୀ ପ୍ରତିଷ୍ଠାର ପଚାଶବର୍ଷ ପୂର୍ରୀ ପାଳନ ଅବସରରେ 
ଏହି ପୂସ୍ତକଟି ପୂର୍ନପ୍ରକାଶ ହେଉଥ୍‌ବା ଅତ୍ୟନ୍ତ ସୁଖର ବିଷୟ । ଓଡ଼ିଆ ସାହିତ୍ୟରେ ରୁଚି 
ରଖ୍ବା ବିଦ୍ଧାନ ମଣ୍ଡଳୀ ଏବଂ ପୂଜା ପାର୍ବଣ ସଂପର୍କରେ ଆଗ୍ରହ ଥିବା ବ୍ୟକ୍ତିବିଶେଷଙ୍କ 
ଚିଜ୍ଞାସାକୁ ଏହି ପୁସ୍ତକ ଚରିତାର୍ଥ କରିପାରିବ ବୋଲି ମୋର ଆଶା ଓ ବିଶ୍ଵାସ । 
ଏକାଡେମୀର ଅନ୍ୟାନ୍ୟ ପ୍ରକାଶନ ଉଳି ଏହି ପୁସ୍ତକଟି ପାଠକମାନଙ୍କଦ୍ଧାରା ଆଦୃତ ହେଲେ 
ଏକାଡେମୀର ଶ୍ରମ ସାର୍ଥକ ହେବ ବୋଲି ମୁଁ ଆଶା କରୁଛି । 


ଭୁବନେଶ୍ବର ଡକ୍ଟର ହରପ୍ରସାଦ ପରିଛା ପଟନାୟକ 
୨୨ ଡ଼ିସେମ୍ବର ୨୦୦୮ ସଚିବ 

ଭୁମିକା 


“ବତ ସାହିତ୍ୟ” ଏକ ଅଭିନନ୍ଦନୀୟ ସଙ୍କଳନ । ଏଥୁରେ ଓଡ଼ିଶାର ହିନ୍ଦୁ 
ସମାଜରେ ଲୋକାଚାର ସ୍ତରରେ ପାଳିତ ହେଉଥିବା ବିଭିନ୍ନ ବ୍ୃତ ଓ ଓଷାର ସାମାଜିକ 
ତଥା ପୌରାଣିକ ପୃଷ୍ଠଭୂମି ଆଲୋଚିତ ହେବା ସଙ୍ଗେ ସଙ୍ଗେ ବିଭିନ୍ନ ବ୍ରତ ଓ ଭାଷାର 
ବିବରଣୀ ପ୍ରଦତ୍ତ ହୋଇଅଛି । 


ବ୍ରତ ଓ ଓଷା ମଧ୍ଯରେ ବସ୍ତୁତଃ କୌଣସି ପାର୍ଥକ୍ୟ ନାହିଁ । ବ୍ରତ ଓଷାର ସଂସ୍କୃତାୟିତ 
ନାମ ବ୍ୟତୀତ ଅନ୍ୟ କିଛି ନୁହେଁ । ଉଭୟ ବ୍ରତ ଓ ଓଷା ମୁଖ୍ୟତଃ କୁଜନାରୀମାନଙ୍କ ଦ୍ଵାରା 
ପ୍ରତି ପରିବାରରେ ପାଳିତ ହୋଇଥାଏ । ଏଥରେ ରହିଥାଏ କିଛିଟା ଉସ୍‌ବ ବା ପାର୍ବଣର 
ସୂଚନା ;କିନ୍ଧୁ ଦୋଳୋସ୍‌ବ ବା ଦଶହରା ଉସୁବ ପରି ଏଥୁରେ ସାର୍ବିକ ସାମାଜିକ ସମ୍ପ୍ତି 
ନଥାଏ । ଏହା ଏକାନ୍ତ ଭାବରେ ପାରିବାରିକ । 


ବ୍ରତ ବା ଓଷାରେ ତତ୍ସଦର୍ଶୀ ଆଧ୍ଯାମ୍ବିକ ଚେତନାର କୌଣସି ଇଙ୍ଗିତ ଅଥବା ଜଟିଳ 
ପୂଜା ପଦ୍ଧତି ନଥାଏ । କ୍ୃଚିତ୍‌ ଏଥୁପାଇଁ ପୂଜକମାନ ଙ୍କର ମଧ୍ଯ ପ୍ରୟୋଜନ 
ପଡିଥାଏ,ଯଦ୍ୟପି ସମ୍ପତି କୌଣସି କୌଣସି ଓଷା ବ୍ରତରେ କ୍ରମେ ଏମାନଙ୍କର ସଂକ୍ରମଣ 
ଘଟିଲାଣି । ଓଷେଇତି ବା ବ୍ରତଚାରିଣୀମାନେ ଏଥୁରେ ପୂଜକର ଭୂମିକା ଗ୍ରହଣ 
କରିଥାନ୍ତି । ମୋଟ କଥା ¬ ଏ ବ୍ରତ ବା ଓଷା ସବୁ ଲୌକିକ, ପାରମରିକ- ଯଦ୍ୟପି 
ପରବର୍ରୀ କାଳରେ ପୁରୋହିତମାନେ ଏହାକୁ ପୁରାଣମାନଙ୍କରେ ପୌରାଣିକ ପୃଷ୍ଠଭୂମିରେ 
ସଂସ୍କୃତାୟିତ କରିବାର ଉଦ୍ୟମ କରିଅଛନ୍ତି । 


ଏହି ଓଷା, ବ୍ରତ ମାନଙ୍କର ପଞ୍ଜର ସ୍ଵରୂପ ଏକ ଆଖ୍ୟାୟିକା ରହିଥାଏ, 
ଯେଉଁଥ୍‌ରେ ଆର୍ର, ପୀଡିତର ଆର୍ରି ମୁର୍ତି ହେଲା ପ୍ରଧାନ ଉପଜୀବ୍ୟ । ସାଧାରଣତଃ ଶିବ 
ପାର୍ବତୀ ଏହି ଆଖ୍ୟାୟିକା ମାନଙ୍କରେ ଆରି ନିବାରକ ରୂପେ ଆବିର୍ଭୂତ ହୋଇଥାନ୍ତି । 
କ୍ଵଚିତ କୌଣସି ବୈଦିକ ଦେବଦେବୀଙ୍କର ଆର୍ବିଭାବ ଏଥୁରେ ଲକ୍ଷ୍ୟ କରାଯାଇଥାଏ । 
ଏଥ୍‌ରେ ଅନୁମାନ କରିବା ଅସଙ୍ଗତ ହେବ ନାହିଁ ଯେ, ଆର୍ଯ୍ୟେତର ସମାଜରେ ପ୍ରଚଳିତ 
କେତେକ ଧାର୍ମିକ ବିଶ୍ଵାସ ଓ ବ୍ରତାଚାର ବା ଧର୍ମାଚାର, କାଳକ୍ରମେ ହିନ୍ଦୁ ସମାଜରେ 
ସଂକ୍ରମିତ ହୋଇଅଛି । ହିନ୍ଦୁ ଆଧାମ୍ବିକ ସଂସ୍କୃତିର ଇତିହାସ ଅନୁଧ୍ୟାନ କଲେ ଦେଖାଯିବ 
ଏହା କୌଣସି ବୈଦିକ ରଷି ବା ମନ୍ତ୍ରଦ୍ରଷ୍ଠାଙ୍କ ଆଶ୍ରମରେ ଜନ୍ମଲାଭ କରି ନାହିଁ । ନିବିଡ 

I 


ଅରଣ୍ୟ ଗହ୍ଵରରେ ଆର୍ୟ୍ୟେତର ସମାଜରେ ଜନ୍ମଲାଭ କରି ବୈଦିକ ବା ହିନ୍ଦୁ ଆଧ୍ଯାମ୍ଭିକ 
ସଂସ୍କୃତିକୁ ଏହା ପ୍ରଭାବିତ କରିଅଛି । ବୃକ୍ଷ ପୂଜା, ଶିଳାପୂଜା, ସର୍ପ ପୂଜା ଠାରୁ ଆରମ୍ଭ 
କରି ଲିଙ୍ଗପୂଜା ଓ ମାତୃମୂର୍ଭି ପୂଜା ପର୍ଯ୍ୟନ୍ତ ବିଭିନ୍ନ ହିନ୍ଦୁ ଆଧ୍ଯାମ୍ବିକ ଆଚାର ଓ ତାହାକୁ 
କେନ୍ଦ୍ର କରି ଗଢି ଉଠିଥୁବା ତର୍ତ୍ମାନଙ୍କରେ ଏହି ଆଭିମୁଖ୍ୟ ପରିଲକ୍ଷିତ ହୋଇଥାଏ । 
ବସ୍ତୁତଃ ହିନ୍ଦୁ ଆଧ୍ୟାମ୍ବିକ ସଂସ୍କୃତି ଆର୍ଯ୍ୟେତର ଆଧ୍ଧାମ୍ଲିକ ସଂସ୍କୃତିର ଭିରିଭୂମି ଉପରେ ଏକ 
ଆବରଣ ବା ଆଉରଣ (Super structure) ମାତ୍ର । ଏହି ଓଷାମାନ ଏହାର ସାକ୍ଷ୍ୟ 
ବହନ କରିଥାଏ। ଉଦାହରଣ ସ୍ଵରୂପ କୁକ୍ରକୁଟୀ ବ୍ରତ । ଲେଖକ ( ପୃ ୫୭) ରେ 
ଦର୍ଶାଇଛନି-ଏହା କିପରି ଛୋଟନାଗପୁରର ଆରଣ୍ୟକ ଗୋଷ୍ଠୀରୁ ଅସି, କ୍ରମେ ହିନ୍ଦୁ 
ସମାଜରେ ଅନୁପ୍ରବେଶ କରିଅଛି । ଏହା କ୍ରମେ ସଂସ୍କରତାୟିତ ହୋଇ  ସ୍କନ୍ଦପୁରାଣ”ଓ 
“ଭବିଷ୍ୟ ପୁରାଣ” ପରି ସଂସ୍କୃତ ପୁରାଣମାନଙ୍କରେ ମଧ୍ଯ ପ୍ରକ୍ଷିପ୍ର ହୋଇଅଛି । ସାଂସ୍କୃତିକ 
ନୃତତ୍ତ୍ର ଦୃଷ୍ଟିରୁ ଏହି ବ୍ବତଚ ବା ଓଷାମାନଙ୍କର ଆଲୋଚନା ଅତ୍ୟନ୍ତ ମହତ୍ସ ପୂର୍ଣ୍ଣ ଏଥ୍‌ରେ 
ସନ୍ଦେହ ନାହିଁ । ଲେଖକ ସେଥୁପାଇଁ ଏହି ପୁସ୍ତକରେ ବହୁ ମୂଲ୍ୟବାନ୍‌ ଉପାଦାନ ଯୋଗାଇ 
ଦେଇଛଚି । ଆଲୋଚକ ଓ ଗବେଷକମାନେ ଏଥୁରୁ ବହୁ ମୂଲ୍ୟବାନ ତଥ୍ୟ ପାଇବେ । 


ଓଷା, ବ୍ରତକୁ କେନ୍ଦ୍ର କରି ଗଢି ଉଠିଛି ପ୍ରାଥମିକ ଓଡ଼ିଆ ସାହିତ୍ୟ । 
ଓଷେଇତିମାନଙ୍କ ପୂଜିତ ଦେବତା ବା ଦେବତୀଙ୍କ ମହିମା କୀର୍ଭନ କରି, ଜଣେ ଓଷେଇତି 
ଏକ କାହାଣୀ ଗଦ୍ୟ ବା ପଦ୍ୟ ଆକାରରେ ବର୍ଣ୍ଣନା କରିଥାନ୍ତି । ଏସବୁ ଲୋକ କଥା ପରି 
ଆଦ୍ୟରେ ଥୁଲା ମୌଖିକ । କ୍ରମେ ସେସବୁ ପୋଥ୍‌ ଓ ମୁଦ୍ରିତ ପୁସ୍ତକମାନଙ୍କରେ ଲିପିବଦ୍ଧ 
ହୋଇଅଛି । ଏହି ଆଖ୍ୟାୟିକାମାନଙ୍କରୁ ଏକ ସମୟରେ ଓଡିଶାର ଜନଜୀବନର ନିଖୁଣ 
ଚିତ୍ର ମଧ୍ଯ ଆବିଷ୍କାର କରାଯାଇପାରେ । ‘ସୋମନାଥ ବ୍ରତ କଥା' କୁ ଓଡ଼ିଆ ସାହିତ୍ୟରେ 
ଗଦ୍ୟ ରଚନାର ଆଦ୍ୟ ପ୍ରୟାସ ବୋଲି ବହୁ ଆଲୋଚକ ସ୍ଵୀକାର କରିଥାନ୍ତି । 


ଚିତା ଓ ମୁରୁଜ, ବ୍ରତ ଓ ଓଷାମାନଙ୍କରେ ଏକ ଅପରିହାର୍ଯ୍ୟ ଅଙ୍ଗ । ଏହି ନ୍ତ ବା 
ଓଷାମାନଙ୍କୁ ଆଶ୍ରୟ କରି, କାଳ ଓ ରୁଚିର ଶତ ପରିବରଁନ ମଧ୍ଯରେ ସୁଦ୍ଧା ପ୍ରତି ଓଡ଼ିଆ 
ପରିବାରରେ ଏହି କଳା, ଆଜି ସୁଧା ଜୀବନ୍ତ ରହି ପାରିଅଛି । 

ଲେଖକ ବ୍ରତ ସାହିତ୍ୟ ପୁସ୍ତକ ପ୍ରଣୟନ କରି, ଓଡ଼ିଶାର ଜନ ସଂସ୍କୃତିର ଏକ 
ଅନାଲୋଚିତ ଦିଗ ଉପରେ ଆଲୋକପାତ କରି ଧନ୍ୟବାଦାହଁ ହୋଇଅଛନ୍ତି । ମୁଁ ଏହି 
ପୁସ୍ତକଟିର ବହୃଳ ପ୍ରଚାର ଓ ପ୍ରସାର କାମନା କରୁଅଛି । 


ସୁରେନ୍ଦ୍ର ମହାନ୍ତି 
ସଭାପତି 
ଓଡ଼ିଶା ସାହିତ୍ୟ ଏକାଡେମୀ 

ପ୍ରାକ୍‌-କଥନ 


ଓଡ଼ିଶା ସାହିତ୍ୟ ଏକାଡେମୀ ପକ୍ଷରୁ “ଓଡ଼ିଆ ବ୍ରତ ସାହିତ୍ୟ”? ପୁସ୍ତକ ପ୍ରକାଶ 
ପାଇଲା । ଏ ଦିଗରେ ପ୍ରଥମ ପୁସ୍ତକ ନ ହେଲେହେଁ ବ୍ରତ ଗୁଡିକର ସଂକଳନ ଓ 
ବ୍ରତସାହିତ୍ୟ ସଂବନ୍ଧରେ ବିଧଵବଦଧ ଆଲୋଚନା କ୍ଷେତ୍ରରେ ଏହା ଏକ ନୂତନ ଉଦ୍ୟମ ବୋଲି 
ସ୍ଵୀକାର କରିବାକୁ ହେବ । 


““ବ୍ବତ”” ଶଦ୍ଦ ଭିନ୍ନ ଭିନ୍ନ ଅର୍ଥରେ ବ୍ୟବହାର ହେଉଥିବା ଦୃଷ୍ଟିଗୋଚର ହୁଏ । 
କେତେକ “ବ୍ରତ” ଓ “ବବ୍ରାତ”” ଏକାର୍ଥବୋଧକ ଶବ୍ଦ ବୋଲି କହିଥାନ୍ତି । ଡଃ ବୁଦ୍ଧ 
ପ୍ରକାଶକଙ୍କ ମତରେ “ବତ” ଓ “ବ୍ବାତ”” ଶବ୍ଦର ଅର୍ଥ ଗୋଷ୍ଠୀ ବା ବସତି । “ବ୍ରାତ୍ୟ” 
ଏହି ଶବ୍ଦରୁ ଉତୁରି ୧ ' ଗୋଷ୍ଠୀ” ଅର୍ଥରେ ବବ୍ରାତ' ଶବ୍ଦର ବ୍ୟବହାର ମଧ୍ଯ ପ୍ରଚଳନ ଅଛି । 
ଉଦାହରଣ ସ୍ଵରୂପ- ଯଜୁର୍ବେଦ ସଂହିତାରେ “ରୁଦ୍ରୀଙ୍କୁ ୍ତାତପତି ବୋଲି କୁହାଯାଇଛି । 
ରଗ୍‌ ବେଦରେ “'ମରୁତ”ଙ୍କ ତିନି ବାହିନୀଙ୍କ ନାମ ହେଲା- ସର୍ଵା, ବ୍ଵାତ ଓ ଗଣ । 
ଅଥର୍ବବେଦ,ବାଜସ୍ନେୟ ସଂହିତା ଓ ଡୈତିରୀୟ ସଂହିତାରେ ପଞ୍ଚଜନ (Five Tribes) 
ଟୁ ପଞବ୍ରାତ'” ବୋଲି କୁହାଯାଇଛି । ୨ ହର ପ୍ରସାଦ ଶାସ୍ତ୍ରୀଙ୍କ ମଚରେ “ ବ୍ରାର ଅର୍ଥ 
ଯେଉଁମାନେ ନିଜ ଜାତି ବା ଗୋଷ୍ଠୀର ପରିସର ବାହାରେ ଅଛନ୍ତି । ବ୍ଵବାତେ ସମବେତଃ 
ବ୍ରାତ୍ୟଃ ୩ ରଗ୍‌ବେଦ ଯୁଗ କାଳରେ “ ବ୍ରାତ”'ଅର୍ଥାତୃ ଯେଉଁ ଗୋଷ୍ଠୀ ଯାଯାବର ଢୀବନ 
ଯାପନ କରୁଥଲେ, ସେମାନେ ‘ପୁଷାନଂ ଙ୍କୁ ପୂଜା କରୁଥୂଲେ । ୪ ଅପରପକ୍ଷରେ 
“ବତ” ଶବ୍ଦର ଅନ୍ୟ ଅର୍ଥ ମଧ୍ୟ କରାଯାଇଛି । କେତେକ “ବ୍ରତ”'”ର ଅର୍ଥ ଯାଯାବର 
ଗୋଷ୍ଠୀ ବୋଲି କହିଛନ୍ତି ଏବଂ “ବବ୍ରାତ୍ୟ”'ମାନେ ବ୍ରାହ୍ମଣ୍ଯୟଧର୍ମ ପରିସର 
ବାହାରେ, ଏହି ଯାଯାବର ଗୋଷ୍ଠୀର ବୋଲି ମତ ପ୍ରକାଶ କରିଛନ୍ତି । ୫ ଅନ୍ୟ 
କେତେକଙ୍କ ମତରେ, ଯେ ନିଷ୍ଠା ସହକାରେ ମାନସିକ ବା ବ୍ରତ ପାଳନକରେ ତାକୁ 
ବ୍ରାତ୍ୟ କହନ୍ତ । ୬ ଆପସ୍ତମ୍ବକ ମତରେ ବ୍ରତ (ମାନସିକ) ଧାତୁରୁ ବ୍ତାତ୍ୟ” 
ଶବ୍ଦର ଉତ୍ପତ୍ତି ୭। 


ସୁତରାଂ “ବ୍ରତ ”” ମାନସିକ (ବରଣ କରିବା, ପ୍ରାର୍ଥନା କରିବା) ଓ ଯାଯାବର 
ଗୋଷ୍ଠୀ ଏହି ଉଭୟ ଅର୍ଥରେ ଦେଖିବାକୁ ମିଳୁଛି ଏବଂ “ବ୍ରାଚ”” ଶଦକୁ ମଧ୍ୟ ଗୋଷ୍ଠୀ, 

ଯାଯାବର ଗୋଷ୍ଠୀ ଓ ଲୌକିକତା ବିରୋଧୂ ଗୋଷ୍ଠୀ ଅର୍ଥରେ ଦେଖିବାକୁ ମିଳୁଛି । ବ୍ରତ 
ଗୁଡିକରେ ବ୍ରାହ୍ମଣ୍ୟ ପୌରୋହିତ୍ୟ ନାହିଁ । ଶ୍ରୋତା ବକ୍ତା ଭିତରେ ପ୍ରଭେଦ ନାହିଁ । କର୍ମ 
କାଣ୍ଡର ବହୁଳତା ନାହିଁ । କିନ୍ତୁ ସଂକଳ୍ପ, ଇଷ୍ଟପୂଜା ଓ କଥାଶ୍ରବଣ ଅଛି । ଜାତି ଭେଦକୁ 
ଗ୍ରହଣ କରାଯାଇ ନାହିଁ । ଦେବଦେବୀ ମାନଙ୍କୁ ମ୍ଦିରରୁ ଓ ପୀଠମାନଙ୍କରୁ ପୂଜାସ୍ଥଳୀକୁ 
ଆହ୍ବାନ କରାଯାଉଛି । [ପୃ ୨୦୮ ୨୦୯] । ଏଥୁରେ ଦେବତା ମନ୍ତ୍ରର ଅଧୀନ ନୁହେଁ 
କି ମନ୍ତ୍ର ବ୍ରାହ୍ମଣର ଅଧୀନ ନୁହେଁ । ଅଥବା ମନ୍ତ୍ର ବ୍ରାହ୍ମଣର ଅଧୀନ ହୋଇଥ୍‌ଲେ, ତାହା 
ଯେପରି ଦେବତାକୁ ବାନ୍ଧି ରଖିବାର ମନ୍ତ୍ର ନୁହେଁ । ରାମାୟଣରେ “ଲୋକ ବୃର 
ମନୁଷ୍ଠେୟଂ” । ଗୀତାରେ (“ଲୋକେ ବେଦେଚ ପ୍ରଥ୍ତଃ ପୁରୁଷୋତ୍ତମ” । ବୃତ”' ଲୋକ 
ବୃତ୍ତ ବା ଲୋକ ସଂସ୍କୃତିର ଅନ୍ତର୍ଭୁକ୍ତ । ଲୋକ ଜୀବନର ସଂସ୍କୃତି [ପୃ ୨୧୫-୨୧୬] । 


ଅନେକ ବ୍ବତର ପୌରାଣିକ ଭିରି ଅଛି ବୋଲି ଜଣାପଡେ । ମହାଉାରତ , 
ବିଷ୍ଣୁପୁରାଣ (ଖୀ.ଅ.୧ ୦୦-୪୦୦) । ବ୍ରହ୍ମାଣ୍ଡ ପୁରାଣ (ଖୁୀ.ଅ ୨୦୦-୫୦୦) | 
ଶାମ୍ବ ପୁରାଣ ( ଖୀ.ଅ ୫ ୦୦-୮ ୦୦) | ଭବିଷ୍ୟ ପୁରାଣ (ଖୁୀ.ଅ ୫ ୦୦-୧୨୦୦) | 
ରିଙ୍ଗ ପୁରାଣ (ଖୁୀ.ଅ ୬୦୦-୧୦୦୦) । ସ୍ନ୍ଦ ପୁରାଣ (ଖୀ.ଅ ୭୦୦-୧୩୦୦) | 
ଶ୍ରୀମଦ୍ଵ ଭାଗବତ (ଖ୍ୀ.ଅ ୬୦୦-୧୪୦୦) | ବ୍ରହ୍ମ ପୁରାଣ (ଖ୍ୀ.ଅ ୯୦୦- 
୧୫ ୦୦) । ଶତାନନ୍ଦ ସଂଗ୍ରହ (ଏକାଦଶ ଶତାଦ୍ଦୀ) । ସୂର୍ଯ୍ୟ ପୁରାଣ । ଶିବ ପୁରାଣ । 
ପଡ଼ ପୁରାଣ ( ଖୀ.ଅ ୯୫ ୦- ୧୪୦୦) କପିଳ ସଂହିତା । ଗଦାଧର ପଦ୍ଧତି ( ଅଷ୍ଟାଦଶ 
ଶତାବ୍ଦୀ ) । ଇତ୍ୟାଦି ଇତ୍ୟାଦି । ମୋଟା ମୋଟି ଭାବରେ କହିବାକୁ ଗଲେ ‘ଲୋକ ରେ 
ପ୍ରତିଷ୍ଠା ପରେ ଏଗୁଡିକ ‘ପୁରାଣ'କୁ ଆସିଛି । ‘ଦେଶୀ ରୁ 'ମାର୍ଗୀ” । 

ବୌଦ୍ଧ ଗ୍ରଚ୍ଚ ସୁଭନିପାତ ଓ ମିଳିନ୍ଦ ପନ୍ନା ( ଖ୍ରୀ.ପୂ,ପ୍ରଥମ ଶତାଦ୍ଦୀ ) ରେ କୋଡିଏରୁ 
ଅଧ୍ବକ ଗଣ-ଦେବଦେବୀଙ୍କର ଉଲ୍ଲେଖ ରହିଛି । ଏହି ଗଣ ଦେବଦେବୀଙ୍କୁ ପୂଜା କରୁଥ୍ବା 
ଲୋକଙ୍କୁ ବତିକ (Vatika) (ବା ସଂସ୍କୃତରେ ବ୍ରତିକ) କୁହାଯାଉଥୁଲା । ମଝ୍‌ଝି 
ମନିକାୟରେ ଗୋ୍ରତ ଓ କୁକୁର ବ୍ରତର ଉଲ୍ଲେଖ ଅଛି । ଏହି ଗଣ ଦେବତାମାନଙ୍କ ଠାରେ 
ବିଶ୍ବାସକୁ ବ୍ରତ ବା ଭକ୍ତି କୁହାଯାଉଥୂଲା । ।। ୮ ।। ଭଗବତ ଗୀତାରେ ମଧ୍ଯ ଗଣଦେବତା 
ମାନଙ୍କଠାରେ ବିଶ୍ବାସକୁ ବ୍ରତ” ବୋଲି କୁହାଯାଇଛି । [୯.୨୩] ଏବଂ ଏହି ବିଶ୍ଵାସ 
କରୁଥ୍‌ବା ଲୋକମାନଙ୍କୁ ବ୍ରତିକ, ଉକ୍ତ ବା ଯାତ୍ରାପାଳନକାରୀ ବୋଲି କୁହାଯାଇଛି । ଏହି 
ଗଣ ଦେବତାଙ୍କୁ ସାଧାରଣ ଭାବେ “ବିଭୂତି””ନାମରେ ନାମିତ କରାଯାଇଛି ଏବଂ 
ଗୀତାରେ ଏହିପରି ତିରିଶ ଗୋଟି ବିଭୂତିଙ୍କ ନାମ ଦେଖିବାକୁ ମିଳେ । ।।୯।। ସେହିପରି 
ବିଷୁ ଧର୍ମୋତ୍ତର ପୁରାଣ । ( ଖୀ.ଅ ପଞ୍ଚମ ଶତାଦ୍ଦୀ) ରେ ଶତାଧ୍କ ଗଣଦେବଦେବୀଙ୍କ 

ନାମ ଦେଖିବାକୁ ମିଳେ । ଏହି ଗଣଦେବତାଙ୍କୁ “ରୋଚେଶ”” କୁହାଯାଇଛି ଏବଂ 
ସେମାନଙ୍କ ପାଇଁ ବ୍ରତ (ମାନସିକ ) କରି ଏକବର୍ଷ ପାଇଁ ପୂଜା କରାଯିବାର ନିର୍ଦ୍ଦେଶ ମଧ୍ଯ 
ରହିଛି । ।।୧୦।। 


““ଶତାନନ୍ଦ ସଂଗ୍ରହ”” [ଖୀ : ଅ ଏକାଦଶ ଶତାବ୍ଦୀ ] ରେ ବହୁ ଓଷା, ବ୍ରତ, 
ଯାତ୍ରାର ଉଲ୍ଲେଖ ଅଛି ।।୧୧।। ଯଥା ଅଶୋକାଷ୍ଟମୀ, କାମଦେବ ତ୍ରୟୋଦଶୀ ବା ମଦନ 
ତ୍ରୟୋଦଶୀ, ଚୈତ୍ରଶୁକ୍ଲ ଚତୁର୍ଦଶୀ, ଚୈତ୍ରକୃଷ୍ଣ ଚତୁର୍ଦଦଶୀ, ଚୈତ୍ର ପୂର୍ତମୀ, ମହା ବୈଶାଖୀ, 
ମହା କାଉିଁକୀ, ସଙ୍ଗମସ୍ମାନ, ସାବିତ୍ରୀ ବନ୍ତ, ଆଷାଢ ଏକାଦଶୀ ବା ହରିଶୟନ ଏକାଦଶୀ, 
ବଳଭଦ୍ର ପୂର୍ଣ୍ଣିମା ବା ଶ୍ରାବଣ ପୂର୍ଣ୍ଣିମା, ଭାଦ୍ରଶୁକ୍କ ତୃତୀୟା ବା ଗୌରୀଵ୍ରତ,ଭାଦ୍ରଶୁକ୍ସ ଚତୁର୍ଥୀ 
ବା ଶିବ ଚତୁର୍ଥୀ, ଭାଦ୍ରଶିବ ପଞ୍ଚମୀ ବା କୃଷିକ ପଞ୍ଚମୀ, ସପ୍ତପୁରିକା ଅମାବାସ୍ୟା, ଇନ୍ଦ୍ର 
ପୂର୍ଣ୍ଣିମା, ଅପରାଜିତା ଦଶମୀ, ଆଶ୍ମିନ ଶୁକ୍ସ୍‌ ଦଶମୀ, କୌମୁଦି ପୌର୍ଣ୍ଣ ମାସୀ ବା କୁମାର 
ପୂର୍ଣ୍ିମା,ପ୍ରଦୀପ ଅମାବାସ୍ୟା, ଆକାଶ ଦୀପ ଦାନ, କାର୍ରିକ କୃଷ୍ଣତ୍ରୟୋଦଶୀ, ଭାଦ୍ରାଷ୍ଟମୀ 
ପୌଷ ଶୁକ୍କାଷ୍ଟମୀ, ମାଘକୃଷ୍ଣ ଚର୍ତୁ ଦଶୀ, ବରଦା ଚତୁର୍ଥୀ ବା ମାଘଶୁକ୍କ୍‌ ଚତୁର୍ଥୀ, ଶ୍ରୀପଞ୍ଚମୀ 
ବା ମାଘଶୁକ୍କ ପଞ୍ଚମୀ, ଦୋଳଯାତ୍ରା ବା ଫାଲଗୁନ୍‌ ପୂର୍ଣ୍ଣିମା ଇତ୍ଯାଦି । ଏହାଛଡା ଚତୁର୍ଦଶ 
ଶତାବ୍ଦୀର “ବୃହସ୍ପତି'ଙ୍କ ରଚିତ ‘କୃତ୍ୟକୌମୁଦୀ'ଗ୍ରନଛରେ ବହୁ ବ୍ରତ, ଓଷାବାର, 
ପର୍ବପର୍ବାଣୀ, ଉସ୍ବ ଯାତ୍ରା ବିଷୟ ଉଲ୍ଲେଖ ଅଛି । ।।୧୨।। ସେହିପରି ସପ୍ତଦଶ 
ଶତାବ୍ଦୀର ଦିବ୍ୟସିଂହ ମହାପାତ୍ରଙ୍କ ‘କାଳଦୀପ” ଗ୍ରଛରେ ଏବଂ ରଘୁନାଥ ଦାସଙ୍କ 
“କାଳନିର୍ଣ୍ଣୟ ଗ୍ରଚରରେ ବହୁ ବ୍ରତ ପର୍ବ ଉସୁବ ଯାତ୍ରା ବିଷୟ ଉଲ୍ଲେଖ ଅଛି । ।।୧୩।। 
ଅଷ୍ଟାଦଶ ଶତାଦ୍ଦୀର କୃଷ୍ଣ ମିଶ୍ରଙ୍କ “କାଳ ସର୍ବସ୍ବମ୍‌ ଗ୍ର୍ରେ ମଧ୍ଯ ସେହିପରି ସୂଚନା 
ଦେଖିବାକୁ ମିଳେ ।। ୧ ୪। । ସେହିପରି “ ' ପଞ୍ଚପୂଜା ବିଧ” (ଲେଖକ-ଉପମନୁ୍ୟୁ ) ପୁରୁଷ 
ସୁଭ୍ତମ୍‌, ବ୍ବତକଥା, ବିଭିନ୍ନ ବ୍ରତକଥା, ବିଭିନ ବ୍ରତ ପ୍ରକରଣମ୍‌, ପ୍ରଭୃତି ଗ୍ରଚ୍ଧରେ ବହୁ ବ୍ରତ 
ଓଷା ବିଷୟରେ ବର୍ଣ୍ଣନା ଦେଖିବାକୁ ମିଳେ । ।।୧୫।। ଏଗୁଡିକ ମଧ୍ଯରେ ବିଷ୍ଣୁ ପୁରାଣ 
( ସାବିତ୍ରୀବ୍ତତ, ଜନ୍ମାଷ୍ଟମୀ ବ୍ରତ) ଭବିଷ୍ୟୋତ୍ତର ପୁରାଣ, (ରାଧାଜନ୍ମାଷ୍ଟମୀ ବ୍ରତ, 
ବରଲକ୍ଷ୍ମୀନ୍ତତ, ଅନନ୍ତ ବ୍ରତ, ସତ୍ୟନାରାୟଣ ବ୍ରତ, ସୋମନାଥ ବ୍ରତ) ସ୍ପନ୍ଦ ପୁରାଣ 
( ସୁଦଶା ବ୍ରତ , ସୋମନାଥ ବ୍ରତ, ଗଣେଶ ବ୍ରତ, ), ପଡ଼ ପୁରାଣ ( ସୁଦଶାବ୍ତତ ଓ 
ଗୁରୁପଞ୍ଚମୀ ) ଲିଙ୍ଗ ପୁରାଣ ( ହରିତାଳିକା ), କାଳିକା ପୁରାଣ, (ଶୁକ୍ଳାନବମୀ ବ୍ରତ ), ଦେବୀ 
ପୁରାଣ ( ଦୁର୍ଗାଷ୍ଟମୀ ବ୍ରତ) ପ୍ରଭୃତିରେ ବର୍ଣ୍ଣିତ ବହୁ ୍ତତ କଥାର ବର୍ଣ୍ଣନା ରହିଛି । 

ବ୍ରତ ଗୁଡିକରେ ବିଭିନ୍ନ ଦେବ ଦେବୀଙ୍କୁ ପୂଜା କରାଯାଏ । ବୃକ୍ଷ ଦେବତା, 
ଖରଖରୀ, ତୁଳସୀ, ମଧୂସୁଦନ, ଲକ୍ଷ୍ମୀ ନାରାୟଣ, ଉମା ମହେଶ୍ବର, ଶିବପାର୍ବତୀ, ତ୍ରିନାଥ, 
ଧବଳେଶ୍ଵର, ରାଧା, ଦୁର୍ଗା, ମହାଲକ୍ଷ୍ମୀ,ସନ୍ତୋଷୀ, ବାସେଳି, ମଙ୍ଗଳା, ଚନ୍ଦ୍ରଦେବ, 
ସୂର୍ଯ୍ୟଦେବ, ସୋମନାଥ, । ଷଠୀ, କୁକୃକୁଟୀ, ବ୍ରଜକାଳୀ ମହାଦେଇ ଦୃତିବାହନ, କେଦାର 

ମାଆ, କେଦାର ଗୋସେଇଁ, ଟୁଷୁ, ହରିହର କୁମର, ଶିରୀସୁଦନାଥ । ଯମ, 
ସତ୍ୟନାରାୟଣ, ଅଲେଖ ପରଂବ୍ରଙ୍ମ ଇତ୍ୟାଦି ଇତ୍ଯାଦି । ଇଆଭିତରେ ଆଦିବାସୀଙ୍କ 
ଦେବତା ଅଛନ୍ତି । କୂର୍ମିକ୍ଷତ୍ରିୟଙ୍କ ଦେବତା ଅଛତି । କୁମ୍ଭକାରଙ୍କ ଦେବତା ଅଛନ୍ତି । 
କୈବର୍ରଙ୍କ ଦେବତା ଅଛଚ୍ି । ଆର୍ଯ୍ୟଙ୍କ ଦେବତା ଅଛନ୍ତି । ଗଣେଶଙ୍କ ଉଉଣୀ, ସୂର୍ଯ୍ୟଙ୍କ 
ପୁଅ ଅଛନି । ଲୋକରେ ପ୍ରତିଷ୍ଠିତ ଦେବଦେବୀ ଅଛନ୍ତି । ପୁରାଣ ଓ ପରମ୍ପରାରେ ପ୍ରତିଷ୍ଠିତ 
ଦେବଦେବୀ ଅଛନ୍ତି । 


ବହୁ ଦେବଦେବୀ ସାଙ୍ଗକୁ ବହୁ ଦେଶ ଓ ନଗରର ବର୍ଣ୍ଣନା ଦେଖିବାକୁ ମିଳେ ବ୍ରତ 
କାହାଣୀ ଭିତରେ । ଅବତ୍ତି ନଗର, କାଶୀ ନଗର, ବିଦେହ ନଗର, କଳିଙ୍ଗ ନଗର, ବିରଞ୍‌ 
ନଗର, ଚମ୍ପାବତୀ ନଗର, ବିଦର୍ଭ ନଗରୀ, । ଜମ୍ବଦ୍ଧୀପ, ସିଂହଳ ଦେଶ, ମାଳବ ଦେଶ, 
ଗୌଡଦେଶ, ମହଲାର ଦେଶ, ଉଡଙ୍ଗ ଦେଶ, ସୋମାଳୀ ଦେଶ, ଉତ଼କଳ ଦେଶ, ମରହଟା 
ଦେଶ, କନକ ଦେଶ, ଉତ୍ତର ଦେଶ । କୁମାରୀ ପାଟଣା ରାଜ୍ୟ, ନାଗରାଜ୍ୟ, ଦନ୍ତାହୁଲି 
ରାଜ୍ୟ । ମହାରାଷ୍ଟ୍ର କୋଶଳ, କର୍ଣ୍ଣାଟ, ବିରାଟ, ସୌରାଷ୍ଟ୍ର ଉଡ୍ରରାଷ୍ଟ୍ର ମଧ୍ଯପ୍ରଦେଶ, 
କାଶ୍ମୀର, ଅର୍କକ୍ଷେତ୍ର ମୈତ୍ରେୟ ବନ, ଇତ୍ୟାଦି ଇତ୍ୟାଦି । 


ବହୁ ଦେବଦେବୀ ବହୁ ରାଇଜ ଭିତରେ ଚରିତ୍ରର ସଂଖ୍ଯା ସୀମିତ । 
ରାଜାରାଣୀ । ସାଧବ । ଚକୁଳିଆ ପଣ୍ଡା । ଏହିପରି କେତୋଟି ବେଳେବେଳେ ନିତେଇ 
ଧୋବଣୀ ବି ଅଛି । ଏହି ଅଳ୍ପ କେତୋଟି ଚରିତ୍ର ମାଧ୍ୟମରେ ମଝିରେ ମଝିରେ କିଛିଟା 
ସମାଜ ସଂସ୍କାରର ପ୍ରଚେଷ୍ଟାର ଇଙ୍ଗତ, ଜାତିଭେଦ ଓ ଅସୃଶ୍ୟତା ବିରୋଧରେ ବିଦ୍ରୋହ, 


[ ୯୧-୯୨] ପୌରହିତ୍ୟ ଅନୁଷ୍ଠାନ ବିରୋଧରେ କଟାକ୍ଷ ଏଇମିତି କିଛିଟା ଉଦ୍ୟମ 
ଦେଖିବାକୁ ମିଳେ । [ପୃ ୨୬- ୨୭] 


କଳିଙ୍ଗ ନଗର ବିଷୟ ଦେଖିବାକୁ ମିଳେ ଚାଉଳ ଭଜ୍ଚା ଓଷା, ( ୪୨ ) ଓ ପଣୁଓଷା 
(ପୃ ୯୭) ? ରେ । ଓଡ଼ରାଷ୍ଟ ବିଷୟ ଦେଖିବାକୁ ମିଳେ ଜହ୍ନିଓଷା [ପୂ ୪୭] ରେ । 
ଉତ୍ଵକଳ ଦେଶ କଥାମିଳେ ବଡ ଓଷା [ପୃ ୮୨] ରେ । କୋଶଳ ଦେଶର ସୂଚନା 
ଦେଖିବାକୁ ମିଳେ ବାଟଓଷା [ପୃ ୧୧୪] ରେ । ହରିତାଳିକା ବା ଗୌରୀ ତୃତୀୟା 
[ପୃ ୨୭] ଧାନମାଣିକ ଓଷା [ପୃ ୮୮] ପଶୁଓଷା [ପୃ ୯୭] ପ୍ରଭୃତିକୁ ଓଡ଼ିଶାର ସ୍ବତନ୍ତ୍ର 
ପବ ବୋଲି ଦାବୀ କରାଯାଇଛି । 


କାବ୍ୟ - ପ୍ରୟୋଜନ ପରି ବ୍ରତ ପ୍ରୟୋଜନ କେତେକ ନିର୍ବିଷ୍ଠ ଉଦ୍ଦେଶ୍ୟ ମଧ୍ଯରେ 
ସୀମାବଦ୍ଧ । ପୁତ୍ରସନ୍ତାନ ଲାଉ । ମୃତବସ୍। ଦୋଷରୁ ମୁକ୍ତି । କୁଷ୍ଠ ରୋଗରୁ ମୁଭ୍ତି । ପିଲାଙ୍କ 
କଲ୍ୟାଣ । ଧନାଗମ । ଉତ୍ତମ ବର ପ୍ରାପ୍ତି । ସ୍ଵାମୀ ଉଦ୍ଧାର । ଉତ୍ତମ ବୃଷ୍ଟିଲାଭ | ପାପ- 
କ୍ଷୟ । ଇତ୍ୟାଦି ଇତ୍ୟାଦି । 

।। ଙ ¦! 


ସୁତରାଂ ମୋଟାମୋଟି ଭାବରେ ବ୍ରତ ଗୁଡିକର ଦିଗନ୍ତ କେତେକ ଦେବ ଦେବୀ, 
କେତେକ ଦେଶର କାହାଣୀ, ଅଳ୍ପ କେତେକ ଚରିତ୍ର ଓ ଅଳ୍ପ କେତୋଟି ଉଦ୍ଦେଶ୍ୟ ମଧ୍ଯରେ 
ସୀମାବଦ୍ଧ । ଦେବ ଦେବୀ ଗୁଡିକର ବିବର୍ଭନ କାହାଣୀ ମଧ୍ଯରେ ଏତିହାସିକ ପଟ୍ଟଭୂମିରେ 
ବର୍ଣ୍ଣିତ ଦେଶ ଗୁଡିକର ଆପେକ୍ଷିକ ଗୁରୁତ୍ଵ ମଧ୍ୟରେ, ସମାଜର ବିକାଶ ଧାରାର 
ପରିପ୍ରେକ୍ଷୀରେ ବର୍ଣ୍ଣିତ ଚରିତ୍ର ଗୁଡିକର ତାପୂର୍ଯ୍ୟ ଓ ବ୍ରତ ¬ ପ୍ରୟୋଜନର ଆବଶ୍ୟକତା 
ମଧ୍ଯରେ ବ୍ରତ -ଗୁଡିକର ଅନୁବର୍ରନ କାହାଣୀ ଅନୁଶୀଳନ କରିବାକୁ ହେବ । 


କେତେକ ବ୍ରତରେ “ମାଳଶ୍ରୀ ଗାନ କଥା କୁହାଯାଇଛି । ଚର୍ଯ୍ୟାପଦ ଗୁଡିକରେ 
““ମାଳସୀ””? ରାଗ ଦେଖାଯାଏ । ଏହାର ଅନ୍ୟ ନାମ ମାଳଶ୍ରୀ । ବିଶେଷ କରି 
‘ସରହପାଦଂଙ୍କ ଦୋହାରେ ଏହି ‘ରାଗ”'ର ଉଲ୍ଲେଖ ଅଛି । ସରହପାଦଙ୍କ ଜନ୍ମସ୍ଥାନ ଓଡ଼ିଶା 
ବୋଲି କୁହାଯାଏ । ।। ୧୬।। ଏହାଛଡା ଗଜପତି ପୁରୁଷୋତ୍ତମ ଦେବ [ଖ୍ରୀ.ଅ 
୧୪୬୬-୧୪୯୭] ଙ୍କ ଅଭିନବ ଗୀତଗୋବିନ୍ଦ କାବ୍ୟରେ ଓ ସାରଳାମହାଭାରତରେ 
(ଭୀଷ୍ନପର୍ବ, ଗଣେଶ ବନ୍ଦନା) ମାଳଶ୍ରୀ ରାଗର ଉଲ୍ଲେଖ ଦେଖାଯାଏ । ଏହିରାଗ 
କର୍ଣ୍ଣାଟକୀ ବା ହିନ୍ଦୁସ୍ଥାନୀ ସଙ୍ଗୀତ ପଦ୍ଧତିରେ ଦେଖାଯାଏ ନାହିଁ, କେବଳ ଓଡ଼ିଶୀସଙ୍ଗୀତ 
ପଦ୍ଧତିରେ ଦେଖାଯାଏ । ପୁଣି ଏହି ରାଗର କୌଣସି ଶାସ୍ତ୍ରୀୟ ଭିରି ନାହିଁ ବୋଲି ମଧ୍ଯ 
କୁହାଯାଏ । ଏହି ମାଳଶ୍ରୀର ଉଦ୍ଭବ ସଂବନ୍ଧରେ ଭିନ୍ନ ଭିନ୍ନ ମତ ଦେଖାଯାଏ । ଗୋପାଳ 
ଚନ୍ଦ୍ର ପ୍ରହରାଜ [ଭାଷାକୋଷ] ପଶ୍ଡିତ ନୀଳମଣି ମିଶ୍ର, [ଓଡ଼ିଆ କାବ୍ୟଧାରା], ଡଃ. ଜାନକୀ 
ବଲ୍ଲଭ ମହାନ୍ତି, [ଓଡ଼ିଆ ଗୀତିକାବ୍ୟ] ଶ୍ରୀ ବଳଭଦ୍ର ବହିଦାର [ଯତିପାତ] ପ୍ରଭୃତି ଏ 
ସଂବନ୍ଧରେ କିହିଟା ଆଲୋକ ପାତ କରିଛନ୍ତି ଓ ଭିନ୍ନ ଭିନ୍ନ ମତ ପୋଷଣ କରିଛନ୍ତି । ଏ 
ଦିଗରେ ମଧ୍ଯ ଅନୁଶୀଳନ ଓ ଗବେଷଣାର ଆବଶ୍ୟକତା ରହିଛି । [ପୃ ୨୧୦-୧୧] 


ଶ୍ରୀ ଚିରରଞ୍ଜନ ଦାସ ବ୍ରତ ଗୁଡିକ ସଂବନ୍ଧରେ ଏକ ସ୍ଵତନ୍ତ୍ର ମତ ପୋଷଣ 
କରିଛନ୍ତି - ଯାହା ଗଭୀର ଭାବରେ ପ୍ରଣିଧାନ ଯୋଗ୍ୟ । ତାଙ୍କ ମତରେ ଵ୍ରତକଥା ସଂପୂର୍ଣ୍ଣତଃ 
ଆଦିବାସୀ ସଂସ୍କୃତିର କଥା, ପ୍ରଧାନତଃ ଭୟଦ୍ଵାରା ପ୍ରେରିତ ଏକ ଦ୍ରବ୍ୟାମ୍‌ ବୋଧୀ 
ସଂସ୍କୃତିର କଥା । ସଂପ୍ରତି ତହିଁରେ ପାଟକ ବେଭାର ପଶିଗଲାଣି, ଆଉ କୌଣସି 
ସାର୍ବଜନୀନତା ନାହିଁ । ସ୍ଥଳବିଶେଷରେ ବ୍ରାହ୍ମଣ ପୂଜକ ଓ ସଂସ୍କୃତ ମନ୍ତ୍ରର ଦରକାର ବି 
ପଡିଲାଣି । ଆମ ଆଚରିତ ବ୍ରତ ଓ ଓଷା ଗୁଡାକ ଆମ ଭିତରେ ବଦ୍ଧମୂଳ ହୋଇ ରହିଥୁବା 
ଅସଲଭୟ ଓ ଅନିଶ୍ଚ ୟତା-ବୋଧଗୁଡାକ ଦେଖେଇ ଦେଉଛି ; ଜୀବନର ଅସଲ ବଣିଜ 
ଗୁଡାକ ଯେ ଏକ ନିକୃଷ୍ଠ ହାଟ ସଉଦାର ସ୍ତରକୁ ସ୍ତଳିତ ହୋଇଯାଇଛି ତାହା ସୂଚାଇ 
ଦେଉଛି । ସମାଜର ଅସହାୟ ମଣିଷକୁ ସହଜ ପ୍ରବଞ୍ଚନା ଓ ପ୍ରବୋଧନାରେ ସାନ୍ତ୍ଧନା 
ଦେବାପାଇଁ ଏ ଗୁଡିକର ଭିଆଣ ।! ସମାଜକୁ ଆପଣାର ସ୍ଵାର୍ଥଅନୁକୂଳ କରିରଖିବା ଲାଗି 
ଶାସ୍ତ୍ରାଧ୍କାରୀ ଶ୍ରୀମନ୍ତ୍ର ମାନେ ସାଧାରଣ ମଣିଷ ଗୁଡାଙ୍କ ପାଇଁ ବିଧ୍‌ ଓ ନିୟମର ଏକ 

।। ଚ | 


ଘୋର ଅରଣ୍ୟ ସୃଷ୍ଟି କରିଥୂଲେ । ଓଷାବ୍ରତର ପାଳନ ହେଉଛି ସେହି ପର୍ଯ୍ୟାୟର ଏକ 
ସାମଗ୍ରୀ । ଏ ଗୁଡାକ ଆଗରୁ ହୁଏତ ସଂସ୍କାର ରୂପେ ରହିଥୂଲା । ପୂରାଣ ଯୁଗରେ 
ଏଗୁଡିକର ଆନୁଷ୍ଠାନିକ ଜୀବନ୍ୟାସ ହେଲା । ନିୟମ ଓ ନିଷେଧ ଦ୍ଵାରା ଲୋକଜୀବନ 
ଆୟଚନ ସିଦ୍ଧ ହୋଇ ରହିଲା ।।୧୭।। 


“ଭସୁବ”” ଗୁଡିକର ଏକ ପ୍ରାଚୀନ ଏତିହ୍ୟ ଅଛି । ଏକ ଦିଗରେ ଏହାର ପରମ୍ପରା 
ଲମ୍ବିଛି ରକ଼ବେଦ ପର୍ଯ୍ୟନ୍ତ“ଗାନ ପ୍ରସାଧନ, ଭୋଜନ, ମିଳନ, ଦାନ, ପୁଣ୍ଯକୁ ମିଶାଇ 
[ପୃ ୫] ଅଥର୍ବ ବେଦର ““ପାପମୋଚନ ସୃକ୍ତରେ ”” ଦୁଃଖ ଓ ଯାତନାର ନିରାକରଣ 
ନିମନ୍ତେ ପ୍ରାୟ ଏକ ଶତ ଦେବଦେବୀଙ୍କ ଆବାହାନ ମନ୍ତ୍ରପାଠର ଉଲ୍ଲେଖ ଅଛି । ଅପର 
ପକ୍ଷରେ ଓଡ଼ିଶା [କଳିଙ୍୍‌| ରେ ମଧ୍ଯ ଏହି ‘ଉସୁବ” ଗୁଡିକର ଅତି ଦୀର୍ଘ, ପୁରାତନ 
ପରମ୍ପରା ପ୍ରଚଳିତ ଅଛି । ଗୀତାର ଭାଷାରେ ଏହା ଆରାଧନାର ˆ ପତ୍ରଂ ପୁଷ୍ଠଂ ଫଳଂ 
ଚତୋୟଂ” ପ୍ରଦାନ ପ୍ରଣାଳୀ ପଦ୍ଧପୁରାଣରେ ବ୍ରତ ଗୁଡିକୁ ଯଜ୍ଞର ବିକଳ୍ପ ବୋଲି 
କୁହାଯାଇଛି । ବୈଦିକ ଯୁଗରେ ସମାଜର ଉଚ୍ଚଶ୍ରେଣୀର ଲୋକମାନଙ୍କ ଜୀବନରେ ‘ଯଜ୍ଞ 
ର ସ୍ଥାନ ଯାହାଥୁଲା, ଜନସାଧାରଣ ବା ଲୋକଜୀବନରେ ଉସୁବ ଗୁଡିକର ସ୍ଥାନ ସେଇଆ 
ଥୁଲା । ଗଣ-ଦେବତାଙ୍କ ଆରାଧନା ପାଇଁ ପ୍ରଣାଳୀଗତ ବାଧ୍ଯତା ନଥୁଲା । ପରେ ତହିଁରେ 
ପଶିଗଲା ବିଧ୍‌ ଓ ନିୟମର ବହୁ ଗୁଜାବାଟ, ଗାର ଆଉ ଅଡ଼ୁଆ ସୂତା, ଶାସ୍ତ୍ରୀଧ୍କାରୀ 
ମାନଙ୍କର ଇଛାକୃତ ଭିଆଣ । ଏଇ ସବୁ ଆନୁଷ୍ଠାନ ଗୁଡିକ ଭିତରେ ଆମେ ଦେଖିବାକୁ 
ପାଇବୁ କିଛିଟା କାରୁଣ୍ୟ, କିଛିଟା ବିଦ୍ରୋହ, କିଛିଟା ଦୈନ୍ଯ । ବ୍ରଚ୍ଥନାଥ ବଡ଼ଜେନାଙ୍କ 
‘ଚତୁର ବିନୋଦ! ପରି କିଛି ହାସ୍ୟ ବିନୋଦ, କିଛି ରସ ବିନୋଦ କିଛି ନୀତି ବିନୋଦ,ଆଉ 
କିଛି ପ୍ରୀତି ବିନୋଦ, ଏକ କରୁଣ ଓ ଦୟନୀୟ ପରିସ୍ଥିତି ସହ ଭାରସାମ୍ୟ ରକ୍ଷାକରି ତାକୁ 
ଉପେକ୍ଷା କରି ତା'ର ଉର୍ଦ୍ଦ କୁ ଉଠିଯିବାର ପ୍ରଚେଷ୍ଟା । ଅଛି ଏକ ଅଭିଚାତ ସଂସ୍କୃତି ପ୍ରତି 
କଟାକ୍ଷ । ସେହି ଦୃଷ୍ଟିରୁ ଓ ଆମ ସମାଜର ବିକାଶଧାରା ଦୃଷ୍ଟିରୁ ସୁ ତିଶାସ୍ତ୍ର ଓ ବ୍ରତ ଗୁଡିକର 
ଉତ୍ତବ କଥା ଅନୁଧ୍ୟାନ କରିବାକୁ ହେବ । ଏ ଦିଗରେ “ଓଡ଼ିଆ ବ୍ରତ ସାହିତ୍ୟ” ପ୍ରଥମ 
ଚଗବେଷଣାମୂକ ଗ୍ରଚ୍ଥ । 


ଉଭ୍ତ ପୁସ୍ତକଟି ବ୍ରତଗୁଡିକର ସଂକଳନ ଓ ଆଲୋଚନା କ୍ଷେତ୍ରରେ ଏକ ନୂତନ 
ପର୍ଯ୍ୟାୟ ସୃଷ୍ଠିକରିବ, ଏଥୁରେ ସହ୍ଦେହ ନାହିଁ । 


ବାହୁଡା ଦଶମୀ ରାଇଚରଣ ଦାସ 
୧-୭-୮୨ ସମ୍ପାଦକ 
ଓଡ଼ିଶା ସାହିତ୍ୟ ଏକାଡେମୀ 

I! ଛି 


ସୂଚନା- 
୧. Anmnals of the Bhandarkar Oriental Research Institute 
Poona, xxx 195. 


The Vratyas in Ancient India by Radha Krishna 
Choudhury, Chaw khamba Publication, 1964,Page-8. 


The Vratyas in Ancient India Page 135 
The Vratyas in Ancient India Page 9 
The Vratyas in Ancient India Page-133-134 
Bothlingk and Roth-quoted in Harvard Oriental Series 
viii 769 
The Vralyas in Ancient India Page II 
୬. Sacred Book of the East II-P 118-119. 
The Vratyas in Ancient India Page 15. 
୭. ଆପସ୍ତମ୍ବ ଧର୍ମ ସୃତ୍ର - 11 ୩୭, ୧୩- ୧୭ 
Sacred Book of the East II-P 118-119. 
The Vratyas in Ancient India Page 12. 
r. Ancient India Folk Cults by Prof. Vasudeva.S. 
Agarwala, Prithivi Prakashan, Varanasi 1970 
Page 10-12 
୯. 8 Page 13-14 
୧୦. 8.Page 14-21. 


୧୧. A descriptive catalogue of Sanskrit Manuscripts of 
Orissa-by Kedarnatha Mahapatra Vol. 1 - Smruti Manu 
scripts, 1958, Page (iii) 

୧୨. A descriptive catalogue of Sanskrit Manuscripts of 
Orissa Vol. 1 by Kedarnatha Mahapatra 1958- Smruti 
Manuscripts, IT- Page xiv, 23-26 

୧୩. II Page xxx-xxxi, 11-12 and xxxiv, 16-17. 


୫ × 


୧୪. 11 Page xxxvi, 17-20 

୧୫. 11 Page 49-50, 70,84-86,88,90 

୧୬. ଆଶ୍ଚର୍ଯ୍ୟ ଚର୍ଯ୍ୟାଚୟ- ତଃ. କରୁଣାକର କର । ପୃଷ୍ଠା ୨୨ ।। 

୧୭. ଓଡ଼ିଆ ସାହିତ୍ୟର ସଂସ୍କୃତିକ ବିକାଶଧାରା । - ଚିଭରଞ୍ଜନ ଦାସ ! 
ଓଡ଼ିଶା ରାଜ୍ୟ ପାଠ୍ୟପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା, ଭୁବନେଶ୍ବର । 
୧୯୮୧ପୃ୧୧୮ - ୧୨୩ 

୮ ଜ | 


ନିକକଥା 


ଓଡ଼ିଆ ବ୍ରତ ସାହିତ୍ଯ ଉପରେ ଖଣ୍ଡିଏ ଗ୍ରଚ ଲେଖିବା ଲାଗି କେତେ ଦିନରୁ 
ଇଚ୍ଛାଥଲା । ସେଥ୍ପାଇଁ ଓଡ଼ିଶାର ବିଭିନ୍ନ ସ୍ଥାନରୁ ଏବଂ ନାନା ସୂତ୍ରରୁ ତଥ୍ୟ ସଂଗ୍ରହ କରିବା 
ଏବଂ ସେଗୁଡିକ ଅନୁଶୀଳନ କରିବାରେ ମନ ଦେଇଥ୍‌ଲି । ମୁଁ ନିଜର ସଂଗ୍ରହ ବ୍ୟତୀତ 
ଓଡ଼ିଶା ରାଜ୍ୟ ସଂଗ୍ରହାଳୟରେ ଥୁବା ଓଷାବ୍ରତତ ପୋଥ୍‌ ଏବଂ ଡ଼କ୍ସର କୁଞ୍ଜବିହାରୀ ଦାଶ 
ଟିକାଲୀରୁ ସଂଗ୍ରହ କରିଥବା ପୋଥ୍୍‌ଗୁଡିକ, ଖରସୁଆଁ ଗଡରୁ ସଂଗ୍ରହ କରିଥୁବା ଶିରୀ 
ସୁବନାଥୀ କଥା ଓ ଗୀତକୁ ଉପଯୋଗ କରିଛି । ଓଡ଼ିଶା ସାହିତ୍ଯ ଏକାଡେମୀ 
ଆନୁକୁଲ୍ୟରେ ପ୍ରକାଶ ପାଉଥ୍‌ବା ଏଇ ଗ୍ରଚ୍ଚଟି ମୋର ସଂଗ୍ରହ ଓ ଅଧ୍ୟୟନର ଏକ ଅଂଶ । 
ମୋତେ ଏହି କାର୍ଯ୍ୟରେ ମୂଳରୁ ଡ଼କ୍କର ଦାଶ, ଡକୁର ନଟବର ସାମନ୍ତରାୟ ଓ ଅଧ୍ୟାପକ 
ଯତୀନ୍ଦ୍ର ମୋହନ ମହାନ୍ତି ଉତ୍ସାହିତ କରି ଆସିଛନ୍ତି । ମୁଁ ସେମାନଙ୍କ ନିକଟରେ କୃତଜ୍ଞ । 

ଗ୍ରଛର ପରିଶିଷ୍ଟରେ ନିତ୍ୟାନି ମହାଲକ୍ଷ୍ମୀ ଓଷା କଥା ସଂଯୋଜିତ ହୋଇଛି । ରାଜ୍ୟ 
ସଂଗ୍ରହାଳୟର ପୋଥୂ ସହିତ ଆଉ ଚାରୋଟି ପୋଥୂକୁ ମିଳାଇ ପାଠୋଦ୍ଧାର, ଶୁଵଦ୍ଧପାଠ, 
ଭିନ୍ନ ପାଠ ପ୍ରସ୍ତୁତ କରାଯାଇଛି । କେତେକ ଶବ୍ଦର ଟୀକା ଦିଆ ଯାଇଛି । ଏଥୁରେ ପଶ୍ଡିତ 
ନୀଳମଣି ମିଶ୍ରଙ୍କ ଅକୁଣ୍ଠିତ ସାହାଯ୍ୟ ପାଶୋରି ହେବ ନାହିଁ । ଗ୍ରଚ୍ଚ ସୂଚୀ ଓ ନାମ ସୂଚୀ 
ପ୍ରସ୍ତୁତ କରିବାରେ ଅଧ୍ୟାପକ ବ୍ରଚ୍ଚେଦ୍ର ପ୍ରସାଦ ଦାସ ମଧ୍ୟ ସହଯୋଗ କରିଛନ୍ତି । ମୁଁ 
ସେମାନଙ୍କ ପାଖରେ କୃତଜ୍ଞ । 

ବିଭିନ୍ନ ଅଞ୍ଚଳରୁ ଓଷାବ୍ରତ ସଂଗ୍ରହକାର୍ଯ୍ୟରେ ଅଧ୍ୟାପକ ଗୋବିନ୍ଦ ଚନ୍ଦ୍ର 
ଉଦ୍ଧଗାତା, ଶ୍ରୀ ସତ୍ୟନାରାୟଣ ବହିଦାର, ଶ୍ରୀମତୀ ଅନ୍ପୂର୍ଣ୍ା ମହାରଣା, ଶ୍ରୀ ସରୋଜ 
କୁମାର ଦାସ, ଶ୍ରୀ ରଘୁନାଥ ସାହୁ, ଶ୍ରୀ ପ୍ରଭାତ କୁମାର ସାମଲ, ଶ୍ରୀ କୈଳାସ ଚନ୍ଦ୍ର 
ଦାସ, ଶ୍ରୀମତୀ କନକ ମାଳୀ ଦେବୀ, ଶ୍ରୀମତୀ ଶଶିବାଜା କାନୁନଗୋ, ମିସ ମଞ୍ଜଶ୍ରୀ 
ଦାସ୍‌, ଶ୍ରୀମତୀ ପ୍ରତିଭା ମଞ୍ଜରୀ ପଟ୍ଟନାୟକ, ଶ୍ରୀ ନିର୍ମଳ କୁମାର ସେନାପତି ପ୍ରମୂଖ 
ମୋତେ ବହୁଭାବରେ ସାହାଯ୍ୟ କରିଛନ୍ତି । ମୁଁ ସେମାନଙ୍କ ନିକଟରେ କୃତଜ୍ଞ । 

ଏହି ଗ୍ରଚ୍ଧ ଲେଖିବ। ବେଳେ ଜ୍ଞାନ ମଣ୍ଡଳର ପ୍ରଣେତା ଶ୍ରୀଯୁକ୍ତ ବିନୋଦ 
କାନୁନଗୋ, ପ୍ରଖ୍ୟାତ ଭାଷାତତ୍ସବିତ ଡକ୍ସର ଦେବୀପ୍ରସନ ପଟ୍ଟନାୟକ ଓ ଡକ୍ସର ଅପନ୍ନା 

।। ଝ || 


ପ୍ରଧାନ କେତେକ ସୁଚିନ୍ତିତ ପରାମର୍ଶ ଦେଇଛନ୍ତି । ସେଥୁପାଇଁ ମୁଁ ସେମାନଙ୍କୁ ଗଭୀର 
କୃତଜ୍ଞତା ଜଣାଉଛି । 


ସାହିତ୍ୟ ଏକାଡେମୀର କର୍ର୍ୃପକ୍ଷ ବିଶେଷତଃ ଏହାର ସଂପାଦକ ଶ୍ରୀଯୁକ୍ତ 
ରାଇଚରଣ ଦାସଙ୍କର ଉସ୍ବାହ ବିନା ଏହି ଗ୍ରଜଟିର ପ୍ରକାଶ ସମ୍ଭବ ହୋଇ ନଥାନ୍ତା । 
ସେଥ୍ପାଇଁ ମୁଁ ସେମାନଙ୍କ ନିକଟରେ ରଣୀ । 

“ଓଡ଼ିଆ ବ୍ବତସାହିତ୍ୟ” ବିଧବବଦ୍ଧ ସଂଗ୍ରହ ଓ ଅଧ୍ୟୟନ ଉପରେ ଆଧାରିତ ଏକ 
ଗବେଷଣାମୂଳକ ଗ୍ରଚ୍ । ଏହା ଭବିଷ୍ୟତ ଗବେଷଣାରେ ସାହାଯ୍ୟ କରିପାରିଲେ ଏବଂ 
ପାଠକମାନଙ୍କର ଆଦର ଲାତ୍ତକଲେ ଶ୍ରମ ସାର୍ଥକ ହେବ । 

ବସୁଧାରା, 

ଏମ୍‌ : ପି : ୨୬ ଅରବିନ୍ଦ ପଟ୍ଟନାୟକ 

ଲକ୍ଷ୍ମୀସାଗର, ଭୁବନେଶ୍ବର 

ପ୍ରଥମ ଅଧ୍ଧାୟ 
ଉପକ୍ରମ 

ବତ 

ବ୍ବତର ପୌରାଣିକଚା 
ବ୍ଧତର ପ୍ରାଧାନ୍ୟ 

ବ୍ବତର ଲୋକପ୍ରିୟତା 

ବ୍ଧତ, ଓଷା, ଉସୂବ ଓ ବୃତସାହିତ୍ୟ 
ବ୍ରତସାହିତ୍ୟର ଆଲୋଚନା 
ବୃତସାହିତ୍ୟର ପ୍ରାଚୀନତା 
ଦ୍ବିତୀୟ ଅଧ୍ୟାୟ 
ଶନିଓଷା 

ବିରଞ୍ନାରାୟଣ ବ୍ରତ 
ମୋହିନୀ ଏକାଦଶୀ 
ବରୁଥୂନୀ ଏକାଦଶୀ 
ସାବିତ୍ରୀ ବ୍ରତ 

ତାରିଣୀ ବ୍ରତ 

ଚତୁର୍ମାସ୍ୟା ଗୁରୁବାର 


ଖୁଦୁରୁକୁଣୀ 
ବୁଧେଇ ଓଷା 


ହରିତାଳିକା 
ବିନାୟକ ବ୍ରତ 
ରଷି ପଞ୍ଚମୀ 
ଷଠୀୀ ଓଷା 
ସୋମନାଥ ବ୍ରତ 
କୁକ୍ରକୁଟୀ ବ୍ରତ 
ମଘା ଓଷା 
ରାଧାଷ୍ଟମୀ ବ୍ବତ 
ଅନନ୍ତ ବ୍ରତ 

କୃଷ୍ଣ ଜନ୍ମାଷ୍ଟମୀ 
ଚାଉଳଭଢା ଓଷା 
ଭୋଡଦୁଆଭୋଦେଇ 


ସୂଚୀ 
ପୃଷ୍ଠା 


୦୧ 
°୨ 

ଜହ୍ନି ଓଷା 

ନେତ ଓଷା 

ଆଶ୍ଵିନ ଗୁରୁବାର 
ଦୂତିଆଓଷା 
ବୀରାଷ୍ଟମୀ 

ଦୃର୍ଗାଷ୍ଟମୀ 

ଡାଲଖାଇ 
ଭାଇଜୀଉନ୍ତିଆ 
ଫୁଲେରୀ ଓଷା 
ନିଶାମଙ୍ଗଳବାର 
ଷୋଳପାଳି ମଙ୍ଗଳବାର 
କାର୍ରିକ ଗୁରୁବାର 
ରାଇଦାମୋଦର 
ନାଗଲ ଚଉଠୀ 
କେଦାର ବ୍ରତ 

ପଞ୍ଚକ ବ୍ରତ 

ବଡ଼ଓଷା 

କାଞ୍ଜିଅଳା ଓଷା 

ବୁଧ ମଙ୍ଗଳବାର ଓଷା 
ଉତ୍ତରାୟଣୀ ମଙ୍ଗଳବାର 
ଧାନମାଣିକା ଓଷା 
ପୂର୍ଣ୍ଣିମା ଓଷା 

ପଶ୍ଡୁ ଓଷା 

ଦାଣ୍ଡପହଁରା ଓଷା 
ପୌଷ ରବିବାର ଓଷା 
ଅଲଇଣା ଓଷା 
ଶାମ୍ବଦଶମୀ ବ୍ରତ 
ବୃଷ୍ଟି 

କଉଡିଆ ବିନାୟକ ବୃତ 
ବାଟ ଓଷା 

ସଙ୍କଟ ଚଉଠି ବ୍ରତ 
ଅର୍ଥ ଉଦିଆ ରବିବାର 

୫) 


ଖରଖରୀ ଓଷା 
ଚୈତ୍ର ମଙ୍ଗଳବାର ଓଷା 
ପନ୍କେଇ ମଙ୍ଗଳବାର 
କାମଦା ଏକାଦଶୀ 
ରବିନାରାୟଣ ବ୍ରତ 
ମଙ୍ଗଳସଂକ୍ରାନ୍ତି ବ୍ରତ 
ଗୁରୁ ପଞ୍ଚମୀ ବ୍ରତ 
ସୁଦଶା ବ୍ରତ 
ଲକ୍ଷ୍ମୀନାରାୟଣ ବ୍ରତ 
ଚନ୍ଦ୍ର ଓଷା 

ପୁନିଅଁ ଉପବାସ 
ଶୁକ୍ରବାର ବ୍ରତ 
ନିତ୍ୟାନି ମହାଲକ୍ଷ୍ମୀ ଓଷା 
ସୁକୃତୁନୀ ଓଷା 
ନିରାକୁଳୀ ବ୍ରତ 
ସ୍ଵାମୀ ଉଦ୍ଧାର ବ୍ରତ 
ବାଳକୁୂମାରୀ ଓଷା 
ଶିରୀସୁବନାଥୀ ବ୍ରତ 
କୁରାଜପଞ୍ଚମୀ 
ଚୈତ୍ର ପୂର୍ଣ୍ଣିମା 
ଓଷାକୋଠି 
ପୁଂସବନ ବ୍ରତ 
ସତ୍ୟନାରାୟଣ ବ୍ରତ 
ତ୍ରିନାଥ ମେଳା 
ପଞ୍ଚାନନ ମେଳା 
ବଚୃତୀୟ ଅଧ୍ୟାୟ 
ମାଳଷ୍ତରୀ 

ଚତୁର୍ଥ ଅଧ୍ୟାୟ 
ଉପସଂହାର 
ପରିଶିଷ୍ଟ 

ପ୍ରଥମ ଅଧ୍ଯାୟ 


ଉପବାସ ଓ ଉତସଵବର ଇତିହାସ ପ୍ରାଚୀନ ! ଏହାର କ୍ଷେତ୍ର ବ୍ୟାପକ । ପୃଥ୍ବୀର 
ବିଭିନ୍ନ ଅଞ୍ଚଳରେ ମାନବ ସଭ୍୍ୟତାର ବିକାଶ ସଙ୍ଗେ ସଙ୍ଗେ ଏଗୁଡିକର ବିକାଶ ଘଟିଛି । 
ଭାରତରେ ଏହାର ସଂଖ୍ୟା ଅଧୂଵକ ଓ ବହୁବିଧ । ସଂସ୍କୃତ ଓ କେତେକ ଭାରତୀୟ ଭାଷାରେ 
ବ୍ବତ-ଉପବାସ ବା ଉପବାସ- ବ୍ରତ ସହଚର ଶବ୍ଦ ଭାବରେ ପ୍ରଚକିତ । ବାଙ୍ଗ୍ଳାର ବ୍ବତ' 
ପୁସ୍ତକରେ ଅବନୀନ୍ଦ୍ର ନାଥ ବ୍ରତକୁ ଦୂଇ ଭାଗରେ ବିଭାଜିତ କରିଛନ୍ତି ଯଥା ( ୧ ) ଯୋଷିତ଼ 
ପ୍ରଚଳିତ ବ୍ରତ । ଏହା ନାରୀ ଓ କୁମାରୀ ମାନଙ୍କ ଦ୍ଵାରା ପାଳିତ ହୁଏ ଏବଂ ( ୨)ବ୍ତ । 
ଏହା ନାରୀ ଓ ପୁରୁଷ ଉତ୍ତୟଙ୍କ ଦ୍ଵାରା ପାଳିତ ହୋଇପାରେ । କିନ୍ଧୁ ଓଡ଼ିଶାରେ ନାରୀ ଓ 
କୁମାରୀ ମାନଙ୍କ ଦ୍ଵାରା ପାଳିତ ଉପବାସକୁ ଓଷା ବୋଲି କୁହାଯାଏ । ଏହା ସଂସ୍କୃତ 
ଉପବାସ ବା ପାଲି ଉପବସଥ ଶଦଦରୁ ନିଷ୍ପନ ହୋଇଥାଇପାରେ ! ଏହା ଧର୍ମକୃତ୍ୟ 
ଭାବରେ ପ୍ରତିଷ୍ଠିତ । ଆଚରଣ ବିଧ୍‌ ଓ ପରମ୍ପରା ଦୃଷ୍ଟିରୁ ବ୍ରତ ଓଷାଠାରୁ ଭିନ୍ନ । ବଙ୍ଗଳା 
ପରି ଓଡ଼ିଶାରେ ମଧ୍ଯ ବ୍ରତ ନାରୀ ଓ ପୁରୁଷ ଉତ୍ତୟଙ୍କ ଦ୍ଵାରା ପାଳନ କରାଯାଇ ପାରେ । 
ଏହି ଓଷା ଏବଂ ବ୍ରତ ସହିତ କଥା ଓ ମୁଳଶ୍ରୀ ପ୍ରଚଳିତ । ଏ ଗୁଡିକୁ ବ୍ରତ ସାହିତ ବୋଲି 
କୁହାଯିବ । 

ଭାରତରେ ବିଭିନ୍ନ ଅଞ୍ଚଳରେ ବସବାସ କରୁଥୁବା ହିନ୍ଦୁ ସମାଜରେ ବହୁବିଧ ଓ 
ବହୁ ସଂଖ୍ୟକ ବ୍ରତ ପାଳିତ ହୁଏ । ଏଗୁଡିକ ସହିତ ସେହି ସେହି ଭାଷାରେ ବ୍ଵତ କଥାମାନ 
ପ୍ରଚଳିତ । ତେଣୁ ବ୍ଧତକଥା ଗୁଡିକ କେବଳ ଓଡ଼ିଶାରେ ସୀମିତ ନୁହେଁ । ପୁଣି ଏଗୁଡିକୁ 
ନିଜସ୍ଵ କୁହାଯିବା ମଧ୍ଯ ସବୁ କ୍ଷେତ୍ରରେ ଯଥାର୍ଥ ନୁହେଁ । କିନ୍ଧୁ ଓଡ଼ିଆ ସମାଜରେ ଧର୍ମକୃତ୍ୟ 
ଭାବରେ ଆଚରିତ ଓଷାବ୍ରତ ଗୁଡିକର କଥା ବା କାହାଣୀରେ ଓଡ଼ିଆ ସଂସ୍କୃତିର ପ୍ରଭାବ 
ଏବଂ ତା'ର ଭାଷାରେ ଓଡ଼ିଆ ଭାଷା ଓ କଥନ ପରମ୍ପରାର ପ୍ରକାଶ ପରିପାଟୀ ସୁସ୍ପଷ୍ଟ । 
ଏଥ୍‌ରୁ କେତେକ ବିଷୟ ବସ୍ତୁ ଓ ପରମ୍ପରା ଦୃଷ୍ଟିରୁ ମଧ୍ଯ ଉତ୍କଳୀୟ । ଏହା ଲୌକିକ ଓ 
ମୌଖିକ ପରମ୍ପରାରୁ ଲିଖିତ: ଓ ଶାସ୍ତ୍ରୀୟ ପରମ୍ପରା ଆଡକୁ ଗତି କରିଥୁବା ସମ୍ଭବ । ଏହି 
ପ୍ରୟାସ ଏବେ ମଧ୍ଯ ପରିଲକ୍ଷିତ ହୁଏ । ବର୍ରମାନ ବ୍ବତ ଏବଂ ଓଷା ସଂପର୍କରେ କିଞ୍ଚତ 
ଆଲୋଚନା କରିବା । 

9 ବ୍ବତ ସାହିତ୍ୟ 


ବ୍ରତ 

ବ୍ରତ ଶବ୍ଦ ସଂସ୍କୃତ ବୃ'ଧାତୁରୁ ନିଷ୍ଠନ । ଏହାର ଅର୍ଥ ବରଣ କରିବା, ପ୍ରାର୍ଥନା 
କରିବା । ସ୍ଵର୍ଗସୁଖ,ଧନାଦି କାମନାରେ ନିୟମିତ ବା ସଂକଳ୍ପିତ ଧର୍ମାନୁଷ୍ଠାନ ବା 
ଉପବାସାଦିକୁ ବ୍ତତ ବୋଲି ଅଭିଧାନ ମାନଙ୍କରେ ଉଲ୍ଲେଖ କରାଯାଇଛି । କାମନା ପୂରଣ 
ଉଦ୍ଦେଶ୍ୟରେ ଆଚରଣ ଏବଂ ଖାଦ୍ୟ ପେୟରେ ଶୁଦ୍ଧ ଏବଂ ସଂଯତ ରହି ନିର୍ଦ୍ଦିଷ୍ଟ ତିଥୃ, 
ବାର, ଯୋଗ, ସପ୍ତାହ, ମାସ ବା ସମୟରେ କୌଣସି ଦେବ ଦେବୀଙ୍କର ସନ୍ତୋଷ ବିଧାନ 
ବା ଆନୁକୁଲ୍ୟ ଲାଭ ପାଇଁ ସଂକଳ୍ପବଦ୍ଧ ହୋଇ ନିର୍ବାରିତ ନିୟମ ଅନୁସାରେ ସମ୍ପାଦିତ ଏକ 
ପ୍ରକାର ଧର୍ମକୃତ୍ୟକୁ ବ୍ଧତ କୁହାଯାଏ । ବ୍ରତ ପାଳନରେ ନିରାହାର ରହିବା ଅପରିହାର୍ଯ୍ୟ 
ନୁହେଁ । କେତେକ ବ୍ରତରେ ଲଘୁ ଏବଂ ଯଜ୍ଞ ଉପଯୋଗୀ ଖାଦ୍ୟ ଗ୍ରହଣର ବିଧୂ ଉଲ୍ଲେଖ 
ଅଛି । ବ୍ରତ ଗୁଡିକ ସାଧାରଣତଃ ସତି ବା ଧର୍ମଶାସ୍ତ୍ର ଅନୁମୋଦିତ ପ୍ରଣାଳୀରେ ପାଳିତ 
ହୁଏ । ଏଥୁରେ ସଂକଳ୍ପ, ଇଷ୍ଟପୂଜା ଓ କଥା ଶ୍ରବଣ ଅନିବାର୍ଯ୍ୟ ଅଙ୍ଗ ଭାବରେ ଥାଏ । ଏହା 
ପୁରୁଷ ଓ ସ୍ତ୍ରୀ ଉ୍ୟେ ପାଳନ କରନ୍ତି ବୋଲି ଉପରେ କୁହାଯାଇଛି । 
ବ୍ରତର ପୌରାଣିକତା 

କେତେକ ବ୍ରତକଥା ସଂସ୍କୃତ ପୁରାଣରୁ ଗୃହୀତ । ଉବିଷ୍ୟୋତ୍ତର ପୁରାଣରୁ ଅନନ୍ତ 
ବ୍ରତ, ରଷି ପଞ୍ଚମୀ ବ୍ରତ, କୁକରକୁଟୀ ବ୍ରତ, ଲକ୍ଷ୍ମୀନାରାୟଣ ବ୍ରତ, ପୌଷ ରବିବାର ବ୍ରତ, 
ଅସିତାଷ୍ଟମୀ ବ୍ରତ, ପଦ୍ମପୁରାଣରୁ ସୁଦଶା ବ୍ରତ, ଗୁରୁ ପଞ୍ଚମୀ ବ୍ରତ, ଶିବ ପୁରାଣରୁ 
ସୋମନାଥ ବ୍ରତ, ଶାତ୍ବ ପୁରାଣରୁ ମଙ୍ଗଳ ସଂକ୍ରାନ୍ତି ବ୍ରତ, ସନ୍ଦ ପୁରାଣରୁ ବିନାୟକ ବ୍ରତ, 
ଦେବୀ ପୁରାଣରୁ ଦୁର୍ଗାଷ୍ଟମୀ ବ୍ରତ, କାଳିକା ପୁରାଣରୁ ମହାକାଳୀ ବ୍ରତ, ମହାଭାରତରୁ 
ସାବିତ୍ରୀ ବ୍ରତ ପ୍ରଭୃତି ଆସିଥ୍‌ବାର ଉଲ୍ଲେଖ କରାଯାଇଛି । ଏଗୁଡିକ ସଂସ୍ତ୍ୃତ ଭାଷାରେ 
ରଚିତ । ଏହାଛଡା ବହୁ ବ୍ରତ କଥାରେ ତାହା ବିଭିନ୍ନ ପୁରାଣରୁ ଆସିଥ୍‌ବାର ଦାବୀ 
କରାଯାଏ । ମାତ୍ର ଉକ୍ତ ପୁରାଣରେ ସେହି ବ୍ରତର ଉଲ୍ତେଖ ଦେଖାଯାଏ ନାହିଁ । 
ପଣ୍ଡିତମାନଙ୍କ ମତରେ, ପୌରାଣିକତା ଦାବୀ କରୁଥ୍‌ବା କେତେକ ବ୍ରତ ଲୌକିକ ଧର୍ମରୁ 
ଗୃହୀତ ହୋଇ କ୍ରମେ ପୁରାଣମାନଙ୍କରେ ସ୍ଥାନ ପାଇଛନ୍ତି । କେତେକ ବିଦ୍ଧାନ ବ୍ରତାଚାରକୁ 
ବ୍ରାତ୍ୟ ସଂସ୍କୃତିର ଅବଦାନ ବୋଲି ଯୁକ୍ତି କରନ୍ତି । କିନ୍ଧୁ ଏହି ମତ ପ୍ରତିଷ୍ତିତ ହୋଇ ନାହିଁ । 
ସେ ଯାହା ହେଉନା କାହିଁକି ପୁରାଣରେ ବ୍ରତର ଉଲ୍ଲେଖ ଏବଂ ବ୍ରତମାନଙ୍କରେ ପୌରାଣିକ 
ବା ଶାସ୍ତ୍ରୀୟ ପ୍ରାମାଣିକତାର ଦାବୀ ଲକ୍ଷ୍ୟ କରାଯାଏ । ଏହି ପରିପ୍ରେକ୍ଷୀରେ ଓଡ଼ିଆ ଓଷା, 
ବ୍ରତ ଗୁଡିକରୁ ମିଳୁଥିବା ସୂଚନା ବିଚାର କରାଯାଇ ପାରେ । 


ଲୋକମୁଖରେ ପ୍ରଚଳିତ ଓ ପରବର୍ତୀ କାଳରେ ପୋଥୂରେ ସଂଗୃହୀତ ଗଦ୍ଯ 
ଅଥବା ପ୍ରଦ୍ୟବଦ୍ଧ ଓଷା କଥା ଗୁଡିକରେ ଅଲୌକିକ ଓ ଲୌକିକ ସୃତ୍ରର ପ୍ରମାଣ ମିଳେ । 

ବ୍ବତ ସାହିତ୍ୟ ୩ 


କେଦାର ଵ୍ତତରେ ଅଛି- “ଚକୁରିଆ ପଣ୍ଡାର ଦୁଇ ଝିଅ ସ୍ବର୍ଗରୁ କେଦାର ମାଂବ୍ରତ ମଞ୍ଚେ 
ଆଣିଲେ । ସେହି ଦିନରୁ ଏହି ବ୍ରତ ମନୁ ଷ୍ୟମାନେ ପାଳିଲେ ।” “ନିଶା 
ମଙ୍ଗଳବାର” କଥାରେ ରାଜାଙ୍କର ପ୍ରଶ୍ନର ଉତ୍ତର ଦେଇ ସାଧବାଣୀ କହିଛି- “ମୁଁ ଆଶ୍ତିନ 
ମଙ୍ଗଳବାର ଢିଙ୍କିଶାଳ ଲିପା ପୋଛା କରି ଶ୍ରୀ ସର୍ବ ମଙ୍ଗଳାଙ୍କ ଓଷା କରଇ, ଫୁଲ ପ୍ରସାଦ 
ଏମାନଙ୍କ ଉପରେ ଛିଞ୍ଲାରୁ ଏମାନେ ବଞ୍ଚଲେ । ଏହାଶୁଣି ରାଜା ଅନେଶେତ 
ପାଟରାଣୀଙ୍କୁ ଏହି ବ୍ରତ କରାଇଲେ । ଯାହାର ଯାହା ମନ-କାମନା ଥୁଲା ତାହା ପୂର୍ଣ୍ଣ 
ହେଲା ।”” ““ଚଇତ ମଙ୍ଗଳବାର” ଓଷା କଥାରେ ଅଛି- ‘ଚଇତ ମଙ୍ଗଳବାର” କେହି ନ 
କରନ୍ତି । ସ୍ଵର୍ଗର ନିତେଇ ଧୋବଣୀ କରେ । ମଞ୍ଚ ପୁରେ ଚଇତି ହାଡିଆଣି କରଇ ।”” 
ରାଜା ଚଇତି ହାଡିଆଣୀ ଠାରୁ ଓଷା ବିଧ୍‌ ଶୁଣି ରାଣୀମାନଙ୍କୁ ଓଷା କରାଇଲେ ଏବଂ ଫଳ 
ସ୍ଵରୂପ ପୁତ୍ରଲାଭ କଲେ । 

ବିଭିନ୍ନ ଓଷାକଥା ଏବଂ ବ୍ବତକଥା ଅଧ୍ୟୟନରୁ ଜଣାପଡେ ଏଗୁଡିକ ମୂଳତଃ 
ଲୌକିକ ହିନ୍ଦୁଧର୍ମର ଅନ୍ତର୍ଭ୍ସ୍ତ । ଆର୍ଯ୍ୟମାନଙ୍କର ବସତି ବିସ୍ତାର ପୂର୍ବରୁ ଓଡ଼ିଶାର ଆଦିମ 
ଜନଗୋଷ୍ଠୀରେ ଏଗୁଡିକ ପ୍ରଚଳିତ ଥଲା । ପରବର୍ଭୀ ସମୟରେ ଏଥୁ ମଧ୍ଯରୁ କେତେକ 
ଆର୍ଯ୍ୟ ଗୋଷ୍ଠୀଙ୍କର ସ୍ଵୀକୃତି ପାଇଛି । ପୁରାଣ ଓ ସୁ ତି ଗ୍ରଛରେ ସ୍ଥାନ ପାଇଥୁବା ବହୁ 
ବ୍ରତକଥା ଲୌକିକ ଧର୍ମରୁ ଗୃହୀତ ବୋଲି ମନେ ହୁଏ । ଏବେ ମଧ୍ଯ ଓଡ଼ିଶାର ପ୍ରଚଳିତ 
ବହୁ ଓଷା- ବ୍ରୃତରେ ପୌରୋହିତ୍ୟପାଇଁ ବ୍ରାହ୍ମଣ ବରଣ ଆବଶ୍ୟକ ହୁଏନାହିଁ । ଏଗୁଡିକ 
ପାଳନ କରୁଥୁବା କନ୍ୟା ଓ ନାରୀମାନେ ନିଜେ ନିଜର ପୂଜା ଓ ଅର୍ଘ୍ୟ ନିବେଦନ 
କରିଥାନ୍ତି । କଥାପାଠ ବା କଥନ ମଧ୍ଯ ସେହି ମାନଙ୍କ ମଧ୍ଯରୁ ଜଣକ ଦ୍ଵାରା ହୋଇଥାଏ । 
ବ୍ରତ ସାହିତ୍ୟର ଅଧ୍ଯୟନ ଦୃଷ୍ଟିରୁ ଏହି ତଥ୍ୟ ଗୁରୁତ୍ସ ପୂର୍ଣ୍ଣ । 
ବ୍ରତର ପ୍ରାଧାନ୍ୟ 

ହିନ୍ଦୁ ଧର୍ମରେ ବ୍ରତର ପ୍ରାଧାନ୍ୟ ବିଷୟରେ ଡକ୍ସର ବଳଦେବ ଉପାଧ୍ୟାୟ କହିଛନ୍ତି- 
“ଵଧୂର୍ମ ଏବଂ ବ୍ତତର ସମ୍ବନ୍ଧ ବଡ ଗତ୍ତୀର । ବୋଧହୁଏ ଏପରି କୌଣସି ଧର୍ମ ନାହିଁ 
ଯେଉଁଥିରେ ବ୍ରତର ଆଚରଣ ଉପରେ ଗୁରୁତ୍ଵ ଦିଆଯାଇନାହିଁ । ବ୍ବତକୁ ଠିକ୍ର ଠିକ୍ର ନିର୍ଣ୍ଣୟ 
କରିବା ଲାଗି ତଥା ଉଚିତ ଭାବରେ ତାକୁ ଅନୁଷ୍ଠିତ କରିବା ପାଇଁ ଆମ ଧର୍ମରେ ଯେତେ 
ଆଗ୍ରହ ଦେଖାଯାଏ ଅନ୍ୟ କୌଣସି ଧର୍ମରେ ସେତେ ଆଗ୍ରହ ଦେଖାଯାଏନାହିଁ । ଏଥୁପାଇଁ 
ଆମ ଧର୍ମ ଶାସ୍ତ୍ରର ଏକ ବିଶେଷ ଅଙ୍ଗ ବ୍ରତଗୁଡିକର ନିର୍ଣ୍ଣୟ ଏବଂ ଅନୁଷ୍ଠାନ ପ୍ରବର୍ରିତ 
ହୋଇଛି ।”” 

ଉପରେ ଯେଉଁ ଧର୍ମଶାସ୍ତ୍ର କଥା କୁହାଯାଇଛି ତାହା ସ୍ଲୃତି ନାମରେ ପରିଚିତ । 
ଏଗୁଡିକ ବେଦଜ୍ଞ ପଣ୍ଡିତମାନଙ୍କ ଦ୍ଵାରା ପ୍ରଣୀତ । ଇତିହାସରୁ ଜଣାଯାଏ ଯେ ଆର୍ଯ୍ୟମାନେ 

୪ ବ୍ଵତ ସାହିତ୍ୟ 


କ୍ରମେ ଭାରତର ଦୂର ଦୂରାନ୍ତକୁ ଯାଇ ସେଠାରେ ସୁବିଧା ଦେଖି ବସତି ସ୍ଥାପନ କରୁଥୂଲେ । 
ସେତେବେଳେ ଯୋଗାଯୋଗର ସେତେ ସୁବିଧା ନଥୁଲା । ଏହିପରି ବିଭିନ୍ନ ସ୍ଥାନରେ 
ବସବାସ କରିବାରୁ ସେମାନଙ୍କର ଲୋକ ଯାତ୍ରାରେ ନାନା ଦିଗରୁ ପାର୍ଥକ୍ୟ ସୃଷ୍ଟି ହେଲା । 
ସେହି ସମୟରେ ଅନୁଭବ କରାଗଲା ଯେ ସମସ୍ତଙ୍କ ପାଇଁ ଏକ ପ୍ରକାର ଆଚାର ଓ ଧର୍ମ 
ସମାନଭାବେ ପ୍ରଯୁଜ୍ୟ ହେବା ସମ୍ଭବ ନୁହେଁ । ସମାଜରେ ଏହି ଅବସ୍ଥାରେ ବିଭିନ୍ନ 
ଅଞ୍ଚଳରେ ଅବସ୍ଥାନ କରୁଥୁବା ଭାରତୀୟ ଆର୍ଯ୍ୟମାନଙ୍କର ଲୋକଙ- ଯାତ୍ରାର ଉପଯୋଗୀ 
ବହୁବିଧ ସମ୍‌ ତି ଗ୍ରଚର ଉଦ୍ଧଭବ ହେଲା । ଓଡ଼ିଶାରେ ସଚାନନ୍ଦ ଜଣେ ପ୍ରସିଦ୍ଧ ସଲ୍‌ ତିକାର 
ଥୁଲେ । ସେ ଏକାଦଶ ଶତାଦ୍ଦୀର ପ୍ରସିଦ୍ଧ ସୁ ତିକାର । ତାଙ୍କପରେ ଓଡ଼ିଶାରେ ବହୁ ସ୍ମତି 
ପ୍ରଶେତା ସୁ ତି ଶାସ୍ତ୍ରମାନ ପ୍ରଣୟନ କରିଯାଇଛଚ୍ତି । ଅଷ୍ଟାଦଶ ଶତାଦ୍ଦୀର ସଲ ତିକାର 
ଗଦାଧର ରାଜଗୁରୁଙ୍କର “କାଳସାର”” ବା “ଗଦାଧର ପଦ୍ଧତ”” ଅନୁସାରେ ସମ୍ପତି 
ଓଡ଼ିଶାରେ ବ୍ରତାଦି ଧର୍ମକୃତ୍ୟ ନିରୂପିତ ହେଉଛି । 
ବ୍ରତର ଲୋକପ୍ରିୟତା 

କୌଣସି ଧାର୍ମିକ କୃତ୍ୟସମ୍ପନ କଲାବେଳେ ସଂକନ୍, ବ୍ୟଟହାର ଏବଂ ଆଚରଣରେ 
ସଂଯମ ଅବଲମ୍ବନ ଏବଂ ସେଥୁପାଇଁ ଖାଦ୍ୟର ନିୟମ ଏବଂ ନିରୂପଣ କଥା ଆସୁଛି । 
ବୈଦିକ ଯୁଗରେ କେତେକ ଧର୍ମକୃତ୍ୟ ଅନୁଷ୍ଠିତ ହେଉଥୁଲା, ତାହା ପରମ୍ପରା କ୍ରମେ 
ଗଡିଆସିଛି । ବିଭିନ୍ନ ଦେବଦେବୀଙ୍କ ଉଦ୍ଦେଶ୍ୟରେ ଏହା ଆଚରିତ ହେଉଥଲା । ବୈଦିକ 
ଯୁଗରେ ଯଜ୍ଞ ଏବଂ ବଳୀ ପ୍ରଥା ପ୍ରଚଳିତ ଥୁଲା । ମାତ୍ର ଏହା ଅଧ୍ବକ ଖର୍ଟ୍ଚ ସାପେକ୍ଷ ଥୂଲା । 
ବୌଦ୍ଧ ଓ ଜୈନ ଧର୍ମର ପ୍ରସାର କାଳରେ ଏହି ଧର୍ମାବଲମ୍ବୀମାନେ ବୈଦିକ ଯଜ୍ଞ ଓ ବଜୀ 
ପ୍ରଥାର ବିରୋଧ କରୁଥଲେ । ତେଣୁ ବୈଦିକ ଧର୍ମର ଅନୁଗାମୀମାନେ ବ୍ରତକୁ ଗୁରୁତ୍ନ 
ଦେଲେ । ବ୍ରତ ଦ୍ଵାରା ସ୍ଵର୍ଗ ଏବଂ ଅନ୍ୟାନ୍ୟ ସାଂସାରିକ ସମୃଦ୍ଧି ମିଳିବ ବୋଲି ଗୋଟିଏ 
ଧାରଣା ପ୍ରଚଳିତ ହେଲା । ବ୍ରତଗୁଡିକ ସରଳ,ଅନ୍ପ ଖର୍ଟ ସାପେକ୍ଷ ଏବଂ ପାଳନ ପାଇଁ 
ଅପେକ୍ଷାକୃତ ସହଜତାର ଥୁଲା । ହିନ୍ଦୁ ଧର୍ମରେ ଏହିପରି ବ୍ରତ ବିଧୂ ଖଞ୍ଜା ହୋଇଯିବାରୁ 
ସାଧାରଣ ଲୋକେ ସେଥୁପ୍ରତି ଆକୃଷ୍ଠ ହୋଇ ପଡିଲେ । ପୂରାଣ ମାନଙ୍କରେ ଏହାର 
ପ୍ରଶସ୍ତି କରାଗଲା । ଶହେଟି ବୈଦିକ ଯଜ୍ଞରେ ମଧ୍ଯ ମିଳୁ ନଥ୍‌ବା ଫଜ ନିର୍ଦ୍ଦିଷ୍ଟ ବ୍ରତ ଦିନରେ 
ସୂର୍ଯ୍ୟଙ୍କ ପୂଜା ଦ୍ଵାରା ମିଳିଥାଏ ବୋଲି ପଦ୍ମ ପୁରାଣ”ରେ କୁହାଯାଇଛି । କଳିଯୁଗରେ 
ମନୁଙ୍କ ଦ୍ଵାରା ପ୍ରବ୍ିତ ବୈଦିକ ଯଜ୍ଞ ମାନ ଖର୍ଚ ବାହୁଲ୍ୟ ହେତୁ ଅନୁଷ୍ଠାନ କରିବା ସମ୍ଭବ 
ନୁହେଁ । ସେଥୁପାଇଁ ତାହା ବଦଳରେ ଵବ୍ବତପାଳନକରାଯିବା ଉଚିତ ବୋଲି ପଡ୍ମପୂରାଣରେ 
କୁହାଯାଇଛି । କ୍ରମେ ବ୍ରତାନୁ ଷ୍କାନକୁ ସାଧାରଣ ଲୋକଙ୍କ ପାଇଁ ସହଜ ଓ 

ବ୍ରତ ସାହିତ୍ୟ ୫ 


ଆକର୍ଷଣୀୟ କରାଯାଇଥୂଲା । ଯେତେବେଳେ ବିଭିନ୍ନ ଧର୍ମ ସଂପ୍ରଦାୟର ବିକାଶ ଘଟିଲା, 
ସେତେବେଳେ ପ୍ରତ୍ୟେକ ଧର୍ମ ସମ୍ପରଦାୟ ନିଜ ନିଜର ସମ୍ପରଦାୟର ଅନୁଗାମୀ ମାନଙ୍କ ପାଇଁ 
ସ୍ଵତନ୍ତ୍ର ବ୍ରତର ବିଧୂ ବିଧାନ ଖଞ୍ଜିଲେ । ଶୈବବ୍ରତ,ବୈଷ୍ଣବ ବ୍ରତ, ଗାଣପତ୍ୟ ବତ ଓ ଶାକ୍ତ 
ବ୍ରତ ପ୍ରଭୃତିର ସୃଷ୍ଟି ହେଲା । 
ବ୍ରତ,ଓଷା, ଉସୁବ ଓ ବ୍ବତ ସାହିତ୍ୟ 

ପ୍ରସିଦ୍ଧ ଓଡ଼ିଆ କୋଷକାର ଗୋପାଳ ଚନ୍ଦ୍ର ପ୍ରହରାଜ ଲକ୍ଷ୍ୟ କରିଛନ୍ତି “ବ୍ରତ, 
ଉପବାସ, ଓଷା, ପର୍ବ, ଯାତ୍ରାଦି ଶବ୍ଦ ମାନଙ୍କର ବ୍ୟବହାରରେ ଗୋଳମାଳ ଦେଖାଯାଏ ।”” 
ଏହିପରି ଗୋଳମାଳରେ ପଡି ପଣ୍ଡିତ ଜଗନ୍ନାଥ ଶାସ୍ତ୍ରୀ ହୋଶିଙ୍ଗ ବ୍ୃତକୋଷଃ”” ସଂକଳନ 
ସମୟରେ ବ୍ରତ ସହିତ ଅନେକ ଉସୁବ ଓ ପର୍ବକୁ ତାଙ୍କ ବିବରଣୀର ଅନ୍ତର୍ଭୁକ୍ତ କରିଛନ୍ତି । 
ସେଥ୍ପାଇଁ ମୂଳରୁ ସଂଜ୍ଞା ନିରୂପଣ କରାଯାଇଛି । ଓଷାଠାରୁ ବ୍ରତର ପାର୍ଥକ୍ୟ ସଂପର୍କରେ 
ମଧ୍ଯ ସୂଚନା ଦିଆଯାଇଛି । ବର୍ଭମାନ ବ୍ରତ ଓ ଓଷାମାନଙ୍କ ମଧ୍ଯରେ ପାର୍ଥକ୍ୟ ଓ ସାମଞ୍ଜସ୍ୟ 
ସଂପର୍କରେ ଆଲୋଚନା କରାଯାଇ ପାରେ । 


ଉସୁବ ସଂପର୍କରେ ଡକ୍କମର ରାଜବଲ୍ଲୀ ପାଶ୍ରେୟ ହିନ୍ଦୁ ଧର୍ମକୋଷରେ ଉଲ୍ଲେଖ 
କରିଛନ୍ତି ¬ “ବ୍ରତ ଗ୍ରଚ୍ଧ ମାନଙ୍କରେ ତଥା ପୁରାଣ ମାନଙ୍କରେ ଅସଂଖ୍ୟ ଉସ୍‌ବର ଉଲ୍ଲେଖ 
ଅଛି । × × ରଗ୍ବେଦ ( ୧.୧ ୦୦,୮ ତଥା ୧.୧୦୧.୨) ରେ ମଧ୍ଯ ଉତସୁବ ଶବ୍ଦର 
ଉଲ୍ଲେଖ ମିଳେ । ଉତସୁବ ଦିନ ପ୍ରସାଧନ, ଗାନ, ଭୋଜନ, ମିଳନ, ଦାନ, ପୁଣ୍ୟ ଆଦିର 
ବିଧାନ ଅଛି ।”” ସେ ପୁଣି କହିଛନ୍ତି ଯେ ଉପବାସ ଏକ ଧାର୍ମିକ ବ୍ରତ । ରାତି ଦିନ 
ଭୋଜନ ନ କରିବା ବିଧ୍‌ । ଏହାର ପର୍ଯ୍ୟାୟ ହେଉଛି- ଉପବସ୍ତ, ଉପୋଷିତ, ଉପୋଷଣ, 
ଅପବସ୍ତ ଆଦି । ଏହାର ପରିଭାଷାରେ କୁହାଯାଇଛି ପାପରୁ ନିବୃତ୍ତ ହୋଇ ପୂଣ୍ୟସହିତ 
ରହି ବାକୁ ଉପବାସ ଢୃହାଯାଏ । ଯେଉଁଥ୍‌ରେ ସବୁ ବିଷୟରେ ଉପଭୋଗ 
ବର୍ଜିତ ହୋଇଥାଏ । ଏହାର ଶାଦ୍ଦିକ ଅର୍ଥ ହେଉଛି- (ଉପ + ବାସ ) ଆପଣାର ଆରାଧଙ୍କ 
ନିକଟରେ ବାସ କରିବା । ଭୋଜନ ପରିହାର ଏଥୁପାଇଁ ସହାୟକ ହୋଇଥାଏ । ଏଥୁପାଇଁ 
ଏହାକୁ ଉପବାସ କୁହାଯାଏ । ଏହି ଉପବାସକୁ ଓଡ଼ିଆରେ ଓଷା ବୋଲି ମଧ୍ଯ କୁହାଯାଏ । 


ଏହି ପରିଚ୍ଛେଦର ଆରମ୍ଭରେ କୁହାଯାଇଛି ଯେ ଅବନୀାନ୍ଦ୍ର ନାଥ ଠାକୁର ବଙ୍ଗଳାର 
ବ୍ରତ ପୁସ୍ତକରେ ବ୍ରତକୁ ଦୁଇ ଭାଗରେ ବିତ୍ତ କରି ନାରୀ ଓ କୁମାରୀ ମାନଙ୍କ ଦ୍ଵାରା 
ପାଳନ କରା ଯାଉଥବା ବ୍ରତକୁ ନାରୀ ବ୍ଵତ”' ଓ ଅବଶିଷ୍ଟ ଗୁଡିକୁ ପୁରୁଷ ବ୍ତତ ବା ବ୍ରତ 
ବୋଲି ଚିହ୍ନିତ କରିଛନ୍ତି । ମାତ୍ର ଓଡ଼ିଶାରେ ନାରୀ ଓ କୁମାରୀ ମାନେ ପାଳନ କରୁଥୂବା 
ବ୍ବତକୁ ଓଷା ବୋଲି କୁହାଯାଏ । ବ୍ରତ ଉତ୍ତୟେ ପୁରୁଷ ଏବଂ ନାରୀଙ୍କ ଦ୍ଵାରା ପାଳିତ 

୬ ବ୍ଧତ ସାହିତ୍ୟ 


ହୋଇପାରେ । କିନ୍ତୁ ବାସ୍ତବ କ୍ଷେତ୍ରରେ କୁମାରୀ ଓ ନାରୀମାନେ ହିଁ ଓଷାବ୍ତତ ପାଳନ କରି 
ଥାଆନ୍ତି । ଏଥୁରେ ପୁରୁଷ ମାନଙ୍କର ଅଂଶ ଗ୍ରହଣ କ୍ଲଚିତ୍‌ ପରିଲକ୍ଷିତ ହୁଏ । ବ୍ରତପରି 
ଓଷା ଶାସ୍ତ୍ରାନୁମୋଦିତ ହେବା ଅପରିହାର୍ଯ୍ୟ ନୁହେଁ । ଏଥୁରେ ବ୍ରାହ୍ମଣ ପୌରୋହିତ୍ୟ ଓ 
କର୍ମ କାଣ୍ଡର ପ୍ରାଧାନ୍ୟ ନାହିଁ । ଏହା ନାରୀର ପୌରୋହିତ୍ୟରେ ଅନୁଷ୍ଠିତ ହୁଏ । ବ୍ରତକଥା 
ପରି ଓଷାକଥା ଗୁଡିକରେ ପୌରାଣିକତାର ଦାବୀ ନାହିଁ । ଓଷାର କଥା ଓ ଆଚାର 
ଅନୁଷ୍ଠାନ ସଂପୂର୍ଣ୍ଣ ରୂପେ ଲୌକିକ । 

ଓଷା ଏବଂ ବ୍ୃତ,ଉଭୟରେ କଥା ଶ୍ରବଣ ଏକ ଅନିବାର୍ଯ୍ୟ ଅଙ୍ଗ । ତେଣୁ ଏହା 
ସହିତ କଥୂତ ଓ ଲିଖିତ ରୂପରେ ଓଷାକଥା ଓ ବ୍ରତ କଥାର ବିକାଶ ଘଟିଛି । ଲିପିକାର ଓ 
ପୂଜକଗୋଷ୍ଠୀ ଲୋକ ମୁଖରୁ ବହୁ ଓଷାବ୍ତତ କଥା ସଂଗ୍ରହ କରି ତାଳପତ୍ର ପୋଥ୍‌ରେ 
ଲିପିବଦ୍ଧ କରି ଯାଇଛତି । ଏଥୁରେ କୌଣସି ଲେଖକଙ୍କର ନାମ ନାହିଁ । କେତେକ ଓଷା 
ବ୍ଵତର କାହାଣୀକୁ କବିମାନେ ପଦ୍ୟବଦ୍ଧ କରିଛନ୍ତି । ଏହିପରି ଓଷାବ୍ରତ କଥାର ଭଣିତା 
ମାନଙ୍କରେ, ଲେଖକ ମାନଙ୍କର ନାମଥାଏ । ଓଷା ଏବଂ ବ୍ରତର ବ୍ୟୁପୂତି, ସଂଜ୍ଞା ଭିନ 
ହେଲେ ମଧ୍ଧ ଧର୍ମକୃତ୍ୟ ଭାବରେ ଉତ୍ୟରେ କଥା ଶ୍ରବଣ ସାଧାରଣ ଅଙ୍ଗ ହୋଇଥବାରୁ 
ଏଥୁସହ ସଂପୃକ୍ତ କଥା ଗୁଡିକୁ ବ୍ରତ ସାହିତ୍ୟ କୁହାଯାଇପାରେ । ଏହି କଥା ବ୍ୟତୀତ 
କେତେକ ଓଷା ବ୍ରତ ସହିତ ମାଳଶ୍ରୀ ଗାନ କରାଯାଏ । ଏ ଗୁଡିକ ମଧ୍ଯରୁ କେତୋଟି 
ନିର୍ଦିଷ୍ଟ ଲେଖକଙ୍କ ଦ୍ଵାରା ରଚିତ ଏବଂ ଅନେକ ଲୋକ ସାହିତ୍ୟର ଅନ୍ତର୍ଭୁକ୍ତ । ଉତ୍ୟ 
ପ୍ରକାର ମୌଖିକ ଓ ଲିଖିତ ସାହିତ୍ୟ ବ୍ରତ ସାହିତ୍ୟର ପରିସର ଭୁକ୍ତ । କିନ୍ତୁ ସଂକ୍ରାଚି 
ପୂର୍ଣ୍ଣିମା ପ୍ରଭୃତି ପର୍ବର ଅନ୍ତରକ୍ତ ହୋଇ ଥୁବାରୁ ରଜ, କୁମାର ପୂର୍ଣ୍ଣିମା ଇତ୍ୟାଦିରେ ଗାନ 
କରା ଯାଉଥୁବା ଗୀତ ଗୁଡିକୁ ବ୍ରତ ସାହିତ୍ୟର ପରିସର ମଧ୍ୟରେ ଆଲୋଚନା କରାଯାଉ 
ନାହିଁ । 


ବିଭିନ୍ନ ଭାରତୀୟ ଭ୍ତାଷାରେ ବ୍ରତୋପବାସ କାହାଣୀ ବା ବ୍ରତକଥା ଅଛି । ଡକ୍ସର 
ଆଶୁତୋଷ ଭଙ୍ଟାଚାର୍ଯ୍ୟ ବଙ୍ଗଳା ବ୍ରତକଥା ଗୁଡିକୁ ଲୋକ ସାହିତ୍ୟର ପରିସର ଭୁକ୍ତ କରିଛନ୍ତି 
ଏବଂ ଏହା ମିଥ୍‌ ପର୍ଯ୍ୟାୟୁସ୍ତ ବୋଲି କହିଛନ୍ତି । ଡକ୍ସର ନଗେନ୍ଦ୍ର ହିନ୍ଦୀ ବ୍ରତକଥା ଗୁଡିକୁ 
ଅଭିପ୍ରାୟ ଗର୍ଭିତ ଆନୁଷ୍ଠାନିକ ଲୋକ କାହାଣୀର ପର୍ଯ୍ୟାୟଭୁକ୍ତ କରିଛନ୍ତି । ସାମାଜିକ 
ଜନତର୍ନ ଦୃଷ୍ଟିରୁ ଓଷା ବ୍ତତର ବିଧୂ ବିଧାନ ସଂପର୍କରେ ଆଲୋଚନା କରି କେହି କେହି ଏ 
ଗୁଡିକୁ ଅଶାସ୍ତ୍ରୀୟ ଅପୌରାଣିକ, ଅବୈଦିକ, ଅସ୍ମାର୍ଉ ଏବଂ ଏଥୁରେ ପ୍ରାଗ୍‌ ଏତିହାସିକ 
ସମାଜର ଉର୍ବରତା ବାଦ, ଗୁହ୍ୟ ଯାଦୁବିଦ୍ୟାର ପ୍ରଭାବ ପ୍ରଚ୍ଛନ୍ପ ରୂପେ ବିଦ୍ୟମାନ ବୋଲି 
ଦଶାଇଛନ୍ତି । 

ବ୍ରତ ସାହିତ୍ୟ ୭ 


ବ୍ରତ ସାହିତ୍ୟର ଆଲୋଚନା 


ଉପରେ କୁହାଯାଇଛି ଯେ ବଙ୍ଗଳାରେ ବ୍ରତ ଗୁଡିକ ଲୋକ - ସାହିତ୍ୟର ପରିସର 
ଭୁକ୍ତ । ଓଡ଼ିଆ ଲୋକସାହି ତ୍ୟ ବିଶାରଦ ଶ୍ରୀଯୁକ୍ତ ଚକ୍ରଧର ମହାପାତ୍ର ଓ ଡକସର କୁଞ୍ଜବିହାରୀ 
ଦାଶ ମଧ୍ୟ କେତେକ ଓଷା ବ୍ରତର କଥା ଓ ଗୀତ ସଂଗ୍ରହ କରି ନିଜ ନିଜ ସଂକଳନରେ 
ସଂକଳିତ ଓ ସନିବେଶିତ ଓ ସମୀକ୍ଷା କରିଛନ୍ତି । କିନ୍ତ ଡକ୍କର କୃଷ୍ଣ ଚରଣ ବେହେରା 
ସମସ୍ତ ଦ୍ଵତ କଥାକୁ ଅବିଚାରିତ ଭାବରେ ଲୋକ ସାହିତ୍ୟର ପରିସରଭୁକ୍ତ କରିବା ଯଥାର୍ଥ 
ବୋଲି ଦର୍ଶାଇଛନ୍ତି । ତାଙ୍କ ମତରେ, ଯେଉଁ ବ୍ରତ ବା ଓଷାଗୁଡିକ ଶ୍ରୁତିରୁ ଶ୍ରୁତିକୁ ଗତି ନ 
କରି ନିର୍ଦିଷ୍ଟ କବିଙ୍କ ଦ୍ଵାରା ପଦ୍ୟରେ ରଚିତ ହୋଇଛି ସେ ଗୁଡିକୁ ଲୋକ ସାହିତ୍ୟର 
ପରିଧ୍ରୁ ବାଦ ଦେବା ଉଚିତ । ସେ ନିର୍ଦିଷ୍ଟ ଲେଖକଙ୍କ ଦ୍ଵାରା ଲିଖିତ, ନିର୍ଦିଷ୍ଠ ପ୍ରକାଶକଙ୍କ 
ଦ୍ଵାରା ପ୍ରକାଶିତ କେତେକ ଓଷା କଥା ଓ ବ୍ରତ କଥାର ନାମୋଲ୍ଲେଖ କରି ଏହା ସ୍ତଷ୍ଟ ଭାବେ 
ବ୍ୟକ୍ତ କରିଛନ୍ତି । 

ପୂର୍ବରୁ ଓଷା ବ୍ରତର ଲୌକିକ ସୂତ୍ର ସଂପର୍କରେ ସୂଚନା ଦିଆଯାଇଛି । ଓଷାବ୍ରତ 
ସହିତ କଥୂତ ହେଉଥୁ୍‌ବା କେତେକ କଥାକୁ ଲିପିକାର ବା ପୂଜକ ଗୋଷ୍ଠୀ ନିଜର ବୃତ୍ତି ଓ 
ଆବଶ୍ୟକତା ଦୃଷ୍ଟିରୁ ଲୋକମୁଖରୁ ସଂଗ୍ରହ କରି ଲିପିବଦ୍ଧ କରିଛନ୍ତି । ଏଥୁରେ କୌଣସି 
ଲେଖକଙ୍କର ନାମୋଲ୍ଲେଖ ନାହିଁ । ସେହିପରି ଅଳ୍ପ କେତୋଟି ମାଳଶ୍ରୀରେ ମଧ୍ଯ 
ଲେଖକଙ୍କର ନାମ ଉଲ୍ଲେଖ କରାଯାଇ ନାହିଁ ଏଗୁଡିକ ଲୋକ ସାହିତ୍ୟ ପର୍ଯ୍ୟାୟଭୁକ୍ତ । 
କିନ୍ତୁ ସାରଳା ଦାସ, ବଳରାମ ଦାସ, ଗୋପୀନାଥ ଦାସ, ଦୀନକୃଷ୍ଣ ଦାସ, ପୁରୁଷୋଭମ 
ଦାସ, ଗୌର ଚରଣ ଦାସ ପ୍ରଭୃତିଙ୍କ ରଚିତ ଓଷା ବା ବ୍ରତକଥା ଗୁଡିକ ଲୋକସାହିତ୍ୟ 
ନୁହେଁ । ଏହାଛଡା କେତେକ ବ୍ରତକଥା ପୁରାଣରୁ ଗୃହୀତ ଏବଂ ବିଶେଷତଃ ସେଗୁଡିକ 
ମଧ୍ଯରୁ କେତେକ ମୂଳ ସଂସ୍କୃତ କଥାର ରୂପାନ୍ତର । ଏହାକୁ ଲୋକ ସାହିତ୍ୟର ପର୍ଯ୍ୟାୟତ୍ତୁକ୍ତ 
କଲାବେଳେ ଆପରି ଉଠିପାରେ । ମାତ୍ର ଏହା ମଧ୍ଯ ଲୌକିକ ଧର୍ମ ବିଶ୍ଵାସ ଉପରେ 
ଆଧାରିତ । ତେବେ ଯାହାହେଉ ଓଡ଼ିଆ ଲୋକସାହିତ୍ୟ ଓ ବିଦଗ୍ଧ ସାହିତ୍ୟ ଆଲୋଚନା 
ପ୍ରସଙ୍ଗରେ ଓଷାବ୍ରତ କଥା ଓ ମାଳଶ୍ରୀ ସଂପର୍କରେ କିଛି କିଛି ଆଲୋଚନା କରାଯାଇଛି । 
ବ୍ରତ ସାହିତ୍ୟର ପ୍ରାଚୀନତା 

ଡକ୍ସର ଆର୍ଭବଲ୍ୁଭ ମହାନ୍ତି ନିଜ ସମ୍ପାଦିତ ପ୍ରାଚୀନ ଗଦ୍ଯ ପଦ୍ଯାଦର୍ଶରେ 
ସୋମନାଥ ବ୍ରତ କଥାର କିୟଦଂଶକୁ ସପ୍ତଦଶ ଶତାଦ୍ଦୀ ପୂର୍ବର ଗଦ୍ୟତ୍ତାବରେ ସଂକଳିତ 
କରିଛନ୍ତି । କିନ୍ତୁ ଏହି ପୁସ୍ତକର ଭୂମିକାରେ ଓଡ଼ିଆ ଗଦ୍ୟରେ ରଚିତ ବ୍ରତକଥାମାନଙ୍କ 
ମଧ୍ଯରେ ସୋମନାଥ ବ୍ରବତକଥା ପ୍ରାଚୀନତମ ବୋଲି ଉଲ୍ଲେଖ ଅଛି । କିନ୍ତୁ ଏହାର 
ରଚନାକାଳ ପଞ୍ଚଦଶ ବା ଷୋଡଶ ଶତାଦ୍ଦୀ ବୋଲି ଅନୁମାନ କରିଛନ୍ତି । 

୮ ବ୍ରତ ସାହିତ୍ୟ 


ପଶ୍ଡିତ ସୂର୍ଯ୍ୟନାରାୟଣ ଦାସ ଓଡ଼ିଆ ସାହିତ୍ୟର ପରିଚୟ ( ୧୯୫୧) ରେ 
ଉଲ୍ଲେଖ କରିଛନ୍ି “ଭାଷା ଦିଗରୁ ଓ ଭାବ ଦିଗରୁ ଆଲୋଚନା କଲେ ସୋମନାଥ 
ବ୍ରତକଥା, ନାଗୁଲ ଚଉଠି ବ୍ରତକଥା, ଦାମୋଦର ଓଷା ପ୍ରଭୃତି ତ୍ରୟୋଦଶ କି ଚତୁର୍ବଶ 
ଶତାବ୍ଦୀର ଅନୁମାନ ହୁଏ । ଏ କଥା ଗୁଡିକର ଭାଷା ବଡ ସରଚ୍ଚ ଓ ସହଜ ! ଲେଖନ 
ଉଭଙ୍ଗି ମଧ୍ଯ ସୁନ୍ଦର ।” 


ପଶ୍ତିତ ବିନାୟକ ମିଶ୍ର ଓଡ଼ିଆ ସାହିତ୍ୟର ଇତିହାସ [ ୧୯୬୨ ] ରେ ଓଷା ବା ବତ 
ସାହିତ୍ୟ ସଂପର୍କରେ ଆଲୋଚନା କରି ଏଗୁଡିକ ପ୍ରାଥମିକ ଅବସ୍ଥାର ସାହିତ୍ୟ ବୋଲି 
ସୂଚନା ଦେଇଛନ୍ତି । ତାଙ୍କ ମତରେ, ସଂସ୍କୃତ ଭାଷାରେ ଲିପିବଦ୍ଧ ହୋଇଥୁବା ବାଲିତୃତୀୟା 
ସାବିତ୍ରୀବ୍ରତ ପ୍ରଭୃତି ଜନମୁଖରେ ପ୍ରଚଳିତ ହୋଇ ପରବର୍ରୀ କାଳରେ ସେକାଳର ପ୍ରାକୃତ 
ଭାଷାରେ ରଚିଚ ହୋଇଥୁବା ସମ୍ଭବ । ଡକ୍ର ବଂଶୀଧର ମହାନ୍ତି ଓଡ଼ିଆ ସାହିତ୍ୟର 
ଇତିହାସ ପ୍ରଥମ ଜାଗ [ ୧୯୭୦] ରେ ତାଙ୍କର କେତେକ ପୂର୍ବସୁରୀଙ୍କ ପରି ଅନେକ 
ଓଷା କଥାରେ ପ୍ରାଚୀନ ଗଦ୍ଯ ସାହିତ୍ୟର ନମୁନା ମିଳେ ବୋଲି ଉଲ୍ଲେଖ କରିଛନ୍ତି । 
ଏଗୁଡିକର ସମୟ ନିରୂପଣ ହୋଇନାହିଁ ବୋଲି ପ୍ରକାଶ କରି ଭାଷା ଓ ଧର୍ମ ତତ୍ତ ଦୃଷ୍ଟିରୁ 
ସମୟନିରୁପଣ କରାଯିବାର ଆବଶ୍ୟକତା ସଂପର୍କରେ ସୂଚନା ଦେଇଛନ୍ତି । 


ଡକ୍ସର ଜାନକୀ ବଲୁତ୍ତ ମହାନ୍ତି ଓଡ଼ିଆ ଗୀତି କାବ୍ୟ ( ୧୯୬୭)ରେ 'ମାଳଶ୍ରୀଂ 
ଦେବୀଙ୍କର ବନ୍ଦନା ମୂଳକ ଗୀତିକାବ୍ୟ ବୋଲି ଉଲ୍ଲେଖ କରି ଓଡ଼ିଆଭାଷାରେ ଏହି ପରି 
କେତେକ ମାଳଶ୍ରୀ ମିଳିଥୁବାର କହିଛନ୍ତି । ତାଙ୍କ ମତରେ ଏଗୁଡିକ ଖୁବ ପ୍ରାଚୀନ ନୁହେଁ । 


ଉପରୋକ୍ତ ଆଲୋଚନାରୁ ବ୍ରତ ଓଷାକଥା ସଂପର୍କରେ ଗୋଟିଏ ସାଧାରଣ ମତ 
ପ୍ରକାଶ ପାଉଛି ଯେ, ଏଗୁଡିକ ପ୍ରାଚୀନ ଏବଂ ଏଥୂମଧ୍ଯରୁ କେତେକ ଚତୁର୍ଦଶରୁ ସପ୍ତଦଶ 
ଶତାବ୍ଦୀ ମଧ୍ୟରେ ରଚିତ । ଏହି କଥା ବା କାହାଣୀ ଗୁଡିକରେ ଓଡ଼ିଆ ସାମାଜିକ ଜୀବନର 
ଚିତ୍ର ବିମ୍ବିତ ହୋଇଛି । ମାଳଶ୍ରୀ ଗୁଡିକ ଖୁବ ପ୍ରାଚୀନ ନୁହେଁ । 


ଓଡ଼ିଆ ବ୍ରତ ସାହିତ୍ୟର ଏତିହାସିକ ଆଲୋଚନା ପରି ବର୍ଣ୍ଣନାମୁକ ଆଲୋଚନା 
ମଧ୍ଯ ଆବଶ୍ୟକ ଓ ଗୁରୁତ୍ବପୂର୍ଣ । ବିଶେଷତଃ ଓଷାବ୍ରତ କଥା ଗୁଡ଼ିକର ଗଢଣ ଓ ପ୍ରକାଶ 
ଭଙ୍ଗୀ ମଧ୍ଯ ଲକ୍ଷ୍ୟ କରିବାର କଥା । ପରବର୍ତୀ ଅଧ୍ୟାୟରେ ଓଷାବ୍ରତ କଥାଗୁଡିକର ସଂକ୍ଷିପ୍ତ 
ସମୀକ୍ଷା କରାଯାଉଛି । 

ଦ୍ବିତୀୟ ଅଧ୍ଯାୟ 


ଓଷା ବ୍ରତର କଥାଗୁଡିକ ଆନୁଷ୍ଠାନିକ କାହାଣୀ । କାରଣ ବ୍ରତ ବା ଓଷାର 
ପୂଜାନୁଷ୍ଠାନର ଅଙ୍ଗଭାବରେ ତାହାର ପଠନ ବା କଥନ ସମାହିତ ହୁଏ । ଏହାର ପାଠକ 
ବା କଥକ ବଡ଼ ଓଷେଇତି ଅଥବା ପୂଜକ । ପୂଜା ସ୍ଥାନରେ ବସି ଶ୍ରୋତାମାନେ ଭକ୍ତି ଓ 
ବିଶ୍ଵାସର ସହିତ ଏହା ଶୁଣି ଥାଆନ୍ତି । ଏଥୁରେ ବର୍ଣ୍ଣିତ ବିଷୟକୁ ଅବିଶ୍ବାସ କରିବା ଲୋକର 
କ୍ଷତି ହୁଏ ବୋଲି କୁହାଯାଏ । ଭକ୍ତି ଓ ବିଶ୍ଵାସର ସହିତ ଶୁଣିଲେ ପୁଣ୍ୟ ଅର୍ଜନ ହୁଏ ଓ ଭଲ 
ଫଳ ମିଳେ ବୋଲି ବିଶ୍ଵାସ କରାଯାଏ । ଏଥୁରେ ଓଷା ବ୍ରତର ମାହାତ୍ମ୍ୟ ସହିତ ପାଳନ 
ବିଧ୍ୂ ଥାଏ । ତେଣୁ ଏହାକୁ ଓଷାବ୍ରତର ବିଧୂ ଶାସ୍ତ୍ର ଓ ମାହାମୁ ପୋଥ୍‌ ଭାବରେ ଗ୍ରହଣ 
କରାଯାଇ ପାରେ । ସାହିତ୍ୟିକ କାହାଣୀ ଏବଂ ଅନ୍ୟ ଧରଣର ଲୋକ କାହାଣୀ ଠାରୁ ଓଷା 
ବ୍ରତ କଥାର ଏହାହିଁ ମୌଳିକ ବୈଶିଷ୍ଟ୍ୟ । ଏହି କଥା ଗୁଡିକର ଗଢଣରେ ଗୋଟିଏ ସ୍ଵତନ୍ତ୍ର 
ଶୈଳୀ ଓ କ୍ରମ ପରିଲକ୍ଷିତ ହୁଏ । କେତେକ ଚରିତ୍ର ଏବଂ ସେମାନଙ୍କର କାର୍ଯ୍ୟ ତଥା ତତ୍ଵ 
ସମ୍ପର୍କୀୟ ଘଟଣାର ବିନ୍ଯାସରେ ଏହି କଥା ଗୁଡିକ ଗଠିତ ହୋଇଥାଏ । ଗଢଣରେ 
କେତେକ ନିୟମ ଓ ଅନ୍ତର୍ନିହିତ ସୂତ୍ର ଅନୁସୃତ ହୁଏ ! ଏହାର ଗଦ୍ୟ ଶୈଳୀରେ ମଧ୍ଯ ଏକ 
ପ୍ରକାର ସ୍ଵକୀୟତା ଫିଟିଥାଏ । ଏଗୁଡିକ ଦୃଷ୍ଟି ଗ୍ରାହ୍ଯ ନହୋଇ ଶ୍ରବଣ ଗ୍ରାହ୍ୟ ହୋଇ 
ଥବାରୁ ଏହାର ବାକ୍ୟ ଗୁଡିକ ଛୋଟ ଓ ଏଥୁରେ ଶବ୍ଦ ଗୁମ୍ପଚନର ଚାତୃରୀ ଫିଟିଥାଏ । ପୁଣି 
ଏହି ଗଦ୍ଯ ଗୁଡିକ ପୋଥୂକୁ ଆସିଲା ବେଳକୁ ବହୁ ତୁଣ୍ଡରେ ମାଜି ହୋଇ ଆସିଥ୍‌ବାରୁ 
ଏଥରେ ଗୋଟିଏ ସହଜ ସ୍ଵଚ୍ଛନ୍ଦ ପ୍ରକାଶ ପରିପାଟୀ ଉପଲବୃଧ ହୁଏ । ମୂଳକଥା ବସ୍ତୁକୁ 
ଘେନି ପଦ୍ୟ-ବଦ୍ଧ ହୋଇଥୁ୍‌ବା କଥାମାନଙ୍କରେ ଏହି ସଜୀବତା ଓ ସରସତା ଦୃଷ୍ଣାପ୍ୟ । 
କିନ୍ତୁ ତାହା ମଧ୍ଯରୁ କେଡେକର ବର୍ଣ୍ଣନା ଓ କାହାଣୀ-ବିନ୍ୟାସଂରୀତି ଉପଭୋଗ୍ୟ । ଏହି 
ସମସ୍ତ କଥା ବା କାହାଣୀ ଶ୍ରୋତାମାନଙ୍କ ମନରେ ବିଶ୍ଵାସ ସଞ୍ଚାର କରାଇବାରେ ଉତ୍ତୀର୍ଣ୍ଣ 
ହୋଇ ଗୋଟାଏ ନିର୍ଦ୍ଦିଷ୍ଟ ସମୟ ପର୍ଯ୍ୟନ୍ତ ଗତି କରିବାର ଦେଖାଯାଏ । ଓଡ଼ିଶାରେ ଏକଦା 
ପାଳିତ ହେଉଥ୍‌ବା ବହୁ ଓଷାବ୍ରତ ସମ୍ପତି ପାଳିତ ହେଉନାହିଁ । ଏହାର କାରଣ ଯାହା 
ହେଉନା କାହିଁକି ଏଥୂରୁ ବହୁ ଦେବ ଦେବୀ ଚରିତ୍ର ଓ ସାମାଜିକ ଜୀବନ ଯାତ୍ରାର ପରିଚୟ 
ମିଳେ । ନିମ୍ନରେ ଚାନ୍ଦ୍ରମାନ ମାସ କ୍ରମରେ ଓଡ଼ିଆ ଭାଷାରେ ମିଳିଥ୍ବା କେତେକ ଓଷାବ୍ରତ 
କଥାର ସଂକ୍ଷିପ୍ତ ବର୍ଣ୍ଣନା ଓ ଆଲୋଚନା ଦିଆଯାଉଛି । 

୧୦ ବ୍ରତ ସାହତ୍ୟ 


ଶନି ଓଷା ବା ତୋଟା ଓଷା 

ବୈଶାଖ ମାସ ଶୁକ୍ଲପକ୍ଷ ଶନିବାର ଦିନ ଏହି ଓଷା ପାଳିତ ହୁଏ । ଶନିଶ୍ଚର ଏହି 
ଓଷାର ଦେବତା । ଏଥୁରେ ତାଙ୍କର ଅନିଷ୍ଟ ଓ ଇଷ୍ଟକାରିଣୀ ଶକ୍ତିର ବର୍ଣ୍ଣନା କରାଯାଇଛି । 
ବଟକୃଷ୍ଣଙ୍କ ଦ୍ଧାରୀ ରଚିତ ଶନିଓଷା କଥାରେ ଅଛି - କାଶୀ ନଗରରେ ଚମ୍ପକ ସାହୁ ନାମରେ 
ଜଣେ ସୌଦାଗର ଥୁଲା । ସେ ଧନୀ, ଦାନୀ ଓ ମାନୀ । ତା'ର ପନ୍ନୀର ନାମ କୁମତି । 
ସେ ମଧ୍ଯ ଅତ୍ୟନ୍ତ ସୁନ୍ଦରୀ । ସେମାନଙ୍କର ସାତ ପୁଅ ସାତବୋହୁ । ସାନ ପୁଅ ହୀନ 
କପାଳିଆ । ବିବାହର ବାରବର୍ଷ ପରେ ଚାର ପୁଅଟିଏ ହେଲା । ସେ ପୁଣି ପଙ୍କୁ । ପୁଣି 
ପାଞ୍ଚବର୍ଷରେ ପାଞ୍ଚପୁଅ ହେଲା । ସମସ୍ତେ ଖଣ୍ତିଆ, ମାଦଳ । ଜନ୍ମ ପରେ ପରେ ମୃତ୍ୟୁ 
ବରଣ କଲେ । ଯାଆମାନେ ତାକୁ ଖଶ୍ରିଆ ମାଆ ବୋଲି ଡାକନ୍ତି ! ଶାଶୁ ଶ୍ଵଶୁର ଦେଢଶୁର 
ମାନେ ନାନା କଟୂକଥା କହନ୍ତି । ସ୍ବାମୀକୁ ଏହା ଭଲ ଲାଗେ ନାହିଁ । ସେ ଉଗବାନଙ୍କ 
ନିକଟରେ ଦୁଃଖରୁ ନିସ୍ତାର ପାଇବା ପାଇଁ ପ୍ରାର୍ଥନା କରେ । ଦିନେ ଏ ଦୁହେଁ ରନ୍ଧ ପଲଙ୍କରେ 
ଶୋଇଥୁବା ବେଳେ ଶନିଶ୍ଚର ସାନ ବୋହୂକୁ ସ୍ଵପ୍ନାଦେଶ ଦେଲେ । ବୈଶାଖ ଶୁକ୍ଲପକ୍ଷ 
ଶନିବାର ଦିନ କୌଣସି ତୋଟାକୁ ଯାଇ ସେଠାରେ ଆମ୍ଭଗଛ ମୂଜେ ଓଷା ପୂଜିବାର 
ବିଧାନ ବତାଇଲେ । ପ୍ରଥମେ ଆମ୍ବଗଛ ମୂଳେ କଳସୀଏ ବା ଗରାଏ ପାଣି ଢାଳି 
ଜଳାଭିଷେକ କରି ବୃକ୍ଷ ଦେବତାଙ୍କୁ କଳା ସିନ୍ଦୁର ଲଗାଇ ନୂଆଲୁଗା ପିନ୍ଧାଇବାକୁ ହେବ । 
ସେହି ଗଛ ମୂଳରେ ପିଢାଟିଏ ରଖି ତା'ଉପରେ ଗୁଆ ଆପିବ । ନୂଆ ହାଣ୍ଡିରେ ନଡିଆ, 
କାକୁଡି, କଳଦୀ ପ୍ରତ୍ୟେକରୁ ପାଞ୍ଚଗଣ୍ଡା ଏବଂ ଯବ, ଗହମ, ଛତୁଆ ରଖିବ । ଦୁଧ, ଘିଅ 
ମହୁ, ଶର୍କରା, ଅଦା, କର୍ପୁର ରଖିବ । ହୁ ଜହୁଜୀ ପକାଇ ଧୂପ ଦୀପ ଦେଇ ଶନିଙ୍କ 
ଉଦ୍ଦେଶ୍ୟରେ ପୂଜା କରିବ । ମନ କାମନା ଜଣାଇବ । ଏହିପରି କଲେ ପୁତ୍ର ସନ୍ତାନ 
ହେବ । ଶନିଶ୍ଚ ର ଏହିପରି ସ୍ବପ୍ନରେ ନିଜ ପୂଜା ବିଧାନ ବତାଇଲେ । ସାଧବ ସାନବୋହୁ 
ନିଦରୁ ଉଠି ସ୍ବାମୀଙ୍କୁ ସମସ୍ତ ଜଣାଇଲା ବିଧୂ-ମତେ ପୂଢା ବିଧାନକରି ଫଳ ଲାଭକଲା । 
ସଂସାରରେ ଓଷା ବିଖ୍ୟାତ ହେଲା । 

ଦ୍ଵିଜ ଘନଶ୍ୟାମଙ୍କ ରଚିତ ଅନ୍ୟଏକ ଶନିଓଷାରେ ବକ୍ତା ଶିବ, ଶ୍ରୋତା ପାର୍ବତୀ । 
ପାର୍ବତୀଙ୍କୁ ମହାଦେବ ଶନିଙ୍କର ଜନ୍ମ, ଗୁରୁଗୃହ ଯାତ୍ରା ଓ ଦକ୍ଷିଣା ପ୍ରଦାନ, ବୃହସ୍ପତିଙ୍କ 
ଉପରେ ଶନିଙ୍କ କୋପଦୃଷ୍ଟିୟ ବୀରସେନଙ୍କ ଶନିଗ୍ରହ ପୂଜା ବୃତ୍ତାନ୍ତ ଆଦ କହିଛନ୍ତି । 

ସଂଜ୍ଞା ନିଜର ସ୍ଵାମୀ ସୂର୍ଯ୍ୟଙ୍କର ତେଜ ସହି ପାରିଲେ ନାହିଁ । ଦେହରୁ ନିଜପରି 
ଏକ ନାରୀ ସୃଷ୍ଟିକରି କୁରୁଦେଶକୁ ଚାଲିଗଲେ ଏବଂ ସେଠାରେ ଘୋଟକୀ ରୂପ ଧାରଣ 
କରି ଅଜ୍ଞାତରେ ରହିଲେ । ଛାୟା ଦେଖିବାକୁ ସଂଜ୍ଞାଙ୍କ ଭଳି । ସୂର୍ଯ୍ୟ ଏବଂ ସଜ୍ଞାଙ୍କ ପୁତ୍ର 
ଯମ ପ୍ରଥମେ ଏହା ଜାଣି ପାରିଲେ ନାହିଁ । ହାୟାଙ୍କୁ ସଂଜ୍ଞା ମନେକଲେ । କାଳକ୍ରମେ 
ଛାୟାଙ୍କ ଗ୍ଁରୁ ସାବର୍ଣ୍ଠୀ ମନୁ, ଶନିୟର ନାମରେ ଦୁଇ ପୁଅ ଏବଂ ଜଗଡ୍ନିତା ନାମରେ ଏକ 

ବ୍ରତ ସାହିତ୍ୟ ୧୧ 


କନ୍ଯା ଜନ୍ମହେଲେ । ଶନି ଅଶୁତ୍ତ ମୁହୁର୍ରରେ ଜନ୍ମ ହୋଇଥୂଲେ । ତାଙ୍କ ଗତି ଧୀର ଓ 
କଳେବର ସୁନ୍ଦର । କିନ୍ତୁ ଦୃଷ୍ଟି ଅଶୁଭ । ସେ ପିତାଙ୍କର ଅନୁମତି ନେଇ ବୃହସ୍ପତିଙ୍କ 
ନିକଟରେ ବିଦ୍ୟାଧୟନ କଲେ । ବୃହସ୍ପତି ତାଙ୍କୁ ଶ୍ରଦ୍ଧା ଓ ଯନ୍ର ସହିତ ପଢାଇଲେ । ପଢା 
ସରିଲା । ଦକ୍ଷିଣା ଦେବା ସମୟ ହେଲା । ଶନି କହିଲେ - ଆପଣ ଦିନେ ମୋ ଦୃଷ୍ଟିରେ 
ପଡି ବହୁ କଷ୍ଟ ପାଇବେ । ମୁଁ ଆପଣଙ୍କୁ ସେଥୂରୁ ଉଦ୍ଧାର କରିବି, ଏହା ହେବ ମୋର 
ଦକ୍ଷିଣା ।”” ଗୁରୁ ନିଜର ଶିଷ୍ୟ ଶନିଶ୍ଚରଙ୍କ ପ୍ରତି ଘୃଣାଭାବ ପୋଷଣ କଲେ । ନିଜ ଭାଗ୍ୟ 
ଗଣନା କରି ପୂଜା ପୂଜି କଲେ । 

ଦିନେ ସେ ଚାଙ୍କୁଡାରେ କିଛିଫ୍ଧଲ ଘେନି ଉଦ୍ୟାନରୁ ଫେରୁଥଲେ । ଚାଙ୍ଗୁଡାରେ 
ଥିବାଫ୍ଧଲ ଉପରେ ପତ୍ର ଘୋଡାଇଥାନ୍ି । ଏହି ସମୟରେ ରାଜା ବୀରସେନଙ୍କର ପୁଅ 
ଚୋରି ହୋଇଗଲା । ରାଜାଙ୍କଚରମାନେ ଖୋଜି ଖୋଜି ବୃହ ସ୍ତତିଙ୍କୁ ଧରିଲେ । 
ସେତେବେଳେ ତାଙ୍କ ଉପରେ ଶନିଦୃଷ୍ଟି ପଡିଥୂଲା । ଚାଙ୍କୁଡାରୁ ଫୁଲ ପରିବର୍ତେ 
ରାଜଚପୁତ୍ରଙ୍କ କଟାମୁଣ୍ଡ ମିଳିଲା । ରାଜା ବୀରସେନ ଭାବିଲେ,ରନମାଳା ଲୋଭରେ ବ୍ରାହ୍ମଣ 
ତାଙ୍କ ପୁତ୍ରକୁ ହତ୍ୟା କରିଛନ୍ତି । ତାଙ୍କୁ କଠୋର ଦଣ୍ଡ ଦେବାକୁ ସ୍ଥିରକଲେ । ଏହି ସମୟରେ 
ଶନିଶ୍ଚର ଶୂନ୍ୟବାଣୀ ଶୁଣାଇ କହିଲେ ଯେ ସେ ପୁରୁ ଦକ୍ଷିଣା ଦେବାପାଇଁ ଏପରି 
କରାଇଛନ୍ତି । ରାଜପୁତ୍ର ଭଣ୍ଡାର ଘରେ ଅକ୍ଷୁର୍ଣ୍ଣ ଅବସ୍ଥାରେ ଶୋଇଛନ୍ତି । ବୀରସେନଙ୍କୁ 
ମଧ୍ଯ ସେତେବେଳେ ଶନିଦଶା ପଡିଥୂଲା । ସେ ନିଜ ରାଜ୍ୟରେ ରହି ନପାରି ମୃଗୟା କରି 
ସପରିବାର ପାତ୍ରମନ୍ତ୍ରୀଏ ସେନା ସାମନ୍ତ ଘେନି ରହୁଥଲେ । ତାଙ୍କର ପନ୍ଥୀ ବଣରେ 
ବାଟବଣା ହୋଇ ବୁଲୁଥୂଲେ । ସେ ନିଜେ ପଞ୍ଚାଳ ରାଜାଙ୍କ ଶରଣାପନ୍ନ ହୋଇ ଚଳୁଥୁଲେ । 
ଶନିଶ୍ଚର ରାଜାଙ୍କ ଉପରେ ଶୁଉଦୃଷ୍ଠି ପକାଇଲେ । ତାଙ୍କର ସମସ୍ତ ଦୁଃଖ ଦୂର ହେଲା । 
କିରାତ ରାଜାଙ୍କୁ ଯୁଦ୍ଧରେ ପରାସ୍ତ କରି ତାଙ୍କ ଜେମାଙ୍କୁ ବିବାହ କଲେ । ବୀରସେନଙ୍କ 
ରାଣୀ କିରାତ ରାଜା ପାଖରେ ଆଶ୍ରୟ ନେଇଥୂଲେ । ଏଠାରେ ସ୍ଵାମୀ ସ୍ତ୍ରୀଙ୍କର ଭେଟ 
ହେଲା । ରାଣୀ ଜଣେ ବ୍ରାହ୍ମଣ ପଶ୍ତିତଙ୍କ ଠାରୁ ରାଜା ବୀରସେନଙ୍କର ଶନିଦଶା ପଡିଥୁବା 
ଏବଂ ଶନିପୂଜା କଲେ ସେହି ଦଶା ଖଣ୍ଡନ ହେବାର ଶୁଣିଥୂ୍‌ବା କଥା କହିଲେ । ରାଜାରାଣୀ 
ଶନିପୂଜା କଲେ । ରାଜ୍ୟ ପ୍ରାପ୍ତି ଶତ୍ରୁନାଶ ଆଦି ଶୁଭଫଳ ଲାଉ କଲେ । 
ବିରଞ୍ଚ୍‌ ନାରାୟଣ ବ୍ରତ 

ଏହା ଗୋଟିଏ ଯୋଗଜ ବ୍ରତ । ବୈଶାଖ ମାସ ରବିବାର ଦିନ ଶୁକ୍ଲପକ୍ଷ ଏକାଦଶୀ 
ପଡିଲେ ଏହି ବ୍ରତ ହୁଏ । ସୂର୍ଯ୍ୟଦେବ ଏହାର ଦେବତା । ତ୍ରେତା ଯୁଗରେ ସୁବ୍ତତ ନାମରେ 
ଜଣେ ବ୍ରାଡ୍ମଣ ଥୂଲେ । ତାଙ୍କ ସ୍ତ୍ରୀଙ୍କର ନାମ ସୁତପୀ । ସେମାନେ ଯାବତୀୟ ବ୍ରତ କରନଚ୍ତି । 
କିନ୍ତୁ ସୂର୍ଯ୍ୟଙ୍କର ବ୍ରତ କରନ୍ତି ନାହିଁ । ତାଙ୍କ ଉପରେ ସୂର୍ଯ୍ୟଙ୍କର କୋପ ପଡିଲା । ସୁବ୍ତତ 
ଦାରିଦ୍ର୍ୟ ଓ ଅପୁତ୍ରିକ ଅବସ୍ଥା ଭୋଗକଲେ । ଯେତେ ଉପାୟ କଲେ ମଧ୍ଯ ସେରେ ଧାନ ଓ 

୧୨ ନ୍ତତ ସାହିତ୍ୟ 


ସେରେ ଚାଉଳରୁ ଅଧ୍ବକ ପାଆନ୍ତି ନାହିଁ । ବହୁ କାଷ୍ତା ପୂଜାପରେ ମଧ୍ଯ ପୁତ୍ର ନହୋଇ ଝିଅ 
ଦୁଇଟି ପାଇଲେ । ଚାରିପ୍ରାଣୀ ଚଳିବାକୁ ଅର୍ଜନ ନଅଣ୍ଟ ହେଲା । ଏହିପରି ବଡ଼ କଷ୍ଟରେ 
ସମୟ କଟେ । ଦିନେ ଝିଅ ଦୁହେଁ କଷ୍ଟ ସହି ନ ପାରି ବୈଶାଖ ମାସରେ ଘର ଛାଡି ବଣକୁ 
ପଳାଇ ଗଲେ । ଯୋଗକୁ ସେଦିନ ରବିବାର ଶୁକ୍ଲ ଏକାଦଶୀ । ଦୁଇ ଭଉଣୀ କାନ୍ଦି କାନ୍ଦ 
ବୁଲୁଥାନ୍ତି । ସେହି ବଣର କୌଣସି ଅଂଶରେ ତୁଳସୀ,ଅଅଳା ବନ ଥୁଲା । ସେଠାରେ 
ସ୍ବର୍ଗର ନାରୀମାନେ ତୋରଣ କରି, ଚାନ୍ଦୁଆ ଟାଣି, କଦଳୀ ଗଛ ପୋତି ଦୋଳିରେ 
ସୂର୍ଯ୍ୟନାରାୟଣଙ୍କୁ ପୂଜା କରୁଥ୍‌ଲେ । ସେମାନେ ବ୍ରାହ୍ମଣ କନ୍ୟା ଦୁହିଁଙ୍କର କାନ୍ଦଣା 
ଶୁଣିଲେ । ସେମାନଙ୍କୁ ଖୋଜି ଓଷା ସ୍ଥାନକୁ ନେଇଗଲେ । ଭୋଗ ଦେବା ବେଳେ 
ସୂର୍ଯ୍ୟନାରାୟଣ ଉତ୍ତାହୋଇ ବାରଣ କଲେ । ସ୍ଵର୍ଗ ନାରୀମାନେ ଦୁର୍ଦଶା ଗ୍ରସ୍ତ କନ୍ୟା ଦୁହିଁଙ୍କ 
ପାଇଁ ବହୁସ୍ତୁତି କରି ସୂର୍ଯ୍ୟଙ୍କୁ ପ୍ରସନ୍ନ କଲେ । ସେ ସନ୍ତୁଷ୍ଠ ହେଲେ । କନ୍ୟା ଦୁହେଁ 
ରାଜପୁତ୍ର, ମନ୍ତ୍ରୀ ପୁତ୍ରଙ୍କୁ ବିବାହ କରିବେ ବୋଲି ବରପାଇଲେ । ସେ ଦୁହେଁ ପିତା 
ମାତାଙ୍କର ଶାପ ମୁକ୍ତିର ଉପାୟ ପଚାରିବାରୁ ସୂର୍ଯ୍ୟ କହିଲେ- ¢ ତୁମ୍ଭ ବାପାଙ୍କୁ ଶାପ୍ୟ 
ଦେଇଅଛୁ ଆମ୍ଭେ ତାହାର ଭଲ କର୍ମ ନାହିଁ । ତୋ ମା' ଆମ୍ଭର ରବିନାରାୟଣ ବ୍ରତ କରିବ । 
ତାହା କର୍ମରୁ ବାପ ମାଆ ଦୁହିଁଙ୍କର ଭଲହେବ । ମା'ପୁତ୍ରବତୀ ହେବ । ଦାରିଦ୍ର ଦୋଷ 
ଯିବ । ତୁମ୍ଭେ ରାଜାପୁଅଙ୍କୁ ବର କରି ପାଇବ ।”” ସେ ଏହା କହି ନିଜ ସ୍ଥାନକୁ ଗଲେ । 
ସ୍ବର୍ଗନାରୀ ମାନଙ୍କଠାରୁ ପ୍ରସାଦ ଖାଇ ଏବଂ ବ୍ରତ ବିଧବ ଶୁଣି କନ୍ଯା ଦୁହେଁ ନିଜ ଘରକୁ 
ବାହୁଡିଲେ । ବାଟରେ ରାଜପୁତ୍ର ଓ ମନ୍ତ୍ରୀ ପୁତ୍ରଙ୍କୁ ଭେଟିଲେ । ସେମାନଙ୍କ ସହ ବିବାହ 
ପ୍ରସ୍ତାବ ଉଠିଲା ବାପା ମାଆଙ୍କ ଅନୁମତି ବିନା ଏହା ସମ୍ଭବ ନୁହେଁ ବୋଲି କନ୍ୟା ଦୁହେଁ 
କହିବାରୁ ସୁବ୍ନତ ଓ ସୁତପୀଙ୍କ ନିକଟକୁ ଏହି ପ୍ରସ୍ତାବ ପଠାଗଲା । କନ୍ୟା ଦୁହଁ ଘରେ ପହଞ୍ଚ୍‌ 
ବନସ୍ତର ସମସ୍ତ ଘଟଣା କହିଲେ । ସେମାନଙ୍କର ବିବାହ ହେଲା । ସୁତପୀ ସୂର୍ଯ୍ୟଙ୍କ 
ବ୍ରତକରି ପୁତ୍ରଲାଭ କଲେ ଓ ପତି ପୁତ୍ରଙ୍କ ସହ ସୁଖରେ ରହିଲେ । 


ମୋହିନୀ ଏକାଦଶୀ 


ବୈଶାଖ ମାସରେ ବରୁଥୂନୀ ଏକାଦଶୀ ଓ ମୋହିନୀ ଏକାଦଶୀ ପଡେ । ଜନୈକ 
ଜଗନ୍ନାଥ ଦାସଙ୍କ ଦ୍ଵାରା ରଚିତ ଏକାଦଶୀ ମାହାମ୍ମ୍ାରେ ଚବିଶ ଏକାଦଶୀର ଉଲ୍ଲେଖ 
ଅଛି । ଏଥୁରେ ମୋହିନୀ ଏକାଦଶୀର କାହାଣୀ ବିସ୍ତୃତ ଭାବରେ ଲେଖା ଯାଇଛି । ଅବନ୍ତୀ 
ନଗରରେ ଜଣେ ଚଶ୍ଡାଳ ରାଜା ଥୂଲେ । ସେ ବୈଶାଖ ଶୁକ୍ପକ୍ଷ ଦଶମୀ ଦିନ 
ଅଧ୍ବବାସ,ଏକାଦଶୀ ଦିନ ନିରାହାର ରହି ବ୍ରତ ପାଳନ କରୁଥ୍‌ଲେ । ଦ୍ଵାଦଶୀ ଦିନ ପାରଣା 
କରିବାର କଥା । କିନ୍ତୁ ସେହି ଦିନ ତାଙ୍କର ମୃତ୍ୟୁ ହେଲା । ତାଙ୍କ ଦେହରେ ଶଙ୍ଖ ଚକ୍ର ଛାପ 
3 କଣ୍ଠରେ ତୁଳସୀ ମାଳ ଥୂଲା । ସେ ଅତୀତରେ ଅନେକ ପାପ କରିଥୁଲେ । 

ବ୍ତତ ସାହିତ୍ୟ ୧୩ 


ଯମଦୂତମାନେ ତାଙ୍କୁ ଯମପୁରକୁ ନେବାକୁ ଆସିଲେ । ସେ ଏକାଦଶୀ ପାଳନ କରି 
ଦ୍ଵାଦଶୀ ଦିନ ମୃତ୍ୟୁ ବରଣ କରିଥ୍‌ବାରୁ, ଏବଂ ବିଷ୍ଣୁଭକ୍ତ ହୋଇ ଥବାରୁ ବିଷ୍ଣୁ ଦୂତମାନେ 
ମଧ୍ଯ ବିଷ୍ଣୁଲୋକକୁ ନେବାକୁ ଆସିଲେ । ଯୁଦ୍ଧ ହେଲା । ଯମ ଦୃତମାନେ କ୍ଷତ ବିକ୍ଷତ ଓ 
ପରାଜିତ ହେଲେ । ବିଷ୍ଣୁ ଦୂତମାନେ ସେହି ଚଣ୍ଡାଳ ରାଜାଙ୍କ ଆମ୍ମାକୁ ବିଷ୍ଣୁ ଲୋକକୁ 
ଘେନିଗଲେ । ଏଥରେ ଯମ ଅପମାନିତ ବୋଧ କଲେ । ନିଜର ପଦତ୍ୟାଗ କରିବେ 
ବୋଲି ସ୍ଥିରକଲେ । ଏହି ସମୟରେ ନାରଦ ଆସି ପହଞ୍ଚଲେ । ଯମ ତାଙ୍କ ମନକଥା 
ଫିଟାଇ କହିଲେ । ତାଙ୍କ ମତରେ ଦାୟିତ୍ଵ ସଂପନ୍ନ ଲୋକମାନେ କାହା ଉପରେ ଉପରୋଧ 
ନରଖି ନିଜର ଦାୟିତ୍ବ ତୁଲାଇ ଯିବାର କଥା । କିନ୍ତୁ ନିଜେ ବିଷ୍ଣୁ ବଡ ଲୋକ ହୋଇ ଯମଙ୍କ 
କାମରେ ବାଧା ସୃଷ୍ଟି କରୁଛନ୍ତି । ବହୁ ପାପୀ ଲୋକଙ୍କୁ ମଧ୍ଯ ତାଙ୍କ ଭକ୍ତ ବୋଲି ବିଷ୍ଣୁ 
ଦୂତମାନେ ବିଷ୍ଣୁ ଲୋକକୁ ଘେନି ଯାଉଛନ୍ତି ଏବଂ ଯମଦୂତ ମାନଙ୍କୁ ଅପମାନିତ କରୁଛନ୍ତି । 
ନାରଦ ଏହାଶୁଣି ଯମଙ୍କୁ ଘେନି ବ୍ରହ୍ମାଙ୍କ ନିକଟରେ ପହଞ୍ୁଲେ । ଯମ ବ୍ରହ୍ମାଙ୍କ ନିକଟରେ 
ଉଦ୍ଧଗତ କ୍ରୋଧ ପ୍ରକାଶ କରି, ତାଙ୍କୁ ଅଧ୍ବକାର ନାମରେ ଏପରି ଶାସ୍ତି ଦିଆଯାଉଛି ବୋଲି 
କହି ଆମ ଧ୍ଵକୃକାର କଲେ । ପ୍ରସଙ୍ଗ କ୍ରମେ ରକ୍ରଣଗତ ରାଜ୍ୟର ଶିଶୁଟିଏ ମରିବା ଓ ତାକୁ 
ଯମଦୃତ ମାନଙ୍କଠାରୁ ବିଷ୍ଣୁଦୂତମାନେ ଛଡାଇ ନେବାକଥା ମଧ୍ଯ କହିଥୂଲେ । ବ୍ରହ୍ମା ଟିକିଏ 
ଚିନ୍ତାକରି ଏକାଦଶୀ ବ୍ରତର ମାହାମ୍ୟ ବିଷୟରେ ଯମଙ୍କୁ ବୁଝାଇଲେ । ଏହି ସମୟରେ 
ନାରଦ ଗୋଟିଏ ପ୍ରସ୍ତାବ ଉତ୍ଥାନ କଲେ । ମର୍ର୍ୟ ଲୋକରେ ରକ୍ରଣାଗତ ରାଜା ଅତ୍ୟନ୍ତ 
ନିଷ୍ଠାର ସହିତ ଏକାଦଶୀ ବ୍ରତ କରୁଛନ୍ତି । ତାଙ୍କର ବ୍ରତ ଭଗ୍ନ ନହେଲେ ସେ ସ୍ଵଦେହରେ 
ବୈକୁଣ୍ଠକୁ ଆସିଯିବେ । ଏଥ୍‌ପାଇଁ ବ୍ରହ୍ମା ଯଜ୍ଞ କରି ଏକ ମୋହିନୀ କନ୍ୟା ଜାତକଲେ । 
ତା'ଶରୀରରେ କାମ ପଞ୍ଚଶର ରହିଲା । ସେ ସ୍ତମ୍ଭନନ ମୋହନ,ବଶ, ଉଜଚାଟନ ଆଦି 
ଶିଖିଲା ଏବଂ ଚଉଷଠି ବନ୍ଧ ଓ ଶୃଙ୍ଗାର କଳାରେ ନିପୁଣା ହେଲା । ତାକୁ ରକ୍ରଣାଗତ 
ରାଜାଙ୍କ ସହିତ ବିବାହ କରାଇ ତାରି ମାଧ୍ଯମରେ ତାଙ୍କର ବ୍ରତ ଉଗ୍ନ କରାଯିବାର ଉଦ୍ୟମ 
ହେଲା । ନାରଦଙ୍କ ମଧ୍ୟସ୍ଥତାରେ ଏହି ବିବାହ କାର୍ଯ୍ୟ ସମ୍ଭନ ହେଲା । ଏହି ବିବାହର 
ଗୋଟିଏ ସର୍ର ହେଲା- ମୋହିନୀ ଯେତେବେଳେ ଯାହା ମାଗିବ ରାଜା ତାହା ଦେବେ । 
ନାରଦଙ୍କ ଉପସ୍ଥିତିରେ ରାଜା ସତ୍ୟବଦ୍ଧ ହେଲେ । ଏହି ମୋହିନୀ କନ୍ୟାର ଅନ୍ୟ ଏକ 
ନାମ ବିଘ୍ମସସେନୀ । ବିବାହ ପରେ ରାଜା ତା'ସହିତ ସର୍ବଦା ରତିରସରେ ମଗ୍ନ ରହିଲେ । 

ବୈଶାଖ ଶୁକ ଦଶମୀ ଦିନ ରାଜା ସ୍ମାନ ସାରି ବ୍ରତ ଆରମ୍ଭ କଲେ । ଏହି 
ସମୟରେ ମୋହିନୀ କନ୍ୟା ଆସି ରତି ଭିକ୍ଷା କଲା । ରାଜା ବୁଝାଇ ବସି କହିଲେ ଯେ 
ଆଜି ହବିଷ,କାଲି ଏକାଦଶୀ ଏବଂ ତା'ପରଦିନ ଦ୍ଵାଦଶୀ ପାଳନ । ଏହି ତିନି ଦିନ ଅଙ୍ଗ 
ସଙ୍ଗ ନିଷେଧ । ସେ ପୁଣି ମୋହିନୀ କନ୍ୟାକୁ ଏକାଦଶୀ ପାଳନ କରିବାକୁ କହିଲେ । 
ମାତ୍ର ସ୍ଵାମୀ ଥ୍‌ବା ସ୍ତ୍ରୀର ବ୍ରତ ଅନାବଶ୍ୟକ ବୋଲି କହି ସେ ରାଜାଙ୍କୁ ଆଲିଙ୍ଗନ କଲା । 

୧୪ ନ୍ତତ ସାହିତ୍ୟ 


ରାଜା ଭୟରେ ହୃଦୟରେ ହରି କବଚ ଜପ କଲେ । ବିଷ୍ଣୁଙ୍କ ପାଦରେ ଚିତ୍ତ ଦେଇ ନିଜକୁ 
କିଳିଲେ । ତାଙ୍କ ମନ ଆଉ ଉଚ୍ଚାଟ ହେଲା ନାହିଁ । ମୋହିନୀ ଅନନ୍ୟୋପାୟ ହୋଇ 
ବିଷପାନ କରିବାକୁ ଧମକାଇଲା । ରାଜା ଯଦି ଦଶମୀ ବ୍ରତ ପାଳନ ଲାଗି ଦୃଢତାର ସହିତ 
ଚାହାନ୍ଥି ତେବେ ନିଜର ରାଣୀ ସନ୍ଧ୍ୟାବତୀଙ୍କର ସ୍ତନ କାଟିଆଣି ମୋହିନୀକୁ ଦେବାକୁ 
ପଡିବ । ତା'ନହେଲେ ମୋହିନୀ ବ୍ରତ କରାଇ ଦେବ ନାହିଁ । ସନ୍ଧ୍ୟାବତୀ ରାଣୀ ମୃଦୁସୁଲୀ 
ମାନଙ୍କଠାରୁ ଏହା ଶୁଣିଲେ । ପତିଙ୍କର ଧର୍ମ ରକ୍ଷା ଲାଗି ସେ ନିଜଆଡ଼ ଏହି କାର୍ଯ୍ୟ 
କରାଇଲେ । ପୁଣି ଏକାଦଶୀ ଦିନ ମୋହିନୀ ଆଉ ଗୋଟିଏ ସର୍ଭ ରଖିଲା । ଏକ୍ରମତ୍ର 
ପୁତ୍ର ଧର୍ମାଗତର ମୁଣ୍ଡ କାଟି ଉପହାର ଦେବାକୁ ହେବ । ଏପରି ନକଲେ ସେ ରାଜାଙ୍କୁ ବ୍ରତ 
କରାଇ ଦେବ ନାହିଁ ଏବଂ ରାଜା ଏଥୁରେ ଅସମ୍ମତ ହେଲେ ତାଙ୍କଠାରେ ସ୍ତ୍ରୀ ହତ୍ୟା ଦୋଷ 
ଆରୋପ କରାଇ ବିଷପାନ କରିବ । ରାଜା ବଡ ବ୍ୟଥୂତ ହେଲେ । ଧର୍ମାଗତ ଏକଥା 
ଜାଣି ପାରିଲା । ସେ ନିଜେ ବ୍ରତ ପାଳନ କରିସାରି ଆସି ପିତାଙ୍କ ନିକଟରେ ପହଞ୍ଚଲା ! 
କର୍ଣ୍ଣ ପ୍ରମୁଖଙ୍କର ଦୃଷ୍ଟାନ୍ତ ଦେଇ ସନ୍ତାନର ମୁଣ୍ଡ ବିନିମୟରେ ବ୍ରତ ପାଳନ କରିବାକୁ 
ବାରମ୍ବାର ଅନୁରୋଧ କଲା । ମୋହିନୀର ଯିଦି ରାଜା ଯଦି ଦଶମୀ ଓ ଏକାଦଶୀ କରିବାକୁ 
ନିତାନ୍ତ ବଦ୍ଧ"ପରିକର, ତେବେ ସଂଧ୍ୟାବତୀର ସ୍ତନ ଓ ଧର୍ମାଗତର ମୁଣ୍ଡ କାଟି ଦେବାରେ 
କୁଣ୍ଠା ପ୍ରକାଶ କରିବା ଅନୁଚିତ । ଏପରି ନୃଶଂସ ମନୋଭାବ ଦେଖି ରାଜା ମୋହିନୀକୁ 
ବହୁତ ଗାଳିଦେଲେ ଏବଂ ଏକାଦଶୀ ମାହାମ୍ବ୍ୟ ବିଷୟରେ ଦୃଇଟି କାହାଣୀ କହିଲେ । ସେ 
କୌଣସିଥ୍‌ରେ ତରଳିବା ନାରୀ ନୁହେଁ । ନିଟ ସର୍ଉରେ ଦୃଢ । ଏଣେ ପୁତ୍ର ବାରମ୍ବାର 
ପିତାଙ୍କୁ ଅନୁରୋଧ କରୁଛି ତା'ର ଶିର ପରିବର୍ତେ ବ୍ରତ ନିର୍ବିଗ୍ନ ଭାବରେ ପାଳନ କରବା 
ଲାଗି । ପୂର୍ବରୁ ସେ ସଂଧ୍ୟାବତୀ ରାଣୀଙ୍କ ଅନୁରୋଧ କ୍ରମେ ମୋହିନୀର ସର୍ରରକ୍ଷା କରି 
ନିରବିଗ୍ଵରେ ଦଶମୀ ହବିଷ ଓ ନିୟମ ପାଜନ କରିଛନ୍ତି । ଏଥର ପୁଣି ନିଜ ହାତରେ ନିଜର 
ପ୍ରିୟତମ ପୁତ୍ରର ଶିରଚ୍ଛେଦ ଅନ୍ୟ ଏକ ମମ୍ମନ୍ତୁଦ ଘଟଣା । ଏକାଦଶୀ ବ୍ରତ ଭଗ୍ନ, ସତ୍ଭ୍ରଷ୍ଠ 
ଓ ମୋହିନୀ ଯଦି ସର୍ଭ ଭଙ୍ଗ ଲାଗି ଆମ୍ବହତ୍ୟା କରେ ତେବେ ନାରୀ ହତ୍ୟା ଦୋଷରୁ ରକ୍ଷା 
ପାଇବା ପାରଁ ପୁଅର ପରାମର୍ଶ ରକ୍ଷାକରିବାକୁ ଉଦ୍ୟତ ହେଲେ । ସ୍କାନ କରି ଖଣ୍ଡା 
ଧରିଲେ । ବିଷ୍ଣୁଙ୍କୁ ଚିନ୍ତାକଲେ । ଅଷ୍ଟଦିଗ ପାଳଙ୍କୁ ସାକ୍ଷୀ ରଖିଲେ । ଇଷ୍ଟ ପ୍ରାର୍ଥନା କଲେ । 
ହାତରେ ଖଡ଼ଗ । ଶରୀର କମ୍ପୁଛି । ହୃଦୟ ଥରି ଉଠୁଛି । ରକୃଣାଗତ ପୁତ୍ରକୁ ହତ୍ୟା 
କରିବେ ପଛେ ଏକାଦଶୀ ବ୍ରତ ଭଗ୍ନ କରିବେ ନାହିଁ । ସେ ମୋହିନୀକୁ ଦେଇଥୁବା ସତ୍ୟରୁ 
ମଧ୍ଯ ବିହ୍ୟୁତ ହେବେ ନାହିଁ । ଏହି କାର୍ଯ୍ୟ ସଂପନ୍ନ କରିବାକୁ ଗଲାବେଳେ ବୈକୁଣ୍ଠ ପ୍ରକମ୍ପିତ 
ହେଲା । ବିଷ୍ଣୁଙ୍କ ଆସନ ଟଳିଲା । ସେ ରକଣାଗତ ଓ ତାଙ୍କ ପରିବାରର ସତ୍ୟନିଷ୍ଠା, 
ଏକାଦଶୀ ପାଳନରେ ନିଷ୍ଠା ଓ ସେଥୂପାଇଁ ଭୋଗୁଥ୍‌ବା ବିପତ୍ତି କଥା ଜାଣିଲେ । ତାଙ୍କୁ 
ସ୍ଵଦେହରେ ବୈକୁଣ୍ଠକୁ ଆଣିବା ଲାଗି ବିଷ୍ଣୁ ଦୂତମାନଙ୍କୁ ପଠାଇଲେ । କିନ୍ତୁ ରାଜା ନିଜର 

ବ୍ରତ ସାହିତ୍ୟ ୧୫ 


ପରିବାର ଓ ପ୍ରଜାମାନଙ୍କ ସହ ମିଶି ଏକାଦଶୀ ବ୍ରତ କରନ୍ତି । ତେଣୁ ସେ ସପରିବାର, 
ଏପରିକି ପ୍ରଜାମାନଙ୍କ ସହିତ ମିଶିକରି ଯିବାକୁ ଚାହିଁଲେ । ବିଷ୍ଣୁ ଏଥୁରେ ସମ୍ମତ ହେଲେ । 
ମୋହିନୀ କନ୍ଯା ମଧ୍ଯ ଯିବାକୁ ଚାହିଁଲା । ରାଣୀ ସଂଧ୍ୟାବତୀ ଓ ରାଜପୁତ୍ର ଧର୍ମଗତଙ୍କର 
ନିବେଦନ ହେଲା, ଯେହେତୁ ମୋହିନୀ ରକ୍ରଣଗତଙ୍କ ପବିତ୍ର ଶରୀର ସ୍ପର୍ଶ କରିଛି, ସେହି 
ଦୃଷ୍ଟିରୁ ସେ ମଧ୍ଯ ପବିତ୍ର ହୋଇଛି ଓ ସେଥୁପାଇଁ ସେ ବୈକୁଣ୍ଠକୁ ଯିବା ଉଚିତ । ପ୍ରଜାମାନେ 
କହିଲେ ଆମେ ମୋହିନୀଙ୍କୁ ଆମ ଦଶମୀର ପୁଣ୍ଯ ଫଳ ଦେବୁ, ତାଙ୍କୁ ଆମ ସଙ୍ଗେ 
ବୈକୁଣ୍ଠଡକୁ ଯିବାର ଅନୁମତି ମିଳୁ । ଏପରି ଏକାଦଶୀ ମାହାମ୍ମ୍ରୁ ସେମାନେ ସମସ୍ତେ 


ବୈକୁଣ୍ଠକୁ ଗଲେ । 
ବରୁଥୁନୀ ଏକାଦଶୀ 


ପ୍ରାଚୀନ କାଳରେ କାଶୀ ନଗରୀରେ ଜଣେ ବ୍ରାହ୍ମଣ ରହୁଥୁଲେ । ତାଙ୍କର 
ତିନିପୁଅ । ବଡ଼ପୁଅ ମୁର୍ଖ ଓ ଖଳ ସ୍ଵଭାବ ବିଶିଷ୍ଠ ଥଲା । ସେହି ପରିବାରଟି ଭିକ୍ଷାଟନ 
କରି ଜୀବିକା ନିର୍ବାହ କରନ୍ତି । ପିତା ପ୍ରତ୍ୟହ ସକାଳେ ଯାଏ ସଂଧ୍ୟାରେ ଭିକ୍ଷା ସଂଗ୍ରହ 
କରି ଫେରେ । ଦିନେ ତାକୁ ଜ୍ଵରହେଲା । ପୁଅ ତିହନିଙ୍କୁ ଭିକ୍ଷାଟନରେ ପଠାଇଲା । ଏପରି 
ପିଲାମାନେ ମଧ୍ଯ ଭିକ୍ଷାଟନ କଲେ । ଦିନେ ବ୍ରାହ୍ମଣ ପୂଅମାନଙ୍କୁ ଡାକି ବେଦଶାସ୍ତ୍ର ପଢିବାକୁ 
ଉପଦେଶ ଦେଲା । ସାନ ଦୁଇପୁଅ ପଢିଲେ । ବଡ଼ ପୁଅ ପଡିଲା ନାହିଁ । ସର୍ବ କନିଷ୍ଠ 
ସନ୍ତାନଟି ବେଦାଦି ଶାସ୍ତ୍ରରେ ଅତ୍ଯନ୍ତ ପଣ୍ତିତ ହୋଇଗଲା । ବଡ଼ ପୁଅ ଭିକ୍ଷାଟନ କରି 
ବୁଲିଲା । ସେ ଦିନେ ଗୋଟିଏ ଗ୍ରାମରେ ଭିକ୍ଷାଦାନ କରୁଥ୍ବା ଜଣେ ସୁନ୍ଦରୀ ଯୁବତୀକି 
ଭୁଲାଇ ନିଜଘରକୁ ନେଇ ଆସିଲା । ସେମାନଙ୍କର ପିତା ବଡ଼ପୁଅର ଏପ୍ରକାର ଆଚରଣ 
ଦେଖି କ୍ଷୁବୁଧ ହେଲେ । ତାକୁ ଘରୁ ବାହାର କରିଦେଲେ । ସେ ନିଜ ଗୃହରୁ ବିତାଡିତ 
ହୋଇ ଅନ୍ୟ ଏକ ଗ୍ରାମରେ ବସବାସ କଲା । କିଛି ଦିନ ପରେ ସାନଭାଇ ବେଦଗାନ କରି 
ଭିଷାଟନ କରୁ କରୁ ବଡଭାଇ ଘରେ ପହଞ୍ଚଲା । ସେ ସାନ ଭାଇକୁ ଦେଖି ବଡ ଆଦର 
କଲା । ନିଜ ପାପରୁ ମୁକ୍ତି ପାଇବାର ଉପାୟ ପଚାରିଲା । ସେ ବଡ ଭାଇକୁ ବୈଶାଖ 
କୃଷ୍ଣପକ୍ଷ ଏକାଦଶୀ ତିଥୂରେ ବରୁଥ୍ନୀ ଏକାଦଶୀ ବ୍ରତ ପାଳନ କରିବାକୁ ପରାମର୍ଶ 
ଦେଲା । ବଡ଼ଭାଇ ସେହି ବ୍ରତ ପାଳନ କଲା । ଭଗବାନ ମଧୁସୂଦନଙ୍କୁ ପୂଜାକଲା । ବିଧୂ 
ପୂର୍ବକ ପୂଜା, ଉପବାସ, ଜାଗର, ହରି କୀର୍ରନ କଲା । ବ୍ରାହ୍ମଣଙ୍କୁ ଭୋଜନ, ଦକ୍ଷିଣା 
ଦାନକଲା । ରାତ୍ରିରେ ମଧୁସୂଦନ ସ୍ବପ୍ନରେ ଦେଖା ଦେଲେ । କହିଲେ- ବରୁଥୂନୀ 
ଏକାଦଶୀ ପାଳନ ଫଳରେ ତୋର ସମସ୍ତ ପାପ ଦୂର ହୋଇଛି । ମୁଁ ତୋର ପିତାକୁ 
ବୁଝାଇ ଦେବି । ସେ ତୋର ସମସ୍ତ ଦୋଷ ଦୂର କରିବେ । ତୁ ଘରକୁ ଫେରିଯା ।”” ସେ 
ନିଦରୁ ଉଠି ସ୍ତ୍ରୀକୁ ସବୁକଥା କହିଲା । ଦୁହେ କାଶୀ ନଗରୀରେ ଥୁବା ନିଜ ଘରକୁ 
ଫେରିଗଲେ । ବୃଦ୍ଧ ବ୍ରାହ୍ମଣ ଜ୍ୟେଷ୍ଠ ପୁତ୍ର ଓ ପୁତ୍ର ବଧ୍ୂଙ୍କୁ ପାଛୋଟି ନେଲେ । ସେମାନଙ୍କର 

୧୬ ବ୍ରତ ସାହିତ୍ୟ 


ସମସ୍ତ ଦୋଷ କ୍ଷମା କଲେ । ବଡ଼ପୁଅ ପିତାଙ୍କ ଆଦେଶ ପାଳନ କରି ବେଦଶାସ୍ତ୍ରାଦି 
ଅଧ୍ୟୟନ କଲା । ବ୍ବାହ୍ମଣୋଚିତ କର୍ମରେ ମନଦେଲା । ସେ କ୍ରମେ ପଶ୍ତିତ ଓ ସୁବ୍ାହ୍ମଣ 
ହେଲା । 
ସାବିତ୍ତୀ ବ୍ରତ 

ଏହା ଗୋଟିଏ ସର୍ବଭାରତୀୟ ବ୍ରତ । ଜ୍ୟେଷ୍ଠ ଅମାବାସ୍ୟା ଦିନ ପାଳିତ ହୁଏ । 
ମହାଇାରତର ବନ ପର୍ବରେ ସାବିତ୍ରୀ ସତ୍ୟବାନ ଉପାଖ୍ୟାନ ଅଛି । ସ୍କନ୍ଧ ପୁରାଣ, ଭବିଷ୍ୟ 
ପୁରାଣରେ ଏହି ବ୍ରତର ମହିମା ବର୍ଣ୍ଣିତ । ଏକାଦଶ ଶତାଦ୍ଦୀର ସଲ୍‌ ତିକାର ଶତାନନ୍ଦ ଓ 
ଅଷ୍ଟାଦଶ ଶତାବ୍ଦୀର ଓଡ଼ିଆ ସ୍‌ ତିକାର ଗଦାଧର ରାଜଗୁରୁଙ୍କ ଗ୍ରଛରେ ଏହାର ଉଲ୍ଲେଖ 
ମିଳେ । ଜ୍ୟେଷ୍ଠ ଅମାବାସ୍ୟା ଦିନ ଏହି ବ୍ରତ ପାଳିତ ହୁଏ ! ସାବିତ୍ରୀ ଏହିଦିନ 
ଲକ୍ଷ୍ମୀନାରାୟଣଙ୍କୁ ପୂଜା କରୁଥଲେ । ଏହିଦିନ ସଧବା ନାରୀମାନେ ବ୍ରତ ପୂଜି ଗୋଟିଏ 
ବ୍ଵତ ପଢନି । ଯୁଧ୍ଷ୍ଠିରଙ୍କ ପ୍ରଶ୍ନର ଉତ୍ତରରେ ଶ୍ରୀକୃଷ୍ଣ ଏହି ବ୍ରତ କଥାଟି କହିଥୂଲେ ବୋଲି 
ବ୍ବତ କଥାରେ ଉଲ୍ଲେଖ ଅଛି । 

ଅଶ୍ଵପତି ନାମରେ ଜଣେ ରାଜାଥୂଲେ । ତାଙ୍କ ପରି ଧନୀ, ପ୍ରଚାବସୂଚ, ଧାର୍ମିକ ଓ 
ଯଶସ୍ବୀ ରାଜା ବିରଳ । କିନ୍ତୁ ଗୋଟିଏ କଥାରେ ତାଙ୍କର ଅଭାବ ଥାଏ । ଦିନେ ଜଣେ ରଷି 
ତାଙ୍କର ଆତିଥ୍ୟ ଗ୍ରହଣ କରି ପରମ ତୃପ୍ତି ଲାତତକଲେ । ସେ ଧ୍ୟାନ ବଳରେ ରାଜାଙ୍କର 
ଦୁଃଖ ଜାଣି ପାରିଲେ । ସେ ତାଙ୍କୁ ସାବିତ୍ରୀ ମନ୍ତ୍ର ଚପ କରିବାକୁ ବତାଇ ଦେଇଗଲେ । 
ଏହି ମନ୍ତ୍ର ସିଵି ଫଳରେ ରାଜାଙ୍କର ଗୋଟିଏ ପରମ ରୂପସୀ, ଗୁଣବତୀ ଓ ପ୍ରତିଭାଶାଳିନୀ 
କନ୍ୟା ଜନ୍ମହେଲା । ତା'ର ନାମ ରଖାଗଲା ସାବିତ୍ରୀ । ସେ ଆଠବର୍ଷ ବୟସ ପର୍ଯ୍ୟନ୍ତ 
ପୁରୁଷ ମୁହଁ ଦେଖ୍‌ ନଥୂଲା । ସେ ଏହି ବୟସରେ ତପୋବନକୁ ମୁନି ରଷିମାନଙ୍କ ସେବା 
କରିବାକୁ ଯାଉଥୁଲା । 

ସେତେବେଳେ ଅନ୍ଧନ୍ତୀର ଅନ୍ଧରାଜା ଦ୍ୟୁମତସେନ ନିଜ ରାଜ୍ୟରୁ ବିତାଡିତ ହୋଇ 
ସପରିବାର ଅରଣ୍ୟରେ ବାସ କରୁଥୂଲେ । ତାଙ୍କର ପୁତ୍ର ଚିତ୍ରସେନ । ସେ ସୁନ୍ଦର, ବଳିଷ୍ଠ, 
ପିଡୃତକ୍ତ ଓ କରଁବ୍ୟ ପରାୟଣ । ତାଙ୍କର ଅନ୍ୟ ନାମ ସତ୍ୟବାନ । ସାବିତ୍ରୀ ତାଙ୍କୁ ବିବାହ 
କରିବାକୁ ମନେ ମନେ ସ୍ଥିର କରି ପିତାମାତାଙ୍କୁ ତାଙ୍କ ମନକଥା ଜଣାଇ ଦେଲେ । ନାରଦ 
ସେତିକିବେଳେ ସେଠାରେ ପହଞ୍ଚ୍‌ ଜଣାଇଲେ ଯେ ସତ୍ୟବାନଙ୍କର ଆୟୁଷ ଆଉ ମାତ୍ର 
ଏକବର୍ଷ ଅଛି । ତେଣୁ ଏହି ପ୍ରସ୍ତାବ ଗ୍ରହଣ ଯୋଗ୍ୟ ନୁହେଁ । କିନ୍ତୁ ଥରେ ମନ ଅନ୍ୟଜଣଙ୍କ 
ପ୍ରତି ଆକୃଷ୍ଠ ହୋଇଗଲା ପରେ ପୁଣି ମନ ବଦଳାଇବା ସତୀତ୍ସ ବିରୁଦ୍ଧ ବୋଲି ସାବିତ୍ରୀ 
ବିଚାରିଲେ । ତେଣୁ ଏହି ବିବାହ ଶୁତ୍ତ ଲଗ୍ଧରେ ସମ୍ପନ୍ନ ହେଲା । ସାବିତ୍ରୀ ଅରଣ୍ୟରେ ଶାଶୁ 
ଶ୍ନଶୁରଙ୍କ ସେବାକରି ରହିଲେ । ନିର୍ବାରିତ ଦିନ ଉପଗତ ହେଲା । ସେଦିନ ଜ୍ୟେଷ୍ଠ 
ଅମାବାସ୍ୟା । ସାବିତ୍ରୀ ଉପବାସ କଲେ । ଶାଶୁ ଶ୍ବଶୁରଙ୍କ ଅନୁମତି ନୈଇ ସ୍ଵାମୀଙ୍କ ସହ 

ବ୍ରତ ସାହିତ୍ୟ ୧୭ 


ବନକୁ ଗଲେ । କାଠ ହାଣୁଥ୍ବା ସମୟରେ ସତ୍ୟବାନଙ୍କର ମୁଣ୍ଡ ବୁଲାଇଲା । ସେ 
ସାବିତ୍ରୀଙ୍କ କୋଳରେ ଶୋଇ ଆକ୍ଷି ବୁଜିଲେ । 


ଯମଦୂତମାନେ ଆସି ପହଞ୍ଚଲେ । କିନ୍ଧୁ ସତୀଙ୍କ ତେଜରେ ସେମାନେ 
ପଶିପାରିଲେ ନାହିଁ । ଯମ ନିଜେ ଆସି ସତ୍ୟବାନଙ୍କ ଆମ୍ମାକୁ ନେଇଗଲେ । ସାବିତ୍ରୀ 
ତାଙ୍କର ଅନୁଗମନ କଲେ । ଯମ ଏପରି ଅନୁଗମନକୁ ବାରଣକଲେ । ସାବିତ୍ରୀ ଅନୁନୟ 
କରି ସ୍ଵାମୀଙ୍କ ସହ ଯମଭୁବନକୁ ଯିବାକୁ ଇଚ୍ଛାକଲେ । ଯମ ଚାଙ୍କୁ ତିନିଥର ତିନୋଟି ବର 
ଦେଲେ । ସାବିତ୍ରୀ ନିଜର ଚତୁରତା ଓ ବ୍ୟବହାରରେ ଏହି ବର ତିନୋଟି ଆଦାୟ 
କରିଥୁଲେ । ପ୍ରଥମ ବର ଶ୍ଵଶୁରଙ୍କର ଚକ୍ଷୁଲାଉ ଓ ରାଜାପ୍ରାପ୍ତି, ଦ୍ବିତୀୟ ବର ପିତାଙ୍କର 
ପୁତ୍ରଲାଭ ଓ ତୃତୀୟଟି ସତୀ ସାବିତ୍ରୀଙ୍କର ଶତପୁତ୍ରଲାର । ଏହି ତିନୋଟି ବର ଦେଇ 
ସତ୍ୟବାନଙ୍କ ଆମ୍ମା ସହିତ ଯମ ଚାଲିଯିବାକୁ ବସିଲେ ଏବଂ ସାବିତ୍ରୀଙ୍କୁ ବାହୁଡି ଯିବାକୁ 
ପରାମର୍ଶ ଦେଲେ । ସାବିତ୍ରୀ କହିଲେ ମୋର ସ୍ଵାମୀ ଆପଣଙ୍କ ସଙ୍ଗରେ ଯାଉଛନ୍ତି । 
ମୋରପୂତ୍ର ହେବ କିପରି ? ଯମ ନିରୂପାୟ ହେଲେ । ସାବିତ୍ରୀଙ୍କ ବୁଵିମତ୍ତା ଓ ନିଷ୍ଠା 
ଫଳରେ ସତ୍ୟବାନ ମଧ୍ଯ ଜୀବନ ଫେରି ପାଇଲେ । ଏହିପରି ଗୁଣବତୀ କନ୍ୟା ପିତୃକୁଜ 
ଶ୍ଵଶୁର, ଶାଶୁ ଓ ସ୍ବାମୀଙ୍କର କଲ୍ୟାଣ କରିଥିଲେ । ସତୀତ୍ସର ମହିମା ଏଥୁରେ କୀର୍ଭିତ । 
ଭାରତୀୟ ପୁରାଣରେ ତିନୋଟି ଚରିତ୍ର ମୃତ୍ୟୁକୁ ଜୟ କରିଥ୍‌ବାର ବର୍ଣ୍ଣିତ ହୋଇଛି । ସେହି 
ତିନିଜଣ ହେଲେ ନଚିକେତା, ମାର୍କଶ୍ଡେୟ ଓ ସାବିତ୍ରୀ । ସାବିତ୍ରୀଙ୍କର ବ୍ରତ ଓଡ଼ିଶାର 
ନାରୀମାନେ ଅତ୍ୟନ୍ତ ନିଷ୍ଠାର ସହିତ ପାଜନ କରନ୍ତି । 
ତାରିଣୀ ବ୍ରତ 

ଆଷାଢ ଶୁକ୍ୁନବମୀ ଦିନ ମଙ୍ଗଳବାର ପଡିଲେ ଏହି ବ୍ରତ ହୁଏ । ତେଣୁ ଏହା 
ଯୋଗଜ ବ୍ରତ । ଏହାର ଦେବତା ଦୁର୍ଗା । କାହାଣୀଟି ଛୋଟ ଓ ସରଳ । ଦିନେ କୈଳାସ 
ପର୍ବତରେ ପାର୍ବତୀ ଶିବଙ୍କୁ ଗୋଟିଏ ଅନୁରୋଧ କଲେ । ତାଙ୍କ ଅନୁରୋଧ କ୍ରମେ ଶିବ 
ପାର୍ବତୀ ଓ ଅନ୍ୟାନ୍ୟ ଶିବଗଣ ରଥଯାତ୍ରା ଦେଖିବାକୁ ପୁରୁଷୋତ୍ତମ ପୁରୀକୁ ଆସିଲେ । 
ସେଠାରେ ଗୋଟିଏ ଗରିବ ବ୍ରାହ୍ମଣ ଜଗନ୍ନାଥଙ୍କ ନିକଟରେ ନିଜର ଦୁର୍ଦଶା ଜଣାଉଥୁଲା ! 
ପାର୍ବତୀଙ୍କ ମନରେ ଦୟାହେଲା । ସେ ଦିନ ମଙ୍ଗଳବାର । ସେ ସଂକଟରୁ ଭକ୍ତକୁ 
ତ୍ରାଣକରିବା ଲାଗି ବ୍ରାହ୍ମଣଙ୍କ ନିକଟରେ ପହଞ୍ଚ ବ୍ରତ ବିଧାନ ବତାଇ ଦେଲେ ଏବଂ ସେହି 
ବ୍ରତ କଲେ ପୁତ୍ର ସନ୍ତାନ ପାଇବ ଓ ସମସ୍ତ ଦୁଃଖ ଦୂରହେବ ବୋଲି କହିଲେ । ବ୍ରାହ୍ମଣ 
ସପନ୍ନୀକ ବଡ ଦେଉଳର ଦକ୍ଷିଣ ଦ୍ଵାର ପଟକୁ ଯାଇ ଏହି ବ୍ରତ ପାଳନ କଲା । ପାର୍ବତୀ 
ସେଠାରେ ବ୍ରାହ୍ମଣର ପୂଜା ଗ୍ରହଣ କରି ସ୍ଵସ୍ଥାନକୁ ବାହୁଡି ଗଲେ । ବ୍ରାହ୍ମଣ ପୁତ୍ର ଓ 
ସୌଭ୍ତାଗ୍ୟ ଲାଭକରା । ରକ୍ଷ୍ମୀ ମଧ୍ଯ ବ୍ରାହ୍ମଣ ଠାରୁ ଏହି ବ୍ରତ ଶୁଣି ବ୍ବତତ ପାଳନ କଲେ । 
ଏହି ପରି ବ୍ରତ ମହିମା ପ୍ରଚାରିତ ହେଲା । 

ଚତୁର୍ମାସ୍ୟା ଗୁରୁବାର 

ଶ୍ରାବଣ, ଭାଦ୍ର, ଆଶ୍ଵିନ, କାକ ଏହି ଚାରି ମାସର ପ୍ରତି ଗୁରୁବାର ଦିନ ଚତୁର୍ମାସ୍ୟା 
ଗୁରୁବାର ପାଳନ କରାଯିବା ବିଧ୍‌ । ଲକ୍ଷ୍ମୀନାରାୟଣ ଏହି ଓଷାର ଦେବତା । ଗଞ୍ଜାମ 
ଅଞ୍ଚଳରୁ ସଂଗୃହୀତ ଏକ ପୋଥରେ ଅଛି- “ଆଷାଢ ଯାଇ ଶ୍ରାବଣ ପ୍ରବେଶିଲା,ଚେତି 
ମାଲୁଣି ପ୍ରଭାତୁ ଉଠିଲା । ଗୋବର ମେଞ୍ଚାଏ ଘେନି ଘର ଲିପା ପୋଛା କଲା । 
ବୃନ୍ଦାବନରେ ପଶି ଶୁକଳ ଫୁଲ, ଶୁକ୍ଳ ଦୂବ ତୋଳିଲା । ଅଅଁଳା ମେଞ୍ଚା ଘେନି ଅଅଁଳା 
ଦାନ୍ତକାଠି ଘେନିଲା । ପଦ୍ମ ପୋଖରୀରେ ଗାଧୋଇ ପାଧୋଇ ଅଇଲା । ଶୁକଳ ଲୁଗା 
ପିନିଲା । ଅଷ୍ଟନାମ ଧରି ପଦ୍ମ ଆଠଗୋଟି କାଟିଲା । ଉଆ ଚାଉଳ ଧୋଇ ଥୋଇଲା ! 
ଇକ୍ଷ୍ମୀ ନାରାୟଣଙ୍କୁ ଥାପିଲା । ଗନ୍ଧ ଚନ୍ଦନ ଦେଲା । ଧୂପ ନୈବେଦ୍ୟ ଦେଇ କଥାଟି 
କହିଲା ।” ଅନ୍ୟ ଏକ ଓଷା କଥାରେ,ଚେତି ମାଲୁଣୀ ସ୍ଥାନରେ ଶ୍ରୀୟା ମାଲୁଣୀ ବୋଲି 
ଉଲ୍ଲେଖ ଅଛି । ଏଥୁରେ ଅଛି-' ଶ୍ରୀୟା ପୂଜାପରେ ରାଜା, ମନ୍ତ୍ରୀ କଟୁଆଳ ଘରେ ଫୁଲ 
ପ୍ରସାଦ ବାଣ୍ଟି ସାରି ସାଧବ ଘରକୁ ଗଲାବେଳକୁ ଦେଖିଲା, ତା'ସଙ୍ଗାତ ସାଧବାଣୀ କେଉଁ 
ଗୁରୁବାର ପାଳିଦିନ ଶୁଖୁଆ ପୋଡି ପଖାଳ ଖାଉଛି ତ କେଉଁ ପାଳି ଦିନ ମାଛ କାଟୁଛି । 
ପୁଣି କେଉଁ ଗୁରୁବାର ପାଳିଦିନ ବାଳ ମୁକୁଳା କରି ଛାଞ୍ଚଣୀ ଉପରେ ବସିଛି । ସେ ତା'ର 
ଏହି ଅନାଚାର ଦେଖି ପ୍ରତିଥର ବିସ୍ମିତ ହୁଏ । ପ୍ରତିଥର ସାଧବାଣୀ ଆପେ ଫୁଲ ପ୍ରସାଦ 
ନଘେନି ମରାଇରେ ପକାଇ ଦେଇ ଯିବାକୁ କହେ । ଚେତି ମାଲୁଣୀ ମରାଇରେ ପକାଇଲା 
ବେଳେ ନିଜେ ମହାଲକ୍ଷ୍ମୀ ତାହା ଗ୍ରହଣ କରୁଥିବା ଭଳି ଲାଗେ । ଥରେ ମରାଇରେ ଦୁବ 
ପକାଇବା ବେଳକୁ ସେ ଠାକୁରାଣୀଙ୍କର ସୁବର୍ଣ୍ଣ ଚୃଡି ଦେଖିଲା । ଠାକୁରାଣୀ ହାତ ପତାଇ 
ନେଉଛନ୍ତି । ସାଧବାଣୀର ଏତେ ଅନାଚାର ସତ୍ତ୍ଵେ ତା'ଘରେ ଲକ୍ଷ୍ମୀ ବିଜେ ହୋଇଥୁବାର 
ଦେଖି ବିସ୍ମିତ ହେଲା । ଭାବିଲା, ସେ ନିଜେ ଏତେ ନିଷ୍ଠା କାଷ୍ଠାରେ ପୂଜାକରି ଲାଭ ନାହିଁ । 
ତା'ଘରେ ଏପରି ପ୍ରସନ୍ନ ହୋଇ ବିଜେ କରିବାର ନ ଦେଖିଲେ ଠାକୁରାଣୀଙ୍କ ଠାରେ ହତ୍ୟା 
ଦୋଷ ଦେବ ବୋଲି ମନାସିଲା । ଉପବାସ କରି ଶୋଇଲା । ଲକ୍ଷ୍ମୀ ତା'ମନକଥା 
ଢାଣିଲେ । ଡାଳିମ୍ବା ନେତ ପିନ୍ଧି,ଗଉରା ବେତ ଧରି, ସ୍ବପ୍ନରେ ଦେଖାଦେଲେ । ଚେତି 
ମାଲୁଣିର ଅଭିମାନ ଭରା କଥା ଶୁଣିଲେ । ସାଧବାଣୀ ପୂର୍ବ ଜନ୍ମର ପୁଣ୍ୟଫଳ ଏ ଜନ୍ମରେ 
ଭୋଗ କରୁଛି ବୋଲି କହିଲେ । ଏ ଜନ୍ମରେ ସେ ଯେଉଁ ଅନାଚାର କରୁଛି ପର ଜନ୍ମରେ 
ତା'ର ପରିଣାମ ସ୍ଵରୂପ ଶବର ଘରେ ଜନ୍ମ ହେବ । କିନ୍ତୁ ଚେତି ମାଲୁଣୀ ଏ ଜନ୍ମର ନିଷ୍ଠା 
ଫଢରେ ପର ଜନ୍ମରେ ସିଂହଳ ଦ୍ବୀପରେ ଇକ୍ଷ୍ୟ ଶ୍ରୀ ସାଧବ ଘରେ ଜନ୍ମ ହୋଇ ସିଂହଳ 
ରାଜାର ରାଣୀ ହେବ । ଆପଣାର ପୁଣ୍ୟ ବଳରେ ଏ ଜନ୍ମ କଥା ମନେ ପକାଇ ପାରିବ । 
ତା'ର ଏ ଜନ୍ମର ସାଙ୍ଗ ସାଧବାଣୀକୁ ଦୁଃଖରୁ ଉଦ୍ଧାର କରିବ । ଠାକୁରାଣୀ ପୁଣି କହିଲେ- 
““ସାଧବାଣୀ ଶବର ପେଟରେ ଜନ୍ମହେବ । ସାତପୁଅ ଓ ଗୁରସ୍ତ ସହିତ କାଳ କଟାଉ 

ଥୁବ । ତା'ମୁଣ୍ଡରେ ଚୁଳଟାଏ ଥୂବ । ତୁ ମହାବାରୁଣୀ ତୀର୍ଥ ଲେଉଟାଣୀ ବେଳକୁ 
ସେମାନଙ୍କୁ ଦେଖିବୁ । ସାତପୁଅ ସାତଭାଇ ଓ ସ୍ବାମୀ ଭାରେ କାଠ ଧରିଥୂବେ ! ଶବରୁଣୀ 
ପେଜ ହାଣଶ୍ରିଟାଏ ମୁଣ୍ଡାଇ ଥ୍ବ । ତା'ପରେ ଟୋକେଇଟାଏ କାଖରେ ଧରିଥୂବ । 
ତା'ମୁଣ୍ଡରେ ଚାନ୍ଦଟାଏ ଥ୍‌ବ । ତୁ ସେମାନଙ୍କୁ ପଚାରି ତିହ୍ନିବୁ । ପୂର୍ବ ଜନ୍ମକଥା କୁହା କୁହି 
ହେବ । ସେ ଓଷା ଭୂଲି ଯାଇଥୁବ । ତୁ ତାକୁ ଓଷା କରାଇବ୍ର ।”” ଠାକୁରାଣୀ ଏହିପରି 
ସୂଚନା ଦେଇ ବଡ ଦେଉଳକୁ ଚାଲିଗଲେ । ସାଧବାଣୀ ଶ୍ରାବଣ ମାସରେ ଓ ଏକାଦଶୀ 
ଦିନ ମାଲୁଣୀ ଆଗପଛ ହୋଇ ଆକ୍ଷି ବୁଝିଲେ । ମହାଲକ୍ଷ୍ମୀଙ୍କ କହିବା ଅନୁସାରେ ଜନ୍ମ 
ଘେନିଲେ । 


ସିଂହଳ ଦ୍ବୀପରେ ରାଜା ରାଣୀ ସଦଳ ବଳେ ମହାବାରୁଣୀ ସ୍କାନ କରି ଫେରିଲା 
ବେଳକୁ ଶବର ଶବରୁଣୀ ଓ ସେମାନଙ୍କ ସାତ ପୁଅଙ୍କୁ ଦେଖିଲେ । ରାଣୀଙ୍କର ପୂର୍ବ 
ଜନ୍ମକଥା ମନେ ପଡିଗଲା । ଶବରୁଣୀକୁ ମଇତ୍ର ବୋଲି ଡାକି ବଡ ଆଦର କଲେ । 
ପୂର୍ବଜନ୍ନ କଥା କହିଲେ । ସ୍ମାନ କରାଇ ନୂଆ ଲୁଗା ପିନ୍ଧାଇଲେ । ଗୁଣା,ଝୁଣ୍ଟିଆ, କାଚ 
ଆଦି ଅଳଙ୍କାର ପିନ୍ଧାଇଲେ । ଗରାଏ ଟଙ୍କା ଦେଇ ସେଥୁରେ ପିଲାମାନଙ୍କୁ ପ୍ରତିପାଳନ 
କରିବାକୁ କହି ଶବରୁଣୀକୁ ସବାରୀରେ ବସାଇ ଘେନିଗଲେ । ଘରେ ରଖାଇଲେ । ଓଷା 
ବ୍ତତ କରାଇଲେ । ତା'ର ଚତୁର୍ଥ କାଳ ହେବାରୁ କହିଲେ ¬“ ମୈତ୍ର,ତୁମ୍ଭର ଚତୁର୍ଥ କାଳ 
ହେଲା । ପଞ୍ଚରନ୍ଧ ପାଞ୍ଚ ଗରା ନିଅ,ପଞ୍ଚ ମୁରୁଜ ପାଞ୍ଚପୁଡା ନିଅ, ପଞ୍ଚ ତୀର୍ଥରେ ଦାନ ଦିଅ, 
ତିନି ଜନ୍ମର ପାପମାନ କହି ସାଗରରେ ଝାସ ଦିଅ । ଶବରୁଣୀ ସେହିପରି କଲା । ମଗର 
ତାକୁ ଦୁଇଖଣ୍ଡ କରି ପକାଇଲା । ସେ ପୁଣି ତା'ର ପର ଜନ୍ମରେ ଚକୋରିଆ ପଣ୍ଡାର 
ରାହୀ କନ୍ୟା ହୋଇ ଜନ୍ମ ହେଲା ।”” 

ଅନ୍ୟ ଏକ କଥାରେ ଚେତି ମାଲୁଣୀର ରାଜ୍ୟର ନାମ ଉଲ୍ଲେଖ ନାହିଁ । କିନ୍ଧ ସେ 
ଶ୍ରୀଗୁଣ୍ିଚା ଦେଖି ଆସିବା ଓ ସେଠାରେ ସଙ୍ଗମ ବିଲଠାରେ ପୂର୍ବ ଜନ୍ମର ସଙ୍ଗାତକୁ 
ଶବରୁଣୀ ଭାବରେ ଦେଖିବାର ବର୍ଣ୍ଣନା ଅଛି । ଏହି ବ୍ରତର କଥା ଅନ୍ୟ ମାସ ମାନଙ୍କର 
ଗୁରୁବାର କଥା ଠାରୁ ଭିନ୍ନ । 


ଖୁଦୁରୁକୁଣୀ 

ଏହା ଭାଦ୍ରମାସର ପ୍ରତ୍ୟେକ ରବିବାର ଦିନ ଅନୁଷ୍ଠିତ ହୁଏ । ଝିଅମାନେ ଏହି ଓଷା 
ପାଳନ କରନ୍ତି । ମଙ୍ଗଳା ଏହି ଓଷାର ଦେବୀ । ଗୋପୀନାଥ ଦାସଙ୍କର ବୃହତ୍ଵବ ତଅପୋଇ 
ବା ଖୁଦୁରୁକୁଣୀଓଷା ଖୁବ ପ୍ରାଚୀନ ନୁହେଁ । ପୂର୍ବରୁ ଲୋକମୁଖରେ ଏହି ଓଷାକଥା ପ୍ରଚଳିତ 
ଥିଲା । ଓଡ଼ିଶା ରାଜ୍ୟ ସଂଗ୍ରହାଳୟରେ କୀଟ ଦ୍ରଂଷ୍ଟ ଅବସ୍ଥାରେ ଗଦ୍ୟରେ ଲିଖିତ ତଅପୋଇ 
ଓଷାକଥା ସଂଗୃହୀତ ହୋଇଅଛି । ଗୋପୀନାଥ ଦାସ ମୂଳକଥାରେ କିଛି ପ୍ରାର୍ଥନା ଓ ବର୍ଣ୍ଣନା 
ଯୋଗ କରି ଏହାକୁ “ବୃହତ” କରିବାକୁ ଚେଷ୍ଟା କରିଛନ୍ତି । 

9୦ ବ୍ବତ ସାହିତ୍ୟ 


ଜମ୍ବୁଦ୍ଧୀପରେ ତନୟବନ୍ତ ବୋଲି ଏକ ସାଧବ ନିଜର ସ୍ତୀ ଶକୁନ୍ତଳା ଏବଂ ସାତପୁଅ 
ଓ ଏକମାତ୍ର ଝିଅ ସହିତ ଆନନ୍ଦରେ କାଳ କଟାଉଥୁଲେ । ସାଧବର ସାତଖଣ୍ଡ ବୋଇତ 
ଥିଲା । ସାତବୋହୂ ସୁନା ରୂପାରେ ଚାଲୁଥିଲେ ! ଏକମାତ୍ର ଅଲିଅଳ ଝିଅ ତଅପୋଇ 
ବାପ ମାଆ ଓ ଭାଇ-ଭାଉଜଙ୍କର ବଡ ପ୍ରିୟ ଥୁଲା । ଦିନେ ତଅପୋଇ ମନ୍ତ୍ରୀଙ୍କ ଝିଅ ଓ 
ଅନ୍ୟ ଝିଅଙ୍କ ସଙ୍ଗରେ ଖେଳୁଥଲା । ଧୂଳିରେ ଭାତ ତରକାରୀ ଆଦି କରି ଝିଅମାନେ 
ଆନନ୍ଦରେ ଖେଳୁଥଲେ । ଏହି ସମୟରେ ଜଣେ ବିଧବା ବ୍ରାହ୍ମଣୀ ପହଞ୍ଚଲେ । ତଅପୋର 
ବାଉଁଶ କୁଲାଇ ଧରି ଧୂଳି ଖେଳରେ ମାତି ଥ୍ବାର ଦେଖି ତାକୁ ଚିଡାଇବା ପାଇଁ କହିଲା- 
“ଚୁ ଏଡେ ଧନବନ୍ତ ସାଧବର ଝିଅ ହୋଇ ଏପରି ବାଉଁଶ କୁଲାଇ ଧରି ଧୂଳିରେ ଖେଳିବା 
ଲାଜର କଥା । ମୁଁ ତୋ ଉଭଚ୍ଚି ହୋଇଥଲେ ବାପ ମାଆଙ୍କଠାରୁ ସୁନାଚାନ୍ଦ ଆଣିଥାନ୍ତି ।” 


କଥାଟା ତଅପୋଇର ମର୍ମକୁ ଭେଦିଲା । ସେ ରୁଷିଲା । କବାଟ କିଳି ଗମ୍ଭିରୀ 
ଘରେ ଶୋଇଲା । ସାଧବର ସାନବୋହୂର ନା ନୀଳେନ୍ଦ୍ରି। ସେ ତଅପୋଇର ବଡପ୍ରିୟ । 
ନିଜେନ୍ଦ୍ରିତଅପୋ୍ତର ସମସ୍ତ କଥା ବୁଝି ଶାଶୁଙ୍କୁ ଜଣାଇଲା । ତା” କଥା ଅନୁସାରେ ସୁନାର 
ଚାନ୍ଦ ଗଢା ହେଲା । ଦୃର୍ଭାଗ୍ୟକୁ ଚାନ୍ଦଟି ଅଧାହେଲା ବେଳକୁ ସାଧବ ତନୟବନ୍ତ ସ୍ଵର୍ଗବାସ 
କଲେ । ପୂରା ହେଲାବେଳକୁ ସାଧବାଣୀ ଆଖି ବୁଝିଲେ । ଏହିପରି କିଛିଦିନ ଗଲା । 
ତଚଅପୋଇ୍ତକି ଭାଇ ଭାଉଜ୍ଚମାନେ ବଡ଼ ଯନ୍ନରେ ରଖିଥାନ୍ତି । ବଣିକ ଜାତି । କେତେ ଦିନ 
ବସିବେ ? ଭାଇମାନେ ଭାଉଜମାନଙ୍କ ପାଖରେ ତଅପୋଇକି ଛାଡିଦେଇ ବୋଇତ ଘେନି 
ବଣିଜ କରିଗଲେ । 

ସମୟ ଦେଖି ସେହି ବିଧବା ବ୍ରାହ୍ମ ଣୀଟି ପୁଣି ଆସିଲ। । ତଅପୋଇକି 
ଭାଉଜମାନେ ଆଦର ଯନ୍ରେ ବଢାଉଥ୍‌ବାର ଦେଖି ଭଷୀରେ ଜଳିଗଲା । ତା'ସଂପର୍କରେ 
ନାନାଦି କାନ୍ପନିକ ଆଶଙ୍କା ପ୍ରକାଶ କରି ତା'ପ୍ରତି ଭାଉଜମାନଙ୍କର ବିଦ୍ଧେଷ ଭାବ ସୃଷ୍ଟି 
କଲା । ନୀଳେନ୍ଦ୍ରି ଛଡା ଅନ୍ୟମାନେ ତା”'କଥାରେ ଉଳିଗଲେ । ନଣନ୍ଦଟାକୁ ମୁହଁ ବଢିଆ 
କଲେ ସେ ପରେ ଭାଇମାନଙ୍କୁ ମତାଇ ତାଙ୍କର ଅନିଷ୍ଟ କରିବ ବୋଲି ଭାବିଲେ । ତେଣୁ 
ତାକୁ ଅନ୍ୟାନ୍ୟ କାମ କରାଇଲେ ଓ ଛେଳି ଚରାଇବାକୁ ବଣକୁ ପଠାଇଲେ । ତଅପୋଇର 
ପିନ୍ଧିବା, ରହିବା ଓ ଖାଇବାରେ କଷ୍ଟର ଅନ୍ତ ରହିଲା ନାହିଁ । ବଡ ବୋହୂର ନିର୍ଯ୍ୟାତନା 
ସବୁଠାରୁ ବେଶୀ । ଘରମଣି ବୋଲି ଓଲେଇ ଛେଳିଟିଏ ଥାଏ । କୁଆଡେ ବୋଇଲେ 
କୁଆଡେ ପଶେ । ବଡ ବୋହୂର ତାଗିଦା ଘରମଣି ଯେତ୍ତଳି କୁଆଡେ ନ ହଜେ । ହତିଲେ 
ତଅପୋଲର ନାକ କଟା ହେବ । ଦିନେ ଘୋର ବର୍ଷା ହେଲା । ଛେଳି ଗୁଡିକ ଛିନତଛତ୍ର 
ହୋଇଗଲେ । ଘରମଣି ମିଳିଲା ନାହିଁ । ବଡ ବୋହୂର ନିର୍ଦ୍ଦେଶ ସେ ଛେଳି ନଫେରିବା 
ପର୍ଯ୍ୟନ୍ତ ଘରେ ତଅପୋଇର ସ୍ଥାନ ନାହିଁ । ତଅପୋଇ ସେହି ଅନ୍ଧାର ରାତିରେ ଜଙ୍ଗଲକୁ 
ଫେରିଲା । 

ବ୍ବତ ସାହିତ୍ୟ ୨୧ 


ଫୁରୁଫ୍ୂରୁ ନୃଖୁରା ବାଳ । ଦେହରେ ଖଣ୍ଡେ ସାତ ଗଇଁଠା ଛିଣ୍ଡା କନା । ପେଟରେ 
କ୍ଷୁଧାର ଜ୍ବାଳା । ଆଖିରେ ଧୀର ଧାର ଲୁହ । ତଅପୋଇ ଘରମଣିକୁ ଖୋଜୁଛି । ଗଛଲତା, 
ଅନ୍ଦି କନ୍ଦି ସବୁ ଖୋଜିଲା । ପାଇଲା ନାହିଁ । ସେଦିନ ଭ୍ରାଦପଦ ରବିବାର । ଝିଅମାନେ 
ମଙ୍ଗଳା ପୂଜା କରୁଥଲେ । ହୁଳ ହୁଳି ଶୁଣି ତଅପୋଣ ଓଷା ସ୍ଥାନରେ ପହଞ୍ଚଲା । 
ଘରମଣିକୁ ପାଇଲେ ଓଷା ପୂୃଢିବ ବୋଲି ମାନସିକ କଲା । ଖୁଦ ଚାଉଳ, କୁଣ୍ଡା ଭୋଗ 
ଦେଇ ଠାକୁରାଣୀଙ୍କ ପାଖରେ ଦୁଃଖ ଜଣାଇଲା | ଶରଣ ପଶିଲା । ଘରମଣି ଫେରିଲା । 
ସେ ବଡତ୍ଭାଉଜର କଠୋର ଦଶଣ୍ଡରୁ ରକ୍ଷା ପାଇଲା । 


ଆଉ ଥରେ ଉଭାଇମାନଙ୍କ କଥା ମନେ ପଡିଗଲା । ସେମାନଙ୍କର ଶୁଭ ମନାସି 
ଗୋଟିଏ ପାଳିରେ ଠାକୁରାଣୀଙ୍କ ପାଖରେ ଭୋଗ ବାଢ଼ିଲା । ଏମିତି ଥରକୁ ଥର ତା ଦୁର୍ଦିନ 
ଭିତରେ ଭାଦ୍ଵପଦ ରବିବାର ପାଳିମାନଙ୍କରେ ସେ ଅନ୍ୟ ଝିଅମାନଙ୍କ ସାଙ୍ଗରେ ମିଶି ଓଷା 
ପୂଜେ । ଦିନେ ବଣରେ ଛେଳିମାନଙ୍କୁ ଛାଡିଦେଇ ଖାଇ ବସିଲା । ସାନବୋହୂର ପାଳି 
ହୋଇଥ୍‌ଲେ ଅନ୍ୟକଥା । କିନ୍ତୁ ବଡ ମାନେ ଖାଦ୍ୟ ନାରେ ଅଖାଦ୍ୟ ଦିଅନ୍ତି । ତଅପୋଇ 
ଟୋକେଇ ଉପରୁ ପତର ଉଠାଇଲା । ଦେଖିଲା, ମୂଷା ମାଟି ଓ ପାଉଁଶ ଉପରେ କିଛି 
ଭାତ ଛିଞ୍ଚା ହୋଇଛି । ବାପା ବୋଉ ମନେ ପଡିଲେ । ଭାଇମାନେ ମନେ ପଡିଲେ । 
ହଜିଲା ଦିନର ସତି ଗୁଡିକ ତା'ମନକୁ ମନ୍ରି ପକାଇଲା । ସେ ଉଚ୍ଚ ସ୍ଵରରେ କାନ୍ଦିଲା । 


ଯୋଗକୁ କିଛି ଦୂରରେ ତା'ଭାଇମାନଙ୍କର ବୋଇତ ଲାଗିଥୁଲା, କାହାର କାନ୍ଦଣା 
ଶୁଣି ସେମାନେ ସାନଭାଇକୁ ଘଟଣା ବୁଝିବାକୁ ପଠାଇଲେ । ସାନଭାଇ ଶିଆଳୀ ଲଟା 
ପାଖରେ ତଅପୋଇ କାନ୍ଦୁଥବାର ଦେଖିଲା । ପ୍ରଥମେ ଚିହ୍ନି ପାରିଲା ନାହିଁ । ତଅପୋଇ 
ଗୋଟି ଗୋଟି କରି ସବୁକଥା କହିଗଲା । ଦୁହେଁ କାନ୍ଦିଲେ । କିଛି ସମୟ ଧରି କାନ୍ଦଣାର 
ଏକତାନରେ ବନଭୂମି ବିଦୀର୍ଣ୍ଣ ହେଲା । ଦୁହେଁ ବୋଇତ ପାଖକୁ ଫେରିଲେ । ଅନ୍ୟ 
ଭାଇମାନେ ମଧ୍ୟ ଘଟଣାଟା ଜାଣିଲେ । ସେମାନଙ୍କ ମନରେ ଦୁଃଖ ଓ ପ୍ରତିହିଂସା 
ଢାଗିଲା । 


ଘରକୁ ଖବର ଗଲା । ଦୂର ଦେଶରୁ ସାଧବ ଘରର ବୋଇତ ଫେରିଛି । 
ବୋହୂମାନେ ତଅପୋଇ ସହ ବନ୍ଦାଇବାକୁ ଆସନ୍ତୁ । ସାତବୋହୁ ଯାକ ଆସିଲେ; କିନ୍ତୁ 
ତଅପୋର ସେମାନଙ୍କ ସଙ୍ଗରେ ନଥୁଲା । ଭାଇମାନେ କିଛି ନଜାଣିଲା ପରି ତଅପୋଇ 
କଥା ପଚାରିଲେ । ଉତ୍ତର ପାଇଲେ ତଅପୋଇକି ଜ୍ଵର । ସେମାନଙ୍କୁ କହିଲେ ବୋଇତର 
ମଙ୍ଗ କୋଣରେ ଥୁବା ଦେବତାଙ୍କୁ ବନ୍ଦାପନା କରି ଆସିବା ଲାଗି । କିନ୍ଧ ମଙ୍ଗକୋଣରେ 
ଠିକ ଦେବତା ନଥୂଲେ । ଥୁଲା ତଅପୋଇ । ତାଂହାତରେ ଥୁଲା ଶାଣିତ ଛୁରୀ । ମନରେ 
ପ୍ରତିହିଂସା ଓ ଭାଇମାନଙ୍କ ଇଙ୍ଗିତ । ଛଅ ବୋହୁଙ୍କ ନାକ କଟାହେଲା । ନୀଳେନ୍ଦ୍ରି ଆଦର 
ସମ୍ମାନ ପାଇଲା । ନୀଳେନ୍ଦ୍ରି ଛଡା ଅନ୍ୟ ବୋହୂମାନେ ଲାଜ ଭୟରେ ପଚ୍ଚାଇଗଲେ । 

ଘୋର ଚଙ୍ଗଲ । ପାଖରେ ମହାଦେବ ମନ୍ଦିର । ସେଇଠି ସେମାନେ ବେହୋସ ହୋଇ 
ପଡିଗଲେ । ବିରୂପାକ୍ଷ ଶବର ସେଠାକୁ ପୂଜା କରିବାକୁ ଆସୁଥୁଲା | ଏମାନଙ୍କୁ ଦେଖିଲା । 
ତା” ମନ ଚତରଳିଲା । ମହାଦେବଙ୍କୁ ଜଣାଇଲା | ବିରୂପାକ୍ଷର ଡାକରାରେ ମହାଦେବଙ୍କ 
ପ୍ରସାଦରୁ ସେମାନଙ୍କର ଚେତନା ଫେରିଲା । ନାକ କଅଳିଲା । ବୋହୂମାନେ ନିଜ ନିଜର 
ବାପ ଘରକୁ ଫେରିଗଲେ । 

ତଅପୋଲର ବିବାହ ସ୍ଥିର ହେଲା । ବାସ୍ତବରେ ସେ ସ୍ଵର୍ଗର କିନ୍ନରୀ । ଅଭିଶାପ 
ପାଇ ଷୋଳବର୍ଷ ଲାଗି ମର୍ଭ୍ଯରେ ଜନ୍ମ ହୋଇଥଲା । ଅଭିଶାପର ଦିନ ସେତେବେଳକୁ 
ସରିଯାଇଥାଏ । ତାର ସ୍ବାମୀ ଚିତ୍ରସେନ ତେଣେ ଦିନ ଗଣୁଥାଏ । ଇନ୍ଦ୍ରଙ୍କ ଆଦେଶରେ 
ସ୍ବର୍ଗରୁ ବିମାନ ଆଣି ତଅପୋଇଲର ଅଞ୍ଟମଙ୍ଗ ଳା ଦିନ ପହଞ୍ଚଗଲା । ବରକନ୍ୟା ବିଦା ହେବା 
ସମୟରେ ହଙ୍ଗଟଗୋଳ କରି ତଅପୋଇ୍ତକୁ ବିମାନରେ ବସାଇ ସ୍ଵର୍ଗପୁରକୁ ଘେନିଗଲା । 

ଅନୁତାପ ଦଗ୍ଧ ହୃଦୟରେ ତନୟବନ୍ତର ପୁଅ ମାନେ ନିଜ ନିଜର ପାରିବାରିକ 
ଜୀବନକଥା ମନେ ପକାଇ ଝୁରି ହେଲେ । ଶ୍ଵଶୁର ଘରକୁ ଯାଇ ସ୍ତ୍ରୀମାନଙ୍କୁ ଆଣି ସୁଖରେ 
ରହିଲେ । 
ବୁଧେଇ ଓଷା 

ଭାଦ୍ରପଦ ପ୍ରତି ବୁଧବାର ସଂଧ୍ୟାରେ ନାରୀମାନେ ଏହି ଓଷା ପାଳନ କରନ୍ତି । 
କଥା ଶୁଣନ୍ତି । 

ସାଧବ ସାଧବାଣୀଙ୍କର ସାତପୁଅ ସାତ ବୋହୂ । କୋଉ କଥାରେ ଉଣା ନାହିଁ । 
ଖଚୁଆମାନେ ରାଜାଙ୍କ ଆଗରେ ସାଧବ ନାଆଁରେ ଚୁଗୁଲି କଲେ । ଖଟଣି ଲୋକେ ଏଣୁ 
ତେଣୁ କହିଲେ. । ସାଧବ ଉପରେ ରାଜରୋଷ ପଡିଲା । ସେ ସାତ ପୁଅଙ୍କ ସହିତ ବନ୍ଦୀ 
ହେଲା । ତା'ର ଧନସଂପଦ ଜୂର କରାଗଲା । ସାଧବାଣୀର ଦୁଃଖ କହିଲେ ନସରେ । 
ସେ ଦିନ ରାତିରେ ଶିଳପୁଆ କହୁଛି ¬ ମାଆଗୋ ମତେ ନିଅ । ଶିଳ କହୁଛି ବାବୁରେ , 
ସାଧବଘରେ ବଡ଼ ବିପରି ପଡିଛି ରାଜା ନେଇ ଦଶ୍ଡୁଛି ।”” ତା'ପରେ ଭାଦ୍ରମାସ ବୁଧବାର 
ଦିନ କେଉଁ ବିଧୂରେ ପୂଜାକଲେ ସେମାନଙ୍କର ଦଶା ସୁଧୁରିଯିବ ସେ କଥା ପଡିଲା । 
ସାଧବାଣୀ ଉଠିଥୂଲା । ଶିଳ ଶିଳପୁଆଙ୍କ କଥା ଭାଷା ଶୁଣିଲା । ଶିଳପୁଆକୁ ଝାଡି ଖୁଡି 
ଅଗଣାରେ ଥୋଇ ଶୋଇବାକୁ ଗଲା । ପୁଅ କହିଲା-“ 'ମାଆଲୋ ! ମତେ ଯିଏ ତୋ 
କୋଡେ ଦେଲା ତା'ର ସକଳ କାର୍ଯ୍ୟ ସିଵି ହେଉ ।”” 

ମଙ୍ଗଳ ଯାଇ ବୁଧ ଆସିଲା । ସାଧବାଣୀ ସେଦିନ ରାତିରେ ଶୁଣିଥ୍‌ବା ବିଧୂ 
ବିଧାନ ଅନୁସାରେ ଶିଳ ଶିଳପୁଆଙ୍କୁ ସ୍ବାନ କରାଇ, ଚିତା କନ୍ଧଳ ଲଗାଇ, ଫୁଲରେ 
ମଶ୍ଡି,ଘିଅ ଦୀପ ଢାଳି ନୈବେଦ୍ଯ ଦେଲା । ଝ୍ତୁତି କଲା । ଏପରି ଦୁଇପାଳି ପୂଜିଲା । 
ତୃତୀୟ ପାଳି ବେଳକୁ ଠାକୁରାଣୀ ରାଜାଙ୍କୁ ସ୍ଵପ୍ପାଦେଶ ଦେଲେ । ସେହି ଅନୁସାରେ ରାଜା 

ସାଧବକୁ ମୁକ୍ତ କରି ଶାଢୀ ଶିରିପା ଦେଲେ । ସାଧବାଣୀ ପାଖକୁ ରାଜନବରରୁ ଡାକରା 
ଆସିଲା । ନଅରରେ ଅନେଶୋତ ମହାଦେଇ ସାଧବାଣୀ ଠାରୁ ବୁଧେଇ ଓଷାର ବିଧ୍‌ 
ବିଧାନ ବୁଝି ପୂଜାକଲେ । ସେମାନଙ୍କର ପୁଅ ହେଲା । ରାଜାଙ୍କର ଆଣ୍ଡକୁଡା ଦୋଷ 
କଟିଲା । ସେ ସାଧବ ସାଧବାଣୀଙ୍କୁ ଅନୁଗ୍ରହ କଲେ । ଏହାହିଁ ମୂଳ ଓଷା କଥା ୫ ଲୋକ 
ମୁଖରୁ ସଂଗୃହୀତ ହୋଇ ପରବର୍ରୀ ସମୟରେ ଗୀତରେ ଓଷା କଥା ଲେଖା ଯାଇଛି । 
ଗୋପୀନାଥ ଦାସ, ଗୌର ଚରଣ ପ୍ରମୁଖଙ୍କ ଦ୍ଵାରା ରଚିତ ବୁଧେଇ ଓଷା ଏହି ମୂଳକଥାକୁ 
ଭିରି କରି ରଚିତ ହୋଇଛି । ଲୋକମୁଖ ପ୍ରଚଳିତ ଓଷା ବ୍ରତ କଥା ଠାରୁ କବିଙ୍କ ଦ୍ଵାରା 
ରଚିତ ବ୍ରତ ବା ଓଷା କଥାର ପାର୍ଥକ୍ୟ ଜାଣିବା ପାଇଁ ସେଥ୍ରୁ ଗୋଟିକର ଆଲୋଚନା 
କରାଯାଇ ପାରେ । 

ଦ୍ଵିଜ ଗୌରଚରଣଙ୍କ ବୁଧେଇ ଓଷା ୧୩୪ ପଦ ବିଶ୍ରିଷ୍ଠ ପଦ୍ୟବଦ୍ଧ ରଚନା ! 
କାବ୍ୟର ନମଷ୍ତରିୟା ଭଳି ଓଷାକଥାର ମଙ୍ଗଳାଚରଣ ବା ବନ୍ଦନାରେ ବିମଳାଙ୍କ କୃପାରିକ୍ଷା 
କରାଯାଇଛି । ଏକଇ ମୂର୍ରିତୁ ଅନେକ ନାମ” ବୋଲି ଉଲ୍ଲେଖ କରି ବିଷୟବସ୍ତୁ ଭିତରେ 
ସିଦ୍ଧ ବିମଳାଙ୍କ ମହିମା ବର୍ଣ୍ଣିତ ହୋଇଛି । 

ଦିନେ କୋଶଳ ଦେଶର ରାଜା ପ୍ରଭାକର ପାରିଧ୍‌ କରିବାକୁ ଯାଉଥୂଲେ । 
ଗଲାବେଳେ ବାଦ୍ୟ ବାଜଣାରେ ଦାଣ୍ଡ କମ୍ଭି ଉଠୁଥଲା । ରନ୍ନାକର ସାହୁର ସ୍ତ୍ରୀ ଶରଦୀ 
ଦାଣ୍ଡ କବାଟ ପାଖେ ଛିଡା ହୋଇଥୁଲା । ରାଜାଙ୍କ ମୁହଁ ଦେଖିବାରୁ ମନ ଦୁଃଖକଲା । 
କାରଣ ରାଜା ପ୍ରଭାକର ଅପୁତ୍ରିକ ଥଲେ । ସାମାଜିକ ପରମ୍ପରା ଅନୁସାରେ ଅପୁତ୍ରିକର 
ମୁହଁ ଚାହିଁବା ପାପ । ଶରଦୀର ମନକଥା ଦୁଣ୍ଡରେ ଫ୍ୁଟିଆରା ହୋଇଗଲା । ରାଜାଙ୍କର 
ଖଟଣି ଲୋକେ କଥାଟାକୁ ରାଜାଙ୍କ କାନକୁ ନେଇଗଲେ । ରଜା-ଗୋଢଜା । ସଙ୍ଗେ ସଙ୍ଗେ 
ରନ୍ନାକର ଓ ତା” ପୁଅମାନଙ୍କର ମୁଣ୍ଡକାଟ ହୁକୁମ ହେଲା । ସେଦିନ ତାଦ୍ରପଦ 
ମଙ୍ଗଳବାର । ଶରଦୀ ମଙ୍ଗଳାଙ୍କୁ ପ୍ରାର୍ଥନା କଲା 

*“ ଚୟ ଜୟ ମାଗୋ ଦେବୀ ମଙ୍ଗଳା । 


ଉଦ୍ଧରି ଧର ମୋ ବୁଡିବା ଭେଳା ।। 
କମ୍ବୁ କଟକେ କ୍ଷେତ୍ର ଅଧୂପତି । 
ନମସ୍ତେ କାଳରାତ୍ରୀ ଆଦିଶକ୍ତି ।। 
ତୋର ଚରଣେ ଯେ କରେ ଭକତି । 
ଦେଉ ଧନ ଜନ କୋଟି ସମ୍ପତି ।। 
ରାଜଭୟ ଚୋରଭୟ ଦ୍ୁର୍ଗତ । 
ତୋତେ ସୁମରିଲେ ଅପସରଚନ୍ତି ।। 

ମାଗୋ ନୃପତି କୋପକଲା ମୋତେ 
ମାଇଲା ମୋ ସାଚ ପୁତ୍ର ସହିତେ 
ସବୁ ବେଳରେ ରଖ ମୋର ବଂଶ 
ସୁଦୟା କର ଗୋ ତୋ ପଦେ ଆଶ 
ଶୁଣି ବିମଳା ପରସନ୍ନ ହେଲେ 
ଶୁଣ୍ଚିଆଣୀ ବୁଢୀ ପାଶେ ମିଳିଲେ 
ସପନେ କହିଲ ଜଗତ ମାତା 
ଆଲୋ ଶରଦୀ ତୁ ନକର ଚିନ୍ତା 


ବ୍ରତ ସାହିତ୍ୟ 
| 


| 
” 
It 


ବିମଳାଙ୍କର ସ୍ଵପ୍ନାଦେଶ ହେଲା । ସେ ବୁଢୀକୁ ଶିଳ ଶିଳୁପୁଆ ପୂଜା-ବିଧାନ 
 ବତାଇଲେ । ଏହି ପୂଜା ବିଧାନ ଉପରେ କୁହାଯାଇଥୁବା ବୁଧେଇ ଓଷାକଥାର ପୂଜାବିଧାନ 
ଠାରୁ ସାମାନ୍ୟ ପୃଥକ୍ର । ଶିଳ ଶିଳୁପୁଆ ପାଖରେ କଳସ ବସା ହୋଇଛି । ଗୁଆ ସ୍ଥାପନା 
କରା ହୋଇଛି । କଳସ ପାଣିରେ ମନ୍ତ୍ରଶକ୍ତି ଆରୋପ କରାଯାଇଛି । ବିମଳା ତାଙ୍କୁ 


ସ୍ବପ୍ନରେ କହିଛନ୍ତି - 


““ ଶ୍ରିକ ଶିଜପୁଆ ସ୍ଵାନ କରାଇ 


ଅଏଁଜା ସାବିତ୍ରୀ କୁଙ୍କୁମ ଦେଇ 
ଅଷ୍ଟ ପ୍ରକାରେ ସୁଗନ୍ଧ ଲେପିବୁ 
ସିନ୍ଦୁର କଜ୍ଵଳ ଦେଇ ପୂଢିବୁ 
ଅଷ୍ଟ ଗୋଟି ଗୁଆ ଦେଇ ତହିଁରେ 
ଅଷ୍ଟ ବର୍ଣ୍ଣ ଫଳ ଯଥା ବିଧୂରେ 


ପୂର୍ଣ୍ଣ କୁମ୍ଭେ ଦେଇ ଚୂତ ଶ୍ରୀଫଳ 
ଗୁଆ ଘୃତରେ ଜାଳିବୁ ଢାଗର 
ଚଉ କତିରେ ଚାଳି ଦୀପାବଳୀ 
ମୋ ନାମ ଧରି ଦେବୁ ହୁଜହୁଳି 
ଭାଦ୍ରବ ମାସ ବୁଧବାର ଦିନ 
କରିବୁ ବୁଧେଇ ଓଷା ବିଧାନ 
ବିବିଧ ଉପହାର ଦ୍ରବ୍ଯ ବାଢି 
ଲାଗି କରାଇବୁ ମୋ ନାମ ପଢି 


Di 

ବ୍ତତ ସାହିତ୍ୟ ୨୫ 


ପଣତ ପସାରି ପ୍ରଣାମ କରି । 
ଅତି ଆନନ୍ଦେ ଦେବୁ ହୁଳହୁଳି ।। 


ମୋତେ ଧ୍ଯାନ କରି ମୋ ନାମ ଗୁଣି । 
ଘେନି ଯିବୁ ସେହି କଳସ ପାଣି ।। 
ଶମଶାନକୁ ବୋଲି ଚଳି ଯିବୁ । 
ସବୁ ଗଣ୍ଡିମୁଣ୍ଡ ଏକ କରିବୁ ।। 
ତାଙ୍କ ଠାରେ ଜଳ ଛିଞ୍ବୁ ନେଇ । 
ସମସ୍ତେ ଢିରଇଁବେ ସହ୍େେହ ନାହିଁ ।।” 


ଏହା ହେଉଛି ଭାଦ୍ରବ ମଙ୍ଗଳବାର ଦିନର କଥା । ବୁଢୀ ରାତିରେ ସ୍ଵପ୍ନ ଦେଖିଲା । 
ତା'ପର ଦିନ ବୁଧବାର । ବୁଢୀ ପୂଜା ବିଧାନ କଲା । କଳସରୁ ପାଣି ଧରି ଶ୍ମଶାନରେ 
ପହଞ୍ଲା । ସ୍ଵାମୀ ଓ ପୁତ୍ର ମାନଙ୍କର ମଡା ପଡିଥୂଲା । ବୁଢୀ ସ୍ଵପ୍ନାଦେଶ ଅନୁସାରେ 
ସବୁକଥା କଲା । ସିଦ୍ଧ ବିମଳାଙ୍କ ନାମ ସ୍ମରଣ କରି ମଡାମାନଙ୍କ ଉପରେ କଳସ ପାଣି 
ଛିଞ୍ଚଲା । ସେମାନେ ବଞ୍ଚ ଉଠିଲେ । ବୁଢୀ ଆନନ୍ଦରେ ନାଚିଲା । 
“* ନିସ୍ତରିଲି ନିସ୍ତରିଲି ମଙ୍ଗଳା । 
ମରଣୁ ଢଜୀଆଇ ଦେଲୁ ମୋ ବଳା !। 
ସିଦ୍ଧ ବିମଳାଙ୍କ ନାମକୁ ପଢି । 
ହେଶ୍ରି ମାରି ନାଚେ ଶରଦୀ ବୁଢୀ ।।” 
ଦେବତାର ନାମ ସ୍ମରଣ ସଙ୍ଗେ ସଙ୍ଗେ ମନରେ ଶ୍ତି ସଂଚାର ହୁଏ । ସାଫଲ୍ୟର 
ଆନନ୍ଦରେ ମନ ଉଦ୍ବବେଳିତ ହୁଏ । ନାଚି ଉଠେ । ଏହା ଦେବଦାସୀଙ୍କର କଳାକୁଶଳ 
ନୃତ୍ୟ ନୁହେଁ । କଳସୀ ପାଣି ଛିଞଞଚ ଜୀବନ୍ୟାସ ଦେଇ ପାରୁଥୁବା ସିଦ୍ଧ"ସାଧ୍ଵକା ଶରଦୀର 
କାଳିଶି ନୃତ୍ୟ । 
ସାଧବ ଓ ତା'ର ପୁଅମାନେ ବଂଚିବା ଖବର ପ୍ରଚାରିତହେଲା । ରାଜା ଢାଣିଲେ । 
ଏଠି ସମ ସାମୟିକ ସମାଜର ଚିତ୍ରଟିଏ ଯୋଡି ଦିଆଯାଇଛି । ରାଜ କର୍ମଚାରୀଙ୍କର ଲାଞ୍ଚ 
ମିଛ କାରବାର ଓ ସେମାନଙ୍କ ଉପରେ ବ୍ୟବସାୟୀ ଗୋଷ୍ଠୀଙ୍କ ପ୍ରଭାବ କଥା ଖଟଣୀ 
ସେବକ ଓ ଖଚୁଆ ମାନଙ୍କ ମୁହଁରେ ପ୍ରକାଶ ପାଇଛି । 


*“ ସେତ ଧନବନ୍ତ ସାହୁ ତନୟେ । 
ତାଙ୍କୁ ଯେ ସମସ୍ତେ କରନ୍ତିଭୟେ ।। 

୨୬ ବ୍ରତ ସାହିତ୍ୟ 


ତାହା ଠାରୁ ଧନ ନିଅନ୍ତି ଲାଞ୍ଚ । 
ମାଇଲୁ ବୋଲିଣ କହନ୍ତି ମିଛ ।।”” 

ଏ ଘଟଣା ଶୁଣି ରାଜା କୋପକଲେ । ବାପ ଓ ପୁଅମାନଙ୍କୁ ଧରାଇ ଆଣିଲେ । 
ଖଣ୍ଡାରେ ହଣାଇ, ଢିଙିରେ କୁଟାଇ, ଶିଳରେ ବଟାଇ, ସମୁଦ୍ରରେ ଭସାଇ ଦେଲେ । କିନ୍ତୁ 
ଯେଉଁ ମାନଙ୍କୁ ଏତେ କଥା କରାଗଲା ସେମାନେ ମାୟା ମନୁଷ୍ୟ । ବିମଳା ଶୁନ୍ୟରେ 
ସାଧବ ଓ ଚା'ସାତ ପୁଅଙ୍କୁ ହରଣ କରି ନେଉଥୂୁଲେ ଏବଂ ତାଙ୍କ ବଦଳରେ ମାୟା 
ମନୁଷ୍ୟକୁ ରାଜଦୂତ ମାନେ ଧରି ନେଉଥୂଲେ । ରାଜା ଏତେ କାଣ୍ଡ କରିବା ପରେ ବିମଳା 
ସେମାନଙ୍କୁ ଘରକୁ ପଠାଇ ଦେଲେ । ରାଜା ପ୍ରଭାକର ପୁନର୍ବାର ଖବର ପାଇଲେ । 
ଶୁଣ୍ଚିବଂଶ ବଞ୍ଚଛନ୍ି ଜାଣି ଆଶ୍ଚର୍ଯ୍ୟ ହେଲେ । ଶରଦୀ ବୁଢୀର ଏଶୀ ଅନୁକମ୍ପା କଥା 
ଶୁଣିଲେ । ରାଣୀମାନଙ୍କ ପାଇଁ ଭାଦ୍ରବ ବୁଧବାର ଦିନ ଶିଳ ଶିଳପୁଆ ପୂଜା କରାଇବାର 
ବ୍ୟବସ୍ଥା ହେଲା । ରାଜା ପ୍ରଭାକରଙ୍କର ଚାରିରାଣୀ । ବଉଳ ବେଣୀ, ବିଦ୍ୟୁଆଭା, 
ଇତ୍ଦ୍ରମୁଖୀ, ଶଶିରେଖା ପ୍ରମୁଖଙ୍କର ଗଛ ଫଳି ନଥୁଲା । ଶରଦୀ ବୁଢୀର ପୌରୋହିତ୍ୟରେ 
ପୂଜା ବିଧାନ ହେଲା ¦ ରାଜ ନବରରେ ପୂଜା ବିଧାନର ବର୍ଣ୍ଣନା ନିମ୍ବମତେ କରାଯାଇଛି । 

ଏମାନେ ସମସ୍ତେ କଲେ ସ୍ମାହାନ । ପିନ୍ଧିଣ ରଙ୍ଗ ପାଟ ଶାଢୀ ମାନ ।। 

ଶୁଚିମତୀ ହୋଇ ମିଳିଲେ ବାକୀ । ଶରଦୀ ବୁଢୀ ସନ୍ିଧୂରେ ମିଳି 4 

ଦିବ୍ୟ ମନ୍ଦିରେ ଲିପା ପୋଛା କରି। ଶିଳ ଶିଳପୁଆ ଆଣିଲେ ବରି ।। 

କୁଙ୍କୁମ ସାବିତ୍ରୀ ଅଏଁଳା ଦେଇ । ନାନା ପୁଷ୍ଠମାନ ଖଞ୍ଜଲେ ନେଇ ।। 
ମାଳ ମାଳ ମତ୍ଜି ସୁନା କଉଡି ଆଗେ ବସିଲା ସେ ଶରଦୀ ବୁଢୀ ।। 


ଧୂପ ଦୀପ ଜାଳି ଗୁଆ ଘୃତରେ । ଉପହାର ଦ୍ରବ୍ୟ ରଖି ଠୁଳରେ ।। 
ଲେମ୍ବୁ ନାରଙ୍ଗକୁ ବାଢିଣ ତହିଁ । ବରିଲେ ସମସ୍ତେ ଆନନ୍ଦ ହୋଇ ।। 
ଖଣ୍ଡ ନଡିଆ ଆଦି ଗଜାମୁଗ । ଛେନା ଦୁଧସର ବାଢିଲେ ଆଗ ।। 
କୋରା ମରିଚ ଖଣ୍ଡ ସର ପୁଢଳି । ପତ୍ର ପତ୍ର କରି ବାଢିଲେ ବାଜୀ ।। 
ଓଷାବିଧ୍‌ ମତେ ପୂଜା କରାଇ । ଆନନ୍ଦରେ ହୁଳ ହୁଳି ସେ ଦେଇ ।। 
ନିଉଛାଳି କରି ପ୍ରସାଦ ଘେନି । ତୋଷ ହେଲେ ମହାମାୟୀ ଜନନୀ ।। 


ଏହା ପୁତ୍ର କାମନାରେ ବୈଦିକ ପୁତ୍ରେଷ୍ଟି ଯଜ୍ଞ ନୁହେଁ । ଶୁଣ୍ଚିଆଣୀ ଶରଦୀ ବୁଢୀର 
ପୌରୋହିତ୍ୟରେ ଅନୁଷ୍ଠିତ ଲୌକିକ ପୂଜା-ବିଧାନ । ଗୋପିନାଥ ଦାସଙ୍କ ବୁଧଵବାମନ ବା 
ବୁଧେଇ ଓଷା ବହିରେ “ସୁନା ଚାଙ୍କୁଡାରେ ଦରବ ଭରି,ଆଣି ଥୋଇଲେ ସମସ୍ତ 
କୁମାରୀ” ବୋଲି ଉଲ୍ଲେଖ ଅଛି । ବୋଧହୁଏ ରାଜ ନବରରେ ସୁନା ଚାଇଗୁଡିହିଁ ଉପଯୁକ୍ତ 

ବ୍ବତ ସାହିତ୍ୟ ୨୭ 


ପାତ୍ର ବୋଲି ମନେ କରି କବି ଏପରି ଲେଖିଛନ୍ତି, ପୁଣି ସେ ଓଷାକଥା ପାଠ ସମ୍ପର୍କରେ 
ଲେଖିଛନ୍ତି ଜାଣିଲା ଲୋକ ଯେ ଗୀତ ଗାଇବଂ । ଏଥୁରେ ଆଉପଦେ ଆଗେଇ ଯାଇ 
ଶ୍ରୀଧର ହୋତାଶର୍ମା ନାମକ ଆଉ ଜଣେ 'ବୁଧେଇ ଓଷା'ର ଲେଖକ ଲେଖିଛନ୍ତି “ବ୍ରାହ୍ମଣ 
ମୁଖରୁ କଥା ଶୁଣିବ ସଧୀରେ ।” ଏଥୂରେ ଲୌକିକ ଓଷାକୁ ଶାସ୍ତ୍ରୀୟ ଛାଞ୍ଚରେ ପକାଇବାର 
ଧାରାବାହିକ ଉଦ୍ୟମ ଲକ୍ଷ୍ୟ କରାଯାଏ । ପ୍ରଥମ ଅଧ୍ୟାୟରେ ଉଲ୍ଲେଖ କରାଯାଇଥୁୂବା 
ଡକ୍ସର କୃଷ୍ଣ ଚରଣ ବେହେରାଙ୍କ ମତର ପରିପ୍ରେକ୍ଷୀରେ ଏହା ଲକ୍ଷ୍ୟ କରାଯାଇ ପାରେ । 


ହରିତାଢିକା ବା ଗୌରୀ ତୃତୀୟା 


ଭାଦ୍ରବ ଶୁକ୍ଳ ତୃତୀୟା ଦିନ ଏହିଵ୍ତତ ପାଳିତ ହୁଏ । ଏହା ଗୋଟିଏ ସର୍ବଭାରତୀୟ 
ବ୍ରତ । ଓଡ଼ିଶାର ପ୍ରସିଦ୍ଧ ସୁ ତିକାର ଶତାନନ୍ଦ ଏହାର ଉଲ୍ଲେଖ କରିଛନ୍ତି । ବ୍ରଚ୍ଚନାଥଙ୍କ 
ଚତୁର ବିନୋଦରେ ରାଜଜେମା ଗୌରୀବ୍ତତ କରିଥ୍‌ବାର ଉଲ୍ଲେଖ ଅଛି । ଯୋଗେଶ ଚନ୍ଦ୍ର 
ରାୟ ବିଦ୍ୟାନିଧୂ ଏହାକୁ ଓଡ଼ିଶାର ସ୍ଵତନ୍ତ୍ର ପର୍ବବୋଲି ଚିହ୍ନିତ କରିଛନ୍ତି । ଓଡ଼ିଶାର ଅନ୍ୟାନ୍ୟ 
ସ୍ମତି ଗ୍ରଚ୍ ପଞ୍ଜିକା ମାନଙ୍କରେ ଏହି ବ୍ରତର ଉଲ୍ଲେଖ ମିଳେ । କିନ୍ତୁ ଏକଦା ଏହା 
ଓଡିଶାରେ ଖୁବ ପ୍ରସିଦ୍ଧ ଥୁଲେ ମଧ୍ଯ ଏବଂ ଏ ପର୍ଯ୍ୟନ୍ତ ଓଡ଼ିଶାରେ ଏହାର ପ୍ରଚଳନ ଥୁଲେ 
ହେଁ ଏହା ଓଡ଼ିଶାର ସ୍ଵତନ୍ତ୍ର ବ୍ରତ ନୁହେଁ । ଗୌରୀବ୍ରତ ବା ହରିତାଳିକା ବ୍ବତତର ଓଡ଼ିଆ 
ଅନୁବାଦଥୂବା ସଂସ୍କୃତ ବହି ଏବଂ ପୋଥ୍‌ ଓଡ଼ିଶାର ବିଭିନ୍ନ ସ୍ଥାନରୁ ସଂଗୃହୀତ ହୋଇଛି । 
ଏଥୁ ମଧ୍ଯରୁ କେତେକ ପୋଥ୍‌ରେ ଏହି ବ୍ରତଟି “ଲିଙ୍ଗ ପୁରାଣୋକ୍ତ”” କେତେକରେ 
“ ପ୍ରଦ୍ଧମପୁରାଣୋକ୍ତ”” କେତେକରେ ˆ ‘ଭବିଷ୍ୟ ପୁରୋଣୋକ୍ତ”? ବୋଲି ଉଲ୍ଲେଖ ଅଛି । ମାତ୍ର 
ସବୁଥ୍‌ରେ ବିଷୟବସ୍ତୁ ପ୍ରାୟ ସମାନ । 

ହିମାଳୟର ମନୋରମ ଗୌରୀ ଶଙ୍କର ଶୃଙ୍ଗରେ ବସି ପାର୍ବତୀ ତପସ୍ଯା 
କରୁଥ୍‌ଲେ । ସେ ଶିବଙ୍କୁ ପତିରୂପେ ପାଇବା ଲାଗି ବାର ବର୍ଷକାଳ କଠୋର ତପସ୍ୟା 
କଲେ । ଏହି ସମୟରେ ହିମାଳୟ ତାଙ୍କ ପାଇଁ ଗୋଟିଏ ଉତ୍ତମ ପାତ୍ର ଖୋଜୁଥ୍‌ଲେ । 
ହିମାଦ୍ରୀତନୟାଙ୍କର ରୂପ ଗୁଣ ବିଷୟ ସର୍ବତ୍ର ପ୍ରଚାରିତ ହୋଇଥଲା । ବିଷ୍ଣୁ ତାଙ୍କୁ ବିବାହ 
କରିବାକୁ ପ୍ରସ୍ତାବ ପଠାଇଲେ । ହିମାଳୟ ପାର୍ବତୀଙ୍କ ମନକଥା ଢାଣି ନଥୁବାରୁ ପ୍ରସ୍ତାବରେ 
ସମ୍ମତ ହେଲେ । ଏଥ୍‌ରେ ନାରଦ ମଧ୍ଯସ୍ଥତା କରିଥୁଲେ । ସେ ହିମାଳୟଙ୍କ ସମ୍ମତି ବିଷ୍ଣୁଙ୍କୁ 
ଜଣାଇ ଦେଲେ । କିନ୍ତୁ ପାର୍ବତୀ ଏ ସମ୍ବାଦ ପାଇ ଅତ୍ୟନ୍ତ ବେଦନା ଅନୁଭବ କଲେ । 
ସଖୀଙ୍କୁ ନିଜର ମନକଥା କହିଲେ । ସଖୀ ସମାଧାନର ବାଟ ବତାଇ ଦେଲେ । ତାଙ୍କ ସହିତ 
ହୈମବତୀ ପାର୍ବତୀ ବଣକୁ ପଳାଇଲେ । ସେମାନଙ୍କୁ ଖୋଜି ଖୋଜି କେହି ପାଇଲେ 
ନାହିଁ । ସେହି ଘଞ୍ଚ ଅରଣ୍ୟ ସିଂହ, ବ୍ୟାଘ୍ର ବରାହ, ହସ୍ତୀ, ହରିଣ ଆଦି ବଣ୍ୟ ପଶୁ ସଙ୍କୁଳ 
ଥିଲା । ନାନା ଦ୍ୁମଲତା-ମଶ୍ରିତ ନାନା ପକ୍ଷୀଙ୍କର କାକଳିରେ ମୁଖରିତ ଥୂଲା । କିନ୍ତୁ 
ଜନଶୂନ୍ୟଥୁଲା । ସେଠାରେ ଗୋଟିଏ ନଦୀ ପ୍ରବାହିତ ହେଉଥୁଲା । ପାର୍ବତୀ ଦିନସାରା 

୨୮ ବ୍ବତ ସାହିତ୍ୟ 


କିଛି ଖାଇ ନଥୂଲେ । ସେହି ନଦୀକୂଳରେ ବସି ବାଲିରେ ଶିବ ପାର୍ବତୀଙ୍କର ମରି ଗଢିଲେ । 
ରାତିସାରା ଉଚ୍ଚାଗର ରହି ସୁତି ଗୀଚାଦି ଗାଇ ଗାଇ ଅତିବାହିତ କଲେ । ସେହି ଦିନଟି 
ଥୁଲା ଭାଦ୍ରବ ଶୁକ୍ଲପକ୍ଷ ହସ୍ତାନକ୍ଷତ୍ର ଯୁକ୍ତ ତୃତୀୟା ତିଥ୍‌ । ଭଗବାନ ଶଙ୍କର ହୈମବତୀ 
ପାର୍ବତୀଙ୍କର ତପସ୍ୟାରେ ତୁଷ୍ଟ ହୋଇ ଅବତୀର୍ଣ୍ଣ ହେଲେ । ବର ମାଗିବା ଲାଗି ଆଦେଶ 
ଦେଲେ । ସଂସ୍କୃତରେ ଲିଖିଚ ବ୍ରତକଥାରେ ଅଛି, ହୈମବତୀ ଗିରିଜା କହିଲେ ଯଦି 
ଦେବ ପ୍ରସନ୍ଲୋସି ଉର୍ର ଭବତୁ ମେ ହରଃ ।”' ଓଡ଼ିଆ ବ୍ରଚକଥାରେ ମଧ୍ଯ ଏହାର ଠିକ 
ଅନୁବାଦ ଅଛି । ଶିବ ଏହି ବର ଦେଇ କୈଳାସକୁ ଚାଲିଗଲେ । ହୈମବତୀ ପାର୍ବତୀ ତହିଁ 
ଆରଦିନ ସକାଳେ ନଦୀରେ ସ୍ମାନକଲେ । ବ୍ବତର ଉପକରଣ ମାନ ନଦୀରେ ଭସାଇ 
ଦେଲେ । ବନର ଫଳ ମୂଳ ଖାଇ ସେହି ଦିନଟି ସେଠାରେ ସଖୀ ବା ଆଳୀ ମାନଙ୍କ ସହିତ 
ଅତିବାହିତ କଲେ । ସେଥୁପାଇଁ ଏହି ବ୍ବଚର ଅନ୍ୟନାମ ହରିତାଳିକା । 

ଏଶେ ହିମାତ୍ରୀ ଖୋଜି ଖୋଜି ସେଠାରେ ପହଞ୍ଚଲେ । ପାର୍ବତୀଙ୍କୁ ସେଠାରେ 
ଶୋଇଥୁୂବାର ଦେଖି ଶୋକବିହ୍ଵଳ ହୋଇ ଉଠିଲେ । ହୈମବତୀ ପିତାଙ୍କ ନିକଟରେ ନିଜର 
ମନକଥା ପ୍ରକାଶ କଲେ । ହୀମବନ୍ତ ହୈମବତୀ ଗୌରୀଙ୍କ କଥାରେ ସମ୍ମତ ହେଲେ । 
ଶିବଙ୍କ ସହିତ ଗୌରୀଙ୍କର ବିବାହ ସଂପନ୍ନ ହେଲା । ଓଡ଼ିଶାର କନ୍ୟାମାନେ ଉତ୍ତମ ପତି 
ଏବଂ ନାରୀମାନେ ସୈଭ୍ତାଗପପ୍ରାପ୍ତି ପାଇଁ ଏହି ବନ୍ତ ପାଳନ କରିଥାନି । ବଢ୍ଛା ଦାସଙ୍କ 
କଜଳସା ଚଉତିସାରେ ଶିବ ପାର୍ବତୀଙ୍କର ବିବାହ ପ୍ରସଙ୍ଗ ବର୍ଣ୍ଣିତ ହୋଇଛି । 
ବିନାୟକ ବ୍ରତ 

ଭାଦ୍ରପଦ ଶୁକ୍ଲ ଚତୁର୍ଥୀ ଦିନ ବିନାୟକ ବ୍ରତ ପାଳିତ ହୁଏ । ଏହାର ଦେବତା 
ଗଣପତି । ଏହା ସ୍କନ୍ଦ ପୁରାଣରୁ ଆସିଛି ବୋଲି ବିନାୟକ ବ୍ତତକଥାରେ ଉଲ୍ଲେଖ ଅଛି । 

ବିନାୟକ ବ୍ରତ କଥାଟି ପୂଜାର ବିଧୂ ବିଧାନ, ସଂକଳ୍ପ ବାକ୍ୟ, ଷୋଡଶ 
ଉପଚାରରେ ପୂଢାବିଧୂର ବିସ୍ତୃତ ବର୍ଣ୍ଧନ ଓ ସ୍ତୋତ୍ରରେ ପରିଷ୍ଧ । ଏହାର କଥାଉାଗ 
ଅତ୍ୟନ୍ତ ସଂକ୍ଷିପ୍ତ । 


ଗୋମତୀ ନଦୀ କୂଳ୍ଚରେ ରଷିମାନେ ଆଲୋଚନା କରୁଥଲେ । ଥରେ ସେମାନେ 
ସୂତଙ୍କୁ ପଚାରିଲେ -“ ଭୋ ମୁନିଶ୍ରେଷ୍ଠ ସୂତ ! ମନୁଷ୍ୟମାନଙ୍କର କାର୍ଯ୍ୟସିଦି,ଅର୍ଥପ୍ରାପ୍ରି, 
ସୁଡ, ସୌଭାଗ୍ୟ, ସଂପଦଲାଭ କିପରି ହେବ ତାହୀ କହିବା ହୁଅନ୍ତୁ । କେଉଁ ଦେବତାଙ୍କର 
କେଉଁ ବ୍ରତକଲେ ବିଦ୍ୟା, ବିବାଦ, ବାଣିଜ୍ୟ, କୃଷିକାର୍ଯ୍ୟରେ ସିଛି ଲାଭ ହେବ ? ଦାମ୍ପତ୍ୟ 
କଳହ, ବନ୍ଧଭେଦ ଆଦି ହେବନାହିଁ । ନୃପତିର ପରଚକ୍ରର ଢୟଲାଭ ହେବ । ତାହା ବିସ୍ତୃତ 
ଭାବରେ କହିବା ହୁଅନ୍ତୁ ।”” ସୂତ ଏହି ପ୍ରଶ୍ନର ଉତ୍ତର ଦେଇ ଗଣପତି ପୂଜାର ମହିମା 
ବୁଖଝାଇଥୂଲେ । ପୂର୍ବେ କୁରୁପାଣ୍ଡବଙ୍କ ଯୁଦ୍ଧ ସମୟରେ ଯୁଧ୍ଷ୍ପିର ଶ୍ରୀକୃଷ୍ଣଙ୍କୁ ଏହିପରି ପ୍ରଶ୍ନ 
ପଚାରିଥୂଲେ । ରଷିମାନଙ୍କୁ ଏହା ସ୍ମରଣ କରାଇ ଦେଇ ସେ କହିଲେ ଯେ,ସେ ସମୟରେ 

ବ୍ତତ ସାହିତ୍ୟ ୨୯ 


ଶ୍ରୀକୃଷ୍ଣ ମଧ୍ଯ ପାଣ୍ଡବ ମାନଙ୍କୁ ଗଣପତି ପୂଜା ଲାଗି ପରାମର୍ଶ ଦେଲେ । ଏହି ପୂଜା କରିବା 
ଫଳରେ ପାର୍ବତୀଙ୍କ ହଳଦୀ ମନୁକୁଟୀରୁ ଗଣେଶଙ୍କର ଜନ୍ମ । ଜନ୍ମପରେ ପାର୍ବତୀଙ୍କର 
ଦ୍ଵାରପାଳ ହେବା ଏବଂ ଶିବଙ୍କ ସହିତ ଯୁଦ୍ଧରେ ଛିନ-ଶିର ହେବା, ଗଜ ମସ୍ତକ ଧାରଣ 
କରିବା, ଅମର ଲଡ଼ ଭକ୍ଷଣ, ଚନ୍ଦ୍ରକୁ ଗଣେଶଙ୍କର ଅଭିଶାପ ଆଦି ବୃତ୍ତାଛ-କଥନ ଦ୍ଵାରା 
ଗଣପତିଙ୍କର ମହିମା ପ୍ରକାଶ କରାଯାଇଛି । ଏହି ବ୍ରତର ବିଧୂ ବିଧାନ ସ୍ଵୟଂ ଶ୍ରୀକୃଷ୍ଣ 
ଯୁଧ୍ଷ୍ଠିରଙ୍କୁ କହିଥ୍ବାର ଉଲ୍ଲେଖ କରାଯାଇଛି । 

ପୂର୍ବକାଳରେ ମହାଦେବ ଗଣେଶଙ୍କୁ ପୂଜାକରି ତ୍ରିପୁରାସୁରକୁ ବଧ କରିଥୁଲେ । 
ଇନ୍ଦ୍ର ଏହି ପୂଜା ବଜରେ ବୃତ୍ତାସୁରକୁ ବଧ କରିଥୂଲେ । ଅହଲ୍ୟା ନିଜର ସ୍ବାମୀଙ୍କୁ 
ପାଇଥୂଲେ, ଦମୟନ୍ତୀ ନଳଙ୍କୁ ପାଇଥୂଲେ, ରାମଚନ୍ଦ୍ର ସୀତାଙ୍କୁ ପାଇଥୂଲେ, ହନୁମାନ 
ସୀତାଙ୍କୁ ଠାବ କରି ପାରିଥୂଲେ, ଭଗୀରଥ ଗଙ୍ଗାଙ୍କୁ ଆଣିଥ୍‌ଲେ, ଗରୁଡ ଅମୃତ ହରଣ 
କରିଥୁଲେ, ଶ୍ରୀକୃଷ୍ଣ ରକ୍ନିଣୀଙ୍କୁ ପାଇଥ୍‌ଲେ ଏବଂ ଶାମ୍ବ କୁଷ୍ଠ ରୋଗରୁ ମୁସ୍ତ ହୋଇଥ୍‌ଲେ 
ବୋଲି କୁହାଯାଇଛି । ଏହିଭଳି କିଏ କିପରି ଗଣନାଥଙ୍କର ପୂଜାକରି, କେଉଁଫଳ 
ପାଇଥ୍‌ଲେ ତାହା ବର୍ଣ୍ଣନା କରି ଶ୍ରୀକୃଷ୍ଣ ଯୁଧଵଷ୍ଠିରଙ୍କୁ ବିନାୟକ ବ୍ରତ କରିବା ପାଇଁ ପରାମର୍ଶ 
ଦେଇଥୂଲେ । ସୂତ ରଷିମାନଙ୍କ ପ୍ରଶ୍ନର ଉତ୍ତର ଦେଇ ତାହା ବର୍ଣ୍ଣନା କରିବା ସଙ୍ଗେ ସଙ୍ଗେ 
କହିଥ୍୍‌ଲେ- “ହେ ରଷିମାନେ ! ଯୁଧ୍ଷ୍ଠିର ଏହି ବିଧ୍ବରେ ଗଣନାଥଙ୍କୁ ପୂଜାକରି ରାଜ୍ୟ 
ପାଇଥୂଲେ । ଗଣନାଥଙ୍କୁ ପୂଜା କଲେ ନିଶ୍ଚୟ କାର୍ଯ୍ୟସିଦଧି ହୁଏ । ଏଥୁ ସକାସେ 
ସଂସାରରେ ତାଙ୍କୁ ସିଦଵି ବିନାୟକ କହନ୍ତି ।” ଏହି ପ୍ରସଙ୍ଗରେ ସଂସ୍କୃତ ବ୍ବତ କଥାରେ ମଧ୍ଯ 
ଅଛି- ତେନ ଖ୍ୟାତିଂ ଗତୋ ଲୋକେ ନାମ୍ପା ସିଦ୍ଧି ବିନାୟକଃ । 

ଓଡ଼ିଶାରେ ପୂର୍ବେ ଚାଟଶାଳୀ ମାନଙ୍କରେ ଗଣେଶ ପୂଜାରେ ଚାଟବୋଲି ଏବଂ 
ସ୍ୁୁତିମାନ ଗାନ କରାଯାଉଥୁଲା । କିନ୍ତୁ ଏହାକୁ ଓଝା ଚାଟଙ୍କର ଉସ୍‌ବ ଲୀଳା” ଭାବରେ 
ପାଳନ କରା ଯାଉଥଲା । ଏବେ ଚାଟଶାଳୀ ନାହିଁ । କିନ୍ତୁ ବିଦ୍ୟାଳୟ ମାନଙ୍କରେ ଆଡମ୍ବର 
ସହକାରେ ଗଣେଶ ପୂଜା ଉସୁବ ଭାବରେ ପାଳିତ ହେଉଛି । ମାତ୍ର ବ୍ରତ ଭାବରେ 
ବିନାୟକ ବ୍ଵତର ବିଶେଷ ପ୍ରଚଳନ ନାହିଁ । 


ଇତି ପୂର୍ବରୁ ହରିତାଳିକା ବା ଗୌରୀ ବ୍ରତର ବର୍ଣ୍ଣନା କରାଯାଇଛି । ଏଥୁରେ 
ଗୌରୀ ଆଜିକାଙ୍କ ଦ୍ଵାରା ହରିତ ବା ଅପହୃତା ହୋଇଥୁ୍‌ଲେ ବୋଲି ତା'ର ନାମ ହରିତାଳିକା 
ହୋଇ ଥୂବାର କୁହାଯାଇଛି । କେହି କେହି ଗଣେଶ ଚତୁର୍ଥୀକୁ ମଧ୍ଯ ହରିତାଳିକା ବୋଲି 
କହିବାର ଶୁଣାଯାଏ । ବିଶେଷତଃ ଚାଟଶାଳୀ ଯୁଗରେ ଏହି ନାମଟି ପ୍ରଚଳିତ ଥୁଲା । 
ଭାଦ୍ର ଶୁକ୍ଲପକ୍ଷ ଚତୁର୍ଥୀ ଠାରୁ ରାତିରେ ଆକାଶରେ ଛାୟାପଥ ବା ହରିତାଢି ଦେଖାଯାଏ । 
ବୋଧହୁଏ ସେଥ୍ପାଇଁ ଏହି ବ୍ରତର ଏପରି ନାମକରଣ ହୋଇଅଛି । 

୩୦ ବ୍ବତ ସାହିତ୍ୟ 


ରଖି ପଞ୍ଚମୀ 


ଭାଦ୍ରପଦ ଶୁକ୍ଲପକ୍ଷ ପଞ୍ଚମୀ ତିଥୂରେ ଏହି ବ୍ରତ ପାଳନ କରାଯାଏ । ଶ୍ରୀ ଗୋବିନ୍ଦ 
ରଥଙ୍କ ଦ୍ଵାରା ସଂଗୃହୀତ ଓ ସଂଶୋଧୂତ ହୋଇ ୧୯୧୦ ରେ ଯୁନିୟନ ପ୍ରେସରୁ 
ପ୍ରଥମବାର ପ୍ରକାଶିତ ରଖି ପଞ୍ଚମୀ ବ୍ରତ କଥାରେ ଅଛି- “ ଭାଦ୍ରମାସ ଶୁକ୍ଲପକ୍ଷ ପଞ୍ଚମୀରେ 
ନାରୀମାନେ ଏହି ବ୍ରତ କରିବେ । ପ୍ରାତଃକାଳରୁ ସ୍ମାନକରି ସୁନା ବା ରୂପାରେ ସପ୍ତରଷିଙ୍କ 
ପ୍ରତିମା କରି ତାମ୍ରପାତ୍ରରେ ରଖିବେ । ତତ୍ପରେ ଆଚାର୍ଯ୍ୟଙ୍କୁ ବସ୍ତ୍ର ଅଳଙ୍କାର ଦେଇ ବରଣ 
କରିବେ ।”” ଆରମ୍ଭରେ ଏହିପରି ନିର୍ଦେଶ ଦେଇ ପୁଣି ବ୍ରତ କଥାର ଶେଷ ଭାଗରେ କୁହା 
ଯାଇଛି-“ ହେ ରାଜନ୍‌ ! ବ୍ରତ ମାନଙ୍କର ଏହି ଉତ୍ତମ ବ୍ରତ ତୁମ୍ଭଙ୍କୁ କହିଲି । ତୁମ୍ଭେ ଅନୁଜ 
ସହିତ ଏହି ବ୍ରତ କଲେ ଯୁଦ୍ଧରେ ଶତ୍ରୁ ଜୟ କରି ଦୁର୍ଯ୍ୟୋଧନ ଆଦିଙ୍କର ରାଜ୍ୟ ନିଶ୍ଚୟ 
ପାଇବ । ହେ ଧର୍ମାମ୍ମା ! ଦ୍ରୌପଦୀଙ୍କ ସହିତ ସୁଖୀହୁଅ । ଏହି ଆଖ୍ୟାନ ଯେ ପଢିବ ବା 
ଶୁଣିବ ଅଥବା ଏହା ଶ୍ରଦ୍ଧାରେ କହିବ ସେମାନେ ନିଶ୍ଚୟ ମୁକ୍ତ ହେବେ । ଏଠାରେ ଯୁଧ୍ଷ୍ଠିର 
ଦୌପଦୀଙ୍କ ସହିତ ବ୍ରତ କରିବାର ନିର୍ଦେଶ ଉଲ୍ଲେଖ ନାହିଁ । ଅନୁଜଙ୍କ ସହିତ ବ୍ରତ 
କରିବା କଥା କୁହାଯାଇଛି । ଏହା ଭବିଷ୍ୟେତ୍ତର ପୁରାଣରୁ ଗୃହୀତ । ଏହି ବ୍ରତକଥାଟି 
ଶାସ୍ତ୍ରୀୟ । ନାମ, ଚରିତ୍ର ବିଷୟ ବସ୍ତୁ ଓ ଘଟଣା-ବିନ୍ୟାସ ଦୃଷ୍ଟିରୁ ଏହିଭଳି ଶାସ୍ତ୍ରୀୟ 
ବ୍ରତକଥା ଗୁଡିକ ଲୌକିକ ବ୍ବତକଥା ଓ ଓଷାକଥା ମାନଙ୍କ ଠାରୁ ସ୍ଵତନ୍ତ୍ର । 

ସତ୍ୟ ଯୁଗର କଥା । ବିଦର୍ଭ ନଗରୀରେ ସୁମିତ୍ର ବୋଲି ଜଣେ ବ୍ରାହ୍ମଣ ଥୂଲେ । 
ସେ ବେଦ ବେଦାଙ୍ଗରେ ଅତ୍ୟନ୍ତ ପଣ୍ତିତ । ଯଜ୍ଞ ଓ ତପସ୍ୟା କରନ୍ତି । ତାଙ୍କ ପନ୍ନୀଙ୍କ ନାମ 
ଜୟଶ୍ରୀ । ସେ ସାଧ୍ବୀ, ସତୀ ପତିବ୍ରତା । କ୍ଷେତ୍ର କର୍ମରେ ସର୍ବଦା ବ୍ୟସ୍ତ ଆଆନ୍ତି । ସେ 
ଥରେ ରଜଚସ୍ଵଳା ହେଲେ । କୌଣସି ବାରଣ ନମାନି ଘରର ସବୁକାମ କଲେ । ସବୁ ଛୁଆଁ 
ଛୁଇଁ କଲେ । ସେ ଏହି ଦୋଷରୁ ପରଜନ୍ମରେ କୁକୁରୀ ହୋଇ ଜନ୍ମହେଲେ । ସୁମିତ୍ର ମଧ୍ଯ 
ବଳଦ ହୋଇ ଜନ୍ମହେଲେ । କିନ୍ତୁ ପୂର୍ବଜନ୍ମର କିଛି ପୁଣ୍ୟ ଥ୍୍‌ବାରୁ ସେମାନେ ଜାତିସ୍ମର 
ହୋଇଥ୍‌ଲେ । ସେମାନଙ୍କର ପୁଅ ସୁମତି ଏକଥା ଜାଣେନା । ସେ ଅତାନ୍ତ 
ଧର୍ମ ପରାୟଣ । ପିତାମାତାଙ୍କ ମୃତ୍ୟୁପରେ ଗାର୍ହସ୍ଥ୍ୟ ଧର୍ମର ସମସ୍ତ ନିୟମ ମାନି ଚଳେ । 


I a 


କିଛିଦିନ ପରେ ଶ୍ରାଦ୍ଧ ସମୟ ପଡିଲା । ସୁମତି ତାଂସ୍ତ୍ରୀକୁ କହିଲା- “ବାପା ଓ 
ମାଆଙ୍କର ଶ୍ରାଦ୍ଧ କରିବା । ବ୍ରାହ୍ମଣମାନେ ଖାଇବେ, ଶୁଦ୍ଧ ପୂତ ଭାବରେ ରନ୍ଧନ କର ।”” 
ସୁମଡିର ସ୍ତ୍ରୀ ଚନ୍ଦ୍ରାବତୀ କ୍ଷୀରି କରି ରଖିଥୂଲେ । ସେଥୁରେ ଗୋଟିଏ ସାପ ବିଷ ଛାଡି 
ଦେଇଥୂଲା । ଏହା କେବଳ କୁକ୍ରକୁରୀ ରୂପରେ ଜନ୍ମ ଗ୍ରହଣ କରିଥୁବା ଜୟଶ୍ରୀ ଦେଖିଥୂଲା । 
ସେ ହାଣ୍ରିକୁ ଛୁଇଁଦେଲା । ଏହି କଥା ଦେଖି ଚନ୍ଦ୍ରାବତୀ ତାକୁ ନିଆଁ ଖୁଣ୍ଟାରେ ପିଟିଲା । 
କ୍ଷୀରିତକ ଢାଜିଦେଲା । କୁକ୍ରକୂରୀ କିନ୍ତୁ ଖାଇଲାନାହିଁ ବ୍ରାହ୍ମଣ ମାନେ ଚର୍ଚଚାହୋଇ 
ଫେରିଗଲେ । ସମସ୍ତେ ଖିଆପିଆ କଲେ । କୁକ୍ରକୂରୀ ରାତିରେ ବଜଦକୁ ଯାଇ କହିଲା- 

ବ୍ରତ ସାହିତ୍ୟ ୩୧ 


“ଆଜି ମତେ ଖାଇବାକୁ ଦେଲେ ନାହିଁ । ମୁଁ ଉପାସ ଅଛି ।”” ବଳଦ ରୂପରେ ଜନ୍ମ ଗ୍ରହଣ 
କରିଥୁବା ଏବଂ ପୁଅଘରେ ସେହିଠାରେ ଥୂବା ସୁମିତ୍ର କହିଲେ -“ ‘ତୁମ ପାପ ପାଇଁ ତ ମୁଁ 
ଭାର ବୋହୂଛି । ତୁମ କଥା ଆଉ କଅଣ ବୁଝିବି ?”” ବାପ-ମାଆଙ୍କର ଏହି କଥା ସୁମତି 
ରାତିରେ ଶୁଣି ପାରିଲେ । ଦୁଃଖିତ ହେଲେ । ସଙ୍ଗେ ସଙ୍ଗେ ଖାଇବାକୁ ଆଣିଦେଲେ । 
ସ୍ତ୍ରୀଙ୍କ ସବୁକଥା ଜଣାଇଲେ । ତହିଁ ଆରଦିନ ରଷିମାନଙ୍କ ପାଖକୁ ଗଲେ । 


ରଷିମାନ ଙ୍କ ପାଖରେ ଯାଇ ପିତା ମାତାଙ୍କର ମୋକ୍ଷ ବିଧାନର ଉପାୟ 
ପଚାରିଲେ । ରଷିମାନେ କେଉଁ ଦୋଷରୁ ତାଙ୍କ ପିତା ମାତା ବଳଦ ଓ କୁକ୍ରକୁରୀ ଜନ୍ମ 
ପାଇଲେ ତାହା ବର୍ଣ୍ଣନା କରିବା ସଙ୍ଗେ ସଙ୍ଗେ ରଷିପଞ୍ଚମୀ ବ୍ରତ ପାଳନ ଦ୍ଵାରା ଏହା କ୍ଷାଳିତ 
ହେବ ଏବଂ ସେମାନେ ମୋକ୍ଷ ପ୍ରାପ୍ତ ହେବେ ବୋଲି କହିଲେ । ସେମାନଙ୍କୁ ବ୍ରତର ବିଧ୍‌ 
ବିଧାନ ମଧ୍ଯ ବତାଇ ଦେଲେ । 

ଏହି ବ୍ଧତତର ଫଳ କେତେ ଦିନରେ ମିଳିବ ଏବଂ ଏହି ବ୍ବତକରି କିଏ କେବେ କେଉଁ 
ଫଳ ପାଇଛଚ୍ତି ବୋଲି ସୁମତି ଜାଣିବାକୁ ଆଗ୍ରହ ପ୍ରକାଶ କଲେ । ରଷିମାନେ ତାଙ୍କୁ 
କେତୋଟି ଉପାଖ୍ୟାନ ଶୁଣାଇ ଥୂଲେ । 


ବିଦେହ ନଗରୀରେ ଗୋଟିଏ ବ୍ରାହ୍ମଣ ପରିବାର ଥଲେ । ସ୍ବାମୀଙ୍କର ନାମ ଉତ୍ତଙ୍କ 
ଓ ପନ୍ନୀଙ୍କ ନାମ ସୁଶୀଳା । ତାଙ୍କର ପୁତ୍ର ଶ୍ରତଭୂଷଣ ବେଦ ବେଦାଙ୍ଗ ଓ ସମସ୍ତ ଧର୍ମ 
ଶାସ୍ତ୍ରରେ ପାଣ୍ଡିତ୍ୟ ଅର୍ଜନ କରିଥୁଲେ । ସମାନ କୁଳର ଗୋଟିଏ ବିପ୍ରସୁତା ସହିତ ତାଙ୍କର 
ବିବାହ କାର୍ଯ୍ୟ ସଂପନ୍ନ ହେଲା । କିନ୍ତୁ ବିବାହ ପରେ ପରେ ଶ୍ରତଭୂଷଣ ସ୍ଵର୍ଗବାସ କଲେ । 
ବଧୂ ବୈଧବ୍ୟ ପରେ ପରେ ପିତାଙ୍କ ଗୃହରେ ଥାଇ ସତୀତ୍ସ ପାଳନ କଲେ । କିନ୍ତୁ କନ୍ୟା 
ପିତା କନ୍ୟା ସହିତ ଗଙ୍ଗାତୀରରେ ଥୁବା ଗୋଟିଏ ବନ ପ୍ରଦେଶରେ ରହି ସେଠାରେ 
ଶିଷ୍ୟମାନଙ୍କୁ ବେଦ ପଢାଇଲେ । ବିଧବା କନ୍ୟାଟି ପିତୃସେବାରେ ସମୟ କଟାଉଥାଏ । 
ଦିନେ ପିତୃସେବା ପରେ କ୍ଲାନ୍ତ ହୋଇ ନିଶାର୍ବରେ ଶୋଇ ପଡିଲା । ସେ ସେଠାରେ 
ଗୋଟିଏ କୃମିରାଶି ହୋଇଗଲା । ଶିଷ୍ୟମାନେ ଏହା ଦେଖି ଆଶ୍ଚର୍ଯ୍ୟ ହୋଇ କାନ୍ଦି କାନ୍ଦ 
ଏପରି ସାଧ୍ବୀ ପତିବ୍ରତା କନ୍ୟାର କାହିଁକି ଏପରି ଦଶା ହେଲା ବୋଲି ଜାଣିବାକୁ ଚାହିଲେ । 
ରଖି ଧ୍ୟାନବଳରେ ଜାଣିପାରିଲେ ଯେ ଏହି କନ୍ୟାଟି ସାତଜନ୍ମ ପୂର୍ବେ ବ୍ରାହ୍ମଣୀ ଜନ୍ମ 
ପାଇଥୁଲା । କିନ୍ତୁ ରଜସ୍ବଳା ସମୟରେ ହାଣ୍ଡି ଛୁଇଁବା ଦୋଷରୁ କୃମି ପାଇଟିଗଲା । 
ସାଥୀମାନଙ୍କ ସଙ୍ଗରେ ମିଶି ବ୍ରତ କରିବାରୁ ତାଙ୍କର ଝିଅ ଭାବରେ ଜନ୍ମ ହୋଇଥୁଲା । ବ୍ରତ 
ଅବମାନନା କରିବାରୁ ପୁଣି କୃମି ପାଲଟି ଗଲା । 

ସୁଶୀଳା ଏହା ଶୁଣି ସେ ବ୍ରତ ବିଷୟ ଶୁଣିବାକୁ ଚାହିଁଲେ । ରଷିମାନେ ବ୍ରତ ବିଧାନ 
ବତାଇ ଦେଇ କହିଲେ ଯେ ଏଥୁରେ କଶ୍ୟପ, ଅତ୍ରି, ତଭତରଦ୍ଧାଚ, ବିଶ୍ବାମିତ୍ରଗୌତମ, 
ଯମଦଗ୍ନି ଓ ବଶିଷ୍ଠ - ଏହି ସାତ ରଷିଙ୍କୁ ସ୍ମରଣ କରାଯାଏ ଏବଂ ଅର୍ଘ୍ୟ ଦିଆଯାଏ । 

୩୨ ବ୍ୃତ ସାହିତ୍ୟ 


ଷଠୀଓଷା 
ତ୍ତାଦ୍ରପଦ ଶୁକ୍କଷଷ୍ଠୀ ଦିନ ଷଠୀଦେବୀଙ୍କ ପୂଜା । ମାଆମାନେ ପିଲାମାନଙ୍କର 
କଲ୍ୟାଣ କାମନା କରି ଏହି ଓଷା ପୂଜନ୍ତି । 


ଇକ୍ଷଷ୍ରୀ ସାଧବର ସାତପୁଅ ସାତବୋହୁ । ସାନବୋହୂ ଓ ନଣନ୍ଦ ମାଟି ଖୋଳିବାକୁ 
ଯାଇଥୂଲେ । ପୋଖରୀ ପାଖ ମାଟି ଗଡିଆରୁ ମାଟି ଖୋଳୁଥଲେ । ବଡ ମାଟି ଟେଢାଟାଏ 
ନଣନ୍ଦ ଉପରେ ଭୁଷୁଡି ପଡିଲା । ସେ ମରିଗଲା । ସାନବୋହୂ ବସି ବିକଳ ହୋଇ 
କାନ୍ଦିଲା । ଷଠୀ ଦୁଛେଇ ସେହିବାଟେ ଯାଉଥୂଲେ । ବୁଢୀ ରୂପଧରି ତା” ପାଖକୁ 
ଆସିଲେ । ଚାକୁ ସାନ୍ଧନା ଦେଲେ । ଗୋଟିଏ ସର୍ଭରେ ନଣନ୍ଦକୁ ଜୀଆଇ ଦେବାର 
ପ୍ରତିଶ୍ପୃତି ଦେଲେ । ସର୍ରଟି ହେଲା- ସାନବୋହୁ ଯେତୋଟି ସନ୍ତାନ ଜନ୍ମକରିବ ସେତୋଟିଙ୍କୁ 
ସମସ୍ତଙ୍କ ଅଜ୍ଞାତରେ ବୃଢୀଙ୍କୁ ଦେଇ ଦେବ । ସାନବୋହୂ ସମ୍ମତ ହେଲା । ବୁଢୀ ତାକୁ 
ବିପରୀତ ଦିଗକୁ ମୁହଁକରି ଛିଡା ହେବାକୁ କହିଲେ । ସେ ସେହିପରି କଲା । ବୁଢୀ ନଣନ୍ଦ 
ଉପରେ ଫୁଲ ପାଣି ଛିଞ୍ଚି ଦେଲେ । ନଣନ୍ଦର ଜୀବନ ଫେରିଲା । ବୁଢୀ ରୂପରେ ଆସିଥୁବା 
ଷଠୀଦୁଛେଇ ଉଦ୍ଭେଇ ଗଲେ । ନଣନ୍ଦ ଭାଉଜ ଦୁହେଁ ଘରକୁ ଫେରିଲେ । ସେହିଦିନ ଠାରୁ 
ସାଧବ ବୋହୂର ଦୁର୍ଦିନ ଆରମ୍ଭ ହେଲା । 


ସାଧବ ସାନ ବୋହୂର ପୁଅ ହେଲା । ବିଧୂଵବଦ୍ଧ ଭାବରେ ଜାତକର୍ମ ହେଲା । 
ଜନ୍ମର ଷଶଷ୍ଠଦିନ ଷଠୀଦୁଛ୍ଦେଇ ପୂର୍ବପରି ବୁଢୀ ରୂପରେ ଆସିଲେ । ସାଧବ ସାନ ବୋହୂକୁ 
ସର୍ଭକଥା ସ୍ମରଣ କରାଇ ଦେଲେ । ସେ ଜଳାକବାଟି ବାଟେ ପୁଅଟିକୁ ବଢାଇ ଦେଲା । 
କେହି ଏକଥା ଜାଣି ପାରିଲେ ନାହିଁ । ସମସ୍ତେ ବ୍ୟସ୍ତ ହେଲେ । ଏପରି ଛଅଟି ପିଲା ଜନ୍ମ 
ହେଲେ ଓ ଗଲେ । ଏପରି ଷଷ୍ଠ ପିଲା ଯିବାପରେ ଶାଶୁ ସମ୍ଭାଳି ପାରିଲେ ନାହିଁ । ସେ 
ବୋହୂକୁ ଗାଲକେ ଚୂନ, ଗାଲକେ କଳା ଲଗାଇ କଳାକନା ପିନ୍ଧାଇ ଘରୁ ବିଦା 
କରିଦେଲେ । ବୋହୂ କାନ୍ଦି କାନ୍ଦି ସେହି ବଣକୁ ଚାଲିଗଲା । ସେହି ମାଟି ଗାଡିଆ 
ନିକଟରେ ପହଞ୍ୁଲା । ଅସହାୟ ଅବସ୍ଥା । କ'ଣ କରିବ, କୁଆଡେ ଯିବ ଠିକଣା କରି 
ପାରୁନଥାଏ । ବଡ ବିକଳ ହୋଇ କାନ୍ଦିଲା । ସେଦିନ ଭାଦ୍ରପଦ ଶୁକ୍ଲପକ୍ଷ ଷଷ୍ଠୀ ତିଥୂ । 
ସାଧବ ସାନ ବୋହୂର କାନ୍ଦଣା ଷଠୀଦୃଛେଇଁଙ୍କ କାନରେ ବାଜିଲା । ସେ ପୂର୍ବପରି ବୁଢୀ 
ରୂପରେ ଆସିଲେ । ବୋହୂର ସକଳ ଦୁଃଖ ଶୁଣିଲେ । ଆମ୍ମପରିଚୟ ଦେଇ ଛଅପୁଅଙ୍କୁ 
ବାହୃଡାଇ ଦେଲେ । କହିଲେ-“ “ମୋତେ ଦେଲୁ । ଆନ କେହି ମାଗିଲେ ଦେବୁ ନାହିଁଟି ।” 
ବୋହୂ ଷଠୀଦୁଛେଇଙ୍କୁ ଦେଖି କୃତ୍ୟ କୃତ୍ୟ ହେଲା । ଛଅ ପୁଅଙ୍କୁ ଧରି ଷଠୀଙ୍କ ଆଶୀର୍ବାଦ 
ଘେନି ସାଧବ ନଅରକୁ ବାହୁଡିଲା । ସାଧବ ସାଧବାଣୀ ସବୁକଥା ଜାଣି ସନ୍ତୋଷ ଲାଭ 
କଲେ । 

ବ୍ଵତ ସାହିତ୍ୟ ୩୩ 


ସୋମନାଥ ବତ 


ଭାଦ୍ରପଦ ଶୁକ୍ଲ ଷଷ୍ଠୀ ଦିନ ସୋମନାଥ ବ୍ରତ ଅନୁଷ୍ପିତ ହୁଏ । ପଶ୍ଚିମ ସୋମନାଥ 
ଏହି ବ୍ରତର ଦେବତା । ସ୍ଵୟଂ ଶିବ ଏହି ବ୍ରତର ବକ୍ତା ଓ ପାର୍ବତୀ ଶ୍ରୋତା । 

ମାଳବ ଦେଶରେ ପାଟଳୀ ନଗର । ରାଜାଙ୍କର ନାଁ ବୀର ବିକ୍ରମ । ସେ ବଡ 
ପ୍ରତାପୀ ଓ ଧନଶାଳୀ ଥୁଲେ । ଘରେ ଘରେ ସୁବର୍ଣ୍ଣ କଳସ ସ୍ଥାପିତ ଏବଂ ନେତ ପତାକା 
ଦ୍ଵାରା ନବରମାନ ସୁଶୋଭିତ । ହସ୍ତୀଙ୍କର ଘଣ୍ଟାଧ୍ଵନି, ଅଶ୍ଵଙ୍କର ହ୍ରେଷାଧ୍ବନି, ପଦାତିକ 
ଚତୁରଙ୍ଗ ବଳଙ୍କର ମୁଖରବ ଧ୍ଵନିତ ହେଉଥାଏ । ରଜାଙ୍କର ବାଉନକୋଟି ଭଣ୍ଡାର ଥାଏ । 
ସେ ସେହି ନବରରେ ଚଉରାଅଶୀ ହାଟ ବସାଇ ଥା'ନ୍ଥି । ଥରେ କାପୁଡିଆମାନେ 
ସୋମନାଥ ଦର୍ଶନକୁ ଆସିଥୂଲେ । ବାହୁଡା ବାଟରେ ରାଜାଙ୍କୁ ଭେଟି, ତାଙ୍କର ଆତିଥ୍ୟ 
ଗ୍ରହଣ କଲେ । ଖାଦ୍ୟପେୟ ପରେ ରାଜା ପାନ ଦେଲେ । ସେ ଦିନ ସୋମନାଥ ବ୍ରତ । 
କାପୁଡିଆମାନେ ପାନ ପରିବର୍ରଗେ କଷାଫଳ ମାଗିଲେ । ରାଜା ତାହା ବରାଦ କଲେ । 
ସେମାନେ ରାଜାଙ୍କ ବ୍ୟବହାରରେ ତୃପ୍ତି ଲାଉ କଲେ । 


କାପୁଡିଆମାନେ ରାଜା ବିକ୍ରମଙ୍କର କଲ୍ୟାଣ ଲାଗି ସୋମନାଥ ବ୍ରତ କରିବାକୁ 
କହିଲେ । ବ୍ରତ ବିଧ୍‌ ବର୍ଣ୍ଣନାକଲେ । ଏହା ରାଜାଙ୍କ ମନକୁ ପାଇଲା ନାହିଁ । ସେ କହିଲେ- 
“ମୁଁ ଯଦି ଏହି ବ୍ରତ କରେ ମୋତେ ନିନ୍ଦା ହେବ ଓ ଲୋକେ କହିବେ କି ରାଜା ବିକ୍ରମ 
ଚାଉଜ ମାଣକରେ ଓଷା କରୁଛନ୍ତି ।।” ଏଥ୍‌ରେ କାପୁଡିଆମାନଙ୍କର ମୁଖ ମଳିନ 
ହୋଇଗଲା । ବ୍ରତ ନିନ୍ଦା ହେବାରୁ ମହାଦେବଙ୍କର ଆସନ ଟଳିଲା ଓ କୋପହେଲା । 
ଫଳରେ ରାଜାଙ୍କୁ କୁଷ୍ଠରୋଗ ହୋଇଗଲା । ନିଜର ମନ୍ତ୍ରୀ ସମୀଗ୍ରହାଙ୍କୁ କହିଲେ ରାଜ୍ୟ 
ତୁମ୍ଭେ ସମ୍ଭାଳି ରାଣୀମାନଙ୍କୁ ରକ୍ଷା କରିବ । ମୋ ଶରୀର କ୍ଷମା ହେଲେ ମୁଁ ରାଜ୍ୟକୁ 
ଆସିବି ।”” ଏହାପରେ ସେ ପୁଅ ବୀରଭଦ୍ରଙ୍କ ସହ ଦେଶାନ୍ତର ହେଲେ । ବାଟରେ ଧନ 
ରନ୍ଧନ ଡକାୟତିରେ ଗଲା । ସେ ଖାଇବାକୁ ପାଇଲେ ନାହିଁ । କ୍ରମେ ରୋଗ ବଢିଲା । 
ହାତଗୋଡ ଛିଡି ପଡିଲା । ପୁଅ ଭିକ ମାଗି ପୋଷୁଥାଏ । ସମୀଗ୍ରହାଙ୍କ ଡଗର ବୀର 
ବିକ୍ରମଙ୍କର ଏହି ଦୁର୍ଦଶା ଦେଖିଲା । ମନ୍ତ୍ରୀସମୀଗ୍ରହାଙ୍କୁ ସେ ଜଣାଇଲା । ସେ ଏଥୁରେ 
ଖୁସି ହେଲେ । ରାଣୀ ଓ ରାଜକୁମାରୀଙ୍କୁ କୁଡିଆକରି ରଖାଇ ଦେଲେ । ନିଜେ 
ରାଜନବରରେ ରହିଲେ । ରାଣୀ ଓ ରାଜଜେମା ସୂତାକାଟି, ଧାନ କୁଟି ଚଳିଲେ । 

ପରବର୍ଷ ପୁଣି ସୋମନାଥ ବ୍ରତ ଦିନ କାପୁଡିଆମାନେ ଆସିଲେ । ରାଜ୍ାଙ୍କ 
କଷ୍ଟକଥା ଶୁଣି ମନ ଦୁଃଖ କଲେ ।! ସେମାନେ ହାଟରେ ସଉଦା କିଣିବା ସମୟରେ 
ବ୍ରାହ୍ମଣୀମାନେ ତାଙ୍କଠାରୁ ବ୍ରତ ବିଷୟ ପଚାରି ବୁଝିଲେ । ସାମଗ୍ରୀ ସଂଗ୍ରହ କରି ବ୍ରତ 
କଲେ । ରାଜା ବୀର ବିକ୍ରମଙ୍କ ଝିଅ ମଧୁମତି ଏକଥା ଶୁଣି ରାଣୀଙ୍କୁ କହିଲା | ରାଣୀ 

୩୪ ବ୍ବତ ସାହିତ୍ୟ 


ସମୀଗ୍ରହାଙ୍କଠାରୁ ବ୍ରତ ସାମଗ୍ରୀ ମଗାଇଲେ ¡କିନ୍ଧୁ ବ୍ୟର୍ଥ ହେଲେ ଓ ବ୍ୟଥା ପାଇଲେ । 
ପରିଶେଷରେ ବ୍ରାହ୍ମଣୀମାନଙ୍କ ଠାରୁ ସଂଗ୍ରହ କରି ବ୍ରତ ପୂଜିଲେ । ସୋମନାଥଙ୍କର କୃପା 
ହେଲା । ସେ ଦର୍ଶନ ଦେଇ କହିଲେ-“ ଅପରାଜିତା ଦିନ ତୁ ମୋର ବ୍ରତକଲୁ ତେଣେ 
ରାଜାର ଗୋଡହାତ କଅଁଳିଲାଣି । ଏବେ ତୁମର ସମସ୍ତ ଦୋଷ କ୍ଷମା ହେଲା ।”” ବୀର 
ବିକ୍ରମଙ୍କର ସ୍ଵାସ୍ଥ୍ୟ ଓ ପରାକ୍ରମ ଫେରିଆସିଲା । ସେ ପୁତ୍ର ସହ ରାଜ୍ୟକୁ ଫେରିଲେ । 
ଚାଙ୍କୁ ଦେଖି ନବରବାସୀ ଓ ପରିଚାରମାନେ ପାଛୋଟି ଆଣିଲେ । 

ରାଜା ବୀର ବିକ୍ରମ ନବରକୁ ଫେରି ସବୁକଥା ଜାଣିଲେ । ମନ୍ତ୍ରୀ ସମୀଗ୍ରହା 
ଉପଯୁକ୍ତ ଦଣ୍ଡପାଇଲେ । ରାଣୀ, ଢେମା ଏବଂ ସେମାନଙ୍କୁ ସାହାଯ୍ୟ କରିଥୁବ। 
ବ୍ରାହ୍ମଣୀମାନଙ୍କର ସୁଦିନ ଆସିଲା । ରାଜା ବ୍ବତର ମହିମା ବୁଝିଲେ । ଏହି ବ୍ରତ ସାମ 
ବେଦରୁ” ଉଦିତ ବୋଲି କୁହାଯାଇଛି । ମାତ୍ର ଏହା ଲୌକିକ ବ୍ରତ । ଓଡ଼ିଶାରେ ଅନ୍ୟତ୍ର 
ମିଳୁଥ୍‌ବା ସଂସ୍କୃତ ଭାଷାରେ ରଚିତ । ସୋମନାଥ ବ୍ରତକଥାର ବିଷୟ ବସ୍ତୁ ଏହାଠାରୁ 
ଭିନ୍ନ । କିନ୍ତୁ ତାହା ବହୁଳ ପ୍ରଚାରିତ ନୁହେଁ । ସୋମନାଥ ବ୍ରତ ଦିନ ଏହି ଉପର ବର୍ଣ୍ଣିତ 
କଥା ହିଁ ସାଧାରଣତଃ ପଠିତ ହୁଏ । 
କୁକ୍କୁଟୀ ବ୍ରତ 

ଭାଦ୍ର ଶୁକ୍ଲ ସପ୍ତମୀଦିନ ଏହି ବ୍ରତ ପାଳିତ ହୁଏ । ବଙ୍ଗ ଏବଂ ଓଡ଼ିଶାରେ ଏହା 
ବିଶେଷ ଭାବେ ପ୍ରଚଳିତ । ଅରୁଣୋଦୟ ପ୍ରେସ୍‌ରୁ ପ୍ରକାଶିତ କୁକ୍ରକୁଟୀ ବ୍ଧତ କଥା 
[୧୯୨୬] ରେ ଉଲ୍ଲେଖ ଅଛି-“'ଶ୍ରୀ ସ୍ପନ୍ଦ ପୁରାଣୋକ୍ତ କୁକ୍ରଟୀବ୍ତତ କଥା” । କିନ୍ତୁ 
ପଶ୍ତିତ ଗଣେଶ୍ଵର ରଥ ବାଚସ୍ପତିଙ୍କ ଦ୍ଵାରା ସଂକଳିତ ବ୍ରତ ବିଧାନ ପଦ୍ଧତିରେ ଭବିଷ୍ୟ 
ପୁରାଣୋକ୍ତୀ ବୋଲି ଉଲ୍ଲେଖ ଅଛି । ମୂଳତଃ ଏହି ବ୍ରତ ଛୋଟନାଗପୁର ଅଞ୍ଚଳର ପାର୍ବତ୍ୟ 
ଗୋଷ୍ଠୀଙ୍କ ନିକଟରୁ ଆସି କ୍ରମେ ହିନ୍ଦୁ ଧର୍ମରେ ପ୍ରବେଶ କରିଛି । କୁକ୍ରକୁଟୀ ସେହିମାନଙ୍କର 
ଦେବୀ । ପରବର୍ଭୀ କାଳର ବହୁ ଅହିନ୍ଦୁ ଦେବୀଙ୍କ ପରି, ସେ ମଧ୍ଯ ଆର୍ଯ୍ୟ ହିନ୍ଦୁମାନଙ୍କ 
ଦ୍ଵାରା ପୂଜିତା ହୋଇଛନ୍ତି । ବ୍ରତଟି ହିନ୍ଦୁଧର୍ମର ଛାଞ୍ଚରେ ଉତୃରୁଛି । 

ଯୁଧଷ୍ଠିର- ଶ୍ରୀକୃଷ୍ଣ ଆଳାପରୁ ବ୍ରତକଥା ଆରମ୍ଭ । ଯୁଧଶ୍ପିରଙ୍କ ପ୍ରଶ୍ନର ଉତ୍ତର ଦେଇ 
ଶ୍ରୀକୃଷ୍ଣ ଲୋମଶ ମୁନିଙ୍କ ପ୍ରସଙ୍ଗ ଉଠାଇଛନ୍ତି । ଥରେ ସେହି ପୁଣ୍ୟତପା ମଥୁରାରେ 
ପହଞ୍ଲେ । ଦେବକୀ ଓ ବସୁଦେବ ତାଙ୍କର ଅଭ୍ୟର୍ଥନା କଲେ । ଦେବକୀଙ୍କର 
ବିଷାଦମଳିନ ମୁଖଦେଖି ଲୋମଶ ତାଙ୍କୁ କୁଢଵକଟୀ ବ୍ରତ କଥା କହିଥୂଲେ । ଏହି ବ୍ରତ 
ପୂର୍ବେ ଅଯୋଧାର ରାଜା ନହୁଷଙ୍କ ପନ୍ନୀ ଚନ୍ଦ୍ରମୁଖୀ ଓ ତାଙ୍କ ପୁରୋହିତଙ୍କ ପନ୍ୀ ମେନା 
[ଅନ୍ୟ ଏକ ପାଠରେ ମାଳିନୀ] ସରୟୂ ନଦୀ କୂଳରେ ଦେଖିଥୂଲେ । 

ବ୍ରତ ସାହିତ୍ୟ ୩୫ 


ଚନ୍ଦ୍ରମୁଖୀ ଓ ମେନା ସରଯୂ କୂଳକୁ ସ୍ଵାନ ପାଇଁ ଯାଇଥୂଲେ । ସେଠାରେ କେତେକ 
ରମଣୀ ସ୍ମାନପରେ ମଞ୍ଡଳ କାଟି ସେଥ୍‌ରେ ଉମା ମହେଶ୍ବରଙ୍କ ପ୍ରତିମା ଆଙ୍କି ପୂଜା 
କରୁଥୂଲେ । ପୂଜା ସାରି ହାତରେ ରକ୍ତବର୍ଣ୍ଣର ଡୋରକ ବାନ୍ଧୁଥଲେ । ଚନ୍ଦ୍ରମୁଖୀ, ମେନା 
ସେମାନଙ୍କଠାରୁ ଵ୍ଧତ, ଫଳ ଓ ପାଳନ ବିଧ୍‌ ବୁଝିଲେ । ସେଦିନ ସେମାନଙ୍କ ସହିତ ବ୍ରତ 
କରି ହାତରେ ଡୋରକ ବାନ୍ଧି ବାହୁଡିଲେ । ତା'ପରେ ଚନ୍ଦ୍ରମୁଖୀ ଗର୍ବରେ ଡୋରକ ପିନ୍ଧିଲେ 
ନାହିଁ । ମେନା ମଧ୍ଯ ବ୍ରତ ଭୁଲିଗଲେ ! ଫଳରେ ଚନ୍ଦ୍ରମୁଖୀ ମର୍କଟା ଓ ମେନା କୁକ୍ରକୁଟୀ 
ହୋଇ ଜନ୍ମ ହେଲେ । କିନ୍ତୁ ମେନା ଏହି କୁକ୍ଵକୁଟୀ ଜନ୍ମରେ ପୂର୍ବଜନ୍ନ କଥା ହେଜି 
ପାରୁଥ୍‌ଲେ । ତେଣୁ ସେ ମନେ ମନେ ଶିବଙ୍କୁ ସ୍କୁତିକଲେ । କିଛି କାଳ ପରେ ଚନ୍ଦ୍ରମୁଖୀ 
ଗୋଟିଏ ରାଜ୍ୟରେ ରାଣୀ ହୋଇ ଜନ୍ମହେଲେ । ତାଙ୍କ ନାଁ ହେଲା-ଇଶ୍ଵରୀ । ମେନା 
ସେହି ରାଜ୍ୟର ରାଜପୁରୋହିତ ଅଗ୍ନିମିଳଙ୍କ ପନ୍ଥୀ ହୋଇ ଜନ୍ମହେଲେ । ଏ ଜନ୍ମରେ ତା'ର 
ନୀ ହେଲା ଭୂଷଣା । ସେ ପୂର୍ବଜନ୍ମ ପରି ଏହି ଜନ୍ମରେ ମଧ୍ଯ ଜାତିସ୍ମର ହେଲେ । 


ଭୂଷଣା ବ୍ରତ ପାଳୁଥଲେ । ତାଙ୍କର ଆଠଟି ପୁଅ ହୋଇଥୁ୍‌ଲେ । ପାରିବାରୀକ 
ଜୀବନ ଆନନ୍ଦମୟ ଥୁଲା । ଇଶ୍ଵରୀଙ୍କର ଗୋଟିଏ ପୁଅ । ସେ ସବୁବେଳେ ରୁଗ୍‌ଣ । 
ନଅବର୍ଷ ବୟସରେ ତା'ର ମୃତ୍ୟୁ ହେଲା । ରଶ୍ବରୀ ଦୁଃଖରେ ଭାଙ୍ଗି ପଡିଲେ । ଭୂଷଣା 
ଚାଙ୍କ ପ୍ରତି ସମବେଦନାଶୀଳା ଥୁଲେ । ମାତ୍ର ଭଶ୍ଵରୀ ଇର୍ଷା ପରାୟଣା ଥୁଲେ । ସେ 
ଛଜନାପୂର୍ଣ୍ତ ବ୍ୟବହାର ଦେଖାଇ ଭୂଷଣାଙ୍କ ପୁଅମାନଙ୍କୁ ମାରିବାକୁ ବହୁ ଉଦ୍ୟମ 
କରିଥୁଲେ । ମାତ୍ର ଭୂଷଣାଙ୍କ ବ୍ରତ ପ୍ରଭାବରୁ ସେମାନଙ୍କର କିଛି କ୍ଷତି ହେଲାନାହିଁ । ଦିନେ 
ଭଶ୍ଵରୀ ଭୂଷଣାଙ୍କ ଠାରୁ ପୂର୍ବଜନ୍ମ ପ୍ରସଙ୍ଗ ଓ ବ୍ରତ ପାଳନ ଲାଗି ପରାମର୍ଶମାନ ଶୁଣିଲେ । 
ବିଧ୍‌ ଅନୁସାରେ ବ୍ରତ ପାଳିଲେ । ତାଙ୍କ ଜୀବନରେ ପୁଣି ସୁଖ-ସଂପଦ ଫେରିଲା ! ମୃତ 
ବସ୍‌। ଦୋଷ ଦୂର ଉଦ୍ଦେଶ୍ୟରେ ଏହି ବ୍ରତ ପାଳନ କରାଯାଏ । ଲୋମଶ ମୁନି ଦେବକୀଙ୍କୁ 
ଏହି ବ୍ରତ ପାଳନ ଲାଗି କହିଥୂଲେ । 

କୃକ୍ରକୁଟୀ ବ୍ରତ ଅନ୍ୟାନ୍ୟ ବ୍ତତ ଏବଂ ଓଷାପରି ସକାମ ଧର୍ମକୃତ୍ୟ । ଏଥୁରେ ଉମା 
ମହେଶ୍ବରଙ୍କୁ ପୂଜାକରାଯାଏ । କୁକ୍ରକୁଟୀ ବ୍ରତ ପୋଥୂରେ ଅଛି-“ ସେଠାରେ ବହୁତ 
ଦେବସ୍ତାରିମାନଙ୍କୁ ଦେଖିଲେ । ସେ ଦେବସ୍ତ୍ରୀରିମାନେ ଗନ୍ଧ ପୁଷ୍ଠାଦି କରି ପୂଜାକଲେ । 
ଯିବା ବେଳକୁ କାମନା କରି ନମସ୍କାର କଲେ ।” 
ମରା ଓଷା 

ଭାଦ୍ରପଦ ଶୁକ୍ଳ ଷଷ୍ଠୀ ଠାରୁ ଏକୋଇଶ ଦିନ ଯାଏ ଏହି ଓଷା ପାଳନ କରାଯାଏ । 
ଲକ୍ଷ୍ମୀ ନାରାୟଣ ଏହି ଓଷାର ଦେବତା । ଏହା ଗୋଟିଏ ଲୌକିକ ଓଷା । ସଂପ୍ରତି ଏହାର 
ପ୍ରଚଚନ ନାହିଁ । 

ଗୋଟିଏ ଗାଁରେ ଜଣେ ଚକୁଳିଆ ପଣ୍ଡା ଥଲା । ସେ ବଡ ଅଭାବଗ୍ରସ୍ତ । ଦିନେ 
ଦାଣ୍ଡରେ ସାଧବ ଘର ଧାନ ହୈସ ଶୁଖୁଥୁଲା । ଚକୁଜିଆ ପଣ୍ଡାର ସ୍ତ୍ରୀ ତା'ମଝିରେ ଧାନ 

ଶୁଖାଇଲା । ବିଧାତାର ବିଚିତ୍ର ଭିଆଣ । ଷଣ୍ଢଟିଏ କାହୁଁ ଆସି ସାଧବ ଘର ଧାନ ନଖାଇ 
ମଝିରେ ଶୁଖୁଥୁବା ପଣ୍ଡାଘର ଧାନ ଖାଇଗଲା । ସେଦିନ ବିଚରା ପଣ୍ଡାଘରେ ରୋଷେଇ 
ବନ୍ଦ । ପଣ୍ଡା ଆସି ସବୁ ଶୁଣିଲା । ସେ ବିଧାତାଙ୍କ ଉପରେ କ୍ରୋଧ ଓ ଅଭିମାନ କଲା । 
ଛିଣ୍ଡା ଲୁଗା, ଛିଣ୍ଡା ପାଶ୍ଡୋଇ ପିନ୍ଧି ବେଦ କରାଷ୍ରି ଧରି ଦଇବ ବିଧାତାଙ୍କ ପାଖକୁ ଗଲା ! 


ଯାତ୍ରାପଥ ଦୀର୍ଘ ଓ ବିଚିତ୍ର ଅଭିଜ୍ଞତା ପୂର୍ଣ୍ଣ । ସେ ଯାଉ ଯାଉ ପ୍ରଥମେ କପିଳା 
ଗାଇକୁ ଦେଖିଲା । କପିଳା ପଣ୍ଡା ହାତରେ ବିଧାତାଙ୍କ ପାଖକୁ ଖବର ପଠାଇଲା । ତା'ର 
ହୋଇ ବିଧାତାଙ୍କ ଆଗରେ କହିବା ଲାଗି ଅନୁରୋଧ କଲା । “କପିଳା ପରା ଗାଇ ଏ 
ସଂସାରରେ ପୂଜା ନପାଇଲା ।”” ତା'ପରେ ଆତ୍ବ ଗଛଟିଏ ଦେଖିଲା । ସେ ପଣ୍ଡାଙ୍କ ଯତ୍ରା 
ବିଷୟ ଜାଣି ତା'ଦୁଃଖ ବିଧାତାଙ୍କର ଗୋଚରକୁ ନେବା ଲାଗି ଅନୁରୋଧ କଲା । ତା'ର 
ଜଣାଣ- “ମୋ ସୁସ୍ବାଦୁ ଆମ୍ବ କେହି ଖାଆନ୍ତି ନାହିଁ ।”” ପଣ୍ଡା ପୁଣି କିଛି ଦୂର ଗଲାପରେ 
ପୋଖରୀଟିଏ ଦେଖିଲା । ଖୁବ ତୃଷାର୍ର ଲୋକ ଏଇ ପୋଖରୀ କୂଳକୁ ଆସି ମଧ୍ଯ ଫେରି 
ଯାଆନ୍ତି । ତା'ର ଦୁଃଖ- “ମୋର ଗଙ୍ଗା ପରା ପାଣି ଢୋକେ ନପିଅନ୍ତି ।”' ପଶ୍ଡା ଶୁଣିଲେ 
ଓ ଚାଲିଲେ । ଏଥର ଯେଉଁ ଲୋକଟିକୁ ଭେଟିଲେ, ତା'ର ଅବସ୍ଥା ବଡ ବିଚିତ୍ର । ସେ ନିଆଁ 
ଉଦ୍ଦେଇଟିଏ ମୁଣ୍ଡାଇ ବସିଛି । ତା'ଦୁଃଖ,ସେ ଏଥୁରୁ କିପରି ତରିବ । ଏହିପରି ଯାଉ ଯାଉ 
ପଞ୍ଚମ ଦୃଶ୍ୟ ଆଖିରେ ପଡିଲା । ଜଣେ ପଥୂରୀଟିଏ ମୁଣ୍ଡାଇ ବସିଛି । ସେ ପଶ୍ଡାଙ୍କ ଯାତ୍ରା 
ଅଭିପ୍ରାୟ ଜାଣି, ଜଣାଇଲା-““ କେତେକାଳୁ ପଥରଟିଏ ମୁଣ୍ଡାଇ ବସିଛି । ମୋ ତାକୁ 
ଗୁଳୁଗଳାଇ ଗଲାଣି । ମୁଁ ଏଥୁରୁ କେମନ୍ତେ ତରିବି ?”” ବିଧାତାଙ୍କୁ ଏହା ଜଣାଇବାକୁ 
କହିଲା । ପଣ୍ତା ଶୁଣିଲେ ଓ ଆଗେଇଲେ । ଷଶ୍ଠରେ ଦେଖିଲେ ଜଣେ କୁଟା- 
ମାଣ୍ଡିଆଏ'ମୁଣ୍ଡାଇ ବସିଛି । ସେ ତା” ଦୁଃଖ ବିଧାତାଙ୍କୁ ଜଣାଇବାକୁ କହିଲା । ପଣ୍ଡା 
ସପ୍ତମରେ ଦେଖିଲେ ମଘା ସାହୁକୁ । 

ସେ ପଶ୍ଡାଙ୍କୁ ଜୁହାର କରି ଯାତ୍ରାର ଲକ୍ଷ୍ୟ ଜାଣିଲାରୁ କହିଲା- “ମୋର ଅହନିଶି 
ଶୋକ କରିବାକୁ ମନହୁଏ । ଏଥ୍‌ରୁ କେମିତି ନିସ୍ତାର ମିଳିବ ।”ଏକଥା ବିଧାତାଙ୍କୁ ପଚାରି 
ଆସିବ । ପଣ୍ଡା ଏହିପରି ଗୁହାରି ଶୁଣି ଶୁଣି ବିଧାତାଙ୍କ ପାଖକୁ ଚାଲିଛନ୍ତି । ଅଷ୍ଟମରେ 
ଭେଟିଲେ ମନ୍ତ୍ରୀଙ୍କୁ । ତାଙ୍କଘର ମଖଝି ଖୁଣ୍ଡ ସବୁବେଳେ ଜଳୁଛି । ବିଧାତାଙ୍କ ପାଖରେ 
ତାଙ୍କର ଏଇ ଦୁଃଖ ଜଣାଇବା ଲାଗି ସେ ଅନୁରୋଧ କଲେ । ଏହିପରି ନିଜ ଦୁଃଖ ସହିତ 
ଆଉ ଆଠୋଟି ଦୁଃଖ ଢଣାଇବାର ଦାୟିତ୍ବ ଘେନି ଚକୁଳିଆ ପଣ୍ଡା ବିଧାତାଙ୍କ ପୁରରେ 
ପ୍ରବେଶ କଲେ । 

ଦଇବ ବିଧାତା ସବୁ ଜାଣି ପାରନ୍ତି । ସେ ଠାକୁରାଣୀଙ୍କୁ କହିଲେ“ 'ଚକୁଳିଆ 
ପଣ୍ଡା ଆସୁଛି । ମୋତେ ଦେଖିଲେ ମୋହ ଉପରେ ବ୍ରାହ୍ମଣ ହତ୍ୟା ଦେବ । ତୁମ୍ଭେ ତାକୁ 

ପାଦାର୍ଘ୍ୟ ଆସନ ଦେଇ ସ୍କାନ କରାଇ ମିଷ୍ଟାନ୍ନ ଭୁଞ୍ଜାଇବ । ଆମ୍ଭେ ପଛେ ଆସିବୁ ।” 
ଚକୁଳିଆ ପତ୍ତା ପ୍ରଥମେ ଠାକୁରାଣୀଙ୍କୁ ଦେଖି ପ୍ରଣାମ କଲା । ତାଙ୍କଠାରୁ ଚର୍ଚ୍ଚା ଘେନି 
ଦିବ୍ୟତୋୋଜନ ପାଇ ବସିଲା । ବିଧାତା ଆସି ପହଞ୍ଚଲେ । ଚକୁଳିଆ ପଣ୍ଡା ନିଜର କ୍ଷୋଭ 
ପ୍ରକାଶ କଲା । ଦଇବ ବିଧାତା ତାକୁ ଆଶ୍ଵାସନା ଦେଲେ । ପଚାରିଲେ -“ ସଂସାର କଥା 
କଣ କହ ।”' ସେ ବାଟରେ ଆସୁ ଆସୁ ଯାହାର ଯାହା ଦୁଃଖ ଶୁଣିଥୂଲା ଜଣାଇଲା ! 


ପ୍ରଥମେ କପିଳା ଗାଇ ବିଷୟରେ ଦଇବ ବିଧାତା କହିଲେ- “ଦୁର୍ବାସା ରଷି 
ଭୋକିଲା ଥୂଲାବେଳେ ସେ ତାଙ୍କୁ କ୍ଷୀର ଦେଇନଥୂଲା । ସେ ଶାପ ଦେଲେ । ସେଥୁପାଇଁ 
ସେ ଏପରି ହୋଇଛି । ଏବେ ସେ ଭଲ ବିପ୍ରଙ୍କୁ ଦାନ ଦେଲେ ଶାପମୁକ୍ତ ହେବ । ତା'ଚାରି 
ଖୁରାରେ ଧନ ଚାରି ଗରିଆ ଅଛି । ସେ ତାହା ଦାନ ଦେଉ ।” ଆତମ୍ବଭଗଛ ବିଷୟରେ 
କହିଲେ- “ଜଣେ ବୈଷ୍ଣବ ଭୋକିଲାବେଳେ ଗଛମୂଳେ ଥଲେ । ଏ ଫଳ ନଦେଲା । 
ସେଥୁପାଇଁ ଏ ଦଶା ! ସେ ଗଛ ମୂଳେ ଧନ ଗରିଆଏ ଅଛି । ଭଲ ବିପ୍ର ବରଣ କରି ଦାନ 
ଦେଉ । ମୁକ୍ତ ହେବ ।” ପୁଷ୍ଠରିଣୀ ସଂପର୍କରେ କହିଲେ- ପୁଷ୍ଠରିଣୀ ଗୋହତ୍ୟା, 
ବ୍ରହ୍ଲହତ୍ୟା କଲା । ତା'ର ଚାରିକୋଣରେ ଚାରି ଗରିଆ ଧନ ଅଛି । ସେ ବ୍ରାହ୍ମଣ ବରଣ 
କରି ଦାନ ଦେଲେ ଏଥୁରୁ ମୁକ୍ତ ହେବ ।”” ଚତୁର୍ଥରେ ଭେଟିଥ୍ବା ଲୋକଟି, ଯିଏ ନିଆଁ 
ଉହ୍ନେଇ ମୁଣ୍ଡାଇଛି ସେ ପୂର୍ବେ ପୁଅସେକା ମୂଲ ଦେଇନାହିଁ । ଏବେ ସେକାମୂଲ ପାଇଁ 
ଉତ୍ତମ ବିପ୍ର ବରଣ କରି ଦାନ ଦେଲେ ମୁକ୍ତ ହେବ । ପଞ୍ଚମ ଲୋକଟି ଶିଳ ଉପରେ 
ଶିଳପୁଆ ରଖେ । ସେଥୂପାଇଁ ପଥର ମୁଣ୍ଡାଇଛି । ସେ ଯଦି ଆଉ ସେପରି କରିବ ନାହିଁ 
ଏବଂ ଉତ୍ତମ ବିପ୍ର ବରଣକରି ଦାନ ଦେବ, ତେବେ ନିସ୍ତାର ପାଇବ । ଷଶ୍ବରେ ଦେଖିଥୁବା 
ଲୋକଟି କାହା ମୁଣ୍ଡରେ କୁଟା ପଡିଥ୍ବାର ଦେଖିଲେ କହେ ନାହିଁ । ସେଥ୍ପାଇଁ କୁଟା 
ମୁଣ୍ଡାଇହି । ଏବେ ଭଲ ବିପ୍ରଙ୍କୁ ଦାନ ଦେବ । ସେ କଷ୍ଟରୁ ତରିଯିବ । ମଘା ସାହୁର 
ଶୋକ ବିଷୟରେ ଦଇବ ବିଧାତା କହିଲେ- “ସେ ପୂର୍ବରେ ଏକୋଇଶି ଉପାସିଆ 
ବଡମଣ୍ଡା ଓଷା କରିଛି । ଘିଅ ଚାଉଳ ଧରି କାତରେ ପକାଇଛି । ସେ ଘିଅ କାଛରୁ 
ଶୁଖିନାହିଁ । ତାହାର କେମନ୍ତେ ଶୋକ ନହେବ ? ସେ ଯଦି ଭାଦ୍ର ଶୁକ୍ଲ ଷଷ୍ଠୀଠାରୁ 
ଏକୋଇଶି ଦିନଯାଏ ଉପାସ କରିବ, ବଡମଣ୍ଡା ଓଷା କରିବ, ଷଷ୍ଠୀ ହଳଦୀ ପିତୁଳା, 
ଅଏଜା ପିତୁଳା କରି ଉକୁଚିବ, ନିତ୍ୟ ଏକୋଇଶିଟି ଚାଉଳ, ଏକୋଇଶି କେରା ଦୁବ ତାକୁ 
ଦେଉଥ୍‌ବ, ଦୀପଜାଳି କଥା କହିବ, ଭୋଗଦେବ ଏବଂ ମଘା ନକ୍ଷତ୍ର ତଳ ଦିନରୁ 
ଉଆଚାଉଳ ଏକୋଇଶ ଅଡା ମାଗିବ, ମଘାଦିନ ଏକୋଇଶ ବର୍ଣ୍ଣର ପୁରରେ ଏକୋଇଶ 
ମଣ୍ଡା କରିବ, ନାନା ପୁର ମିଶାଇ ବଡ ମଣ୍ଡାଟିଏ କରି ଠା କରି ପୂର୍ଣ୍ଣ କୁମ୍ଭ ଥଆପି, ଦୀପଢାଳି, 
ମାଘଦୋଳି କାଟି, ପଦ୍ଧଲେଖି, ତା'ଉପରେ ପାଟ ପାରି ତା'ଉପରେ ଦୋଳି ଥୋଇବ, 

୩୮ ବ୍ବତ ସାହିତ୍ୟ 


ତା'ଉପରେ ମୂରୁଜ ଚିତା ଉପରେ କଦଳୀ ପତ୍ରରେ ଅମଣିଆ ଥୋଇ ଯଥାବିଧ୍‌ ପୂଜାକରିବ 
ଏବଂ ଦୁବ ଚାଉଜ ଏକୋଇଶିଟି ଘେନି ବିପ୍ରଙ୍କୁ ଦାନ ଦେବ, ତେବେ ତା'ର ଆଉ ଶୋକ 
ହେବନାହିଁ ।”” ଏହା ପରେ ଅଷ୍ଟମ ଜଣାଣଟି ମନ୍ତ୍ରୀଙ୍କର । ତାଙ୍କ ବିଷୟରେ ଦଇବ ବିଧାତା 
କହିଲେ - “ମନ୍ତ୍ରୀ ଆଗ ଭାତ ତିଅଣ ପିତୃଲୋକଙ୍କୁ ଦିଏ ନାହିଁ । ଗୋଡ ନଧୋଇ ରାନ୍ଧଣା 
ଶାଳେ ପଶେ । ସେଥ୍୍‌ପାଇଁ ତା' ମଝି ଖମ୍ବରେ ଦୋହରା ଅଗ୍ନି ଜଳୁଛି । ଏବେ ସେ ଆଗ 
ଭାତ, ଆଗ ତିଅଣ ପିତୃ ଲୋକଙ୍କୁ ଦେଉ, ବୈଷ୍ଣବ ଅଭ୍ୟାଗତଙ୍କୁ ଦେଇ ପଛେ ଖାଉ, ଭଲ 
ବିପ୍ରଙ୍କୁ ଦାନ ଦେଉ ତା”ର ଦଶା ଦୂର ହେବ ।”” 

ଦଇବ ବିଧାତା ଗୋଟି ଗୋଟି କରି ଆଠୋଟି ଯାକ କଥା କହି ଗଲେ । ଶେଷରେ 
ଚକୁଢିଆ ପଣ୍ଡା ନିଜକଥା ପଚାରିଲା । ଦଇବ ବିଧାତା କହିଲେ- ତୁ ଘରକୁ ଗଲାବେଳକୁ 
ଲକ୍ଷ୍ମୀ ତୋ ଘରକୁ ଅନୁଗ୍ରହ କରିଥ୍‌ବେ ।”” ଚକୁଳିଆ ପଣ୍ଡା ଦଇବ ବିଧାତାଙ୍କୁ ନମସ୍କାର 
କରି ବାହୁଡିଲା । ବାଟରେ ସମସ୍ତେ ଅପେକ୍ଷା କରିଥୂଲେ । 

ସେ ଯାହାର ଯାହାକଥା ଚାକୁ ତାହା କହିଲ। । ସେମାନେ ଆଠଜଣ ଯାକ 
‘ଭଲବିପ୍ରଂ ବୋଲି ଚକୁଳିଆ ପଶ୍ଡାକୁ ଯାହା ଯାହା ଦାନ କରିବାର କଥା କଲେ । ସେ 
ଏହିପରି ବହୁ ଦାନ ଧନ ଧରି ଘରେ ପହଞ୍ଚଲା । ପହଞ୍ଚ୍‌ ଦେଖିଲା ତା”କୁଡିଆ ଉଆସ 
ପାଲଟି ଯାଇଛି । ଦାସ ଦାସୀ ପରିବାରୀ ଖଟୁଛନ୍ତି । ଅଚଳାଚଳ ସମ୍ପଭି ହୋଇ ଯାଇଛି । 
ସେ ସୁଖରେ କାଜ କଟାଇଲା । 


ରାଧାଷ୍ଟମୀ ବ୍ରତ 


ଭାଦ୍ରମାସ ଶୁକ୍କପକ୍ଷ ଅଷ୍ଟମୀରେ ଏହି ବ୍ରତ ପଡେ । ପୂର୍ବେ ଏହି ତିଥୂରେ ଦୁର୍ବାଷ୍ଟମୀ 
ପାଳିତ ହେଉଥୁଲା । କ୍ରମେ ଦୁର୍ବାଷ୍ଟମୀ ଅପ୍ରଚଳିତ ହୋଇଗଲାଣି । ରାଧାଷ୍ଟମୀ ବୈଷ୍ଣବ 
ମାନଙ୍କ ମଧ୍ଯରେ ବିଶେଷ ପ୍ରଚଳିତ ! ରାଧାଙ୍କ ଜନ୍ମବୃତ୍ତାନ୍ତ ବ୍ୟତୀତ ଏକ ବ୍ରତକଥା ପଠିତ 
ହୁଏ । କାହାଣୀଟି ସରଜ । 

ସତ୍ୟଯୁଗରେ ଗୋଟିଏ ବାରଙ୍ଗନାଥୂଲା । ତା'ନାମ ଲୀଳାବତୀ । ସେ ଥରେ ନିଜ 
ନଗରରୁ ଅନ୍ଯ ଏକ ନଗରକୁ ଯାଉଥଲା । ବାଟରେ ଗୋଟିଏ ମନ୍ଦିର ଦେଖିଲା । 
ସେଠାରେ କେତେଜଣ ବୈଷ୍ଠବ ସନ୍ୟାସୀ ରାଧାଷ୍ଟମୀ ବ୍ରତ କରୁଥିଲେ । ଧୂପ, ଦୀପ, 
ନୈବେଦ୍ୟ ଦେଇ ଦିବ୍ୟ ବସ୍ତ୍ର ଅଳଙ୍କାର ପିନ୍ଧାଇ ଶ୍ରୀ ରାଧାଙ୍କ ମୂର୍ରିକୁ ପୂଜା କରୁଥୂଲେ । 
ତା'ର ମନରେ ପରିବର୍ଭନ ଆସିଲା । ସେ ଏହି ବ୍ରତ କରିବ ବୋଲି ସଂକଳ୍ପ କଲା । 
ସଂକଳ୍ପ କରବାକ୍ଷଣି ତା'ର ସମସ୍ତ ପାପ ଦୂର ହୋଇଗଲା । ସେ ମୂତ୍ୟୁପରେ ବୈକୁଣ୍ଡକୁ 
ଗଲା । 

ବ୍ତତ ସାହିତ୍ୟ ୩୯ 


ଅନନ୍ତ ବ୍ରତ 

ଭାଦ୍ର ଶୁକ୍ଳ ଚତୁର୍ଦଶୀକୁ ଅନନ୍ତ ଚତୁର୍ଦଶୀ କୁହାଯାଏ । ଏହା ଗୋଟିଏ 
ସର୍ବଭାରତୀୟ ପର୍ବ । ବ୍ରହ୍ମପୁରାଣ,ସ୍କନ୍ଦ ପୁରାଣ, ଭବିଷ୍ୟ ପୁରାଣରୁ ଏହା ଆସିଥ୍‌ବାର 
ଉଲ୍ଲେଖ ଅଛି । ମଘା ଓଷା କଥା ସହିତ ଅନନ୍ତ ବ୍ରତ କାହାଣୀର କିଞ୍ଚଦ୍ୂ ସାମଞ୍ଜସ୍ୟ ଅଛି । 


ସତ୍ୟ ଯୁଗରେ ସୁମନ୍ତ ନାମରେ ଜଣେ ବ୍ରାହ୍ମଣ ଥୂଲେ । ତାଙ୍କ ସ୍ତ୍ରୀଙ୍କର ନାମ ଦୀକ୍ଷା 
ଓ କନ୍ୟାର ନାମ ଶୀଳା । ଦୀକ୍ଷାଙ୍କର ଦେହାନ୍ତ ପରେ ସୁମନ୍ତ ଦ୍ଵିତୀୟ ବିବାହ କଲେ । 
ସମୟ ଓ ସୁବିଧା ଦେଖି କୌଷ୍ରିନ୍ୟଙ୍କ ସହିତ ଶୀଳାର ମଧ୍ଯ ବିବାହ କରାଇ ଦେଲେ । 
କୌଷ୍ଡିନ୍ୟ ଶୀଳାକୁ ଗୋ-ରଥରେ ବସାଇ ନିଜ ଗୃହକୁ ବାହୁଡିଲେ । ବାଟରେ ଫଲ୍‌ଗୁନଦୀ 
ନିକଟରେ ମଧାହ୍ନ ହେଲା । କୌଶ୍ରିନ୍ଯୟ ରଥ ଅଟକାଇ ମଧ୍ଯାହ୍ନ କୃତ୍ୟ କରିବାକୁ ଗଲେ । 
ଶୀଳା ନଦୀ କୂଳକୁ ଆସିଲେ । ସେଠାରେ କେତେକ ସ୍ତ୍ରୀ ଲୋକ ରକ୍ତ ବର୍ଣ୍ଣର ବସ୍ତ୍ର ପରିଧାନ 
କରି ବ୍ରତ ପୂଜା କରୁଥଲେ । ସେଦିନ ଭାଦ୍ର ଶୁକ୍ଲ ଚତୁର୍ଶୀ । ଶୀଳା ସେମାନଙ୍କ ଠାରୁ ବ୍ରତ 
ବିଧାନ ବୁଝିଲେ । ନିଜେ ସେଠାରେ ବିଧୂ ଅନୁରୂପ ବ୍ରତ ପୂଜାକଲେ । ବାମ ବାହୁରେ 
ଡୋରକ ବାନ୍ଧିଲେ । ତା'ପରେ ଯଥା ସମୟରେ ପତି ଗୃହରେ ପହଞ୍ଚଲେ । ବ୍ରତ 
ପ୍ରଭାବରୁ ସେମାନଙ୍କର ଧନ ଧାନ୍ୟ ବୃଦ୍ଧି ହେଲା । 

ଦିନେ କୌଷ୍ରିନ୍ୟ ଶୀଳାଙ୍କ ହସ୍ତରେ ବ୍ରତ ଡୋରକ ଦେଖି ସନ୍ଦେହ କଲେ । 
ଭାବିଲେ ତାଙ୍କୁ ବଶୀଭୂତ କରିବା ପାଇଁ ଶୀଳା ଏହା ପରିଧାନ କରିଛନ୍ତି । ତେଣୁ ତାହା 
ବଛିଣ୍ଡାଇ ନିଆଁରେ ପକାଇ ଦେଲେ । ଶୀଳା ବ୍ରତକୁ ଅଗ୍ନିରୁ ଉଦ୍ଧାର କରି କ୍ଷୀରରେ ପକାଇ 
ରଖିଲେ । ସେହିଦିନଠାରୁ ସେମାନଙ୍କର ସଂପଦ ହାନୀ ଓ ଦୁଃଖମୟ ଜୀବନ ଆରମ୍ଭ 
ହେଲା । କୌଷ୍ିନ୍ୟ ନିଜର ଅପରାଧ ବୁଝି ପାରିଲେ । ପ୍ରାୟଶ୍ଚିର ପାଇଁ ନିରସନ ବ୍ରତ 
କଲେ । କିଛି ଖାଇଲେ ନାହିଁ । ଭଗବାନଙ୍କ ନିକଟରେ ଆମ୍ବ ସମର୍ପଣ କଲେ । ଶେଷରେ 


NI om 


ଅନନ୍ତଙ୍କ ଦର୍ଶନ ପାଇଁ ନିର୍ଜନ ଅରଣ୍ୟକୁ ଗଲେ । 


ସେ ନିର୍ଜନ ଅରଣ୍ୟରେ ପ୍ରଥମେ ଗୋଟିଏ ଆମ୍ଭ ଗଛ ଦେଖିଲେ । ସେଥୁରେ ଆମ୍ବ 
ଭର୍ରି ହୋଇଛି । କିନ୍ତୁ କେହି ସେ ଫଳ ସ୍ପର୍ଶ କରୁ ନାହାନ୍ତି । ପକ୍ଷୀମାନେ ମଧ୍ଯ ସେଠାକୁ 
ଯାଉ ନାହାନ୍ତି । ବ୍ରାହ୍ମଣ ସେହି ବୃକ୍ଷଠାରୁ ଅନନ୍ତଙ୍କର ସନ୍ଧାନ ନେବାକୁ ଚାହିଁଲେ । ବୃକ୍ଷ 
କହିଲା-“ ମୁ ଅନନ୍ତଙ୍କୁ ନଜାଣଇ । ମୁଁ ଯଦି ଅନନ୍ତଙ୍କୁ ଦେଖି ଥାଆନ୍ତି, ମୋର ଏହି ଉତ୍ତମ 
ଫଳ କାହିଁକି ଅରକ୍ଷ୍ୟ ହୁଅନ୍ତା ?”” ବ୍ରାହ୍ମଣ ପୁଣି ଅଗ୍ରସର ହୋଇ ଦେଖିଲେ ଗାଇଟିଏ 
ବାଛୁରୀ ସହିତ ଘାସ ପୂର୍ଣ ପଡିଆରେ ଏଣେ ତେଣେ ଧାଉଁଛି । ଘାସ ଖାଇ ପାରୁନାହିଁ । 
ବ୍ରାହ୍ମଣ ସେ ଧେନୁକୁ ପଚାରିଲେ- ତୁମ୍ଭେ ଅନନ୍ତଙ୍କୁ ଦେଖି ଅଛକି ?” ସେ କହିଲା- “ମୁଁ 
ଯଦି ଅନନ୍ତଙ୍କୁ ଦେଖିଥାନ୍ତି ତେବେ ମୋର ଏ ଅମୃତ ପରି ଦୁଗ୍ଧ କାହିଁକି ଜୀବମାନଙ୍କର 

୪୦ ବ୍ବତ ସାହିତ୍ୟ 


ଅଭୋଜ୍ୟ ହୋଇଥାନ୍ତା ?”” କୌଣ୍ଡିନ୍ୟ ଅନନ୍ତଙ୍କୁ ଦେଖିବାର ଦୃଢ ସଂକଳ୍ପ ଘେନି 
ଚାଲିଥାତି । ପୁଣି କିଛି ବାଟ ଗଲାପରେ ଗୋଟିଏ ବୃଷତ୍ଭକୁ ଦେଖିଲେ,ସେ ମଧ୍ଯ 
ଅନ୍ୟମାନଙ୍କ ପରି ଉତ୍ତର ଦେଲା । ତତ୍ୃପରେ ଆଉ କିଛି ବାଟ ଅଗ୍ରସର ହୋଇ ଦୁଇଟି 
ପୁଷ୍ପରିଣୀ ଦେଖିଲେ । ସେ ପୁଷ୍ପରିଣୀର ଜଳ ନିର୍ମଳ ଓ ଶୀତଳ । ତହିଁରେ ବହୁତ ପଦ୍ମ ଓ 
କଇଁଙ୍ୁଲ ଫୁଟିଛି । ହଂସ ଚକ୍ରବାକ କ୍ରୀଡା କରୁଛନ୍ତି । କିନ୍ତ ଚୃଷାତୁର ପ୍ରାଣୀମାନେ ତହିଁରୁ 
ଜଳପାନ କରୁ ନାହାନ୍ତି । ସେ ଦୁଇ ପୁଷ୍ଠରିଣୀ ମଧ୍ୟରୁ ଗୋଟିକରେ ପକ୍ଷୀଗଣ ନାହାନ୍ତି । 
ସେଥୁରେ ପଦ୍ଧପୁଲ ଫୁଟିଛି । କିନ୍ତୁ ସେ ଫ୍ରଲରେ ସୁଗନ୍ଧ ନାହିଁ । ବ୍ରାହ୍ମଣ ପୁଷ୍କରିଣୀ ଦ୍ଧୟଙ୍କୁ 
ପଚାରିଲେ “ତୁମ୍ଭେ ଅନନ୍ତଙ୍କୁ ଦେଖିଅଛକି ?” ସେ ଦୁହେଁ କହିଲେ-“ ଆମ୍ଭେ ଯେବେ 
ଅନନ୍ତଙ୍କୁ ଦେଖିଥାନ୍ତୁ, ଆମ୍ଭର ଏ ଢଳ କାହିଁକି ଅପେୟ ହୁଅନ୍ତା ?”” ସେ କିଛି ବାଟ ଯାଇ 
ହାତୀ ଓ ଗର୍ଦଉଙ୍କୁ ଦେଖିଲେ । ସେ ଦୁହେଁ ମଧ୍ଯ ଅନନ୍ତଙ୍କୁ ଦେଖି ନଥ୍‌ବା କଥା ଜଣାଇଲେ । 
ସବୁଠାରେ ଚନାହିଁ” ନାହି” । ଇତି ମଧ୍ଯରେ ବ୍ରାହ୍ମଣ ଅନେକ ଦୂର ଆସିଗଲେଣି । କ୍ଷୁଧା 
ତୃଷାରେ ଶରୀର ଅବଶ ହୋଇଗଲାଣି । ସେ ଆଉ ଆଗକୁ ଯାଇ ପାରିଲେ ନାହିଁ । 
ଅଚେତ ହୋଇ ପଡିଗଲେ ଅନନ୍ତଙ୍କର ଦୟା ହେଲା । 


ସେ ଗୋଟିଏ ବୃଦ୍ଧ ବ୍ରାହ୍ମଣ ରୂପରେ ଆସି କୌଷ୍ରିନ୍ଯଙ୍କୁ ସାନ୍ଧନା ଦେଲେ । 
ଅନନ୍ତଙ୍କୁ ସାକ୍ଷାତ କରାଇ ଦେବାର ପ୍ରତିଶ୍ଥୁତି ଦେଇ ଗୋଟିଏ ନିର୍ଜନ ଗୁମା ଆଡକୁ 
ନେଇଗଲେ । ବ୍ରାହ୍ମଣ କୌଣ୍ିନ୍ୟ ସେଠାରେ ଅନନ୍ତଙ୍କର ଦର୍ଶନ ପାଇଲେ । ସେ ଶଙ୍ଖ, 
ଚକ୍ର, ଗଦା, ପଡଦ୍ମଧାରୀ ଚତୁର ଜ ଭଗବାନଙ୍କୁ ଦେଖି ବିହ୍ଵଳ ହୋଇ ସ୍ତବପାଠ କଲେ । 
ଅନନ୍ତ ତାଙ୍କ ଦୋଷ କ୍ଷମାକରି ଦାରିଦ୍ର୍ୟ ବିନାଶ ଏବଂ ମୃତ୍ୟୁପରେ ସ୍ଵର୍ଗପ୍ରାପ୍ତି ଲାଗି ବରଦାନ 
କଲେ । ଏହି ସମୟରେ ବ୍ରାହ୍ମଣଙ୍କର ବନ ପଥର ଦୃଶ୍ୟ ଗୁଡିକ ମନେ ପଡିଗଲା । ସେ 
ବାଟରେ ଭେଟିଥ୍‌ବା ଆତ୍ବଭଗଛ, ଧେନୁ,ପୁଷ୍ଣରିଣୀ ଦ୍ବୟ ଏବଂ ଗଧ, ହସ୍ତୀଙ୍କ ବିଷୟରେ 
ପଚାରି ବୁଝିଲେ । ଅନନ୍ତ ସେମାନଙ୍କ ସଂପର୍କରେ ମଧ୍ଯ କହିଲେ । 


ପୂର୍ବେ ଗୋଦାବରୀ ନଦୀ ତୀରରେ ଜଣେ ବିଦ୍ଧାନ ବ୍ରାହ୍ମଣ ରହୁଥିଲେ । ତାଙ୍କର 
ନାମଥୁଲା- ବିଦ୍ୟାପତି । ତାଙ୍କ ନିକଟକୁ ବିଦ୍ୟା ଶିକ୍ଷାପାଇଁ ବହୁ ଶିଷ୍ୟ ଆସୁଥ୍‌ଲେ । କିନ୍ତୁ 
ବିଦ୍ୟାପତି ସେମାନଙ୍କୁ ବିଦ୍ୟା ଦାନ ନକରି ଫେରାଇ ଦେଉଥୂଲ୍ଲେ । କେହି ତାଙ୍କର ଅଧୀତ 
ଜ୍ଞାନର ଫଳ ପାଇଲେ ନାହିଁ । ସେଥୁପାଇଁ ସେ ଏହି ଜନ୍ମରେ ଆତ୍ବଗଛ ହୋଇଛନ୍ତି ଏବଂ 
କେହି ତା'ର ଫଳ ଖାଉ ନାହାନ୍ତି । ଧେନୁ କଥା ମଧ୍ଯ ସେହିପରି । ସେ ପୂର୍ବ ଜନ୍ମରେ 
ଜମିଦାନ ଦେବାକୁ କହି ନ ଦେବାରୁ ଏ ଜନ୍ମରେ ଧେନୁ ହୋଇଛି ଓ ତା'ର କ୍ଷୀର ଅପେୟ 
ହୋଇଛି । ବୃଷ୍ଟି ପୂର୍ବଜନ୍ମରେ ଜୂତ୍ୟ ଥୂଲା । ତା'ର ନାମଥୂଲା କର୍ମ ଚୌର । ସେ 
ଆପଣାର ପ୍ରଭୁକୁ ଠକିବାର ଅପରାଧରେ ବୃଷଉ ଜନ୍ମ ଘେନି ଅରଣ୍ୟରେ ପଡିଛି । 
ପୁଷ୍ଠରିଣୀ ଦ୍ବୟ ପୂର୍ବ ଜନ୍ମରେ ଦୁଇ ସଉତୁଣୀ ଥୂଲେ । ପରସ୍ପର ମଧ୍ଯରେ ବିବାଦ କରି 

ବ୍ରତ ସାହିତ୍ୟ ୪୧ 


ନିଜର ସ୍ବାମୀଙ୍କୁ ମାରି ପକାଇ ଥୁଲେ । ସେହି ଅପରାଧରୁ ପୁଷ୍ଠରିଣୀ ଜନ୍ମପାଇଛନ୍ତି ଏବଂ 
ତା'ର ତଳ ଅପେୟ ହୋଇଛି । ହାତୀଟି ପୂର୍ବ ଜନ୍ମରେ ଅତ୍ୟନ୍ତ ଗର୍ବୀ ଥୁଲା ଏବଂ ଗଧ 
କ୍ରୋଧୀ ଥୂଲା । ସେହି ଅପରାଧରେ ସେ ଦୁହେଁ ଏ ଜନ୍ମରେ ହାତୀ ଓ ଗଧ ହୋଇ 
ଅରଣ୍ୟରେ ରହିଛନ୍ତି । ଏମାନଙ୍କର ପୁତ୍ର ପୌତ୍ର ଯଦି ଅନନ୍ତବ୍ତତ କରିବେ ତେବେ ଏମାନେ 
ବୃକ୍ଷ ଧେନୁ, ବୃଷତ୍ତ, ପୁଷ୍ଠରିଣୀ, ହସ୍ତୀ, ଗର୍ଦଜନ୍ମରୁ ମୁକ୍ତି ପାଇବେ । ସେମାନଙ୍କର ପାପ 
ପ୍ରକ୍ଷାଳନ ହେବ ।”” ଶେଷରେ ଅନନ୍ତ କହିଲେ- “ତୁମକୁ ଯେଉଁ ବୃଦ୍ଧ ବ୍ରାହ୍ମଣ ଏଠାରେ 
ପହଞ୍ଚାଇ ଥୁଲା, ସେ ମୁଁ ନିଜେ । ବର୍ଭମାନ ତୁମେ ଘରକୁ ଫେରିଯାଅ ! ଶୀଳାସହ 
ଅନନ୍ତବ୍ରତ ପାଳନ କରି ସୁଖରେ ରହ ।” ଏତକ କହି ଅନନ୍ତ ଅନ୍ତର୍ବାନ ହେଲେ । 
କୌଷ୍ରିନ୍ୟ ଲେଉଟାଣି ବାଟରେ ହସ୍ତୀ, ଗର୍ଦଉ, ପୁଷ୍ଠରିଣୀ ଦ୍ଧୟ, ବୃଷଭ, ଧେନୁ, ଚୂତବୃକ୍ଷଙ୍କୁ 
ଭେଟି ସବୁକଥା ଜଣାଇଲେ ।! ପରିଶେଷରେ ଘରେ ପହଞ୍‌ ସସ୍ତ୍ରୀକ ବ୍ରତାଚରଣ କରି 
ସୁଖରେ ରହିଲେ । 


କୃଷ୍ଣ ଜନ୍ମାଷ୍ଟମୀ 

ଭାଦ୍ରପଦ କୃଷ୍ଣପକ୍ଷ ଅଷ୍ଟମୀ ତିଥୁ ନିଶା୍ଵରେ ଶ୍ରୀକୃଷ୍ଣ ମଥୁରାରେ କଂସର 
ବନ୍ଦୀଶାଳାରେ ଜନ୍ମ ଗ୍ରହଣ କରିଥୁଲେ । ଜନ୍ମର ପରେ ପରେ ପିତା ବସୁଦେବ ତାଙ୍କୁ ନନ୍ଦ 
ନିଳୟକୁ ନେଇଯାଇଥ୍‌ଲେ । ନନ୍ଦଙ୍କର ଯଶୋଦା ଗର୍ଭଜଚାତ କନ୍ୟାକୁ ଆଣି ତାଙ୍କ ସ୍ଥାନରେ 
କୃଷ୍ଣଙ୍କୁ ଶୁଆଇ ଆସିଥୂଲେ । ଆପାତତଃ କୃଷ୍ଣ ନନ୍ଦ ଓ ଯଶୋଦାଙ୍କର ପୁତ୍ର ବୋଲି ପ୍ରଚାରିତ 
ହେଲା । ଜନ୍ମାଷ୍ଟମୀ ପରଦିନ ନନ୍ଦ ଉସୁବ ପାଳିତ ହୁଏ । ଏହା ଜନ୍ମାଷ୍ଟମୀର ଅନ୍ତର୍ଗତ 
ପର୍ବ । ଶାସ୍ତ୍ର ବାକ୍ୟ ଅଛି- ଜ/ଡୁମ/ସ! ସ/ଚ/ଝମ/* ଜଶ କନୁ/ଝମ/ ବୂତ ନ କରୋଜି 
ନରେ ପୁ ସ ଲବେଜ଼ ବୃହ ର/୍ଷ/” | ପୁଣି ନାରୀମାନଙ୍କର ବ୍ରତ ପାଳନ ସଂପର୍କରେ 
କୁହାଯାଇଛି- “ବେ ବେ ଚ ଯା/ନ/ର/ ନୁଖ କନୁ/ଝମ/ ବୂଚ, ନ କରୋଜି ମହ/ନୁରା 
ବ୍ୟ କବନି କ/ନନେ” ତେଣୁ ପୁରୁଷ ନାରୀ ଉତ୍ତୟେ ଏହି ବ୍ରତ ପାଳନ କରନ୍ତି । 

ଅନିରୁଦ୍ଧ ଛୋଟରାୟ ବିଷ୍ଣୁ ପୁରାଣ ଅନ୍ତର୍ଗତ କୃଷ୍ଣ ଜନ୍ମାଷ୍ଟମୀ ବ୍ବତ ପଦ୍ୟରେ 
ଲେଖିଥୁଲେ । କିନ୍ତୁ ଏହି ନ୍ତତ ଦିନ ଓଡ଼ିଶାରେ ଶ୍ରୀ ଜଗନ୍ନାଥ ଦାସକୃତ ଶ୍ରୀମଦ ଭାଗବତ 
ଦଶମ ସ୍କନ୍ଧର ପ୍ରଥମ ପାଞ୍ଚ ଅଧ୍ୟାୟ ପଠିତ ହୁଏ । କଂସ ଓ ଅନ୍ୟାନ୍ୟ ଦୃଷ୍ଟ ରାକ୍ଷସଙ୍କ 
ଦୌରାମ୍ମ୍ୟରେ ଧରଣୀଙ୍କର ଅସହାୟତା, ବ୍ରହ୍ମାଙ୍କ ନିକଟରେ ଦେବତା ମାନଙ୍କର ଏହି 
ଯନ୍ତ୍ରଣା ପାଇଁ ନିବେଦନ, ବିଷ୍ଣୁଙ୍କର ଅବତାର ଗ୍ରହଣ କରିବାକୁ ପ୍ରତିଶ୍ତୃତି ଦାନ, 
ବସୁଦେବଙ୍କର ନିଷ୍ଠା ଦେବକୀ ଓ ବସୁଦେବଙ୍କର ବିବାହ, ଭଗିନୀ ଓ ଭଗିନୀପତିଙ୍କୁ କଂସ 
ଆଗ୍ରହରେ ରଥରେ ବସାଇ ନେଉଥୁୂବା ବେଳେ ଶୂନ୍ୟବାଣୀ, ତଦନୁଯାୟୀ ଦେବକୀଙ୍କର 
ଅଷ୍ଟମ ଗର୍ଭର ସନ୍ତାନ ଦ୍ଵାରା ନିଜର ମୃତ୍ୟୁଭେଦ ଜାଣିବା ପରେ କଂସର ଢ୍ରୋଧ ଓ 
ବସୁଦେବ ଏବଂ ଦେବକୀଙ୍କ ପ୍ରତି ନୃଶଂସ ଆଚରଣ ଓ ଯାଦବମାନଙ୍କୁ ଓ ବସୁଦେବ 

୪୨ ବ୍ବତ ସାହିତ୍ୟ 


ଦେବକୀଙ୍କୁ ବନ୍ଦୀ କରିବା, ପିତା ଉଗ୍ରେସନ ଓ ତାଙ୍କ ଅନୁଚରଗଣଙ୍କୁ ନିର୍ଯ୍ୟାତନା, 
ଦେବକୀଙ୍କ ଗର୍ଭରୁ ଜାତ ସନ୍ତାନମାନଙ୍କୁ ହତ୍ୟା, ଦୈବୀ ମାୟାବଳରେ ସପ୍ତମ ଗର୍ଭ ହରଣ, 
ଅଷ୍ଟମ ଗର୍ଭରେ କୃଷ୍ଣଙ୍କ ଜନ୍ମ, ଜନ୍ମକାଳରେ ଅଲୌକିକତା ଦର୍ଶନ, ବସୁଦେବ ଦେବକୀଙ୍କର 
ଶୃଙ୍ଖଳ ମୋଚନ, ନବଜାତକ ଠାରେ ଦେବତ୍ବ ଦର୍ଶନ, ତାଙ୍କର ନିର୍ଦ୍ଦେଶରେ ବସୁଦେବ 
ଗୋପପୁରରେ ତାଙ୍କୁ ଛାଡି ବିଜୁଳି କନ୍ୟାଙ୍କୁ ପାଇଟାଇ ଆଣିବା ବର୍ଣ୍ଣନ କଥୂୃତ ହୁଏ । ଏହା 
ଶ୍ରୀମଦ୍ଧାଗବତର ଏକ ଅଂଶ । ତେଣୁ ଏଠାରେ ଏହା ଆଲୋଚିତ ହେଉନାହିଁ । 
ଚାଉଳ ଭଜା ଓଷା 

ଭାଦ୍ରମାସ ଶେଷ ବୁଧବାର ଦିନ ରାତ୍ର ଅର୍ବରେ ଏହି ଓଷା ପାଳନ କରାଯାଏ । 
ଶିବ ପାର୍ବତୀ ଏହି ଓଷାର ଦେବତା । ଓଷା କଥାଟି ପଦ୍ୟରେ ରଚିତ । ଜନୈକ ବୈଷ୍ଣବ 
ଏହାର ଲେଖକ । 


ସୁବୁଧ୍‌ ସାହୁ କଳିଙ୍ଗ ନଗରର ଜଣେ ଧନବନ୍ତ ସାଧବ ! ତା'ର ସାତପୁଅ 
ସାତବୋହୂ । ସାନବୋହୂ ବଡ ଦୁଃଖ କଷ୍ଟରେ ଚଳୁଥିଲା । ଅନ୍ୟ ଯାଆମାନେ ତାକୁ ହୀନ 
ଅବସ୍ଥାରେ ରଖିଥୁୂଲେ । ଦିନେ ଶାଶୁ ତାକୁ ମାଟି ଆଣିବାକୁ ପଠାଇଲେ । ସେ ସାନ 
ନଣନ୍ଦକୁ ସାଙ୍ଗରେ ଧରି ବଣକୁ ମାଟି ପାଇଁ ଗଲା । ସେ ଦୁହେଁ ବଣରେ କିଛି ସମୟ ଖେଳା 
ଖେଳି କଲେ । ତାହା ପରେ ମାଟି ଖୋଜିଲେ । ଖୋଳିବା ସମୟରେ ଅତଡା ଖସି 
ସାନନଣନ୍ଦ ଉପରେ ପଡିଲା । ସେ ମଲା । ନଣନ୍ଦର ନିଧନ ଜନିତ ବେଦନା ସହିତ ଶାଶୁ 
ଓ ଯାଆମାନଙ୍କ ଠାରୁ ନିର୍ଯ୍ୟାତନା ପାଇବାର ଆଶଙ୍କାରେ ତା ହୃଦୟ ବିଦୀର୍ଣ୍ଣ ହୋଇଗଲା । 
ସେ ଅଥୟ ହୋଇ ବ୍ୟାକୁଳ ବିଜାପ କଲା । ସେତିକିବେଳେ ଶିବ ପାର୍ବତୀ ବନ ବିହାର 
କରୁଥଲେ । ପାର୍ବତୀ ବଡ ଦୟାବତୀ । ସେ ଏହି ବିକଳ କାନ୍ଦଣା ଶୁଣି ସେଠାରେ ଶିବଙ୍କ 
ସହିତ ପହଞ୍ଚଲେ । ସାଧବ ସାନବୋହୂର ସମସ୍ତ ଦୁଃଖ କଷ୍ଟ କଥା ଶୁଣିଲେ । ଭଶ୍ଵର ତାକୁ 
ଆଖିବୁଜିବାକୁ କହିଲେ । ତାହାପରେ ନଣନ୍ଦ ଉପରେ ଫ୍ୁଲପାଣି ଛିଞ୍ଚ ଦେଲେ । ସେ ଉଠି 
ବସିଲା । 

ଭଶ୍ନରଙ୍କ ଆଜ୍ଞା ପାଇ ସାନବୋହୂ ଆଖି ଖୋଲିଲା । ଆନନ୍ଦ କୃତଜ୍ଞତାରେ 
ତା'ହୃଦୟ ପୂରି ଉଠିଲା । ଭଶ୍ଵର ତାକୁ ଚାଉଳତଭଚ୍ଚା ଓଷା କରିବାକୁ ପରାମର୍ଶ ଦେଲେ 
ଏବଂ ବିଧୂ ବିଧାନ ବତାଇ ଦେଲେ । ଏହି ଓଷା କଲେ ସ୍ବର୍ଗରୁ ନିତେଇ ଧୋବଣୀ ଆସି 
କଥାବାର୍ଭା କରିବ ବୋଲି କହି ଅନ୍ତର୍ବାନ ହୋଇଗଲେ । 

ଦିନେ ସାଧବ ଘର ସାତବୋହୂ ନଲକୁ ଗାଧୋଇ ଯାଇଥୂଲେ । ନଇ ତୁଠରେ ଯିଏ 
ଯାହା ବାପଘରକୁ ବଡବୋଲି ବହୁମାନ କରି କହିଲେ । ସାନ ବୋହୂ ନିଜ ଶାଶୁଘରକୁ 
ବଡବୋଲି କହିଲା । ସେ କହିଲା “ମୋ ଦେଢଶୁର ଛଅଜଣ ଛଅ ପଧାନ । ଯାଆମାନେ 
ପଧାନୁଣୀ । ଶ୍ନଶୁର ସାମନ୍ତ ଓ ଶାଶୁ ସାଆଁନ୍ତାଣୀ । ଏହି ଶାଶୁ ଶ୍ଵଶୁର ଓ ଯାଆ 

ବ୍ତତ ସାହିତ୍ୟ ୪୩ 


ଦେଢଶୁରଙ୍କ ପରିବାରରେ ସେ ତା'ର ସ୍ଵାମୀଙ୍କ ସହିତ ସୁଖରେ ଅଛି । ତା'ର ପୁଅ ହେବ । 
ସେ ତାକୁ କୋଳରେ ଧରି ବସିବ । ସେ ପୁଅ ପାଠ ପଢିବ । ଗୀତ ଗାଇବ । ଏହି ହେଉଛି 
ତା'ର ଜବନର ବାସ୍ତବତା ଓ ସ୍ଵପ୍ନ ।” 


ସେ ଏହିପରି କହିଲାବେଳେ ତା' ସ୍ବାମୀ ସେଠାରେ ଲୁଚିରହି ସବୁ ଶୁଣିଥୂଲା । ସେ 
କଥା କେହି ଜାଣି ନଥୂଲେ । ତାକୁ ସାଙ୍ଗରେ ଧରି ଛଅ ଯାଆ ଯାକ ଘରକୁ ଫେରିଲେ । 
ଶାଶୁ ଆଗରେ ଓଲଟ ପାଲଟ କରି ଲଗାଇ ଯୋଟାଇ ଅଲଗା କଥା ଅଭିଯୋଗ କରି 
କହିଲେ । ଏକେ ତ ଶାଶୁ ସାନ ବୋହୂକୁ ଦେଖି ପାରନ୍ତି ନାହିଁ । ସେଥୂରେ ପୁଣି 
ଯାଆମାନଙ୍କର ଅଭିଯୋଗ । 


ଶାଶୁ ହଅବୋହୂଙ୍କ ଠାରୁ ଶୁଣିଲେ ସାନବୋହୂ ତା'ର ଦେଢଶୁର ଓ ଯାଆମାନଙ୍କୁ 
ପାଣ ପାଲୁଣୀ ଓ ଶାଶୁ ଶ୍ବଶୁରଙ୍କୁ ଟମକ ଟମକିଆଣୀ କହି ତାସୁଲ୍ୟ କରୁଛି । ସେ ସାନ 
ବୋହୂ ଉପରେ ରାଗିଗଲେ । ତା'ର ଚୁଟି ଧରି ଘୋଷାରି ଘୋଷାରି ମାରିଲେ । ସାନପୁଅ 
ଏହି ଘଟଣା ଦେଖି ସହିପାରିଲା ନାହିଁ । ମାଆକୁ ସବୁକଥା କହିଲା । ଅଭ୍ତିମାନ କରି 
ସାନବୋହୂକୁ ଧରି ଢିଙ୍କିଶାଳରେ ରହିଲା । ମାଆ ତା'କଥା ଶୁଣିଲା ନାହିଁ କି ବୁଝିଲା 
ନାହିଁ । କେହି ତାକୁ ଡାକିଲେ ନାହିଁ । 

ଭାଦ୍ରପଦ ଶେଷ ବୁଧବାର ଦିନ ଇଶ୍ଵର ପାର୍ବତୀଙ୍କ କଥା ସାନବୋହୂର ମନେ 
ପଡିଗଲା । ଓଷା କରବା ପାଳି । ତାଙ୍କ କହିବା ଅନୁସାରେ ସମସ୍ତ ପ୍ରକାର ଓଷାଦ୍ରବ୍ୟ 
ସଜାଡି ରଖିଲା । ନିଶାର୍ବରେ କୋଠି ଲେଖିଲା । ଝୋଟି ଦେଲା । ଓଷା ପାଇଁ ରାନ୍ଧଣା 
ସାରିଲା । ନିତେଇ ଧୋବଣୀକି ସ୍ମରଣ କଲା । ଘିଅ ଦୀପ ଦେଲା । ହୃ ଳହୁଳୀ 
ପକାଇଲା । 

ଯାଆମାନେ ହୁଳହୁଳି ଶୁଣିଲେ । ସାନବୋହୂ ସେମାନଙ୍କର କ୍ଷତି କରିବାକୁ 
ଅଧରାତିରେ ରାନ୍ଧିବାଡି କଂଣ ସବୁ ପୂଜାକରୁଛି ବୋଲି ଶାଶୁକୁ ବୁଝାଇ ଦେଲେ । ଶାଶୁ 
ଏକଥା ଶୁଣି ରାଗରେ ପାଚିଗଲେ । ସାନ ବୋହୂର ପୂଜା ଭାଙ୍ଗ ଦେଇ ତାକୁ ଘରୁ ବାହାର 
କରିଦେବାକୁ କହିଲେ । ଯାଆମାନେ ଏକାଠି ମିଶି ଶାଶୁଙ୍କ ଆଦେଶ ପାଳନ କଲେ । 
ଗୋଇଠା ମାରି ପୂଜା ଦ୍ରବ୍ୟ ଗୁଡିକ ଫୋପାଡି ଦେଲେ ଓ ଫୁଲଗୁଡିକ ପାଦରେ 
ଦଢିଦେଲେ । ଚାଉଜ ମାଣକ ବୁଣିଗଲା । ସେମାନଙ୍କର ରାଗ ଶାନ୍ତ ହେଲା । ନିଜ ନିଜ 
ବଖରାକୁ ଫେରିଗଲେ । ସାନ ବୋହୂ ପୁଣି ଓଷାଦ୍ରବ୍ୟ ସଜାଡିଲା । ଓଷା ପୂଜିଲା । ତା’ 
ପୂଜାରେ ସନ୍ତୁଷ୍ଟ ହୋଇ ସ୍ବର୍ଗରୁ ନିତେଇ ଧୋବଣୀ ଆସିଲା । 


ନିଡେଇ ଧୋବଣୀର ଆମ୍ମକାହାଣୀ ବଡ କୌତୁହଳ ପ୍ରଦ । ତା'ର ଶଶୁର ଦେବତା 
ମାନଙ୍କର ଧୋବା । ଶଶୁର ଯାହାକୁ ବିବାହ କରିଥୁଲେ ସେ ତା'ର ପ୍ରଥମ ଶାଶୁ । ତାଙ୍କ 
ଗର୍ଭରୁ ଚାରିପୁଅ ଜନ୍ମ ହୋଇଥୁଲେ । ଚାରି ପୁଅଙ୍କର ବିବାହ ହୋଇଗଲା । ଥରେ ଶଶୁର 

୪୪ ବ୍ରତ ସାହିତ୍ୟ 


ମେନକା ଅପ୍ସରାଙ୍କ ପ୍ରେମରେ ପଡିଲେ । ମେନକାଙ୍କ ଗର୍ଭରୁ ଗୋଟିଏ ପୁଅ ହେଲା । 
ମେନକା କହିବାରୁ ଶଶୁର ସେ ପୁଅକୁ ନିଜ ଘରକୁ ନେଇ ଆସିଲେ । ସେହି ପୁଅ ନିତେଇ 
ଧୋବଣୀର ସ୍ଵାମୀ । ସାବତ ଶାଶୁ ସହିତ ନିତେଇଙ୍କର ପଡେନାହିଁ । ସବୁଦିନେ କଳି 
ଲାଗେ । ସେ ଦିନେ ସ୍ବର୍ଗକୁ ଲୁଗା ନେଇ ଯାଇଥଲା । ଦେବାତାମାନେ ତା' ଶୁଖିଲା ମୁହଁ 
ଦେଖି କାରଣ ପଚାରିଲେ । ସବୁ ଶୁଣିସାରି ତାକୁ ଭଶ୍ବର ପାର୍ବତୀଙ୍କ ଏହି ଓଷା ପୂଜିବାକୁ 
କହିଲେ । ସେ ସେହି ଦିନରୁ ଇଶ୍ଵର ପାର୍ବତୀଙ୍କର ଏହି ଚାଉଳ ଭଜା ଓଷା ପାଳି ଆସୁଛି । 
ସେ ଏହି ଓଷା ବଳରେ କୁବେର ପରି ସଂପଭି ଓ ତିନିପୁଅ ପାଇଛି । ଏହି ଓଷାଟି ସ୍ଵର୍ଗର 
ଦେବତାମାନେ ପାଳନ କରନ୍ତି । 

ସୁବୁଧୂ ସାହୁର ଅନ୍ଯ ବୋହୂମାନେ ସାନବୋହୂ ପାଳୁଥବା ଓଷା କରୁଥିବାର 
ଅନୁମତି ମାଗିଲେ । ଶାଶୁ ସମ୍ମତ ହେଲେ । ସେମାନଙ୍କର ମନରେ ଗର୍ବଥାଏ । ମନରେ 
ଦମ୍ଭ ଥାଏ ଯେ ସାନବୋହୂ ଅପେକ୍ଷା ଉଲ ଭାବରେ ଓଷା ପୂଢିବେ । କାରଣ ଶାଶୁ ଶ୍ଵଶୁର 
ସେମାନଙ୍କ ପକ୍ଷରେ । ଓଷା ଦ୍ରବ୍ୟ ଦୁତ ହେବନାହିଁ । ବିଧ୍‌ ଅନୁସାରେ ପାଞ୍ଚପାଳି ଓଷା 
ପୁଜଢିଲେ । ସରନ୍ତାପାଳି ପାଇଁ ଆଡମ୍ବର ସହକାରେ ଆୟୋଜନ କଲେ । ପାଞ୍ଚଗଉଣୀ 
ଚାଉଜ ଚୂନା କୁଟିଲେ । ଛେନା ପାଞ୍ଚବିଶା, ନଡିଆ ପାଞ୍ଚଟା, ଗୁଡ ପାଞ୍ଚବିଶା, ଅଦାଛେଚା 
ପାଞ୍ଚପଳ ଯୋଗାଡ କଲେ । ସାନବୋହୂଟି ତ ନିରିମାଖି । ସେ ଢିଙ୍କିଶାଳ ଓଳାଇ 
ଚାଉଜଚୂନା ସଂଗ୍ରହ କଲା । ଖପରା ରାମ୍ଭି ଗୁଡ ସଂଗ୍ରହ କଲା । ଏଗୁଡିକ ନୂଆ ହାଣ୍ଡିରେ 
ରଖି ପୂଜାକଲା । ପୂଜା ଶେଷରେ ସ୍ଵାମୀଙ୍କ ହାତରେ ଶାଶୂ, ଶ୍ଵଶୁର, ଦେ ଢଶୁରମାନଙ୍କୁ 
ଭୋଗ ଖାଇବା ପାଇଁ ନିମନ୍ତ୍ରଣ କଲା । ସେମାନେ ଆସିଲେ । କଦଚ୍ଚୀ ପତ୍ରରେ ଭୋଗ 
ବଢାହେଲା । ଆଶ୍ଚର୍ଯ୍ୟର କଥା ! ପତ୍ରଗୁଡିକ ସୁନାଥାକି ପାଲଟିଗଲା । ମଣ୍ଡାପିଠା କର୍ପୁର 
ପରି ମହ ମହ ବାସିଲା । ସମସ୍ତେ ଖୁସିରେ ଖାଇଲେ । କିନ୍ତୁ ଅନ୍ୟ ଛଅ ଯାଆମାନଙ୍କର 
ସେମିତି ହେଲାନାହିଁ । ଶାଶୁ ଶ୍ଵଶୁର, ଦେଢଶୁରମାନେ ଖାଇବା ପତ୍ରରେ ବସିଲେ । 
ଦେଖିଲେ ମଶ୍ଡାପିଠା ଭିତରେ ଛେନାପୁର ବଦଳରେ ଖପରା ଉ୍ଚି ହୋଇଛି । ସେମାନେ 
ଛଅ ଯାଆଙ୍କୁ ଭର୍ସୁନା କରି ମାରି ଗୋଡାଇଲେ । ଛଅ ଯାଆଯାକ ଭୟରେ ଯିଏ ଯୁଆଡେ 
ପଚାଇ ଲୁଚିଲେ । 

ଦିନେ ଧୋବା ସମସ୍ତଙ୍କ ଲୁଗା କାଚିବାକୁ ନେଇଥୂଲା । ସାନବୋହୂର ଚିରାକନା 
ଯାକ ପାଟ ପାଲଟି ଗଲା । ବଡ ଯାଆମାନଙ୍କର ପାଟଯାକ ଚିରାକନା ପାଲଟିଗଲା । 
ସେମାନେ ଏଥୂପାଇଁ ସାନବୋହୂକୁ ଦୋଷ ଦେଲେ । କଳି କରି ତା'ଲୁଗାପଟା ଛଡାଇ 
ଆଣିଲେ । ସାନପୁଅ ସ୍ତ୍ରୀ ଉପରେ ଅତ୍ୟାଚାର ଦେଖି ସହି ପାରିଲା ନାହିଁ । ସେ ସ୍ତ୍ରୀ ସହିତ 
ଘରୁ ବିଦାୟ ନେଇଗଲା । ତାକୁ କେହି ଅଟକାଇଲେ ନାହିଁ । 

ବ୍ରତ ସାହିତ୍ୟ ୪୫ 


ଏହି ସମୟରେ କନକ ଦେଶରେ ରାଜା ଅପୁତ୍ରିକ ଅବସ୍ଥାରେ ମୃତ୍ୟୁ ବରଣ 
କରିଥାନ୍ତି । ତାଙ୍କର ପାଟ ହାତୀ ସୁନାକଳସ ଧରି ବୁଲୁଥାଏ । ରାଜଗାଦି ପାଇଁ ଉପଯୁକ୍ତ 
ଦାୟାଦ ବାଛିବାର ଦାୟିତ୍ଵ ତା'ର । ତା'ସାଙ୍ଗରେ ପତ୍ରମନ୍ତ୍ରୀ ପାରିଷଦ ବର୍ଗ ଚାଲିଥାନ୍ତି । 
ଏତିକି ବେଳେ ସାଧବ ସାନପୁଅ ସାନବୋହୂ ସେହି ବାଟେ ଯାଉଥୂଲେ । ହାତୀ ସାଧବ 
ସାନପୁଅ ମୁଣ୍ଡରେ ସୁନା କଳସ ଢାଳିଦେଲା । ସଙ୍ଗେ ସଙ୍ଗେ ଦାଣ୍ଡ ମଣିମା ମଣିମା 
ଡାକରେ ଉଛୁଳି ପଡିଲା । ସେମାନେ ତାକୁ ନେଇ କନକ ଦେଶର ରାଜା କରି ଦେଲେ । 
ସାନବୋହୂ ରାଣୀ ହେଲା । ସେମାନେ ସୁଖରେ ଦିନ କଟାଇଲେ । 


ଏଣେ ସୁବୁଧ୍ୂ › ସାହୁ ସାଧବଘର ସ୍ଵାଭାବିକ ଭାବରେ ଚଳୁଥାଏ । ସାନପୁଅ 
ସାନବୋହୂ ବିଦାୟ ଦେଇ ଯାଇଥାନ୍ତି । ସେଥୁକି କାହାରି ଶୋଚନା ନଥାଏ । କିଛି ଦିନ 
କଟିଗଲା । ଦେଶରେ ଦୁଢଖିଷ ପଡିଲା । ଖାଇବା ପିଇବାକୁ ନ ପାଇ ବହୁଲୋକ ମଲେ । 
ସାଧବ ଘର ବି ଉଚ୍ଛନ୍ନ ହୋଇଗଲା । ଲୋକେ କହିଲେ,ଆସ କନକ ଦେଶକୁ ଯିବା । 
ସେଠାରେ ନୂଆରାଜା ଧର୍ମ ପୁଷ୍ଠରିଣୀ ଖୋଜାଉଛନ୍ତି । ମାଟି ଗାଣ୍ୁଆଏ ପକାଇ ଦେଲେ 
କୋଡିଏ ଟଙ୍କା । ସେଠି କାମ କରି ପେଟ ପେଷିବା । ସୁବୁଧ୍‌ ସାହୁ ସାଧବ ଭାବିଲା 
ଠିକୃକଥା । କୌଣସି ମତେ ବଞ୍ଚୁବାକୁ ହେବ । ସେ ପରିବାର ବର୍ଗଙ୍କ ସହ କନକ ଦେଶକୁ 


ବାହାରିଲା । 

କନକ ଦେଶରେ କାମ ଲାଗିଥାଏ । ସାଧବ ପରିବାର ରାଜାଙ୍କ ସିଂହଦ୍ଧାରରେ 
ପହଞ୍ଚଲେ । ସେତେବେଳେ ରାଣୀ ପୁଅକୁ ଧରି ଦୋଳିରେ ଝୁଲୁଥୂଲେ । ଏମାନଙ୍କୁ ଦେଖି 
ଚିହ୍ନିଲେ । ମୁଣ୍ଡରେ ଓଢଣା ଦେଇ ଦୋଳିରୁ ଓହ୍ଲାଇଲେ । ସେମାନଙ୍କୁ ପ୍ରଣାମ କଲେ । 
ଆଦରରେ ଅନ୍ତଃପୁରକୁ ଡାକିଲେ । ରାଜାଙ୍କୁ କହିଲେ ତୁମ ବାପମାଆ ଆସିଛନ୍ତି । ରାଜା 
ବାପା ମାଆଙ୍କ ଅବସ୍ଥା ଦେଖି କାନ୍ଦ କାନ୍ଦ ହୋଇଗଲେ । ସେମାନଙ୍କୁ ନୂଆ ଉଆସରେ 
ରଖାଇଲେ । ଅନ୍ୟମାନଙ୍କୁ କାମକୁ ପଠାଇ ଦେଲେ । 

ସୁବୁଧ୍‌ ସାହୁ ସାଧବ ଓ ତା” ସ୍ତ୍ରୀ ମନରେ ଆଶଙ୍କା ହେଲା । ଅତୀତର ଦୃଷ୍ଟତି ପାଇଁ 
ରାଜଗାଦିରେ ବସିଥୂବା ସାନପୁଅ ଠାରୁ ଦଣ୍ଡ ପାଇବାର ଆଶଙ୍କାରେ ଆତଙ୍କିତ ହୋଇ 
ରହିଲେ । ସାନପୁଅ ସବୁ ଶୁଣି ହସିଲା । ତା'ର ଓ ସାନବୋହୂର ଉଦାରତା ଦେଖି 
ସେମାନେ ଦୁଃଖ ଅନୁତାପରେ ବିଚଳିତ ହୋଇ ଗଲେ । ସାନପୁଅ ବାପା ମାଆ, ଭାଇ 
ଭାଉଜଙ୍କୁ କ୍ଷମା କରିଦେଲା । ସେମାନଙ୍କ ପାଇଁ ରାଜ୍ୟରେ ଘର ତୋଜାଇ ଦେଲା । 
ସୁଖରେ ରଖାଇଲା । ଚାଉଳତ୍ତଜା ଓଷା କରିଥୁବାରୁ ସେମାନେ ସୁଖ ଶାନ୍ତିରେ ରହିଲେ । 


ଭୋଡୁଆ ଭୋଦେଇ 


ଭାଦ୍ରପଦ ପୂର୍ଣିମା ଦିନ ସ୍ତ୍ରୀମାନେ ପତି ସୋହାଗିନୀ ହେବାପାଇଁ ଏହି ଓଷା ପାଳନ 
କରନ୍ତି । ଏହା ଗୋଟିଏ ଅବୈଦିକ, ଅପୌରାଣିକ, ଅଶାସ୍ତ୍ରୀୟ ଓଷା । ପ୍ରାଚୀନ -ଗୁହ୍ୟ- 
ଯାଦୁ-ବିଦ୍ୟା ସହିତ ଏହା ସଂପର୍କିତ । ସଂପ୍ରତି ଏହା ଲୋପ ପାଇଗଲାଣି । 

୪୬ ବ୍ତତ ସାହିତ୍ୟ 


ଲକ୍ଷ୍ୟଶ୍ରୀ ସାଧବର ପଣ୍ୟଦ୍ରବ୍ୟ ସରିଗଲା । ରଜାଘର ଗନ୍ତାଘରେ ଯାହା ହୀରା 
ଲୀଜା, ମାଣିକ୍ୟ,ପାଟ ପତନୀ ଥୁଲା ସରିଗଲା । ରାଜା ମନ୍ତ୍ରୀ ଓ ସାଧବକୁ ଡକାଇଲେ । 
ସାଧବକୁ କହିଲେ-““ ଗନ୍ତାଘର ଦରବ ସରିଲା । ବୋଇତ ବଣିଜେ ଯିବା ।” ଆଜ୍ଞା 
ଅନୁସାରେ ଆୟୋଜନ । ସାଧବ ଦରିଆ ଭିତରେ ବୋଇତ ମେଲିଦେଲା । ଦୂର ଦେଶରେ 
ଯାଇ ପହଞ୍ଚଲା । ହେଙ୍ଗୁ ଜିରା, ମରିଚ ଠାରୁ ପାଟ, ପତନି ରନୁମାନ ସବୁ କିଣିଲା । 
ନାହା-ନଙ୍ଗର କାଟି ବୋଇତ ସମୁଦ୍ରେ ମେଲିଲା । ତା'ଲେଉଟାଣି ବୋଇତ ପାଣିରେ 
ଦୋହଲି ଦୋହଲି ଆପଣା ରାଜ୍ୟକୁ ବାହୁଡି ଅଇଲା । 

ଲକ୍ଷ୍ୟଶ୍ରୀ ସାଧବର ସ୍ତ୍ରୀ ଭୋଦୁଆ ଭୋଦେଇ ଓଷାକଲେ । ଭାଦ୍ରବ ଶୁକ ଷଷ୍ଠୀ 
ଦିନ ଷଠୀ ଓଷା ପୂଢି ସୂତା ସାତଖିଅ ଅତୁଲରେ ବାନ୍ଧି ରଖିଥୂଲା । ଭାଦ୍ରବ ପୂର୍ଣ୍ଣିମା ଦିନ 
ସକାଳୁ ଶୀଘ୍ର ଉଠି ବୁଡ ପକାଇବାକୁ ଗଲା । ବିଧୂମତେ ଓଷା ପୂଜାର ଆୟୋଜନ 
କଲା । ତା'ର ନଜୀ ବୋଲି ପୋଇଲିଟିଏ ଥଲା । ସେ ତା'ପାଖେ ପାଖେ ଥାଏ । 
ସାଧବାଣୀ ମହୁଲ ଦାନ୍ତକାଠିରେ ଦାନ୍ତଘସି ଦାନ୍ତକାଠି ପୋତି ଦେଇଥୁଲା । ନଳୀ ତାକୁ 
ନେଇ ସେଥୁରେ ଦାନ୍ତଘସି ବୁଡ ପକାଇଲା । ଘରକୁ ବାହୁଡି ସାଧବାଣୀର ସମସ୍ତ ପୂଜା 
ଆୟୋଜନ ଦେଖିଲା । ସାଧବାଣୀ ସବୁ ସଜଚକରି ପୂଜା କୋଠିରେ ଧୂପନୈବେଦ୍ୟ 
ଦେଲା । କଖାରୁ ପତ୍ରରେ ସୂତା ଥୋଇଲା । ଏତିକି ବେଳେ ସାଧବର ବୋଇତ କୂଳରେ 
ଲାଗିଲା ବୋଲି ଖବର ପହଞ୍ଚଲା । ବାର ବର୍ଷର ବିଚ୍ଛେଦ ପରେ ସାଧବ ଘରକୁ ବାହୁଡିଛି । 
ବୋଇତରେ କେତେ ଦରବ ଆଣିଥ୍‌ବ । ସାଧବାଣୀ ପୂଜା ଯାଗାରେ ନଳୀ ପୋଇଲିକି 
ବସାଇ ଦେଇ ବୋଇତ ବନ୍ଦାଇବାକୁ ଉଠିଲା । ˆ ‘ପାଟେ ପିନି ପାଟେ ଉପୁରାଣ ଦେଲା । 
ନେତ ପିନ୍ଧିଲା । ଅର୍ଘ୍ୟଥାଳୀ ଧରି ଗଲା ।” 

ନଳୀ ଘରେ ପଶି ଓଷା ଭୋଗତକ ଖାଇଦେଲା । ସେ ଭୋଗ ଖାଇବା ସଙ୍ଗେ 
ସଙ୍ଗେ ସାଧବର ମନ ସାଧବାଣୀ ଠାରୁ ତୁଟି ଗଲା । ଆଉ ସାଧବାଣୀକୁ ପଚାରିଲା ନାହିଁ । 
ନଜୀକୁ ଖୋଜିଲା । ସାଧବାଣୀ ପାଇଁ ଯାହା ଆଣିଥ୍ଲା ନଳୀକୁ ଦେଲା । ତାକୁ ଘେନି ଘର 
ଦ୍ଵାର କଲା । ସାଧବାଣୀକୁ ପାଖ ପୂରାଇଲାନାହିଁ । 

ଏମିତି କିଛି ଦିନ ପରେ ନଳୀ ମରିଗଲା । ସାଧବଟି ନଳୀର ହାଡ ବେକରେ 
ପକାଇ ପାଗଜ ପରି ହୋଇ ବୁଲିଲା । ଘର ଦ୍ଵାର ଛାଡି କୁଆଡେ କୁଆଡେ ଗଲା । 
ସାଧବାଣୀ ପତିବ୍ରତା । ସେ ସ୍ଵାମୀ ପିଛା ଛାଡ଼ ନଥାଏ । ସାଧବ ଦେଶାନ୍ତର କରିବାର 
ଦେଖି ସେ ମଧ୍ଯ ଘରଦ୍ଧାର ଛାଡି ତା” ପଛେ ପଛେ ଗଲା । 


ବାଟରେ ଗୋଟିଏ ମହୁଲ ଗଛ । ସେଇଠି ଭୋଦୁଆ ଭୋଦେଇ ପିଲା ସାତଟିକି 
ଧରି ରହୁଥାନି । ସେଠି ସାଧବ ପହଞ୍ଚଲା । ନଳୀର ହାଡ କଳସୀକୁ ଗଛରେ ଟାର୍ଗିଦେଇ 
ପୋଖରୀକୁ ପାଣି ପିଇବାକୁ ଗଲା ! ସାଧବାଣୀ ସେଠାକୁ ଆସି ସାଧବକୁ ନଦେଖି କାନ୍ଦି 

ବ୍ଵତ ସାହିତ୍ୟ ୪୭ 


ବୋବେଇ ହୋଇ ଗଛ ଉପରେ ଆଉଜି ଗଲା । ସେ ଆଉଜିବା ମାତ୍ରେ ଭୋଦୁଆ 
ଭୋଦେଇକୁ ଛାତିରୁ ଉଠାଇ ନେଲା । ଭୋଦେଇ କହିଲା-“ କେତେ ଯୁଗ ହେଲାଣି ପିଲା 
ସାତଟିଙ୍କି ଧରି ତୋ ବୁକୁରେ ପଡିଛି । ଆଜି ଉଠିବାକୁ କହୁଚୁ ?”” ସେ ଭାବିଲା କୋଉ 
ଅଲକ୍ଷଣୀ ସେ ଗଛ ମୂଳକୁ ଆସିଛି । ଭୋଦୁଆ ସାଧବାଣୀର ଦୁର୍ଦଶା ବର୍ଣ୍ଣନା କରି 
କହିଲା- “ସେ ଯଦି ଏବେ ଗଛରେ ଟଙ୍ଗା ହୋଇଥୁବା ହାଡ -କଳସୀଟି ଫିଟାଇ ନେବ । 
ପାଣି ପୋଖରୀରେ ପୋତି ସାତଖଷଶ୍ତି ହାଡ ପାଣି ପଦ୍ମକରି ହାତରେ ଧରିବ, ନଳୀ ହାଡ 
ଗୋଳି ପିଇବ, “ନଳୀ ସୋହାଗ ମତେ ଆସୁ ମୋ ଦୋହୀ ନଳୀରେ ପଶୁ” କହି ସେ 
ପାଣି ପଦ୍ମକୁ ପିଇବ ତା'ର ଭାଗ୍ୟ ଲେଉଟିବ ।”” 

ସାଧବାଣୀ ଦୁର୍ଗାସାଧବଙ୍କୁ ସ୍ମରଣ କରି ଯେପରି ଶୁଣିଥୁଲା ସେପରି କଲା । 
ସାଧବ ସେହି ପୋଖରୀ କୂଳକୁ ପାଣି ପିଇବାକୁ ଆସି ଗୋଟିଏ ତୁଠରେ ପାଣି ପିଉଥୂଲା । 
ସାଧବାଣୀ ଅନ୍ୟ ତୁଠରେ ପଶି ମନ୍ତ୍ର ପଢିଲା । ତାହାପରେ ସାଧବ ସାଧବାଣୀକୁ ଦେଖ୍ବବା 
ମାତ୍ରେ ସୋହାଗରେ ଗଦ ଗଦ ହୋଇ ପଡିଲା । ସାଙ୍ଗ ହୋଇ ଘରକୁ ଫେରିଲେ । 
ସେମାନଙ୍କର ସୁଖର ଦିନ ବାହୁଡି ଆସିଲା । 
ଜହ୍ନିଓଷା 

ଭଦ୍ର ପୂର୍ଣ୍ଣିମା ଠାରୁ ଆଶ୍ମିନ ପୂର୍ଣ୍ଣିମା ପର୍ଯ୍ୟନ୍ତ କୁମାରୀମାନେ ତୁଳସୀ ଦେବୀଙ୍କ 
ନିକଟରେ ଏହି ଓଷା ପାଳନ କରନ୍ତି । ଗୀତ,ଖେଳ, ହୁଳ ହୁଜିରେ ଶାରଦୀୟ ସନ୍ଧ୍ୟା ଉଛୁଳି 
ଉଠେ । ଦୀନକୃଷ୍ଣ ଦାସଙ୍କର ରଚିତ ଜହ୍ନିଓଷା କଥା ସାଧାରଣତଃ ପଠିତ ହୋଇଥାଏ । 
ଏକାଦଶ ଅକ୍ଷରୀ ପଦ୍ୟରେ ପାଞ୍ଚ ଛାନ୍ଦରେ ବିଭକ୍ତ ଏହି ଓଷା କଥାଟି ବେଶ୍‌ ଉପଭୋଗ୍ୟ । 
ଏଥରେ ମହାରାଷ୍ଟ୍ର ଉଡ୍ରରାଷ୍ଟ୍ର କର୍ଣ୍ଣାଟ, ବିରାଟ ଦେଶ, ସୌରାଷ୍ଟ୍ର ଦେଶ ଇତ୍ୟାଦି ପାଞ୍ଚ 
ରାଜ୍ୟରେ ଓଷାର ମହିମା ପାଳନର ବିଧ୍‌ ଓ ସୁଫଳର କାହାଣୀ ବର୍ଣ୍ଣିତ ହୋଇଛି । 

ଓଷା ନିନ୍ଦାର ପରିଣତି ବର୍ଣ୍ଣନାରୁ ପ୍ରଥମ ଛନ୍ଦ ଆରମ୍ଭ । ଆଶ୍ିନମାସ ତିରିଶ ଦିନ 
ଯାଏ ବାଳୁତ ଝିଅମାନେ ଏକମେଳ ହୋଇ ତୁଳସୀ ଚଉରା ମୂଳରେ ଜହ୍ନି ଫୁଲରେ କୋଠି 
କାଟି ଓଷା କରନ୍ତି । ଲିଆ ଉଖୁଡା ଆଦି ଭୋଗ ଲଗାନ୍ତି । ଚଉରା ଉପରେ ଜହ୍ନି ଫୁଲରେ 
ଅଞ୍ଳି ଦିଅନ୍ତି । ଦିନେ ମହାରାଷ୍ଟ୍ରଦେଶରେ ଜମ୍ବୁବତୀ ବୋଲି ଜଣେ ନାରୀ ଏହି ଓଷାକୁ 
ଥଙଟ୍ଟାକଲା। ଝିଅମାନେ ମୁ ଖାଇବାକୁ ଏହି ଓଷା କରୁଛନ୍ତି ବୋଲି କହିଲା । ଫଳରେ 
ବରନ୍ଦାବତୀ ରାଗିଲେ । ସର୍ପ ଜମ୍ବବତୀର ସୁପ୍ତ ପୁତ୍ରକୁ ଦଂଶନ କଲା । ମୃତ ପୁତ୍ରକୁ ଧରି 
ବାହୁନୁଥୂବା ସମୟରେ ତା'ର ସ୍ଵାମୀ ମହେଶ୍ବର ଆସି ପହଞ୍ଚୁଲା । ଓଷା ନିନ୍ଦାର ପରିଣଡି 
ସ୍ଵରୂପ ଏପରି ଘଟିଥ୍ବାର ଜାଣି ସେମାନେ ବୃନ୍ଦାବତୀଙ୍କୁ ଯାଇ ପ୍ରାର୍ଥନା କଲେ । ନାନା 
କାକୁତି ମିନତି ହେବା ପରେ ବୃନ୍ଦାବତୀ ସନ୍ତୁଷ୍ଟ ହେଲେ ଏବଂ ତା'ର ମୃତ ପୁତ୍ରକୁ ଜୀବନ୍ୟାସ 
ଦେଲେ । 

୪୮ ବ୍ବତ ସାହିତ୍ୟ 


ଦ୍ଵିତୀୟ ଛାନ୍ଦରେ କବିଙ୍କର ଆଉ ଗୋଟିଏ ଘଟଣା ମନେ ପଡିଛି । ଓଡ୍ର 
ରାଷ୍ଟ୍ରପୁରରେ ଉଭଗୀରଥୀ ନାମକ ସାଧବର କଥା । ତା'ର ପାଞ୍ଚପୁଅ ଓ ଗୋଟିଏ ଝିଅ । 
ଝିଅଟିର ନାଁ ରାଧୀ । ରାଧୀକି କୃଷ୍ଠରୋଗ ହେଲା । ତା'ମାଆ ସୁକାନ୍ତି ଦିନେ ପିଲାଏ 
ଚଉରା ମୂଳେ ଜହ୍ନି ଓଷା ପୂଜୁଥ୍ବାର ଦେଖିଲା । ଏହି ଓଷା କଲେ ବ୍ୟାଧୂ ନାଶହୁଏ ବୋଲି 
ଶୁଣିଲା । ତାଂଝିଅର ବ୍ୟାଧୂ ନାଶ ହେଲେ ପାଞ୍ଚବର୍ଷ ଯାଏ ଜହ୍ନିଓଷା ପୂଜଢିବ ବୋଲି 
ମାନସିକ କଲା । ଓଷେଇତି ଝିଅମାନେ ତାଂନାୀରେ ହୁଳହୁଳୀ ଦେଲେ । ପରବର୍ରୀ 
ଜହ୍ନିଓଷା ବେଳେ ରାଧୀ ତା'ମାଆକୁ ଓଷା ପାଇଁ 'ଭୂଜା ମାଗିଲା । ମାଆ ବିରକ୍ତ ହୋଇ 
ଓଷା ପୂଜିବାକୁ ମନା କରିଦେଲା । ଫଳରେ ବୃନ୍ଦାବତୀ କ୍ରୋଧକଲେ । ତା'ର ପାଞ୍ଚ ପୁଅକୁ 
ନେଇ କୋରଡ ଭିତରେ ଲୁଚାଇ ଦେଲେ । ସୁକାନ୍ତି ବାହୁନି କାନ୍ଦିଲା । ପୁଅକୁ ପାଇଲେ 
ପାଞ୍ଚଟି କାକରା ଭୋଗ କରିବ ବୋଲି ବୃନ୍ଦାବତୀଙ୍କ ପାଖରେ ମାନସିକ କଲା । ଝିଅ ଓଷା 
କରୁ ବୋଲି ସ୍ବପ୍ନରେ କହିଲେ । ରାଧୀ ପାଞ୍ଚଟି କାକରା ଦେଇ ଓଷା ପୂଢିଲା । ପାଞଚପୁଅ 
ଫେରି ଆସିଲେ । 

ତୃତୀୟ ଛାନ୍ଦରେ କର୍ଣ୍ଣାଟ ଦେଶର ପୀତାମ୍ବର ତା'ର ପନ୍ନୀ ପ୍ରିୟବତୀ କଥା 
କୁହାହୋଇଛି । ସେମାନଙ୍କର ସାତପୁଅରେ ଗୋଟିଏ ଝିଅ । ଭାରି ଗେହ୍ଲା । ସେ ମାଆକୁ 
ପୂଜା କରିବାକୁ କହିଲା । ପ୍ରିୟବତୀ ଭାରି ଖୁସି ହୋଇ ତା'ପାଇଁ ଭୁଜା ଉଖୁଡା ଆଦି ପୂଜା 
ଜିନିଷ ଯୋଗାଡ କରିଦେଲେ । ସେ ପୂଜା କଲା । 

ଚତୁର୍ଥ ଛାନ୍ଦରେ ବିରାଟ ଦେଶର କଥା । ଧନେଶ୍ବର ଓ ତାର ସ୍ତ୍ରୀ ପଡ୍ମାବତୀଙ୍କର 


ଗୋଟିଏ ପୁଅ, ତିନିଝିଅ । ଝିଅମାନେ ଓଷା ପୂଢିବାକୁ ମନ କଲେ । ମା” କହିଲେ ତୁମର 
ଏ ଓଷା କରିବା ବିହିତ ନୁହେଁ । ବୃନ୍ଦାବତୀ ସ୍ବପ୍ନରେ ପଦ୍ମାବତୀକୁ କହିଲେ ତୋ ଝିଅମାନଙ୍କୁ 
କାହିଁକି ଓଷା ପୂଜିବାକୁ ମନା କଲୁ ? ସେମାନେ ଯଦି ଏ ଓଷା ନ କରିବେ ତେବେ 
ସାତଦିନ ଭିତରେ ତୋ ପୁଅ ମରିବ । ସେ ନିଦରୁ ଉଠି ଝିଅମାନଙ୍କୁ ଏ ଓଷା ପୂଜା 
କରିବାକୁ କହିଲା । 

ପଞ୍ଚମ ଛାନ୍ଦରେ ସୈରାଷ୍ଟ୍ର ଦେଶର କଥା । ଏଥୁରେ ଜହ୍ନିଫୁଲ ଛିଣ୍ଡାଇବା ମନା । 
ଜିନ୍ଧୁ ସେ ଦେଶର ରାଜାଙ୍କ ଝିଅ ଜହନିଫୁଲ ଛିଶ୍ଡାଇବାରୁ ତା'ହାତ ଖଣ୍ଡ ଖଣ୍ଡ ହୋଇଗଲା । 
ମାଆକୁ କାନ୍ଦି କାନ୍ଦି କହିଲା । ମାଆ କାନ୍ଦି କାନ୍ଦି କେଉଁ ବିଧାତା ଏହାକଲେ ବୋଲି ବିକଳ 
ହେଲା । ବୃନ୍ଦାବତୀ ତା'ମନକଥା ଜାଣିଲେ । ରାଣ୍ଡୀ ବ୍ରାହ୍ମଣୀ ରୂପରେ ତା'ପୁରକୁ 
ଆସିଲେ । ସେ ଜହ୍ନି ଛିଷ୍ଡାଇବା କଥାଶୁଣି ଓଷଦ ଦେଇଗଲେ ଓ ଝିଅ ଜହ୍ନିଓଷା କରୁବୋଲି 
ପରାମର୍ଶ ଦେଲେ । ସେ ଓଷଦ ବାଟି ବୋଳି ଦେବାରୁ ହାତ କଅଁଳିଲା । ଆଶ୍ପିନମାସ 
ହେଲାରୁ ଝିଅ ଓଷା କରିବାକୁ କହିଲା । ମାଂସବୁ ଦରବ ସଜ୍ଚାଡିଲେ । ସେ ବାଳଝିଅ 
ମାନଙ୍କ ସହିତ ମିଶି ପୂଜାକଲା । 

ବ୍ରତ ସାହିତ୍ୟ ୪୯ 


ଏଥ୍‌ରେ ୧ମ ଓ ୫ମ ଛାନ୍ଦରେ ପୂଜାବିଧ୍‌ର ବର୍ଣ୍ଣନା ଅଛି । ସବୁ ଝିଅମାନେ 
ମିଳିତ ହୋଇ ଗୀତ ବୋଲି ପୂଜା କରନ୍ତି । 


ନେତ ଓଷା 


ଆଶ୍ଵିନ ଅଷ୍ଟମୀ ଠାରୁ ଦଶମୀ ପର୍ଯ୍ୟନ୍ତ ଏହି ଓଷା ପାଳନ କରାଯାଏ । ଏହା 
ବାଡ଼ୁଅ ଝିଅ ଓ ନବବଧୂ ମାନଙ୍କର ଓଷା । ଅଷ୍ଟମୀ ଦିନ ଗୋଟିଏ ନୂଆଘଡି ଭିତରେ ଗୁଆ 
ଦୁଇଟି, ପାଟଫୁଲି, ବେତକୋଜି, କଣ୍ଢେଇ କୋଳି ଇତ୍ୟାଦି ରଖି ମୁହଁରେ ନଡିଆଟିଏ 
ଘୋଡେଇ ଦିଅନ୍ତି । କୁମ୍ଭଟିରେ ଛିଟକନା ବେଢଣ ଦେଇ ଚଉରା ମୂଳେ ରଖନ୍ତି । ଉପାବାସ 
ପାଳନ୍ତି । ସେହି କୁମ୍ଭଟିକୁ ଧରି ନତ୍ତ ବା ପୋଖରୀ କୂଳକୁ ଯାଇ ବୁଡ ପକାନ୍ତି । କୂଳରେ 
ବାଲୁଙ୍କା ଆପନ୍ତି । ଗୀତ ବୋଲନ୍ତି । ସେହି ଘଡି ବା କୁମ୍ଭ ଭିତରେ ଗୁଆ ଇତ୍ୟାଦି ଥାଏ । 
ତା' ମୁହଁରେ ନଡିଆ ରଖା ହୋଇଥାଏ । ଛିଟକନା ବେଢଣ ହୋଇଥାଏ । ତାକୁ ବେତ 
ସହିତ ମୁଣ୍ଡରେ ଧରି ଗୀତ ଗାଇ ଗାଇ ଗାଁ ଦାଣ୍ଡରେ ଝିଅମାନେ ଆସନ୍ତି, ଗୋଟିଏ ଚଉରା 
ମୂଳେ ସମବେତ ଭାବରେ କୁମ୍ଭ ସ୍ଥାପନା ହୁଏ । ମଝିରେ ବେତ ଗୁଡିକ ରଖାଯାଏ । 
ଭୋଗ ବଢାହୁଏ । ନେତ ଓଷା ଗୀତ ବୋଲାହୁଏ । ଧୂଆମୁଗ, କଦଳୀ, ନଡିଆ, ଉଖୁଡା 
ଆଦି ଭୋଗ ଦିଆଯାଏ । ବ୍ରାହ୍ମଣ ଲୋଡା ହୁଏନାହିଁ । ଓଷେଇତିମାନେ ଓଷା ପୂଜନ୍ତି । 
ଏହି ଓଷା ତିନିଦିନ ଧରିହୁଏ । ଦଶମୀ ବା ଦଶହରା ଦିନ ଉତ୍କୁଆଁ ହୁଏ । ପୂଜା ସମୟରେ 
ଚଉରା ଚାରିପଟେ ବୁଲି ହର-ପାର୍ବତୀଙ୍କର ବିବାହ ଗୀତ ଗାଆନ୍ତି । ସାଇରେ ବୁଲିବା 
ବେଳେ ମାଗୁଣି ଗୀତ ଗାଆନ୍ତି । ଭୋଗ ଦେବା ବେଳେ ମାଳଶ୍ରୀ ଗାଆନ୍ତି । ଏହା ଲୋକ 
ଗୀତ । ମାଳଶ୍ରୀ ଓ ମାଗଣ ଗୀତରୁ ଓଷାର ଗଢଣ ଓ ଅଭିପ୍ରାୟ ଜଣାପଡେ । 


““ଏବଣ ମାସ କି ସେବଣ ମାସ, 
ଅଗିଣ ମାସରେ କୁମ୍ଭ ଉପାସ ।। 
ନେତ ପୂଢିବା କି ଛେତ ପୂଜିବା, 
ମାଗି ଯାଚିକରି ଓଷା ପୂଜିବା ।। 
ଏହା ସରସ୍ବତୀ ପୂଜାର ଚାଟ ବୋଲିରେ ଅବଧାନଙ୍କ ପାଇଁ ଠାକୁରଙ୍କ ଉଦ୍ଦେଶ୍ୟରେ 
ଟାନ୍ଦା ମାଗିବା ନୁହେଁ । ଏହାର ଭାଷା ଓ ଆବେଦନ ଭିନ୍ନ । ପୁଣି ମାଜଶ୍ରୀରେ ଦେବୀଙ୍କୁ 
ମହିରରୁ ଗୀ ଦାଣ୍ଡକୁ ଡାକି ଆଣିବାର ଧ୍ଵନି ସ୍ପଷ୍ଟ 
““ଏବଣ ମାସ କି ସେବଣ ମାସ, 
ଅଶିଣ ମାସରେ ନେତ ଉପାସ ।। 


ଆସ ଆସ ପାରବତୀ ଦେଉଜୁ ଓହ୍ଲାଇ 

୫୦ ବ୍ଧତ ସାହିତ୍ୟ 


ସୁବଣ୍ୟର କୁମ୍ଭ ଗୋଟି ଥାପିଛି ଏଠାଇ। । 


ସୁବଣ୍ୟର କୁମ୍ଭ ଗୋଟି ନୁହେ ଭାରଜନ 
କଣ୍କି ଆଳି କାକୁଡିରେ ପଶିଲି ଶରଣ” ।। 

ଆଶଷ୍ିନର ଜହ୍ନି ଓଷା ସହିତ ନେତ ଓଷା ବା କୁମ୍ଭ ଓଷାର ଆୟୋଜନ ଅନୁଷ୍ଠାନ ଓ 
ଗୀତରେ ଗୀ ଦାଣ୍ଡ ଉଛୁଳି ଉଠେ । 
ଆଶ୍ଵିନ ଗୁରୁବାର 

ଚତୁର୍ମାସ୍ୟା ଗୁରୁବାର କଥାରେ କୁହାଯାଇଛି ¬ ଶ୍ରାବଣ, ଭାଦ୍ର, ଆଶ୍ଵିନ, କାର୍ରିକ 
ଏହି ଚାରିମାସର ପ୍ରତି ଗୁରୁବାର ଦିନ ଲକ୍ଷ୍ମୀନାରାୟଣଙ୍କୁ ପୂଜାକରି ଓଷାକଥା କୁହାଯାଏ । 
ଶ୍ରାବଣ ଗୁରୁବାର କଥାରେ ଚେତିମାଲୁଣୀ ଓ ତା” ସଙ୍ଗାତ ସାଧବାଣୀର ଦୁଇଜନ୍ମର କଥା 
ବର୍ଣ୍ଣିତ ହୋଇଛି । ଚେତିମାଲୁଣୀ ଗୋଟିଏ ଜନ୍ମର ସୁକୃତ ଫଳରେ ପର ଜନ୍ମରେ ସିଂହଳ 
ଦ୍ଧୀପରେ ରାଣୀ ହୋଇଛି । କିନ୍ଧୁ ଆଶ୍ମିନ ମାସର କଥା ଏହାଠାରୁ ଭିନ୍ନ । ଏଥୂରେ ଲକ୍ଷ୍ମୀ 
‘କଳାମଞ୍ଜାରୀ” [ମାର୍ଜାର ] ରୂପରେ ଆସିବା ଏବଂ ରାଷଣ୍ଡୀବ୍ରାହ୍ମଣୀ ଆଶ୍ଵିନ ଗୁରୁବାର 
ଓଷାକରି ସିଂହଳ ଦ୍ବୀପରେ ମାଇପି ରଜା ହେବାର ବର୍ଣ୍ଣନା ଅଛି । ଏଠାରେ ସିଂହଳ 
ଦ୍ଵୀପର ରାଣୀ ଏବଂ “ସିଂହଳ ଦ୍ଧଵୀପର ମାଇପି ରଜା'ର ଅର୍ଥଗତ ଓ ବିଷୟଗତ ପାର୍ଥକ୍ୟ 
ଏବଂ ଗୁରୁତ୍ଵ ପ୍ରଣୀଧାନ ଯୋଗ୍ଯ । ଏହାର କାହାଣୀଟି ସଂକ୍ଷିପ୍ତ ଓ ସୁନ୍ଦର । 

ରାଷ୍ଡୀ ବ୍ରାହ୍ମଣୀଟି ଥାଏ । ସେ ଇକ୍ଷ୍ମୀନାରାୟଣଙ୍କର ଭଚ୍ତ । ଆଶ୍ମିନ ମାସ ପ୍ରଥମ 
ଗୁରୁବାର ଦିନ ଲକ୍ଷ୍ମୀ ଠାକୁରାଣୀଙ୍କର ପୂଜା । ସେ ସକାଳୁ ଉଠିଲା । ଘର ଦ୍ଵାର ଖରକି 
ଗୋବରରେ ଲିପା ପୋଛା କଲା । ଫୁଲ ତୁଳସୀ, ଦୁବ ଇତ୍ୟାଦି ପୂଜା ସାମଗ୍ରୀ ସଜାଡିଲା । 
ଅଅଁଳା ଘେନି ଗାଧୋଇ ଗଲା । ସ୍ମାନସାରି ପୂଜାରେ ବସିଲା । ଲକ୍ଷ୍ମୀ-ନାରାୟଣଙ୍କ 
ପ୍ରତୀକ ରୂପେ ଗୁଆ ଆପିଲା । ଘିଅ-ଦୀପ ଜାକିଲା । ଧୂପ ଦୀପ ନୈବେଦ୍ୟ ଦେଇ 
ପୂଜାକଲା । ଓଷାକଥା କହିଲା । କ୍ଷିରୀ ପ୍ରସାଦ ବାଢିଲା । ଲକ୍ଷ୍ମୀ କଳା ମାର୍ଜ୍ଚା ରୂପରେ 
ଆସି ପ୍ରସାଦ ଖାଇ ଦେଇ ଗଲେ । ସେ ବାହୁଡି ଦେଖିଲା ପ୍ରସାଦ ନାହିଁ । କିଏ ଖଲି ଚାଟି 
ଚୁଟି ଖାଇ ଦେଇଛି । ବିରକ୍ତ ହେଲା ନାହିଁକି ଅସୁଖୁ ପାଇଲା ନାହିଁ । କହିଲା- “ମୋ 
ସାଆନ୍ତାଣି କାହାକୁ ଦେଲେ । ଆଳଚ୍ଛାକଲେ ।”” ଆପେ ପଣା ମନ୍ଦାଏ ପିଇ ଶୋଇଲା । 
ଏହିପରି କେତେ ପାଳିଗଲା । ସରନ୍ତା ପାଳି ଆସିଲା । 


ସରନ୍ତା ପାଳିଦିନ ବ୍ରାହ୍ମଣୀ ସବୁଥର ପରି ତର ବର ହୋଇ କାଳି ଅନ୍ଧାରରୁ 
ଉଠିଲା । ଘରଦ୍ଧାର ଖରକିଲା । ଗୋବରରେ ଲିପା ପୋଛା କଲା । ସ୍ମାନସାରି ଧୋବ 
ଲୁଗା ପିନିଲା । ଅଷ୍ଟନାମ ଧରି ଆଠଟି ପଡ୍ମ କାଟିଲା । ଧୂପ ଦୀପ ନୈବେଦ୍ୟ ଦେଲା । 

ବ୍ବତ ସାହିତ୍ୟ ୫୧ 


ଓଷାକଥା ପଢିଲା । ଏକବର୍ଣ୍ଣ ଗାରର କ୍ଷୀରରେ ଏକବର୍ଣ୍ଣ ଚାଉଳ ପକାଇ କ୍ଷୀରିକଲା । 
ଘର ସଂସ୍କାର କରି ପ୍ରସାଦ ବାଢି ହାଣ୍ଡି ଧୋଇବାକୁ ଗଲା । ଠାକୁରାଣୀ କଳାମଞ୍ଜାରୀ 
ରୂପରେ ଆସିଲେ । 


ସେଦିନ ବ୍ରାହ୍ମଣୀ ଭାବିଥାଏ ଦେଖିବ ବୋଲି । କବାଟ କଣରେ ଲୁଚି ରହିଲା । 
ଦେଖିଲା କଳାମଞ୍ଜାରୀଟିଏ କ୍ଷୀରି ଚାଟି ଯାଉଛି । ସେ ମାୟା ମଞ୍ଜାରୀକୁ ଦେଖି ପକାଇ 
କହିଲା- ' 'ଠାକରାଣୀ, ମାଆ ସାଆଛାଣୀ, ଭିଭି ନ କରି ଖାଅ ।”” ଅନାଇଲା ବେଳକୁ 
ଠାକୁରାଣୀ ଚତୁର୍ଵାମୁରତି ହୋଇ ଉତ୍ତା ହୋଇଛନ୍ତି । ସେ ବ୍ରାହ୍ମଣୀକୁ କହିଲେ - “ଆଲୋ 
ମୁଁ ତୋର ରଣ ଖାଇଲି । ଏବେ ତତେ ସିଂହଳ ଦ୍ବୀପରେ ମାଇପି ରାଜା କରାଇବି ।” 
ବ୍ରାହ୍ମଣୀ ପ୍ରଣୀପାତ କରି କହିଲା- “ମୋ ପରା ଅପରାଧୀ କି ଯାହା ଇଚ୍ଛା ତାହାକର ।”” 


ଲକ୍ଷ୍ମୀ ଠାକୁରାଣୀ ବ୍ରାହ୍ମଣୀକୁ ସିଂହଳଦ୍ଵୀପକୁ ନେଇଗଲେ । ସେଠାରେ ଗୋଟିଏ 
ପଦ୍ମ ପୋଖରୀ ପାଖରେ ବସିବାକୁ କହିଲେ । ଆପେ ନଗରରେ ବିଜେ କଲେ । 
ସେତେବେଳେ ସେଠାରେ ଅରାଜକତା । ହାତୀ ସୁନା କଳସ ଧରି ବୁଲୁଥାଏ । ଲକ୍ଷ୍ମୀଙ୍କ 
କୃପାରୁ ସେ ଅସି ବ୍ରାହ୍ମଣୀ ମୁଣ୍ଡରେ କଳସ ଢାଳିଲା । ପିଠିରେ ବସାଇ ଘେନି ଗଲା | ସେ 
ସିଂହଳ ଦ୍ବୀପରେ ‘ମାଇପି ରଜା” ହେଲା । ଠାକୁରାଣୀ ଚା” ସହିତ ରହିଲେ । ସେ 
ସୁରୁଖୁରୁରେ ରାଜ୍ୟ ଚଳାଇଲା । 

ଦିନେ ଠାକୁରାଣୀ କହିଲେ- “ଆଲୋ ମୁଁ କେତେକାଳ ଥ୍ବି ତୋ ଘରେ । 
ବେଦାନ୍ତି ବ୍ରାହ୍ମଣ ପିଲାଟିଏ ଆଣି ପୁଅକର ।” ବ୍ରାହ୍ମଣୀ ନବଜାତ ଶିଶୁ ପୁଅଟିଏ ପାଇଲା । 
ତା'ର ଷଠୀ ଇତ୍ୟାଦି ଜ଼ାତକର୍ମ କଲା । ତାକୁ ପୁଅପରି ପାଳିଲା । ରାଜକୀୟ ବିଧୂରେ 
ବଢାଇଲା । ବିବାହ କରାଇଲା । ରାଜପଣ ଦେଲା । ଚତୁର୍ଥ କାଳ ହେବାରୁ ପଞ୍ଚଦାନ 
କରିବାକୁ ପ୍ରସ୍ତୁତ ହେଲା । ପୁଅ ବୋହୂ, ନାତି ନାତୁଣୀଙ୍କୁ ବସାଇ ମନକଥା କହିଲା । 
ବୋହୂ କୁ ଉପଦେଶ ଦେଇ କହିଲା- “ମାଆଲୋ), ଗୁରୁବାର ଛାଡିବୁ ନାହିଁ । ବ୍ରତ ଆଚରି 
ଶୂଚିବନ୍ତ ହେବ । ମୋର ଚତୁର୍ଥ କାଳ ହେଲା ମୁଁ ପଞ୍ଚଦାନ କରିବି ।”” ତା' ପରେ ସେ 
ପଞ୍ଚଦାନ କରି ସମୁଦ୍ରରେ ଝାସଦେଲା । ଚିତ୍ରଗୁପ୍ତ ତା'ପାପ ପୁଣ୍ୟ ବିଚାର କରି ଉତ୍ତମ 
କୁଳରେ ଜନ୍ମ ଦେଲେ । 
ଦୃତିଆ ଓଷା 

ଆଶ୍ଵିନ କୃଷ୍ଣପକ୍ଷ ଅଷ୍ଟମୀକୁ ମୂଳାଷ୍ଟମୀ କୁହାଯାଏ । ମୂଳାଷ୍ଟମୀର କାର୍ଯ୍ୟ ବିଧାନ 
ବ୍ୟତୀତ ଏହି ଦିନ ଓଡ଼ିଶାର ବିଭିନ୍ନ ଅଞ୍ଚଳରେ ଦୂତିଆ ଓଷା ପାଳିତ ହୁଏ । ଦୂତି ବାହନ 
ଏହି ଓଷାର ଦେବତା । ପ୍ରଚଳିତ ଓଷା କଥା ଅନୁସାରେ ସେ ସୂର୍ଯ୍ୟଙ୍କର ପୁତ୍ର ଏବଂ ଜଣେ 
ବିଧବା ବ୍ରାହ୍ମଣୀ ଗର୍ଭରୁ ଜନ୍ମ ହୋଇଥୂଲେ । ଏହି ପ୍ରସଙ୍ଗରେ ଦୁଇଟି ଓଷାକଥା ପ୍ରଚଳିତ । 

୫୨ ବ୍ତତ ସାହିତ୍ୟ 


ଗରୀବ ବ୍ରାହ୍ମଣୀଟିଏ ଥାଏ । ବାଳୁତ କାଳରୁ ବିଧବା । ସାହା ଭରସା ହେବାକୁ 
ଦାସୀଟିଏ ରଖିଥାଏ । ସେମାନେ ଧାନକୁଟି ଚଳନ୍ତି । ଆଶ୍ଵିନ ମାସ ପିତୃପକ୍ଷ ପଡିଲା । 
ରାଜା କୁଟ୍‌ତୁଣୀ ମାନଙ୍କୁ ଡକାଇ ଧାନ ଦେଲେ ଏବଂ କୋଠ ଖନ୍ଦା କରି ଚାରି ଦିନରେ 
ଚାଉଳ ଦେବାକୁ ବରାଦ ଦେଲେ । ମେଘ ଉଠାଇଲା । ଧାନ ଶୁଖାଇ ଚାଉଳ କରିଦେବା 
କଷ୍ଟ । ବ୍ରାହ୍ମଣୀଟି ସୂର୍ଯ୍ୟଦେବତାଙ୍କ ପାଖେ ଖରାକଲେ ଅଙ୍ଗଦାନ କରିବାକୁ ମାନସିକ 
କଲା । ସୂର୍ଯ୍ୟ ଦେବତା ତା”ଦାଶ୍ଡରେ ଖରାକଲେ । ନିର୍ଦ୍ଦିଷ୍ଟ ସମୟରେ ସେ ରାଜାଘରେ 
ଚାଉଜ ଦେଲା । କିନ୍ତୁ ସୂର୍ଯ୍ୟ ଦେବତା ନିର୍ବାରିତ ରାତ୍ରିରେ ଅଙ୍ଗ ସଙ୍ଗ ପାଇଲେ ନାହିଁ । 
ବ୍ରାହ୍ମଣୀଟି ଚା'ଦାସୀକୁ ତା' ସ୍ଥାନରେ ଶୁଆଇ ଦେଇ ଆମ୍ବଗୋପନ କଲା । ଦେବତା ଦାସୀ 
ଅଙ୍ଗ ସ୍ପର୍ଶ ନ କରି ନିରାଶ ହୋଇ ବାହୁଡିବା ବେଳେ ଲେଉଟିଆ ପଟାଳିରେ ପରିଶ୍ରା କରି 
ଦେଇଗଲେ । ସେ ସେତେବେଳେ କାମାର୍ଁ ଅବସ୍ଥାରେ ଥୁଲେ । ସେଠି ଇଚ୍ଛାଶାଗ 
ଉଠିଲା ମନକୁ ମନ, ଗହଳିଆ ହୋଇ ଉଠିଥ୍‌ବା ଲେଉଟିଆ ଶାଗ ଖାଇ ବ୍ରାହ୍ମଣୀ ଗର୍ଭବତୀ 
ହେଲା । ବିଧବାର ଗର୍ଭବାସ ଏକ ଗହିଁତ ଅପରାଧ । ସେ ସେଥପାଇଁ ରାଜରୋଷ ଏବଂ 
ସାମାଜିକ ବାସନ୍ଦର ସମ୍ମୁଖୀନ ହେଲା । ଆଶ୍ମିନ କୃଷ୍ଣ ଅଷ୍ଟମୀ ଦିନ ତାହାର ପୁଅଟିଏ 
ହେଲା । ମିଥୁନ ଲଗ୍ନରେ ହୋଇଥଲା । ତା'ର ନାମ ଦଡୂତିବାଟ'ନ ରଖାଗଲା । ପୁଅ 
କ୍ରମେ ବଡ ହୋଇ ଚାହାଳୀରେ ପଢିଲା । ଦିନେ ତା'ର ଖଡି ଗୋଟାଳି ଗଡି ଯିବାରୁ ଜଣେ 
ସାଙ୍ଗକୁ ବଢାଇ ଦେବାକୁ ଅନୁରୋଧ କଲା । ସେ ପିଲାଟି ଦୋସାଧୁର ପୁଅ । ତାକୁ ଖଡି 
ଗୋଟାଳି ବଢାଇ ଦେବାକୁ କହୁଥ୍‌ବା ରାଖ୍ଡୀ ବ୍ରାହ୍ମଣୀ ପୁଅକୁ ସେ ଅଣବାପୁଆ ବୋଲି କହି 
ଅପମାନିତ କଲା । ପୁଅ ଘରକୁ ଫେରି ତା'ର ଜନକ କିଏ ବୋଲି ଜାଣିବାକୁ ମାଆ 
ପାଖରେ ଦାବୀ ଜଲା । ମାଆ ସୂର୍ଯ୍ୟୋଦୟ ପର୍ଯ୍ୟନ୍ତ ଅପେକ୍ଷା କରିବାକୁ କହିଲେ । 


ରାତି ପାହିଲା । ଅରୁଣ ରଥରେ ବଣଶି ସପ୍ତାଶ୍ଵ ବାହନ ସୂର୍ଯ୍ୟ ଆକାଶରେ 
ଦେଖାଦେଲେ । ମାଆ ଚିହ୍ନାଇ ଦେଇ କହିଲେ -“ ‘ଇଏ ତୋର ବାପା ।”” ପୁଅ ଦୂତିବାହନ 
ସୂର୍ଯ୍ୟଙ୍କୁ ଦେଖି ନମସ୍କାର କଲା । ସୂର୍ଯ୍ୟ ହାତ ବଢାଇ ତାକୁ କୋଳକୁ ଟେକି ନେଲେ । 
କୋଳରେ ବସାଇ ନାନା ଅଳଙ୍କାର ପିନ୍ଧାଇ ଦେଲେ । ଆକାଶରୁ ନାନା ଅଜଙ୍କାର 
ପାଟଶାଢୀ ଖସିଲା । ଏହି ବିଚିତ୍ର ଦୃଶ୍ୟଦେଖି ବହୁ ସଂଖ୍ୟାରେ ଲୋକ ଜମିଗଲେ । 
ଉପସ୍ଥିତ ନରନାରୀ ବିସ୍ମିତ ହେଲେ । ପୁଅ ସୂର୍ଯ୍ୟଦେବଙ୍କୁ ପଚାରିଲା- “ବାପା ! ମୋର 
ମାଆ କାହିଁକି ଅସତୀ ବୋଲି ନିନ୍ଦା ପାଉଛନ୍ି ? ଆପଣ ଯଦି ମୋର ବାପା ତେବେ ମୁଁ 
କାହିଁକି ଅଣବାବୁଆ ବୋଲି ଅପମାନିତ ହେଉଛି"! ? ସୂର୍ଯଦେବ ଆଶ୍ଵସନା ଦେଇ କହିଲେ- 
“ତୋ ମାଆ ସତୀ । କିଛି ଦିନ ପରେ ତୁ ଓ ଡୋ ମାଆ ପୃଥ୍ବୀରେ ପୂଜା ପାଇବ ।”” 

ଏହି ପ୍ରସଙ୍ଗରେ ପଦ୍ୟରେ ରତିତ ଦୃତିଆ ଓଷା ବହିର ଚତୁର୍ଥ ଛାନ୍ଦରେ 
ପୁରୁଷୋତ୍ତମ ଦାସ ଲେଖିଛନ୍ତି - 

ବ୍ଵତ ସାହିତ୍ୟ ୫୩ 


“ ଏଥୁ ଅନନ୍ତରେ ଶୁଣ ହେ ନର । ମାତାଙ୍କୁ ଆସି ଭେଟିଲା କୁମର ।। 
ଯେତେ ବଚନ ପିତା ଥୂଲେ ଭାଷି । ଜନନୀ ଆଗରେ କହିଲା ଆସି ।। 


ଚିତ୍ରମେଘି ପାଟ ସୁବର୍ଣ୍ଣ ବାହୀ । ପଦକ ନୂପୁର ମେଖଳା ତହିଁ ।। 
ପିତାଙ୍କଠାରୁ ଯେତେ ଆଣିଥୂଲେ । ମାତା ସମସ୍ତ ଭୂଷିତ ହୋଇଲେ ।। 
ଦେବସ୍ତିରୀ ବୋଲି ସକଳ ଜନ । ଦୂତିଆ ଓଷା କଲେକ ବହନ ।। 


କିନ୍ତୁ ଗଦ୍ୟ ରୂପରେ ମିଳୁଥୁବା ଦୂତିଆ ଓଷା କଥାରେ ଏହି ପ୍ରସଙ୍ଗରେ ଅଛି, ବ୍ରାହ୍ମଣୀ 
କହୁଛନ୍ତି ¬ ତୋ ପିତାଙ୍କ ନାମ କହିବି । ତୁ ତାଙ୍କ ଠାକୁ ଯାଇ ପାରିବୁଟିକି ?”” ପୁତ୍ର 
ବୋଇଲା “ମୁଁ ଯିବି ତୁ କହ ।”' ତାହା ପରେ ପୁଅ ମାଆଙ୍କ କହିବା ଅନୁସାରେ ରଥାଯତ୍ରା 
ସମୟରେ ଜଗନାଥଙ୍କ ରଥରେ ପହଞ୍‌ ତାଙ୍କଠାରୁ ନିଜ ପିତାଙ୍କ ବିଷୟରେ ଜାଣିବାକୁ 
ଚାହିଁଥୂଲା । ଜଗନ୍ନାଥ ସଂଶୟ ମୋଚନ କରି ସେ କିପରି ସୂର୍ଯ୍ୟଙ୍କ ଠାରୁ ବ୍ରାହ୍ମଣୀ ଗର୍ଭରେ 
ଜନ୍ମ ଗ୍ରହଣ କଲେ ତାହା ବୁଝାଇ ଦେଲେ । ସେ ପୁଣି କହିଲେ ଯେ-“ ତୋହ ମାଆ ଯେ 
ରଶ୍ଵରକୁ ଜିଣି ପଡିଶା ଘରେ ଶୋଇଲା । ତୋହ ନାମରେ ଆଜିଠାରୁ ଦୂତିବାହନ 
ହୋଇଲା ।” ଏହି ପ୍ରସଙ୍ଗରେ ପୁଣି ଉଲ୍ଲେଖ ଅଛି... ‘ମହାପ୍ରଭୁ ଆଜ୍ଞା ଦେଲେ । ତୋହ 
ନାମରେ ଦୂତିବାହନ ଓଷା ହୋଇବ । ଆଶୁନ୍ୟ କୃଷ୍ଣପକ୍ଷ ଅଷ୍ଟମୀ ଦିନ ଯେ ଦୂତିବାହନ 
ଓଷା କରିବ ସେ ଅପୁତ୍ରିକ ହୋଇଥ୍‌ଲେ ପୁତ୍ର ପାଇବ । ବାଂଝ ମଡିଛିଙ୍କ ଗର୍ଭ ଫଳିବ । 
ମନବାଞ୍ଚା ପ୍ରାପତ ହୋଇବ ।”” ପରମେଶ୍ବରଙ୍କ ଠାରୁ ଏ ବଚନ ଶୁଣି ବ୍ରାହ୍ମଣୀ ପୁତ ଘରକୁ 
ଅଇଲା । ସେ ରାଜ୍ୟରେ ସମସ୍ତେ ଦୂତିବାହନ ଓଷା କଲେ । 


ଗୋଟିଏ ଚିଲ ଏବଂ ଗୋଟିଏ ଶୃଗାଳ ଏହି ଓଷା ପାଳନ କରିଥ୍‌ଲେ । କେତେକ 
ସ୍ତ୍ରୀ ଲୋକ ଓଷାକୋଠି ପାଖରେ ବସି ଓଷା ପୂଜୁଥ୍ବାର ଦେଖି ସେମାନେ ଏଥ୍‌ପ୍ରତି ମନ 
ବଳାଇ ଥୂଲେ । ଓଷେଇତି ଓଷା ଶେଷରେ ଯେଉଁ ପୂଜା ଜିନିଷ ଫୋପାଡି ଦେଇଥୁଲେ 
ତାହା ସଂଗ୍ରହ କଲେ । ସେମାନେ ଛାଡି ଯାଇଥ୍‌ବା ହଳଦୀ ଲଗାଇ ସ୍କାନକଲେ । ଚିଲଟି 
ନିଷ୍ଠା କାଷ୍ଠାରେ ଓଷାକଲା ; କିନୁ ଶୃଗାଳ ଭୋକ ସମ୍ଭାଳି ପାରିଲା ନାହିଁ । ରାତି ଭିତରେ 
କୋରଡ ଭିତରେ ଲୁଚି ମାଂସ ଖାଇଦେଲା । ଚିଲ କିଛି ଜାଣି ନପାରି ଶିଆଳକୁ ପଚାରିଲା- 
“ଭଉଣୀ ! ତୁ ଏତେବେଳେ କଅଣ କଡ ମଡ ଚୋବାଉଛୁ ?”” ଶିଆଳ କହିଲା 
ନାଇଁଲୋ ନାନୀ, କ'ଣ ଅଛି ଯେ ଚେବାଇବି ? ଶୀତରେ ମୋ ଦାନ୍ତରେ ଦାନ୍ତବାଜି 
କଡ ମଡ ଶଦ୍ଦ ହେଉଛି ।”” ପରଜନ୍ମନରେ ଏହି ଚିଲ ଓ ଶିଆଜ ଦୁହେଁ ଓଷା ପ୍ରଭାବରୁ 
ମନୁଷ୍ୟ ଜନ୍ମ ପାଇଲେ । ଉତ୍ତମ କୂଳରେ ଦୁଇ ଭଉଣୀ ହୋଇ ଜନ୍ମ ହେଲେ । ଶିଆଳୀ 
ବଡ ଭଉଣୀ ହେଲା । ଚିଲ ସାନ ଭଉଣୀ ହେଲା । ବଡ ଭଉଣୀ ମନ୍ତ୍ରୀ ଓ ସାନ ଉଉଣୀ 
ସାଧବକୁ ବିଭାହେଲା । ପୂର୍ବ ଜନ୍ମରେ ବ୍ରତ ଖଶ୍ତିତ କରିଥ୍୍‌ବା ଦୋଷରୁ ମନ୍ତ୍ରୀ ପନ୍ଧୀ ମଡିଛ 

8୪ ବ୍ଵତ ସାହିତ୍ୟ 


ଭାବରେ କଷ୍ଟ ଓ ଦୁଃଖ ଅନୁଭବ କଲା । କିନ୍ତୁ ସାଧବାଣୀ ପୂତ୍ରବତୀ ହୋଇ ସୁଖରେ କାଳ 
କଟାଇଲା । ଫଳରେ ବଡ ଉଉଣୀ ସାନ ଭଉଣୀକୁ ର୍ଷାକଲା । ଏଇ ଦୁଇ ଭଉଣୀଙ୍କର 
ଇର୍ଷା ଓ ଦୂତିବାହନଙ୍କର ମହିମା ଓଷା କଥାରେ ବର୍ଣ୍ଣିତ ହୋଇଛି । 

ସାନ ଭଉଣୀ ସାଧବ ପନ୍ନଧୀର ସନ୍ତାନ ମାନେ ମାଉସୀ ଘରକୁ ଖେଳିବାକୁ 
ଯାଆଚ୍ି । ବଡ ଉଉଣୀ ମନ୍ତ୍ରୀର ସ୍ତ୍ରୀ ଶୀଳାବତୀ ସେମାନଙ୍କୁ ବିଭିନ୍ନ ଭାବରେ ହତ୍ୟାକରି 
ସାଧବ ସ୍ତ୍ରୀ ପାଖକୁ ହାଣ୍ଡି, ଚାଙ୍ୁଡା ଇତ୍ୟାଦିରେ ପ୍ରତିଥର ପଠାଏ ଏବଂ ଦୃତିବାହନଙ୍କ 
ମହିମାରୁ ପୁଅମାନେ ଭଲରେ ଥା'ନି ଓ କଥା ହୋଇଥୁବା ମାୟା ପୁତ୍ର ମାନଙ୍କର ଶରୀର 
ନଡିଆ, ଆଖୁ, ଅଦା,ଚଣା ଇତ୍ୟାଦି ଖାଦ୍ୟ ପଦାର୍ଥ ପାଲଟନ୍ତି । ସରଳ ସାଧବ ସ୍ତ୍ରୀ ଏକଥା 
ଜାଣି ପାରେନାହିଁ । ପୁଅମାନେ ଠିକ ସମୟରେ ବାହୁଡନ୍ତି ଓ ମାଉସୀ ପଠାଇଥୁବା ଖାଦ୍ୟ 
ଖାଇ ଖୁସି ହୁଅନ୍ତି । 

ବାରମ୍ବାର ମାରିବା ପରେ ପୁଅମାନେ ନ ମରିବାରୁ ଶୀଳାବତୀ ଆତଙ୍କିତ ହେଲା । 
ଏହି ଅବସରରେ ମନ୍ତ୍ରୀ ଏକଥା ଜାଣି ତାକୁ ଉର୍ସୁନା କଲେ । ଶୀଳାବତୀକୁ ନେଇ 
ସାଧବାଣୀ ପାଖରେ କ୍ଷମା ମାଗିଲେ । କିନ୍ତୁ ଦୂତିବାହନ ସାଧବାଣୀକୁ ପୂର୍ବରୁ ସ୍ବପ୍ନରେ 
ସବୁକଥା କହି ଦେଇଥୂ୍‌ଲେ । ସେ ଭଉଣୀ ଉପରେ କ୍ଷୁନ ହେଲା ସଂ . କିନୁ ଦୂତିବାହନଙ୍କ 
ଓଷା କରିବା ପାଇଁ ସବୁମନ୍ତେ ସାହାଯ୍ୟ କଲା । ସେମାନେ ଓଷା ପୂଜଢିବା ସମୟରେ 
ଦୃତିବାହନ ସାଡବର୍ଷର ପିଲା ବେଶରେ ଧନୁରେ ଯୁଭର କାଠିଶର ଯୋଖି ଶୀଳାବତୀକୁ 
କାଣ୍ଡ ବିଛିଲେ ଓ ତା'ର ମଡିଛି ଦୋଷ ଦୂରହୋଇ ସେ ପୁତ୍ରବତୀ ହେଲା । “'ସାଧବେ 
ବରି ସାଧବାଣୀ” ହୋଇଥୁବା ସାନ ଭଉଣୀ କୁଳବତୀର ସରଳତା ଓ ଉଦାରତା ଓଷେଇତି 
ଚରିତ୍ରର ସୂଚନା ଦିଏ । 
ବୀରୀଷ୍ଟମୀ 

ଆଶ୍ଵିନ ଶୁକ୍ଲପକ୍ଷ ଅଷ୍ଟମୀ ଦିନ ଏହି ବ୍ତତ ପାଳିତ ହୁଏ । ପୁରୁଷ ଓ ସ୍ତ୍ରୀ ଉତ୍ତୟେ 
ଏହା ପାଳନ କରି ପାରନ୍ତି । ଏହି ବ୍ରତର ଦେବୀ ଦୁର୍ଗା । ଏହା ଦେବୀ ପୁରାଣୋକ୍ତ ଏବଂ 
ମୂଳ ବ୍ରତକଥା ସଂସ୍କୃତରୁ ଲିଖିତ । ସଂସ୍କୃତ ଶ୍ଳୋକ ଓ ଓଡ଼ିଆ ଭାଷାରେ ଗଦ୍ୟାନୁବାଦ ସହ 
ବ୍ତତ କଥା ମିଳୁଛି । ଏହାର କାହାଣୀ ଅତ୍ୟନ୍ତ ସଂକ୍ଷିପ୍ତ ଓ ସାଧାରଣ । 


ସତ୍ୟଯୁଗର କଥା । ସୁବୁଦି ଧର୍ମ ଦେବ ନାମରେ ଜଣେ ବିପ୍ର ଥଲେ । ତାଙ୍କର 
ପନ୍ନୀଙ୍କ ନାମ ରମ୍ଭା । ସେ ଅତାନ୍ତ ଧର୍ମ ପରାୟଣା ଓ ଗୁଣବତୀ ଥୂଲେ । ସେମାନେ 
ଅପୁତ୍ରିକ ଥଲେ । ସେଥୂପାଇଁ ମନରେ ସୁଖ ନଥୁଲା । ପୂତ୍ରପ୍ରାପ୍ତି ପାଇଁ ପାର୍ବତୀଙ୍କର ଏହି 
ପ୍ରିୟବ୍ରତ ସେମାନେ କରିଥୁଲେ । ପାର୍ବତୀ ସେମାନଙ୍କୁ ବର ପ୍ରଦାନ କରିଥୁଲେ ଏବଂ 
ବୀରାଷ୍ଟ୍ରମୀ ବ୍ରତର ବିଧ ବିଧାନ କହିଥ୍‌ଲେ । ଆଠଗୋଟି କୁମ୍ଭରେ ଆଠଗୋଟି ପାଣ 

ବ୍ରତ ସାହିତ୍ୟ ୫୫ 


କଖାରୁ ସ୍ଥାପନ କରି ତାହାକୁ ଫୁଲମାଳ ଏବଂ ଯଞ୍ଚୋପବୀତ ପିନ୍ଧାଇ ଦିଆଯାଏ । ଏହି 
ବ୍ବତରେ ଆଠ ପ୍ରକାର ଫ୍ଲ, ଆଠ ପ୍ରକାର ଫଳ ଆବଶ୍ୟକ ହୁଏ । ଆଠ ପ୍ରକାର ବ୍ୟଞ୍ଜନ 
କରି ଭୋଗ ନୈବେଦ୍ୟ ଦିଆଯାଏ । ସୁନା ବା ରୂପାରେ ପାର୍ବତୀଙ୍କର ପ୍ରତିମା ଗଢାଇ 
ଦିବ୍ୟ ଆସନରେ ବସାଇ ପୂଜା କରାଯାଏ । ଏହା ଶାସ୍ତ୍ରୀୟ ବ୍ରତ । ଏଥୁରେ ବ୍ରାହ୍ମଣ ବା 
ଆଚାର୍ଯ୍ୟ ବରଣ,ଦକ୍ଷିଣା ଦାନର ବିଧୂ ଅଛି । ଆଠଗୋଟି ଲଡ଼ୁ, ନବବସ୍ବ, ସୁବର୍ଣ୍ଣ ଦକ୍ଷିଣା 
ଦେବାର ବିଧ୍‌ ବ୍ତତକଥାରେ ଉଲ୍ଲେଖ ଅଛି । ସୁବୁଦ୍ଧି ଧର୍ମଦେବ ଏହି ବ୍ବତ କରି ପୁତ୍ର ପୌତ୍ର 
ଲାଉ କରିଥୂଲେ ଏବଂ ଦେହାବସାନ ପରେ ଦେବୀଲୋକ ପ୍ରାପ୍ତ ହେଲେ । ଆଠବର୍ଷ 
ପାଳନ ପରେ ଏହି ବ୍ଵତ ଉଦ୍ଵଯାପନ କରାଯାଏ । 


ବନ୍ତ କଥାର ଅନୁବାଦର ଦୃଷ୍ଟାନ୍ତ ଦିଆଗଲା । ଏଥୁରୁ ଭାଷା ଓ ଅନୁବାଦ ଢଙ୍ଗ 
ଲକ୍ଷ୍ୟ କରାଯାଇପାରେ । 
ସଂସ୍କୃତତ ବାରାଷ୍ଟମୀ ବ୍ରତଂ ଦିବ୍ଯଂ ଚତୁର୍ବର୍ଗ ଫଳଂ ପ୍ରଦଂ 
ଅପୁତ୍ରାୟ ପୁତ୍ର ପ୍ରଦ ସର୍ବପାପ ହରଂ ଶୁଭଂ 
ଅନୁବାଦ- ଚତୁର୍ବଗ ଫଳକୁ ଦିଅନ୍ତା ଅଟେ ଉତ୍ତମ ଯେ ବୀରାଷ୍ଟ୍ରମୀ 
ନାମକ ବ୍ରତ । ତାହାକଲେ ସମସ୍ତ ପାପରୁ ମୁକ୍ତ ହୁଅଇ । 


ଅପୁତ୍ରିକ ପୁତ୍ରକୁ ଲଭଇ । 

ଦୁର୍ଗାଷ୍ଟମୀ 

ଆଶ୍ଵିନ ଶୁକ୍ଲ ଅଷ୍ଟମୀ ଦିନ ଏହି ବ୍ତତ ପାଳିତ ହୁଏ । କଥାଟି ଗଦ୍ୟରେ ରଚିତ । 
ଓଷା କଥାରେ କୌଣସି ଲେଖକଙ୍କର ନାମ ନାହିଁ । ଦେବତା ମାନଙ୍କ ଅନୁରୋଧରେ 
ନାରଦ ଏହି ଓଷା ବିଷୟରେ କହିଛନ୍ତି ବୋଲି ଉଲ୍ଲେଖ ଅଛି । 

ସତ୍ୟଯୁଗରେ ସୋମଶାସନପରନ ବୋଲି ନଗ୍ରଟିଏ ଥୁଲା । ତା'ର ରାଜା ଅନନ୍ତ 
ସିଵି । ରାଜ୍ୟ ଧନ ଧାନ୍ୟରେ ପରିପୂର୍ଣ୍ଣ । ମନ୍ତ୍ରୀଙ୍କ ନାମ ତ୍ରିକୃଟେଶ୍ଵର । ସେ ବୁଦ୍ଧିମାନ । 
ରାଜାଙ୍କ ଆଜ୍ଞାରେ ସୁନ୍ଦର ଭାବରେ ଶାସନ ଚଳାଉଥାନ୍ତି । ଦିନେ ରାଜା ପଚାରିଲେ- 
““ କେଉଁ ବ୍ରତ ପାଢିଲେ ଲୋକେ ପାପରୁ ମୁକ୍ତ ହେବେ ?”” ମନ୍ତ୍ରୀ କହିଲେ - “ଶିବଙ୍କୁ 
ସେବାକର ।” ରାଜା ଶିବଙ୍କୁ ସେବା କଲେ । ଶିବ ପାର୍ବତୀଙ୍କ ସହିତ ଉପସ୍ଥିତ ହୋଇ 
ବର ଯାଚିଲେ । ରାଜା ପଚାରିଲେ -“ କେଉଁ ବ୍ରତ କଲେ ମୋର ପାପ କ୍ଷୟ ହେବ ? 
ଯମ ଦର୍ଶନ ହେବ ନାହିଁ ?”” ଶିବ ଦୁର୍ଗାଷ୍ଟମୀ ବ୍ରତ କରିବାକୁ କହିଲେ । ରାଜା ବ୍ରତର 
ମହିମା ପଚାରିଲେ । ସେ ବତ କିଏ କେଉଁଠି କରିଥୂଲା ଓ କି ଫଳ ପାଇଲା ସେ ବିଷୟରେ 
ସେ ରାଜାଙ୍କୁ ଗୋଟିଏ ଆଖ୍ୟାନ ଶୁଣାଇ ଥୁଲେ । 

୫୬ ବ୍ରତ ସାହିତ୍ୟ 


ସତ୍ୟ ଯୁଗରେ ଶେଖର ସେନ ବୋଲି ବ୍ରାହ୍ମଣଟିଏ ଥୁଲା । ବାର୍ଵକ୍ୟ ଉପସ୍ଥିତ 
ହେବାରୁ ମୃତ୍ୟୁପରେ କିପରି ମୁଲ୍ତି ପାଇବ ସେ ବିଷୟ ଚିନ୍ତାକଲା । ଯମଦଣ୍ଡରୁ ନିସ୍ତାର 
ପାଇବା କଥା ଭାବି ହେଲା । ସସ୍ତ୍ରୀକ ବଣକୁ ତପସ୍ୟା କରିବାକୁ ଗଲେ | ସେଠି ରଷିମାନେ 
ଦୁର୍ଗାବ୍ତତ କରୁଥିଲେ । ସେ ତାଙ୍କଠାରୁ ବ୍ରତର ପାଳନ ଓ ମହିମା ବୁଝିଲା । ମୃତ୍ୟୁପରେ 
ଦେବୀ ଦୂତମାନେ ଆସି ତାକୁ ଶିବ ଲୋକକୁ ଘେନିଗଲେ | ଏକ ସଙ୍ଗରେ ବ୍ରତର ଶେଷ 
ଭାଗରେ ଦେବୀଦୂତ ଓ ଯମଦୂତ ମାନଙ୍କ ମଧ୍ଯରେ ସଂଗ୍ରାମର ସଂକ୍ଷିପ୍ତ ବର୍ଣ୍ଣନା ଅଛି ଏବଂ 
ବ୍ରତର ମଧ୍ଯ ଭାଗରେ ବ୍ରତ ପାଳନର ବିଧୂ ବିଧାନ କଥୂତ ଅଛି । 
ଡାଲଖାଇ 

ଆଶ୍ଵିନ ଶୁକ୍ଳ ଅଷ୍ଟମୀ ଦିନ ଓଡ଼ିଶାର କେତେକ ଅଞ୍ଚଳରେ ଦୁର୍ଗାଷ୍ଟମୀ ବ୍ରତ ପାଳିତ 
ହୁଏ । ଦୁର୍ଗା କଳସ ବସାଇ କଳସ ପାଖରେ ବ୍ରତକଥା କଥୂତ ହୁଏ । ଉପରେ ଏହି 
ଦୃର୍ଗାଷ୍ଟମୀ କଥା ବର୍ଣ୍ଣିତ ହୋଇଛି । ପଶ୍ଚିମ ଓଡ଼ିଶାର ଆଦିବାସୀ ସଂପ୍ରଦାୟ ମଧ୍ଯରେ ଏହି 
ଦିନ ଆଉ ଗୋଟିଏ ବ୍ରତ ପାଳନ କରାଯାଏ । ବ୍ରତଟି ଗୀତ ଏବଂ ନୃତ୍ୟ ପ୍ରଧାନ । 
ବ୍ବତଧାରିଣୀମାନେ ବଣ ଭିତରେ ଗଛ ଡାଳରେ ମଙ୍ଗଳା ଦୁର୍ଗାଦେବୀ ବାସ କରନ୍ତି ବୋଲି 
ବିଶ୍ଵାସ କରନ୍ତି । ସେମାନେ ଏହି ଦିନ ବଣ ଭିତରକୁ ଯାଇ ଡାଲଖାଇ ଦେବୀଙ୍କର ସନ୍ତୋଷ 
ବିଧାନ ନିମିତ୍ତ ଗୃହ, ପରିବାର ତଥା ଗ୍ରାମର ମଙ୍ଗଳ କାମନା କରି ନୃତ୍ୟକରନ୍ତି । 

ଆଦିବାସୀ ପଲ୍ଲୀର ତରୁଣୀ କନ୍ୟାମାନେ ଅଷ୍ଟମୀ, ନବମୀ, ଦଶମୀ ତିନିଦିନ ଧରି ଏହି 
ନୃତ୍ୟକରନ୍ତି । ବଲାଙ୍ଗୀର ଅଞ୍ଚଳରେ ପ୍ରଚଳିତ ଅଛି- 


““ ଯାତ୍ରାର ପାଦାଥୂ (ଠି) ବାଜୁଛେ ବାଜା 
ଭଲି ଭଲି ସାଜ ହେଲାନ ସଜା 
ବାହକ ମୁରଦଙ୍ଗ ଘଣ୍ଟ ମହୁରୀ 
ଦେଖ୍ନା ହାରିମାନେ ହେଲେନବୁରୀ 
ବାଜୁଛେ ତୁରୀ 
ଉଡୁଛି ତୁଲି 
ଡୁଙ୍ଗରୁ ଆସ୍‌ବା ପଲାସୀ 
ପଡେ ହୁଲ୍‌ ହୁଲି 
ପଡେ ହୁଲ୍୍‌ ହୁଲି 
ପଡେ ହୃଲ୍୍‌ ହୃୁଲିକାଏ ଡାଇ ଖାଇରେ 

ବ୍ରତ ସାହିତ୍ୟ ୫୭ 


ସୁନ୍ଦର ଗଡ ଅଞ୍ଚଳରେ ପ୍ରଚଳିତ ଏକ ଗୀତରେ ଅଛି - 
ଡାଲଖାଇ ବୋ 
କପାଟ ତଲେ ସିନା ସୁବର୍ଣ୍ଣ ଥାଏ 
ସେଦିନ କଥା କାନ୍ତ ମନୁ ନଯାଏ 
ପ୍ରଭୁକୁ ପାଇଲି ଜଲ୍‌ରେ ଥାଇ 
ଛାଡ଼ ବୋଇଲେ ପ୍ରଭୁ ଛାଡଇ ନାହିଁ 
ହେ ମହାପୁୂରୁ 
ଥିଲା ଥୁଲା ମୋର ହାତୁ ପଲାଲା ଡାଲ ଖାଇରେ।।”” 
ଏହାକୁ କେହି କେହି ବ୍ରତ ବା ଓଷା ବୋଲି କହୁଥିଲେ ମଧ୍ଯ ଏହାର ଗଠନ ଓ 
ଆଚରଣ ବିଧୂରୁ ଏବଂ ଉପରୋକ୍ତ ଗୀତରୁ ଏହା ଯାତ୍ରା ଅଥବା ପର୍ବ ବୋଲି ମନେ ହୁଏ । 
ଏଥୁରେ ଗାନ କରା ଯାଉଥୂବା ଗୀତ ବହୁ ସଂଖ୍ୟକ, ବହୁବିଧ । ଏହି ଗୀତରୁ ଆଦିବାସୀ 
ସମାଜ ଓ ଓଡ଼ିଆ ସଂସ୍କୃତି ସଂପର୍କରେ ଅନେକ କଥାର ସୂଚନା ମିଳେ । ଗୋଟିଏ ପଦ 
ଡାଲ୍‌ ଖାଇ ଗୀତରେ ସୁଭଦ୍ରାଙ୍କୁ ଭବାନି ଓ ଜଗନାଥଙ୍କୁ ଶାରଙ୍ଗପାଣି ବୋଲି ବର୍ଣ୍ଣନା 
କରାଯାଇ ଥୁବାରୁ ଏଥୂରେ ଜଗନ୍ନାଥଙ୍କ ସଂପର୍କରେ ଗୋଟିଏ ନୂଆତଥ୍ୟ ମିଳୁ ଥିବାର 


Ts Os < 


ପ୍ରଫେସର ପ୍ରହ୍ଲାଦ ପ୍ରଧାନ କିଛିଦିନ ତଳେ ଦଶାଇ ଥୂଲେ । 
ଭାଇଜୀଉନ୍ତିଆ 


ଆଶ୍ଵିନ କୃଷ୍ଣପକ୍ଷ ଅଷ୍ଟମୀ ତିଥୂରେ ପୂଅ ଜୀଉନ୍ତିଆ ଏବଂ ଆଶ୍ଵିନ ଶୁକ୍ଲ ଅଷ୍ଟମୀରେ 
ଭାଇ ଜୀଉନ୍ିଆ ଓଷା ପଶ୍ଚିମ ଓଡ଼ିଶାରେ ପାଳିତ ହୁଏ । ଭାଇ ଜୀଉନ୍ତିଆ ଓଷାର 
କାହାଣୀଟି ଦ୍ଧିଢ଼ ଗୌରଚନ୍ଦ୍ର ନାମରେ ଜଣେ ଲେଖକ ଲେଖିଛନ୍ତି । 


ନଗରୀ ନାଆଁ ଚମ୍ପାବତୀ । ରାଜା ନାଆଁ ବିକ୍ରମ ସେନ । ପାଟ ମହାଦେଇଙ୍କ ନାଁ 
ମଦନାବତୀ । ଝିଅ ନାଁ ଅରୁଣା । ମନ୍ତ୍ରୀଙ୍କ ନାଆଁ ବୀରସେନ । ମନ୍ତ୍ରୀଙ୍କର ସ୍ତ୍ରୀ କମଳା 
ଦୁର୍ଗାଙ୍କର ଭକ୍ତ । ଦୁର୍ଗାଙ୍କ ପ୍ରସାଦରୁ ସେ ଝିଅଟିଏ ଓ ପୁଅଟିଏ ପାଇଥୂଲେ । ଝିଅ ନାଁ 
ମାଳତୀ । ପୁଅ ନା ମଦନ ସୁନ୍ଦର । ସେ ଦୁହେଁ ମଧ୍ଯ ଦୁର୍ଗାଙ୍କର ଭକ୍ତ । ଦୁର୍ଗାଙ୍କ ପ୍ରସାଦରୁ 
ନିରୋଗ ନିଶ୍ଚିନ୍ତରେ ବଢନ୍ତି । ଷୋଡଶୀ ଜେମା ଦିନେ ସଖୀ ମେଳରେ ଉପବନ ବିହାର 
କରୁଥୂଲେ । ମଦନ ସୁନ୍ଦର ଘୋଡାରେ ବସି ବୁଲୁ ବୁଲୁ ତୃଷାତୁର ଅବସ୍ଥାରେ ସେଠାରେ 
ଥୁବା ପୁଷ୍ଠରିଣୀ ନିକଟରେ ପହଞ୍ଚଲା । ସେଇଠି ରାଜକୁମାରୀ ଅରୁଣାଙ୍କ ସହିତ ତା'ର 
ସାକ୍ଷାତ ହେଲା ଓ ଭାବ ବିନିମୟ ଆରମ୍ଭ ହେଲା । 

ଝିଅର ବୟସ ଅନୁସାରେ ରାଜା ବିବାହର ଆୟୋଜନ କଲେ । ଉପଯୁ୍ତ ଜାମାତା 
ଠିକଣା ହେଲା । କୁମାରୀ ପାଟଣା ରାଜ୍ୟର ରାଜକୁମରଙ୍କ ସହିତ ମାଘ ଶୁକ୍ଲ ପଞ୍ଚମୀ ଦିନ 

୫୮ ବ୍ତତ ସାହିତ୍ୟ 


ଅରୁଣାଙ୍କର ବିବାହ ହେବ ବୋଲି ଦିନ ଧାର୍ଯ୍ୟ ହେଲା । କିନ୍ତୁ ଅରୁଣା ଏହି ପ୍ରସ୍ତାବରେ 
ରାଜି ହେଲେନାହିଁ । ସେ ମଦନ ସୁନ୍ଦରଙ୍କୁ ବରଣ କରିବାର ଇଚ୍ଛା ପ୍ରକାଶ କଲେ । ମନ୍ତ୍ରୀ 
ପୂଅ ସଙ୍ଗେ ରାଜା ଝିଅର ବିବାହ ପ୍ରସ୍ତାବ ରାଜା ବିକ୍ରମ ସେନଙ୍କର ପସନ୍ଦ ହେଲା ନାହିଁ । 
କିନ୍ତୁ ଝିଅ ନିଜର ସଂକନ୍ପରେ ଦୃଢ । ସେ ମଦନ ସୁନ୍ଦରଙ୍କୁ ବିବାହ କରିବେ । ତାହା ନ 
ହେଲେ ପ୍ରାଣ ବିସର୍ଜନ କରିବେ । ଘଟଣା ଗୁରୁତର ରୂପ ନେଲା । ମଦନ ସୁନ୍ଦରକୁ 
ଗୁପ୍ତରେ ଘାତକ ଦ୍ଵାରା ହଣାଇ ଦେବାର ବ୍ଯବସ୍ଥା କରାଗଲା । ଏଣେ ତାକୁ ପତିରୂପେ 
ପାଇବା ପାଇଁ ଅରୁଣା ମହାଷ୍ଟମୀ ବ୍ରତ ପାଳନ କରୁଥାଏ । ସେହି ଦିନ ଯୋଗକୁ ବ୍ରତ 
ସମୟ ହୋଇଥଲା । 
ମନ୍ତ୍ରୀସରେ ମାଆ ଝିଅକୁ ଶାଶୁଘରେ କିପରି ଚଳିବାକୁ ହେବ ସେହି ବିଷୟରେ 
ଉପଦେଶ ଦେଉଥାନି । ଭାଇର ହି ତ ପାଇଁ ମହାଷ୍ଟମୀ ବ୍ରତ ପାଳନର ସମୟ 
ସେତେବେଳକୁ ହୋଇ ଯାଇଥଲା । ଏହି ପ୍ରସଙ୍ଗରେ ଭାଇ ଜୀଉଚ୍ତିଆ ଓଷା କଥାରେ 
ବର୍ଣ୍ଣନା ଅଛି - 
“କହିଲେ ଜନନୀ ଆଜିଲେ। ମହା ଅଷ୍ଟମୀ ବ୍ଧତ 
ଉପବାସେ ଦୁର୍ଗା ପୂଜିଲେ ହୁଏ ଭାଇର ହିତ ।”” 
+ + + 
““ ଭଉଣୀର ଭାଇ ଭରସା କଥା ସଂସାରେ ଅଛି 
ଭାଇ ସୁଖେ ଥଲେ ତୋହର ଉଣା ନୋହିବ କିଛି ।” 
ମାଳତୀ ନିଷ୍ଠାର ସହିତ ଉଚିତ ବିଧ୍‌ ବିଧାନ ଅନୁସାରେ ପୂଜାକରି ଆଶିଷ ଫୁଲ 
ପାଇଛି । ଏଣେ ରାଜାଘର ବିବିଧ ଉପାୟ କରୁଛନ୍ତି ମଦନ ସୁନ୍ଦରକୁ ମାରିବା ପାଇଁ । 
ବଣକୁ ପଠାଇଛନ୍ତି ଶିକାର ଆଳରେ ଏବଂ ସେଠାରେ ମାରିବାର ଚେଷ୍ଟା ବ୍ୟର୍ଥ ହୋଇଛି । 
କପଟର ବିଷ ଖୁଆଇ ସମୁଦ୍ରରେ ଭସାଇ ଦେଇଛନ୍ତି । କିନ୍ତୁ ବ୍ରତର ମହିମା ହେତୁ ଘାତକ 
ତାକୁ ବଣରେ ହାଣିବାକୁ ଯିବାବେଳେ ଘାତକକୁ ବାଘ ମାଡିବସି ଖାଇ ଯାଇଛି । ରାଜାଙ୍କ 
ନବରରେ ଜେମାଙ୍କ ଉପହାର ବୋଲି ବିଷଯୁକ୍ତ ଖାଦ୍ୟ ଦେଇ ସମୁଦ୍ରରେ ଭସାଇ 
ଦିଆଯାଇଛି । ସେଠାରେ ମଧ୍ଯ ଦୁର୍ଗା ତାକୁ ରକ୍ଷା କରିଛନ୍ତି । ତା? ଭଉଣୀର ନିଷ୍ଠାପର 
ଉପାସନା ଓ ତାକୁ ପତି ରୂପେ ପାଇବା ପାଇଁ ଅରୁଣାର ପୂଜା ଆରାଧନା ଦେବୀଙ୍କ ଆସନ 
ଟଳାଇଛି । ସେ ରାଜାଙ୍କୁ ସ୍ଵପ୍ନରେ ଦେଖା ଦେଇ ତାଙ୍କ କାର୍ଯ୍ୟପାଇଁ ଭର୍ସୂନା କରିଛନ୍ତି । 
ଶେଷରେ ମଦନ ସୁନ୍ଦର ବର୍ରମାନ ତାଙ୍କ ଉଆସରେ ଅଚେତ ଅବସ୍ଥାରେ ପଡିଥୂବା କଥା 
ଏବଂ କିପରି ତା” ଚେତା ଫେରି ଆସିବ ତାହା ବତାଇବା ସଙ୍ଗେ ସଙ୍ଗେ ତା” ସହିତ 
ଅରୁଣାର ବିବାହ ସକାଶେ ଆଦେଶ ଦେଇଛନ୍ତି । ଦେବୀଙ୍କର ଆଦେଶ କ୍ରମେ ଦୁର୍ଗାଷ୍ଟମୀ 
ପୂଜାର ଅଭିମନ୍ତ୍ରିତ ଜଳ ମଦନ ସୁନ୍ଦର ଉପରେ ଛିଞ୍ଚା ଯାଇଛି ଏବଂ ସେ ଉଠି ବସିଛି । 
ଦେବୀଙ୍କର ଆଦେଶ ଓ ଅନୁଗ୍ରହ ଫଳରେ ସେ ଦୁଇଜଣଙ୍କର ବିବାହ ସଂପନ୍ନ ହୋଇଛି । 

ବ୍ରତ ସାହିତ୍ୟ ୫୯ 


ଏହି ଗଳ୍ପ ଭିତରେ ଅରୁଣାର ପୂଜା, ମନ୍ତ୍ରୀପନ୍ୀଙ୍କର ପୂଜା ଭିତରେ ପୂଜା ପଦ୍ଧତିର 
ବର୍ଣ୍ଣନା କରାଯାଇଛି । ଓଷା କଥାର ବିଷୟ ବିନ୍ୟାସ ଭାଷା ବର୍ଣ୍ଣନା ବହୁ ପରବର୍ଭ 
କାଳର । ଏଥୁରେ ଅନ୍ୟାନ୍ୟ ଓଷାକଥାର ଶୈଳୀ, ଚରିତ୍ର ଘଟଣା ଗୁମ୍ପନ -ରୀତିର ଅଭାବ 
ଲକ୍ଷିତ ହୁଏ । ଏହାର ହୁଏତ କୌଣସି ପ୍ରାଚୀନ ଓଷା କଥା ଅଛି ଯାହା କି ବର୍ଭମାନ 
ଦୃଷ୍ଣାପ୍ୟ । ଏ ଓଷା ସଂପର୍କରେ ସ୍ଵପ୍ନେଶ୍ଵର ଦାସ ଲେଖିଛନ୍ତି, ପ୍ରାଚୀନ କୋଶଳ 
ତି ନିତାଗରେ ବି୍କ୍ତ । ଉତ୍ତର କୋଶଳରେ ସୂର୍ଯ୍ୟବଂଶୀୟ ରାଜାମାନେ ରାଜୁତି 
କରୁଥିଲେ । ମଧ୍ୟ କୋଶଳରେ ଅନେକ କ୍ଷୁଦ୍ର ରାଜ୍ୟ ରହିଥୁଲା । ଦକ୍ଷିଣ କୋଶଳ 
ମହାନଦୀଠାରୁ ବଂଶଧାରା ପର୍ଯ୍ୟନ୍ତ ସୀମାବଦ୍ଧ ଥୂଲା । ସୂର୍ଯ୍ୟବଂଶର ପ୍ରସିଦ୍ଧ ରାଜା ଦଶରଥ 
ଉତ୍ତର କୋଶଳରେ ରାଜତ୍ଵ କରୁଥ୍‌ଲେ । ଅଯୋଧା ଉତ୍ତର କୋଶଳର ରାଜଧାନୀ ! 
କୌଶଲ୍ୟା ଦକ୍ଷିଣ କୋଶଜ ରାଜାଙ୍କ କନ୍ୟା ଥୁଲେ । ଶ୍ରୀ ରାମଚନ୍ଦ୍ର ଉକ୍ତ ରାଜଦମ୍ପରିଙ୍କର 
ପୁତ୍ରରୂପେ ଜନ୍ମଗ୍ରହଣ କରିଥଲେ । ସେ ପୁଣି ଲେଖିଛନ୍ତି କୋଶଳ ରାଜଜେମାଙ୍କ ପୁତ୍ର 
ଶ୍ରୀ ରାମଚନ୍ଦ୍ର କୋଶଳ ରାଜ୍ୟର କନ୍ୟାମାନଙ୍କର ମାମୁଁ ପୁଅ ଭାଇ । ମାମୁଁ ପୁଅ ଭାଇଙ୍କର 
କୂୃଶଜ କାମନାରେ ଏକ ବ୍ରତ ପାଳନ କରିଥୂଲେ । ସେହି ବ୍ରତ କୋଶଳରେ ଭାଇ 
ଜଢୀଉନ୍ିଆ ନାମରେ ପରିଣତ ହୋଇଯାଇଛି ଏବଂ ଭଗ୍ନୀମାନେ ନିଜ ନିଜ ସହୋଦରୀୟ 
ତ୍ରାତାମାନଙ୍କର ମଙ୍ଗଳ କାମନାରେ ସେଦିନ ନିର୍ଜଳା ଉପବାସ କରି ବ୍ରତପାଳନ କରି 
ଆସୁଅଛନ୍ତି । ଶ୍ଵଶୁରାଳୟକୁ ଯାଇଥୁବା କନ୍ୟାମାନଙ୍କୁ ଗୃହସ୍ଥାମାନେ ଏହି ଓଷା ଉପଲକ୍ଷରେ 
ଡକାଇ ଆଣନ୍ତି । ଏହି ପର୍ବର ନାମ ଭାଇଜୀଉନ୍ତିଆ । ଏହି ଭାଇ ଜୀଉନ୍ତିଆ ଓଷା କେବଳ 
କୋଶଳରେ ପ୍ରତିପାଢିତ ହେଉଅଛି ।”' ଏହି ବ୍ରତ ସଂପର୍କରେ ଆଲୋଚନା କରି ସେ 
ସୂଚନା ଦେଇ ଅଛନ୍ତି ' ‘ଯେ ଦୁର୍ଗା ବ୍ରତ ନାମରେ ଏହି ଜୟନ୍ତୀ ବ୍ରତ କଥ୍ତ ।” 
ବଜ୍ର ମହାକାଳୀ ବ୍ରତ ବା ଫ୍ରଲେରୀ ଓଷା 

ଏହି ନାମରେ ବ୍ରହ୍ମପୁର, ବଲାଙ୍ଗୀର ଓ କଟକରୁ ପ୍ରକାଶିତ କେତେଖଣଶ୍ଡି ପୁସ୍ତକ 
ଦେଖିବାକୁ ମିଳେ । ବ୍ରତ ଏବଂ ଓଷା ଶବ୍ଦର ପ୍ରୟୋଗରେ ଯାଦୃଢ୍ଛିକଡା ସଂପକ୍କରେ ପ୍ରଥମ 
ଅଧ୍ୟାୟରେ ଯେଉଁ ସୂଚନା ଦିଆଯାଇଥୂଲା ଏଥୁରୁ ତାହାର ଦୃଷ୍ଟାନ୍ତ ମିଳେ । ଏହା ଆଣଶ୍ିନ 
ଅମାବାସ୍ୟା ଦିନ ପାଳିତ ହୁଏ । 

ବଜ୍ରମହାକାଳୀ ଦେଇଙ୍କୁ ଏଥୁରେ ପୂଜା କରାଯାଏ । କ୍ଷେତ୍ରୀ ସାଧବାଣୀ ଆଶ୍ିନ 
ଅମାବାସ୍ୟା ଦିନ ବଜ୍ର ମହାକାଳୀ ଦେଇଙ୍କୁ ପୂଜାକରେ । ଅରେ ଓଷା ପାଢିରେ 
ସାଧବାଣୀର ସାତବୋହୂ ଯାକ ଘର ଦ୍ଵାର ଲିପା ପୋଛା କଲେ । ଟୋକେଇ, କୁଲା 
ଧୋଇଲେ । ପନିକି ଛାଞ୍ଚଣୀ ଧୋଇଲେ ଏବଂ ନିଜେ ସାଧବାଣୀ ଓଷା ସାମଗ୍ରୀ ସଜାଡି 
ବସିଲା । ସାନବୋହୂକୁ କହିଲା-““ମାଆଲୋ ଚାଉଳ ବତୁରିଲାଣି କି ନାହିଁ ଦେଖିଆ, 

୬୦ ବ୍ବଚ ସାହିତ୍ୟ 


ଚୂନା କୁଟି ଯିବା ।”” ସାନ ବୋହୂଟି ' ଚାଉଜଟିଏ ତୁଣ୍ଡରେ ପକାଇ ଦେଲା । ବୋଇଲା- 
ହେଲାଣି ।”” କିନୁ ହାତରେ ନଦେଖି ତୁଣ୍ଡରେ ଦେଖିବାରୁ ବଜ୍ରମହାକାଳୀ ଦେଇ 
କ୍ରୋଧକଲେ । ଏକଥା କେହି ଜାଣନ୍ତି ନାହିଁ । କିନ୍ଧୁ ଏହି ପ୍ରସଙ୍ଗରେ ଅନ୍ୟ ଏକ ପୋଥୂରେ 
ଲେଖାଅଛି, ବଜରମହାକାଳୀ ବୋହୂର ହାତଧରି ପକାଇ କହିଲେ “ମୋ ଅହୁଣିଆ ଅଇଁଠା 
କଲୁ ? ତୋ ଶାଶୁକୁ କହିବି ।”” ସାଧବ ଘର ବୋହୂ କହିଲା- “ 'ମାଆଗୋ ମୁଁ ନଜାଣି 
ଦୋଷ କଲି । ମୋ ଅପରାଧ କ୍ଷମାକର । ମତେ ଯାହା ଆଜ୍ଞା କରିବ ମୁଁ ଆପଣଙ୍କୁ 
ଦେବି । ମୋ ଶାଶୁ ପାଖରେ କହିବ ନାହିଁ ।”” ଏହା ଶୁଣି ବଢ୍ରମହାକାଳୀ କହିଲେ, ତୁ 
ସତ୍ୟକର ।”' ସାଧବ ବୋହୂ ସତ୍ୟକଲା । ସେ କହିଲେ - “ତୋର ଯେତେ ଗର୍ଭ ହେବ 
ମୋତେ ଦେବୁ ।”” “ସାଧବ ଘର ବୋହୂ ଦେବି ବୋଇଲା ।” 

ଚୂନା କୁଟା ହେଲା । କାକରା କଲେ । ଆରସା କଲେ, କ୍ଷୀରି କଲେ, ଅଟକାଳି 
କଲେ । ସାତ ପରିବାରେ ଘାଣ୍ଟିଆ ପାଚଲ କଲେ । ସାତ ଶାଗ ଖରଡିଲେ । ଖନ୍ଦା 
କୋଠାରେ ବସି ଯଥାବିଧ୍‌ ଶିଳ ଶିଳୁପୁଆ ଥାପି ଯଥାବିଧୂରେ ଠାକୁରାଣୀଙ୍କୁ ପୂଜାକଲେ । 
ସାତବୋହୂ ସାତଖଣ୍ଡ ପାଟ ପିନ୍ଧିଲେ । ନେତ ଉପରାଣ ଦେଲେ । ସାଧବାଣୀ ପାଟେକ 
ପିଛି ପାଟେ ଉପରାଣ ଦେଲା । ବୋହୂମାନଙ୍କୁ ଧରି ଓଷା ପୂଢିଲା । ପାୟେ ପଡି 
ଶୋଇଲେ । ମହାକାଳୀ ଦେଇଙ୍କଠାରେ ଶରଣ ପଶିଲେ । ହୁଳହୁଳି ଦେଇ ମହାକାଳୀ 
ଦେଇଙ୍କି ସମସ୍ତ ସାମଗ୍ରୀ ଲାଗି କରାଇଲେ । ସାତ ପତ୍ରରେ ପିଲାକୁ ବାଢିଲେ । ଅର୍ଘ୍ୟ 
ଦେଲେ । ଗଢ୍ଚା,ମୁଆଁ,ପଣା, ଲାଗିକରାଇଲେ । ସାତ ପୂଅ ଯାକଙ୍କୁ ସାଧବାଣୀ ବଜ୍ର 
ମୂଳିରେ ପିଟିଲା, ବଜ୍ର ହୋଇଥବେ ବୋଲି । ସାତପୁଅ, ବାପ, ପ୍ରସାଦ ଖାଇଲେ । 
ବାହାରକୁ ଗଲେ । ସାଧବାଣୀ ସାତ ବୋହୂଙ୍କୁ ଧରି ଭୁଂଜି ବସିଲା । କିନ୍ଧୁ ସାନବୋହୂର 
କଅଣ ହେଲା ? 


ସାନ ବୋହୂଠାରେ ଠାକୁରାଣୀଙ୍କର କୋପ ରହିଲା । ଠାକୁରାଣୀ ବୋଇଲେ, 
“ମୋର ନିଖଶ୍ରିତ ଓଷା ଖଣ୍ତିତ କଲା । ତା'ର ସାତଗର୍ଭ ଯାକ ନେବି ।”” ତହିଁ ଆର ବର୍ଷ 
ଓଷା ପାଳି ଦିନ ସାନବୋହୂ ଗର୍ଭ କଷ୍ଟ ପାଉଥୁଲା । ସାଧବାଣୀ ଛଅ ବୋହୂଙ୍କୁ ଧରି ଓଷା 
ପୂଜୁଥୂଲା । ଏହି ସମୟରେ ସାନବୋହୁର ପୁଅଟିଏ ହେଲା ଏବଂ ତା'ର ଅଜ୍ଞାତରେ କିଏ 
ତାକୁ ନେଇଗଲା । ସେ ସଂଜ୍ଞା ପାଇ ପୁଅକୁ ନଦେଖି ରହିଲା । ତା'ସ୍ବାମୀ ତାକୁ ପରାମର୍ଶ 
ଦେଲା- “ତୁନି ପଡ । ନିଖଶ୍ଚିତ ଓଷା ପୂଜା ହେଉଛି ।”” ସାନବୋହୂ ତୁନିପଡି ରହିଲା । 
ପୂଜା ଶେଷରେ ସମସ୍ତେ ଘଟଣାଟି ଜାଣି କନ୍ଦାକଟାକରି ରହିଲେ । ଅନ୍ୟ ଏକ ପୋଥୁୂରେ 
ଏଇ ପ୍ରସଙ୍ଗରେ କୁହାଯାଇଛି ଯେ ସାନବୋହୂ ତା'ର ସତ୍ୟ ରକ୍ଷା କରି ଜଳାକବାଟି ବାଟେ 
ପୁଅଟିକୁ ବଜ୍ରମହାକାଳୀ ଦେଇଙ୍କୁ ବଢାଇ ଦେଇଥୂଲା । ସେ ଯାହାହେଉ ସାନ ବୋହୂର 
ଏହିପରି ଛଅଥର ଛଅଟି ପିଲା ହେଲେ ଏବଂ ସମସ୍ତଙ୍କ ଅଜ୍ଞାତରେ ବଜ୍ରମହାକାଳୀ 

ସେମାନଙ୍କୁ ନେଇଗଲେ । କେହି ଏକଥା ଜାଣି ପାରିଲେ ନାହିଁ । ଶାଶୁ ବୋହୂ ଉପରେ 
ବଡ ଅସନ୍ତୁଷ୍ଟ ହେଲା । ତାକୁ ଡାହାଣୀ ଅଲକ୍ଷଣୀ ବୋଲି ଭାବିଲା । ସପ୍ତମ ଥର ଗଁ 
ବେଳକୁ ତାକୁ ଘରୁ ତଡିଦେଲା । ବୋହୂ ବାପ ଭାଇ ଘରକୁ ନଯାଇ ବଣକୁ ପଳାଇଲା । 


ଗହନ ବନସ୍ତ । ଚାରିଆଡେ ନିଛାଟିଆ । ସାନବୋହୂର ମନ ଅଭିମାନରେ ଭରା । 
ସେଠି ବାଘ ଭାଲୁର ଆହାର ହେବା ପାଇଁ କାମନା କରି ବସିଛି ଓ ଅଜସ୍ର କାନ୍ଦୁଛି । ପୁଣି 
ସେତିକି ବେଳକୁ ମେଘ ଉଠାଇଲା । ଦଇବ ଦାଉ ସାଧୁଛି । ସେ ବି କୁଆଡେ ଯିବ ? 
ଠାବ କାହିଁ ? ଭାଗ୍ୟକୁ ସେହି ବନସ୍ତରେ ଠାକୁରାଣୀ ଘରକରି ରହିଥୂଲେ । ଭାବିଲେ 
ସାଧବର ସାନବୋହୂ ମରିଗଲେ ତାଙ୍କୁ ହତ୍ୟା ଦୋଷ ଲାଗିବ ସେ ବୁଢୀ ରୂପରେ ଯାଇ 
ଆପଣା ଘରକୁ ଡାକି ଆଣିଲେ । ବୋଇଲେ, “ବାଆ ପାଣି ବର୍ଷୁଛି ମୋ କୁଡିଆକୁ 
ଆ'ଭାଆରି ।”” ସାନବୋହୂ ତାଙ୍କ କୁଡିଆକୁ ଗଲା । ଏଇଠି ତାକୁ କେତୋଟି ପରୀକ୍ଷାର 
ସମ୍ମୁଖୀନ ହେବାକୁ ପଡିଲା । 


କୁଡିଆରେ ପହଞ୍ୁ- ଠାକୁରାଣୀ ଛାଞ୍ଚଣୀଟିଏ ପକାଇ ଦେଇ ବୋଇଲେ ଏଥୁ 
ଉପରେ ବସ ।”” ସେ ବୋଇଲା- “ମୋ ଶାଶୁ ମହାକାଳୀ ଦେଇ ଶରଣ । ମୁଁ ବସିବି 
ନାହିଁ ।” ଘୋରଣା ପକାଇ ଦେଇ । କହିଲେ, ““ଏଥ୍‌ ଉପରେ ବସ ।”'ସେ ବୋଇଲା, 
“ମୋ ଶାଶୁ ମହାକାଳୀ ଦେଇ ଶରଣ । ମୁଁ ବସିବି ନାହିଁ।'” ଠାକୁରାଣୀ ବୋଇଲେ, 
“ଶ୍ରିକ ଉପରେ ବସ ।”” ସେ ବୋଇଲା, “ମୁଁ ବସିବି ନାହିଁ । ମୋ ଶାଶୁ ମହାକାଳୀ ଦେଇ 
ଶରଣ ।”” ବୋଇଲେ ““ ଢିଙ୍କି ଉପରେ ବସ ।”” ସେ ବୋଇଲା, “ମୁଁ ବସିବି ନାହିଁ, ମୋ 
ଶାଶୁ ମହାକାଳୀ ଦେଇ ଶରଣ ।”' ତହିଁକି ଠାକୁରାଣୀ ବୋଇଲେ, 'ଏକଥାମାନତ ଢାଣୁ । 
ଚାଉଳ କେମନ୍ତେ ତୁଣ୍ଡରେ ପକାଇଲୁ । ମୋ ନିଖଶ୍ରିତ ଓଷା ଖଣ୍ଡନ କଲୁ ।”” ତାଙ୍କର 
ବୋହୂଟି ପ୍ରତି ଦୟା ହେଲା । ସେତେବେଳକୁ ସେ ଗର୍ଭବତୀ ଥୂଲା । ବଜ୍ର ମହାକାଳୀଙ୍କ 
ଘରେ ତାର ସନ୍ତାନ ଜନ୍ମ ହେଲା । ପାଞ୍ଚଦିନେ ପଞ୍ୁଆଡି, ଛଅଦିନେ ଷଷ୍ଠୀ, ଏକୋରଇଶି 
ଦିନେ ଏକୋଇଶିଆ ଆଦି କରାଇଲେ । ଧାଇ ମୁଦୁସୁଲୀ ଲଗାଇ ତା'ର ଯନ୍ ନେଲେ । 
କେତେମାସ ପରେ ଫ୍ୁଲେରୀ ଓଷା ପଡିଲା । ଠାକୁରାଣୀଙ୍କ ଓଷା ପାଇଁ ଲୋକେ ବିଭିନ୍ନ 
ଦ୍ରବ୍ୟ ଯୋଗାଡ କରି ଆଣିଲେ । ସେ ସବୁ ଦେଖି ସାଧବ ସାନବୋହୂ ଓଷାକରି 
ଠାକୁରାଣୀଙ୍କ ଠାରେ ଶରଣ ପଶିବ ବୋଲି କହିଲା । ଯଥାବିଧୂ ଓଷା ପୂଜିଲା । ଠାକୁରାଣୀ 
ତାକୁ ଦୁବ ଫ୍ରଲ ଦେଲେ । ଖାଇବାକୁ ଖୁରୀ ଅଟକାଳି ଦେଲେ ! ଆରସା,କାକରା 
ଦେଲେ । ସାତ ଶାଗ ଦେଲେ । ସାଧବ ବୋହୂ ଖାଇ ବସିଲା । ଛଅଟି ଛୁଆ ତା'ପାଖକୁ 
ଧାଇଁ ଆସି ଖାଇ ବସିଲେ । ଖଡ଼ ପଗଡି ପିନ୍ଧିଛନ୍ତି । ଅଣ୍ଟାରେ ଅଣ୍ଟାସୂତା ମାନ ଅଛି । 
ପଦକମାଳୀ ପିନ୍ଧିଛନ୍ତି । ରୁଣୁଝୁଣୁ ହୋଇ ବେଡି ବସି ଖାଇଲେ । ସାଧବ ବୋହୂ 
ପଚାରିଲା- “ମା” ଏମାନେ କିଏ ?”? ଠାକୁରାଣୀ କହିଲେ - “ତୋର ପୁଅମାନେ ।”” 
ଚାଉଳଟିଏ ଠୁଙ୍କିଲୁ । ତହିଁକି ମୁଁ ତୋର ପୁଅମାନଙ୍କୁ ଆଣିଲି । ଏବେ ମୋ ଠାରେ ଶରଣ 

ପଶିଲାରୁ ଦେଲି । ଏବେ ତୋ ଶାଶୁ ଘରକୁ ଯା ।”” ଠାକୁରାଣୀଙ୍କ ଆଜ୍ଞାରେ ପାଲିଙ୍କି 
ଆସିଲା । ବୋହୂ ପାଲିକିରେ ବସିଲା । ପୁଅମାନେ ଘୋଡାରେ ଚଢିଲେ । ଏହିପରି 
ପାଲିଙ୍କି ପାଟଛତା ହୋଇ ସାଧବ ଘରକୁ ବାହୁଡିଲେ । ସାଧବ ଘର ଲୋକ ମୁଖରୁ 
ସେମାନେ ଆସୁଥ୍‌ବାର ଶୁଣି ଧାଇଁ ଆସି ପାଛୋଟି ନେଲେ । ସେମାନେ ଓଷା ପୂଜି 
ସୁଖରେ ରହିଲେ । 

ଏହି ଓଷା କଥା ସହିତ ଉପରେ ବର୍ଣ୍ଣିତ ଭାଇଜୀଉନ୍ତିଆ ଓଷା କଥାକୁ ମିଳାଇ 
ଦେଲେ ଭତାଇଜୀଉନ୍ତିଆ କଥାର ଅର୍ବାଚୀନତା ବାରି ହୋଇଯିବ ଏବଂ ଏହାର ଅନ୍ୟ ଏକ 
ଓଷା କଥା ଅଛି ବୋଲି ଯେଉଁ ଅନୁମାନ କରାଯାଇଛି ତା'ର ଯଥାର୍ଥତା ସ୍ପଷ୍ଟ ହେବ । 


ନିଶାମଙ୍ଗ କବାର 


ଆଶ୍ଵିନ ଶୁକ୍ୃପକ୍ଷ ମଙ୍ଗଳବାର ଦିନ ନିଶାର୍ରେ ସଧବା ସ୍ତ୍ରୀ ମାନେ ସନ୍ତାନ, 
ସଧବାତ୍ସ ଓ ଧନଧାନ୍ୟ କାମନା କରି ଏହି ଓଷା ପୂଜନ୍ତି 


ଆଶ୍ମିନ ମାସ ପିତୃଶ୍ରାଦ୍ଧ ଲାଗି ସାଧବଘରେ ଗଣ୍ଡା ମାଂସ ଲୋଡା ହେଲା । ସାଧବ 
ବାପପୁଅ ଶିକାରକୁ ବାହାରିଲେ । ପାଗ ଅନୁକୂଳ ନଥୁଲା । କେଉଁଠି କିଛି ଶିକାର ପାଇଲେ 
ନାହିଁ । ଫେରିବା ବେଳେ ଦେଖିଲେ ସେମାନଙ୍କ ପାଚେରୀ ପାଖରେ ଗୋଟିଏ ଜୀବ 
ଚରୁଛି । ସେ ମୃଗପ୍ରାୟ ଦିଶୁଥୁଲା । ସେମାନେ ଜୀବଚିକୁ କାଣ୍ଡ ବିନ୍ଧିଲେ, ତା'ର ମାଂସ 
ଆଣି ଶ୍ରାଦ୍ଧ କଲେ । କିନ୍ତୁ ଢ୍ରୀବଟି ମୃଗ ବା ଗଣ୍ଡା ନୁହେଁ । ରାଜାଙ୍କର କପିଳା ଗାଇ । 


ଏଇଠୁ ଆରମ୍ଭ ହେଲା ସାଧବ ଘରର ବିପରି । 


ରଢଜାଘର ଡୂତ ଚାରିଆଡେ ଖୋଜି ଶେଷରେ ସତ୍ୟ ଉଦ୍ଘାଟନ କଲେ । ସାଧବ 
ଓ ତା'ର ସାତପୁଅ ବନ୍ଦୀ ହେଲେ । ସେମାନଙ୍କର ମୁଣ୍ଡକାଟ ଆଦେଶ ପାଳିତ ହେବାକୁ 
ଥାଏ । ତେଣୁ ସାଧବାଣୀ ମନ ଦୁଃଖରେ ଢିଙ୍କି ଶାକରେ ଶୋଇଛି । ରାତି ଅନେକ 
ହେଲାଣି । ମଙ୍ଗଳା ଠାକୁରାଣୀ ଆସିଲେ । ଦେଖିଲେ ସେ ଢିଙ୍କି ଶାଳରେ ଶୋଇଛି । ସେ 
ସିଛ୍ଥାଣ ମୁଣ୍ଡରେ ଠିଆହୋଇ ତାକୁ ନିଶାମଙ୍ଗଳବାର ଓଷା କରିବାକୁ ବତାଇ ଦେଇ ଗଲେ । 
ସାଧବାଣୀ ପୋଇଲି ପଠାଇ ଗୁଡିଆ ଘରୁ ମୁଆଁ ଆଠଗୋଟି ଆଣିଲା । ମାଳୀ ଘରୁ ମାଳ 
ଅଣାଇଲା । ଅନ୍ୟାନ୍ୟ ପୂଢାଦ୍ରବ୍ୟ ସଜାଡି ଢିଙ୍କଶାଳ ଲିପାପୋଛା କରି ପଡ୍ମ ଗୋଟିଏ 
ଲେଖି ଓଷା ପୂଜିଲା । ପୋଥୂରେ ଅଛି-“ ପଦ୍ମ ଲେଖି ନିଶାମଙ୍ଗଳବାର କଥା କହିଲା । 
ଓଷା ପୂଢିଲା । ଅର୍ଘ୍ୟ ଦେଲା । ଧୂପ ଦେଲା । ଭୋଗ ଦେଲା । ଠାକୁରାଣୀଙ୍କ ବରତ 
ହାତରେ ବାନ୍ଧିଲା । ପୋଛା ପରସାଦ ଘେନିଲା ! ଆଉ ପୋଛା ପରସାଦ ଗୁରସ୍ତ ପୁଅ 
ନାମରେ ପକାଇଲା ।”” ଏପରି ବିଧ୍ବରେ ଓଷା ପୂଜିବା ଫଳରେ ସାଧବ ଓ ତା”'ସାତ 
ପୁଅଙ୍କ ଶୃଙ୍ଖଳ ଫିଟିଗଲା ଏବଂ ସେମାନେ ଘରକୁ ବାହୁଡିଲେ । 

କଥାଟା ରାଜାଙ୍କ କାନକୁ ଗଲା । ସେ ସାଧବ ଓ ତା'ସାତ ପୁଅଙ୍କୁ ଘାତକ ଦ୍ଵାରା 
ହଣାଇ ଦେଲେ । ସାଧବାଣୀ ଠାକୁରାଣୀଙ୍କ ଆଦେଶ କ୍ରମେ ଓଷା ପୂଜିଲା । ଦୂବ ପ୍ରସାଦ 
ଘେନିଲା । ସେମାନେ ହଣା ହୋଇପଡିଥୁବା ସ୍ଥାନକୁ ଗଲା । ସେମାନଙ୍କର ମୁଣ୍ଡ ଗଣ୍ଡି 
ଏକାଠି କରି ଦୁବ ପ୍ରସାଦ ଛିଞ୍ଚ୍‌ ଦେଲା । ସେମାନେ ଜୀଇ ଉଠିଲେ । 

ଏହି ପରି ରାଜା ଆଉ ଦିଥର ଶୂଳି ଓ ଅଗମ୍ୟ ଅରଣ୍ୟରେ ସାଧବ ଓ ତା” 
ପୁଅମାନଙ୍କୁ ମୁଣ୍ଡକାଟ ଦଣ୍ଡ ଦେବା ପରେ ମଧ୍ଯ ଦେଖାଗଲା ଯେ ସେମାନେ ଜୀଇ 
ଯାଉଛନ୍ତି । ରାଜା ଘଟଣାଟା ବୁଝିବାକୁ ମନ ବଳାଇଲେ । ସାଧବାଣୀକୁ ଡକାଇ 
ପଚାରିଲେ । ସେ କହିଲା ଯେ ମନ୍ତ୍ର ଯନ୍ତ୍ର କିଛି ଜାଣିନାହିଁ । ମଙ୍ଗଳା ତା'ର ଭରସା । ସେ 
ନିଶାର୍ବରେ ମନ -ବଚନ କର୍ରବ୍ୟରେ ତାଙ୍କର ସେବା କରେ । ତାଙ୍କରି ଓଷା ପୂଜାକରି ବ୍ରତ 
ଘେନି ଦୁବ ଓ ପୋଛା ପ୍ରସାଦ ପୁଅ ଗେରସ୍ତଙ୍କ ଉପରେ ଛିଞ୍ଖେ ଏବଂ ସେମାନେ ବଞ୍ଚ 
ଉଠନ୍ତି । ଆଶ୍ଵିନ ମଙ୍ଗ ଳବାର ଦିନ ଢିଙ୍କିଶାଳ ଲିପାପୋଛା କରି ଶ୍ରୀ ସର୍ବମଙ୍ଗଳାଙ୍କର ଓଷା 
କରିବାର ଫଳ । ରାଜାଙ୍କ ଆଦେଶରେ ଅନେଶୋତ ରାଣୀ ଏହି ଓଷାକଲେ । 


ଓଡିଶା କୋହିନୂର ପ୍ରେସ୍‌ ଦ୍ଵାରା ପ୍ରକାଶିତ ପଦ୍ଯରେ ରଚିତ ନିଶାମଙ୍ଗଳବାର 
ଓଷା କଥାରେ ଥବା ଗପଟି ଟିକିଏ ଭିନ୍ନ ଧରଣର । ଥରେ ବିକ୍ରମାଦିତ୍ୟ ରାଜାଙ୍କ ନଗ୍ରକୁ 
ବୁଢୀଟିଏ କୋଳି ବିକି ଆସିଲା । ସେଦିନ ଆଶ୍ଵିନ ଶୁକ୍ଲପକ୍ଷ ମଙ୍ଗଳବାର । ¬ କୋଳି 
କିଣିଲେ ନାହିଁ । ପିଲାଙ୍କର ସିନା କୋଳିରେ ଶରଧା ; କିନୁ ସେ ରାଜ୍ୟ ମନୁଷ୍ଯ 
ପଶୁପକ୍ଷୀ ବୃକ୍ଷ ସମସ୍ତେ ବନ୍ଧ୍ୟା । ଲୋକେ କାହା ପାଇ କୋଳି କିଣିବେ ? ବୁଢୀଟି ବାହୁଡିବା 
ବାଟରେ ମର୍ଳ୍ଲ୍‌ କା ଘାସିଆଣୀକୁ ଦେଖିଲା । ନଗର ବାହାରେ ମଲ୍ଲିକାର କୁଡିଆ । ରାଜ 
ନଅର ଓଳେଇବା ତା”କାମ । ସେ ବୁଢୀ ସାଙ୍ଗେ କଥା ଭାଷା ହେଲା । ବୁଢ଼ୀ ଆଗରେ 
ନଗର ବାସୀଙ୍କ ଦୁଃଖ ଜଣାଇଲା । ବୁଢୀ କହିଲା“ ମୁଁ ତ ଏକଥା ଜାଣିନାହିଁ ? କିନଛୁ କିଏ 
ଯଦି ମୋ ଠଉଁ କୋଳି କିଣି ଓଷା କରନ୍ତା ତେବେ ତା'ର ନିଶ୍ଚୟ ପୁଅ ଝିଅ ହୁଅନ୍ତା ।”” 
ମଲ୍ଲିକା ବୁଢୀର ଗୋଡତଳେ ପଡି ଓଷାବିଧ୍‌ ଜାଣିବାକୁ ଚାହିଲା । କୋଳି ବିକାଳି ବୁଢୀ 


ନିଜେ ମଙ୍ଗଳା । ସେ ମଲ୍ଲିକା ଉପରେ ସନ୍ତୁଷ୍ଟ ହେଲେ । ଓଷା ବିଧ୍‌ ବତାଇ ଦେଲେ । 
ମଲ୍ଲିକା ଯଥା ବିଧଵରେ ଓଷା ପୂଜା କଲା । ଚାରିବର୍ଷ ଓଷା ପୂଜା କଲା । ତିନିଥର 
ଯାଆଁଳା ପୁଅ ଓ ଚତୁର୍ଥ ଗର୍ଭରେ ପୁଅଟିଏ ଓ ଝିଅଟିଏ ପାଇଲା । ନିଶାର୍ଵରେ ଓଷା ପୂଜା 
କରି ମନ୍ଲିକାର ସନ୍ତାନ ପ୍ରାପ୍ତି କଥା ରାଜାଙ୍କ କାନକୁ ଗଲା । ରାଜା ମଧ୍ଯ ପୁତ୍ର ପ୍ରାପ୍ତି ପାଇଁ 
ଓଷା ପୂଜାକଲେ । ଓଷା କଥାରେ ଅଛି- 
“ପୂଜାର ସକଳ ଦ୍ରବ୍ୟ ସଂଗ୍ରହ କରାଇ, 
ମଲ୍ଲିକା ହସ୍ତରେ ଦେଲେ ଗଲା ତ୍ଵରା ହୋଇ ।। 

ଗୃହରେ ପ୍ରବେଶ ହୋଇ ଉପବାସ କଲା, 
ଗୃହ ଲିପି ଖୁଣ୍ତିଆଣି ଆଜପନା ଦେଲା ।। 


ଫ୍ଲ ଯେ ଚନ୍ଦନ ଆଦି ଅରୁଆ ଚାଉଳ, 
କଞ୍ଚାକଳସ, କଦଳୀ ଭଣ୍ଡା ଆମ୍ଭ ଡାଳ ।। 


ହଳଦୀ ଗନ୍ଧାକୁ ଆଣି ଏକତ୍ର ରଖିଲା, 
କ୍ଷୀରି ଯେ ଖେଚେଡି ନାନା ବର୍ଣ୍ଣ ପିଠାକଲା | 


ମଙ୍ଗଳା ନାମରେ ପୁଣି ଘଟେକ ସ୍ଥାପିଲା, 
ଛାଗ ମେଷ ବଳି ଦ୍ଵୟ ସ୍କାନ କରାଇଲା 


ଭୁରୁଡ କୋଳିକୁ ତହୁଁ ରଖି ପୂଜା ସ୍ଥାନେ, 
ମଙ୍ଗଳା ସୁମରି ପୂଜା କଲାକ ଯତନେ ।। 


ନାନାବିଧ ମିଷ୍ଟାନ୍ନ କୁକୁଟ ମାଂସ ମଦ୍ୟ, 
ବଢି ଦେଇ ମଙ୍ଗଳାଙ୍କୁ କଲାକ ନୈବେଦ୍ଯ ।।” 


ସେ ଏହିପରି ପୂଜା କରି ସାରି ରଜାଙ୍କର ଫ୍ଲ ଚଢାଇ ଅନେଶୋତ ରାଣୀଙ୍କ 
ପାଇଁ ଅନେଶୋତ ପୁତ୍ର କାମନା କଲା । ଏହି ସମୟରେ ରାଜା ମଧ୍ଯ ପୁଅ ହେଲେ ଶିର 
କମଳ ଲଗାଇବେ ବୋଲି ମାନସିକ ଜଣାଉଥୂଲେ । ମଲ୍ଲିକା ତାହା ଜାଣେ ନାହିଁ । ସେ 
କେବଳ ଜଣାଇ ଥୁଲା ଯେ ପୁଅ ହେବା ପରେ ରାଣୀମାନେ ଏ ଓଷା କରିବେ । ଯଥା 
ସମୟରେ ରାଣୀମାନଙ୍କର ପୁଅ ହେଲା । ପରବର୍ରୀ ଆଶ୍ମିନ ଶୁକ୍ଲପକ୍ଷ ମଙ୍ଗଳବାର ଦିନ 
ମାନସିକ ଅନୁସାରେ ଓଷା ପୂଜାର ଆୟୋଜନ ଓ ଅନୁଷ୍ଠାନ ହେଲା । 


ସର୍ବ ମଙ୍ଗଳାଙ୍କ ଘଟ ସ୍ଥାପନ ହେଲା । ରାଜାରାଣୀ ସ୍ମାନକରି ନିଶାର୍ଵରେ ପୂଜା 
ସ୍ଥାନରେ ପହଞ୍ଚଲେ । ହୃୁଳ ହୃଳି ପଡିଲା । ଧୂପ ଦୀପ ଆଦି ଦେଲେ । ବାଦ୍ୟ ବାଜିଲା । 
କ୍ଷୀରି ଖେଚୁଡି ବଢା ହେଲା । ମୃଗ, କୁକୁଡା ବଢି ପଡିଲା । କିନ୍ଧୁ ମଲ୍ଲିକା ଦେଖିଲା 
ଦେବୀଙ୍କ ଖପର ପୁରିନାହିଁ । ରାଜା ଆଉ କିଛି ମାନସିକ କରିଥଲେ କି ବୋଲି ସେ 
ପଚାରିଲା । ରାଜା ନିଜର ମାନସିକ କଥା ମନେ ପକାଇଲେ । ଖିଅର ହେଲେ । ସ୍କାନ 
କଲେ । ମାନସିକ ଅନୁସାରେ ଦେବୀଙ୍କ ନିକଟରେ ନିଜର ଶିରକମଳ ଦେବାକୁ ପ୍ରସ୍ତୁତ 
ହେଲେ । ମଙ୍ଗଳା ରାଜାଙ୍କ ଭକ୍ତି ଜାଣିଲେ । ପ୍ରସନ୍ନ ହୋଇ ବର ଦେଲେ । ରାଜ୍ୟରେ 
ଓଷା ପ୍ରଚାର ହେଲା । 

ଷୋ ଳପାଳି ମଙ୍ଗ ଳବାର 
କୁମାର ପୂର୍ଣ୍ଣିମା ଠାରୁ ଦୋଜ ପୂର୍ଣ୍ଣିମା ଭିତରେ ଏହା ପାଳନ କରାଯାଏ । 


ରାଜ୍ୟର ନାଆଁ ସାହାଣ ବାହାଣ । ସେ ରାଜ୍ୟର ରାଜାପୁଅ ମନ୍ତ୍ରୀପୁଅ ଦୁଇ 
ମଇତ୍ର । ଦୁହେଁ ବିଦେଶ କରି ଗଲେ । ରାଢାପୁଅ ହାତୀରେ ବସିଲା । ମନ୍ତ୍ରୀପୁଅ 
ଘୋଡାରେ ବସିଲା । ସେମାନେ ଯାଇ ବିକ୍ରମାଦିତ୍ୟଙ୍କ ରାଜ୍ୟରେ ପହଞ୍ଚଲେ । ସେଠାରେ 
ରାଜଜେମା ଷୋଳପାଳି ମଙ୍ଗଳବାର ଓଷା ପୂଜାକରୁଥୂଲେ ! ରାଢ୍ଚା ତାଙ୍କପାଇଁ ଉପଯୁକ୍ତ 
ପାତ୍ର ଖୋଜୁଥୂ୍‌ଲେ । ଏହି ସମୟରେ ରଜାଝିଅ ରଜାପୁଅକୁ ହାତୀରେ ଚଢି ଯାଉଥ୍‌ବାର 
ଦେଖିଲା । ମନେ ମନେ ତାକୁ ବରଣ କଲା । ରାଜାଙ୍କପାଖକୁ ଖବର ପଠାଇଲା । ରାଜା 
ଦୁଇମଇତ୍ରଙ୍କୁ ଡକାଇ ନେଲେ । ରାଜଜେମାକୁ ରାଜାପୁଅ ଓ ମନ୍ତ୍ରୀ ଝିଅକୁ ମନ୍ତ୍ରୀପୁଅ ବିବାହ 
କଲେ । ଦୁହେଁ ଯାକ ସେ ରାଜ୍ୟରେ ରହିଲେ । 


ଦିନେ ରଜାପୁଅ ନବରରେ ବିଜେକରିଛନ୍ତି । ଦେଖିଲେ ରାଜଚେମା ବସିଛନ୍ତି । 
ସେ ଷୋଳପାଳି ମଙ୍ଗଳବାର ପୂଜି ହାତରେ ବ୍ରତ ବାନ୍ଧିଛନ୍ତି । ସେ ଜେମାଙ୍କୁ କହିଲେ- 
ରଢାଝିଅ ତୁମ୍ଭେ । ଅନେଶୋତ ରାଣୀରେ ରଜାରଖଝିଅ । ତୁମ୍ଭ ହାତରେ ସୂତା ବରତ । 
ସୁନାବରତ, ସୁନାଦୁବ ନାଆନ୍ତ ସିନା !”'ଏହା କହି ବ୍ରତଟି ଛଡାଇ ଚଉରା ତଳକୁ ପକାଇ 
ଦେଲେ । ବାହାରକୁ ଗଲେ । ୟାଙ୍କ ଉପରେ ଠାକୁରାଣୀଙ୍କର କୋପ ପଡିଟ' । 


ରଜାଙ୍କ ମନରେ ସନ୍ଦେହ ହେଲା । ସେ ନିଜ ନୂତନ ଜାମାତା ‹ ଜାପୁଅକୁ 
ବନ୍ଦୀକଲେ । ଅନେଶୋତ ରାଣୀ କାନ୍ଦିଲେ । ରଜାଝିଅ କାନ୍ଦିଲା । ଦିଗୁଣ ନିଷ୍ଠାରେ 
ଠାକୁରାଣୀଙ୍କୁ ପୂଜିଲା । ଷୋଳପାଳି ମଙ୍ଗ ଜବାର ବ୍ରତ ପାଳିଲା । ଠାକୁରାଣୀଙ୍କୁ ମାନସିକ 
କରି କହିଲା- “ବାପଘରେ ଗୁଣକେ କରିଛି । ଗିରସ୍ତ ଘରେ ଦିଗୁଣା ପୂଜିବି । ବନ୍ଦୀ 
ଫିଟିଯାଉ ମୋ ଗିରସ୍ତ ।”” ରଜାପୁଅ ମଧ୍ଯ ସେତିକି ବେଳେ ନିବେଦନ କରି କହୁଥଲା- 
“ଗୋସାଇଁ ନ ଜାଣି ଦୋଷ କଲି । ତା'କ୍ଷମା କର । ଏଠାରେ ଗୁଣେ ପୂଜିଛି । ମୋ 
ରାଜ୍ୟେ ଦି ଗୁଣେ ପୂଢିବି ।”” ଠାକୁରାଣୀ ପ୍ରସନ ହେଲେ । ରାଜା କଣ୍ଡେ ବିଜେକଲେ । 
ରାଜା ଆଦେଶରେ ସେ ବନ୍ଦିରୁମୁକ୍ତ ହେଲେ । 

ଏହି ଘଟଣା ଘଟି ଯିବାରୁ ରାଜାପୁଅ ମନରେ ଚେତା ପଶିଲା । ସେ ଜେମାଙ୍କ 
ପାଖକୁ ଆସିଲେ । ବାପଘରୁ ମେଲାଣି ମାଗିବାକୁ କହିଲେ । ନିଜର ମନକଥା ଫିଟାଇ 
କହିଲେ- “ଆଜି ବନ୍ଦୀ କଲେ । କାଲି ହାଣି ପକାଇ ଥା”ନ୍ତେ । ତେଣୁ ନିଜ ରାଜ୍ୟକୁ 
ଫେରିବା ।”” ଜେମାଙ୍କ ପରାମର୍ଶରେ ସେଠାରେ ଆଉ କିଛି ଦିନ ବିତାଇ ଦୁଇ ସଙ୍ଗାତ 
ନିଜ ନିଜ ପନ୍ନୀଙ୍କୁ ଧରି ଉପଯୁକ୍ତ ମର୍ଯ୍ୟାଦାର ସହିତ ବାହୁଡିଲେ । 

ନିଜର ରାଜ୍ୟରେ ପହଞ୍ଚଲେ । ଶୁଣିଲେ ସେମାନେ ଯିବା ଦିନରୁ ବାପା ମା” ଅନ୍ଧ 
ପୁଟୁଳି ବାନ୍ଧି ବସିଛନି । ଖବର ଦେଲେ । ବାପ ମାଆଙ୍କ ଅଖିରୁ ଅନ୍ଧ ପୁଟୁଳି ଫିଟିଲା । 
ରାଜ୍ୟସାରା ଆନନ୍ଦ । ରାଜା, ମନ୍ତ୍ରୀଙ୍କ ଘରେ ଆନନ୍ଦର ସୀମା ନାହିଁ । ନିଜ ନିଜର ପୁଅ 
ବୋହୂମାନଙ୍କୁ ପାଛୋଟି ନେଇ ଉସଵବ କଲେ । 


ରାଜା ପୁଅଠାରୁ ସବୁକଥା ଶୁଣିଲେ । ବିକ୍ରମାଦିତ୍ୟଙ୍କ ରାଜ୍ୟରେ ପହଞ୍ବା, 
ସେଠାରେ ରାଜଜେମାଙ୍କୁ ବିବାହ କରିବା, କିଛିଦିନ ପରେ ରାଜାଙ୍କ ଦ୍ଵାରା ବନ୍ଦୀ ହେବା, 
ଷୋଳ ପାଳି ମଙ୍ଗଳବାର ଓଷାର ମହିମାରୁ ପୁନଶ୍ଚ ମୁକ୍ତିଲାଭ କରିବା ଘଟଣା ତାଙ୍କୁ 
ବିଚଳିତ କଲା । ସେ ଭାବିଲେ, ବିକ୍ରମାଦିତ୍ୟ ତାଙ୍କ ପୁଅକୁ ବନ୍ଦୀ କରିଥୂଲେ । ହୁଏତ 
ହାଣି ଦେଇଥାନ୍ତେ । ସେପରି ହୋଇଥୂଲେ ସେ ଆଉ କୋଉ ସଂସାରରେ ଥାଆନ୍ତେ ? 
ସେ ପୁଣି ଭାବିଲେ ଏଥୁପାଇଁ ମନ୍ତ୍ରୀଙ୍କ ପୁଅ ଦାୟୀ । ସେଠିକି ଯିବାରୁ ସିନା ବନ୍ଦୀ ହେବାକୁ 
ପଡିଲା । ତାଙ୍କ ମନରେ କ୍ରୋଧ ହେଲା । ସେ ମନ୍ତ୍ରୀ ପୁଅକୁ ବନ୍ଦୀ କଲେ । ମିତ୍ରର ବିପରି 
ଦେଖି ରାଜାପୁଅ ମନଦୁଃଖ କଲେ । ଜେମାକୁ କହିଲେ । ଚେମା ଓଷା ଦୁବ ପ୍ରସାଦ 
ଦେବାରୁ ମନ୍ତ୍ରୀ ପୁଅର ଭାଗ୍ୟ ବଦଳିଲା । ସେ ମୁକ୍ତ ହେଲେ । ଷୋଳପାଳି ମଙ୍ଗଳବାରର 
ମହିମା ରାଜ୍ୟରେ ପ୍ରଚାରିତ ହେଲା । 
କାରିକ ଗୁରୁବାର 

ଚତୁମୀସ୍ୟା ଗୁରୁବାର କଥା ଭିତରୁ ଶ୍ରାବଣ ଆଶ୍ଵିନ ମାସର ଗୁରୁବାର କଥା ପୂର୍ବରୁ 
ଆଲୋଚିତ ହୋଇଛି । କାରିକ ଗୁରୁବାର କଥାର ପୂଜା ବିଧବରେ ପାର୍ଥକ୍ୟ ନାହିଁ । କିନ୍ତୁ 
ଓଷାକଥାଟି ଭିନ୍ନ । ଏଥୁରେ ଲକ୍ଷ୍ମୀ ଠାକୁରାଣୀ ଚକୁଳିଆ ପଣ୍ଡାର ଝିଅ ହୋଇ ଜନ୍ମ ହେବାର 
କାହାଣୀ ବର୍ଣ୍ଣିତ । 

ଚକୁଜିଆ ପଶ୍ତା ଗାଏ ଗଲେ ମାଣେ ଆଣେ । ଦୁଇ ଗାଆଁ ଗଲେ ମାଣେ ଆଣେ । 
ବଡ ଦରିଦ୍ର ଅବସ୍ଥା | ଥରେ ଝଡିବର୍ଷା ହେଲା । ସେ କୁଆଡେ ଯାଇ ପାରିଲା ନାହିଁ । କିଛି 
ଦିନ ଉପାସ ଶୋଇଲେ । ପଶ୍ରିଆଣୀ ବଡ଼ ବ୍ୟସ୍ତ ହେଲା । ଦିନେ ସକାଳ ହେଲାରୁ ପଣ୍ଡାକୁ 
ଉଠାଇଲା । କିଛି ଆଣିବାକୁ ତ ହେବ । କେତେ ଦିନ ଅବା ଉପାସ ଭୋକରେ 
କଟାଇବେ । ପଶ୍ଡା ଘରୁ ଗୋଡ କାଢିଲା । 

ପଶ୍ତା ଚାଲିଛି । ଗୀ ଗଣ୍ଡା ପଡିଲେ ଚକ୍ର ଭିକ୍ଷା ଗୀତ ଗାଇ ଗାଇ ବୁଲିବ । ମାଣେ 
କଣେ ମିଳିବ । ଏଇ ତା'ର ଆଶା । ଯାଉ ଯାଉ ବାଟରେ ଜଙ୍ଗଲ ପଡିଲା । ଅଗନା 
ଅଗନି ବନସ୍ତ । ମାୟା ଅଜଗରଟିଏ ଦେଖିଲା । ତାକୁ କାଟିଲା । ଶିଆଳୀ ପତ୍ରରେ ‘ଦନା 
ସିଇଁଲା । ସେଥୂରେ ସେତକ ପୂରାଇଲା । ପଦ୍ମ ପୋଖରୀକୁ ଗଲା । ଧୂଆ ଧୋଇ କରି 

ତୁଠରେ ଥୋଇଲା । ଗାଧୋଇବା ପାଇଁ ଗଲାବେଳକୁ ଦେଖିଲା, ଠାକୁରାଣୀ ପଦ୍ଧପତ୍ର 
ଗୋଟିକରେ ଶୋଇଛନ୍ତି । ପଡ୍ମନାଡ ଟିଏ ଲାଗିଛି । ସୁନ୍ଦର ଝିଅଟିଏ । ପଣ୍ଡା ଧରିବାକୁ 
ହାତ ବଢାଇଲା । ଠାକୁରାଣୀ ଘୁଞ ଘୁଞ୍ଚ ଗଲେ । ପଶ୍ଡା ପାଣିରେ ପଶିଲା । ଆଣ୍ତଏ, 
ଜଙ୍ଘ, ବେକେ,ଏମିତି କ୍ରମେ ପାଣିରେ ପଶୁଥାଏ ହାତ ବଢାଉଥାଏ । ନାକେ ପାଣିରେ 
ପଶିଲାବେଳକୁ ଠାକୁରାଣୀ ଭାବିଲେ- “ଚଣ୍ଡାଳ ଆଜ ମୋ ଉପରେ ହତ୍ୟାଦେବ ।”' 
ଏପରି ଭାବି ଧରାଦେଲେ । 


ଠାକୁରାଣୀଙ୍କୁ ପାଇବା ପରେ ପରେ ତା”ର ଅଦଵରୁତ ପରିବର୍ଭନ ଘଟିଲା । 
ଛିଣ୍ଡାକନା ତଡପ [ଉତ୍ତମ ବସ୍ତ] ହେଲା । ଛିଣ୍ଡା ପଇତା ନବଗୁଣ ପଇତା ହେଲା । 
କୁଶମୁଦି ହୀରାମୁଦି ପାଲଟିଲା । ଏଥୂ ସହିତ ତା'ଘରର ଅବସ୍ଥା ବି ବଦଳି ଗଲା । ତା 
ପାଇଁ ବିଶ୍ଵକର୍ମା ଉଆସ ତୋଜିଦେଲେ । କୁବେର ସେଥୂରେ ଧନରନ୍ନ ଭରିଦେଲେ । ଇନ୍ଦ୍ର 
ଗୋବିନ୍ଦ ଚାନ୍ଦୁଆ, ମାଣିକ୍ୟ ଦିପାବଳୀ ରନ୍ଧ ହାନ୍ଦୋଳା କାହିଁରେ ଉଣା ହେଲା ନାହିଁ । 
ଠାକୁରାଣୀ ଝିଅ ହୋଇ ବିଜଢେକଲେ । ପଡଶ୍ତିଆଣି ପୋଖତି ହୋଇ ବସିଲା । ଯଥାବିଧୂ 
ଜାତକର୍ମ ହେଲା । 


ରାଜନଅରରୁ ଡାକରା ଆସିଲା । ପଣ୍ଡା ବଡପଣ୍ଡା ପଣେ ଶାଢୀ ପାଇଲେ । ସେ 
ଲକ୍ଷ୍ମୀପରା ଝିଅପାଇ ସ୍ଵର୍ଟସୁଖ ମଣିଲେ । ଝିଅଟି କ୍ରମେ ବଡହେଲା । ପଣ୍ଡାଙ୍କର ଚିନ୍ତା । 
ବ୍ରାହ୍ମଣ ଘର ଝିଅ କେତେକାଳ ରହିବ । କିନ୍ଧୁ ତା'ଲାଖି ବରକାହୁଁ ମିଳିବ ? ଇନ୍ଦ୍ରଙ୍କୁ ଦେବ 
ନାଁ ବରୁଣଙ୍କୁ ଦେବ । କିଏ ତା'ର ଢ୍ଵାଇଁ ହେବ ? ଏଇ ପ୍ରଶ୍ନ ତା' ମନ ଭିତରେ 
ଖେଳୁଥାଏ । ଦିନେ ରାତିରେ ଭାବିଲା- ଯାହାକୁ କାଲି ସକାଳେ ଦୁଆରେ ଦେଖିବ ତାକୁ 
ଦେବ । 

ରାତି ପାହିଁ ସକାଳ ହେଲା ପଣ୍ଡାଘର ଦାଣ୍ଡଦୁଆରେ ଚତୁର୍ବେଦ ଉଚ୍ଚାରଣ ଶୁଭିଲା । 
ଦେଖିଲା ବେଳକୁ ଜଣେ ବୃଦ୍ଧ ବ୍ରାହ୍ମଣ ବେଦଗାନ କରୁଛନ୍ତି । ପିଠିକୁଜା । ଗୋଡ 
ଗୋଦରା ! ଦେହରେ ପରିଧାନ କହିଲେ ସାତ ଗଅଁଠା କନା । ହାତକେ କଣା ଗଡ଼ । 
ହାତକେ ଛିଣ୍ଡା ଛତା । କାଖରେ ବେଦ-ପୋଥ୍‌ । ଏହି ବୃଦ୍ଧ ବ୍ରାହ୍ମଣଙ୍କୁ ଦେଖି ଚକୁଳିଆ 
ପଣ୍ଡାର ମନ କଅଣ ହୋଇଗଲା ! ସ୍ଥିର ତ କରି ଦେଇଛି ଉପାୟ କ'ଣ ? ପରିଚୟ 
ପଚାରିଲା । ସେ ବାସୁଦେବ ପଣ୍ଡାଙ୍କ ପୁଅ । ତାଙ୍କ ନାମ ଜଗନ୍ନାଥ ପଞ୍ଡା । ଘର ଦ୍ଵାରକା । 
ପରିଚୟ ପରେ ବିବାହ ସଂପନ୍ନ ହେଲା । ସେଦିନକ ପଶ୍ଡାଘରେ ରହି ବରକନ୍ୟା ତହିଁ 
ଆରଦିନ ବଡ ଦେଉଳକୁ ବିଜେକଲେ । 

ବିଦାହୋଇ ଆସିଲା ବେଳକୁ ପଶ୍ତିଆଣୀ ଅଚେତ ହୋଇ ଶୋଇଥୂଲେ । ଝିଅ 
ନାଭିରୁ ପଦ୍ମଟିଏ ଉକୁଟାଇ ଉଣ୍ଡାରେ ଥୋଇଲେ । ବିଦାହୋଇ ଆସି ବଡଦେଉଳେ 
ବିଜେକଲେ । ଚତୁର୍ମାସ୍ୟା ଓଷା କଥାଗୁଡିକରେ ଲକ୍ଷ୍ମୀ ପୁରୀ ବଡ ଦେଉଳର ଲକ୍ଷ୍ମୀ 
ଠାକୁରାଣୀ । 

D୮ ବ୍ରତ ସାହିତ୍ୟ 


ରାଇ ଦାମୋଦର 

ଏହି ବ୍ରତ କା୍ରିକ ମାସ ଆରମ୍ଭରୁ ପାଳିତ ହୁଏ । ଏହା ଗୋଟିଏ ସର୍ବଭାରତୀୟ 
ବ୍ରତ । କିନ୍ତୁ ଓଡ଼ିଶାରେ ବିଶେଷ ଭାବରେ ପ୍ରଚଳିତ । ଓଡ଼ିଆରେ ବଳରାମ ଦାସଙ୍କ 
ନାମରେ ଉଣିତା ଥ୍‌ବା ରାଇ ଦାମୋଦର ବ୍ରତକଥା ଏବଂ ରଘୁନାଥ ଦାସଙ୍କ ନାମରେ 
ଉଣିତଚ ରାଇ ଦାମୋଦର ବ୍ରତ ଏବଂ ଲକ୍ଷ୍ମୀନାରାୟଣ କଉଡି ଖେଳ,ବାଲୁକା ପୂଜା ଆଦି 
ଥୁବା ପୁସ୍ତକ ପ୍ରକାଶିତ ହୋଇଛି । ଏଥୁରେ ବ୍ରତର କାହାଣୀ ଓ ପୂଜା ବିଧୂର ଉଲ୍ଲେଖ 
ମିଳେ । କାର୍ରିକ ମାସରେ ପଚିଶ ଦିନ ରାଇ ଦାମୋଦରଙ୍କୁ ଏବଂ ଅବଶିଷ୍ଟ ପାଞ୍ଚଦିନ 
ରକ୍ଷ୍ମୀନାରାୟଣଙ୍କୁ ପୂଜା କରାଯାଏ । ବ୍ରତକଥାର କଳ୍ପନା, ଗଠନ ପରିବେଶ ଓ ପ୍ରକାଶ 
ଭଙ୍ଗୀରେ ନିରୋଜ ଉଜ୍କଳୀୟତା ପରିଲକ୍ଷିତ ହୁଏ । 

ଶ୍ରୀମନ୍ଦିରର ବଡପଣ୍ଡାଙ୍କ ପିତୃଶ୍ରାଦ୍ଧ ଅବସରରେ ଜଗନ୍ନାଥଙ୍କୁ ନିମନ୍ତ୍ରଣ କରାଗଲା । 
ସେଠାରେ ବଡପଣ୍ଡାଙ୍କ କନ୍ୟା ରାଇଙ୍କୁ ଦେଖି ଜଗନ୍ନାଥ ବିବାହ କଲେ । କେତେଦିନ 
ସୁଖରେ କଟିଗଲା ପରେ ଚେତା ପଶିଲା । ଲକ୍ଷ୍ମୀଙ୍କ ପ୍ରତି ଭୟ, ଏଣେ ରାଇଙ୍କ ପ୍ରତି 
ମମତା । ବଡ ଅଡ଼ୁଆରେ ପଡିଲେ । ଶ୍ଵଶୁର ବଡ ପଣ୍ଡାଙ୍କୁ ପ୍ରଭୁ କହିଲେ- ରାଇ 
ଗରଁବଚୀ ହୋଇଛି । ଏଠାରେ ଥାଉ । ତା'ର ଯେଉଁ ପୁଅ ହେବ ତା'ନୀ ଦେବ 
ମକରଧ୍ବଜ ।”” ରାଇଙ୍କୁ ମଧ୍ଯ ଅନୁରୂପ କଥା କହିଲେ । ରାଇ କହଁଲେ-“ ମୁଁ ତୁମବିନା 
କିପରି ବଞ୍ଚବି ?”” ଦାମୋଦର ସଙ୍ଗେ ସଙ୍ଗେ ବୁଝାଇ ଦେଲେ ଯେ ଲକ୍ଷ୍ମୀଙ୍କୁ ସନ୍ତୁଷ୍ଟ 
କରିବାକୁହେବ । ତାହା କରି ପାରିଲେ ସେ କାଉିକ ମାସଟି ଦାମୋଦରଙ୍କ ସହିତ ପୂଜା 
ପାଇ ପାରିବେ । 

ରାଇ ଲକ୍ଷ୍ମୀଙ୍କୁ ସେବା କଲେ । ଲକ୍ଷ୍ମୀ ସନ୍ତୁଷ୍ଟ ହେଲେ । ବର ଯାଚିଲେ । ଚତୁରୀ 
ରାଇ ଦାମୋଦରଙ୍କୁ ହିଁ ମାଗିଲେ । ଲକ୍ଷ୍ମୀଙ୍କ ମୁଣ୍ଡରେ ବଜ୍ର ପଡିଗଲା ପରି ଲାଗିଲା । 
କହିଲେ-“'ମୁଁ ତ ତାଙ୍କୁ ଦେଇ ପାରିବି ନାହିଁ ।”” ରାଇ କହିଲେ-“ ‘ଯଦି ପୂରା ଦେଇ 
ନପାରିବେ ତେବେ କାର୍ରଭିକ ମାସଟି ପାଇଁ ଦିଅନ୍ତୁ ।”” ଲକ୍ଷ୍ମୀ ବଡ ଅଡୁଆରେ ପଡିଲେ । 
ବର ଯାଚିଛନ୍ତି ତ ଆଉ କଣ କରିବେ । ପଚିଶ ଦିନ ପାଇଁ ରାଜି ହୋଇଗଲେ । ଫଳରେ 
କାର୍ିକ ମାସର ପଚିଶଟି ଦିନଯାଏ ରାଇ ଦାମୋଦରଙ୍କ ସଙ୍ଗେ ପୂଜା ପାଇବାର କଥା 
ହୋଇଗଲା । ଅବଶିଷ୍ଟ ପାଞ୍ଚଦିନ ଦାମୋଦର ବା ନାରାୟଣ ଲକ୍ଷ୍ମୀଙ୍କ ସହିତ ପୂଜା 
ପାଇବାର ସ୍ଥିର ହେଲ। | ଏଥୁରେ ରାଇ ମଧ୍ଯ ରାଜି ହୋଇଗଲେ । 

ଖେଳିବା ସମୟ ହେଲା । ଲକ୍ଷ୍ମୀ ନାରାୟଣ ଜୁଆ ଖେଳି ବସିଲେ । ନାରାୟଣ 
ହାରିଲେ । ଏମିତି ଖେଳୁ ଖେଳୁ ସକାଳ ହୋଇଗଲା । ନାରାୟଣ ପଚାରିଲେ- ଆଛା 
ଲକ୍ଷ୍ମୀଚ ରାଇଙ୍କୁ ମୋ ସଙ୍ଗେ ପୂଜା ପାଇବା ପାଇଁ ତୁମେ ଏମିତି ଅଡୁଆ ବରଟିଏ କେମିତି 
ଦେଇ ? ମୁଁ ତ ତୁମକୁ ଛାଡି ପାରିବି ନାହିଁ ।” 

ବ୍ଵତ ସାହିତ୍ୟ ୬୯ 


ଲକ୍ଷ୍ମୀ ସବୁ ବୁଝୁଥୁଲେ । କହିଲେ-“ ଏତ ଆପଣଙ୍କ ଭିଆଣ । ଆପେ ରାଇକୁ 
ବିଭା ହୋଇ ଏପରି ଯୋଜନା କରିଛନ୍ତି । ପୁଣି ଏହା ଭୁଲି ଯାଉଛନ୍ତି କିପରି ? 

ବ୍ତତକଥାରେ ରାଇଦାମୋଦର ଓ ଲକ୍ଷ୍ମୀ ନାରାୟଣଙ୍କ ପ୍ରସଙ୍ଗ ବଡ ସୁନ୍ଦର ଭାବେ 
ବର୍ଣ୍ଣିତ ହୋଇଛି । ବ୍ରତକଥା ସହିତ ପ୍ରଚଳିତ ରାଇ ଦାମୋଦର ଗୀତରେ ହବିଷ ପାରଣ ଓ 
ଲକ୍ଷ୍ମୀନାରାୟଣଙ୍କ ପଶାଖେଳର ଚମକ୍ସାର ବର୍ଣ୍ଣନା ମିଳେ । ଏଥ୍‌ରେ ରାଇ, ଲକ୍ଷ୍ମୀ, ସୀତା 
ଇତ୍ୟାଦିଙ୍କର ଉଲ୍ଲେଖ ମିଳେ । ତଳେ ସେଥୂରୁ କିଛି ଉଦ୍ଧାର କରାଯାଇଛି - 


ସିଦ୍ଧ ସୁବନ୍ୟରେ ମଣ୍ଡପ ହୀରା ମାଣିକ କୋଠି, 
ରାଇ ଦାମୋଦର ଖେଳନ୍ତି ହାଥେ କଉଡି ମୁଠି ।। 
ଏକମୁଠି ଯୁଗ ଖେଳିଲେ ରାମ ହୋଇଲେ ଧନ୍ଦା, 
ହସି ବଇଦେହୀ କହନ୍ତି ଦିଅ ମୁଦିକି ବନ୍ଧା I 
ସିଦ୍ଧ ସୁବନ୍ୟରେ ମଣ୍ଡପ ହୀରା ମାଣିକ କୋଠି 
ରାଇ ଦାମୋଦର ଖେଳନ୍ତି ହାଥେ କଉଡି ମୁଠି ।। 
ଦୃଇ ମୁଠି ଯୁଅ ଖେଳିଣ ରାମ ହୋଇଲେ ଧନ୍ଦା 
ହସି ବଇଦେହୀ କହନ୍ତି ଦିଅ ଖଡୁକୁ ବନ୍ଧା I 
ସିଦ୍ଧ ସୁବନ୍ୟରେ ମଣ୍ଡପ ଚନ୍ଦନ କାଠେ କୋଠି, 
ରାଇ ଦାମୋଦର ଖେଳନ୍ତି ହାଥେ କଉଡି ମୁଠି ।। 
ତିନି ମୁଠି ଯୁଅ ଖେଳିଲେ ରାମ ହୋଇଲେ ଧନ୍ଦା, 
ହସି ବଇଦେହୀ କହନ୍ତି ଦିଅ ବ୍ରତକୁ ବନ୍ଧା Il 
ସିଦ୍ଧ ସୁବନ୍ୟରେ ମଣ୍ଡପ ହୀରା ମାଣିକ କୋଠି, 
ରାଇ ଦାମୋଦର ଖେଳନ୍ତି ହାଥେ କଉଡି ମୁଠି ।। 
ଚାରି ମୁଠି ଯୁଅ ଖେଳିଲେ ରାମ ହୋଇଲେ ଧନ୍ଦା, 
ହସି ବଇଦେହୀ କହନ୍ତି ଦିଅ କୁଣ୍ଡଳ ବନ୍ଧା I 
ସିଦ୍ଧ ସୁବନ୍ୟରେ ମଣ୍ଡପ ହୀରା ମାଣିକ କୋଠି, 
ରାଇ ଦାମୋଦର ଖେଳନ୍ତି ହାଥେ କଉଡି ମୁଠି ।। 
ପାଞ୍ଚ ମୁଠି ଯୁଅ ଖେଳିଣ ରାମ ହୋଇଲେ ଧନ୍ଦା, 

ହସି ବଇଦେହୀ କହନ୍ତି ଦିଅ ମୁକୁଟ ବନ୍ଧା I 


ସିଦ୍ଧ ସୁବନ୍ୟରେ ମଣ୍ଡପ ଚନ୍ଦନ କାଠେ କୋଠି, 
ରାଇ ଦାମୋଦର ଖେଳନ୍ତି ହାଥେ କଉଡି ମୁଠି ।। 


ଛଅ ମୁଠି ଯୁଅ ଖେଳିଲେ ରାମ ହୋଇଲେ ଧନ୍ଦା, 
ହସି ବଇଦେହୀ କହନ୍ତି ନିଜେ ରହିଲ ବନ୍ଧା ।। 


ନାଗଲ ଚଉଠି 


କାଉିଁକ ଶୁକ୍ଲ ଚତୁର୍ଥୀ ମଧ୍ୟାହ୍ନରେ ନିମିଜାଙ୍କ ସହ ପିଙ୍ଗଳ ନାଗ ପୂଜା କରିବାର ବିଧ୍‌ 
ଓଡ଼ିଶାରେ ପ୍ରଚଳିତ ପଞ୍ଜିକା ଓ ସ୍ମ ତିଗ୍ରଛ ମାନଙ୍କରେ ଉଲ୍ଲେଖ ଅହି । ଏହି ସମ୍ପର୍କରେ 
ଦୁଇଟି ଓଷା କଥା ପ୍ରଚଳିତ । ରଘୁନାଥ ଦାସ କୃତ ନାଗଲ ଚତୁର୍ଥୀ ବ୍ତତକଥା ମୁନିବର 
ବାଣୀରେ ରଚିତ । ଏହାର ଗଳ୍ପାଂଶ ଗଞ୍ଜାମର କେତେକ ଅଞ୍ଚଳରେ ପ୍ରଚଳିତ ନାଗଲ 
ଚଉଠି ବ୍ରତ କଥାଠାରୁ ଭିନ୍ନ । ପ୍ରଥମେ ରଘୁନାଥ ଦାସଙ୍କ ଦ୍ଵାରା ରଚିତ ନାଗଲ ଚଉଠି 
ବ୍ବଚକଥା ବିଷୟରେ ଆଲୋଚନା କରିବା । 

ତ୍ତାରତ ମଣ୍ଡଳରେ କୋଶଳ ବୋଲି ଦ୍ଵୀପ । ସେହି ଦ୍ଵୀପରେ ଗୋଟିଏ ନଗର । 
ତା'ନାଆଁ ଅବନ୍ତୀ । ସେଠାରେ ଜଣେ ଧନପତି ସାଧବଙ୍କର ସାତପୁଅ, ସାତ ବୋହୂ 
ଥାଆନ୍ତି । ସାଧବାଣୀ ସାନ ବୋହୂକୁ ସୁଖ ପାଏ ନାହିଁ । ଧନ ଦରବରେ ଘର ପୁରିଥୂଲେ 
କଂଣ ହେବ । ସାନ ବୋହୂର ଦୁଃଖ ଗାଆଣି ଗାଇଲେ ସରେନାହିଁ । ରାତି ଥାଉଣୁ ଉଠେ । 
ଅଗଣା ଖରକେ । ଛେରା ପକାଏ । ହାଷ୍ଡି ଧୂଏ । କଂସା,ଥାଳି,ଗରା ମାଜେ | ଘର ଦୁଆର 
ଲିପେ । ଏମିତି ଘର ଗୋଟାକର କାମ ସାରି ବେଳ୍ଚ ବୁଡିଲା ବେଳକୁ ଗାଧୋଇ ଯାଏ !। 
କେବେ ଖାଇବା ପାଇଁ ଗଣ୍ଡାଏ ପାଏ ତ” କେବେ ପାଏ ନାହିଁ। ଏପରି ତା'ର ସମୟ କଟେ । 

ଦିନେ ଶାଶୁ ନଭକୁ ଗାଧୋଇ ଗଲେ । ମାଛ ଧରିଲେ । ସାତୋଟି ଗଡିଶା ମାଛ । 
ସାନ ବୋହୂକୁ ଦେଲେ ଭାଜିବା ପାଇଁ । ସାନବୋହୂ ମାଛ ପୁଟୁଜାଟି ଚାଳରେ ଖୋସି 
ଦେଲା । କାମ ନଅସରେ ଶାଶୁଙ୍କୁ ମାଛ ଭାଜି ଦେବାକଥା ଭୁଲିଗଲ! । ଶାଶୁ ମଧ୍ୟ ସେଦିନ 
ସେ କଥା ଭୁଲିଗଲେ । କିନ୍ତୁ ଦିନେ ହଠାଡ଼ ତାଙ୍କର ମନେ ପଡିଗଲା । ସାନ ବୋହୂଙ୍କୁ 
ଗାଳି ଦେଲେ । ନାନା କଟୁକଥା କହିଲେ । 

ବୋହୂ ଚାଳରୁ ପୁଡିଆଟି ବାହାର କଲା । ତା'ଭିତରୁ ସାତୋଟି ନାଗଛୁଆ ଡଗ 
ଡଗ ହୋଇ ଏଶାନ୍ୟକୋଣକୁ ଯାଇ ସେଠାରେ ଲୁଚିଗଲେ । ଏକଥା ଦେଖୁ ଶାଶୁ ବୋହୂ 
ଦୁହେଁ ଆଶ୍ଚର୍ଯ୍ୟ ହେଲେ । କିନ୍ତୁ ସାନ ବୋହୂର ମନ ସେହି ସାପ ପିଲା ସାତୋଟିକ ଠାରେ 
ଲାଗି ରହିଲା । ସେ ସୁବିଧା ଦେଖି ସ୍ରିଶାନ୍ୟ କୋଣକୁ ଯାଇ ସେମାନଙ୍କୁ ଦୁଧ ଚାଉଳ 

ଖାଇବାକୁ ଦେଲା । ରାନ୍ଧିଲା ବେଳେ ତିଅଣ ଦେଲା । ଏମିତି ସେମାନେ ବଢିଲେ । କିଛି 
ଦିନ ଗଲା । ବୋହୂ କାହାକୁ କିଛି ନ କହି ସାପ ପିଲା ସାତୋଟିଙ୍କୁ ନେଇ ହୁଙ୍କାରେ 
ଛାଡିଦେଇ ଆସିଲା । ସେମାନେ ନାଗମାତାଙ୍କର ପୁଅ ନଇରେ ମାଛ ରୂପରେ ଖେଳିବା 
ବେଳେ ଧରା ପଡିଥୂଲେ । ଏବେ ମୁକୁଳି ହୁଙ୍କା ବାଟେ ପାତାଳ -ପୁରକୁ ଚାଲିଗଲେ । 
ସାନବୋହୂ ପାଇଁ ସେମାନେ ମୁକୁଳିଥ୍‌ବା କଥା ନାଗମାତାଙ୍କୁ କହିଲେ । ସେ ଶୁଣି ଖୁସି 
ହେଲେ । 


ନାଗ ଶିଶୁମାନେ ସାଧବ ଘର ସାନ ବୋହୂକୁ ଭଉଣୀ ପରି ସ୍ଵେହ କରୁଥ୍‌ଲେ । 
ନାଗମାତା ମଧ୍ଯ ତାକୁ ଝିଅପରି ଭାବିଲେ । ପିଲାମାନଙ୍କ ଅନୁରୋଧରେ ତାକୁ ପାତାଳ 
ପୁରକୁ ପୁଆଣି କରି ଆଣିବାକୁ ସ୍ଥିରକଲେ । ନାଗ ସାତତ୍ତାଇ ଯାକ ନରରୂପ ଘେନି 
ଭାରଥୋର ଧରି ସାଧବ ଘରେ ପହଞ୍ଚଲେ । ସାଧବ ଘରେ ସାନବୋହୂର ତତାଇ ବୋଲି 
ପରିଚୟ ଦେଲେ । ମାନଥାନରେ ଦିନେ ଓଳିଏ ରହିଲେ । ପୁଆଣି କରି ଆଣିଲେ । ସାନ 
ବୋହୂ ଶାଶୁ, ଶ୍ୃଶୁରଙ୍କୁ ଓଳଗି ହୋଇ ସେମାନଙ୍କ ସମ୍ମତି ଆଣି ଦି'ମାସ ପାଇଁ ଶାଶୁଘରୁ 
ବିଦା ହୋଇ ଭାଇମାନଙ୍କ ସଙ୍ଗେ ଆସିଲା । କିନ୍ତୁ ନାଗ ଲୋକରେ ପହଞ୍ଚୁବା ପରେ କିଛି 
ବୁଝି ପାରିଲା ନାହିଁ। କ୍ରମେ ସବୁ ଜାଣିଲା । ବୁଝିଲା । ସେଠାରେ ଘରମଣି ରହିଗଲା । 
ତାକୁ ସେଠାରେ ନାଗମାତା, ନାଗ ଶିଶୁ ଓ ଅନ୍ୟମାନେ ବଡ ଆଦର ଗୌରବରେ 
ରଖିଲେ । 


ନାଗମାତା ସାଧବ ସାନବୋହୂକୁ ତ ଝିଅତ୍ତଳି ଦେଖନ୍ତି । ଦିନେ ତାକୁ ଘର 
ବୁଲେଇ ନେଲେ । ସବୁ ଦେଖେଇଲେ । ଗୋଟିଏ ଘର ପାଖରେ ଅଟକି ଯାଇ କହିଲେ- 
* ମାଆଲୋ ! ଭୁଲ୍‌ରେ ବି ଏଘର ଖୋଲିବୁ ନାହିଁ । ନର ଲୋକଙ୍କୁ ଏଘର ଭିତର ଦେଖିବା 
ମନା ।” 


ଯେଉଁ ଭୁଲ୍‌ଟି ନାଗମାତା କରିବାକୁ ମନା କରିଥୂଲେ; ସାଧବ ସାନବୋହୂ ସେହି 
ଭୁଲ୍‌ଟି କରି ବସିଲା । କିନ୍ତୁ କଲାସିନା ଡରିଗଲା । ସେ ଘରେ ବହୁ ସଂଖ୍ୟକ ସାପ । 
ସେମାନେ ତାକୁ ଦେଖି ଫଣାଟେକି ଗର୍ଚି ଉଠିଲେ । ସେ କବାଟ କିଳିଦେଇ ପଳାଇ 
ଆସିଲା । ପରେ ନାଗମାତାଙ୍କୁ ଏହାର କାରଣ ପଚାରିଲା । ସେ କହିଲେ-ନର- 
ଲୋକରେ ଯେଉଁ ନାସ୍ତିକ ରଶ୍ଵର ଦ୍ରୋହୀ, ଦୋଷୀ, ଅପରାଧୀ, ନିର୍ଦୟ ଲୋକମାନେ 
ଅଛନ୍ତି ସେମାନଙ୍କୁ ଦଂଶନ କରିବା ଲାଗି ସମୟେ ସମୟେ ଏମାନଙ୍କୁ ପଠାଯାଏ । ତା'ଛଡା 
ଏମାନେ ଆଉ କୁଆଡେ ଯାଆନ୍ତି ନାହିଁ ।””ସାଧବ ଘର ସାନବୋହୂ ପଚାରିଲା- ତୁମେ 
ତ ହର୍ରାକର୍ରା । ସେ ଲୋକମାନଙ୍କୁ କ୍ଷମା କରିଦିଅନି କାହିଁକି ??” ନାଗମାତା ଉତ୍ତର 
ଦେଲେ-“ ଯେଉଁ ଲୋକ ନାଗଲ ଚଉଠି ଓଷା କରେ ଏବଂ ଚତୁର୍ଦଶୀ ସୋମବାରରେ ଶିବ 

mm a 


ପୂଜା କରେ ଚାକୁ ଏ ସର୍ପଦଂଶନ ଦଣ୍ଡରୁ ମୁକ୍ତି ମିଳିଥାଏ ।” ଏପରି ଶୁଣିବା ପରେ ଓଷାର 
ଦେବଚା, ମନ୍ତ୍ର ପୂଜା- ବିଧାନ କଥା ଜାଣିବାକୁ ସାଧବ ଘର ସାନ ବୋହୂର ମନ ବଳିଲା । 
ଚା'ର ଆଗ୍ରହ ଦେଖି ନାଗମାତା ତାକୁ କାଉଁକ ଶୁକ୍ଲପକ୍ଷ ଚତୁର୍ଥୀ ଦିନ ନାଗପୂଜା କରିବାର 
ବିଧ୍‌ ବିଧାନ ବତାଇ ଦେଲେ । ତା'ପରେ ନାଗମାତା ସାଧବ ସାନବୋହୂକୁ ପାଟ, ସିନ୍ଦୁର, 
ଅଳଙ୍କାର ପିନ୍ଧାଇ ପୁଆଣି ଭାର ସହ ପାଲିଙ୍କିରେ ପଠାଇ ଦେଲେ । ତାଂ'ସାଙ୍ଗରେ ନାଗ 
ସାତ ଭାଇଯାକ ନରରୂପ ଧରି ଆସି ଛାଡିଦେଇ ଗଲେ । 


ସାନବୋହୂ ଶିଖି ଆସିଥୂବ। ବିଧ୍‌ରେ ‘ନାଗଲ ଚଉଠି ବ୍ରତ” ପାଳନକରେ । 
ତା'ଠାରୁ ଦେଖି ସାଧବାଣୀ ବୁଢୀ ମଧ୍ଯ ଏହା ପାଳିଲେ । ଦିନେ ନାଗ ବୁଢା ବିଚାରିଲା, 
ସାଧବ ବୋହୂ ଏତେ ଦ୍ରବ୍ୟ ନେଇଗଲା । ଆଜିଚାକୁ ଦଶଂନ କରିବି । ଏପରି ଭାବି ତା’ 
ଘରକୁ ଆସି ଲୁଚି ରହିଲା । ଶୁଣିଲା,ଶାଶୁ ବୋହୂ ଦୁହେଁ କଳି ଲଗାଇଛନ୍ତି । ବୋହୂ କହୁଛି 
ମୋ ସାତଭାଇ, ନାଗୁଣୀମାତା,ନାଗ ପିତା, ଅଜଗର ଅଜା ସର୍ବ ଶୁଭରେ ବଞ୍ଚୁଆନ୍ତୁ । 
ସେମାନେ ଉଲରେ ଥଲେ, ମୋର କାହିଁରେ ଉଣା ହେବନାହିଁ । ନାଗବୁଢା ଏହାଶୁଣି 
ଉଷତ ହୋଇ ବାହୁଡିଲା । ପୁଣି କେତେ ଦ୍ରବ୍ୟ ନେଇ ସାଧବଘରେ ସଙ୍ଗଳି ଆସିଲା । 

ଗଞ୍ଜାମର କେତେକ ଅଞ୍ଚଳରେ ପ୍ରଚଳିତ ନାଗଲ ଚଉଠି ବ୍ରତ କଥାରେ ଅଛି- 
“ ରକ୍ଷ ଶ୍ରୀ ସାଧବ ତ୍ତାର୍ଯ୍ୟା ନାଗମାତା ତୁଲେ ସଙ୍ଗାତ ବସିଥୂଲା । ନାଗମାତା ବୋଇଲେ- 
“ସଙ୍ଗାତ ! ମୁଁ ପୁରୁଷୋତ୍ତମ ଯିବି ଗୁଣ୍ଡିଚା ଯାତକୁ, ମୋ ଡିମ୍ବ ସାତଗୋଟି ତତଲ ଠାବ କରି 
ରଖିଥାଅ ।” ତା'ପରେ ନାଗମାତା ଯାତ୍ରା ଦେଖି ଫେରିଲେ । କିନ୍ତୁ ଦେଖିଲେ, ସାଧବାଣୀ 
ଜିମା ଦେଇଯାଇଥୁ୍‌ବା ଡିତ୍ମ ସାତୋଟି କାଞ୍ଜିଆ ହୋଇ ଯାଇଛି । ସେ କୋପକଲେ । 
ଘରକୁ ଯାଇ ଡିମ୍ବ ଫୁଟାଇ ଦେବାରୁ ଗୋଟିଏ ଡିମ୍ବରୁ ଖଣ୍ଡି ନାଗୁଣୀଟିଏ ବାହାରିଲା । 
ସେଇଟି ନାଗମାତାଙ୍କ ଯନ୍ରରେ ବଢିଲା । 

ଲକ୍ଷ ଶ୍ରୀ ସାଧବର ବଡପୁଅର ବାହାଘର ଦିନ ନାଗୁଣୀ ଖତ୍ତି ନାଗୁଣୀକୁ ପ୍ରତିଶୋଧ 
ପାଇଁ ପଠାଇଲା । ମଧୂଶଯ୍ୟା ଦିନ ପୁଅ ସର୍ପ ଦଂଶନରେ ମଲା । ସାଧବାଣୀ ଜାଣିଲା 
ସଙ୍ଗାତର କୁକର୍ମ । କନ୍ଦାକଟା କଲା । ପୁଅର ଦାହକାର୍ଯ୍ୟ ହେଲା । ବୋହୂ ଅଗ୍ନିରେ 
ପ୍ରବେଶ କଲା । କିଛି ଦିନ କଟିଗଲା । ପୁଣି ଆର ପୁଅର ବାହାଘର ହେଲା । ନାଗୁଣୀ 
ବାରଉଁ। ପାଇଇା । ଆଗଥର ପରି ଏଥର ମଧ୍ଯ ଖଣ୍ରି ନାଗୁଣୀକୁ ପଠାଇଲା ! ସେ ପୂର୍ବଭଳି 
ଏଥର ମଧ୍ଯ ସାଧବ ପୁଅକୁ ଦଂଶନ କଲା । ଏହିପରି ସାଧବର ଛଅ ପୁଅ ମଧୁଶଯୟ୍ୟା 
ରାତିରେ ଖଣ୍ଡି ନାଗୁଣୀର ଦଂଶନରେ ମଲେ । ସାନ ପୁଅ ବାଡ଼ଅ ରହିଲା । ସାଧବ 
ସାଧବାଣୀ ଡରରେ ତାକୁ ଆଉ ବାହା କଲେ ନାହିଁ । 


ଦିନେ ସାନପୁଅ ସେ ରାଜ୍ୟର ରାଜାଙ୍କ ଘରକୁ ଯାଇଥୁଲା । ତା'ର ସ୍ଵାସ୍ଥ୍ୟ ଓ 
ସୌନ୍ଦର୍ଯ୍ୟ ଦେଖି ତାକୁ ବାହା ହେବାଲାଗି ରାଜଜେମାଙ୍କର ମନ ବଳିଲା । ବିବାହ 

ହୋଇଗଲା । କିନ୍ତୁ ସାଧବାଣୀ ଏହା ଦେଖି ଭୟ କଲା । କହିଲା- “ବାବୁ ! କାହିଁକି ଏଡେ 
କର୍ମ କଲୁ । ନାଗୁଣୀତ ଏହିକ୍ଷଣି ଦଂଶିକରି ଯିବ । ।”” ସାନବୋହୂ ସବୁ ଶୁଣିଲା । 
ରଜାଘର ଝିଅ ସେ । ଶାଶୁକୁ ଦମ୍ଭ ଦେଇ କହିଲା ¬“ ମୁଁ ସବୁ ଭଲ କରିଦେବି । ତୁମେ 
ଘର ବଖରାଏ ମଣ୍ଡିକରି ରଖ । ରନ୍ଧଖଟ ପାର । ତହିଁରେ କଦଳୀ ଗଛଟାଏ ସଜଚକରି 
ଶୁଆଇ ଦିଅ । ଚନ୍ଦନ, ଫୁଲ, ପାନ ରଖିଦିଅ । ଦୁଧସର, କଦଳୀ ଚକଟି ରଖିଦିଅ । ରୂପା 
ଫରୁଆଟିଏ ରଖିଦିଅ । ସାନଵୋହୂ କଥା ଅନୁସାରେ ସବୁ ସଜଡା ହେଲା । 

ରାତିରେ ଖଣଶ୍ତିନାଗୁଣୀ ଆସିଲା । ଦଂଶନ ପରେ କ୍ଷୀରତକ ପିଇଲାବେଳକୁ ବୋହୂ 
ତାକୁ ରୂପାଫରୁଆରେ ମୁଦିକରି ରଖିଲା । ନାଗୁଣୀ ଏକଥା ଜାଣିଲା । ଆସିଲା । ବୋହୂ 
ତାଂ ପାଦତଳେପଡି ନିଉଛାଳି କଲା । ନାଗୁଣୀ ତାକୁ ଆଶୀର୍ବାଦ କରି କହଲା- “ଆଲୋ! 
ଅଇସୁଲକ୍ଷଣୀ ହୋଇ ପୁତ୍ରବତୀ ହୁଅ ।”” ବୋହୂ କହିଲା- “ମୋ ଗୃହସ୍ଥ ମଲା । 
ଅଇସୁଲକ୍ଷଣୀ, ପୁତ୍ରବତୀ ହେବି କିପରି ? ତୁମ୍ଭର ବଚନତ ବିଅର୍ଥ ହୋଇଲା ।”” ନାଗୁଣୀ 
ଏହାଶୁଣି ତା'ପୁଅକୁ ମାଗିଲା । ବୋହୂ ତାକୁ ଦୁଧସର କଦଳୀ ବଢାଇ ଦେଲା । ବହୁତ 
ସେବାକଲା । କହିଲା“ ମୋ ଦେଢଶୁରମାନଙ୍କୁ ଦିଅ । ମୋ ଗୃହସ୍ଥକୁ ଦିଅ ।”” ନାଗୁଣୀ 
କହିଲା- “'ସେମାନେତ ଉଷ୍ମ ହେଲେଣି । ଏବେ କୁଆଡୁ ଆଣିବି ??” ବୋହୂ କହିଲା- 
“ନଦେଲେ ତୋହରି ଉପରେ ହତ୍ୟା ଦେଇ ମରିବି । ତୁ ବୋଇଲେ, ଉଷ୍ମ ଅଙ୍କୁରଇ । ତୃ 
ନଦେଲେ ତୋ ପୁଅକୁ କାହୁଁ ଦେବି ?”” ନାଗୁଣୀ ସାନ ବୋହୂ କଥାରେ ତା ଛଅ ଦେଢଶୁର 
ଓ ତା' ସ୍ବାମୀକୁ ଫେରାଇ ଦେଲା । ସେଦିନ କାର୍ଭିକ ଶୁକ୍ଳ ଚଉଠି । ସେହି ତିଥୂରେ ଉତଇହୁଙ୍କା 
ପାଖରେ ନାଗପୂଜା କଲେ ଅନ୍ନକଷ୍ଟ ଭୋଗିବାକୁ ହୁଏନାହିଁ ଓ ଅପୁତ୍ରିକ ପୁତ୍ର ପାଏ । 
ନାଗୁଣୀ ନାଗଲ ଚଉଠି ବ୍ରତ ବିଧୂ ବତାଇ ଚାଲିଗଲା । ପାତାଳ-ପୁରରେ ଯାଇ ନାଗକୁ 
ସବୁକଥା କହିଲା । ନାଗ ଏହା ଶୁଣି କୋପ କଲା । ତା'ର ସବଂଶ ନାଶ କରିବ ବୋଲି 
ସ୍ଥିର କରି ଭଶାଣ ପାଖରେ ଲୁଚି ରହିଲା । ସାନ ବୋହୂ ଏହା ଜାଣି ପାରିଲା । ସେତିକି 
ବେଳେ ତା'ଯାଆମାନେ ଖାଇ ବସିଥୂଲେ । ସାନବୋହୂ କରିଥୂବା ତୋରାଣୀର ପ୍ରଶଂସା 
କଲେ । ସାନବୋହୂ କହିଲା- “ମୋ ଛୋଟା ଭାଇ ଭଲ ଥାଉ । ମୋ ବୁଢା ବାପା ଭଲ 
ଥାଉ । ମୋ ନାଗୁଣୀ ଆଇ ଭଲ ଥାଉ । ସେମାନେ ଭଲରେ ଥୂଲେ ମୋର କିଛି ଅସୁବିଧା 
ହେବ ନାହିଁ ।” ” ନାଗରାଜା ବୋହୂର କଥା ଶୁଣି ବହୁତ ଭଷତ ହେଲା । ନାଗୁଣୀ ଆଗରେ 
ଆସି କହିଲା । ନାଗୁଣୀ ତ ଆଗରୁ ଖୁସିଥୂଲା । ଏବେ ବୁଢା ଠାରୁ ସବୁ ଶୁଣି ଆଗ 
ଅପେକ୍ଷା ଅଧୂକ ଖୁସି ହେଲା । ସାନ ବୋହୂକୁ ରନର ନୂପୁର ଓ ନାନା ଅଳଙ୍କାର ଦେଲେ । 
ନାଗ ନାଗୁଣୀଙ୍କ କୃପାରୁ ସେମାନଙ୍କର ବହୁତ ଭଲ ହେଲା । 

କେଦାର ବ୍ରତ 

ମହାକାଳ ନାମକ ପାଟଣାରେ ବଳିଭୋଜ ନାମରେ ରାଜା ରାଜୁତି କରୁଥିଲେ । 
ସେହି ରାଜ୍ୟରେ ଜଣେ ଚକୁରିଆ ପଣ୍ଡା ବାସ କରୁଥଲା । ତା'ର ଦୁଇଟି ଝିଅ । ସେ ଦୁହେଁ 
ବଣକୁ ଘସି ସାଉଁଟି ଗଲେ । ସେଦିନ କାର୍ରିକ ପୂର୍ଣ୍ିମା ଓ ସୋମବାର । ଉତ୍ତମ ଯୋଗ । 
ସେହି ବଣରେ ଦେବ କନ୍ୟାମାନେ କେଦାର ବ୍ରତ ପାଳୁଥୁଲେ । ବ୍ରତକଥାରେ ବର୍ଣ୍ଣନା 
ଅଛି - “ସ୍ବର୍ଗ ଦେବକନ୍ୟାମାନେ କେଦାର ବ୍ରତ କରିବାକୁ ମଞ୍ଚପୁରକୁ ଅଇଲେ । ମଞଚପୁରେ 
ସଷ୍ଟିକ ମଣ୍ଡପେକ ଅଛି । ତହିଁ ଯାଇ ଦେବକନ୍ୟା ମାନେ ବିଜେ କଲେ । ନଦୀରେ ପଶି 
ସ୍ମାହାନ କଲେ । ପାଟ ପିନ୍ଧି ନେତ ଉପରାଣ ଦେଲେ । କେଦାର ମାଆ ବ୍ରତ ପୂଜି 
ବସିଲେ ।”' ସେମାନେ ପୂଜା ସାରି ଓଳଗି ହେଉଥ୍ବା ସମୟରେ ଚକୁରିଆ ପଶ୍ଡାର ଝିଅ 
ଦୃରହେଁ ମଣ୍ଡପ ଚଳେ ପହଞ୍ଚଲେ ଏବଂ କହିଲେ “ଭୋ କେଦାର ମାଆ ଗୋସାଇଁ, ଜାଣିବା 
ଲୋକଙ୍କୁ ଭାଗେ ହେଉ ନ ଜାଣିବା ଲୋକକୁ ଭାଗେ ହେଉ । 


ଦେବକନ୍ୟା ମାନେ ଓଷା ପୂଜା ପରେ ଫଳ ଆହାର କଲେ । ଆଚମନ ଲାଗି 
ମଣ୍ଡପ ତଳକୁ ଆସି ଏ ଝିଅ ଦୁହିଁଙି ଦେଖି ପରିଚୟ ମାଗିଲେ । ସେମାନଙ୍କୁ ଦେଖିବାକୁ 
ସେ ଝିଅ ଦୁହେଁ ଆସିଥ୍ବାର ଜାଣି କହିଲେ-“' ତୁମ୍ଭେ ଯେବେ ଆମ୍ଭଙ୍କୁ ଦେଖିବାକୁ ଅଇଲ 
ଓଷା ପୂଜା ପ୍ରସାଦ ନିଅ । ଏହାପରେ ତାଙ୍କୁ ପ୍ରସାଦ ଓ ପାଟ ବରତ ଦୁଇଟି ଦେଇ ବିଦା 
କରି ଦେଲେ । 

ଝିଅ ଦୁହେଁ ସେଠାରୁ ଗୋଟିଏ ବନ୍ଧ କୂଳକୁ ଆସି ବ୍ରତ ପୂଜା କଲେ । ସେମାନେ 
ଦେହରେ ଲଗାଇ ଗାଧେଇବାକୁ ହଳଦୀ ନଥୁଲା । ବଦଳିବାକୁ ଭଲ ଲୁଗା ନଥୁଲା । 
ହଳଦୀ ବୋଲି ଦେହରେ କାଦୁଅ ବୋଳି ଦେଲେ । ଛିଣ୍ଡା କନା ପିନ୍ଧି ଗାଧୋଇଲେ । 
ପୋଥୂରେ ବର୍ଣ୍ଣନା ଅନୁସାରେ ସେମାନଙ୍କର କାଦୁଅ ହଳଦୀ, ଅଏଁଳା ହୋଇ ଯାଇଛି। 
ଛିଣ୍ଡା କନା ପାଟଶାଢୀ ହୋଇ ଯାଇଛି । ଗାଧୋଇବା ପରେ ପୂଜା କରିବାକୁ ସଜାଡି ଥୁବା 
ପୂଜାଦ୍ରବ୍ୟ ଗୁଡିକ ଉତ୍ତମ ଦ୍ରବ୍ଯ ହୋଇ ଯାଇଛି । ଏହି ସବୁ ଦେଖି ସାନ ଉଉଣୀ ଆଶ୍ଚର୍ଯ୍ୟ 
ହୋଇ ବଡ ତଉଣୀକୁ ପଚାରିଲା । ବଡ ଭଉଣୀ ଉତ୍ତର ଦେଲା । କେଦାର ମାଆ 
ଗୋସାଇଁ ଦେଲେ । ଏହିପରି ଚାଙ୍କର ମହିମା ସମ୍ପର୍କରେ ଝିଅ ଦୃୁଇଟିଙ୍କର ହୃଦବୋଧ 
ହେବାରୁ ପ୍ରାର୍ଥନା କଲେ-““ଭୋ, କେଦାର ମାଆ ଗୋସାଇଁ ! ତୁ ଯଦି ଆମ୍ଭଙ୍କୁ ଦୟା 
କଲୁ ! ଆମ୍ଭର ବାପା ଯେ ଚକୁରିଆ ପଶ୍ଡା ଚାଙ୍କର ଦାରିଦ୍ର୍ୟ ଅବସ୍ଥା ଯାଇ ଭଲ 
ହୋଇଥାନ୍ତୁ ।” ଏମିତି ପୂଜା ସାରି ଫେରିବା ବେଳକୁ ଦେଖିଲେ, ତାଙ୍କ ଟୋକେଇ 
ଭିତରେ ଥୂବା ଘସିଯାକ ରନ୍ଧ ପାଲଟି ଯାଇଛି । ଘରକୁ ଫେରି ଦେଖିଲେ, ବାପା-ମାଆ 
ଦୁଆରେ ଅପେକ୍ଷା କରି ବସିଛନ୍ତି । ଝିଅ ମାନଙ୍କର ଘସି ଟୋକେଇରେ ରନ୍ଧମାନ ଦେଖ 

ବ୍ରତ ସାହିତ୍ୟ ୭୫ 


ଭାବିଲେ, ଝିଅମାନେ କେଉଁ ଠାରୁ ଚୋରାଇ ଆଣିଛନ୍ତି । ଝିଅ ଦୁହେଁ ସବୁକଥା କହି 
ସେମାନଙ୍କର ସନ୍ଦେହ ମୋଚନ କଲେ । ମାଆ ହାତରେ ବ୍ରତ ବାନ୍ଧିଲେ । କେଦାର ମାଆ 
ମହିମାରୁ ପଭ୍ଡା ପଶ୍ିଆଣୀଙ୍କର ପୁତ୍ର ପୁତ୍ରୀ ସହ ଅଚଳାଚଳ ସମ୍ପରି ହେଲା । ବଳିତ୍୍ତୋଜ 
ରାଜା ବରଣ ମାଳା ଦେଇ ବିଭା ଉଚ୍ଚବ କରି ଝିଅ ଦୁହିଁଙି ବାହା ହୋଇଗଲେ । 


ପଶ୍ରିଆଣୀ ଧନ ଦଉଲତରେ ଭୋଳ । ରନ୍ଧଖଟ ଦୋଳିରେ ପହୁଞ୍ଚାଇ ହେଉଥାଏ । 
ଆପଣା ହାତରେ ପୁରୁଣା ବ୍ରତଟାକୁ ଦେଖି ଭାବିଲା, ମୋର କାହିଁରେ ଅଭାବ ଅଛି ଯେ 
ଏଇ ଛାର ବ୍ରତ ଖଣ୍ଡି ହାତରେ ବାନ୍ଧିବି । ଏମିତି ଉାବି ବ୍ରତ ଛିଶ୍ଡାଇ କଲରା ଗଛ ମୂଳକୁ 
ପକାଇ ଦେଲା । ସୁବର୍ଣ୍ଣର ବ୍ରତ କରି ପିନ୍ଧିଲା । କେଦାର ମାଆ ଗୋସାଇଁ ସବୁ ଜାଣିଲେ । 
ପଶ୍ରିତାଆଣୀର ଗର୍ବ ଗଞ୍ଜନ କରିବାକୁ ଇଚ୍ଛା କଲେ । ପଣ୍ଡାଘରର ଅବସ୍ଥା ଦିନକୁ ଦିନ 
ଖରାପ ହେଲା । ଖାଇବାକୁ ମିଳିଲା ନାହିଁ । ବ୍ରତ ପଡିଥୂବା କଲରା ଗଛରେ ସ୍ଲବର୍ଣ୍ଣ କଲରା 
ଫଳେ । ପଶ୍ଡିତାଆଣୀ ତାକୁ ବଣିକ ଘରେ ବିକି ଚଳେ । କ୍ରମେ ସେମାନଙ୍କ ଦୁର୍ଦ୍ଦଶା 
ବଢିଲା ସିନା ଘୁଞ୍ଚଲା ନାହିଁ । 

ଝିଅମାନେ ବାପା ମାଆଙ୍କ ଦୁଃଖ ଅଭାବ କଥା ଜାଣିଲେ । କେମିତି ଅଛନ୍ତି, 
ଜାଣିବାକୁ ସଖ୍ୋୋଳି ଆସିଲେ । ମାଆ ଝିଅମାନଙ୍କୁ ଦେଖି କ'ଣ କରି ଖାଇବାକୁ ଦେବ 
ଭାବିଲା । କଲରା କିଛି ସିଝାଇ ଦେବ ବୋଲି ତୋଳି ଆଣିଲା । କିନ୍ତୁ କାଟିଲା ବେଳକୁ 
ଝିଅମାନେ ବ୍ରତଦ୍ରୋହୀ ହୋଇଥ୍‌ବାର ଆଶଙ୍କା କଲେ । ପଚାରି ଜାଣିଲେ ଯେ ମାଆ 
ପୁରୁଣା ବ୍ରତ ଛିଣ୍ଡାଇ କଲରା ଗଛ ମୂଳକୁ ଫିଙ୍ଗ ଦେଇଛନ୍ତି ଓ ସୁନାବ୍ରତ ପିନ୍ଧିଛନ୍ତି । 
ସେମାନେ କଲରା ଗଛ ମୂଳରୁ ବ୍ରତ ଉଦ୍ଧାର କଲେ । ମାଆକୁ ପୁଣି କେଦାର ବ୍ରତ 
କରାଇଲେ । ତା'ର ସୁଖ ସୌଭାଗ୍ୟର ଦିନ ଲେଉଟିଲା । 

ଅନ୍ୟ ଏକ ବ୍ରତ କଥାରେ ବଡଖଝିଅ ନା ଭାଗ୍ୟବତୀ ଓ ବ୍ରତ ମହିମାରେ ତାକୁ ରାଜା 
ବିତ୍ତା କରିଥବା କଥା ଏବଂ ସାନଝିଅ ନାଁ ପୁଣ୍ୟବନ୍ତୀ ଓ ସେ ମଧ୍ୟ ଭଉଣୀ ସହିତ ବ୍ରତ 
କରିବା ହେଡୁ ତାକୁ ମନ୍ତ୍ରୀ ବିବାହ କରିଥୂଲେ ବୋଲି ଉଲ୍ଲେଖ ଅଛି । ସେଥୁରେ ଭାଗ୍ୟବତୀ 
ରାଣୀ ହେବାପରେ ଦିନେ ରାଜା ତା”ହାତରୁ ସୃତାବ୍ରତ ଛିଣ୍ଡାଇ ସୁନାବ୍ତତ କରାଇ 
ଦେଇଥୂଲେ । ଫଳରେ ସେ ଦୁର୍ଦଶା ଭୋଗିଥୂଲେ । ବ୍ରତ କଲରା ଗଛ ମୂଳେ ପଡିଥୂଲା । 
ସେଥ୍‌ରେ ସୁବର୍ଣ୍ଣ କଲରା ଫଳୁଥଲା । ଭାଗ୍ୟବନ୍ତୀ ତାହା ବଣିକ ଘରେ ବିକି ଚଳୁଥଲେ 
ବୋଲି ଉଲ୍ଲେଖ ଅଛି । ସେ ଦିନେ ବାପ ଘରକୁ ଯାଇଥୂଲେ । ମାଆ ତାଙ୍କ ଠାରୁ ସବୁ 
କଥା ଶୁଣିଲେ । କଲରା ଗଛ ମୂଳରୁ ବ୍ତତ ଉଦ୍ଧାର କରାହେଲା । ବିଧୂ ଅନୁସାରେ ବ୍ରତ 
ପୂଢାହେଲା ଏବଂ ସେମାନଙ୍କର ସୁଖର ଦିନ ଲେଉଟିଲା । ଉକ୍ତ ଓଷାରେ ଏହିପରି ଉଲ୍ଲେଖ 
ଅଛି । 

୭୬ ବ୍ତତ ସାହିତ୍ୟ 


ବ୍ରହ୍ମପୁର ନବଯୁଗ ବୁକୃଷ୍ଟଲ୍‌ରୁ ପ୍ରକାଶିତ କେଦାରବ୍ରତ କଥାରେ ଅଛି ଯେ ବନବାସ 
କାଳରେ ଦିନେ କୁନ୍ତୀଙ୍କୁ ନୈମିଷ ରଖି ଏହି ବ୍ରତକଥା କହିଥୂଲେ । ଏଥୁରେ କେଦାର 
ମାଆ ସ୍ଥାନରେ କେଦାର ନାଥ ଗୋସାଇଁ ବ୍ରତର ଦେବତା ବୋଲି ଉଲ୍ଲେଖ ଅଛି । ଦାସରଥୂ 
ପୁସ୍ତକାଳୟରୁ ପ୍ରକାଶିତ ବ୍ରତ କଥାରେ ମଧ୍ଯ କେଦାର ନାଥ ବୋଲି ଉଲ୍ଲେଖ ଅଛି ଏବଂ 
ଉପରୋକ୍ତ କଥାଠାରୁ ବିଷୟବସ୍ତୁ ସାମାନ୍ୟ ଭିନ୍ନ । 
ପଞ୍ଚକ ବ୍ରତ 

ଏହାର ଅନ୍ୟନାମ ବିଷ୍ଣୁ ପଞ୍ଚକ । ଏହା କାର୍ରିକ ପ୍ରତିପଦ ଠାରୁ ଆରମ୍ଭ ହୋଇ 
କାର୍ରିକ ପୂର୍ଣ୍ଣିମାରେ ଶେଷ ହୁଏ । ଶୁକ୍ଲପକ୍ଷ ଏକାଦଶୀରୁ ବିଷ୍ଣୁ ପଞ୍ଚକ ଆରମ୍ଭ ହୁଏ । ବ୍ରତୀ 
ଏହି ତିଥୂଠାରୁ ପାଞ୍ଚଦିନ ବ୍ରତକରି ପୂର୍ଣ୍ଣିମାରେ ଉଦ୍ଵଯାପନ କରିଥାନ୍ତି । ଏହି ବ୍ରତ ପଦ୍ମ 
ପୁରାଣରୁ ଗୃହୀତ । ବ୍ରତର ମାହାମ୍ବ୍ୟ ସଂପର୍କରେ ପାଞ୍ଚଟି ଉପାଖ୍ୟାନ ବର୍ଣ୍ଣିତ । ମହଲାର 
ଦେଶରେ ଜଣେ ସାଧବ ଥୁଲା । ତା'ର ନାଆଁ ରନ୍ନାକର । ତା'ର ସାତପୁଅ, ସାତବୋହୂ । 
ସାନବୋହୂଟି ସୁନ୍ଦରୀ, କିନ୍ତ ହାଣ୍ିଖାଇ । ବଡ ଅବିଗୁଣର । ଅନ୍ୟ ବୋହୂ ମାନଙ୍କ କଥା 
ଶୁଣି ଶାଶୁ ପଚାରିଲାରୁ ସେ ମାନେନାହିଁ । ଥରେ ବୋହୂମାନେ ଆଉଟା ଦୁଧ ରଖିଦେଇ 
ପାଣି ଆଣି ଯାଇଥୂଲେ । ସାନବୋହୁ ସର ଖାଇଦେଲା । ଅନ୍ୟ ବୋହୂମାନେ ଏକଥା 
ଶାଶୁ, ଶୃଶୁରଙ୍କୁ କହିଲେ । ସେମାନେ ତାକୁ ଘରୁ ବାହାର କରିଦେଲେ । ସେ କାନ୍ଦି କାନ୍ଦ 
ଜୋକ ବିକଳରେ ବାଡିରେ ଲୁଚି ଶୋଇଲା । ତାକୁ କେହି ପାଇଲେ ନାହିଁ, ସେ ସକାଳୁ 
ଉଠି ଘରକୁ ଗଲା । 


ଗଉଡ ଦେଶରେ ବିଷ୍ଣପୁର ନାମକ ସ୍ଥାନ । ସେଠାରେ ରାଜାଙ୍କ ନାଆଁ ଶ୍ରୀବସ୍‌ । 
ରାଣୀଙ୍କ ନାମ ସୁଶୀଳା । ରାଣୀ ବାରମାସ ଏକାଦଶୀ କରନ୍ତି । କାରିକ ପଞ୍ଚକ ବ୍ରତ 
କରନ୍ତି । ସେ ଜାତି ସ୍ମରା । ରାଜା ନିଜେ ପୁଣ୍ୟକୃତ୍ୟ ନହେଲେ ମଧ୍ଯ ରାଣୀଙ୍କ ପୁଣ୍ୟବଳରେ 
ବଳିୟାର । କାର୍ିକ ମାସରେ ରାଣୀ ଏକାଦଶୀ କରିଥାନ୍ତି । ଗୋଟିଏ ଅଶୁଭ ଘଟିଗଲା । 
ରାଜାଙ୍କର ଦେହାନ୍ତ ହେଲା । ରାଣୀ ରାଜାଙ୍କୁ ତାଙ୍କ ପୁଣ୍ୟରୁ ଅଧେ ଦେବାକୁ ବିଚାରିଲେ । 
ପାଣିଟେକି ସତ୍ୟକଲେ । ପୁଅକୁ ରାଜା କରାଇଲେ । ଅଗ୍ନିକୃଷ୍ଡ ଖୋଜାଇଲେ । ରାଜାଙ୍କ 
ସଙ୍ଗରେ କୁଶ୍ଡକୁ ଡେଇଁ ପଡିଲେ । ବୈକୁଣ୍ଠର ରଥ ଆସିଲା । ଜୟ,ବିଜୟ ଆଦି ବିଷୁଦୂତ 
ଆସିଥୂଲେ । ରାଣୀଙ୍କୁ କହିଲେ, “ତୁମେ ଏକାଦଶୀରୁ ଧର୍ମଦେଇ ରାଜାଙ୍କୁ ମୋକ୍ଷ କଲ । 
ଏକାଦଶୀ, ବିଷୁପଞ୍ଚକ, କାଉଁକ ସ୍ବାନ ଏହି ତିନିବ୍ରତ କରି ବିଷ୍ଣୁଙ୍କର ପ୍ରିୟ ଭାଜନ ହୋଇଛ । 
ବରଁମାନ ସ୍ଵାମୀଙ୍କ ସହ ରଥରେ ବିଜେକର ।”” ରାଣୀ ସ୍ଵାମୀଙ୍କ ସହ ବିଷ୍ଣୁ ଲୋକକୁ 
ଯିବାପାଇଁ ରଥରେ ବସିଲେ । ରଥ ଶୂନ୍ୟପଥରେ ଚାଲିଲା । 

ମର୍ର୍ୟ ମଣ୍ଡଳରେ ଅନେକ ଦେଶ ଅତିକ୍ରମକରି ଶୂନ୍ୟେ ଶୂନ୍ୟେ ରଥ ଚାଲିଥାଏ । 
ମହ୍ାର ଦେଶ ହେଲାରୁ ରଥ ତଳକୁ ଖସି ଆସିଲା । ଉର୍୍ଧକୁ ନଯାଇ ରଥର ନିମ୍ବଗତି 

ବ୍ବତ ସାହିତ୍ୟ ୭୭ 


କାହିଁକି ହେଲା ଏହି ବିଷୟରେ ରାଣୀ ବିଷ୍ଣୁଦୂତମାନଙ୍କୁ ପଚାରିଲେ । ସେମାନେ କହିଲେ, 
““ତଡ଼ମଯାନ ତୁମେ ନେବ ।”” ରାଣୀ ବିଷମ ସମସ୍ୟାରେ ପଡିଲେ । ଏତିକି ବେଳେ 
ଶୂନ୍ୟବାଣୀ ହେଲା ;ଏକାଦଶୀ କରିଥ୍୍‌ବା ଲୋକ ରଥ ଛୁଇଁଲେ ରଥ ବୈକୁଣ୍ଠ ପୁରକୁ 
ଯିବ । 

ରାଣୀ ଘୋଷଣାକଲେ “ଏ ଦେଶରେ ଏକାଦଶୀ କରିଥ୍‌ବାଲୋକ ଶିଘ୍ର ଆସି ମୋ 
ରଥ ସ୍ପର୍ଶ କରନ୍ତୁ । ମୁଁ ବୈକୁଣ୍ଠ ପୁରକୁ ଯିବି । ନହେଲେ ଅଭିଶାପ ଦେବି ।”' ମହଲାର 
ଦେଶର ଲୋକମାନେ ଏ ବ୍ରତର ନାଆଁ ଶୁଣିନଥ୍ଲେ । ରାଣୀ ଘର ଘର ବୁଝିଲେ । ନିରାଶ 
ହେଲେ । କୌଣସି ବ୍ରତୀଙ୍କୁ ନପାଇ ବ୍ୟସ୍ତ ହେଲେ । ରନ୍ନାକର ସାଧବ କହିଲା- ମୋ 
ସାନ ବୋହୂ କାଲି କଳି କରି ଉପାସ ରହିଥୂଲା । ସେ ଛୁଇଁଲେ ହେବକି ?”” ସମସ୍ତଙ୍କ 
ମନରେ ଆଶାର ସଞ୍ଚାର ହେଲା । ଏ ବିପରିରୁ ସେ ହୁଏତ ଉଦ୍ଧାର କରିପାରେ । ସମସ୍ତେ 
ତା'ରି ପାଖରେ ପହଞ୍ଚଲେ । ତାକୁ ଭଲ ଲୁଗା ପିନ୍ଧାଇ ହାନ୍ଦୋଳାରେ ରଥ ପାଖକୁ ନେଲେ । 
ସାନ ବୋହୂ ନମସ୍କାର କରି ରଥ ଦଉଡି ଧରିଲା । ରଥ ସାଙ୍ଗେ ସାଙ୍ଗେ ଉର୍ଦ୍ଧକୁ ଉଠିଲା 
ରାଣୀ ସାନ ବୋହୂକୁ ପ୍ରଶଂସା କଲେ । ସେ ଏକାଦଶୀ ଦିନ ଉପବାସ କରି ରାଜ୍ୟକୁ 
ରକ୍ଷାକଲା ବୋଲି କହିଲେ । ରଥରେ ବସି ବୈକୁଣ୍ଡକୁ ଗଲେ । ରାଜ୍ୟର ଲୋକେ 
ସେହିଦିନଠାରୁ ଏକାଦଶୀର ମହିମା ଜାଣିଲେ ସମସ୍ତେ ପଞ୍ଚକାଦି ଏକାଦଶୀ ବ୍ରତକଲେ । 


ଦ୍ଵାରକାପୁରର ପଶ୍ଚିମରେ ଉଡଙ୍ଗ ଦେଶ । ସେଠାରେ ଗୋମେଧା ପର୍ବତ ଓ 
ଗୋମତୀ ନଦ୍ୟ ପ୍ରସିଦ୍ଧ । ସେ ନଦୀର ପୂର୍ବତଟରେ ଗୋଟିଏ ବରଗଛ । ସେଠାରେ ସ୍କାନ 
କରିବା ପାଇଁ ଦୂର ଦୂରାନ୍ତରୁ ଲୋକ ଆସନ୍ତି କାର୍ରିକ ମାସରେ । ସେହି ବରଗଛ ଉପରେ 
ପକ୍ଷୀଦମତି ଥାଇ ଲୋକମାନଙ୍କର ତୀର୍ଥସ୍ବାନ ଦେଖନ୍ତି । କିଛିଦିନ ପରେ ସେମାନଙ୍କର 
ଚାରୋଟି ଝିଅ ହେଲେ । ସେମାନଙ୍କର ନାଆଁ ଦିଆହେଲା ରଣୀ,ବଣୀ, ଘଣ୍ଟି ଓ 
ଗୋକାଢିକା । କିଛିଦିନପରେ ପକ୍ଷୀ ଦମ୍ପତି ବୁଢାହୋଇ ମରିଗଲେ । କାର୍ରିକ ମାସରେ 
ବ୍ରତୀମାନଙ୍କୁ ଓ ପଞ୍ଚକବ୍ତତ ଦେଖିଥ୍‌ବାରୁ ସ୍ବର୍ଗକୁ ଗଲେ। ଚାରିଝିଅ ମନ ଦୁଃଖରେ 
ରହିଲେ । 

ମାଘ ଯାଇ କାର୍ରିକ ଆସିଲା । ପଞ୍ଚକ ଏକାଦଶୀ ପଡିଲା । ଆଗଭଳି ସ୍କାନ 
କରିବାକୁ ବହୁଲୋକ ଆସିଲେ । ସେହି ବରଗଛ ମୂଳରେ ପୀଠକରି ବାଲୁକା ପୂଢିଲେ । 
ଗନ୍ଧ,ପୁଷ୍ଟ,ଧୂପ,ଦୀପ,ନୈବେଦ୍ୟ ଦେଇ ମୂଗ, ନଡିଆ,ଖଣ୍ଡ ଲାଗିକରି ଧୂପ, ପାଣି 
ଅର୍ଘ୍ୟଦେଲେ । ଦୀପ ଜାଳିଲେ । ସ୍ତୁତିକଲେ । ଶଙ୍ଖ ବଜାଇଲେ ! ଗଛ ଉପରେ ଥବା 
ପକ୍ଷୀ ଚାରୋଟି ଏହା ଦେଖିଲେ । ଭାବିଲେ, ଆମେ ପକ୍ଷୀ ଜନ୍ମ ପାଇହୁଁ । ଆଇଁଷ 
ଖାଉଛୁ । ସେଇଥ୍‌ପାଇଁ ସିନା ଧର୍ମକର୍ମ କରି ପାରୁନୁ । ସେମାନଙ୍କ ମନ ଦୁଃଖ ହେଲା । 
ବଡ ଉଉଣୀଟି ଅନ୍ୟ ତିନି ଜଣଙ୍କୁ କହିଲା, ଚାଲ ଆମେ ଆଉ ଆଇଁଷ ଖାଇବା ନାହିଁ । 


ପଞ୍ଚକ ପାଳିବା । ସବା ସାନ ଉଉଣୀ ଏଥୁରେ ରାଜିହେଲା ନାହିଁ । ତା'ଛଡା ଅନ୍ଯ 

୭୮ ବ୍ରତ ସାହିତ୍ୟ 


ତିନିର୍ହେ ପଞ୍ଚକ ପାଳିଲେ । ପୂଜା ସ୍ଥାନରେ ପଡିଥ୍‌ବା ମୁଗ,ନଡିଆ, ଦୁଧ, ଖାଇ ପଞ୍ଚକ 
ଉପବାସ କଲେ । ସାନ ଭଉଣୀ ଗୋ-କାଳିକା ତା'ର ପୂର୍ବ ଅତ୍ୟାସ ଅନୁସାରେ ଯେମିତି 
ଆମିଷ ଆଦିଖାଏ ଖାଇଲା । 

ରାତିରେ ଚାରି ଭଉଣୀ ଏକାଠି ଶୋଇଥୁଲେ । ଏମିତି ଚାଲିଲା । ଶେଷଦିନ 
ରଷିପନ୍ନୀମାନେ ବ୍ରାହ୍ମଣ ଭୋଜନ ଦେଇ ବ୍ରତ ଉଦ୍ଵଯାପନ କଲେ । ରଣୀ, ବଣୀ ଓ ଘଣ୍ଟି 
ତିନି ଭଉଣୀ ବ୍ରାହ୍ମଣଙ୍କ ଅଇଁଠା ଖାଇ ବ୍ରତ ଉଜ୍ଚେଇଲେ । 

କିଛିଦିନପରେ ହଠାତ୍ଵ ଝଡ ହେଲା । ଗଛ ଡାଳ ଭାଙ୍ଗିଗଲା । ଚାରୋଟିଯାକ 
ଉଉଣୀ ମରିଗଲେ । ତିନି ଭଉଣୀଙ୍କର ତ ପୁଣ୍ୟଥୁଲା । ସାନ ଭଉଣୀ ମଧ୍ୟ ବ୍ରତୀ ମାନଙ୍କୁ 
ଦେଖିବାର ପୁଣ୍ୟ ଅର୍ଜନ କରିଥୂଲା । ତେଣୁ ଚାରିହେଁ ଯାକ ବୈକୁଣ୍ଠ ପୁରକୁ ଗଲେ । 
ବୈକୁଣ୍ଠ ପୁରରେ କିଛିଦିନ ରହି ସତ୍ତ୍ୟ ମଣ୍ଡଳରେ ସୂର୍ଯ୍ୟବଂଶୀ ରାଜା ସୁବାହୁଙ୍କ ଘରେ ତାଙ୍କ 
ରାଣୀ ଚନ୍ଦ୍ରକଳାଙ୍କ ଗର୍ଭରୁ ଚାରିକନ୍ୟା ରୂପେ ଜନ୍ମ ଗ୍ରହଣ କଲେ । 

ବଡ଼ ତିନି ଭଉଣୀଙ୍କର ପୂର୍ବଜନ୍ନର ସୁକୃତ ଥୁଲା । ସେ ତିନିହେଁ ଅନିନ୍ଦ୍ୟ ସୁନ୍ଦରୀ 
ହେଲେ । ସାନ ଭଉଣୀ କୁସ୍ତିତା ହେଲା । ରାଣୀ ଲାଜରେ ସାନ ଝିଅକୁ ଲୁଚାଇ ରଖନ୍ତି । 
ବିବାହ ବୟସ ହେଲା । ବଡ ତିନିଙ୍କର ବାହାଘର ହୋଇଗଲା ! ସାନଟି ଥାଏ । 


ଦିନେ ରାଜା ଉଆସକୁ ବିଜେ କରିଥୂଲେ । ସାନଝିଅକୁ ଦେଖି ତା'ର ପରିଚୟ 
ପଚାରିଲେ । ରାଣୀତ ଲାଜରେ ତାକୁ ଲୁଚାଇ ରଖିଥାନ୍ତି । କଂଣ କରିବେ ବଡ ଅଡ଼ୁଆରେ 
ପଡିଲେ । ମାନିଗଲେ । ରାଜା ସବୁ ଶୁଣି ପ୍ରତିନ୍ଧା କଲେ କାଲି ସକାଳୁ ଉଠି ପ୍ରଥମେ 
ଯାହାକୁ ଦେଖିବି ତା'ରି ସହିତ ଏ ଝିଅକୁ ବାହା କରିଦେବି । 

ତହିଁ ଆରଦିନ ସିଂହ ଦ୍ଵାରରେ ରାଜା ଜଣେ ଭିକ୍ଷାର୍ଥୀ ବୃଦ୍ଧ ବ୍ରାହ୍ମଣଙ୍କୁ ଦେଖିଲେ । 
ସାନ ଝିଅକୁ ସମ୍ପରଦାନ କରି ତାକୁ ତ୍ଵାଇଁ କଲେ । କିଛିଦିନ ପରେ ରାଣୀ ଚାରି ଝିଅଙ୍କୁ 
ଘରକୁ ଆଣିଲେ । ବଡ ଚିନି ଭଉଣୀ ବାପ ଘରେ ହସ ଖୁସିରେ ଚଳିଲେ । ସାନ ଉଉଣୀ 
ତା'ର ଅଭ୍ୟାସ ରୁଚି ନେଇ ଚଳିଲା । ରୋଷେଇ ଘରୁ ଆମିଷ ନେଇ ଖାଏ । ତଳେ 
ଶୁଏ । ଏପରି ଝିଅକୁ ଜନ୍ମ ଦେଇ ଥ୍‌ବାରୁ ରାଣୀଙ୍କର ମନ ଦୁଃଖରେ ଭରିଯାଏ । 


ବଡ଼ ଝିଅର ବୃଦ୍ଧି ସରସ । ସେ ଅନେକ କଥା ଜାଣିପାରେ । ସେ କହିଲା, ପୂର୍ବ 
ଜନ୍ମରେ ଓଷାବ୍ରତ ନ କରି ଥୁବାରୁ ଓ ସେହିଦିନ ମାନଙ୍କରେ ଆଇଁଷ ଖାଇଥୁବାରୁ ସାନ 
ଭଉଣୀ ଏ ଦଶା ଭୋଗୁଛି । ତା” କଥା ଅନୁସାରେ ଚାରୋଟି ହାଶ୍ରି ଅଣାଗଲା । ଚାରି 
ଭଉଣୀ ହାତ ଗୋଡ ଧୋଇ ହାଶ୍ଡିରେ କୁଳି ପକାଇଲେ । ହାରି ମୁହଁରେ ପଲମ ଘୋଡାଇ 
ଦେଲେ । ଗୁଆ ଘିଅରେ ଜାଗର ଜାଳି ହାଣ୍ଡି ଗୁଡିକ ଏକ ନିର୍ଜନ ସ୍ଥାନରେ ରଖିଦେଲେ । 
ସକାଳୁ ଦେଖାଗଲା ବଡ ତିନି ଭଉଣୀଙ୍କ ହାଣ୍ଡିରେ କଦଳୀ,ମୁଗ ଓ ନଡିଆ ଅଛି । ସାନ 

ଭଉଣୀ ହାଶଖ୍ରିରେ ମୀନ, କୀଟ ପତଙ୍ଗ, କୁଢି ଗେଣ୍ଡା ଇତ୍ୟାଦି ଅଛି । ରାଣୀ ବଡ ଝିଅକୁ 
ଉପାୟ ପଚାରିଲେ । କ'ଣ କଲେ ସାନ ଝିଅର ପ୍ରାୟଶ୍ଚିତ ହେବ ବୋଲି ପ୍ରଶ୍ନ କଲେ । 
ବଡ ଝିଅ କହିଲା- ସେ ଗଙ୍ଗା ଜଳରେ ପାଞ୍ଚଦିନ ରହି ପଞ୍ଚକ ଉପବାସ କରୁ । ଗଙ୍ଗାରେ 
ପରଲୋକ ହେଲେ ଉଦ୍ଧାର ପାଇବ । ସାନ ଝିଅ ସ୍ବାମୀ ପୁତ୍ରଙ୍କୁ ଛାଡି ଗଙ୍ଗାରେ ପଞ୍ଚକ 
କରି ପ୍ରାଣ ବିସର୍ଜନ କଲା । ରଥରେ ବସି ବୈକୁଣ୍ଠକୁ ଗଲା । ରାଜା ଓ ରାଜ୍ୟର 
ଅନ୍ୟମାନେ ସେହିଦିନ ଠାରୁ ପଞ୍ଚକ କଲେ । ସାନ ଝିଅ “ରାଇ” ହୋଇ ଜନ୍ମଲାଉକରି 
କୃଷ୍ଣଙ୍କର ବଲ୍ଲତୀ ହେଲା । 


ଅବନ୍ତୀ ନଗରରେ ଜଣେ ବ୍ରାହ୍ମଣ ଥୁଲା । ତାଂନାଆଁ ବିଷ୍ଣୁ ଦାସ । ଚାଂସ୍ତୀ ନାଆଁ 
ଦମୟନ୍ତୀ । ବ୍ରାହ୍ମଣ ଭିକ୍ଷା ବୃତ୍ତିକରି ପେଟ ପୋଷେ । ତା'ର ପାଞ୍ଚ ପୁଅ । ସେମାନଙ୍କର 
ନାଆଁ କବି, ସୂଚୀ, ଦୂତ, ଦାନ୍ତ ଓ ହଂସ । ସେମାନେ ଗାନ୍ଧର୍ବି ବିଦ୍ୟାରେ ନିପୂଣ । 


ବୃହଦ୍ରଥ ରାଜାଙ୍କର ରାଣୀ କାଦମ୍ମିନୀ ନୃତ୍ୟଗୀତା ବିଶାରଦା । ତାଙ୍କ ପୁଅଙ୍କର 
ନାମ ସୁରଥ । ସେ ପଶ୍ଚିମ ଦେଶର ରାଜ୍ଟା । ଏ ପାଞ୍ଚ ଭାଇ ରାଣୀଙ୍କର ଗୁଣ ଶୁଣି ସେ 
ଦେଶରେ ପହଞ୍ଚଲେ । ରାଜାଙ୍କୁ ସବୁ କଥା ଜଣାଇଲେ । ରାଜା ସେମାନଙ୍କର ରହିବାର 
ବ୍ୟବସ୍ଥା କରିଦେଲେ । ନୃତ୍ୟଗୀତର ଆୟୋଜନ ହେଲା । ରାଣୀ ଅନ୍ତରାଳରେ ରହି 
ନୃତ୍ୟକଲେ ଓ ଗୀତ ଗାଇଲେ । ବ୍ରାହ୍ମଣ ପାଞ୍ଚ ଭାଇ କବାଟ ବାହାରେ ଥାଇ ନୃତ୍ୟଗୀତ 
କଲେ । ଏହାପରେ ପରସ୍ପର ପରସ୍ପର ପ୍ରତି ଆକୃଷ୍ଠ ହେଲେ । ସାକ୍ଷାତ ପାଇଁ ମନ 
ବଳାଇଲେ । ରାଣୀ ସେମାନଙ୍କୁ ଗୋପନରେ ଦେଖା କରିବା ପାଇଁ ଦାସୀ ହାତରେ ଖବର 
ଦେଲେ । ପଞ୍ଚ୍ରାତା ସଙ୍କେତ ସ୍ଥଳକୁ ଯିବାପାଇଁ ଅଙ୍ଗୀକାର କଲେ । 

ପ୍ରଥମ ରାତିରେ ବଡ ଭାଇ କବି ସଙ୍କେତ ସ୍ତଳରେ ପହଞ୍ଜଲା । ଦେଖିଲା, 
ସେଠାରେ ରତୃଧାନ ରଷି ପୂଜା କରୁଛନ୍ତି । ଜାଣିଲା ସେଦିନ କାରିକ ପଞ୍ଚକ ଆରମ୍ଭ । ସେ 
ରଷିଙ୍କ ସାଙ୍ଗରେ ମିଶି ପୂଜା କଲା । ରାଣୀ ଯଥା ସମୟରେ ଆସିଲେ । ପୂଜା ହେଉଥୁବାର 
ଦେଖି ବୀଣାବାଦନ କଲେ । ଗୀତ ଗାଇଲେ । ଏହିପରି ରାତି ପାହି ସକାଳ ହେଲା । ରଷି 
ଗୋଙ-ମୃତ୍ର ଗ୍ରାସ କଲେ । କବି ଓ ରାଣୀ ମଧ୍ଯ ଗୋମୂତ୍ର ଗ୍ରାସ କଲେ । ରାଣୀ ରାଜ 
ପ୍ରାସାଦକୁ ଫେରି ଗଲେ । କବି ମନରେ ବୈରାଗ୍ୟ ଭାବ ଉଦୟ ହେଲା । ସେ ସନ୍ୟାସୀ 
ହୋଇଗଲା । 

ଦ୍ଵାଦଶୀ ଦିନ ଦ୍ଵିତୀୟ ଭାଇ ସୂଚୀ ସଙ୍କେତ ସ୍ଥଳକୁ ଆସିଲା । ସେ ମଧ୍ଯ ସେହିପରି 
ବ୍ରତ ପାଳନ କରି ସକାଳୁ ଗୋମୟ ସେବନ କରି ରଷିଙ୍କୁ ସର୍ବସ୍ଵ ଦାନ କରି ତୀର୍ଥକୁ 
ଚାଲିଗଲା । ଏହିପରି ତ୍ରୟୋଦଶୀ ଦିନ ଦୂତ,ଚତୁର୍ଦଶୀ ଦିନ ଦାନ୍ତ ଓ ପୂର୍ଣ୍ଣିମା ଦିନ ହଂସ 
ସେହି ସ୍ଥାନରେ ରାଣୀଙ୍କୁ ଭେଟି ରଷିଙ୍କ ସହ ପୂଜାକରି ଯଥାକ୍ରମେ ଦୁଗ୍ଧ, ଦଧୂ ଓ ଘୃତ 
ସେବନ କରି ସର୍ବସ୍ବ ଦାନ କରି ସନ୍ୟାସ ଗ୍ରହଣ କରି ତୀର୍ଥକୁ ଚାଲିଗଲେ । ରାଣୀ ନିଜ 


Digitized by srujanika@gmail.com 


Fro ବ୍ରତ ସାହିତ୍ୟ 


Tm ~~ 


ଉଆସରେ ରହିଲେ । ରଖି ଆଶ୍ରମରେ ରହିଲେ । କିଛିଦିନ ପରେ ତୀର୍ଥରେ ପାଞ୍ଚ 
ଭାଇଙ୍କର ଦେହାନ୍ତ ହେଲା । ପଞ୍ଚକ ବ୍ରତର ପୁଣ୍ୟ ଲାଭ କରିଥ୍‌ବାରୁ ସେ ପଞ୍ଚ ପାଣ୍ଡବ 
ହୋଇ ଜନ୍ମଲାଭ କଲେ । ରତୁଧାନ ରଷି ଭଗବାନଙ୍କ ଅଂଶନେଇ ଜନ୍ମ ହେଲେ । ସେ 
ବଦ୍ରିକା ଶ୍ରମରେ ଶିଷ୍ୟମାନଙ୍କୁ ଅଷ୍ଟାଙ୍ଗ ଯୋଗର ବିଧାନ ଦେଇ ମୃତ୍ୟୁପରେ ସ୍ବର୍ଗକୁ ଗଲେ । 


ସୋମାଳୀ ଦେଶରେ ଉାଗ୍ୟଯଧର ବୋଲି ସାଧବଟିଏ ଥୁଲା । ବୃନ୍ଦାବନ ଠାରୁ 
ପଚାଶ କୋଷ ଦୂରରେ ସଘୋଷ ନାମରେ ଜଣେ ସାଧବ ଥୂଲା । ତା'ର ସାତ ପୁଅ,ସାତ 
ବୋହୂ । ସାନ ବୋହୂଟି ଖନି ଓ ଜାଡି । କିନୁ ସେ ସବୁଠାରୁ ସୁନ୍ଦରୀ । ଅନ୍ୟ ଯାଆମାନେ 
ତାକୁ ଦେଖି ପାରନ୍ତି ନାହିଁ । ପଞ୍ଚକ ବ୍ରତ ପଡିଲାରୁ ଶାଶୁ ଛଅ ବୋହୂଙ୍କୁ ଧରି ପଞ୍ଚକ 
ପାଳିବାକୁ ପ୍ରଭାସ ତୀର୍ଥକୁ ଗଲା । ସାନବୋହୂ ଘର ଜଗି ରହିଲା । ନର କୂଳକୁ ଯାଇ 
ତଳେ ପଡିଥ୍‌ବା ଦ୍ରବ୍ୟ ପୁତିକ ସଂଗ୍ରହ କରି ଫ୍ଲ ତୋଳି ଉଗବାନଙ୍କୁ ଉତ୍ତିର ଅର୍ଘ୍ୟ 
ଦେଲା । ତା'ର ଭଭ୍ତିରେ ଭଗବାନ କୃଷ୍ଣ ପ୍ରୀତ ହେଲେ । ତା”ର ଅର୍ଘ୍ୟ ଗ୍ରହଣ କଲେ । 
ବର ମାଗିବା ପାଇଁ କହିଲେ । ତା'ର ପହଁରାଟିଏ ନଥୁଲା । ସେ ପହଁରାଟିଏ ମାଗିଲା । 
କୃଷ୍ଣଙ୍କ ଆଜ୍ଞାରେ କୁବେର ତାକୁ ରନ୍ଧ ପହଁରାଟିଏ ଦେଲେ । 

ସାନବୋହୂ ଘରକୁ ଫେରି ପହଁରାଟି ଲୁଚାଇ ରଖିଥାଏ । ସେ ପହଁର଼ାର ତେଜ 
ଦେଖି ଅନ୍ୟ ବୋହୂ ମାନେ ତାହାକୁ ଆବିଷ୍କାର କଲେ । ପହଁରା କେଉଁଠାରୁ ଆଣିଲା ବୋଲି 
ଗାଳି ଦେଲେ । ସାନବୋହୂ ଆପଣା ନିଷ୍ଠାରେ ଥାଏ । ଏହିପରି ଦ୍ଵିତୀୟଦିନ ଲିପିବା ପାଇଁ 
ହାଭ୍ରି ମାଗି ରନୁହାଶ୍ଡି ଓ ତୃତୀୟ ଦିନ କୁଣ୍ଡା ପିଠା ବର ପାଇଲା । ଚତୁର୍ଥ ଦିନ ଅଳଙ୍କାର ଓ 
ବସ୍ତ୍ର ମାଗିଲା । କୃଷ୍ଣ ବଂଶୀରେ ଅଳଙ୍କାର ପୂରାଇ କୋଇଲି ହାତରେ ପଠାଇଲେ । 
କୋଇଲି ବାଟରେ ରାଧାଓଳି ଆତ୍ମ ଗଛରେ ଶୋଇ ପଡିଲାରୁ ତା'ଥଣ୍ଟରୁ ବଂଶୀ 
ପଡିଗଲା । ରାଧା, କୃଷ୍ଣଙ୍କର ବଂଶୀ ଚିହ୍ନି ତା'ମଧ୍ଯରୁ ସମସ୍ତ ଦ୍ରବ୍ୟ କାଢି ରଖିଲେ । ତା 
ଭିତରେ ନଖ, ଲୋମ ଓ ଚଷୁ ଭର୍ରି କରିଦେଲେ । କୋଇଲିର ନିଦ ଭାଙ୍ଗିଲା । ସେ 
ବଂଶୀଟିକୁ ତଳୁ ଗୋଟେଇ ନେଇ ସାଧବ ସାନ ବୋହୂକୁ ଦେଲା । ସାନ ବୋହୂ ବଂଶୀରେ 
ପାଟ ପତନୀ, ଆୟ ଅଳଙ୍କାର ବଦଳରେ ନଖ ଚଷୁ ଓ କେଶ ଦେଖି ରାଗିଗଲା । କହିଲା- 
“କାଲି ମୋ ତୁଣ୍ଡ ନ ଫିଟ ।”” ପୂର୍ଣ୍ତମୀ ଦିନ ପୂଜାକଲା । ପୂଜା ପରେ ଭଗବାନ କୃଷ୍ଣ 
ତାକୁ ବର ମାଗିବାକୁ କହିଲେ । ସେ କିଛି କହିଲା ନାହିଁ । ଭଗବାନ ରାଗିଗଲେ । ତାକୁ 
ଅଭିଶାପ ଦେଲେ । କହିଲେ-“ ତୁ ଗର୍ବରେ ମୋତେ କଥା କହୁନାହୁଁ । ତୁ ବଜାରରେ 


ବିକ୍ରିହଅ ।”” 
କିଛି ଦିନ ପରେ ସାଧବ ଗରୀବ ହୋଇଗଲା । ଖାଇବାକୁ ପାଇଲା ନାହିଁ । ଦିନେ 
କଷୁଧାରେ ଆତୁର ହୋଇ ସାନ ବୋହୂକୁ ବିକିବ ବୋଲି ଧରି ବଜାରକୁ ଗଲା । ଭଗବାନ 


ବୁଢା ବ୍ରାହ୍ମଣ ରୂପରେ ଆସି ଟଙ୍କାଟିଏ ଦେଇ ତାକୁ କିଣି ନେଇଗଲେ । ନନ୍ଦଘରେ 

ବ୍ବତ ସାହିଚ୍ୟ ୮୧ 


ରଖିଲେ । ସେ ପ୍ରତିଦିନ ଗୋପପୁରରେ ରାଧାଙ୍କ ଘରୁ ଦୁଧ ଆଣିବାକୁ ଯାଏ । କୃଷ୍ଣ 
ଦିନେ ରାଧାଙ୍କୁ କହିଲେ, ସେ ବୋହୂର ପୂର୍ବ ବୃତ୍ତାନ୍ତ ପଚାରି ବୁଝ । ରାଧା ପଚାରିଲେ । 
କୃଷ୍ଣ ଲୁଚି ରହି ଶୁଣିଲେ । ବୋହୂ ସବୁ ବୃତ୍ତାନ୍ତ କହିଲା । ରାଧା ତାହା ଶୁଣି ବଂଶୀର ସବୁ 
ଦ୍ରବ୍ୟ ଆଣି ଥୋଇଲେ । 


କୋଇଲି ଓ ରାଧାଙ୍କ ଯୋଗୁ ସାଧବ ବୋହୂ ପଞ୍ଚକ ବ୍ରଡକରି ମଧ୍ୟ ଏ ଦଶା 
ଭୋଗିଲା , ତେଣୁ କୃଷ୍ଣ ରାଗିଲେ !। ଅପୁତ୍ରିକ ହେବାକୁ ଅଭିଶାପ ଦେଲେ । ଗର୍ଭବତୀ 
ହୋଇ ଥଲେ ଝିଅ ହେବ ବୋଲି କହିଲେ । କୋଇଲିର କଣ୍ଠ ବନ୍ଦ ହେଉ ଓ ସାଧବ 
ବୋହୂର ଜଡତ୍ତାବ ଯାଉ ବୋଲି କହିଲେ । କୋଇଲିକୁ ପୁଣି ଅଭିଶାପ ଦେଇ କହିଲେ ଯେ 
ସେ ନିଜ ଡିମ୍ବ ଫୁଟାଇ ଛୁଆ ନ କରୁ । ପର ଫ୍ରଟାଇଲେ ଛୁଆ ହେଉ । 


ଅଭିଶାପ ପାଇ ରାଧା ଓ କୋଇଲି ଶ୍ରୀକୃଷ୍ଣଙ୍କପାଖେ ଦୟିନୀ କଲେ । ସେମାନେ 
ଅଜାଣତରେ ଅପରାଧ କରି ପକାଇଛନ୍ତି ବୋଲି ମାନିଗଲେ । ଶାପ ମୋଚନ ପାଇଁ 
ଅନୁନୟ କଲେ । କିନ୍ଧ କୃଷ୍ଣଙ୍କର ବାକ୍ୟ ଅନ୍ୟଥା ହେବ କିପରି ? ସେ କହିଲେ, ରାଧା 
ଚିର ଯୌବନା ହେବେ ଏବଂ ବସନ୍ତ ରତୁରେ କୋଇଲିର ତୁଣ୍ଡ ଖୋଲିବ ।”” ସାଧବ 
ପୂର୍ବଧନ ଫେରି ପାଇଲା । ସାନବୋହୂକୁ ନାନାଦି ବସନ ଭୂଷଣ ଦେଇ ତାଂଘରକୁ ପଠାଇ 
ଦେଲେ । ତା'ର ଖନୀ ଓ ଜାଡୀ ଦୋଷ ଦୂର ହେଲା । ତା'ର ପଞ୍ଚକ ବ୍ରତ ପ୍ରଭାବରେ 
ସାଧବର ଭାଗ୍ୟ ଲେଉଟିଲା । 

ପ୍ରୟାଗରେ ଗଙ୍ଗା ଯମୁନାର ମିଳନ ସ୍ଥଳ । ସେହି ଘାଟରେ ବାଞ୍ଚା ବଟଥୁଲା । 
ବାଞ୍ଚାବଟ ଠାରୁ ଖଣ୍ଡେ ଦୂରରେ ଗଙ୍ଗାର ଦକ୍ଷିଣ ପଟେ ସୁଭଦ୍ରା ଆଶ୍ରମ । ସେଠାରେ 
ଅଙ୍ଗରା ରଷି ତାଙ୍କ ଶିଷ୍ୟ ପ୍ରଶିଷ୍ୟ ମାନଙ୍କ ସହ ତପସ୍ୟା କରୁଥ୍‌ଲେ । ସେଠାରେ ବୃଶାଳ 
ବଟରେ ଚିତ୍ରଗ୍ରୀବ ନାମରେ କପୋତଟିଏ ତା! ସ୍ତ୍ରୀ ଚିତ୍ରରେଖା ଏବଂ ପୁତ୍ର ଓ ପୁତ୍ରବଧୂଙ୍କୁ 
ନେଇ ରହୁଥଲା । କାଉିକ ମାସରେ ମୁନି ରଷି ମାନଙ୍କର ସ୍ଵାନ ଓ ଧର୍ମ ଦେଖିଲା । ତାଂ 
ସ୍ତ୍ରୀକୁ କହିଲା, ‹ ପକ୍ଷୀଜନ୍ନ ପାଇଥୁବାରୁ ନିଦ୍ରା ମୈଥୁନ ଓ ଆହାର ଛଡା ଆମ୍ଭେମାନେ 
ପୁଣ୍ୟକର୍ମ କରିବାକୁ ଅସମର୍ଥ । ତେଣୁ ମୃତ୍ୟୁପରେ ନରକରେ ପଡିବା ।”” ଦୁହେଁ ଏ 
ବିଷୟରେ ଚିନ୍ତା ଓ ପରାମର୍ଶ କଲେ । କପୋତ ପରିବାରଟି କାରିକ ବ୍ବତ କରିବେ ବୋଲି 
ସ୍ଥିରକଲେ । 

ସଜାକୁ ଉଠିଲେ । ପ୍ରାତଃ ସ୍ମାନକଲେ । ଆମିଷ ଖାଇଲେ ନାହିଁ । ମାସ ଶେଷରେ 
ପଞ୍ଚକ ବ୍ରତ ପଡିଲା । ରଖି ନାରୀମାନେ ବାଲୁଙ୍କାରେ ଖଣ୍ଡ କଦଳୀ, ମୁଗ ନଡିଆ ଆଦି 
ଦେଇ ପୂଢାକଲେ । ପକ୍ଷୀ ପରିବାର ଗଛ ଉପରେ ରହି ଦେଖିଲେ । ସେମାନେ ନିରାହାର 
ପଞ୍ଚକ କଲେ । ରଖି ନାରୀମାନେ ପୂଜା କରିଗଲା ପରେ ପୂଢା ସ୍ଥାନରେ ପଡିଥୁବା 
ସାମଗ୍ରୀକୁ ଖୁଣ୍ଡି ରଖନ୍ତି । ଭଲ ଦ୍ରବ୍ୟମାନ ବାଛି ସଂଗ୍ରହ କରନ୍ତି । ରଖି ନ ହେବା ଦ୍ରବ୍ୟମାନ 
ଚାରିଭାଗ କରି ବାଣ୍ଟି ଖାଆନ୍ତି । 


Digitized by srujanika@gmail.com 


୮୨ ବ୍ବତ ସାହିତ୍ୟ 


ପୂର୍ଣ୍ଣମୀ ଦିନ ନାରୀମାନେ ବ୍ରାହ୍ମଣ ଡାକି, ଭୋଜନ କରାଇ ବ୍ରତ ଉଦ୍ଵଯାପନ 
କରାଇଲେ । କପୋତ ସଞ୍ତ ଦ୍ରବ୍ୟରେ ତରଣ ପ୍ରସ୍ତୁତ କଲା । କିନ୍ତୁ ଅତିଥୁଙ୍କୁ ନ ପାଇ 
ମନ ଦୁଃଖରେ ବସିଲା । ବିଷ୍ଣୁ ତା? ମନ କଥା ଜାଣି ପାରିଲେ । ବୁଢା ବ୍ରାହ୍ମଣ ରୂପ 
ଧରିଲେ । ତା' ପାଖରେ ଆସି ପହଞ୍ଲେ । କହିଲେ-“ ପାଞ୍ଚଦିନ ହେଲା ଖାଇନି । 
ଭୋଜନ ଖୋଜୁଛି ।”” କପେତ ବ୍ରାହ୍ମଣଙ୍କୁ ଦେଖି ନିଜକୁ ଭାଗ୍ୟବାନ ମନେ କଲା । ଘରକୁ 
ବରଣ କରି ନେଇଗଲା । ତରଣକୁ ପାଞ୍ଚଭାଗ କରି ଭାଗେ ବ୍ରାହ୍ମଣକୁ ଦେଲା । କିନ୍ତୁ 
ବ୍ରାହ୍ମଣଙ୍କର କ୍ଷୁଧା ମେଣ୍ଟିଲା ନାହିଁ । କପୋତ ଜଣକ ପରେ ଜଣକର ଭାଗ ଆଣି ବ୍ରାହ୍ମଣକୁ 
ଦେଲା । ଶେଷରେ ବୋହୂର ଭାଗକୁ ଆଣି ଦେଲା ବେଳକୁ ଠାକୁରଙ୍କର ଦର୍ଶନ ପାଇଲା । 
ପ୍ରଭୁ କପୋତ, କପୋତୀ ଓ ତା'ର ପୁଅଙ୍କୁ ରଥରେ ବସାଇ ବୈକୁଣ୍ଠ ଚାଲିଲେ । ଚଳେ 
କପୋତ ବଧୂ କାନ୍ଦିଲା । ଶାଶୁ ତା'ବେକରୁ କରମାଳ କାଢି ବୋହୂକୁ ଦେଲା । ବୋହୂ 
ପକ୍ଷୀ ମାନଙ୍କ ମଧ୍ୟରେ ବିରୋଳ ହୋଇ ପୃଥ୍ବୀରେ ରହିଲା । ଏହିପରି ପଞ୍ଚକ ବ୍ରତର 
ମହିମାରେ ପକ୍ଷୀମାନେ ଉଦ୍ଧାର ପାଇ ବୈକୁଣ୍ଠକୁ ଗଲେ । 

ପଞ୍ଚକର ମହିମା ସଂପର୍କରେ ବର୍ଣ୍ଣିତ ଉପରୋକ୍ତ ଆଖ୍ୟାନ ଗୁଡିକର ବକ୍ତା କୃଷ୍ଣ । 
ଶ୍ରୋତା ସତ୍ୟଭାମା । ଏହି ପଞ୍ଚକ ବ୍ରତକଥା ଓ ଉପରେ ବର୍ଣ୍ଣିତ ରାଇ ଦାମୋଦର ବ୍ରତକଥା 
ବ୍ୟତୀତ କାଇଁ କ ମାସରେ ବକାର୍ଭିକ ମାହାତ୍ମ୍ୟ ପଠିତ ହୁଏ । ସେଥୁରେ ଶିବଙ୍କ 
କୋପନଳରୁ ଜଳନ୍ଧର ନାମକ ଅସୁରର ଜନ୍ମ । ତା”ଦ୍ଵାରା ଦେବତାଙ୍କର ନିର୍ଯ୍ୟାତନା, 
ପାର୍ବତୀଙ୍କୁ ପାଇବା ପାଇଁ ଶିବଙ୍କ ସହିତ ଜଳନ୍ଧରର ଯୁଦ୍ଧ । ଜଳନ୍ଧରର ସ୍ତ୍ରୀ ବୃନ୍ଦାବତୀର 
ପୂଣ୍ୟ ଫଳରେ ଜଳନ୍ଧରର ଅଢେୟ ଶକ୍ତି ଏବଂ ତାକୁ ବଧ କରିବା ଲାଗି ଶିବଙ୍କର 
ଅସାମର୍ଥ୍ୟ, ବିଷୁଙ୍କର କୌଶଳରେ ବୃନ୍ଦାବତୀଙ୍କର ପୁଣ୍ୟ ହରଣ ଓ ଶିବଙ୍କ ଦ୍ଵାରା ଜଳନ୍ଧରର 
ବଧ ବୃତ୍ତାନ୍ତ ବର୍ଣ୍ଣିତ । 
ବଡଓଷା 

ମହାନଦୀ ଗର୍ଭରେ ଥୁବା ଧବଳେଶ୍ବର ପୀଠରେ କାର୍ରିକ ପୂର୍ଣ୍ଣିମା ଦିନ ବଡଓଷା 
ପାଳିତ ହୁଏ । ଓଡ଼ିଶାର ଘରେ ଘରେ ମାନସିକ ଥୁଲେ ସ୍ତ୍ରୀ ଲୋକମାନେ ମଧ୍ଯ ଏହି ଓଷା 
ପାଳନ କରନ୍ତି । ଏହାର ଦେବତା ଧବଳେଶ୍ବର । 


ଉତ୍କଳ ଦେଶରେ ଜଣେ ପରମ ଧାର୍ମିକ ରାଜା ଥ୍‌ଲେ । ତାଙ୍କର ନାମ କ୍ରତୁ । ସେ 
ରାଜା ଥରେ ଶିକାର କରିବାକୁ ଗଲେ । ବନ ମଧ୍ଯରେ ଇତସ୍ତତଃ ବୁଲି ଗୋଟିଏ ମନ୍ଦିର 
ନିକଟରେ ପହଞ୍ଚଲେ । ସେଇଟି ଶିବ ମନ୍ଦିର ଏବଂ ଭଗ୍ନ । ସେଠାରେ ନାଗପୁରର 
ରାଜକୁମାରୀ ହରପ୍ରିୟା ପୂଜା କରୁଥ୍‌ଲେ । ସେ କ୍ରଡୁଙ୍କୁ ବିବାହ କରିବେ ବୋଲି କାମନା 
କରୁଥ୍‌ଲେ । ସେଠାରେ ସେମାନଙ୍କର ଦେଖା ଚାହାଁ ହେଲା । ରାଜଜେମା କ୍ରତୃଙ୍କୁ ବରଣ 
କଲେ । ବିବାହ କାର୍ଯ୍ୟ ସମ୍ଚନ୍ପ ହେଲା । 

ବ୍ତତ ସାହିତ୍ୟ ୮୩ 


ବିବାହ ପରେ ରାଜା ରାଜ୍ୟକଥା ବୁଝିଲେ ନାହିଁ । ସଦା ସର୍ବଦା ଭୋଗ ବିଳାସରେ 
ମାତି ରହିଲେ । ବାହାରେ ଶତ୍ରୁ ପ୍ରବଳ ହେଲେ । ତାଙ୍କୁ ରାଜ୍ୟ ହରାଇବାକୁ ପଡିଲା । ସେ 
ବଣରେ ରାଣୀଙ୍କ ସହ ଅସହାୟ ଭାବରେ ବଞ୍ଚରହିଲେ । 

ସେହି ବନରେ ଜଣେ ସନ୍ୟାସୀ ରହୁଥ୍‌ଲେ । ସେ ଶିବ ପୂଜକ । ଥରେ ସେ 
ମହାଦେବଙ୍କ ପୂଜାପାଇଁ କିଛି କେତକୀ ଫୁଲନେଇ ଯାଉଥୂଲେ । ରାଜା ତାହା ଛଡାଇ ଆଣି 
ରାଣୀଙ୍କୁ ଦେଲେ । ଶିବଙ୍କର କୋପହେଲା । ରାଜାଙ୍କ ଦେହରେ କୃଷ୍ଠ ରୋଗ ହେଲା । 
ତାଙ୍କର ଦୁଃଖ ବଢି ବଢି ଚାଲିଲା । ରାଣୀ ହରପ୍ରିୟା ପରମ ସତୀ । ସେ ସ୍ବାମୀଙ୍କର 
ସେବା ଓ ଭଶ୍ଵର ଚିନ୍ତାରେ କାଳ କଟାଉଥାନ୍ତି । ସେ ଜଣେ ସନ୍ୟାସୀଙ୍କୁ ତେଟି ସ୍ବାମିଙ୍କର 
ଆରୋଗ୍ୟ ଉପାୟ ପଚାରିଲେ । ଶିବ ଭକ୍ତଙ୍କ ଅଭିଶାପରୁ ରାଜାଙ୍କର ଏ ରୋଗ ହୋଇଛି 
ବୋଲି ସନ୍ୟାସୀ କହିଲେ । ରାଣୀ ସନ୍ୟାସୀଙ୍କ ପରାମର୍ଶ କ୍ରମେ ମହାନଦୀ ଗର୍ଭରେ ଥ୍‌ବା 
ଧବଳେଶ୍ବରଙ୍କ ନିକଟରେ ନିଷ୍ଠାର ସହ ବଡ ଓଷା ବ୍ରତ ପାଳନ କଲେ । ଶିବ ସନ୍ତୁଷ୍ଟ 
ହୋଇ ବରଦେଲେ । କ୍ରତୁ ରୋଗମୁକ୍ତ ହେଲେ ଏବଂ ସସ୍ତ୍ରୀକ ପୁତ୍ର ସନ୍ତାନ ସହ ସୁଖରେ 
ରାଜତ୍ଵ କଲେ । 
କାଞ୍ଜଅଁଳା ଓଷା 

ଏହି ଓଷା ମାର୍ଗଶିର ମାସର କୃଷ୍ଣପକ୍ଷ ଅଷ୍ଟମୀ ବା ନବମୀ ତିଥ୍‌ରେ ପଡେ । 
ସଂଧ୍ୟାବେଳେ ଓଷେଇତିମାନେ ଏକତ୍ରିତ ହୋଇ ଏହାକୁ ପାଳନ କରିଥାନ୍ତି । ଏକ ଲୌକିକ 
ଓଷାକଥା ଛଡା ଦ୍ଵିଜ ରଘୁନାଥ ଦାସ କୃତ ପଦ୍ୟରେ ରଚିତ କାଞ୍ଜିଅଳା ଓଷାକଥା ପ୍ରଚଳିତ । 
କାହାଣୀ ଦୁଇଟି ମଧ୍ଯରେ ସାମାନ୍ୟ ପାର୍ଥକ୍ୟ ଥୁଲେ ମଧ୍ଯ ଉତ୍ତୟଟିର ଗନ୍ପାଂଶ ପ୍ରାୟ 
ସମାନ । 


ସାଧବ ଘର ସାନବୋହୂ ରାନ୍ଧିବାକୁ ଗଲା । ଘରେ ପନିପରିବା କିଛି ନଥୁଲା । 
ପଡିଶାଘର ଦୋସୀମାଳୀରୁ କଖାରୁଟିଏ ଆଣି ରାନ୍ଧିଲା । ପଡିଶା ଘର ଅଭିଶାପ ଦେଲା- 
“ମୋ ସୁବର୍ଣ୍ଣ ଫଳ ଯିଏ ଚୋରାଇ ନେଇଛି ସେ ତାଂ'ପିଲାମାନଙ୍କୁ ଯମକୁ ବଢାଇ 
ଦେଉଥାଉ ।”' ଅଭିଶାପ ଫଳିଲା । ତା'ର ସାତପୁଅ ହୋଇ ମଲେ । ଅଷ୍ଟମ ଗଇଉଁ ବେଳକୁ 
ଶାଶୁ ତାକୁ ଗାଳି ଦେଇ ବିଦା କରିଦେଲା । ହାତରେ ସୂତା ନଟେଇଟିଏ ଦେଇ କହିଲା- 
“ଏଇଟି ଯେଉଁଠି ସରିବ ସେଇଠି ଜନ୍ମ କରିବୁ ।”” ଭୟ ଓ ହତାଶାକୁ ନେଇ ନଟେଇଟି 
ଧରି ସାନବୋହୁ ଚାଲିଲା ଜଙ୍ଗଲକୁ । ଚାରିଆଡେ ଘଞ୍ଚ ଜଙ୍ଗଲ । ଅରଣ୍ୟ । ସେଠି 
କାଉର ଥଣ୍ଟ ବୁଲେନି କି କୁରାଢିର ବେଣ୍ଟ ବୁଲେନି । ଅଗନା ଅଗନି ବନସ୍ତ । ସେଇଠି 
ଝିଅଟିଏ ଜନ୍ମ ହେଲା । ଏହି ପ୍ରସଙ୍ଗରେ ଦ୍ଵିଜ ରଘୁନାଥଙ୍କ ଓଷାକଥାରେ ଥବା ବର୍ଣ୍ଣନା 
ପରେ ଦିଆଯିବ । 

୮୪ ବ୍ବତ ସାହିତ୍ୟ 


ବୋହୂଟି ପ୍ରସଵ . ପରେ ଅଧୂକ ଅସହାୟତା ଅନୁଭବ କଲା । ଏକାକି ବସି 
କାନ୍ଦିଲା । ତା'ର ବିକଳ କାନ୍ଦଣା ଓ ଅସହାୟତା ଦେଖି ଷଠୀଙ୍କର ଦୟା ହେଲା । ବୁଢୀ 
ରୂପରେ ଆସିଲେ । ତା'ର ଦୁଃଖ ଓ ଅନୁତାପ ଶୁଣିଲେ । କହିଲେ “ଏବେ ତୋ 
ପୁଅମାନଙ୍କୁ ନେ ¦ ଯେଉଁଠାରେ ମାଇପେ କାଞ୍ଜିଅଳା ଓଷା ପୂଜୁଥୁବେ, ଅଷ୍ଟମୀ ବାସୀଦିନ 
ତହିଁରୁ ଭାତ ଗୋଟିଏ ଆଣି ଖାଇବୁ ।”” ସାଧବ ବୋହୂ ଗୋଟିଏ ପୋଖରୀ କୂଳରେ 
ପହଞ୍ଚଲା । ସେଠାରୁ କାଞ୍ଜିଅଳା ଓଷାର ଭାତଟିଏ ଗୋଟାଇ ଖାଇଲା । ତାର ପୁଅମାନେ 
ଜୀବନ ଘେନି ଫେରି ଆସିଲେ । ସେ ସାତପୁଅ ଓ ଝିଅଙ୍କୁ ଧରି ଘରକୁ ବାହୁଡିଲା । 
ଶାଶୁକୁ ସବୁକଥା କହିଲା । ଷଠୀଙ୍କ ଠାରୁ ଶୁଣିଥ୍ବା ବିଧ୍‌ ଅନୁସାରେ ମାର୍ଗଶୀର ଶୁକ୍ଳ 
ନବମୀ ଦିନ କାଞ୍ଜିଅଳା ଓଷା ପୂଜିଲା । ଏହି ଓଷାକରି ସାଧବ ବୋହୂର ମୃତବସ୍ବା ଦୋଷ 
ଦୂର ହେଲା । 
ଦ୍ଵିଜ ରଘୁନାଥଙ୍କ ବର୍ଣ୍ଣନାରେ ଷଠୀଙ୍କର ସ୍ଵରୂପ ଓ ସ୍ଵଭାବ ଏବଂ ଗହନ ବନସ୍ତରେ 
ସାଧବ ବୋହୂର ସନ୍ତାନ ପ୍ରସବର ସ୍ଵାଭାବିକ ବର୍ଣ୍ଣନା ସରଳ ଭାଷାରେ ଫ୍ରଟୃଛି । 
*“ ଅଗନା ଅଗନି ବନସ୍ତରେ ଯାଇ 
କାକର ଥଣ୍ଟ ନବୁଲଇ ଯହିଁ ।। 


କୁରାଢି ବେଣ୍ଟତ ବୁଲଇ ନାହିଁ 
ସେବନେ ପୁଅ ପ୍ରସବିଲା ଯାଇ ।। 


କାଠ କୁଣ୍ଢାଇ ପରି ପୁଅ ହୋଇ 
ପତରଟିରେ ତାହାକୁ ଶୁଆଇ ।। 


କାନ୍ଦୁଛି ବନସ୍ତେ ଏକାକୀ ହୋଇ 
ସଖା କେହି ନାହିଁ ତା'ର ବନସ୍ତେ ।। 


ଷଠୀ ଦୁଛାଇ ତହିଁ ଯେ ମିଳନ୍ତେ 
ପୁଅ ଗୋଟିଏ କାଖରେ ଧରି ।। 


ଆଉ ପୁଅ ଏକ ଚଲାଇ କରି 
ବୋଲନ୍ତି ଭୂତ କି ଡାହାଣୀ ତୁହି ।। 


ବନସ୍ତରେ ବସି କାନ୍ଦୁ କିଞ୍ଚାଇ ? 


ରାଜ୍ୟ ସଂଗ୍ରହାଳୟରେ ଥୂବା ଗୋଟିଏ ଗଦ୍ଯ ଓଷାକଥା ଅନୁସାରେ ଷଠୀ 
କାଞ୍ଜିଅଳା ଓଷା କରିବାକୁ କହି ପିଲା ମାନଙ୍କୁ ବାହୁଡାଇ ଦେଇ ଅନ୍ତହିଁତା ହୋଇଗଲେ । 

ବ୍ରତ ସାହିତ୍ୟ ୮୫ 


a a 


କବିମାନଙ୍କ ଦ୍ଵାରା ରଚିତ ଓଷାକଥା ମାନଙ୍କରେ ଏପରି ସ୍ଥାନେ ସ୍ଥାନେ କାଳ୍ପନିକ ପରିସ୍ଥିତି 
ସୃଷ୍ଟିକରି ବର୍ଣ୍ଣଧନାମାନ ସନିବେ ଶିତ କରାଯାଇଛି । 
ବୁଧମଙ୍ଗଳବାର ଓଷା 


ମାର୍ଗଶୀର ମାସର ପ୍ରଥମ ବୁଧବାର ଠାରୁ ଏହି ଓଷା ଆରମ୍ଭ ହୁଏ । ଯେଉଁ 
ମାସରେ ତ୍ରୟୋଦଶ ପାଳି ପୂରେ ସେ ମାସର ସେହି ପାଳି ବୁଧବାର ଦିନ ଉଦ୍‌ଯାପନ 
କରାହୁଏ । ଏହା ଛଡା ମାନସିକ ଥୁଲେ କିମ୍ବା କୌଣସି ବିପରି ପଡିଲେ ମାନସିକ କରି 
ଯେ କୌଣସି ମାସର ବୁଧବାର ଠାରୁ ତେରପାଳି ପର୍ଯ୍ୟନ୍ତ ବା ତେରଟି ବୁଧବାର ଏହି 
ଓଷା ପାଳନ କରାଯାଏ । ସର୍ବମଙ୍ଗଳା ଏହି ଓଷାର ଦେବତା । ଓଷା କଥାଟି ଲୋକମୁଖରୁ 
ପୋଥୂରେ ସଂଗୃହୀତ ହୋଇଛି । 


ବଣର ଶବରୀ ବଣର ଫଳ ମୂଳ ଖାଏ । ବକ୍କଳ ପିନ୍ଧେ । ମନ ଆନନ୍ଦରେ 
ଜୀବନ ବିତାଏ । ସେ ଥରେ ନଗର ବୁଲିବାକୁ ମନ ବଳାଇଲା । ନଗରକୁ ଆସି ସେଠାରେ 
ଜଣେ ସାଧବାଣୀ ସଙ୍ଗେ ସଙ୍ଗାତ ବସିଲା । ବନସ୍ତକୁ ଫେରି ଶବରକୁ ସାଧବାଣୀର ଆଦର 
ଗୌରବ କଥା କହିଲା । ଶବର ଭାରି ଖୁସି ହେଲା । 


ଦିନେ ଶବର ସୁବର୍ଣ୍ଣ ପକ୍ଷୀଟିଏ ଆଣି ଶବରୁଣୀକି ଦେଲା । ସାଧବାଣୀ ସୁବର୍ଣ୍ଣ 
ପଞ୍ଜୁରୀରେ ସେହି ପକ୍ଷୀଟିକୁ ରଖିଲା । ରାଜା ଖବର ପାଇଲେ, ସାଧବ ଘରେ ସାତଟି 
ସୁବର୍ଣ୍ଣ ତଢେଇ ଅଛି । ସାଧବକୁ ଡକାଇ ପଚାରିଲେ । ସେ କିଛି ଜାଣି ନଥୁଲା । ରାଜା 
ତା'ଉପରେ କ୍ରୋଧକଲେ । ସେ ପରେ ଜାଣିପାରି ଚଢେଇଟିକୁ ଆଣି ରାଜାଙ୍କୁ ଦେଲା । 
କିନ୍ତ ରାଜା ଶୁଣିଥୂଲେ ସାତଟି ସୁବର୍ଣ୍ଣ ଚଢେଇ ଅଛି । ବାକିତକ ମାଗିଲେ । ସେ ଯେତେ 
ବୁଝାଇଲେ ବି ତା”କଥା ବିଶ୍ଵାସ କଲେ ନାହିଁ । ସେ ଆଉ ଛଅଟି ସୁବର୍ଣ୍ଣ ପକ୍ଷୀ ଦେଇ 
ନପାରିବାରୁ ତା'ସାତ ପୁଅକୁ ବନ୍ଦୀକଲେ । ତା'ର ସମସ୍ତ ସଂପର୍ତି ନେଇଗଲେ । ସାଧବ 
ଘରକୁ ବିପରି ପଡିଲା । 

ସାଧବାଣୀର ମନଦୁଃଖ । ସ୍ଵାମୀ ଓ ସାତପୁଅ ରାଜାଙ୍କ ବନ୍ଦୀ ଶାଳାରେ । ସେ 
ନଖାଇ ନ ପିଇ ପଡିଥାଏ । ଲୁଗା ପାଲଟିବାକୁ ସୁଦ୍ଧା ଉଠୁନଥାଏ । ଦିନେ ପୋଇଲିଟିଏ 
ଆସି ତାକୁ କେତେ ବୋଧ ଶୋଧ କରି କହିଲା । ଲୁଗାପାଲଟାଇ ପାଲଟା ଲୁଗାଟିକୁ ଧରି 
ପୋଖରି କୂଳେ ପଥରଟିଏ ଉପରେ ବସିଛି । ନିଜର ପ୍ରଭୁ ଓ ପ୍ରଭୁପନ୍ନୀଙ୍କ ଦୁଃଖରେ 
ଦବିଲା ମନନେଇ ଏଣୁ ତେଣୁ ଭାବୁଛି । ଦେଖିଲା ଶେଉଳ ମାଛଟିଏ ତା'ପିଲାମାନଙ୍କୁ 
ଧରି ଖେଳୁଛି । 

ପିଲା ମାଛମାନେ ମାଆ ମାଛକୁ ଖାଇବାକୁ ମାଗିଲେ । ମାଆ ମାଛଟି କହିଲା - 
“ସାଧବ ଘରକୁତ ବିପତ୍ତି ପଡିଛି । ତୁମ୍ଭେମାନେ କାହୁଁ ଖାଇବାକୁ ପାଇବ ! ସେ ସିନା 

୮୬ ବ୍ବତ ସାହିତ୍ୟ 


ବିରି ଚାଉଳ ଧୋଇ ନେଉଥୂଲେ ଯେ ତୁମେମାନେ ଖାଉଥୂଲ । ଏବେ ଆଉ କାହୁଁ 
ପାଇବ ? ପିଲା ମାଛମାନେ ପଚାରିଲେ- “ତା” ଦୁଃଖ କିମିତି ଯିବ ?”” ମା” କହିଲା- 
“ସାଧବାଣୀ ବୁଧମଙ୍ଗଳବାର ଓଷା ପୂଜିଲେ ବିପରିରୁ ରକ୍ଷା ପାଇବ ।” ତା'ପରେ 
ପିଲାମାନଙ୍କ ପ୍ରଶ୍ନର ଉତ୍ତର ଦେଇ ଓଷା ପୂଜିବାର ବିଧୂ କହିଲା । ସାଧବ ଘର ପୋଇଲିଟି 
ମାଛ ମାନଙ୍କର ଭାଷା ବୁଝେ । ସେ ସବୁ ଶୁଣିଲ। । ସାଧବାଣୀକୁ ବିଧୂମତେ 
ଓଷାକରାଇଲା । 

ସାଧବାଣୀ ତିନିପାଳି ଓଷା ପୂଜିଲା ପରେ ଠାକୁରାଣୀ ପ୍ରସନ୍ନ ହେଲେ । ରାଜାଙ୍କୁ 
ସ୍ଵପ୍ନାଦେଶ ହେଲା । ସାଧବ ସାତ ପୁଅଙ୍କୁ ମୁକ୍ତ ନକଲେ ବଂଶଲୋପର ଭୟ । ରାଜା 
ଦେବୀଙ୍କ ସ୍ଵପ୍ନାଦେଶ ଅନୁସାରେ ଦେବୀଙ୍କୁ ସନ୍ତୁଷ୍ଟ କରିବା ଏବଂ ନିଜର ବଂଶ ରକ୍ଷା କରିବା 
ଲାଗି ସାଧବ ଓ ସାତପୁଅଙ୍କୁ ମୁସ୍ତକଲେ । ତା'ର ସମସ୍ତ ସଂପରି ଫେରାଇ ଦେଲେ । 
ସାଧବାଣୀ ପୁଅମାନଙ୍କୁ ପାଇ ଚତୁର୍ଥ ପାଳିକୁ ମହା ଉତ୍ସାହ ସହକାରେ ଓଷା ପୂଜିଲା । 

ସାଧବାଣୀ କ'ଣ ଗୋଟାଏ ଓଷା ପୂଜୁଛି ବୋଲି ସାହି ପଡିଶାରେ କୁହାକୁହି 
ହେଲେ । ଖଚୁଆ ମାନେ କହିଲେ ସାଧବାଣୀ ରାଜାଙ୍କୁ ମରାଇବା ପାଇଁ କଅଣ ସବୁ 
ପୂଚୁଛି । ରାଜା ଗୋପନରେ ପୂଚାସ୍ଥାନରେ ବିଜେକଲେ । ସାଧବାଣୀ ପୂଜାରେ 
ବସିଥୁଲା । ସେ ଏତେକଥା ଜାଣେନାହିଁ । ଶେଷରେ ତା' ପୁଅମାନ ମୁଲ୍ି ଦେଇ ଥୁ୍‌ବାରୁ 
ରଜାଙ୍କର ଅନେଶୋତ ପୁତ୍ର ମନାସିଲା । ରାଜା ଶୁଣି ଉଷତ ହେଲେ । ନବରକୁ 
ବାହୁଡିଲେ । ସାଧବକୁ ଡକାଇ ଠାକୁରାଣୀଙ୍କ ଭୋଗ ମଗାଇଲେ । ରାଣୀମାନେ ସେ 
ପ୍ରସାଦ ଖାଇ ଗର୍ଭବତୀ ହେଲେ । ସାଧବାଣୀ ସଙ୍ଗେ ଓଷା ପୂଜିଲେ । ଅନେଶୋତ 
ରାଣୀଙ୍କର ଅନେଶୋତ ପୂଅହେଲା । 

ରାଜା ଓ ରାଜ୍ୟବାସୀ ଓଷାର ମହିମା ଜାଣିଲେ । 
ଉତ୍ତରାୟଣୀ ମଙ୍ଗଳବାର 

ମାର୍ଗଶିର, ମାଘ, ବୈଶାଖ ଓ ଆଶ୍ଵିନ ଏହି ଚାରିମାସର ପ୍ରତ୍ୟେକ ମଙ୍ଗଳବାର 
ଦିନ ଏହି ଓଷା ପାଳିତ ହୁଏ । ଉତ୍ତରାୟଣୀ ମଙ୍ଗଳା ଏହି ଓଷାର ଅଧ୍ଷ୍ଠାତ୍ରୀ ଦେବୀ । ଏହି 
ଓଷାରେ ଗଉଡ଼ୁଣୀ ଓ ବ୍ରାହ୍ମଣୀ ମଧ୍ୟରେ ଜାତି ଭେଦର ବନ୍ଧନ ଭେଦ କଲାଉଜି ବନ୍ଧୁତା ଓ 
ସେମାନଙ୍କର ଏକ ନିଷ୍ଠ ପୂଜାରେ ମଙ୍ଗଳାଙ୍କର ସନ୍ତୋଷ, ତାଙ୍କର କରୁଣା ଦ୍ଵାରା ନିର୍ବନର 
ଧନ ଲାଉ, ମୃତର ଜୀବନ ଲାଭ ପ୍ରଭୃତି ମହିମା ବର୍ଣ୍ଣିତ । 

ବ୍ରାହ୍ମଣୀଟିଏ ଗଉଡ଼ୁଣୀଟିଏ ଦୁଇ ସଙ୍ଗାତ । ଦୁହିଙ୍କର ଭାରି ମନମିଳେ । ଦୁଇ 
ସଙ୍ଗାତ ବନସ୍ତକୁ ଯାଇଥୂଲେ । ଦେଖିଲେ ସ୍ଵର୍ଗର ଅଷ୍ଟକନ୍ୟା,ମଞ୍ଲର ଅଷ୍ଟକନ୍ୟା 
ଉତ୍ତରାୟଣୀ ମଙ୍ଗଳବାର ପୂଜୁଛନ୍ତି । ସେମାନଙ୍କ ଠାରୁ ବିଧୂ ବିଧାନ ବୁଝିଲେ । ଘରକୁ 
ଆସି ଓଷା ପୂଜିଲେ । 

ବତ ସାହିତ୍ୟ ୮୭ 


ବ୍ରାହ୍ମଣୀଟିର ଆକ ଅବସ୍ଥା ଭଲ ନୁହେଁ । ଉଲରେ ମନ୍ଦରେ ଗଉଡ଼ୁଣୀ ସଙ୍ଗାତ 
ଘରକୁ ଯାଏ । ଦିନେ ବ୍ରାହ୍ମଣୀଙ୍କୁ ଗଉଡ଼ୁଣୀ ଦ୍ଧାରରେ ଦେଖି ଜାତି କୁଟୁମ୍ମ ମାନେ ବାରଣ 
କଲେ । ଏହି ପ୍ରସଙ୍ଗରେ ଓଷା କଥାରେ ଅଛି ¬ “ବବ୍ରାହ୍ମଣୀକି ଗଉଡ଼ଣୀ ଦ୍ବାରରେ 
ଦେଖିଲେ । ଜାତି କୁଟୁମ୍େ କହିଲେ ଆମ୍ଭ ଘରକୁ ଅଭୂଷଣ ୟେ । ଆମ୍ଭ ଘରକୁ ସେ କାହିଁ 
ଆସିଥାଇ ?”” ଏହା ଶୁଣି ଗଉଡ଼ଣୀ ବ୍ରାହ୍ମଣୀକୁ କହିଲା- “ସଙ୍ଗାତ ! ଜାତିଲୋକେ 
ବୋଇଲେ ତୁମ୍ଭେ ମୋ ଘରକୁ ଆସିବ ନାହିଁ ।”” ବ୍ରାହ୍ମଣୀ ବିଚାରିଲା ୟାକୁ ଆଶ୍ରା କରିଥଲି 
ଖୁଦ ଅଡାୟେ, ପରିବା ମୁଶ୍ଡାଟାଏ ଆଣୁଥୂଲି ୟେବେ କାହୁଁ ଆଣିବି ? ଏହା ପରେ ସେ 
ଠାକୁରାଣୀଙ୍କି ଆଶ୍ରା କରି ରହିଲା । 

ମଙ୍ଗଳବାର ହେଲା । ଓଷା ପୂଜିବା ପାଳି । ବ୍ରାହ୍ମଣୀ କୁମ୍ଭାର ଘରୁ ନୂଆ ହାଶ୍ରିଟିଏ 
ପଲମଟିଏ ଆଣିଲା । ଚୂଲିରେ ବସାଇ କ'ଣ ରାନ୍ଧିବ ବୋଲି ବିଚାରିଲା ବେଳକୁ ଅଜଗର 
ସାପଟିଏ ଦେଖିଲା । ତାକୁ ଖଣ୍ଡ ଖଣ୍ଡ କରି ହାଶ୍ରିରେ ପୁରାଇ ପଲମ ଘୋଡାଇ ଦେଲା । 
ଓଦା ମୁଣ୍ଡ ଓଦାବାଳରେ ଶୋଇ ଠାକୁରାଣୀଙ୍କୁ ସ୍ମରଣ କଲା । କିଛି ସମୟ ପରେ ପୁଅ 
ଚାହାଳିରୁ ଫେରିଲା । ଖାଇବାକୁ ମାଗିଲା । ମାଆ କହିଲା- ଚୁଲି ଉପରେ ଯାହା ଅଛି 
ତାହା ଖାଇଦେ ।”” ପୁଅ ଗଲା ବେଳକୁ ସୁନା ହାଶ୍ରିଟିଏ ଥୁଆ ହୋଇଛି । ଏହା ଫଳରେ 
ସେମାନଙ୍କର ଭାଗ୍ୟ ବଦଳିଗଲା । ସୁନା ବିକି ଘରଦ୍ଵାର କଲେ । ଦରବ ସରବ ହାତୀ 
ଘୋଡା କରି ସୁଖେ ରହିଲେ । 


ଗଉଡ଼ୁଣୀ ଦୁଧ ଦହି ଘେନି ବିକିବାକୁ ଯାଉଥୂଲା । ବାଟରେ ସଙ୍ଗାତକୁ ସଙ୍ଗୋଳି 
ଦେଇ ଯିବାକୁ ଆସିଲା । ଦେଖିଲା ଘରଦ୍ଧାର ବଦଳି ଯାଇଛି । ସଙ୍ଗାତୃଣୀ ଆସି ତାକୁ 
ପାଛୋଟି ନେଲା । ଓଷା ମହିମାରୁ ତା'ଭାଗ୍ୟ ବଦଳିବା କଥା ଶୁଣିଲା । ଦିହେଁ କିଛିଦିନ 
ଏକାଠି ରହିଲେ । ମାଘ ମାସ ମଙ୍ଗଳବାର ପାଳି ପଡିବାରୁ ଦି ସଙ୍ଗାତ ବସି ଫ୍ଲ ମଶ୍ଚିଲେ, 
ଦେଉଳ ବାନ୍ଧିଲେ, ଖଢା ମୁଆଁ କଲେ, ବିବିଧ ଓଷା ଦ୍ରବ୍ୟ ସଜାଡି ଉଚ୍ଛବ କରି ଓଷା 
ପୂଚିଲେ । ଠାକୁରାଣୀ ପ୍ରସନ ହେଲେ । ଉଭା ହୋଇ ପଚାରିଲେ ¬ କିଲୋ ତୁମ୍ଭଙ୍କୁ ତ 
ସକଳ ସମ୍ପଭି ଦେଲି । ଆଉ କାହିଁକି ସ୍ମରଣ କରୁଛ ?”' ସେମାନେ କହିଲେ-' ଆମ୍ଭେ 
ଶୋକ କରିବୁ ।”' ଠାକୁରାଣୀ କହିଲେ- “ଯାଅ ଗଡ ଦୁଆରେ ପୋକଡା କୁକୁରଟିଏ ମରି 
ପଡିଛି । ତା'ଉପରେ ଫୁଲ ପ୍ରସାଦ ଦେଇ କାନ୍ଦିବ ।”” ଦ୍ଵିତୀୟ ପାଳି ମଧ୍ୟ ସେମାନଙ୍କ 
ପୂଜା ପରେ ଏକାଭଳି ମାଗୁଣି ଶୁଣି ଠାକୁରାଣୀ କହିଲେ ¬“ ସିଂହଦ୍ଵାର ପାଖରେ 
ବିଲେଇଟିଏ ମରି ପଡିଛି । ଯାଅ ତା'ଉପରେ ଫୁଲ ପ୍ରସାଦ ଦେଇ କାନ୍ଦିବ ।”” ତୃତୀୟ 
ପାଳିରେ ସେହିପରି ରାଜା ଦୁଆରେ ମରି ପଡିଥ୍‌ବା ଷଣ୍ଢଟି ଉପରେ ଫୁଲ ପ୍ରସାଦ ପକାଇ 
କାନ୍ଦିବାକୁ କହିଲେ । ଏହିପରି ତିନିଥର ଯାକ ସେମାନେ କଲେ ଓ ପ୍ରତିଥର ଦେଖିଲେ 

rr ଵ୍ଵତ ସାହିତ୍ୟ 


ମଲା କୁକୁର, ମଲା ବିଲେଇ, ମଲା ଷଣ୍ଢ ଜୀଇ ଉଠୁଛନ୍ତି । ଚତୁର୍ଥ ପାଳି ଠାକୁରାଣୀ 
ସେମାନଙ୍କର ଏକାଭଳି ମାଗୁଣି ଶୁଣି କହିଲେ -  ଆଣୁକୁଡା କୋଠାରେ ରଜାପୁଅ 
ମରିଯାଉଛି । ଚାକୁ ଫୁଲ ପ୍ରସାଦା ଦେବ । କାନ୍ଦିବ । ସେ କି ହେବ ଦେଖିବ । ତୁମ୍ଭ ଶୋକ 
ଶାନ୍ତି ହେବ। ମନକାମନା ସିଦ୍ଧ ହେବ ।”” 


ଦୁଇ ସଙ୍ଗାତ ଫୁଲ ପ୍ରସାଦ ଧରି ଗଲେ । ରାଜାପୁଅ ମଥାରେ ଚାହା ଲଗାଇ 
ଦେଲେ । ରଜାପୁଅ ଉଠି ବସିଲା । ସମସ୍ତେ ଆଶ୍ଚର୍ଯ୍ୟ ହେଲେ । ରାଜା ଖୁସିହେଲେ । 
ଲୋକେ କହିଲେ, ଗଉଡ଼ଣୀଟିଏ, ବ୍ରାହ୍ମଣୀଟିଏ ଢେନାମଣିଙ୍କୁ ଜୀଆଇ ଦେଲେ । ରାଜା 
ସେମାନଙ୍କୁ କୃତଜ୍ଞତା ପୂର୍ଣ୍ଣ ଦୃଷ୍ଟିରେ ଦେଖିଲେ । ଏହା ଫଳରେ ଉତ୍ତରାୟଣୀ ଓଷା ପ୍ରସିଦ୍ଧ 
ହେଲା । 

ରାଜା, ରାଣୀ,ରାଜ୍ୟବାସୀ ସମସ୍ତେ ଉତ୍ତରାୟଣୀ ଓଷା କଲେ । 
ଧାନ ମାଣିକା ଓଷା 


ମାର୍ଗଶିର ଗୁରୁବାର ମାନଙ୍କରେ ଲକ୍ଷ୍ମୀଙ୍କର ପ୍ରତୀକ ଭାବରେ ଧାନମାଣଟିଏ 
ସ୍ଥାପନ କରି ପୂଜାକରିବାର ବିଧ୍‌ ସମ୍ଭବତଃ ଓଡ଼ିଶାର ନିଜସ୍ଵ । ଓଡ଼ିଶା ଛଡା ଓଡ଼ିଶାକୁ 
ଲାଗିଥୂବା ମଧ୍ଯ ପ୍ରଦେଶର ରାୟପୁର, ରାୟଗଡା ଏବଂ ପଶ୍ଚିମବଙ୍ଗର କାଚ୍ରି ଅଞ୍ଚଳରେ 
ଏହା ପ୍ରଚଳିତ । ଭାରତର ଅନାତ୍ର ପ୍ରଚଳିତ ଲକ୍ଷ୍ମୀପୂଜା ବିଧ୍‌ ଓ ତା'ର ସମୟ ଓ ବ୍ତତକଥା 
ଠାରୁ ଏହା ସଂପୂର୍ଣ୍ଣ ଭିନ୍ନ । ଏହି ଓଷା ପାଜନ ସମୟରେ ବଳରାମ ଦାସକୃତ ମାଣବସା 
ଲକ୍ଷ୍ମୀପୁରାଣ ଏବଂ ଲୋକମୁଖରେ ପ୍ରଚଳିତ ଓ ତାଳପତ୍ର ପୋଥୂ୍‌ରେ ସଂଗୃହୀତ 
ଶ୍ୟାମାଦେଇର ଧାନ ମାଣିକା ପୂଜା ଉପାଖ୍ୟାନ ପଠିତ ଓ କଥୂତ ହୁଏ । ଓଡିଶାରେ ରଚିତ 
ବ୍ବତସାହିତ୍ୟ ମଧ୍ୟରେ ବଳରାମଦାସକୂୃତ ଏହି ଓଷା କଥାଟି ଅତି ଉଚ୍ଚକୋଟିର ସଫଳ 
ସୃଷ୍ଟି । ତଳେ ଦୁଇଟି ଯାକ କଥା ଆଲୋଚନା କରିବା । ବର୍ଭମାନ ପ୍ରଥମେ ଶ୍ୟାମାଦେଇର 
ଲକ୍ଷ୍ମୀପୂଜା ଆଖ୍ୟାନଟିକୁ ଲକ୍ଷ୍ୟ କରାଯାଉ । 


ମାର୍ଗଶିର ଗୁରୁବାର । ମହାଲକ୍ଷ୍ମୀଙ୍କର ପୂଜାଘେନିବା ଓ ପଡି ବାଣ୍ଡିବାର ଦିନ । 
ସେ ଗୋଟିଏ ବୃଦ୍ଧା ରୂପରେ ଡାଳିତ୍ବା ନେତ ପିନ୍ଧି ଗୌର ବେତ ଧରି, ଅଡା ଗଉଣୀ ଧରି 
ବୁଲି ବିଜେକଲେ । ପ୍ରଥମେ ରଜାଘରେ ପଶି ଲକ୍ଷ୍ୟଶ୍ରୀ ସାଧବ ଘରକୁ ବାହାରିଲେ । 
ଦେଖିଲେ ସାଧବାଣୀର ଆଚାର ବିଚାର ନାହିଁ । ସେ ବଡ ଅବାଗୀ । ଅଗାଧୁଆ 
ଅପରିଷ୍କାର ହୋଇ ବସିଛି । ନାତି ନାତୁଣୀଙ୍କ ଅଇଁଠା ଗୋଟେଇ ଖାଉଛି । ମହାଲକ୍ଷ୍ମୀ 
ତାକୁ ଶୂଚିବନ୍ତ ହୋଇ ଓଷା ପୂଜିବାକୁ ବତାଇଲେ । ସେ ବୁଝିଲାନି । ମହାଲକ୍ଷ୍ମୀତ ବୁଢୀ 
ବେଶରେ ଆସିଥୂଲେ, ସେ ତାଙ୍କୁ ଚିହ୍ନି ପାରିଲା ନାହିଁ । ଅପମାନ ଦେଇ ଦାସୀ ମୁଦୁସୁଲୀ 
ଲଗାଇ ବିଦାକରି ଦେଲା । ମହାଲକ୍ଷ୍ମୀ ଫେରିବା ବାଟରେ ଶ୍ୟାମା ଦେଇକୁ ଦେଖିଲେ । 

ବ୍ବତ ସାହିତ୍ୟ ୮୯ 


ସେ ସାଧବାଣୀର ଝିଅ । ବୃଦ୍ଧା ରୂପରେ ଥୁବା ମହାଲକ୍ଷ୍ମୀଙ୍କୁ ଦେଖି ତା'ମନରେ ଉକ୍ତି ଓ 
ଆଗ୍ରହ ସୃଷ୍ଟି ହେଲା । ସେ ତାଙ୍କୁ ଗୋସେଇଁ ମାଆ ବୋଲି ସମ୍ବେଧନ କଲା ! ଆଦର 
ଗୌରବ କରି ଓଷାବିଧୂ୍‌ ପଚାରିଲା । ପିଲାଟିର ଅନୁରାଗ ଦେଖି ସେ ତାକୁ ଓଷାବିଧ୍‌ 
ବତାଇ ଦେଲେ । ଶ୍ୟାମାଦେଇ ଘରକୁ ବାହୃଡିଲା । କଳେଇ ଗଦାମୂଳେ ବସି ଶୁଣିଥ୍‌ବା 
ବିଧ୍‌ ଅନୁସାରେ ଓଷା ପୂଢିଲା । 

ମହାଲକ୍ଷ୍ମୀ ସାଧବ ଘରକୁ ଚାରିପାଳି ଆସିଲେ । ଚାରିଥର ଯାକ ସାଧବାଣୀର 
ଅନାଚାର ଓ ଓଷାପୂଜିବାର ଅନାଗ୍ରହ ଦେଖି ଆକଟ କଲେ । ପ୍ରତିଥର ସାଧବାଣୀଠାରୁ 
ଅପମାନ ପାଇ ବାହୁଡିଲେ । ଯୋଗ ଏମିତି ଯେ ସବୁଥର ବାହୁଡା ବାଟରେ ଶ୍ୟାମା ଦେଇ 
ସଙ୍ଗେ ଦେଖାହୁଏ । ତା'ର ଆଗ୍ରହ ଦେଖି ପ୍ରତି ପାଳିର ପୂଜାବିଧୂ ବତାଇ ଦେଇ ଯାଆନ୍ତି । 
ଫଳରେ ସାଧବାଣୀ ସିନା ପୂଜାକଲା ନାହିଁ ;କିନ୍ଧ ଲକ୍ଷଶ୍ରୀ ସାଧବ ଘରେ ମାର୍ଗଶିର ମାସ 
ଗୁରୁବାର ଦିନ ଲକ୍ଷ୍ମୀପୂଜା ହେଲା । ଯୋଉପାଳି ଦିନ ଯେମିତି ପୂଜଢିବା କଥା ଶ୍ୟାମାଦେର 
ସେହି ପାଳିଦିନ ସେମିତି ପୂଜିଲା । ସାଧବର ଉତ୍ତରୋତ୍ତର ଉନ୍ତି ହେଲା । 

କିଛିଦିନ ଉତ୍ତାରେ ସେ ଦେଶର ରାଜା ଶ୍ୟାମାଦେଇ ସହିତ ବିବାହ ପାଇଁ ପ୍ରସ୍ତାବ 
ପଠାଇଲେ । ସାଧବ ବଡ ଆଗ୍ରହରେ ସମ୍ମତ ହେଲା । ଶ୍ୟାମାଦେର ରାଣୀହୋଇ 
ରାଜନବରକୁ ଗଲେ । ପାଲିଙ୍କିରେ ବସି ବାପଘରୁ ବିଦାହେଲା ବେଳେ ସାଙ୍ଗରେ ନିଜ 
ପୂଜାପେଡି ଧାନ ମାଣଟି ନେଇ ଗଲେ । ମହାଲକ୍ଷ୍ମୀ କଅଁଳା ପିଲାଟି ପରି ତା'ପଛେ ପଛେ 
ଗୋଡାଇ ଗଲେ । ତା'ପର ଠାରୁ ଦିନକୁ ଦିନ ସାଧବର ଅବନତି ହେବାକୁ ଲାଗିଲା । 
ତେଣେ ରାଜାଙ୍କର ଉନ୍ନର୍ି ହେଲା । 


ଲକ୍ଷ୍ୟଶ୍ରୀ ସାଧବର ଅବସ୍ଥା ଯେତେ ବେଳେ ନିତାନ୍ତ ଖରାପ ହୋଇଗଲା 
ସେତେବେଳେ କେତେ ଜଣ ତାକୁ ଝିଅ ଜୋଇଁଙ୍କ ଘରକୁ ଯିବାକୁ ପରାମର୍ଶ ଦେଇଥୂଲେ । 
ସେ ଗଲା । ଶ୍ୟାମା ଦେଶ ସବୁ ଶୁଣିଲେ । ବାପାଙ୍କୁ ବଡ ଆଦର ଯନ କରି କିଛି ଦିନ 
ରଖିଲେ । ପାଣି କଖାରୁଟିଏ କୋରି ତା' ଭିତରେ କିଛି ଧନରନ୍ଧ ୍ତରି ବାପାଙ୍କ ହାତରେ 
ଦେଲେ । ସାଧବ ଘରକୁ ଫେରି ସେଇଟିକୁ ଫିଟାଇ ଦେଖିଲେ ଯେ ତା'ଭିତରେ ଚଷୁ ଓ 


ଅଙ୍ଗାର ଉରି ହୋଇଛି । ମହାଲକ୍ଷ୍ମୀଙ୍କ ମାୟାବଳରେ ଏପରି ହୋଇ ଯାଇଥଲା । 

ଅନ୍ୟ ଗୋଟିଏ କାହାଣୀ ଅନୁସାରେ ସାଧବର ପୁଅ ବୋହୂ ଓ ସାଧବ ତିନିହେଁ 
ତିନିଥର ପାଟ ମହାଦେଶ ହୋଇଥବା ଶ୍ୟାମାଦେଲଙ୍କ ଘରକୁ ଯାଇଥୂଲେ । ପ୍ରତିଥର ସେ 
ସେମାନଙ୍କୁ ଯଥାକ୍ରମେ କଖାରୁ, ପିଠା ଓ ପୋଲା ବାଡି ଭିତରେ କିଛି କିଛି ଧନରନ୍ର 
ଭର୍ଗିକରି ଦେଇଥୂଲେ । ପ୍ରତ୍ୟେକ ଥର ମହାଲକ୍ଷ୍ମୀ ମାୟାକରି ତା'ଭିତରୁ ସେ ଗୁଡିକ 
ହରଣ କରି ନେଇଥୂଲେ । ଫଳରେ ଶ୍ୟାମାଦେଇଙ୍କ ସାହାଯ୍ୟ ସାଧବ ଘରର କୌଣସ 
କାର୍ଯ୍ୟରେ ଲାଗିଲା ନାହିଁ । ଦୁଃଖ କଷ୍ଟ ବଢି ବଢି ଚାଲିଲା । 

୯୦ ବ୍ବତ ସାହିତ୍ୟ 


କିଛିଦିନ ପରେ ମା'ଝିଅକୁ ସଙ୍ଗୋଳି ଗଲା । ଝିଅ ତାଙ୍କୁ ଆଦର ଗୌରବରେ 
ରଖିଲେ । ଶ୍ୟାମାଦେଇ ଏଠି ପାଟ ମହାଦେଇ । ଚାଙ୍କର ମା”ଂବୋଲି ସାଧବାଣୀଙ୍କର 
କେତେ ଆଦର । କିନଛ୍ଛୁ ସେ ସେଥୂକି ଭାଜନ ନଥୁଲେ । ଶ୍ୟାମାଦେଇ କହିଲେ - 
“ମହାଲକ୍ଷ୍ମୀ ଓଷା ନ ପୂଜିବାରୁ ସାଧବାଣୀଙ୍କର ଏ ଦୁର୍ଗତି ହୋଇଛି ।”” ସେ ତାଙ୍କୁ ଓଷା 
ପୂଜାଇଲେ । କିନ୍ତୁ ପ୍ରତି ପାଳି ସାଧବାଣୀ ଅନାଚାର କରି ବସିଲା । ମହାଲକ୍ଷ୍ମୀ ତା'ପ୍ରତି 
ରୁଷ୍ଟ ହେଲେ । ଶ୍ୟାମାଦେର ଯେତେ ଚେଷ୍ଟା କଲେ ବି ମାଆର ଅଭ୍ୟାସ ବଦଳିଲା ନାହିଁ । 
ସରନ୍ତା ଯାଳଜିଦିନ ସେ ମାଆକୁ ଗୋଡେ ଗୋଡେ ଜଗି ରହିଲା । ଏହି ଥରଟି ଅନ୍ତତଃ 
ନିଷ୍ବାରେ ରହି ଓଷା ପୂଜିଦେଲେ ମାଆ ଚାଙ୍କର ମହାଲକ୍ଷ୍ମୀଙ୍କ ରୋଷରୁ କ୍ଷମା ପାଇବେ 
ବୋଲି ଆଶା କରିଥୁଲେ । କିନ୍ତୁ ସେପାଳି ମଧ୍ଯ ସାଧବାଣୀ ଓଷା ନିୟମ ମାନିଲା ନାହିଁ । 
ଗଛରୁ ବିରି ତୋଳି ବିରି ଖାଇଦେଲା । ପୂଜା ସମୟକୁ ମହାଲକ୍ଷ୍ମୀ ଶ୍ୟାମାଦେଇକୁ 
କହିଲେ-“ ସାଧବାଣୀ ଲକ୍ଷ୍ମୀ ଦୋରେହା । ତାକୁ ବିଦା ନ କଲେ ସେ ପୂଜା ଘେନିବେ 
ନାହିଁ ।”” ଶ୍ୟାମାଦେଇ କହିଲେ- “ମୋର ଯେଉଁ ଦୋଷ ଭଣ୍ଡାରେ ଥୁଅ । ମାଆ ଦୋଷ 
ମୋତେ ଦିଅ ।”' ଏହି ପ୍ରସଙ୍ଗରେ ଗଦ୍ୟରେ ମିଳୁଥବା ଧାନ ମାଣିକା ଓଷା କଥାରେ 
ଉଲ୍ଲେଖ ଅଛି- “ଲକ୍ଷ୍ମୀ କହିଲେ ତୋର ବିନୟ ମୁଁ ଘେନିଲି । ସେ ଦୋରେହା 
ବାହାରିଗଲେ ମୁଁ ଯିବି ।”” ମହାଦେଇ ଆଜ୍ଞା କଲେ ଲୋକଙ୍କୁ, ଭଙ୍ଗାକରି ଖଟିଆ ଖଣ୍ଡେ 
ଆଣ । କଣା ଛୋଟା କୁଜା ଜଡା ଏପରି ଚାରିଜଣ କନ୍ଧ ଆଣ । ଆଜ୍ଞା ପ୍ରମାଣେ ଘେନି 
ଅଇଲେ । ବାଟେ ଯାଉଁ ଯାଉଁ ବାଆ ବତାସି ବହୁତ କଲା । ପରମ ଲକ୍ଷ୍ମୀ ବୁଲି ବୁଲି ଯାଉ 
ଅଛନ୍ତି । ଛୋଟା କଣା ପଡି ମରୁଅଛନ୍ତି । ଉଠୁଛି ପଡ଼ୁଛି । ଯାଉଛି । ଠାକୁରାଣୀ ବୋଇଲେ 
ମୋ ଏତେ ବେଳଯାଏ ପରମ ଲକ୍ଷ୍ମୀ ବୁଲୁଛି । ଘର ନିକଟ ହେଲା ବେଳକୁ ବୋଇଲା ତ୍ରାହି 
ଲକ୍ଷ୍ମୀ । ବୋଲିବାରୁ ଠାକୁରାଣୀ ଅଷ୍ଟ ବେତାଳକୁ ଡାକି ଆଜ୍ଞା ଦେଲେ । ଯେଉଁ ରୂପେ 
ନଖୀ ଶ୍ରୀ ସାଧବ ଘର ପୂରିଥୂଲା ସେହିରୂପେ ଧନ ରନ୍ଧ ଦିଅ । ସେହିରୂପେ ପୂରିଛି । 
ନାତି ନାତୁଣୀ ପୁଅ ଘଇତା ଅଛନ୍ତି । ଘରେ ପଶିଲା ମହାଲକ୍ଷ୍ମୀ ବୋଲି । ଘରେ 
ସାଧବାଣୀକି ଛାଡିଦେଇ ସେମାନେ ଯାଇ ପାଟ ମହାଦେଶ୍ତଙ୍କର ଆଗରେ କହିଲେ । ଯେଉଁ 
ରୂପେ ତୁମ ଦଦାଇଙ୍କ ଘର ହୋଇଲା ଏବେ ସେହି ରୂପେ ହୋଇଛି । 


ବାପଘରର ସୌଭାଗ୍ୟର କଥା ଶୁଣି ଶ୍ୟାମାଦେର ଉଷତ ହେଲେ । ରାଜାଙ୍କର 
ଅନୁମତି ନେଇ ବାପ ମାଆଙ୍କୁ ସଙ୍ଖୋଳିବାକୁ ଗଲେ ! କିନ୍ତୁ ସାଧବାଣୀ ଭାଗ୍ୟ 
ପରିବର୍ଭନର କାରଣ ଜାଣି ନଥୁଲା । ସେଥୁପାଇଁ ସେ ନିଜ ଦୃଷ୍ଠତି ଲାଗି ଅନୁତାପ କରୁ 
ନଥୁଲା କିମ୍ବା ନିଜ ଭ୍ରାନ୍ତି ବା ତୁଟି ସୁଧାରିବା ଲାଗି ଯନ୍ର କରୁନଥୁଲା । ଶ୍ୟାମାଦେଶ ଜଳି 
ଝିଅକୁ ଠିକ୍‌ ଭାବରେ ବୁଝିବା ତା'ପକ୍ଷରେ ସହଜ ନଥୁଲା । ସେଥୁପାଇଁ ସେ ଝିଅକୁ ଦେଖ 

ବ୍ରତ ସାହିତ୍ୟ ୯୧ 


ଆଦର ଗୌରବ କଲାନାହିଁ । ଶ୍ୟାମାଦେତ୍ତ ଆଖିରେ କତ୍କଳ ଟିକିଏ ଲଗାଇ, ଜିଭରେ ଲୁଣ 
ରୁଆଟିଏ ପକାଇ ବାପଘରୁ ଫେରିଲେ । ରାଜା ପଚାରିଲାରୁ କହିଲେ ସଂସାରର ସାର 
ଖାଉ, ସ୍ତୀରୀଙ୍କ ସୁନ୍ଦର ନାଇ ସେ ବାପଘରୁ ଆସିଲେ । 

କେତେକ କ୍ଷେତ୍ରରେ ଓଷାବ୍ରତ କଥା ଗୁଡିକ ଲୋକମୁଖରୁ ଯଥା ତଥା ପୋଥୂରେ 
ସଂଗୃହୀତ ହୋଇ ନାହିଁ । ସ୍ଥଳ ବିଶେଷରେ ସେଗୁଡିକର ସଂସ୍କୃତିକରଣ ଘଟିଛି । ଗୁରୁବାର 
ବ୍ରତକଥା ନାମରେ ମିଳୁଥ୍ବା ଆଉ ଖଣ୍ଡିଏ ପୋଥୂରେ ଏଇ କାହାଣୀଟି ଟିକିଏ ଭିନ୍ତଭାବରେ 
କୁହାଯାଇଛି । 

ଦେଶର ନାମ ସୌରାଷ୍ଟ୍ର । ରାଜାଙ୍କ ନାମ ଭଦ୍ରଶର୍ବା। । ରାଣୀଙ୍କ ନାଁ ସୁରତ 
ଚନ୍ଦ୍ରିକା । ତାଙ୍କର ସାତପୁଅରେ ଗୋଟିଏ ଝିଅ । ଝିଅଟିର ନାଁ ଶ୍ୟାମାବାଳା । ମହାଲକ୍ଷ୍ମୀ 
ଦିନେ ବ୍ରାହ୍ମଣୀ ବେଶରେ ଆସି ରାଣୀହଂସ ପୂରରେ ପହଞ୍ଚଲେ । ଦ୍ଵାରପାଳମାନେ ତାଙ୍କୁ 
ଅଟକାଇଲେ ସେ ନିଜର ପରିଚୟ ଦେଇ ଆଗମନର ଅଭିପ୍ରାୟ କହିଲେ । ରାଣୀଙ୍କର 
ପୂର୍ବଜନ୍ମ ବୃତ୍ତାନ୍ତ କହି ସେ ସୁଚାଇ ଦେଲେ ଯେ ରାଣୀ ଗୁରୁବାର ବ୍ରତ ଭୁଲି ଯାଇଛନ୍ତି ସେ 
ତାହା କରିବା ଉଚିତ । 

ରାଣୀ ସୁରତ ଚନ୍ଦ୍ରିକା ପୂର୍ବ ଜନ୍ମରେ ଗୋଟିଏ ବୈଶ୍ୟପନ୍ଧୀ ଭାବରେ ଜନ୍ମ ଗ୍ରହଣ 
କରିଥୂଲେ । ତାଙ୍କର ସ୍ଵାମୀ ତାଙ୍କୁ ଛାଡିଦେଲେ । ସେ ପଥ ପାର୍ଶ୍ବରେ ବସି ବ୍ୟାକୁଳ 
ବିଳାପ କରୁଥୁଲେ । ତାଙ୍କର କାନ୍ଦଣା ଶୁଣି ମହାଲକ୍ଷ୍ମୀଙ୍କର ଦୟା ହେଲା । ସେ ତାଙ୍କର 
ଅନୁଗ୍ରହ ଲାଭକଲେ । ଗୁରୁବାର ବ୍ରତ କରି କିଛିକାଳ ସୁଖରେ ଜୀବନ ବିତାଇଲେ । 
ସେହି ଵ୍ବତର ପ୍ରଭାବରେ ସେ ଏ ଜନ୍ମରେ ରାଜରାଣୀ ହୋଇଛନ୍ତି । 

ଦ୍ଵାରପାଳ ରାଣୀଙ୍କ ନିକଟରେ ବୃଦ୍ଧା ବ୍ରାହ୍ମଣୀଙ୍କର ଆଗମନର ଅଭିପ୍ରାୟ ଏବଂ 
ସେ କହିଥୂବା ପୂର୍ବଜନ୍ମ ବୃତ୍ତାନ୍ତ ଜଣାଇଲେ । ରାଣୀ ଅତ୍ୟନ୍ତ ଗର୍ବୀ ଓ ଉଦ୍ଧତ ଥୂଲେ । 
ଏହି ବ୍ରାହ୍ମଣୀ ମହାଲକ୍ଷ୍ମୀ ବୋଲି ସେ ଜାଣିନଥୂଲେ । ଜଣେ ସାମାନ୍ୟ ବ୍ରାହ୍ମଣୀ ଏହିପରି 
ଆସି କହୁଥ୍‌ବାରୁ ସେ ଉୟଙ୍କର କ୍ରୋଧ ପ୍ରକାଶ କଲେ ଏବଂ ତାଙ୍କୁ ପ୍ରହାର କଲେ । ବୃଦ୍ଧା 
ବ୍ରାହ୍ମଣୀ ବେଶରେ ଆସିଥୁବା ଲକ୍ଷ୍ମୀ ନିର୍ଯ୍ୟାତନା ପାଇ ଫେରିଲେ । ଫେରନ୍ତା ବାଟରେ 
ରାଣୀ ସୁରତ ଚନ୍ଦ୍ରିକାଙ୍କର ଝିଅ ଶ୍ୟାମାବାଳା ସହିତ ତାଙ୍କର ସାକ୍ଷାତ ହେଲା । 

ଶ୍ୟାମାବାଳା ବୃଦ୍ଧା ବେଶରେ ଆସିଥୁବା ଲକ୍ଷ୍ମୀଙ୍କ ସହିତ ସୁଖ ଦୁଃଖ ହେଲା । 
ତା'ର ମଧୁର ବ୍ୟବହାରରେ ଲକ୍ଷ୍ମୀ ସନ୍ୁଷ୍ଠ ହେଲେ । ସେ ଲକ୍ଷ୍ମୀବ୍ତତର ମହାମ୍ମ୍ୟ ଓ ପାଳନ 
ବିଧ୍‌ ବୁଝିଲା । ନବରକୁଫେରି ନିଷ୍ଠାକାଷ୍ଠାରେ ବ୍ବତ ପୂଜାକଲା । ସିଵ୍ଧେଶ୍ଵର ରାଜାଙ୍କର 
ପୁତ୍ର ମାଳାଧରଙ୍କ ସହିତ ତା'ର ବିବାହ ବିଧୂ ସଂପନ୍ନ ହେଲା । 

ଶ୍ୟାମାବାଳାଙ୍କର ବିବାହ ପରେ ପରେ ଭଦ୍ରଶର୍ବା ଓ ସୁରତ ଚନ୍ଦ୍ରିକାଙ୍କର ଦୁର୍ଦଦିନ 
ଉଦୟ ହେଲା । ସେମାନେ ସର୍ବସ୍ବାନ୍ତ ହେଲେ । ଶେଷରେ କନ୍ୟା ଗୃହକୁ ଗଲେ । 

୯୨ ବ୍ବତ ସାହିତ୍ୟ 


ଶ୍ୟାମାବାଳା ସେମାନଙ୍କର ଦୁଃସ୍ଥିତି ଓ ଦୁଃଖ ଦେଖି କଷ୍ଠ ଅନୁଭବ କଲା । ଗୁପ୍ତରେ 
ସେମାନଙ୍କୁ କିଛି ଧନରନ୍ଧ ଦେଲା । ମାତ୍ର ମହାଲକ୍ଷ୍ମୀଙ୍କ ମାୟାରେ ତାହା ଅଙ୍ଗାର 
ପାଇଟିଗଲା । ଶ୍ୟାମାବାଳା ମାଆଙ୍କୁ ମହାଲକ୍ଷ୍ମୀଙ୍କର ଗୁରୁବାର ବ୍ରତ ପାଳନ ଲାଗି 
କହିଲେ । ସେ ସେହି ଵ୍ବତ କରିବା ପରେ ତାଙ୍କର ଭାଗ୍ୟ ଲେଉଟିଲା । 

ଜାତି ଭେଦଟି ହେଉଛି ମଣିଷକୁ ମଣିଷଠାରୁ ବିଚ୍ଛିନ୍ନ କରିବାର କୃତ୍ରିମ ପ୍ରଥା । କିନ୍ତୁ 
ମଣିଷକୁ ମଣିଷଠାରୁ ବିଚ୍ଛିନ କରିବା ଧର୍ମର ଉଦ୍ଦେଶ୍ୟ ନୁହେଁ । ବରଂ ଏହାର ପୁଣ୍ୟକୃତ୍ୟ 
ଗୁଡିକ ଭିତରେ କେବଳ ମଣିଷ- ମଣିଷ ମଧ୍ଯରେ ନୁହେଁ, ଜୀବ-ଜୀବ ମଧ୍ଯରେ ସୌହାର୍ଦ୍ୟ 
ପ୍ରତିଷ୍ଠା କରିବା ଏବଂ ସ୍ନେହ ସଂପ୍ରୀତି, ଦୟା,ସହାନୁଭୂତି,ଭଶ୍ଵରାନୁଭୂତିର ସୂତ୍ରରେ ଏକତ୍ର 
ଏକତ୍ର ବାନ୍ଧି ରଖିବାର ନିରନ୍ତର ପ୍ରୟାସ ଲକ୍ଷିତ ହୁଏ । ଜଗନ୍ନାତା ମହାଲକ୍ଷ୍ମୀ ସଂକୀର୍ଣ୍ଣତା 
ବା ବିଚ୍ରିନ୍ନତାବାଦର ବହୁ ଉର୍ବରେ । ବଳରାମ ଦାସଙ୍କ ଲକ୍ଷ୍ମୀ ପୁରାଣ” ଗୁରୁବାର 
ଲକ୍ଷ୍ମୀପୂଜା ସଂପର୍କିତ କେବଳ ଏକ ମହାମ୍ବ୍ୟ ଓ ବିଧ୍‌ ଗ୍ର ନୁହେଁ । ଏହାର କାହାଣୀ ବର୍ଣ୍ଣନା 
ଓ କଥୋପକଥନ ଭିତରେ ଓଡ଼ିଶାର ସାମାଜିକ ଢୀବନ, ଜଗନ୍ନାଥଙ୍କର ମୈତ୍ରୀ ଧର୍ମ, 
ପାରିବାରିକ ଓ ସାମାଜିକ ଜୀବନରେ ସୁନୀତି ଓ ସୁରୁଚିବଵୋଧ ପ୍ରକାଶିତ । 

ମାର୍ଗଶିର ଗୁରୁବାର । ମହାଲକ୍ଷ୍ମୀ ଘରେ ଘରେ ବିଜେକରି ପୂଜାଘେନି ପଡି 
ବାଣ୍ତିବେ । ଜଗନ୍ନାଥଙ୍କ ଠାରୁ ଅନୁମତି ଆଣିଲେ । ବୁଢୀ ବ୍ରାହ୍ମଣୀ ବେଶରେ ବଡି ସକାକୁ 
ନଗ୍ରରେ ବୁଲି ବିଢେକଲେ । 

ସକାଳ ହୋଇ ସିନ୍ଦୁରା ଫାଟିଲା ! ମହାଲକ୍ଷ୍ମୀ ସାଧବାଣୀ ଦୁଆରେ ପହଞ୍ଚଲେ । 
ତା'ଘର ଲିପା ପୋଛା ହୋଇ ନଥୁଲା । ବୁଢୀ ବ୍ରାହ୍ମଣୀ ରୂପରେ ଥବା ମହାଲକ୍ଷ୍ମୀ ତାକୁ 
ଘରଦ୍ଧାର ପରିଷ୍କାର ପରିଚ୍ଛନ୍ନ କରି ଶୁଦ୍ଧପୂତ ଭାବରେ ଗୁରୁବାର ବ୍ରତ ପାଳନକରିବା ପାଇଁ 
ଉପଦେଶ ଦେଲେ । ସାଧବାଣୀ କହିଲେ, ଏହି ବ୍ରଚଟି କାହାର ଓ କେମିତି ହୁଏ ତାହା 
ଶୁଣିଲାପରେ, ତା'ମନକୁ ଆସିଲେ କରିବ । ଲକ୍ଷ୍ମୀ ତାକୁ ବ୍ରତର ବିଧ୍‌ ବିଧାନ ବିସ୍ତୃତ 
ଭାବରେ ବୁଝାଇ ଦେଲେ । ଏହି ବ୍ରତ ନକଲେ ତା'ର ସମସ୍ତ ସଂପତି କ୍ଷୟହେବ ଓ ସେ 
ଦୁଃଖ ପାଇବ ବୋଲି କହିଦେଇ ଅନତ୍ର ଚାଲିଗଲେ । 


ମହାଲକ୍ଷ୍ମୀ ଘରେ ଘରେ ପୁରେ ପୁରେ ବିଢେ କଲେ । କେଉଁଠାରେ ଶୁଚି ଦେଖିଲେ 
ନାହିଁ । ସକାଳ ଏତେ ହେଲାଣି । ଅଥଚ ଉଠି ପଡି ଘରଦ୍ଧାର ସଫା ସୁତୁରା କରି 
ପୂଜାପାଇଁ ପ୍ରସ୍ତୁତ ହେବାର ଆଗ୍ରହ କେଉଁଠାରେ ସେ ଦେଖିଲେ ନାହିଁ । ବରଂ ଦେଖିଲେ 
କିଏ ନିଦରେ ଅଚେତ ହୋଇ ପଡିଛି ତ କାହା ଲୁଗା ଫିଟି ଯାଇଛି । ଭୂମିରେ ଅସଂଯତ 
ଭାବେ ଶଷୋଇଥୁ୍‌ବା ବେଳେ ମୁକୁଳା ବାଳ କେରି କେରି ହୋଇ ପଡିଛି । ସେ ଏପରି 
ଅନାଚାର ଦେଖି ସହି ପାରିଲେ ନାହିଁ । ଚଣ୍ଡାଳ ସାହିକୁ ଗଲେ । 

ବ୍ବତ ସାହିତ୍ୟ ୯୩ 


ନଗର ବାହାରେ ଶ୍ରୀୟା ଚାଣ୍ଡାଳୁଣୀର ଘର । ସେ ଗୁଣ୍ଡିଚା ଘର ଓଳାଏ । ନିଷ୍ଠା 
କାଷ୍ଠାରେ ଥାଏ । ସେଦିନ ରାତି ଦୁଇଘଡିରୁ ଉଠିଛି । ଘରଦ୍ଧାର ଲିପାପୋଛା କରିଛି । 
ଚିତା ଦେଇଛି । ମହାଲକ୍ଷୀଙ୍କ ପାଇଁ ନାନା ବର୍ଣ୍ଣର ଫୁଲ ଆଣିଛି । ଭୋଗ ବାଢିଛି । 
ପବିତ୍ରତା, ପରିଚ୍ଛନ୍ତା ଓ ନିଷ୍ଠାରେ ତା'ଘର ହସି ଉଠୁଛି । ମହାଲକ୍ଷ୍ମୀ ଶ୍ରୀୟା ଉପରେ 
ସନ୍ତୁଷ୍ଠ ହେଲେ । ତା'ପୂଢା ଗ୍ରହଣ କଲେ । 

ଲକ୍ଷ୍ମୀ ଚଣ୍ଡାଳ ସାହିରେ ବିଜଢେକରି ଭୋଗଗ୍ରହଣ କରୁଥିବା ବେଳେ ବଳଭଦ୍ର 
ଜଗନ୍ନାଥ ମୃଗୟାରୁ ଫେରୁଥୂଲେ । ଏଥ୍‌ପ୍ରତି ବଳଭଦ୍ରଙ୍କ ଦୃଷ୍ଟି ପଡ଼ିଲା । ଚଣ୍ଡାଳ ସାହିରେ 
ଲକ୍ଷ୍ମୀଙ୍କର ଭ୍ରମଣ ଓ ପୂଜାଗ୍ରହଣକୁ ସେ ପସନ୍ଦ କରିପାରିଲେ ନାହିଁ । ଜଗନ୍ନାଥଙ୍କୁ ସେଥ୍‌ପ୍ରତି 
ଦୃଷ୍ଟି ଦେବାକୁ କହିଲେ ଓ ନିଜର ମନୋଭାବ ପ୍ରକାଶ କଲେ ।, ଏପରି ଚଣ୍ଡାଳ ବିଟାଳ 
ହୋଇଥବା ଲକ୍ଷ୍ମୀ ଶ୍ରୀମନ୍ଦିରରେ ପ୍ରବେଶ କଲେ ସେ ସେଠାରୁ ପଢାଇଯିବେ ବୋଲି ସଫା 
ସଫା କହିଦେଲେ । ଜଗନ୍ନାଥ କହିଲେ- “ଏହି ଥରକ ଲକ୍ଷ୍ମୀଙ୍କୁ କ୍ଷମା କରିଦେବା । 
ସ୍ବର୍ଗରୁ ଦେବତା ମାନଙ୍କୁ ନିମନ୍ତ୍ରଣ କରିବା । କିଛି ଟଙ୍କା କଉଡି ପଛେ ଖର୍ଚ୍ଚ ହେଉ ; ତାଙ୍କୁ 
ଢାତଡି କରାଇ ଦେବା ।”” ବଳଉଦ୍ର ତଥାପି ଅସମ୍ମତ ହେଲେ । ଶେଷରେ ଲକ୍ଷ୍ମୀଙ୍କର 
କୌଣସି ଯୁକ୍ତି ନଶୁଣି ଜଗନ୍ନାଥ ତାଙ୍କୁ ଶ୍ରୀମନ୍ଦିର ଦୁଆରୁ ବାହୁଡାଇ ଦେଲେ । 

ଲକ୍ଷ୍ମୀ ନଗର ବାହାରେ ଚଣ୍ଡାଳ ସାହିରେ ବିଶ୍ଵକର୍ମାଙ୍କ ଦ୍ଵାରା ଉଆସଟିଏ 
ତୋଳାଇଲେ । ନିଜକୁ ଚଣ୍ଡାଳୁଣୀ ବୋଲି ପରିଚୟ ଦେଇ ସେଠାରେ ଗୁପ୍ତରେ ରହିଲେ । 
ସେ ନିଜେ ମହାଲକ୍ଷ୍ମୀ ବୋଲି ଅନ୍ୟ କେହି ଜାଣି ପାରିଲେ ନାହିଁ । 

ଏଶେ ଶ୍ରୀମନ୍ଦିର ଜୁର ହେଲା । ବଳଭଦ୍ର ଜଗନ୍ନାଥ ଖାଇବାକୁ ନପାଇ ଦ୍ଵାର ଦ୍ଵାର 
ବୁଲି ଭିକ ମାଗିଲେ । ଲକ୍ଷ୍ମୀଙ୍କ କୋପରେ ସେମାନେ ନାନା ଯାତନା ଓ ନିର୍ଯ୍ୟାତନା 
ଭୋଗିଲେ, ବିଭିନ୍ନ ସ୍ଥାନରେ ଲୋକେ ତାଙ୍କୁ ଲକ୍ଷ୍ମୀଦ୍ରୋହୀ ବୋଲି କହିଲେ । ଲକ୍ଷ୍ମୀଦ୍ରୋହୀ 
ହେଲେ କି ଦୃର୍ଦଶା ଭୋଗିବାକୁ ହୁଏ ସେମାନେ ତାହା ଅଙ୍ଗେ ଲି୍ତାଇଲେ । ନାନା ଆଡେ 
ବୁଲି ବୁଲି ଶେଷରେ ଚଶ୍ଡାଳ ସାହିରେ ପହଞ୍ଚଲେ । ସେଠାରେ ଅନ୍ୟ ପରିଚୟ ନେଇ 
ରହିଥୁବା ଲକ୍ଷ୍ମୀଙ୍କ ଉଆସ ଦୁଆରେ ଛିଡାହୋଇ ଅନ୍ନ ଭିକ୍ଷାକଲେ । ଦାସୀମାନେ 
ଛଦ୍ମ ବେଶରେ ଥବା ଲକ୍ଷ୍ମୀଙ୍କ ଆଗରେ ଏହିପରି ଦୁଇଜଣ ଭିକ୍ଷାଶୀ ବ୍ରାହ୍ମଣ ଆସିଥୂବାର 
ଜଣାଇଲେ । ସେ ପଚାରି ପଠାଇଲେ ଚଣ୍ଡାଳ ଘରେ ଜାଣିଶୁଣି ସେମାନେ ଖାଇବେ ତ ? 
ବଳଭଦ୍ର ଅନ୍ନ ପରିବର୍ତେ ରନ୍ଧନ ସାମଗ୍ରୀ ଦେବାକୁ କହିଲେ । କିନ୍ତୁ ସମସ୍ତ ରନ୍ଧନ ସାମଗ୍ରୀ 
ଓ ବ୍ୟବସ୍ଥା ହେଲେ ମଧ୍ଯ ଲକ୍ଷ୍ମୀଙ୍କ ମାୟାରୁ ସେମାନେ ରାନ୍ଧି ପାରିଲେ ନାହିଁ । ଉଭୟଙ୍କର 
କ୍ଷୁଧା । ଉଦରଜ୍କାଳା ସହି ନପାରି ଶେଷରେ ଚଶ୍ଡାଳଘରେ ଖାଇବା ଲାଗି ବଳଭଦ୍ର 
ଜଗନ୍ନାଥଙ୍କୁ ପରାମର୍ଶ ଦେଲେ । ସେଠାରେ ଦୁହେଁ ଚଣ୍ଡାଳୁଣୀ ହାତରୁ ଅନ୍ନ ଖାଇବାକୁ 

ବସିଲେ । ଠା” ହେଲା । ବଗଡା ବଢା ହେଲା । ଖାଦ୍ୟର ସ୍ବାଦ ଓ ପରିବେଷଣ ଢଙ୍ଗରୁ 
ଏହା ମହାଲକ୍ଷ୍ମୀଙ୍କ ରନ୍ଧନ ଓ ପରଷା ବୋଲି ବାରି ହୋଇଗଲା । ବଳଭଦ୍ର, ଜଗନ୍ନାଥ 
ନିଜର ଭ୍ରାନ୍ତି ବୁଝିଲେ । 
ମହାଲକ୍ଷ୍ମୀଙ୍କ ଗୁରୁବାର ବ୍ରତର ମହିମା ଘୋଷିଚ ହେବ । ଏବଂ ଶ୍ରୀମନ୍ଦିରରେ 
ମହାପ୍ରସାଦ ସେବାରେ ଜାତି ବିଚାର ରହିବନାହିଁ ବୋଲି ସତ୍ୟବଦଧ ହୋଇ ଦୁଇଭାଇ 
ମହାଲକ୍ଷ୍ମୀଙ୍କୁ ଶ୍ରୀମନ୍ଦିରକୁ ବାହୁଡାଇ ନେବା ଲାଗି ଅନୁରୋଧ ଜଣାଇଲେ । ଲକ୍ଷ୍ମୀ ନିଜର 
ସର୍ର ଅନୁସାରେ ସେମାନଙ୍କୁ ସମ୍ମତ କରାଇ ଶ୍ରୀମନ୍ଦିରକୁ ବାହୁଡିଲେ । 
ଅନ୍ୟାନ୍ୟ ବ୍ବଚକଥା ପରି ଏଥୁରେ ଧାନମାଣିକା ବା ଗୁରୁବାର ଓଷାର ବିଧୂ ବିଧାନ 
ଏକାଧୂକ ବାର ବିସ୍ତୃତ ଭାବରେ ବର୍ଣ୍ଣିତ ହୋଇଛି । ଏଥୁରେ ବେଦପାଠରୁ ବ୍ରାହ୍ମଣର 
ବ୍ରାହ୍ମଣତ୍ସ ବୁଝିବା,ଜାତି ଭେଦରେ ଉକ୍କଟତା ଦେଖାଇ ତା'ର ଅସାବଧାନତା ଦେଖାଇବା, 
ସମାଜ ଓ ପରିବାରରେ ନାରୀର ଦାୟିତ୍ସ ଓ ଆଦର୍ଶ ଆଚରଣର ସୂଚନା ଦେବା, ମନ୍ତ୍ରପାଠ 
ପରିବର୍ୈ ବ୍ୟବହାର, ରୁଚି, ପରିଚ୍ଛନତା ଓ ଅନ୍ତରର ଭକ୍ତିର ପ୍ରାଧାନ୍ୟ, ସାମଜରେ ବିବାହ 
ବିଧ୍ଟ ସାମାଜିକ ଚଳଣୀ ଓ ସେଥ୍‌ରେ ସଂସ୍କାରବର୍ତା, ଲକ୍ଷ୍ମୀଙ୍କର ବସ୍ତ୍ର ଓ ପରିଧାନ, ରନ୍ଧନ 
ଓ ପରିବେଷଣର ବର୍ଣ୍ଣନାରେ ବଳରାମଙ୍କ କୃତ ମାଣବସା ଲକ୍ଷ୍ମୀ ପୁରାଣଟି ସରସ ଏବଂ 
ଚମଜ଼ାର ହୋଇଛି । 
ଲକ୍ଷ୍ମୀ ବିଦାୟ ସମୟରେ ବିଭିନ୍ନ ଅଳଙ୍କାର କାଢି ଥୋଇବାର ବର୍ଣ୍ଣନା କରିବାକୁ 
ଯାଇ କବି ଲେଖିଛନ୍ତି - 
“ଶିରରୁ କାଢିଲେ ଲକ୍ଷ୍ମୀ ମୁକୁୃତାର ଜାଲି । 
ହୃଦରୁ କାଢିଲେ ଇନ୍ଦ୍ର ଗୋବିନ୍ଦ କାଞ୍ଚଲି ।। 


ଅଣ୍ଟାରୁ କାଢିଲେ ମାଏ ରନ୍ଧ ଓଡ଼ିଆଣି I 
ନାସିକାରୁ କାଢିଲେ ଯେ ମୁକୃତା ବସଣି ।। 
ଦୁଇ କର୍ଣ୍ଣର କାଢିଲେ ଯେ ହୀରାର କୁଣ୍ଡଳ । 
ଗଳାରୁ କାଢିଲେ ଯେ ଦୋଷରୀ ଚୀନାମାଳ। | 
ପାଦରୁ କାଢିଲେ ଦେବୀ ବାଢେଣୀ ନୂପୁର । 
ଅଙ୍କୁଷ୍ଠିରୁ କାଢିଲେ ଯେ ଝୁଣ୍ଟିଆ ସତ୍ଧର ।।” 
ସେହିପରି ଲକ୍ଷ୍ମୀ ରନ୍ଧନ ଶାଳାରେ ପ୍ରବେଶ କରି ରନ୍ଧନ ସାମଗ୍ରୀ ପ୍ରସ୍ତୁତ କରିବାର 
ବଣ୍ତନା ମଧ୍ୟ ଚମଳ୍କାର ହୋଇଛି । 

ବ୍ତତ ସାହିତ୍ୟ 


““ ସୁବର୍ଣ୍ଣର ଚଟୁଗୋଟି ହସ୍ତରେ ଧଇଲେ 


ରୋଷେଇ ଶାଳକୁ ଲକ୍ଷ୍ମୀ ନିଜେ ବିଜେ କଲେ ।। 


ପ୍ରଥମେ ରାନଛ୍ଧିଲେ ମାଏ ବଗଡା ଯେ ଅନ୍ନ 
ମୁଗ ମଧୁ ରୁଚି କ୍ଷୀରୀ ନାନାଦି ବ୍ୟଞ୍ଜନ 


ଆମ୍ଭିଳ ଶାକର ଦେଲେ କଦଳୀର ଭଜା 
ଅତି ଯନ୍ତେ କଲେ ମାଏ ତିଅଣ ଯେ ମଞ୍ଜା 


ଷାଠିଏ ପଉଟି ସେ ରନ୍ଧନ କଲେ ଯାଇ 
ବଗଡା ଭାତ ମହିମା କଳନା ନଯାଇ 


ଦୁଧପୁଳି କଲେ ମାଏ ଘୂତ ପୁଳି କଲେ 
ଅତି ଯତନରେ ମାଏ ସରପୁଳି କଲେ 


ଯେତେ ଦ୍ରବ୍ୟ ରାଛିଛନ୍ତି ବ୍ରାହ୍ମଣଙ୍କ ରୁଚି 
ବଡିର ମହୁର କଲେ ପକାଇଣ ସାଚି 


ସହସ୍ର ଆଟିକା ରାଛି ଦ୍ରବ୍ୟ ସମ୍ପାଦିଲେ 
ଯେ ଯାହା ସ୍ଥାନରେ ଯନ୍ତେ ରଖାଇଣ ଦେଲେ 


କର୍ପୁର ମରିଚ ଛେନା ଶର୍କରା ଗୋଳାଇ 
ଷାଠିଏ ନଉତି ପଣା ରଖିଲେକ ତହିଁ 


ଗଙ୍ଗବାଣ ପଇଡ ସଙ୍ଗତେ ଛେନାପଣା 
ଅଦାମିଶିକରି ଯେ ନବାତ ଖଣ୍ଡଛେନା 


ଜକ୍ଷ୍ମୀଙ୍କର ପାକଗୁଣ କେ କହି ପାରିବ 
କ୍ଷଣକ ମଧ୍ଯରେ ମାଏ ସଜାଡିଲେ ସର୍ବ 


ସବୁଥୁରୁ ଖଣ୍ଡିଏ ଖଣ୍ଡିଏ ରଖିଥୂଲେ 
ଭୋଢନ ଶେଷକୁ ପୋଢ ପିଠାଏ ରଖିଲେ 


xX xX xX xX xX 
ଗୃହ ପରିଷ୍କାର ଦେବୀ ସ୍ଵହସ୍ତରେ କଲେ 


୯୫ 

୯୬ ବ୍ରତ ସାହିତ୍ୟ 


ଗନ୍ଧ ଯେ ଚନ୍ଦନ ମାଏ ଛୈଡା ପକାଇଲେ ।। 


ସୁବର୍ଣ୍ଣର ଥାଳୀ ସୁବର୍ଣ୍ଣର ଗିନା ଝରି 
ହାତଧୂଆ ପାବଧୂଆ ସୁସଜ଼ିତ କରି ।। 


ମଣୋହି କରିବା ବିଧ୍‌ ଯେମନ୍ତ ଭିଆଣ 
ସୁବର୍ଣ୍ଣର ପୀଠ ତହିଁ କଲେକ ନିର୍ମାଣ ।। 


—~ ~ 


ଏହାର ଗଳ୍ପଭାଗଟି ମଧ୍ଯ ଆକର୍ଷଣୀୟ । ତେଣୁ ଏହାକୁ ଭିତ୍ତିକରି ଓଡ଼ିଆରେ 
ମହାଲକ୍ଷ୍ମୀ? ନାମକ ଏକ ନାଟକ ପ୍ରସ୍ତୁତ ହୋଇଛି । 
ପୂର୍ଣ୍ଣିମା ଓଷା 

ମାର୍ଗଶିର ପୂର୍ଣ୍ଣିମାଠାରୁ ଆରମ୍ଭ କରି ପ୍ରତିମାସ ପୂର୍ଣ୍ଣିମାରେ ଏହା ପାଳିତ ହୁଏ । 
ଏଥୁରେ ଚନ୍ଦ୍ରଙ୍କ ପୂଜାର ମାହାମ୍ୟ ବର୍ଣ୍ଣିତ ହୋଇଛି । 

ଲକ୍ଷ୍ରୀ ସାଧବର ଅଚାଳଚଳ ସଂପତ୍ତି । ସେ ଖୁବ ଧାର୍ମିକ । କିନ୍ତୁ ପୁତ୍ର ସନ୍ତାନ 
ବିନା ସମୟେ ସମୟେ ତାକୁ ସଂସାର ଶୂନ୍ୟଲାଗେ । ତା'ର ଆତିଥ୍ୟରେ ସନ୍ତୁଷ୍ଟ ହୋଇ 
ଥରେ ଦଜେ ସାଧୁ ତାକୁ ଅନ୍ୟଜଣେ ସାଧୁ ସନ୍ଧାନ ଦେଲେ । ସେହି ସାଧୁ ସରୟୂ 
ନଦୀତଟରେ ବସି ଗୋଟିଏ ଗିରି ନିକଟରେ ତପସ୍ୟା କରୁଥଲେ । ସାଧବ ସେହି ସାଧୁଙ୍କୁ 
ସେବା ପୂଜାରେ ସନ୍ତୁଷ୍ଟ କଲା । ସାଧବାଣୀ କି ଉପାୟରେ କିପରି ବିଧ୍ଵରେ ଚନ୍ଦ୍ରପୂଜା 
କଲେ ପୁତ୍ରବତୀ ହେବେ ସେ ତାହା ବତାଇ ଦେଲେ । 

ସରୟୂ ନଦୀ ତଟବର୍ରୀ ସାଧୁଙ୍କର କହିଥ୍‌ବା ବିଧାନ ଅନୁସାରେ ରୂପାରେ ଚନ୍ଦ୍ର 
ପ୍ରତିମା କରି ମାର୍ଗଶିର ପୂର୍ଣ୍ଣିମା ଠାରୁ ଆରମ୍ଭକରି ପ୍ରତି ପୂର୍ଣ୍ଣିମାରେ ପୂଜା କରିବାର କଥା । 
ସାଧବାଣୀର ଓଷାପାଳନ ବିଷୟରେ ଓଷାକଥାରେ ବର୍ଣ୍ଣିତ ହୋଇଛି ଯେ-“ ମାର୍ଗଶିର 
ପୂର୍ଣ୍ଣିମା ପ୍ରବେଶ ହେବାରୁ ସାଧବାଣୀ ଓଷାବିଧାନ ଭିଆଇଲା । ଚଉରା ମୂଳ ଲିପାଇଲା । 
ପଞ୍ଚ ମୁରୁଜରେ ପଡ୍ମେକ ଲେଖିଲା । ଆଠକେରା ଦୁବ ଥୋଇଲା । ରୂପାର ଚନ୍ଦ୍ର ପ୍ରତିମା 
ଥୋଇଲା । ଆଗରେ ଆଠଗୋଟି ଗୁଆ ବାଢିଲା । ପୂର୍ଣ୍ଣକୁମ୍ଭ ବାଢି! । ଆଠଗୋଟି ମୁଆଁ 
ପୂଜାକଲା । ଏକବର୍ଣ୍ଣ ଗାର କ୍ଷୀରରେ ତଣ୍ଡୁଳ ପକାଇ ଚନ୍ଦ୍ରଙ୍କ ଉପରେ ନିକ୍ଷେପ କଲା । 
ହୁଳହୁଳି ଦେଇ ଚନ୍ଦ୍ରଙ୍କୁ ବନ୍ଦାଇଲା । ଏ ବ୍ରତ କରିବାର ସାତମାସ ଠାରେ ସାଧବାଣୀ 
ଗରଁ ବତୀ ହେଲ। । ଏପରି ଦଶମାସ ପୂର୍ଣ୍ଣ ହେଲା । ବୈଶାଖ ପୂର୍ଣ୍ଣିମା ତିଥ୍‌ରେ 
ଚନ୍ଦ୍ରଦେବତାଙ୍କୁ ପୂଜାକଲା । ପାଳନ ବିଧ ଶେଷରେ ପୁଅଟିଏ ଜନ୍ମହେଲା । ଏହିପରି 
ସାଧବାଣୀର ସାତପୁଅ ଓ ଗୋଟିଏ ଝିଅ ହେଲା ।”” ସେ ସୁଖରେ ରହିଲା । ପୁଅ ଝିଅ 
ବିଭାହେଲେ । ନାତି ନାତୁଣୀ ହେଲେ । କିନ୍ତୁ ଦିନେ ଓଷାରେ ବିଷମ ଘଟିଲା । 

ବ୍ବତ ସାହିତ୍ୟ ୯୭ 


ଶ୍ରାବଣ ମାସରେ ଝଡ ତୋଫାନ ହେଲା । ଚନ୍ଦ୍ର ଦିଶିଲେ ନାହିଁ । ସାଧବାଣୀ ଚନ୍ଦ୍ର 
ନଦେଖିବାରୁ ଓଷା ସମାପ୍ତ କରି ନପାରିବାରୁ ରାତ୍ରିସାରା ଉପବାସ କଲା । ପୁଅମାନେ 
ମାଆର କଷ୍ଟ ସହି ନପାରି ଉପାୟ ପାଞ୍ଚଲେ । ଗୋଟାଏ ପର୍ବତ ଉପରେ ନିଆଁ ଲଗାଇ 
ଫେରି ଆସିଲେ । ଜହ୍ନ ଉଇଁଲେଣି ବୋଲି ମାଆକୁ ତାହା ଦେଖାଇ ଦେଲେ । ସାଧବାଣୀ 
ତୁଳସୀ ଚଉରାମୂଳ ଗୋମୟରେ ଲିପି ପୂଜାକଲା । ପାଳନ ବିଧୂ କରି ଖାଇ ପିଇ 
ଶୋଇଲା । 
ରାତି ପାହିଁଲା । ସାଧବାଣୀ ଉଠି ଦେଖିଲା ପୁଅମାନେ ମରି ପଡିଛନ୍ତି । ଦୁଃଖରେ 
କାନ୍ଦିଲା । ଚନ୍ଦ୍ରଦେବତାଙ୍କୁ ଦୁଃଖ ଜଣାଇଲା । ସେ କପଟ ବ୍ରାହ୍ମଣ ବେଶରେ ଆସି ଚନ୍ଦ୍ରପୂଜା 
କରିବାକୁ ପରାମର୍ଶ ଦେଲେ । ସାଧବାଣୀ ସ୍ବାନ ଶୌଚ ହୋଇ ଚନ୍ଦ୍ରଙ୍କ ଜପକଲା । ବ୍ରତ 
ସଂକଳ୍ପ କଲା । ଚନ୍ଦ୍ରଙ୍କ ପୂଜାଫୁଲ ପୁଅମାନଙ୍କ ଉପରେ ପକାଇଲାରୁ ସେମାନେ ଢୀବନ 
ପାଇଲେ । ସାଧବାଣୀ ପୁଅମାନଙ୍କୁ ଚନ୍ଦ୍ର ଦ୍ରୋହର ପରିଣତି ବିଷୟରେ କହିଲା । 
ସେମାନେ ବୁଝିଲେ । ଚନ୍ଦ୍ରପୂଜା କଲେ । 
ପଶ୍ଜିଓଷା 
ପଞ୍ଜୁଓଷା ବିଷୟରେ ଆଲୋଚନା କରି ସ୍ଵପ୍ତେଶ୍ଵର ଦାସ କବିଭୂଷଣ ଲେଖିଥୂଲେ- 
““ଭକ୍କଳର କୌଣସି କୌଣସି ସ୍ଥାନରେ ପଶ୍ଣୁଓୱଷା ନାମରେ ଏକ ଓଷା ସ୍ତ୍ରୀ ଲୋକେ 
ସଂପାଦନ କରିଥାନ୍ତି । ଏହି ଓଷା ମାର୍ଗଶିର ପୂର୍ଣ୍ଣିମା ଦିନ ଆଚରିତ ହୋଇଥାଏ । ପୁରାଣ 
ବର୍ଣ୍ଣିତ ପଣ୍ଣୁ ବୋଧହୁଏ ମାର୍ଗଶିର ପୂର୍ଣ୍ଣମାରେ ବ୍ୟାସଙ୍କ ବୀର୍ଯ୍ୟରେ ଅମ୍ବାଗର୍ଭରେ ଜନ୍ମ 
ଗ୍ରହଣ କରିଥୁଲେ । ତାଙ୍କ ନାମରେ ‘ପଣ୍ଡ ଓଷାର! ପ୍ରଚଳନ ସମ୍ଭବପର ।”' କିନ୍ତୁ ପ୍ରଚଳିତ 
ଓଷାକଥାରୁ ଜଣାପଡେ ଏହା ଯମଙ୍କର ପୂଜା । ରାଣୀଙ୍କର ପ୍ରଶ୍ବର ଉତ୍ତର ଦେଇ ଓଷେଇତି 
ମାନେ କହିଛନ୍ତି - 
“ 'ବ୍ରତଚାରୀ ବୋଇଲେ ଯେ ଅପୁତ୍ରିକ ନାରୀ 
ଏହି ବ୍ରତ କଲେ ପୁତ୍ର ହୃଅଇ ତାହାରି ।। 
ଏହା ଶୁଣି ରାଣଂମାନେ କରନ୍ତି ବିଚାର 
ଅପୁତ୍ରିକ ଯୋଗୁ ଆମେ ହେଲୁ ଦେଶାନ୍ତର | । 


ଯେବେ ଯମ ରାଜନ ଗୋ କରିବେ ସୁଦୟା 
ନିଶ୍ଚୟ ବ୍ରତ ଗୋ ମୁଁ କରିବି ମାଆ ।।” 
ପୁଣି ଅନ୍ୟତ୍ର ଏହି ବ୍ବତରେ' ଉଲ୍ଲେଖ ଅଛି - 

“ “ ଯ଼ମରାଜା ବୋଇଲେରେ ଶୁଣ କୁମାର 
ମୋ ବ୍ରତ ନକଲେ ବାନ୍ଧି ଆଣିବି ସତ୍ସର ।। 


ଏହାର କାହାଣୀଟି ବଡ ସରଳ । 

ଚମ୍ବୁଦ୍ଧୀପରେ କଳିଙ୍ଗ ନଗ୍ର । ରାଜାଙ୍କର ଧନ ଧାନ୍ୟ ଦାସ ଦାସୀର ଅତ୍ତାବ 
ନଥୁଲା | ସେ ସୁଶାସକ ଥୁଲେ । କିନ୍ତୁ ନିଃସନ୍ତାନ ଥ୍ବାରୁ ମନରେ ସୁଖ ନଥୁଲା । ଦିନେ 
ସକାଳେ ଗୋଟିଏ ହାଡିଆଣୀ ତାଙ୍କୁ ଦେଖି - “କି ଯୋଗରେ ଅପୁତ୍ତିକର ମୁହଁ ଚାହିଁଲି' 
ବୋଲି କହିଲା । ରାଜା ମନଦୁଃଖ କଲେ । ମନ୍ତ୍ରୀଙ୍କୁ ରାଜ୍ୟଭାର ଦେଇ ଘନ ବନସ୍ତରେ 
ପହଞ୍ଚଲେ । ସେଠାରେ ଆମ୍ହତ୍ୟା କରିବାର ଚେଷ୍ଟାକଲେ । କିନ୍ତୁ ବିଫଳ ହେଲେ । 
ଶେଷରେ କୁଟୀରକୁ ଫେରିଲେ । ରନ୍ଧବର କୌଣସି ବ୍ୟବସ୍ଥା ନଥିବାରୁ ରାଣୀଙ୍କ ସହିତ 
ଗୋଟିଏ ଗୀ କୁ ଗଲେ । ସେଠାରେ ଅନେକ ସ୍ତ୍ରୀଲୋକ ଏକତ୍ର ହୋଇ ପଶ୍ଡୁଓଷା 
ପୂଚୁଥବାର ଦେଖିଲେ । ସେ ସେମାନଙ୍କ ଠାରୁ ଓଷାର ବିଧ୍‌ ବିଧାନ ବୁଝିଲେ । ଏହି 
ଓଷାକଲେ ପୁତ୍ରପ୍ରାପ୍ତି ହୁଏ ବୋଲି ଶୁଣିଲେ । ପୁତ୍ର କାମନା କରି ଓଷା କଲେ । ତାଙ୍କର 
ପୁତ୍ର ଜନ୍ମହେଲା । ସେ ରାଜ୍ୟକୁ ଫେରିଲେ ଓ ରାଜପୁତ୍ରକୁ ଧରି ଆନନ୍ଦରେ ସମୟ 
ବିତାଇଲେ । କିନ୍ତୁ ଓଷାକଥା ଭୁଲିଗଲେ । ଏହା ଯମଙ୍କର ଉପାସ । ଏହା ନପାଳିବାରୁ 
ଯମ କୁଦ୍ଧହେଲେ । ସେତେବେଳକୁ ରାଜପୁତ୍ର ଯୁବକ । ଯମଙ୍କର ଦୂତମାନେ ଯାଇ ତାକୁ 
ବାନ୍ଧି ଘେନି ଆସିଲେ । 

ଯମପୁରରେ ଯମଙ୍କର ମାଆ ଏହା ଦେଖି ଦୁଃଖ ପ୍ରକାଶ କଲେ । ବୁଢା ବୃଢୀଙ୍କୁ 
ନଆଣି ଏପରି ଗୋଟିଏ ଯୁବକକୁ ନେଇ ଆସିବା ଅବିବେକ କାମ ବୋଲି କହିଲେ । 
ଯମକହିଲେ-“' ମାଆ ତୁମର ଏପରି କଥା କହିବା ଠିକ ନୁହେଁ । ମୁଁ ଆଉ ଦିନେ ଏହାର 
ଉତ୍ତର ଦେବି ।” 

ଥରେ ଯମ ଚାଙ୍କର ମାଆଙ୍କୁ କହିଲେ ବାରିରୁ କଦଳୀ ତୋଳି ଆଣ ଖାଇବା ! 
ମାଆ ବାରିକୁ କଦଜୀ ତୋଳିବାକୁ ଯାଇ ପାଚିଲା କଦଳୀ ଛାଡି କଞ୍ଚା କଦଳୀ ତୋଳି 
ଆଣିଲେ । ଯମ ତାଙ୍କୁ ସୂଚାଇ ଦେଇ କହିଲେ- ତୁମେ ‘ଯୁବକ” ନା ‘ବୃଦ୍ଧ କଅଣ 
ହାତରେ ଧରିଛ ?'” ସେ ପାଚିଲା ଛାଡି କଞ୍ଚା ଆଣିଥୁବାରୁ ପୁଅକଥା ଶୁଣି ସବୁ ବୁଝିଗଲେ 
ଓ ଚୁପ୍‌ ରହିଲେ । ତା'ପରେ କହିଲେ, ପିତାମାତା ସତ୍ୟଭଭଗ୍ଧ କରିଥୁ୍‌ବାରୁ ଏ ପୁଅଟିର 
ଦୃର୍ଦଶା ଦେଖି ମୋର ଦୟା ହେଇଥୁଲା ! ସେଥ୍ପାଇଁ କହିଥୁଲି । 

ଥରେ ଯମରାଜା ପୂଜାରେ ବସିଥୂଲେ । ସେତିକିବେହେ ଯମ ମାତାଙ୍କର ପୂର୍ବ 
ସୂଚନା ଅନୁସାରେ ରାଜପୁତ୍ର ଛିଙି ଦେଲା । ଯମମାତା ତାକୁ ଅମର ହୋଇଥାଅ ବୋଲି 

ବରଦେଲେ । ଯମ ଦେଖିଲେ, ସେ ମୃତ୍ୟୁଦଣ୍ଡ ପାଇଁ ଧରିଆଣିଥ୍‌ବା ରାଜକୁମାର ତାଙ୍କ 
ମାଆଙ୍କ ଠାରୁ ଅମରବର ପାଇ ଗଲେ । ସେ ମାଆଙ୍କୁ କହିଲେ- 


ମାନସିକ ପୂଜା ରାଜା ନଦେବାରୁ ମୋତେ 
ପୁତ୍ର ତାହାର ଲୁଚାଇ ଆଣିଛି ଗୁପତେ 1 
ଅମର ବର ତାହାକୁ ଦେଇଦେଲ କେହ୍ନେ 
ମୋର ପୂଢା ନକରିବେ ଆଉ କେହିଜନେ ।।” 


ମାଆଙ୍କ ପରାମର୍ଶ କ୍ରମେ ଯମ ରାଜଚପୁତ୍ରଙ୍କ ନେଇ ଯଥାସ୍ଥାନରେ ଛାଡିଦେଇ 
ଆସିଲେ । ଛାଡିଦେବା ବେଳେ ସେ ତାଙ୍କୁ କହିଥୂଲେ ଯେ ବାପା ମାଆଙ୍କୁ ସ୍ମରଣ କରାଇ 
ମାର୍ଗଶିର ପୂର୍ଣ୍ଣିମା ଦିନ ପୁଣି ଯଥାବିଧ୍‌ ଏହି ଓଷା କରାଇବାକୁ ହେବ । ତା'ନହେଲେ 
ସେମାନେ ପୁତ୍ରକଷ୍ଟ ଭୋଗ କରିବେ । ରାଜାରାଣୀ ସମସ୍ତ ବର୍ଣ୍ଣନା ଶୁଣି ନିଜର ଭୁଲ୍‌ ବୁଝି 
ପାରିଲେ ଏବଂ ପୁଣି ଯଥାବିଧବରେ ପଣ୍ୁଓଷା କଲେ । 


ଦାଣ୍ଡପହଁରା ଓଷା 


ଓଡ଼ିଶାର ଉପକୂଳବର୍ୀ ଜିଲ୍ଲା ମାନଙ୍କରେ ମାଆମାନେ ପିଲାମାନଙ୍କ ପାଇଁ ପୌଷ 
କୃଷ୍ଣ ତୃତୀୟାଦିନ ଏହି ଓଷ! ପାଳନ କରନ୍ତି । 


ବିରଞ୍ଚ୍‌ ନାମରେ ନଗର । ସେଠାରେ ବୀର ବିକ୍ରମ ନାମରେ ରାଜା ରାଜୁତି 
କରୁଥ୍‌ଲେ । ସେ ନଗରର ସାଧବଙ୍କ ନୀ ବାସୁଦେବ । ତାଙ୍କର ସାତପୁଅ ସାତବୋହୂ । 
ଦିନେ ସାନବୋହୂ ପିଲା ମାନଙ୍କୁ ଛେନାଗୁଡ ବାଣ୍ୁଥୁଲା । ବଣ୍ଟା ବଣ୍ି ସରିଲା ବେଳକୁ 
ଗୋଟିଏ ପିଲା ଆସିଲା । ସେତେ ବେଳକୁ ତା'ଦେହରେ ହରିହର କୁମର ସଞ୍ଚରିଥୂଲେ । 
ସାଧବ ବୋହୂ ତା” ଜାଣିନଥୁଲା । ତାକୁ ଗୁଡ ଖପରାଟିଏ ଦେଇ ଭଣ୍ଡି ଦେଲା । ପିଲାଙ୍କୁ 
ଭଶ୍ତିବା ମନା । ଏପରି କରିଥ୍‌ବାରୁ ସେ ପିଲାଟି କହିଲା- ତୁ ମତେ ଥରେ ଭଣ୍ଡିଲୁ । ମୁଁ 
ତତେ ସାଥଥର ଭଣ୍ଡିବି ।” କିଛିଦିନ ପରେ ସର୍ପାଘାତରେ ସେ ପିଲାଟିର ମୃତ୍ୟୁ ହେଲା । 
ସେ ସାଧବ ଘର ବୋହୂ ଗର୍ଭରେ ବାରମ୍ବାର ଜନ୍ମ ଗ୍ରହଣ କଲା ! ଜନ୍ମହେବାର ଅଳ୍ପଦିନ 
ପରେ ତା”ର ମୃତ୍ୟୁହେଲା । କେବେ ଜନ୍ମ ହେଲାଦିନ, କେବେ ଷଠୀଘର ଦିନ, କେବେ 
ଉଠିଆରୀ କେବେ ଅବା ବାରଯାତ୍ରା ଦିନ ପୁଅମାନେ ମରିଯା'ନ୍ଥି । କେହି କାରଣ ଜାଣି 
ପାରନ୍ତି ନାହିଁ । ସାଧବର ଚିନ୍ତାହେଲା । ସେ ବୋହୂର ମଡିଛି ଦୋଷ ଅଛି ବୋଲି 
ଭାବିଲା । ବହୁ ଦାନ ଧର୍ମ କଲା । ସବୁ ନିଷ୍ଣଳ ହେଲା । ଷଷ୍ଠ ସନ୍ତାନଟି ମରିବା ଦିନ 
ଗ୍ରାମ ଦେବତା ସ୍ବପ୍ନରେ କହିଗଲେ- “ସେ ମନୁଷ୍ୟ ନୁହଇ | ସେ ପୁଅ ହରିହର କୁମର । 
ସାଧବଘର ସାନବୋହୂ ଯାହାକୁ ଗୁଡ ଖପରା ଦେଇ ଭଡ୍ରିଥଲା ସେହି କୁମର ସେ । ସେ 

oo ବ୍ତତ ସାହିତ୍ୟ 


ସକାଶୁଁ ତା' ଗର୍ଭରେ ସାତଥର ଉଣ୍ତିକରି ଯିବ ।”” ଠାକୁରାଣୀଙ୍କର ଏହି ସପନେଇବା କଥା 
ଚାରିଆଡେ ପ୍ରଘଟ ହୋଇଗଲା । ସାଧବ ଘର ଲୋକେ ମନମାରି ରହିଲେ । 


ସାଧବ ବୋହୂ ସପ୍ତମଥର ଗର୍ଭବତୀ ହେଲା । ଏଥର ପିଲାଟି ଜନ୍ମହେବା ସଙ୍ଗେ 
ସଙ୍ଗେ ମରିଗଲା । ତାହା ଦେଖି ସମସ୍ତେ ବିରଷ ହେଲେ । ବୋହୂକୁ ଗାଳିଦେଲେ । 
ମଲାପିଲାଟିକୁ ଶ୍ମଶାନ ଭୂଇଁକୁ ନେଲେ । ପୋତିଦେଇ ଯେଝା ଘରକୁ ବାହୁଡି ଗଲେ । 
ସାନବୋହୂ ତା'ସହିତ ଆସିଥୂଲା । କିନ୍ଧୁ ସେ ଫେରିଲା ନାହିଁ । ପୁଅଟି ଯେଉଁଠି ପୋତା 
ହୋଇଥୂଲା ସେଇଠି ବସି ରହିଲା । 

ଦୁଃଖରେ ଛାତି ଫାଟି ଯାଉଥାଏ । ଦିନ ଯାଇ ରାତି ହେଲା । ରାତି କ୍ରମେ ଗଭୀର 
ହେଲା । ସେ କୁଆଡେ ନ ଯାଇ ସେଇଠି ବସି ବିକଳ ହୋଇ କାନ୍ଦୁଥାଏ । ନିର୍ଜନ ନିଛାଟିଆ 
ମଶାଣି ଭୂଇଁ । ନିଶା ଗର୍ଡଛି । ଏହି ସମୟରେ ନିତେଇ ଧୋବଣୀ ଭ୍ରମଣ କରି ସ୍ବର୍ଗରୁ 
ମଞ୍ଚକୁ ଆସୁଥୁଲେ । ସେ କାନ୍ଦଣା ଶୁଣି ସେଠାରେ ପହଁଞ୍ଲେ । ସାଧବ ବୋହୂର ଦୁଃଖ 
ଶୁଣିଲେ । ଚାଙ୍କ ମନ ତଟିଲା । ସେ ତାକୁ ବୁଢିଆଣିଟିଏ କରି ଦେଇ ହରିହର କୁମର 
ଯେଉଁ ପୁରରେ ଥୂଲେ ସେହି ପୁରକୁ ଘେନି ଗଲେ । ସେଇଠି ମଝି ଅଗଣାରେ ଥବା 
କଲରା ଗଛଟିରେ ବସାଇ ଦେଇ , କହିଲେ- “ଏଠାରେ ଥାଇ ସୁ ଥା ଶୁଣି ସନ୍ତକ ଧରି 
କାନିରେ ବାନ୍ଧିବୁ । ମୁଁ ସକାଳେ ଆସିବି ।” 

ସାଧବ ବୋହୂ ଦେଖିଲା ହରିହର କୁମର ଝରା ଚଉରୀରେ ବସିଛନ୍ତି । ତାଙ୍କର 
ଦୃଇ ସ୍ତ୍ରୀ ହୀରାବତୀ ଲୀଳାବତୀ ତାଙ୍କୁ ମର୍ଦ୍ଦନ କରୁଛନ୍ତି । ସେମାନେ କଥାବାର୍ର୍ରା 
ହେଉଛନ୍ତି । ହରିହର ପୁଣି ମର୍ର୍ୟରେ ଜନ୍ନହୋଇ ଅଳ୍ପଦିନ ମଧ୍ଯରେ ଫେରି ଆସିବାର ଇଚ୍ଛା 
ପ୍ରକାଶ କରୁଛନ୍ତି । ଅଳ୍ପଦିନ ଭିତରେ କିପରି ଫେରି ପାରିବେ ବୋଲି ପଚାରିବାରୁ ସେ 
ନିଜର ପ୍ରତ୍ୟାବର୍ତନ ଯୋଜନା କହୁଛନ୍ତି । ସାଧବ ସାନବୋହୂ ସବୁ ଶୁଣିଲା । 

ହରିହର କୁମର ଗର୍ଭରୁ ଜନ୍ମର ବିଭିନ୍ନ ସ୍ତରରେ ଜାତକର୍ମ,ବିବାହ ସମୟରେ ମଧ 
ବାହୁଡି ଆସିବାର ଗୁପ୍ତଭେଦ ବତାଇଛନ୍ି । ସେ ଜନ୍ମ ନହେଉଣୁ ଗର୍ଭରେ ଥାଇ ପ୍ରଥମ 
ମାସରେ ଦୁଧ ଗଇଁଠା, ଦ୍ଵିତୀୟ ମାସରେ ନେଉଟିଆ ଶାଗ, ତୃତୀୟ ମାସରେ କୋଶଳା 
ଶାଗ,ଚତୁର୍ଥ ମାସରେ ମୂଳା ଓ କାଞ୍ଜି, ପଞ୍ଚମ ମାସରେ ଚାଉଳ ଭଜା, ଷଷ୍ଠ ମାସରେ 
ଚକୁଳି ପିଠା, ସପ୍ତମ ମାସରେ ମୁଗ ମଷ୍ଡା, ଅଷ୍ଟମ ମାସରେ ମୁଗ ପଇତି, ନବମ ମାସରେ 
ଘାଣ୍ଟ ତିଉଣ,ଦଶମ ମାସରେ ମାଛ-ମରିଚ- ପାଣି ଖାଇବାକୁ ମନକରିବେ । ମା” 
ନଖାଇଲେ ଗର୍ଭରୁ ବାହୁଡି ଆସିବେ । ମା'ଯଦି ଚତୁର ହୋଇଥ୍‌ବେ ଏବଂ ପ୍ରଥମରୁ 
ଦଶମାସ ପର୍ଯ୍ୟନ୍ତ ଦଶ ପଦାର୍ଥ ଖାଇବେ ତେବେ ଜନ୍ମ ହେଲାକ୍ଷଣି ଲୋକେ ତାଙ୍କ 
ସୌନ୍ଦର୍ଯ୍ୟର ପ୍ରଶଂସା କଲେ ସେ ଫେରି ଆସିବେ । ମା”ଯଦି ଜନ୍ମହେଲା କ୍ଷଣି ବାମ 

ବ୍ଵତ ସାହିତ୍ୟ ୧୦୧ 


ଡାହାଣ ଦୁଇକାନ ଫୋଡାଇ ଦେବେ ଏବଂ ଛ କଡାକୁ ବିକି ନ କଡାକୁ କିଣି କିଣାବିକା ନୀ 
ଦେବେ ତେବେ ପଞ୍ଆତି, ଷଠୀ,ଉଠିଆରୀ, ଦଶମୀ ବନ୍ଦାପନା, ବାରରାତ୍ର,ଏକୋଇଶିଆ 
ନକଲେ ଫେରି ଆସିବେ । ଗୁରୁଭ୍ତିଲା ବେଳେ ଏରୁଶ୍ଡି ଉଚ୍ଚ ନକଲେ ନିଆଁ ଉହ୍ନେଇରେ 
ପଡି,ଠୁକୁ ଠୁକୁ ଚାଲିବା ବେଳେ ଖସି ପଡି, ଦାନ୍ତ ଉଠିଲା ବେଳେ ଦାନ୍ତ ଗଇଁଠା ନଦେଲେ 
ଫେରି ଆସିବେ । ସେଥୂରେ ନହେଲେ ଟିକିଏ ବଡହେଲା ଯାଏ ଯଦି ମ୍୍୍ୟରେ ବଞ୍ଚଯିବେ 
ତେବେ ବାହୁଡାର ଅନ୍ୟ ଉପାୟମାନ କରିବେ । ଦୁଷ୍ଟାମି ଆରମ୍ଭ କରିବେ । ତେଲିର 
ତେଲ ପସରା ଭାଙ୍ଗିବେ, କୁମ୍ଭାରର ହାଣ୍ଡି ଭାଙ୍ଗବେ, ଗାଳି ଦେଲେ ଫେରି ଆସିବେ । 
ମାଆ ଯଦି ହୁସିଆର ହୋଇ ଥୂବବେ ଏବଂ ସେମାନଙ୍କୁ ପଇସା ଦେଇ ଖୁସି କରିଦେବେ ଓ 
ତାକୁ ଗାଳି ନହେବାର ବ୍ୟବସ୍ଥା କରିବେ ତେବେ ଆହୁରି ଅନେକ ବାଟ ଅଛି । 


ବୈଶାଖ ମାସରେ ସୋରିଷ ଫୁଲ, ଶ୍ରାବଣ ମାସରେ ବର୍ଷା ସମୟରେ ସଡକ 
ଧୂଳି, ମାଘ ମାସରେ ପାଚିଲା ତାଳ ଆଦି ନମିଳିଲା ଦ୍ରବ୍ୟମାନ ମାଗିବେ ମାଂନଦେଲେ 
ବାହୁଡି ଆସିବେ । ମା'ଯଦି ହୁସିଆର ହୋଇଥ୍‌ବେ ଏବଂ ଏଗୁଡିକ ଆଗରୁ ଯୋଗାଡ କରି 
ରଖିଥୂବେ, ତେବେ ଆହୁରି ଉପାୟ ଅଛି । ବିବାହ ପାଇଁ ଜିଦି କରିବେ ଏବଂ ମା'ନିଜେ 
ଯାଇ ବିବାହ ଂରାଇବା ପାଇଁ କହିବେ । ମାଂସେପରି ନକଲେ ଫେରି ଆସିବେ । ମା'ଯଦି 
ଯିବେ, ତାଙ୍କୁ ବେଦୀ ଉପରେ ଦୁଧ ଖାଇବାକୁ ମାଗିବେ । ପୋଡପିଠା, କାଞି, ମାଛ, 
ଖାଇବାକୁ ମାଗିବେ । ମା'ଯଦି ଚତୁର ହୋଇଥ୍‌ବେ ବେଦୀ ପାଖରେ ଟେରା ବାଡ଼ ଦେଇ 
ଯାହା ମାଗିବ ଦେବେ । ତେବେ ଅନ୍ୟ ଉପାୟ କରାଯିବ । ବର କନ୍ୟା ଦୋଳ ମୁକୁଟ 
ହୋଇ ଯାଉଥୂବା ସମୟରେ ମଥାରେ ଛାମୁଶ୍ରିଆ ବାଜିଲେ ବାହୁଡି ଆସିବେ । ଯଦି ବେଦୀ 
ଉପରେ ଚାନ୍ଦୁଆ ଟଣା ହୋଇଥ୍‌ବ,ଓଳିତଳେ ଉସୁନା ଧରା ହେବ, ତେବେ ଶେଷ ଉପାୟ 
କରାଯିବ । ମର୍ର୍ୟ ଲୋକରେ ଦୁର୍ଲଭ ମୀନକେତନ ମାଳୀ, ଜୟ ବିଳୟ ଘି ମାଗିବେ । 
ମାଂନଦେଇ ପାରିଲେ ଫେରି ଆସିବେ । ମର୍ଭ୍ଯୟରେ ଜନ୍ମହେବା ମରେ ମୃତ୍ୟୁବରଣ କରି 
ଫେରି ଆସିବାର ଏତେ ଗୁଡିଏ ଭେଦ କହିବା ଭିତରେ ମର୍ଦନ ଶେଷ ହୋଇଗଲା । 
ହୀରାବତୀ, ଲୀଳାବତୀ ଦୁଇ ସ୍ତ୍ରୀ ହରିହର କୁମରଙ୍କ ମର୍ଦନ ମଳୁକୁଟି ସଙ୍ଗେ ମୀନକେତନ 
ମାଳୀ,ଜୟ ବିଜୟ ଘଣ୍ଟି କଲରା ଗଛ ମୂଳକୁ ପକାଇ ଦଲେ । ସାଧବ ବୋହୂ ବୁଢିଆଣି 
ରୂପରେ ଥାଇ ସବୁ ଶୁଣିଲା । ସେଇ ଦୁର୍ଲଭ ପଦାର୍ଥ ଦୁଇଟିକୁ କାନିରେ ବାନ୍ଧିଲା । ସମୟ 
ହେବାରୁ ନିତାଇ ଧୋବଣୀ ଆସିଲେ । ସେ ସାଧବ ବୋହୂକୁ ସଙ୍ଗରେ ଆଣି ସାଧବଘର 
ଗଙ୍ଗା ଯମୁନା ମରାଇ ପାଖରେ ଛାଡି ଦେଇ ଗଲେ । 

ସାଧବ ବୋହୂ କୁଆଡେ ଯାଇଥୁଲା ! କୁଆଡ଼ କ'ଣ ଜାଣି କ'ଣ ଘେନି ଆସିଲା 
କେହି ଜାଣିଲା ନାହିଁ । ସେ ଯଥା ସମୟରେ ଗର୍ଭବତୀ ହେଲା ! ହରିହର କୁମର ଅନ୍ୟଥର 
ଭଳି ଏଥର ମଧ୍ଯ ତା'ଗର୍ଭରେ ରହିଲେ । ସେ ମାସକ ଠାରୁ ଦଶମାସ ଯାଏ ଯାହା ଶୁଣିଥୂଲା 
ତାହା ସବୁ ଖାଇଲା । ପୌଷ ତୃତୀୟା ଦିନ ରାତ୍ର ତିନିଘଡି ବେଳକୁ ତା'ର ପୁଅଟିଏ 

ହେଲା । ଜନ୍ମନହେବା ସଙ୍ଗେ ସଙ୍ଗେ ପୁଅର କାନ ଫୋଡା ହେଲା । ହାଡିଆଣୀକୁ ଡାକି ଛଅ 
କଡାକୁ ବିକି ନଅ କଡାକୁ କିଣିଲା । କିଣା ବିକା ହାଡି ନୀ ଦେଲା । ଜନମ ଦିନଠାରୁ 
ଏକୋଇଶ ଦିନ ପର୍ଯ୍ୟନ୍ତ ସମସ୍ତ ବିଧାନ କଲା । ପୁଅ ପେଟେଇବାକୁ ଆରମ୍ଭ କଲାକ୍ଷଣି 
ଦ୍ଵାରବନ୍ଧ ଉଚ୍ଚକଲା । ପୁଅ ଯାହା ଯେତେବେଳେ ଅଳିକଲା ସବୁ ଯୋଗାଇ ଦେଲା । ଜୟ 
ବିଜୟ ଘଣ୍ଟି ମୀନକେତନ ମାଳି ମଧ୍ଯ ମାଗିଲା କ୍ଷଣି ଦେଲା । ପୁଅ ଆଶ୍ଚର୍ଯ୍ୟ ହେଲା । 
ପଚାରିବାରୁ ମା' କହିଲା- “ଆରେ ପୁଅ, ମୁଁ ତୋହରି ଲାଗି ସେ ପୁରକୁ ଯାଇଥୁଲି ।”' 

ପୁଅ ବିବାହ କଲା । ସେଠାରେ ମଧ୍ଯ ମା'ଯଥାବିଧ୍‌ କଲା । ସେ ନିଶ୍ଚିନ୍ତରେ ଘର 
ଦ୍ଵାର କରି ରହିଲା । ତା'ର ଦୁଇପୁଅ ହେଲେ । କିଛି କାଳପରେ ସାଧବ ସାଧବାଣୀଙ୍କର 
ଦେହାନ୍ତ ହେଲା । ହରିହର କୁମର ସାଧବ ବଂଶରେ ପୁଅହୋଇ ଏଥର ମର୍ଭ୍ୟରେ ବହୁଦିନ 
ରହିଗଲେ । ତେଶେ ସ୍ଵର୍ଗରେ ହୀରାବତୀ, ଲୀଳାବତୀ ବ୍ୟସ୍ତ ହୋଇ ପଡିଲେ । ଏତେ 
ଯୋଜନା ଏତେ କଥା କଂଣ ବ୍ୟର୍ଥ ହେଲା ? ଘଟଣା ଜାଣିବା ପାଇଁ ସେମାନେ ମର୍ର୍ୟକୁ 
ଆସିବା ଲାଗି ବାହାରିଲେ । 

ହୀରାବତୀ,ଲୀଳାବତୀ ହାଡିଆଣୀ ରୂପରେ ମର୍ର୍ୟକୁ କୋଢିବିକି ଆସିଲେ । 
ହରିହର କୁମରଙ୍କ ପୁଅ ଦୁହେଁ ମା'ସଙ୍ଗେ କୋଢି କିଣିଲା ବେଳେ ସେମାନେ ଅଳପ କରି 
ଦେଲେ । କଳି ଲାଗିଲା । ହରିହର କୁମରଙ୍କ ମର୍ର୍ଯୟବାସୀ ସାଧବାଣୀ ସ୍ତ୍ରୀକୁ ଆକ୍ଷେପ କରି 
ହାଡିଆଣୀ ଦୁହେଁ କହିଲେ- 

ଆଣି ମାଣି ଠାଣି 
ବାହା ଘଇତାର ନାଁ ନଜାଣି 

ହରିହର କୁଷରଙ୍କର ଡାକ ନା ଥୁଲା କିଣାବିକା ହାଡି । ତାଙ୍କର ଢୀବନ ରହସ୍ୟ 
କହିବାକୁ ମନାଥୂଲା । କେହି ଜାଣି ନଥୂଲେ । ଏହି ଘଟଣା ପରେ ସ୍ତ୍ରୀ ତାହା ଜାଣିବାକୁ 
ଜିଦି କଲେ । ସେ ଏଥ୍‌ରୁ ସବୁ ଜାଣିପାରିଲେ । ସ୍ତ୍ରୀକୁ ନଇଭକୂଳକୁ ଡାକିନେଲେ । ନଇ 
ଭିତରେ ପାଣିରେ ପଶି ପଚାରିଲେ- ତୋ”ର ମୋଠାରେ କାର୍ଯ୍ୟ କି ମୋ ନାମରେ 
କାର୍ଯ୍ୟ ? ସ୍ତ୍ରୀ କହିଲା, ନାମରେ କାର୍ଯ୍ୟ । ଏହିପରି କ୍ରମେ ଆଣ୍ତଏ,ଛାତିଏ, ବେକେ ପାଣିରେ 
ପଶି ତିନିଥର ପ୍ରଶ୍ନକଲେ । ପରେ ଏକା ଉତ୍ତର ମିଳିଲା । ସେ ଶେଷରେ ସ୍ତ୍ରୀକୁ କହିଲେ- 
“ମୋ ନାଁ ହରିହର କୁମର ।” ଏତିକି କହି ପାଣିରେ ବୁଡିଗଲେ । ସ୍ବର୍ଗକୁ ଯାଇ ହୀରାବତୀ 
ଲୀଳାବତୀଙ୍କ ସାଙ୍ଗରେ ସୁଖରେ ରହିଲେ । 


ପୌଷ ରବିବାର 

ପୌଷମାସ ରବିବାର ଦିନ ଏହି ଓଷା ପାଳିତ ହୁଏ । କୌଣସି ଲେଖକଙ୍କର ନାମ 
ନଥୁବା ପୁଷରବିବାର ବ୍ରତକଥା ଏବଂ ଭବିଷ୍ୟ ପୁରାଣୋକ୍ତ ଶ୍ରୀ ରବିନାରାୟଣ ବ୍ରତକଥା 
ପଠିତ ହୁଏ । ଏଥୁମଧ୍ଯରୁ ପ୍ରଥମୋକ୍ତ ବ୍ରତକଥାଟି ପୂର୍ବରୁ ଗଦ୍ୟରେ ପ୍ରଚଳିତ ବ୍ରତକଥାକୁ 

ବ୍ଵତ ସାହିତ୍ୟ ୧୦୩ 


ଭିରିକରି ରଚିତ ହୋଇଥୁବା ସମ୍ଭବ । ଏହା କୌଣସି ପୁରାଣରୁ ଆସିଥ୍‌ବାର ଉଲ୍ଲେଖ 
ନାହିଁ । 

ମରହଟ୍ଟା ଦେଶରେ “‘ସୁଗତ” ବୋଲି ଜଣେ ରାଜାଥୂଲେ । ତାଙ୍କ ରାଣୀଙ୍କ ନାମ 
ସୁଶୀଳା ଏବଂ ପୁତ୍ରର ନାମ ରନ୍ନାକର । ପିତାମାତାଙ୍କର ମହତ୍ଵଗୁଣ ଓ ଧର୍ମପରାୟଣତା 
ହେତୁ ରନ୍ନାକର ଅତ୍ୟନ୍ତ ଗୁଣବାନ ଓ ମେଧାବୀ ଥୁଲା । ସେ ଶିକ୍ଷା ସମାପ୍ତି ଓ ଯୌବନ 
ପ୍ରାପ୍ତିପରେ ବିବାହ କରିବାକୁ ଇଚ୍ଛା ପ୍ରକାଶ କଲା । ରାଣୀ ସୁଶୀଳା ଏହା ଜାଣିବା ସଙ୍ଗେ 
ସଙ୍ଗେ ରାଜାଙ୍କୁ ଜଣାଇଲେ । ବିବାହ ଆୟୋଜନ ହେଲା । ସେ ସମୟର ପ୍ରଚଳିତ ପ୍ରଥା 
ଅନୁସାରେ ଜଣେ ବିପ୍ର ଗୋଟିଏ ସୁଲକ୍ଷଣା ରୂପବତୀ କନ୍ୟାର ସନ୍ଧାନରେ ଗଲେ । ସେ 
କର୍ଣ୍ଣାଟ ଦେଶରେ ପହଞ୍‌ ରାଜପୁତ୍ର ରନ୍ନାକରଙ୍କ ମନଲାଖି ହେବାତଉଳି ଏଭଳି ଏକ କନ୍ୟାର 
ସନ୍ଧାନ ପାଇଲେ । ସେ ଝିଅଟି କର୍ଣ୍ଣାଟ ଦେଶର ସାଧବଙ୍କ କନ୍ୟା ବେଳାବତୀ । ବିପ୍ର 
ସାଧବଙ୍କ ନିକଟରେ ପ୍ରସ୍ତାବ ପକାଇବାରୁ ସେ ଆଗ୍ରହର ସହିତ ସମ୍ମତ ହେଲେ । 
ବିପ୍ର,ସୁଗତଙ୍କ ନିକଟକୁ ବାହୁଡି ଗଲେ । ଯଥା ସମୟରେ ବିବାହ କାର୍ଯ୍ୟ ସଂପନ୍ନ ହେଲା । 
କର୍ଣ୍ଣାଟକର ସାଧବ ବହୁ ସଂଖ୍ୟକ ଶକଟରେ ଯାନି ଯୌତୁକ ଦେଇ ବରକନ୍ୟାଙ୍କୁ 
ବିଦାକଲେ । ବରଯାତ୍ରୀମାନେ ମହା ଆଡମ୍ବରରେ ଶୋଭାଯାତ୍ରା କରି ବାହୁଡିଲେ । 

ଫେରିବା ବାଟରେ ସାଧବ ଝିଅ ଲକ୍ଷ୍ୟକଲା ସଂଧ୍ୟାହୋଇ ଆସୁଛି । ଅନ୍ଧାର 
ହୋଇଗଲେ ତା”'ବାପଘରର ଯାନି ଯୌତୁକ କାହାରି ଆଖିରେ ପଡିବ ନାହିଁ । ଟିକିଏ 
ବିଜତମ୍ବରେ ଅନ୍ଧାର ହେଲେ ଭଲ ହୁଅନ୍ତା । ସେ ସୂର୍ଯ୍ୟଦେବଙ୍କୁ ପ୍ରାର୍ଥନାକଲା । ସେ ତା'ର 
ପ୍ରାର୍ଥନା ଶୁଣିଲେ । ସେଦିନ ଦିବସ ଦୀର୍ଘହେଲା । କିନ୍ଧୁ ତା'ର ପରିଣତି ଭିନ୍ନ ରକମର 
ହେଲା । 


ରନ୍ବାକର ଓ ବେଳାବତୀର ବିବାହ ଶୋଭାଯାତ୍ରା ସୌରାଷ୍ଟ୍ ଦେଶର 
ରାଜନବରରେ ପ୍ରବେଶ କଲା । ତା” ପରେ ସୂର୍ଯ୍ୟ ଅସ୍ତାଚଳକୁ ଗଲେ । ସୂର୍ଯ୍ୟଙ୍କର ଏହି 
ଅସ୍ଵାଭାବିକ ବିଳମ୍ବ ତାଙ୍କର ମାଆଙ୍କ ମନରେ ଉଜମଣ୍ଠା ସୃଷ୍ଟିକଲା । ସେ ପୁଅର ବାହୁଡା 
ସମୟକୁ ଅପେକ୍ଷାକରି ବାଟରେ ଛିଡା ହୋଇଥୂଲେ । ସୂର୍ଯ୍ୟଙ୍କୁ ଦେଖିବା ସଙ୍ଗେ ସଙ୍ଗେ 
ସୂର୍ଯ୍ୟଜନନୀ ବିଜମ୍ବର କାରଣ ପଚାରିବା ସଙ୍ଗେ ସଙ୍ଗେ ଏହିପରି ବିଳମ୍ବ ସୃଷ୍ଟି କରିଥୂବା 
ଲୋକକୁ କୁଷ୍ଠରୋଗ ହେଉବୋଲି ଅଭିଶାପ ଦେଲେ । ସୂର୍ଯ୍ୟ ଏହାଶୁଣି ଦୁଃଖିତ ହେଲେ । 
ବିଳମ୍ବର କାରଣ ପଚାରିଲେ । ବେଢାବତୀ ଓ ରନ୍ନାକରଙ୍କର ବିବାହ ଶୋଭାଯାତ୍ରା ଦେଖୁ 
ଦେଖୁ ବିଳମ୍ବ ହେଲା ସେଥୁପାଇଁ ଅନ୍ୟ କେହି ଦାୟୀ ନୁହନ୍ତି ବୋଲି କହିଲେ । ବେଳାବତୀ 
ନିରପରାଧ । ମାଆଙ୍କର ଏହି ଅଭିଶାପ ଫଳରେ ସେ ଯଦି କୁଶ୍ଠ ରୋଗାକ୍ରାନ୍ତ ହୃଏ ତେବେ 
କିପରି ସେଥୂରୁ ଆରୋଗ୍ୟ ନାଉ କରିବ, ତା'ର ଉପାୟ ପଚାରିଲେ । 

୧୦୪ ବ୍ତତ ସାହିତ୍ୟ 


ସୂର୍ଯ୍ୟଙ୍କର ଜନନୀ ସମସ୍ତ ଘଟଣା ଶୁଣିଲେ । ସାଧବକନ୍ୟା ବେଳାବତୀ ତାଙ୍କର 
ଅଭିଶାପ ଫଳରେ ରୋଗଗ୍ରସ୍ତ ହେବ । କିନ୍ତୁ ସେଥୁରୁ ମୁକ୍ତ ହେବାର ନିଶ୍ଚିତ ଉପାୟ ଅଛି । 
ସେହି ଉପାୟଟି ହେଉଛି ପୁଷ ରବିବାର ବ୍ବତପାଳନ । ପୌଷମାସ ରବିବାର ଦିନ ସୂର୍ଯ୍ୟ 
ଉଦୟ ହେବା ପୂର୍ବରୁ ମଣ୍ଡଳକାଟି ଏହି ପୂଜା ଓ ବ୍ରତକଥା ପଠନ ବା କଥନ ବିଧ୍‌ ବିଷୟରେ 
ସେ ସୂଚନା ଦେଲେ । ଏହି ବ୍ରତର ବିଧ୍‌ ସହିତ ନିଷିଦ୍ଧ କର୍ମର ସୂଚନା ମଧ୍ୟ ଦେଲେ । 

ବେଳାବଚୀ ସୌରାଷ୍ଟ୍ର ଦେଶର ରାଜବଧୂ ହେବାପରେ ତାକୁ କୁଷ୍ଠରୋଗ ହେବାରେ 
ଦେଖି ରାଜରାଣୀ ଗୁରୁ ବ୍ରାହ୍ମଣକୁ ଡକାଇଲେ । ସେମାନେ ସବୁ ଶୁଣିପାରି ପୁଷ ରବିବାର 
ବ୍ବଚକରିବା ଲାଗି ପରାମର୍ଶ ଦେଲେ । ବ୍ରତ ବିଧାନ ବତାଇ ଦେଲେ । ସାଧବ ଝିଅ 
ବ୍ରତକଲା ଓ ଆରୋଗ୍ୟ ଲାଭକଲା । 

ଭବିଷ୍ୟ ପୁରାଣୋକ୍ତୀ ପୁଷ ରବିବାର ବ୍ରତ କଥାରେ ସୂତ, ନାରଦ, ଶାମ୍ବ 
ପ୍ରମୁଖଙ୍କର ଉଲ୍ଲେଖ ଅଛି । ସୂତ ମୁନିଗଣଙ୍କୁ ଏହି କଥାଟି କହିଛନ୍ତି । ନାରଦ କୋଣାର୍କ 
ଠାରେ କୁଷ୍ଠ ରୋଗାକ୍ରାନ୍ତ ଶାମ୍ବଙ୍କ ଦୁର୍ଦଶା ବିଷୟ ଜାଣିଲେ । ପିତୃଶାପର ପରିଣତି ସ୍ଵରୂପ 
ଶାମ୍ବ ରୋଗଗ୍ରସ୍ତ ହୋଇଯାଇଥ୍‌ବାରୁ ନାରଦ ତାଙ୍କୁ ସୂର୍ଯ୍ୟନ୍ତତ କରିବାକୁ କହିଲେ । ଏହି 
ବ୍ରତର ମହିମା ବର୍ଣ୍ଣନାକରି ନାରଦ କହିନେ ଯେ ବ୍ରହ୍ମ, ଇତର ଏହି ବ୍ରତକରି ଦୁହିତା ହରଣ 
ପାପରୁ ମୁସ୍ତ ହୋଇଛନ୍ତି । କୁବେର ଧନାଧ୍ବ ପତି ହୋଇଛନ୍ତି ! ଯମ ପାପମୁକ୍ତ ହୋଇଛନ୍ତି । 
ପୂର୍ବେ ରାମଚନ୍ଦ୍ର ଯୁଧଷ୍ଣିର ଏହି ଵ୍ରତ କଟି ଲେ । ନିଜେ ନାରଦ ଏହି ବ୍ରତକରି ବ୍ରହ୍ମଜ୍ଞାନ 
ଲାଉକରିଛନ୍ତି । ଶାମ୍ବ ନାରଦଙ୍କ ଠାରୁ ବ୍ରତ ମହିମା ଶୁଣି ପିତୃଶାପ ମୋଚନ ଓ ରୋଗ 
ମୁକ୍ତି ପାଇଁ ଧର୍ମ ନିରଂଜନଙ୍ଗର ଏହି ପୁଷଚ ବିବାର ବ୍ରତ କରିବା ପାଇଁ ମନସ୍ଥ କଲେ । 
ନାରଦ ତାଙ୍କୁ ପୂଜାବିଧ୍‌ ବତାଇ ଦେଇଥୂଲେ । 

ଉପରୋକ୍ତ ବ୍ରତକଥା ଦୁଇଟି ବ୍ଯତୀତ ଗଦ୍ୟରେ ପୁଷରବିବାର କଥା ବୋଲି 
ଉଲ୍ଲେଖ ଥବା ଗୋଟିଏ କାହାଣୀରେ ଚକୁରିଆ ପତ୍ତା ଝିଅମାନଙ୍କର ଏହି ଓଷା ପାଳନ 
ସମ୍ବନ୍ଧରେ କାହାଣୀ ମଧ୍ଯ ମିଳେ । ମାତ୍ର ଏହା ଅର୍ଥ ଉଦିଆ ରବିବାର କଥା ସହିତ ଅବିକଳ 
ମିଳି ପାଉଥୁବାରୁ ଏବଂ ମାଘମାସାର ଏପରି ଏକ ବ୍ରତ ପାଳିତ ହେଉଥିବାରୁ ଅନ୍ୟତ୍ର ଏ 
ବିଷୟରେ ଉଲ୍ଲେଖ କରାଯିବ । 

ଏହି ଓଷା ଓଡ଼ିଶାର ସର୍ବତ୍ର ପ୍ରଚଳିତ । କିନ୍ତୁ ବାମଣ୍ଡା, ତାଳଚେର, ପାଲଲହଡା, 
ଅନୁଗୁଳ, ଢେଙ୍କାନାଳରେ ଏହା ବିଶେଷ ଭାବରେ ପାଳିତ ହୁଏ । ଏଠାରେ ଏହାର ପାଳନ 
ବିଧ୍‌ ସ୍ଵତନ୍ତ୍ର । କେତେକ ଲୋକଗୀତ ମଧ୍ଯ ଏହା ସହିତ ପ୍ରଚଳିତ । ଏହି ଗୀତ ଗୁଡିକରେ 
ଅଶ୍ଲୀଜଚା ଲକ୍ଷ୍ୟ କରାଯାଏ । ସାମାଜିକ ଓ ନୃତାତ୍ସିକ ଅଧ୍ୟୟନ ଦୃଷ୍ଟିରୁ ଏଗୁଡିକ ଗୁରୁତ୍ଵ 
ପୃଣ୍ଠି । 

ବ୍ଧତ ସାହିତ୍ୟ ୧୦୫ 


ଅଇଣା ଓଷା 

ଧନୁ ସଂକ୍ରାନ୍ତି ଠାରୁ ମକର ସଂକ୍ରାନ୍ତି ପର୍ଯ୍ୟନ୍ତ ପ୍ରତିରବିବାର ସକାଳ ସୂଯଯ୍ୟୋଦୟ 
ସମୟରେ ଏହି ଓଷା ପାଳିତ ହୁଏ । 

ଗୋଟିଏ ଦେଶରେ ଜଣେ ଚକୁଳିଆ ପଣ୍ଡା ଥାଏ । ପରିବାରରେ ତାର ସ୍ତୀ ଓ 
ଦୁଇଟି ଝିଅ । ମାଗି ଆଣିଲେ ଖାଆନ୍ତି । ଥରେ ପଡ୍ତାର ପିଠା ଖାଇବାକୁ ମନହେଲା । 
ପଶ୍ରିଆଣୀ ଅନିଚ୍ଛା ପ୍ରକାଶ କଲା । ପଣ୍ଡା କହିଲା ଦିନେ ପଛେ ଉପାସ ରହିବା, 
ପିଠାକର । କଷ୍ଟେ ମଷ୍ଟେ ପିଠାକଲେ । ପଣ୍ଡା ପଣ୍ଡିଆଣୀକୁ କହିଲା ଝିଅ ଦ୍ରହିଁଙ୍କୁ ପିଠା 
ଦେବାନାହିଁ । ପଶ୍ରିଆଣୀ ସାହି ପଡିଶାରୁ ବିରି ଚାଉଳ ଆଦି ସଂଗ୍ରହ କଲା । ପଡିଶା ଘରେ 
ବାଟି ଆଣିଲା । ଯାହାଘରୁ ଯାହା ଆଣିଥୁୂଲା ତାଙ୍କୁ ଗୋଟିଏ ଗୋଟିଏ କରି ପିଠାଦେଲା । 
ପିଠା କଲାବେଳେ ଝିଅ ଦୁହେଁ ଉଠିଲେ । ତାଙ୍କୁ ଦୁଇଟି ଦେଲା । ବାକି ଚାରୋଟି ପିଠା 
ରହିଲା, ଦାଣ୍ଡରେ ଷଣ୍ଢ ଗୋବରରୁ ଚାଉଳଟିଏ ବିରିଟିଏ ସଂଗ୍ରହ କରି ପୁଣି କେତୋଟି 
ପିଠାକଲା । : 

ଖାଇ ବସିଲାବେଳେ ବ୍ରାହ୍ମଣ ଭଲ ପିଠାତକ ଖାଇ ମନ୍ଦ ପିଠାଟିକୁ ଖାଇଲା ବେଳେ 
ବ୍ରାହ୍ମଣୀ କହିଲା ଏହି ପିଠାରୁ ମୋ ପାଇଁ ଖଣ୍ିଏ ରଖିବ । ବ୍ରାହ୍ମଣର ସନ୍ଦେହ ହେଲା । 
ଭାବିଲା ବ୍ରାହ୍ମଣୀ ଝିଅମାନଙ୍କୁ ପିଠାତକ ଦେଙଟ୍ଟ ଦେଇଛି । ପଡିଶା ଘରକୁ ପିଠା ଦେବାକଥା 
ମିଛ । ଝିଅ ଦୁହିଁଙ୍କୁ ବିଦା କରିଦେବ ବୋଲି ବିଚାରିଲା । ମାମୁଁ ଘରକୁ ବୁଲୀଇ ନେଉଛି 
ବୋଲି ସ୍ତ୍ରୀକୁ କହି ଝିଅ ଦୁହିଁକୁ ଘେନିଗଲା । ବାଟରେ ଯାଉ ଯାଉ ଜଙ୍ଗଲ ପଡିଲା । 
ଝିଅମାନଙ୍କୁ ଶୋଷ ହେଲା । ତାଙ୍କୁ ପାଣି ପିଇବାକୁ ପଠାଇ ଦେଲା । ଚଢେଇଟିଏ ମାରି 
ଡାଳରେ ବାନ୍ଧି ଘୋଷାରି ଘୋଷାରି ଚାଲି ଆସିଲା । ପାଣି ପିଇ ସାରି ଝିଅ ଦୁହେଁ ଫେରିଲା 
ବେଳକୁ ପଞ୍ଡା ନାହିଁ । ବଡ ଝିଅ ଭାବିଲା, ବାପକୁ ବାଘ ନେଇଗଲା । ସାନ କହିଲା ପିଠା 
ଖାଇଥ୍‌ବାରୁ ବାପା ବଣରେ ଛାଡିଘଲେ । ଏଣେ ସେମାନେ ଯେଉଁ ପୋଖରୀରୁ ପାଣି ପିଇ 
ଯାଇଥୂଲେ, ସେ ପୋଖରୀର ପାଣି ଶୁଖିଗଲା । କର୍ମ ଆଦରି ଯେଉଁ ବରଗଛମୂଳେ ଆଶ୍ରୟ 
ନେଇଥୁୂଲେ, ସେ ଗଛର ପତ୍ର ସବୁ ଝଡିଗଲା ! 

ବାପା ସାଆନ୍ତ ସେହି ବଣରେ ଥୁଲେ । ସେ ରାତି ଅଧରେ ଆସି ଏ କାଣ୍ଡ 
ଦେଖିଲେ । ପଚାରିଲେ - ‘ଏଠାରେ ଭୂତ କି ପ୍ରେତ କିଏ ଅଛ ମୋ ପୋଖରୀରୁ ଜଳ 
ଶୁଷ୍ପ କଲ ।” ଝିଅ ଦୁହେଁ ଆସି ନିଜ୍ଚ ଦୃଃଖ କହିଲେ । ବାପା ସାଆନ୍ତ ପଚାରିଲେ- ଝିଅ 
ହୋଇ ରହବ ନା ସ୍ତ୍ରୀ ହୋଇ ରହିବ ?” ସେମାନେ ଝିଅ ହୋଇ ରହିବାକୁ ଚାହିଁଲେ । 
ବାପା ସାଆନ୍ତଙ୍କ ଘରେ ଝିଅ ହୋଇ ରହିଲେ । 


ଅଲଣା ଓଷା ପଡିଲା । ସ୍ବର୍ଗଚୁ ଦେବ ସ୍ତ୍ରୀ ମାନେ ଆସି ମର୍ର୍ୟରେ ଓଷା ପୂଜିଲେ । 
ସେମାନେ ଓଷାକରି ଯେଉଁ ଚୋପା 'ପକାଇ ଦେଇ ଯାଇଥୂଲେ, ସେ ନଡିଆ କଦଳୀ 

୧୦୬ ବ୍ରତ ସାହିତ୍ୟ 


ଚୋପା ଇତ୍ୟାଦିରେ ଓଷା ପୂଢିବାକୁ ବାପ ସାଆନ୍ତେ ଝିଅ ଦୁହିଁଙ୍କୁ କହିଲେ । ଝିଅ ଦୁହେଁ 
ଅଲଣା ଓଷା ପୂଜିଲାରୁ ଚକୁଜିଆ ପଣ୍ଡାର ଅଚଳାଚଳ ସଂପରି ହେଲା । ପୁଅ ହେଲା । 
ଝିଅ ଦୁହେଁ ବାପା ସାଆନ୍ତଙ୍କ ନିର୍ଦ୍ଦେଶରେ ନିଜ ବାପଘରକୁ ଗଲେ । 


ଅଇଣା ଓଷା ପଡିଲା । ଝିଅ ଦୁହେଁ ଖଳା ବାଡିରେ ଓଷା ପୂଜିଲେ । ଚକୁଳିଆ 
ପଣ୍ଡା ଏହି ପୂଜା ଦେଖି ରାଗିଗଲା । ଅଟକାଳି ହାଭ୍ଡିଟି ଭାଇ୍ଗିଦେଇ ଝିଅମାନଙ୍କୁ ଘରୁ 
ଚତଡିଦେଲା । ସେମାନେ ପୁଣି ବାପସାଆନ୍ତଙ୍କ ଘରକୁ ଗଲେ । ସେଠାରେ ପାରିଧ୍‌କୁ 
ଆସିଥୂବା ରଜା ଓ ମନ୍ତ୍ରୀ ପୁଅକୁ ବିଭାହେଲେ । ବଡଝିଅ ଚଢା ପୁଅକୁ ବାହା ହୋଇ ରାଣୀ 
ହେଲା । ବିଜାସରେ ମାତି ଓଷାକଲା ନାହିଁ । ତା'ର ଧନ କ୍ଷୟହେଲା । ପୁଣି ଭୁଲ ବୁଝି 
ଓଷାକଲାରୁ ଧନାଗମ ହେଲା । ଗୋଟିଏ ହାଡିଆଣୀର ସାତ ପୁଅଙ୍କ ମୁଣ୍ଡକାଟ 
ହୋଇଥଲା । ହାଡିଆଣୀ ଓଷା ପୂଜିଲାରୁ ପୁଅମାନେ ଜୀଇ ଉଠିଲେ । 

ଧନାଗମ, ମୃତପୁତ୍ର ବଞ୍ଚବା, ପୁତ୍ରପ୍ରାପ୍ତି ପ୍ରଭୃତି ସୁଫଳ ଏହି ଓଷା ପାଳିବା ଦ୍ଵାରା 
ମିଳିଥାଏ । 
ଶାମ୍ବଦଶମୀ ବ୍ରତ 

ପୌଷ ଶୁକ୍ଳ ଦଶମୀ ତିଥୁକୁ ଶାମ୍ଚ ଦଶମୀ ବା ସମ୍ବର ଦଶମୀ ଭାବରେ ପାଳନ 
କରାଯାଏ । ଏହି ଦିନ ବିଭିନ୍ନ ପ୍ରକାର ପିଠାପଣା ପ୍ରସ୍ତୁତ କରି ସନ୍ତାନ ସନ୍ତତିଙ୍କ ମଙ୍ଗଳ 
କାମନା ଉଦ୍ଦେଶ୍ୟରେ ସୂର୍ଯ୍ୟ ଦେବଙ୍କୁ ଅର୍ପଣ କରାଯାଏ ! 


ସାଲେପୁର ଥାନା ଅନ୍ତର୍ଗତ ନଗସ୍‌ପୁରଠାରେ ତିନିଦିନ ବ୍ୟାପୀ ଶାମ୍ବଦଶମୀ ଯାତ୍ରା 
ଅନୁଷ୍ଠିତ ହୁଏ । ମାତ୍ର ଏହା ଯାତ୍ରା ନୁହେଁ । ଏହା ଗୋଟିଏ ବ୍ରତ । ୧୯୩୮ରେ 
ଶ୍ୟାମସୁନ୍ଦର ଗନ୍ତାୟତଙ୍କ ଦ୍ଵାରା ପ୍ରକାଶିତ ସମ୍ବର ଦଶମୀ ବ୍ରତ କଥାଟି “ ବ୍ରଙ୍ମାଣ୍ଡ 
ପୁରାଶୋକ୍ତ”” ବୋଲି ଉଲ୍ଲେଖ ଅଛି । ପରବର୍ଭୀ ସମୟରେ ଏହା ବିଭିନ୍ନ ପ୍ରକାଶକଙ୍କ 
ଦ୍ଵାରା ପ୍ରକାଶିତ ହୋଇଛି । ଏହି ବ୍ରତ କଥାର ଶେଷରେ “ବବ୍ରହ୍ମାଣ୍ଡ ମହାପୁରାଣେ 
ନାରାୟଣ ରକ୍ମିଣୀ ସମ୍ଭାଦେ ସମ୍ବର ଦଶମୀ ବ୍ରତକଥା” ବୋଲି ମଧ ଉଲ୍ଲେଖ ଅଛି । 
ଏହାଛଡା ଓଡ଼ିଆ ସୂର୍ଯ୍ୟ ପୁରାଣରେ ଏବଂ ଓଡ଼ିଆ ଓ ସଂସ୍କୃତରେ ମିଳୁଥ୍‌ବା ଶାମ୍ବଭପୁରାଣ 
ନାମକ ଏକ ଉପପୁରାଣରେ ଏବଂ ସଂସ୍କୃତ ପଦ୍ମ ପୂରାଣରେ,ପୌଷ ଶୁକ୍ଳ ଦଶମୀ ଦିନ 
ସୂର୍ଯ୍ୟପୂଜାର ମହିମା ବର୍ଣ୍ଣିତ ହୋଇଛି । 

ଦିନେ ସୂତ ମୁନି ସୌନକଙ୍କୁ ପଚାରିବାରୁ,ସେ କହିଲେ- “ସମ୍ବର ଦଶମୀ ବ୍ରତ 
ବୋଲି ଏକ ପ୍ରସିଦ୍ଧ ବ୍ବତତ ଅଛି । ସେ ବ୍ରତ କଲେ ସିଦ୍ଧି ଲାଉହୁଏ । ନାରୀମାନଙ୍କର 
ସୌଭଉାଗ୍ୟଲକ୍ଷ୍ମୀ ବୃଦ୍ଧି ହୁଏ । ସକଳ ମନୋରଥ ସିଦ୍ଧି ହୁଏ । ଅପୁତ୍ରିକମାନେ ପୁତ୍ରଲାଭ 
କରନ୍ତି । ମୃତବସ୍ ନାରୀମାନେ ବି ଫନପ୍ରାପ୍ତି ହୁଅନ୍ତି । ବାଞ୍ଚିତ ଫଳ ପ୍ରାପ୍ତ ହୁଏ ।”” 


Digitized by srujanika@gmail.com 


ବତ ସାହିତ୍ୟ ୧୦୭ 


ବ୍ରତର ଏହିପରି ମହିମା କହିବାରୁ ସୂତ ମୁନି ଅଧକ ଉସ୍ାହିତ ହୋଇଥୂଲେ । ଅତୀତରେ 
କିଏ କିପରି ଭାବରେ ଏହି ବ୍ରତ କରି କି ଫଳ ଲାତ୍ତ କରିଥୂଲେ ଚାହା ଜାଣିବାକୁ ଆଗ୍ରହ 
ପ୍ରକାଶ କରିଥୂଲେ । ସୌନକ ଏହି ପ୍ରସଙ୍ଗରେ କେତୋଟି ଉପାଖ୍ୟାନ ଶୁଣାଇଛନ୍ତି । 

ଥରେ ନାରଦ ଦ୍ଵାରକାକୁ ଯାଇଥୂଲେ । କୃଷ୍ଣ ଓ ରକ୍ଷିଣୀଙ୍କ ନିକଟରେ ପହଞ୍ଚଲେ । 
ରଜ୍ମିଣୀ ତାଙ୍କୁ ଅର୍ଭ୍ୟ ଦେଇ ଉତ୍ତମରୂପେ ପୂଜାକଲେ । ସେହି ସମୟରେ ରଜ୍ମିଣୀଙ୍କର 
କୃଶକଳେବର ଓ ଲୋତକପୂର୍ଣ୍ଣ ନୟନ ଦେଖି ନାରଦ ତାଙ୍କୁ ଦୁଃଖର କାରଣ 
ପଚାରିଥ୍‌ଲେ । ସେହି ସମୟରେ ରକ୍କିଣୀଙ୍କର ପ୍ରିୟପୁତ୍ରକୁ ସୃତିକ ଭବନରୁ କୌଣସି 
ରାକ୍ଷସ ହରଣ କରି ନେଇଥୁୂଲା । ସେହି ପୁତ୍ରଟି କନ୍ଦର୍ପ ପରି ସୁନ୍ଦର ଏବଂ ଶ୍ରୀକୃଷ୍ଣଙ୍କ ପରି 
ତା'ର ଚେହେରାରେ ଜନମୋହନ କଲା ଉଳି ଆକର୍ଷଣ ଥୂଲା । ଏହିପରି ପୁଅଟିକି ହରାଇ 
ତାଙ୍କର ମନବେଦନା ଦିନକୁ ଦିନ ବଢ଼ି ଯାଉଛି । ବିଦ୍ଁ ରାଜତନୟା ଶ୍ରୀକୃଷ୍ଣଙ୍କର 
ପ୍ରିୟପନ୍ଧୀ ରକ୍ଷିଣୀଙ୍କର ଏ ଦଶା ଦେଖି ନାରଦଙ୍କର ଦୟା ହେଲା । ସେ ତାଙ୍କୁ 
ରବିନାରାୟଣଙ୍କର “ସମର ଦଶମୀ” କରିବା ପାଇଁ ପରାମର୍ଶ ଦେଲେ । ସେ ନାରଦଙ୍କୁ 
ଏହି ବ୍ରତର ଦେବତା, ଅର୍ଚ୍ନାର ନିୟମ ଓ କେଉଁ ଫଳ ଲାଭହୁଏ ପଚାରିବାରୁ ନାରଦ ତାଙ୍କୁ 
ଗୌତମ ବିପ୍ରଙ୍କ କଥା କହିଥୂଲେ । 

ଅର୍କ କ୍ଷେତ୍ରରେ ଗୌତମ ନାମରେ ଜଣେ ବିପ୍ର ଥଲେ । ତାଙ୍କର ପନ୍ଜୀଙ୍କ ନାମ 
ପଦ୍ମମୁଖୀ । ସେମାନଙ୍କର ତିନୋଟି ପୁତ୍ର ଜାତ ହୋଇ ମୃତ୍ୟୁଲା୍ତ କରିଥୂଲେ । ସ୍ବାମୀଙ୍କର 
ଉପଦେଶ କ୍ରମେ ତାଙ୍କର ସ୍ତ୍ରୀ ପଦ୍ମମୁଖୀ ସୂର୍ଯ୍ୟଙ୍କର ପ୍ରୀତିଲାତ୍ତ କରିବା ଲାଗି ତପସ୍ୟା 
କରିଥୂଲେ । ଚାଙ୍କ ତପସ୍ୟାରେ ସନ୍ତୁଷ୍ଟ ହୋଇ ସପ୍ତାଶ୍ଵ ବାହନ ସୃର୍ଯ୍ୟ ଦର୍ଶନ ଦେଇ 
ପୌଷମାସ ଶୁକ୍ଲଦଶମୀ ଦିନ ଗୋଟିଏ ବ୍ରତ ପାଳନ କରିବା ଲାଗି କହିଥୂଲେ । ବ୍ରତର 
ବିଧ୍ୂ ବିଧାନ କହିବା ସଙ୍ଗେ ସଙ୍ଗେ ଏହା ପାଳନ କଲେ ତାଙ୍କର ସମସ୍ତ ଦୁଃଖ ଦୂରହେବ 
ବୋଲି ଆଶ୍ଵାସନା ଦେଇଥ୍‌ଲେ । ଏହି ବ୍ରତକଲେ ଅପୁତ୍ରିକର ପୁତ୍ର ଲାଭହୁଏ । ଜନ୍ମ 
ହୋଇଥୁବା ଓ ଥୁବା ପୁତ୍ରମାନେ ସୁଖରେ ରହନ୍ତି । ପଡ୍ମମୁଖୀ ଏହି ବ୍ରତ କରି ପୁତ୍ର ସନ୍ତାନ 
ଲାଭ କରିଥୂଲେ । 


ନାରଦଙ୍କ ଠାରୁ ପୌଷ ଶୁକ୍ଲଦଶମୀରେ ସୂର୍ଯ୍ୟଙ୍କର ବ୍ରତ ପାଳନର ମହିମା ଓ ବିଧ୍‌ 
ବିଧାନ ଶୁଣି ରଜ୍ଜିଣୀ ଏହି ନ୍ତ ପାଳନ କରିଥୂଲେ । ଏହି ବ୍ରତର ମହିମା ଫଳରେ ତାଙ୍କ 
ବୀରପୁତ୍ର ପ୍ରଦ୍ୟୁମ୍ନ ସମ୍ବର ଦୈତ୍ୟକୁ ନିଧନକରି ବିମାନରେ ଫେରି ଆସିଥୂଲେ । ପ୍ରଦ୍ୟମ୍ରଙ୍କୁ 
ଦେଖି ରକ୍ମିଣୀ ଏବଂ କୃଷ୍ଣ ପରମ ଆନନ୍ଦ ଲାଭକରିଥୂଲେ । ଏହି ତିଥୂରେ ରକ୍ମିଣୀ ସୂର୍ଯ୍ୟଙ୍କୁ 
ପୂଜା କରିବା ଫଳରେ ତାଙ୍କର ଅପହୃତ ପୁତ୍ର ପ୍ରଦ୍ୟୁମ୍ନ ସମ୍ବରାସୁରକୁ ବିନାଶ କରି ଗୃହକୁ 
ଆଗମନ କରିଥୁବାରୁ ସମ୍ବର ଦଶମୀ ନାମରେ ଏହି ବ୍ରତ ବିଖ୍ୟାତ ହେଲା । 


Digitized by srujanika@gmail.com 


e୧o୮ ବ୍ବତ ସାହିତ୍ୟ 


ଶାମ୍ବ ପୁରାଣୋକ୍ତ ଗୋଟିଏ ବିବରଣୀରୁ ଜଣାପଡେ ଶାନ୍ବ ଜାମ୍ବବତୀଙ୍କ ଗର୍ଉଜାତ 
ଶ୍ରୀକୃଷ୍ଣଙ୍କର ପୁତ୍ର । ସେ ବଳରାମଙ୍କର ଅତ୍ୟନ୍ତ ପ୍ରିୟପାତ୍ର ଥଲେ । ସେ ବଜ୍ରନୀତ ପୁରରେ 
ପ୍ରଦ୍ୟୁମ୍ନଙ୍କୁ ସମ୍ବରାସୂର ବଧରେ ସାହାଯ୍ୟ କରିଥୂଲେ, ଏହାଛଡା ଏଥୁରେ ପିତୃ ଅଭିଶାପରେ 
ଶାମ୍ବ କୁଷ୍ଠ ରୋଗାକ୍ରାନ୍ତ ହେବା ଏବଂ କୋଣାର୍କ ଠାରେ ସୂର୍ଯ୍ୟଙ୍କୁ ପୂଜାକରି ରୋଗମୁକ୍ତ 
ହେବାର ଉପାଖ୍ୟାନ ବର୍ଣ୍ଣିତ । 

ଶାତ୍ବ ଯାଦବକୁଳରେ ସମସ୍ତଙ୍କଠାରୁ ସୁନ୍ଦର ଥଲେ । ଥରେ ନାରଦ ଦ୍ଵାରକାକୁ 
ଆସିଥୂଲେ । କୃଷ୍ଣ ବସୁଦେବ ପ୍ରମୁଖ ସମସ୍ତ ଯାଦବ ବ୍ରହ୍ମରଷି ନାରଦଙ୍କୁ ଭକ୍ତି ନିବେଦନ 
କଲେ । କିନ୍ତୁ ଶାମ୍ବ ଭକ୍ତି ପ୍ରଦର୍ଶନ କଲେ ନାହିଁ । ବରଂ ତାଙ୍କୁ ଉପହାସ କଲେ । ନାରଦ 
ଏଥରେ ରୁଷ୍ଟ ହେଲେ । ତାଙ୍କପ୍ରତି ବିଷ୍ଣୁଙ୍କର ବିରକ୍ତି ଭାବ ସୃଷ୍ଟି କରିବା ଲାଗି କହିଲେ ଯେ, 
ଶାମତ୍ବଙ୍କର ଷୋଳ ସହସ୍ର ଗୋପନାରୀଙ୍କ ସହିତ ପାପ ପ୍ରଣୟ ଅଛି । ତାଙ୍କର ସୌନ୍ଦର୍ଯ୍ୟ 
ଥୁବାରୁ ନାରୀମାନେ ତାଙ୍କ ପ୍ରତି ଆକୃଷ୍ଣ ହେଉଛନ୍ତି । ପ୍ରଥମେ ଶ୍ରୀକୃଷ୍ଣ ଏହା ବିଶ୍ଵାସ 
କଲେନାହିଁ । 

ଥରେ ଶ୍ରୀକୃଷ୍ଣ ରୈବତକ ପର୍ବତକୁ ଯାଇଥୂଲେ । ଏହି ସମୟରେ ନାରଦ ଆସି 
ଶାତ୍ମଙ୍କୁ ସେଠାକୁ ଡାକି ନେଇଗଲେ । ସେଠାରେ ଗୋପବାଳାମାନେ ଗୋଟିଏ 
ପୁଷ୍ଠରିଣୀରେ ଜଳକେଳି କରୁଥୁ୍‌ଲେ । ସେମାନେ ଶାମ୍ପଙ୍କୁ ଦେଖି ତାଙ୍କ ସୌନ୍ଦର୍ଯ୍ୟରେ 
ମୁଗ୍ଧ ହୋଇଗଲେ । ତାଙ୍କପ୍ରତି ଆକୃଷ୍ଟ ହୋଇଗଲେ । ଏହି ସମୟରେ ନାରଦଙ୍କ ଠାରୁ 
ସମ୍ବାଦପାଇ କୃଷ୍ଣ ଘଟଣା ସ୍ଥଳରେ ଉପସ୍ଥିତ ହେଲେ । ସେ ଶାମ୍ବଙ୍କର ଏହି ଅସଦୃଶ 
ଆଚରଣରେ ଅସନ୍ଧଷ୍ଠ ହୋଇ ଅଭିଶାପ ଦେଲେ । ତାହା ଫଳରେ ଶାମ୍ବଙ୍କୁ କୁଷ୍ଣରୋଗ 
ହେଲା ଏବଂ ତାଙ୍କର ସୌନ୍ଦର୍ଯ୍ୟ ନଷ୍ଟ ହୋଇଗଲା । ଶାମ୍ବ ନିଜକୁ ନିର୍ଦ୍ଦୋଷ ବୋଲି ଯେତେ 
ବୁଝାଇଲେ ମଧ୍ଯ ଅଭିଶାପ ପ୍ରତ୍ୟାହୃତ ହେଲାନାହିଁ । ସେ ଶାପଜ ରୋଗ ଭୋଗ କଲେ । 
ପରେ ପରେ ନାରଦଙ୍କ ପରାମର୍ଶ କ୍ରମେ ସେ ମୈତ୍ରେୟ ବନରେ ସୂର୍ଯ୍ୟଙ୍କୁ ଶାନ୍ତ,ଦାନ୍ତ, 
ନିରାହାର ଓ ଜିତେନ୍ଦ୍ରୀୟ ହୋଇ ବାରବର୍ଷ ତପସ୍ୟା କଲେ । ସୂର୍ଯ୍ୟଙ୍କ କରୁଣାରୁ ସେ 
ରୋଗମୁକ୍ତ ହେଲେ । 


ଅନ୍ୟ ଏକ ଉପାଖ୍ୟାନରେ ଅଛି ଶାମ୍ବପଙ୍କୁ ଦେଖି କୃଷ୍ଣଙ୍କର ପନ୍ନୀମାନେ ଭ୍ରମବଶତଃ 
ତାଙ୍କୁ କୃଷ୍ଣ ବୋଲି ଭାବି ପରିହାସ କରିଥୂ୍‌ଲେ । ସେତେବେଳେ ଶାମ୍ବ କିଛି ନକହି ନୀରବ 
ରହିଥୂଲେ । ସତ୍ୟଭାମା ଜାଣି ପାରିଲେ ଯେ ଶାମ୍ବ ଚପଳତା ବଶତଃ ମାତୃବର୍ଗଙ୍କର ଭ୍ରମ 
ସୂଚାଇ ନଦେଇ ତାହା ଉପଭୋଗ କରୁଛନ୍ତି । ତେଣୁ ସେ ତାଙ୍କୁ କୁୃଷ୍ଠାକ୍ରାନ୍ତ ହେବାକୁ 
ଅଭିଶାପ ଦେଇଥୂଲେ । ପିତା କୃଷ୍ଣଙ୍କର ଚେହେରା ସହିତ ପୁତ୍ର ଶାମ୍ବଙ୍କ ଚେହେରାର କିଛି 
ସାମଞ୍ଜସ୍ୟ ଥୂବାରୁ ଏହିପରି ଭ୍ରମ ସୃଷ୍ଟି ହୋଇଥୂଲା । ସେଥୁପାଇଁ ଶାମ୍ବଙ୍କର କୌଣସ 

ବ୍ରତ ସାହିତ୍ୟ ୧୦୯ 


ଦୋଷ ନାହିଁ ବୋଲି ତାଙ୍କର ମାତା ଜାମ୍ବବତୀ କୃଷ୍ଣଙ୍କୁ ଜଣାଇଲେ । କୃଷ୍ଣ କହିଲେ -କର୍ମଜ, 
ଗ୍ରହଜ ଓ ଶାପଜ ରୋଗ ମଧ୍ଯରୁ ତୃତୀୟ ରୋଗଟି ତପସ୍ୟା ଦ୍ଵାରା ଆରୋଗ୍ୟ ହୁଏ । ତେଣୁ 
ସେ ତାଙ୍କୁ ମୈତ୍ରେୟ ବନରେ ସୂର୍ଯ୍ୟଙ୍କର ଉପାସନା କରି ରୋଗମୁକ୍ତ ହେବାର ଉପାୟ 
ବତାଇଥୂଲେ । 


ଅନ୍ୟଏକ ଓଡିଆ ସୃର୍ଯ୍ୟପୁରାଣରେ କଥୂତ ଏକ ଉପାଖ୍ୟାନ ଉପରୋକ୍ତ ଉପାଖ୍ୟାନ 
ଠାରୁ ଟିକିଏ ଭିନ୍ନ । ସେଥୂରେ ଅଛି- “ଶ୍ରୀକୃଷ୍ଣ ଶାମ୍ବଙ୍କୁ ଦ୍ଧଵାରପାଳ ଉାବରେ ରଖାଇ 
ଅନ୍ତପୁରରେ ସତ୍ଯଭାମାଙ୍କ ସହିତ ଥୁବା ସମୟରେ ଗୋଟିଏ ଅଶୋଭନୀୟ କାଣ୍ଡ 
ଘଟିଗଲା । ଘଟଣାଟି ହେଉଛି, ସେହି ସମୟରେ ଦୁର୍ବାସା ରଷି ଆସି ପହଞ୍ଚଲେ । ସେ 
କୃଷ୍ଣଙ୍କୁ ଦେଖା କରିବାକୁ ଚାହିଁଲେ । କିନ୍ତୁ ଶାମ୍ବ ତାଙ୍କୁ ଛାଡିଲେ ନାହିଁ । ଦୁର୍ବାସା ଅତ୍ୟନ୍ତ 
କ୍ରଦ୍ଧ ହେଲେ । ଅଭିଶାପ ଦେବେ ବୋଲି ଭୟ ପ୍ରଦର୍ଶନ କଲେ । ଶାମ୍ବ ଅନ୍ୟ ଉପାୟ ନ 
ଦେଖି ଦ୍ରର୍ବାସାଙ୍କର ଆଗମନର ଅଭିପ୍ରାୟ ଜଣାଇବା ଲାଗି ଅନ୍ତଃପୁରରେ ପ୍ରବେଶ କଲେ । 
ସେହି ସମୟରେ କୃଷ୍ଣ ସତ୍ୟଭାମାଙ୍କ ସହିତ ସୁଖାଳାପ କରୁଥ୍‌ଲେ । ସେହି ଅବସ୍ଥାରେ 
ପୁତ୍ରକୁ ଦେଖି ଅପ୍ରତିଭ ହେଲେ । ଲଜ୍ୟା ଏବଂ କ୍ରୋଧରେ ଶାମ୍ବଙ୍କୁ କୁଷ୍ଠରୋଗ ହେଉ 
ବୋଲି ଅଭିଶାପ ଦେଲେ । ପରେ ସମସ୍ତ ଘଟଣା ଓ ନିରପରାଧ ଶାମ୍ବଙ୍କ ଦୁର୍ଦଶା ଜାଣି 
ଦୁଃଖିତ ହେଲେ । ଦୁର୍ବାସା ମଧ୍ଯ ଏହା ଜାଣିଲେ । ଦୁର୍ବାସାଙ୍କ ପରାମର୍ଶ କ୍ରମେ ଶାମ୍ବ 
ଅର୍କକ୍ଷେତ୍ରରେ ସୂର୍ଯ୍ୟଙ୍କର ଉପାସନାକରି ଭୋଗମୁତ୍ତ ହୋଇଥୂଲେ । ସେ କୋଣାର୍କ 
ବେଳାଭୂମିରେ ପୌଷ ଶୁକ୍ଳ ଦଶମୀ ଦିନ, ବାଲୁକାରେ ରବିନାରାୟଣଙ୍କର ମୂର୍ରି ସ୍ଥାପନକରି 
ଷୋଡଶ ଉପଚାରରେ ପୂଜା ଓ ଆରାଧନା କରିଥ୍‌ଲେ । ସେଥୁପାଇଁ ଏହି ଦିନଟି ଏକ 
ପବିତ୍ର ଦିବସ ଭାବରେ ଖ୍ୟାତିଲା୍ତ କରିଛି । 

ଲୌକିକ ବ୍ରତ ବ୍ୟତୀତ ଶାମ୍ବପୁରାଣ, ଭବିଷ୍ୟପୁରାଣ, ସ୍କନ୍ଧପୁରାଣ, ବ୍ରହ୍ମପୁରାଣ, 
କପିଳ ସଂହିତା ଓ ମହାଭାରତରେ ଶାମ୍ବଙ୍କୁ କେନ୍ଦ୍ରକରି ଏହିପରି କେତୋଟି ଉପାଖ୍ୟାନ 
ବର୍ଣ୍ଣିତ ହୋଇଛି । 

ଏହାଛଡା ସୂର୍ଯ୍ୟଙ୍କର ରବିନାରାୟଣ ବ୍ରତ ବୋଲି ଗୋଟିଏ ବ୍ରତ ଅଛି । ଏହା 
ଗୋଟିଏ ଯୋଗଜ ବ୍ରତ । ରବିବାର ଦିନ ଏକାଦଶୀ ପଡିଲେ ଏହି ବ୍ରତ ପାଳିତ ହୁଏ ! 
ଯୋଗଢ ବ୍ରତଗୁଡିକର ଆଲୋଚନା ପ୍ରସଙ୍ଗରେ ଏହାର ଆଲୋଚନା କରାଯାଇଛି । 


ଟୃଷ୍ଠ 

କେତେ ପୂରୁଷ ଧରି ପଶ୍ଚିମ ଓଡ଼ିଶାର କେଉଁଝର, ମୟୁରଭଞ୍ଜ ଓ ଦକ୍ଷିଣ ଓଡ଼ିଶାର 
କେତେକ ଅଞ୍ଚଳରେ କଜୂର୍ମି କ୍ଷତ୍ରିୟ ବୋଲି ଗୋଟିଏ ଗୋଷ୍ଠୀ ବସବାସ କରୁଛନ୍ତି । ମକର 
ସଂକ୍ରାନ୍ତି ଦିନ ଏହି ଗୋଷ୍ଠୀର କୁମାରୀମାନେ ଟୁୃଷ୍ଣ ବ୍ରତ ପାଳନ କରନ୍ତି । ଏଥୁପାଇଁ ମକର 
ସଂକ୍ରାନ୍ତିର ଛ” ସାତଦିନ ପୂର୍ବରୁ ସେମାନେ ଗାଁରେ ଗୋଟିଏ ଘରେ ଏକାଠି ରହନ୍ତି । 

୧୧୦ ବ୍ବତ ସାହିତ୍ୟ 


ସପ୍ତାହେ ପର୍ଯ୍ୟନ୍ତ ଟୃଷ୍ଠ ଗୀତ ବୋଲାଯାଏ । ହାଟରେ ଟୃଷ୍ଠ ମୂର୍ଭି ବିକ୍ରିହଏ । ଏହାଛଡା 
ମାଟିରେ ମଧ୍ଯ ଟୃଷ୍ଠ ମୂର୍ଭି କରାଯାଇ ପାରେ । ପର୍ବ ପୂର୍ବଦିନ ରାତିରେ ଉଚ୍ଚାଗର ରହି ଗୀତ 
ଗାଆନ୍ତି । ମକର ସଂକ୍ରାନ୍ତି ଦିନ ଗୋଟିଏ ମେଢକରି ସେଥୁରେ ଟୃଷ୍ଠଙ୍କ ପ୍ରତିମା ରଖାଯାଏ । 
ସେହି ଦିନ ଏହା ନଦୀ ବା ପୋଖରୀରେ ବିସର୍ଜନ କରାଯାଏ । ଏହି ପର୍ବଟି ଖୁବ ପ୍ରାଚୀନ 
ନୁହେଁ । ଏହାକୁ ଓଡ଼ିଶାର ସ୍ଵତନ୍ତ୍ର ପର୍ବବୋଲି କୁହାଯାଇ ପାରିବ ନାହିଁ । ଓଡ଼ିଶାର 
କେତୋଟି ପଡୋଶୀ ପ୍ରଦେଶରେ ମଧ୍ଯ ଏହା ପାଳିତ ହୋଇଥାଏ । 

ଟୁଷ୍ୁ ସତୀତ୍ସର ପ୍ରତୀକ । ଜଣେ ପରାକ୍ରମଶାଳୀ ହିନ୍ଦୁରାଜା ଥୁଲେ । ସେ ବେଦ, 
ପୁରାଣ ଇତ୍ୟାଦିରେ ପଡ୍ତିତ ଥୁଲେ । ସୁଶାସକ ମଧ୍ଯ ଥୂଲେ । ଚାଙ୍କର ରାଣୀ ଅତ୍ୟନ୍ତ 
ଧର୍ମପରାୟଣା । ତାଙ୍କର ଗୋଟିଏ ସୁନ୍ଦର କନ୍ୟା ଜନ୍ମ ହେଲା ! ସେ ସର୍ବଗୁଣସଂପନ୍ନା । 
ଝିଅଟିର ନାମ ରଖାଯାଇଥୁଲା ଟୁୃଷ୍ଠ । 

ଥରେ ସେହି ରାଜ୍ୟକୁ ମୁସଲମାନମାନେ ଆକ୍ରମଣକଲେ । ରାଜାଙ୍କର ସମସ୍ତ 
ଶକ୍ତି ସେହି ଆକ୍ରମଣର ପ୍ରତିରୋଧ କରିବାରେ ଅକ୍ଷମ ହେଲା । ସେ ପରାସ୍ତ ହେଲେ । 
ମୁସଲମାନ ରାଜା ରାଜନବରକୁ ଘେରାଉକଲେ । ସେଠାରେ ଟୃଷ୍ଠଙ୍କୁ ଦେଖି ସେ ନିଜର 
ବେଗମ କରିବା ପାଇଁ ଆଗ୍ରହ ପ୍ରକାଶ କରିଥୂଲେ । ଟୁଷ୍ଠ ଉପାୟ ନଦେଖି ପଳାୟନ 
କଲେ । ଧାଇଁ ଧାଇଁ ଯାଇ ଗଙ୍ଗାକୃଳରେ ପହଞ୍ଚଲେ । ଗଙ୍ଗାମାତାଙ୍କୁ ପ୍ରଣାମ କରି 
କହିଲେ- “ମା'ତୋ ବକ୍ଷରେ ମୋତେ ଆଶ୍ରୟ ଦେ ।”” ତା'ପରେ ସେ ଗଙ୍ଗାରେ ଝାସ 
ଦେଲେ । ଯବନ ରାଜା ନିରାଶ ହେଲେ । 


ମାଘମାସ ପ୍ରଥମଦିନ ଟୃଷ୍ୁ ଗଙ୍ଗାରେ ଝାସ ଦେଇଥୁଲେ । ସେଥୂପାଇଁ ମକର 
ସଂକ୍ରାନ୍ତି ଦିନ କୁମାରୀ ମାନେ ତାଙ୍କର ପୂଜାକରନ୍ତି । ଟୃଷ୍ଠଙ୍କ ଉଦ୍ଦେଶ୍ୟରେ ଗାନ 
କରାଯାଉଥୂବା ଗୀତ ଗୁଡିକ ଆଞ୍ଚଳିକ ଓଡ଼ିଆ ଭାଷା ଓ ସ୍ଥାନେ ସ୍ଥାନେ ବଙ୍ଗଳା ହିନ୍ଦୀ ମିଶ୍ରିତ 
ଭାଷାରେ ରଚିତ । ଏଥୁରେ ଟୃଷ୍ଠଙ୍କୁ ଦେବୀବୋଲି ବର୍ଣ୍ଣନା କରାଯାଇଥାଏ । 


ଶୁତ୍ତକାନ୍ତି ସରସ୍ଵତୀ ଗୋ ପ୍ରଣମିମା ଚରଣେ 
ପଦ୍ମାବତୀ,ସରସ୍ଵତୀ ଗୋ ବନ୍ଦେ ମନେ ମନେ ।। 
xX X xX X xX 


ଟୁଷାଲୁ ମାଏର କାନେ ଚେୟେଲିବ ବର୍‌ 
ଧନ ପୁତ୍ରେ ଭରୁ ଆମାର ଘର । 
ଏହିପରି କେତେକ ପଦ ସମ୍ବଳିତ ଗୀତ ଗାନ କରାଯାଏ । ତେଣୁ ଓଡ଼ିଆ 
ବ୍ରତସାହିତ୍ୟ ଆଲୋଚନା ପ୍ରସଙ୍ଗରେ ଏହାର କିଛି ଭୂମିକା ନଥ୍‌ଲେ ମଧ୍ଯ ଗତ ତିନିଶହ 

ବ୍ରତ ସାହିତ୍ୟ ୧୧୧ 


ବର୍ଷଧରି ବସବାସ କରୁଥବା କୂର୍ମିକ୍ଷତ୍ରିୟ ଗୋଷ୍ଠୀ ମଧ୍ୟରେ ଏହା ପାଳିତ ହେଉଥୁବାରୁ, 
ଏଠାରେ ଉଲ୍ଲେଖ କରାଗଲା । ଆନ୍ଧ୍ର ପ୍ରଦେଶରେ ବାସ କରୁଥୁବା କୂର୍ମିମାନେ ଏହା ପାଳନ 
କରଚ୍ତି ନାହିଁ, ଏହା ପଶ୍ଚିମ ବଙ୍ଗ ଓ ବିହାରରେ ବିଶେଷ ଭାବରେ ପ୍ରସିଦ୍ଧ । ଓଡ଼ିଆ 
ଭାଷାରେ ପ୍ରଚଳିତ କୌଣସି ଟୃଷ୍ଠ ୍ତତକଥା ଏ ପର୍ଯ୍ୟନ୍ତ ଆମର ହସ୍ତଗତ ହୋଇନାହିଁ 
କଉଡିଆ ବିନାୟକ ବ୍ରତ 

ମକର ସଂକ୍ରାନ୍ତି ଦିନ ଏହି ବ୍ତତ ପାଳିତ ହୁଏ । ରଶ୍ଵର ପାର୍ବତୀ ଏହି ବ୍ରତର 
ଦେବତା । 

ଥରେ ଇଶ୍ଵର ଓ ପାର୍ବତୀଙ୍କର ପଶା ଖେଳିବାକୁ ମନ ହେଲା । ହାରିବା ଜିତିବା 
ସ୍ଥିର କରିବା ପାଇଁ ଜଣେ ମଧ୍ଯସ୍ଥ ଲୋଡା ହେଲା । ସେଠାରେ ଆଉ କେହି ନଥୁଲେ । 
ଶିବଙ୍କ ହାତରେ କୁଶବଟୁ ଥଲା । ସେ ତାକୁ କାଢିଲେ ! ସେଥୁରେ ମୂର୍ଭିଟିଏ କଲେ । 
ତାକୁ ଜୀବନ୍ୟାସ ଦେଲେ । ତା'ର ନାମ ରଖିଲେ କୁଶବଟୁ । ଭଶ୍ଵର -ପାର୍ବତୀଙ୍କ 
ପଶାଖେଳରେ ଏହି କୁଶବଟୁ ସାକ୍ଷୀଭାବରେ ବସିଲା । ପଶାଖେଳ ଚାଲିଲା । 

କିଛି ସମୟ ଖେଳିଲା ପରେ ଇଶ୍ଵର ପଚାରିଲେ କିଏ ହାରିଲା । କୁଶବଟୁ ଭାବିଲା, 
ମାଆ ହାରିଛନ୍ତି କହିଲେ ବିପଦ । ‘ପୋଡ କହିଲେ ପୋଡିଯିବ । ଜଳ କହିଲେ 
ଜଳିଯିବ ।” ଚିନ୍ତାକରି କହିଲା, ‘ପିତା ହାରିଲେ ।” ଇଶ୍ଵର ରାଗିଗଲେ । ଅଭିଶାପ 
ଦେଲେ । ତା'ର ହାତଗୋଡ ଛିଡିଗଲା । କୁଶବଟୂର ଦୁଃଖ ଓ ପ୍ରାୟଶ୍ଚିତର ଦିନ ଆରମ୍ଭ 
ହେଲା । ଖଶ୍ରିଆ ମାଦଳ ହୋଇ ବଡ କଷ୍ଟରେ ଜୀବନ କଟାଉଥାଏ । 

କୃଶବଟୁ ଇଶ୍ଵରଙ୍କ ଠାରୁ ଅଭିଶାପ ପାଇ କିପରି ଦିନ କଟାଇଲା ଏବଂ ମକର 
ସଂକ୍ରାନ୍ତି ଦିନ କିପରି ବତ ପାଳିଲା ସେ ସଂପର୍କରେ ଓଷା କଥାରେ ଅଛି-“ ପିତା ବୋଇଲେ 
ଆମ୍ଭେ ଜାତ କଲାଇ ତୋତେ । ଆମ୍ଭଙ୍କୁ ହରାଇଲୁ । ଚାରିଟାପୁ ଛିଡିପଡୁ । ଏମନ୍ତ 
ଆଜ୍ଞାକରି କପିଳାସ ବିଜେ କଲେ ।” କୁଶବଟୁ ରାଜା ମଣ୍ଡପ କୋଣେ ରହିଗଲା । 
ବିଚାରିଲେ ଭଶ୍ଵର ପାର୍ବତୀଙ୍କୁ ସେବା କରିବି । ଏମନ୍ତ ବିଚାରି ମକର ସଂକ୍ରାନ୍ତି ଦିନ ଗଡି 
ଗଡି ଗଲା । ସଡ ସଡାଇ ଗଲା । ତ୍ରିବେଣୀ ଘାଟ ଗଲା । ଛ”ବୁଡ ପାରିଲା । ଛ'ଖଣ୍ଡ 
ଦାନ୍ତକାଠି ଘସିଲା । କୁଳୁକୁଞ୍ଚା କଲା । ଛଂ ବର୍ଣ୍ଣ ଫଳ ଫୁଲ ଆଣିଲା । ଗଡ ଗଡାଇ, .ସଡ 
ସଡାଇଲା । ମଣ୍ଡପ କୋଣେ ଇଶ୍ଵର ପାର୍ବତୀଙ୍କୁ ଥାପିଲା । ଗୁଆ ଛ, ଖଣ୍ଡି ଖାଇଲା । 
ପଣନ୍ତ ପକାଇ ଶୋଇଲା । ବୋଇଲା “ଭୋ ଇଶ୍ଵର ପାର୍ବତୀ ! ଚାର କ୍ଷୀରବନ୍ତି ହେଉ । 
ନାରୀ ପୁତ୍ରବନ୍ତୀ ହେଉ । କୋଢିଆ କାମଦେବ ହେଉ । ମୋ ହାତଠାକୁ ହାତ 
ଆସ ଗୋଡଠାକୁ ଗୋଡ ଆସୁ ।”” ଇଶ୍ଵରଙ୍କ ଆସନ ଟଳିଲା । ସେ ଜଟା ଆଉରଣ,ନାଗ 
ଆଇଉରଣ ହୋଇ ବୁଲି ବିଜେକଲେ । କୋରମେଇ କୁଟତୁଣୀକୁ ସ୍ଵପ୍ପାଦେଶ ହେଲା । ମଣ୍ଡପ 

୧୧୨ ବ୍ଵତ ସାହିତ୍ୟ 


କୋଣରେ ପଡିଥୁବା ଲୋକକୁ ପାଣିକରକେ, ଭାତକରକେ ଦେବାକୁ ଇଶ୍ଵର ଆଦେଶ 
ଦେଲେ । ନ ଦେଲେ କୋରମଇକୁ ସେଇ ଖତଶ୍ଡିଆର ଦୁର୍ଦଶା ଭୋଗ କରିବାକୁ ପଡିବ ଓ 
ତା'ର ସକଳ ସଂପତ୍ତି ନଷ୍ଠ ହୋଇଯିବ । କୋରମେଇ ନିଦରୁ ଉଠି ମାଆକୁ ସ୍ଵପ୍ନାଦେଶ 
କଥା କହିଲା । ମାଆ ଏଥରେ ସମ୍ମତ ହେଲା । କୁଶବଟୁକୁ ପାଣି କରକେ ଭାତ କରକେ 
ଯାଚିଲାରୁ ସେ ଅଲଣା, ଅଖର ତରଣ ମନ୍ଦାଏ ମାଗିଲା । ସେମାନେ ତାହା ଦେଲେ । 
କୁଶବଟୁ ତାହା ଭଶ୍ଵରଙ୍କୁ ଲାଗି କରାଇ ଆପେ ପ୍ରସାଦ ପାଇଲା । ସେ ପାଳି ସେପରି 
କଲେ । 


oS am ~~ 


କିଛିଦିନ ପରେ ଆଉ ଏକ ପାଳି ପଡିଲା ! କୁଶବଟୁ ଗଡ ଗଡାଇ, ସଡ ସଡାଇ 
ଗଲା । ତ୍ରିବେଣୀ ଘାଟ ଗଲା । ଛତୁ ଉପାଡି ଛଂଖଣ୍ଡ ଦାନ୍ତକାଠି ଘଷିଲା । ଛ'କୁଳୁକୁଆ 
କଲା । ଗଡ ଗଡାଇ, ସଡ ସଡାଇ ମଣ୍ଡପ କୋଣରେ ଇଶ୍ବର ପାର୍ବତୀଙ୍କୁ ଥାପି ପୂର୍ବ ପରି 
ପୂଜାକଲା ଏବଂ ଗାଇ କ୍ଷୀରବନ୍ତୀ ଓ ନାରୀ ପୁତ୍ରବନ୍ତୀ ହେବାକୁ ଏବଂ ତା'ର ହାତ ଠାକୁ 
ହାତ ଗୋଡ ଠାକୁ ଗୋଡ ଆସିବା ପାଇଁ ଭଶ୍ଵର ପାର୍ବତୀଙ୍କୁ ପ୍ରାଥନା କଲା । ଭଶ୍ଵର ଅସ୍ତୁ 
କହିଲେ ଓ ପୁନର୍ବାର କୋରମଇକୁ ପାଣିକରକେ, ଭାତ କରକେ ଦେବା ପାଇଁ ସ୍ଵପ୍ନାଦେଶ 
ଦେଲେ । ଏଥର ଭାତପାଣି ଯାଚିଲା ବେଳେ ସେ ଅଲଣା ଗଇଁଠା ଛ”ଟା ମାଗିଲା । ତାହା 
ପାଇଲା ପରେ, ଛଶ୍ବର ପାର୍ବତୀଙ୍କୁ ଭୋଗ ଲାଗି କଲାପରେ ଆପେ ଖାଇଲା । ଏହିପରି 
ଗୋଟିଏ ପାଳି ଓଷା ପୂଜିଲା ପୁଣି ଆଠ ଦିନ ପରେ ତୃତୀୟ ପାଳି ପଡିଲା । କୁଶବଟୁ ଗଡ 
ଗଡାଇ ସତ ସଡାଇ ଗଲା । ତ୍ରିବେଣୀ ଘାଟକୁ ଗଲା ! ଛ'ବୁଡ ପକାଇ ଛଂ'ଖସ୍ଡ ଦାନ୍ତକାଠି 
ଘଷି, ଛଂ ବର୍ଣ୍ଣ ଫୁଲ ଆଣିଲା । ରଶ୍ବର ପାର୍ବତୀଙ୍କୁ ସ୍ଥାପନ କରି ଓଷାକଥା କହିଲା | ଛ' ଖଣ୍ଡି 
ଗୁଆ ଖାଇଲା । ପଣତ ପାରି ଶୋଇଲା । ପୂର୍ବପରି ପ୍ରାର୍ଥନା କଲା-““ହେ ଇଶ୍ଵର 
ପାର୍ବତୀ ! ଗାଇ ଦୁଗ୍ଧବତୀ ନାରୀ ପୁତ୍ରବତୀ ହେଉ । ମୋ ହାତ ଠାକୁ ହାତ ଗୋଡ ଠାକୁ 
ଗୋଡ ଆସୁ ।” ଇଶ୍ଵର ଅସ୍ତୁ କହି କପିଳାସକୁ ବାହୁଡିଲେ । କୋରମଇକୁ ପାଣି କରକେ 
ଭାତ କରକେ ଦେବାପାଇଁ ସ୍ଵପ୍ନାଦେଶ ହେଲା । ସେ ଭାତ କରକେ ପାଣି କରକେ 
ଯାଚିବାରୁ କୁୃଶବଟୁ ଅଲଣା ଅଖରା ମଞ୍ଡା ଛ'ଗୋଟି ମାଗିଲା । ତାହା ଭଶ୍ଵର ପାର୍ବତୀଙ୍କୁ 
ନାଗି କରି ପ୍ରସାଦ ପାଇଲା । ପୁଣି ଆଠିଦିନ ଉତ୍ତାରେ ଆଉ ପାଳିଏ ପଡିଲା । ସେ 
ପୂର୍ବପରି ଯାଇ ତ୍ରିବେଣୀ ଘାଟରେ ଛଂବୁଡପକାଇ ସ୍ଵାନସାରି ଫେରିଲା । ମଣ୍ଡପ କୋଣରେ 
ଭଶ୍ଵର ପାର୍ବତୀଙ୍କୁ ସ୍ଥାପି ପୂଜାକଲା । କଥା କହିଲା । ପୂର୍ବପରି ଗାଇ କ୍ଷୀରବତୀ ଓ ନାରୀ 
ପୁତ୍ରବତୀ ହେବାକୁ ପ୍ରାର୍ଥନା କଲା ! ଇଶ୍ଵର ଅସ୍ତୁ କହି କପିଳାସ ବାହୁଡିଲେ । ପୂର୍ବପରି 
କୋରମଇକୁ ପାଣିକରକେ ଭାତକରକେ ଦେବାପାଇଁ ସ୍ଵପ୍ନାଦେଶ ହେଲା । କୋରମଇ 
ମାଆକୁ କହିବାରୁ ମାଆ କହିଲେ-“ କେଉଁ ସିଦ୍ଧ କେଉଁ ମୂର୍ଭିରେ ଅଛି ଦେଲେ ଦେଉ 
କିନା ।”” ଏଥର କୁଶବଟୁ ଅଲଣା ପୁଳି ଛ' ଗୋଟି ମାଗିଲା । ଭଶ୍ଵର ପାର୍ବତୀଙ୍କୁ ଭୋଗ 

ବତ ସାହିତ୍ୟ ୧୧୩ 


ଲଗାଇ ପ୍ରସାଦ ଖାଇଲା । ଏହିପରି ପାଞ୍ଚପାଳି ଓଷାକଲା ପରେ ତା”ର ହାତ ଗୋଡ 
କଥଅଁଳିଲା । ସେ ପୂର୍ବପରି ମଣ୍ଡପ କୋଣରେ ରହିଲା । 


ଏହି ସମୟରେ ସିଂହଳ ଦେଶର ରାଜା ଅପୁତ୍ରିକ ଅବସ୍ଥାରେ ମୃତ୍ୟୁ ବରଣ କଲେ । 
ରାଜ୍ୟ ଅରାଜକ ହେଲା । ସମସ୍ତେ ରାଜା ହେବାକୁ ବାହାରିଲେ । ବୃଦ୍ଧ ମନ୍ତ୍ରୀ ହାତୀ 
ମୁଣ୍ଡରେ ସୁନା କଳସୀ ଦେଇ ପଠାଇଲେ । ସମସ୍ତେ ହାତୀ ପଛରେ ଗୋଡାଇଲେ । 
ବାଦ୍ୟ ବାଜିଲା । ଲୋକେ ଆମ୍ବ ପଣସ, ଖଜା, ପିଠା, ଧରି ଗୋଡାଇଲେ । ଆଶା,କାଳେ 
ଖାଦ୍ୟ ଲୋଭରେ ହାତୀ ସୁନା କଳସ ଢାଳିଦେବ ପରା ! କିନ୍ତୁ ହାତୀ ବିଭିନ୍ନ ସ୍ଥାନରେ ବୁଲି 
ବୁଲି କୁଶବଟୁ ପାଖରେ ପହଞ୍ଚଲା । ତା” ମୁଣ୍ଡରେ କଳସ ଢାଳିଲା । କୁଶବଟୁ ସିଂହଳର 
ରାଜାହେଲା । 


କୁଶବଟୁ ସିଂହଜର ରାଜା ହେବାପରେ କୋରମଇ ମାଆ ସିଂହଜକୁ ଗଲା । 
କୁଶବଟୁ ଯାହାଙ୍କୁ ପୂଜାକରି ଏପରି ସୌଭାଗ୍ୟର ଅଧ୍ବକାରୀ ହେଲା,ସେ ତାଙ୍କରି ପୂଜା ଓ 
ଓଷା ପାଳନ କରିବାକୁ ମନ ବଳାଇଲା । କୁଶବଟୁ ତାହା ବତାଇ ଦେଲେ । ସେ ନିଜ 
ଗୃହକୁ ଫେରି ଆସି ବିଧ୍‌ ବିଧାନରେ କଉଡିଆ ବିନାୟକ ବ୍ରତ ପୂଜିଲା । ତା'ର ବ୍ରତ ସିନି 
ହେଲା । ଇଶ୍ଵର କୁଶବଟୁକୁ ସ୍ଵପ୍ନାଇଲେ - “ କୋରାମଇ କୁଟୁତୁଣୀକୁ ବିଭାହେବୁ । ନଇଲେ 
ସକଳ ସମ୍ପରି ହରିବି ।”କୁଶବଟୁ କୋରମାଇକୁ ବିଭାହେଲେ । 


କୋରମାଇ ରାଜ ଉଆସରେ ଅୟସରେ ରହି ଓଷା ଭୁଲିଗଲା । ଓଷା ଭୁଲିବା 
ଦୋଷରୁ ତାଂଜୀବନରେ ବିପର୍ଯ୍ୟୟ ଆରମ୍ଭ ହେଲା । ସାମାନ୍ୟ କୁଟୁତୁଣୀ ରାଜ-ଭୋଗ 
ପାଇ ଦେବ ଭୋଗ ପାଶୋରି ଦେଲାରୁ ଭଶ୍ଵରଙ୍କର କୋପ ପଡିଲା । ପାର୍ବତୀ ମାୟାରେ 
ବୁଢୀ ମାଲ୍ୟାଣୀ ବେଶରେ ଆସିଲେ । ରାଣୀମାନଙ୍କର କେଶ ବିନ୍ୟାସ କରିଗଲେ । 
ରାଜାଙ୍କ ସହିତ ଢଳକେଜି ସମୟରେ ଅନ୍ୟ ରାଣୀମାନଙ୍କ ଖୋସାରୁ ଫୁଲ ଚଉଁରୀ 
ବାହାରିଲା । କିତ୍ଧ କୋରମଇ ଖୋସାରୁ ଫିଟି ଖସିଲା ମଲା ପୁଅର ଖଡ଼ ଶିକୁଳି, ବେଣ୍ଟ 
କୁକୁରର ଜିତ, ହାତୀ ଥୋଡ ପାହାର । ବଡ ଘରର କଥା ଚାରିଆଡେ ଫ୍ରଟିଆରା ହେଲା । 
ରାଜା କୋରମଇ ରାଣୀଙ୍କୁ ବାରି ଦୁଆର ବାଟେ ବିଦା କରିଦେଲେ । 

କୋରମଇ ବନସ୍ତରେ ରହିଲା । ବଡ ଲୋକର ବୋହୂ କୁଆଡେ ଯିବ । ସେଠାରେ 
ଭୁଗୁତଷିଙ୍କୁ ସେବାକଲା । ଦିନେ ରଖି ତା'ଠାରୁ ସମସ୍ତ ବୃତ୍ତାନ୍ତ ଶୁଣିଲେ । ପୁଣି ଓଷା 
କରିବାକୁ କହିଲେ । ସେ ବନସ୍ତରେ ଓଷା ପୂଚିଲା । ପାଞ୍ଚଥର ଓଷା ପୂଜିବା ପରେ ତା 
ଭାଗ୍ୟ ପରିବର୍ରନ ହେଲା । ତା'ର କାମନା ବାକ୍ୟ ଥୂଲା- “ହେ ଭଶ୍ଵର ପାର୍ବତୀ ! ଗାଇ 
କ୍ଷୀରବଚୀ ହେଉ । ବନ୍ଧ୍ୟା ପୁତ୍ରବତୀ ହେଉ । କୋଢିଆ କାମଦେବ ହେଉ । ମତେ 
କୁଶବଟୁ ରାଜା ଘରକୁ ନେଉ ।” ଭଶ୍ଵର ପ୍ରସନ୍ନ ହେଲେ । ଅସ୍ତୁ କହିଲେ । କୁଶବଟୂକୁ 
ସ୍ଵପ୍ଧାଦେଶ ହେଲା । ସେ କୋରମଇକୁ ଖୋଜାଇଲା। । ଉଆସକୁ ଆଣିଲା । ଏଥର 

କୋରମଇ କଉଡିଆ ବିନାୟକ ବ୍ରତ ବିଧୂ ମୁତାବକ ପୂଜିଲା । ବଂଶୀଧର ରୀଓଙ୍କ ଦ୍ଵାରା 
ପ୍ରକାଷିଚ ବେଣାଟିଆ ଓଷା ପଦ୍ଯୟରେ ରଚିତ । ଉପରେ ବର୍ଣ୍ଣିତ କଥାକୁ ସାମାନ୍ୟ 
ପରିବର୍ଭନ ଓ ସଂଯୋଗ କରି ଏହି ଓଷା କଥାଟି କଳ୍ପିତ ହୋଇଛି ଓ ଏହାର ବ୍ରତ ବିଧାନ 
ପ୍ରଣୀଚ ହୋଇଛି । 


ବାଟଓଷା 


ମାଘ କୃଷ୍ଣପକ୍ଷ ମଧ୍ଯରେ ପଣ୍ଡ ପୂର୍ଣ୍ଣିମା ଯିବାର ୩ୟ, ୭ମ ବା ନବମ ଦିନ ଏହି 
ଓଷା ପାଳିତ ହୁଏ । ଯମ ଏହି ଓଷାର ଦେବତା । ଗୋପୀନାଥ ଦାସଙ୍କର ‘ବାଟଓଷା' 
କଥାଟି ନବାକ୍ଷରୀ ବୃତ୍ତରେ ରଚିତ । ଏହାର କୌଣସି ପୌରାଣିକ ଭିଭ୍ିନାହିଁ । କେବଳ 
ପୌରାଣିକ ଦେବତା ବିଷ୍ଣୁ ଓ ଯମଙ୍କର ନାମୋଲ୍ଲେଖ କରାଯାଇଛି । ପଣୁଓଷା କଥା ସହିତ 
ଏହାର କଥା ଭାଗର କିଛି ସାମଞ୍ଜସ୍ୟ ଅଛି । 

ଯମ ହେଉଛନ୍ତି ସୂର୍ଯ୍ୟଙ୍କର ତନୟ ଏବଂ ମୃତ୍ୟୁର ଦେବତା । ସେ ପାପୀ 
ଲୋକମାନଙ୍କୁ ମୃତ୍ୟୁପରେ କଠୋର ଦଶ୍ଡ ଦିଅନ୍ତି । ଏହା ଦେଖି ବିଷ୍ଣୁଙ୍କର ଦୟାହେଲା ସେ 
ଯମଙ୍କର ସନ୍ତୋଷ ବିଧାନ ପାଇଁ ବାଟ ଓଷାର ପରିକଳ୍ପନା କଲେ । ଏହାର ପ୍ରସାରବିଷୟ 
ଚିନ୍ତାକଲା ବେଳେ ପାଟଜୀ ପୁତ୍ରରେ ଜଣେ ଦରିଦ୍ର ଏବଂ ଦୁଃଖୀ ବ୍ରାହ୍ମଣ ତାଙ୍କୁ ପୂଜା 
କରୁଥଲା । ବ୍ରାହ୍ମଣର ବଡ ଦୁଃଖ । ସାତପୁଅ ଜନ୍ମ ହୋଇ ମୃତ୍ୟୁ ବରଣ କରିଥାନ୍ତି । ବିଷ୍ଣୁ 
ବ୍ବାହ୍ମଣଙ୍କୁ ସ୍ଵପ୍ନାଦେଶ ହେଲେ । ବ୍ରାହ୍ମଣୀକୁ ଏହି ଓଷା କରାଇବାକୁ କହିଲେ । ବିଧ୍‌ ବିଧାନ 
ମଧ୍ଯ ବତାଇ ଦେଲେ । ବ୍ରାହ୍ମଣ ନିଦରୁ ଉଠି ବ୍ରାହ୍ମଣୀକୁ ସବୁକଥା କହିଲା । ରାତି ପାହି 
ସକାଳ ହେଲା । ବ୍ରାହ୍ମଣ ହାଟକୁ ଗଲା । ପୂଜା ସାମଗ୍ରୀ କିଣି ଆଣିଲା । ବ୍ରାହ୍ମଣୀ ନଦୀରେ 
ସ୍କାନ କରି ପାଞ୍ଚ ସାତ ଅବଳାଙ୍କ ସହିତ ବନସ୍ତକୁ ଯାଇ ପୂଜାକଲା । ବଜ୍ରମୂଳୀରେ ସ୍ଥାନ 
ସଫାକଲା । ଯମଙ୍କର ଦୟା ହେଲା, ବ୍ରାହ୍ମଣୀ ପୁନର୍ବାର ପୁତ୍ରବତୀ ହୋଇ ସୁଖରେ 
ରହିଲା । 

କୋଶଳ ଦେଶରେ ସୁଦର୍ଶନ ନାମରେ ଜଣେ ରାଜାଥୁଲେ । ତାଙ୍କ ରାଣୀଙ୍କ ନାମ 
ଲୀଳାବତୀ । ଅପୁତ୍ରିକ ଥିବାରୁ ସେମାନଙ୍କ ମନ ଭଲ ନଥାଏ । ରାଢ୍ଚା ବ୍ରାହ୍ମଣ ଓ ଜ୍ୟୋତିଷ 
ମାନଙ୍କୁ ଡକାଇ ଉପାୟ ଲୋଡିଲେ । ଦୈବାତ୍ବ ସେଦିନ ବାଟ ଓଷା ପଡିଥାଏ । ନାରୀମାନେ 
ମିଳିତ ହୋଇ ବନସ୍ତରେ ଓଷା ପୂଜୁଥାଆନ୍ତି । ସେମାନଙ୍କ ହୁଳହୁଜି ଶୁଣି ଲୀଜାବତୀଙ୍କ 
ଦାସୀମାନେ ସେଠାରେ ପହଞ୍ଚଲେ । ରାଜାରାଣୀଙ୍କ ଦୁଃଖ ଓ ମନ କଥା ଓଷେଇତି ମାନଙ୍କୁ 
ଜଣାଇଲେ । ଏହି ଓଷାକଲେ ରାଣୀଙ୍କର ଦୁଃଖ ଘୁଞ୍ଚବ ବୋଲି ଶୁଣିଲେ । ରାଣୀ ଓଷା 
ମନାସିଲେ ତାଙ୍କର ମନବାଞ୍ଚା ପୂର୍ଣ୍ଣ ହେଲା । 


ରାଣୀଙ୍କର ପୁତ୍ର ଜନ୍ମହେଲା । ରାଜ ପରିବାରରେ ଆନନ୍ଦ ¦ ରାଜ୍ୟରେ ଆନନ୍ଦ । 
ଉସ୍ବ ହେଲା । ହାଟ ତୁଠ ଜୁର ହେଲା । ନଗର ମଣ୍ଡନ ହେଲା । ଦ୍ଵାରେ ଦ୍ଵାରେ ପୂର୍ଣ୍କମ୍ଭ 

ବସିଲା । ପାହାଡ ମାନଙ୍କରେ ଧଳା ପତାକା ଉଡିଲା । ଭାଟମାନଙ୍କର ସ୍ତୃତିଗାନ ଓ 
ବ୍ରାହ୍ମଣମାନଙ୍କର କଲ୍ୟାଣ ଧ୍ଵନିରେ ରାଜ୍ୟ ମୁଖରିତ ହେଲା । ଜନ୍ମର ପଞ୍ଚମ ଦିନ ପଞ୍ଚୁଆତି, 
ଷଶ୍ଠଦିନ ଷଷ୍ଠୀ, ସପ୍ତମ ଦିନ ଉଠିଆରି, ଏକବିଂଶତିତମ ଦିନ ଏକୋଇଶିଆ ହେଲା । 
ପୁଅର ନାଆଁ ଦିଆଗଲା ବୀରସେନ । 


ପାଞ୍ଚବର୍ଷ ହେବାରୁ ପୁଅ ଚାହାଳିକୁ ଗଲା । ଏ ଭିତରେ ରାଣୀ ଓଷା ଭୁଲିଗଲେ । 
ଯମ ସାତବର୍ଷ ଅପେକ୍ଷା କଲେ । ସପ୍ତମ ବର୍ଷ ଏକ ବିଚିତ୍ର ଘଟଣା ଘଟିଲା । ବୀରସେନ 
ଚାହାଳିରୁ ଫେରୁଥ୍ବା ବେଳେ ଯମ ତାଙ୍କୁ ଧରି ନେଲେ । ନିଜମାଆଙ୍କ ପାଖରେ 
ବୀରସେନଙ୍କୁ ଛାଡି ଦେଲେ । ପିଲାଟି ଚମ ଦଉଡିରେ ବନ୍ଧା ହୋଇଥାଏ । ତାକୁ ଖାଇବାକୁ 
ଯମଙ୍କର ମନ । ତେଣୁ ଶୀଘ୍ର ତା'ମାଂସରେ ତରକାରୀ କରିଦେବାକୁ ମାଆଙ୍କୁ କହିଲେ । 

ବୀରସେନଙ୍କୁ ଦେଖି ଯମମାତାଙ୍କର ଦୟା ହେଲ୍‌। 1 ଭାବିଲେ, ହୁଏତ ଏହି ପିଲାଟି 
କୌଣସି ଦୁଃଖିନୀର ଦୁଲାଳ । ସେହି ଜନନୀଙ୍କ ପ୍ରତି ତାଙ୍କର ଦୟାହେଲା । ଏହି 
ସମୟରେ ଯମଙ୍କ ଘରେ ଜଣେ ଅତିଥ୍‌ ପହଞ୍୍‌ଲେ । ଯମଙ୍କର ମାଆ ସୁଯୋଗ ଦେଖି 
ବୀର ସେନକୁ ଗମ୍ଭୀରି ଘରେ ଲୁଚାଇ ଦେଲେ । କଦଳୀ ବାରିକୁ କଳଦୀ ପାଇଁ ଗଲେ । 
ଦଶଫେଣିଆ କାନି ଛାଡି ଦିଫେଣିଆ କାନ୍ଧିରୁ କଦଳୀ ଆଣିଲେ । ଯମ ଏହାର କାରଣ 
ପଚାରିଲେ । ମାଆଙ୍କ ଉତ୍ତର ଶୁଣି ଯମ ନିଜର ପକ୍ଷ ସମର୍ଥନ ପାଇଁ ଉପାୟ ପାଇଲେ । 
କହିଲେ - ତୁମର ଯେପରି ଛୋଟ କାନି ଥାଉ ଥାଉ ବଡ କାନ୍ଧିରୁ କଦଳୀ ଆଣିବାକୁ ମନ 
ବଳୁ ନାହିଁ । ମୋର ମଧ୍ଯ ସେହିପରି ବହୁତ ପୁଅଝିଅ ଥ୍ବା ଘରୁ ଖଣ୍ଡିଆ କରି ପୁଅ ଝିଅ 
ଆଣିବାକୁ ମନ ହେଉନାହିଁ । ଯେଉଁଠି ଅଳ୍ପଥାଆନ୍ତି ମୁଁ ସେଇଠୁ ଜଣକୁ ଘେନିଅସେ ।” 
ଏପରି କହି ଯମ ଗାଧୋଇ ଗଲେ । ଏହି ସମୟରେ ଯମଙ୍କର ଜନନୀ ବୀରସେନଙ୍କୁ ଆତ୍ମ 
ରକ୍ଷାର ଉପାୟ ବତାଇ ଦେଲେ । 


ଯମ ଗାଧୋଇ ସାରି ପୂଜାରେ ବସିଲେ । ଯମଙ୍କର ଜନନୀ ବୀରସେନଙ୍କୁ ଆମ 
ରକ୍ଷାର ଉପାୟ ବତାଇ ଥୂ୍‌ବାରୁ ସେ ନାକରେ କାଠି ପୂରାଇ ଛିଙ୍କିଦେଲେ । ତେଣେ ଯମଙ୍କ 
ଜନନୀ, “ଅଛମର ହୋଇଥାଅ”” ବୋଲି ଆଶୀର୍ବାଦ କଲେ । ଯମ ଦେଖିଲେ ଖାଦ୍ୟ 
ଉଦ୍ଦେଶ୍ୟରେ ରଖିଥୂବା ବୀରସେନଙ୍କୁ ମାରି ଖାଇବାର ଉପାୟ ନାହିଁ । ତାକୁନେଇ ତା 
ଘରେ ଛାଡିଦେଇ ଆସିଲେ । ମାଆକୁ କହି ଓଷା କରାଇବା ଲାଗି ତାହାତରେ ସତର୍କ 
ବାର୍ରାଁ ପଠାଇ ଦେଲେ । ଲୀଳାବତୀ ପୁଅଠାରୁ ସବୁ ଶୁଣିଲେ । ଓଷା ଭୁଲି ଯାଇଥ୍‌ବାରୁ 
ଅନୁତାପ କଲେ । ପୁଣି ଯଥାବିଧ୍‌ ବାଟଓଷା ପାଳିଲେ । ରାଜ୍ୟରେ ଓଷାର ମହିମା 
ପ୍ରଚାରିତ ହେଲା । 


କେବଳ ଓଡ଼ିଶାର ଉପକୂଳବର୍ଭୀ ଜିଲ୍ଲାମାନଙ୍କରେ ଏହି ଓଷା ପାଳିତ ହୁଏ । 

୧୧୬ ବ୍ବତ ସାହିତ୍ୟ 


ସଙ୍କଟ ଚଉଠି ବ୍ରତ 

ମାଘ କୃଷ୍ଣ ଚତୁର୍ଥୀ ଦିନ ଏହି ବ୍ରତ ପାଳନ କରାଯାଏ । ହର ପାର୍ବତୀ ଏହି ବ୍ରତର 
ଦେବତା । ଧର୍ମଗ୍ରନ୍ଥ ଷ୍ଟୋରରୁ ପ୍ରକାଶିତ ସଙ୍କଟ ଚଉଠି ବ୍ରତରେ ଲେଖକ ଶ୍ରୀ ତାରେଶ୍ବର 
ଚଉଧରୀ “ ପୁରାଣକୁ ଦେଖି ଲେଖିଲି ପଦ” ବୋଲି ଉଲ୍ଲେଖ କରିଥ୍‌ଲେ ମଧ୍ଯ ଏହି ବ୍ରତଟି 
କେଉଁ ପୁରାଣରୁ ଆସିଛି ସୂଚିତ ହୋଇନାହିଁ । ଉତ୍ତର ଭାରତରେ କେତେକ ହିନ୍ଦୁ 
ପରିବାରରେ ପ୍ରଚଳିତ “ସଙ୍କୃଠା ଚୌଥ୍‌' ବା 'ସଙ୍କଟହର ଚତୁର୍ଥୀ” ଏହି ତିଥ୍‌ରେ ପାଳିତ 
ହେଉଥୂଲେ ମଧ୍ଯ ଆଲୋଚ୍ୟ ବ୍ରତଠାରୁ ଏହା ପୃଥକ । ଏହାର ବିଧ୍ବ ବିଧାନ ଦେବତା ଓ 
ବ୍ବୃତକଥା ଆଲୋଚ୍ୟ ବ୍ରତକଥା ଠାରୁ ଭିନ୍ନ । ଏହି ଓଡ଼ିଆ ବ୍ରତକଥାଟି କୌଣସି ପୁରାଣ 
ଅଥବା ଲୋକ ମୁଖରେ ପ୍ରଚଳିତ ବ୍ରତକଥା ଉପରେ ଆଧାରିତ ହୋଇଥଲା ପରି ମନେ 
ହେଉନାହିଁ । କାହାଣୀର ପରିକଳ୍ପନା ବା ଆଖ୍ୟାନର ଗ୍ରଛ୍ନ ଦୁର୍ବଳ । 

କୈଳଚାସରେ ହରପାର୍ବତୀ ବସି ଆଳପ କରୁଥୁଲେ । ଏହି ସମୟରେ ପାର୍ବତୀ 
ହରଙ୍କର ପ୍ରିୟବ୍ତତ କେଉଁଟି ତାହା ପଚାରିଥୂଲେ । ତା'ର ଉତ୍ତରରେ ହର ନିମ୍ପୋଭ୍ତ 
ଆଖ୍ୟାନଟି କହିଥୂଲେ । 

ଉତ୍ତର ଦେଶରେ ଗୋଟିଏ ବ୍ରାହ୍ମଣୀକୁ କୁଷ୍ଠରୋଗ ହୋଇଥୂଲା । ସେ ଯେତେ 
ଥିଷଧ ପତ୍ର କଲେ ବି ତା'ର ରୋଗ ଭଲ ହେଲାନାହିଁ । ଶେଷରେ ସେ ସଂକଟ ଚଉଠି 
ବ୍ରତ ମାନସିକ କଲା । ପୂଢା ଶେଷରେ ବ୍ରାହ୍ମଣକୁ ଦକ୍ଷିଣା ଓ ଭୋଜନ ଦେଇ ଭୋଗ 
ଚାଙ୍କୁଡିଟିକୁ ହାତରେ ଧରି ସେ ଘରକୁ ଫେରିଲା । ରାତ୍ରୀ ଉଚ୍ଚାଗର ଓ ଉପବାସ ରହି 
ପରଦିନ ଶିବ ମନ୍ଦିରକୁ ଗଲା । ତା'ର କାଷ୍ଠା ଓ ନିଷ୍ଠା ଦେଖି ଶିବଙ୍କର ଦୟା ହେଲା । ତା 
ରୋଗ ଉଲ ହେଲା । ଏହି ବ୍ରତ କଲେ ରୋଗୀର ରୋଗ, ଦୁଃଖୀର ଦୁଃଖ ଦୂର ହୁଏ । 
ଅପୁତ୍ରିକର ପୁତ୍ରଜାତ ହୁଏ । 

ପାର୍ବତୀ ଏହି ବ୍ରତର ବିଧଵ ବିଧାନ କହିଥୁଲେ । ଏହାପରେ ପାର୍ବତୀ ଆପଣା 
ପୂଜାର ମହିମା ଘୋଷଣା କରିବାକୁ ଯାଇ କହିଲେ, ତାଙ୍କୁ ଯେ ପୂଜାକରେ ତାକୁ ସେ 
ସର୍ବଦା ଘଣ୍ଟ ଘୋଡାଇ ରଖିଆନ୍ତି । ଏହି ପ୍ରସଙ୍ଗରେ ଶିବପୂଜା ଏବଂ ପାର୍ବତୀ ବା ଶକ୍ତି ପୂଜା 
ମଧ୍ଯରେ କେଉଁଟି ଅଧକ ଲାଭଦାୟକ ସେ ବିଷୟରେ ପାର୍ବତୀ କହିଛନ୍ତି । 


“ଆପଣଙ୍କୁ ସେବନ୍ତି ସବୁ ପ୍ରାଣୀ 
ବରଦାତା ନାମ ବହିଛ ପୁଣି । 
ଥୋକେ ଲୋକଙ୍କ ବାଞ୍ଚାକର ସିବି 
ଥୋକେ ଲୋକ ମରନ୍ତି କାନ୍ଦି କାନ୍ଦି । 

ବ୍ରତ ସାହିତ୍ୟ ୧୧୭ 


ଏଣୁ ତୁମ ଦେବାଟା ଅକାରଣ 
ଜଗତରେ ମିଳୁଅଛି ଦୂଷଣ । 
ଆମ୍ଭର ଦେବାଟା ଅଟଇ ଚିର 
ତେଣୁ ତୁମ୍ଭେ ଦେବ ଦେବ ପଥର । 


ଉପରୋକ୍ତ ଉଦ୍ଧ୍ୃତାଂଶରେ ପାର୍ବତୀ ମହାଦେବଙ୍କୁ (ତୃମ୍ଭୌ ଓ ‘ଆପଣ'ଉତ୍ତୟ 
ପ୍ରକାର ସତ୍ବେଧନ କରିଅଛନ୍ତି । ଲୋକ ବ୍ୟବହାରରେ ଓ ବହୁ ବ୍ରତ କଥାରେ ଏହିପରି 
ବ୍ୟତିକ୍ରମ ଦେଖାଯାଏ । ଏହାଛଡା ଶୈବ ଓ ଶାକ୍ତ ପୂଜାର ପ୍ରାଧାନ୍ୟ ଉପରେ ଆଧାରିତ 
କେତେକ ଉପାଖ୍ୟାନ ଅନ୍ୟତ୍ର ମିଳେ । ଏଠାରେ ସେ ସଂପର୍କରେ ଗୋଟିଏ ସଂକ୍ଷିପ୍ତ ଘଟଣା 
ବର୍ଣ୍ଣିତ ହୋଇଛି । ମହାଦେବ ବ୍ରାହ୍ମଣ ବେଶରେ ଯାଇ ବ୍ରାହ୍ମଣୀ ଘରେ ପହଞ୍ଚଲେ । ତା” 
ସାଙ୍ଗରେ ନାନା ଆଳ ଦେଖାଇ କଳିଗୋଳ କଲେ । ବ୍ରାହ୍ମଣୀର ସ୍ବାମୀ ରାଜ ଦରବାରକୁ 
ଗଲା । ଏଶେ ବ୍ରାହ୍ମଣ ବେଶରେ ଥୁବା ମହାଦେବ ତା'ପୁଅକୁ ଅଗ୍ନିକୁଣ୍ଡରେ ନିକ୍ଷେପ 
କଲେ । ପାର୍ବତୀ ଏହା ଜାଣିପାରି ତାକୁ ସେଠାରୁ ଉଦ୍ଧାର କରିନେଇ ଗୋଟିଏ ସୁନ୍ଦର 
ଯାଗାରେ ରଖିଦେଲେ । ବ୍ରାହ୍ମଣ ରୂପରେ ଥୁବା ଶିବଙ୍କର ଉତ୍ପାତ ଦେଖି ସମସ୍ତେ ଭୟଭୀତ 
ହୋଇଗଲେ । ବ୍ରାହ୍ମଣୀ ଉଚ୍ଚ ସ୍ଵରରେ କ୍ରନ୍ଦନ କଲା । ମନେ ମନେ ହରଗୌରୀଙ୍କୁ ସ୍ମରଣ 
କଲା । ବ୍ରାହ୍ମଣଙ୍କର କୋପ ଶାନ୍ତ ହେଲା ନାହିଁ । ତାଙ୍କୁ କୁମ୍ଭାର ଶାଳ ଅଗ୍ନି ମଧ୍ଧରେ ନିକ୍ଷେପ 
କରିଦେଇଗଲେ । ଗୌରୀ ମନେ ମନେ ହସିଲେ । ସେଠାରୁ ମଧ୍ଯ ସେ ବ୍ରାହ୍ମଣ ପୁଅକୁ 
ଗୋପନରେ ଉଦ୍ଧାର କରିନେଲେ । ନାନା ଅଳଙ୍କାରରେ ଭୂଷିତ କରି, ଶିବ ଏତେ କାଣ୍ଡ 
କରୁଛନ୍ି ବୋଲି ସୂଚନା ଦେଇ ଚାକୁ ତା'ବାପ-ମାଆଙ୍କ ପାଖକୁ ଫେରି ଯିବାକୁ କହିଲେ । 
ପୁଅ ଫେରି ଆସିଲା ବେଳକୁ ମାୟାବିପ୍ର ନଥୁଲେ । ବ୍ରାହ୍ମଣୀ ୯ ବ୍ରାହ୍ମଣ ସେମାନଙ୍କର 
ପୁଅକୁ ଦେଖି ତଟସ୍ଥ ହୋଇଗଲେ ଏବଂ ଏହା ଦୈବୀକୂଟ ବୋଲି ଅନୁମାନ କଲେ । 

ଶିବଙ୍କର ପ୍ରତ୍ୟାବର୍ଗନ ପରେ ପାର୍ବତୀ ତାଙ୍କର ସମସ୍ତ କାଣ୍ଡ ଓ ସେଥୂରୁ ସେ 
ବ୍ରାହ୍ମଣ ଶିଷ୍ଯକୁ କିପରି ରକ୍ଷା କରିଥୂଲେ କହିଲେ । ତା'ପରେ ସେ ଗରୀବ ବ୍ରାହ୍ମଣଟିକୁ 
କିଛି ଧନ ଦେବାଲାଗି ଅନୁରୋଧ କଲେ । ଶିବ କହିଲେ ତା'ର ଧନପ୍ରାପ୍ତି ନାହିଁ । ତେଣୁ 
ମୁଁ ଦେଲେ ମଧ୍ଯ ସେ ପାଇବ ନାହିଁ । ଏହା ପରୀକ୍ଷା କରିବା ପାଇଁ ପାର୍ବତୀଙ୍କର ଇଚ୍ଛା 
ହେଲା । ବ୍ରାହ୍ମଣ ପୂଜାସାରି ଫେରୁଥ୍ବା ବାଟରେ ବିଭିନ୍ନ ରନ -ପୂର୍ଣ୍ଣ“ଗରା ରଖିଦେଲେ । 
ବ୍ରାହ୍ମଣ ଫେରିଲା ବେଳେ ଅନ୍ଧମାନେ କିମିତି ଚାଲନ୍ତି ତାହା ପରୀକ୍ଷା କରିବା ପାଇଁ 
କୌତୁହଳ ବଶତଃ ସେପରି ଚାଲିଲା । ବାଟରେ ଗରାଟିକୁ ଝୁଣ୍ଟି ପଡିଲା । ପୁଣି ଉଠି ଆଖି 
ବୁଜି ବୁଢି ଆସିଲା । ବାଟରେ ଜଣେ ପଡଶ୍ରିତ ତା'ର ଖୁଣ୍ଟିବା ଘଟଣା ଶୁଣିଲେ । ସେ ସେହି 
ସ୍ଥାନକୁ ଯାଇ ଉକ୍ତ ଗରାଟିକୁ ଦେଖିଲେ ଏବଂ ଆନନ୍ଦରେ ନେଇଗଲେ । ଶିବ ପାର୍ବତୀଙ୍କ 
ଏହି ଘଟଣାଟି ଦେଖାଇ ଦେଲେ । 

୧୧୮ ନ୍ତ ସାହିତ୍ୟ 


ଉଚ୍ତ ବ୍ରତରେ ଏହି ଦୁଇଟି ଉପାଖ୍ୟାନ ଓ ବ୍ରତର ବିଧୂ ବିଧାନ ନିରସ ଓ ନିରାଡମ୍ବର 
ଭାବେ ବର୍ଣ୍ଣିତ ହୋଇଛି । ଓଡ଼ିଶାର କୌଣସି ସ୍ଥାନରେ ଏହି ବ୍ଵତ ପାଳିତ ହେବା ମୋ 
ଦୃଷ୍ଟିକୁ ଆସିନାହିଁ । 
ଅର୍ଥ ଉଦିଆ ରବିବାର 

ମାଘମାସ ରବିବାର ଦିନ ଏହି ବ୍ରତ ପାଳିତ ହୁଏ । ଏହିବ୍ରତ ପାଳିବା ଦ୍ଵାରା 
ଦାରିଦ୍ର୍ୟ ଦୂର ହୁଏ ଓ ଏଶ୍ଵର୍ଯ୍ୟ ଲାଉ ହୁଏ ବୋଲି ବିଶ୍ଵାସ କରାଯାଏ । ପୂର୍ବରୁ ପୁଷ 
ରବିବାର ପ୍ରସଙ୍ଗରେ ଏଥୁ ସହିତ ପ୍ରଚଢିତ ବ୍ରତକଥା ସଂପର୍କରେ ସୂଚନା ଦିଆ ଯାଇଛି । 

ଚକୁଢିଆ ପଣ୍ଡାଟିଏ ଦୁଇଝିଅ, ଭାର୍ଯ୍ୟାକୁ ଘେନି ଚଳୁଥାଏ । ବଡ ଗରିବ । 
ଭିକମାଗି ମାଣେ କଣେ ଆଶେ । ଝିଅ ଦୁଇଟି ବଣରୁ କାଠ ଆଣି ବିକ୍ରି କରନ୍ତି । କଷ୍ଟେ 
ମଷ୍ଟେ ଚଳନ୍ତି । ଘର ବୋଇଲେ କୁଡିଆ ଖଣ୍ଡେ । ମାଟି କାନ ଚାଳ ଛପର । ଥରେ ଦୁଇ 
ଝିଅ ମାଘ ସ୍କାନ ସାରିଲେ । ବଣକୁ ଘଷି ଗୋଟାଇବାକୁ ଗଲେ । ଯୋଗକୁ ସେଦିନ ମାଘ 
ମାସର ପ୍ରଥମ ରବିବାର । 


ବନସ୍ତ ଭିତରେ ସ୍ଵର୍ଗର ଅଷ୍ଟକନ୍ୟା ମଞ୍ଚର ଅଷ୍ଟକନ୍ୟା ଓଷା ପୂଜୁଥୁଲେ । ସୁନା 
ଚାଉଳ, ସୁନା ଦୁବ,ସୁନା ଗୁଆ, ଛେନା ମଣ୍ଡା ଆଠଗୋଟି, ଖଣ୍ଡ ଛତୀ, ଖଣ୍ଡ ବତୀ, 
ଆଖୁବାଡି ଥୋଇ ଗୁଆଘିଅ ଦୀପ ଢାଳି ହୃଜ ହୁଜି ପକାଉଥୁୂଲେ । ଚକୁଳିଆ ପଣ୍ଡାର ଝିଅ 
ଦୁହେଁ ସେଠାକୁ ଗଲେ । ଲଟି କଡରେ ଲୁଚି ରହି ଦେଖିଲେ । ଅପସରାମାନେ ମଣିଷ ଗନ୍ଧ 
ବାରିଲେ । ମର୍ର୍ଯର ଅଷ୍ଟକନ୍ୟା ଏ ଦୁହଁଙ୍କି ଖୋଜି ବାହାର କଲେ । ସ୍ଵର୍ଗର ଅଷ୍ଟକନ୍ୟାଙ୍କ 
ଆଦେଶରେ ଚକୁଳିଅ ପଣ୍ଡାର ଝିଅ ଦୁହେଁ ସ୍ଵାନକଲେ । ଲଙ୍ଗଳା ହୋଇ ଓଦା ଲୁଗା ଚୁପୁଡି 
ତଢେ ଥୋଇଲେ । ଚିର! ଲୁଗା ଦୁଇଟି ପାଟ ହୋଇଗଲା । ସେ ଦୁହେଁ ପିନ୍ଧିଲେ । ମର୍ର୍ୟର 
ଦୁବ ଓ ବର ଓହଜରେ ସେମାନଙ୍କୁ ବ୍ରତ କରାଇ ଦେଲେ । କଥା ଶୁଣାଇଲେ । ମଣ୍ଡା 
ଆଠଗୋଟି, ବ୍ରତ ଦୁବ ଦେଇ ଘରକୁ ପଠାଇ ଦେଲେ । କହିଲେ, “ମାଆଙ୍କୁ କହି ଏପରି 
ଆଉ ତିନିପାଳି ଓଷା ପାଳିବ । ଓଷା ପ୍ରଭାବରେ ସେମାନଙ୍କ ସଂଗୃହୀତ ଘଷି ସୁନା ପାଲଟି 
ଗଲା । ସେମାନେ ଖୁସି ମନରେ ଘରକୁ ବାହୁଡିଗଲେ । 

ଚକୁଳିଆ ପଷଶ୍ଡା ଝିଅ ଦୁହିଁଙ୍କର ବିଳମ୍ବ ଦେଖି ଖୋଢି ବାହାରି ଥୁଲା । ସେ ଦୁହିଁଙ୍କୁ 
ବାଟରେ ଦେଖିଲା । ସମସ୍ତ ବୃତ୍ତାନ୍ତ ଶୁଣିଲା । ସେମାନେ ଗ୍ରାମକୁ ଫେରିଲେ । ଫେରି 
ଦେଖିଲେ, ସେମାନଙ୍କର କୁଡିଆ ଘର ପ୍ରାସାଦ ପରିଣତ ହୋଇଯାଇଛି । ମହା ଖୁସି 
ହେଲେ । ଅପସରାମାନଙ୍କ କଥା ଅନୁସାରେ ଓଷା ପୂଜିଲେ । ସେଥରକ ମାଘ ମାସର 
ଶେଷ ପାଢିଦିନ ଅପସରା ମାନେ ପଡ୍ରିଆଣୀଙ୍କୁ କହିଲେ, ଏ ବର୍ଷର ଓଷା ଶେଷ ହେଲା । 
ଆର ବର୍ଷକୁ ଓଷା ଘରେ ପୂକିବ । ଝିଅ ଦୁହିଁଙ୍କୁ ରାଜବର ମିଳିବ । ତା'ପର ବଷ 
ସେମାନେ ବଣରେ ଓଷା ନପୂଜି ଘରେ ପୂଜିଲେ । 

ବତ ସାହିତ୍ୟ ୧୧୯ 


ପରବର୍ଷ ମାଘମାସ ବେଳକୁ ବିଧୂ ବିଧାନରେ ଅର୍ଥଉଦିଆ ରବିବାର, ଓଷା ଘରେ 
ପାଳିତ ହେଲା । ତିନିପାଳି ଗଲା । ଚତୁର୍ଥ ପାଳି ଓଷା ପୂଜାବେଳକୁ ଚକୁଳିଆ ପଣ୍ଡା 
ପରିବାରରେ ଅନ୍ୟ ଏକ ଘଟଣା ଘଟିଲା । ‘ରାଜବର ପ୍ରସ୍ତାବ ଆସିଲା । ଚକୁଳିଆ ପଣ୍ଡାର 
ବଡଝିଅ ରାଜ ଉଆସରେ ରାଣୀହୋଇ ରହିଲା । ସାନ ଝିଅକୁ ମନ୍ତ୍ରୀ ବିଭ୍ାହେଲେ । 


ବଡଝିଅ ରାଜ ଉଆସରେ ରାଣୀ ହୋଇ ରହିଲା । ଭୋଗ ବିଳାସରେ ରହି 
ଓଷାକଥା ଭୁଲିଗଲା । ଦିନେ ଶୋଇବା ବେଳେ ରାଜା ଦେଖିଲେ ତା'ପାଟିରୁ ନିଆଁ ହୃଜା 
ବାହୁରୁଛି । ସେ ତାକୁ ଡାହାଣୀ ବୋଲି ଭାବିଲେ । ମନ୍ତ୍ରୀଙ୍କୁ ଡକାଇ ସବୁକଥା କହିଲେ । 
ତାକୁ ବଣକୁ ନେଇ ହାଣି ତା”ରକ୍ତ ଆଣି ଦେଖାଇବା ଲାଗି ମନ୍ତ୍ରୀଙ୍କୁ କହିଲେ । ମନ୍ତ୍ରୀ 
ରାଣୀଙ୍କୁ ନେଇ ନିଜ ଘରକୁ ଚାଲିଗଲେ । ସେଠାରେ ନିଜ ସ୍ତ୍ରୀଙ୍କ ସହିତ ପରାମର୍ଶ କଲେ । 
ମନ୍ତ୍ରୀଙ୍କ ସ୍ତ୍ରୀ କହିଲେ - ରାଜା ଭୋଳା ଏତେବେଳେ ବୋଲୁଛି ଏହା ପୁଣି ଆଣି ଦେ 
ବୋଇଲେ କାହୁଁ ଆଣି ଦେବ ? ତୁଚ୍ଛାପୁର ଗୋଟିକେ ରଖିଥାଅ ।” ମନ୍ତ୍ରୀ ସେହିପରି 
କଲେ । ଚଢେଇଟିଏ ମାରିଆଣି ରାଢାଙ୍କୁ ଦେଖାଇଲେ । ବର୍ଷେ କଟିଗଲା ପୁଣି ମାଘମାସ 
ଆସିଲା । ଓଷା ପାଳି ପଡିଲା । ସାନ ଭଉଣୀ ମନ୍ତ୍ରୀଂପନ୍ଧୀ ବଡ଼ ଉଉଣୀ ରାଣୀଙ୍କୁ ଓଷା 
ପୂଢିବା କଥା ଚେତାଇ ଦେଲେ । ଦୃଇ ଭଉଣୀ ଓଷା ପୂଜିଲେ । ତିନିପାଳି ପୂଜି ଚତୁର୍ଥ 
ପାଳିକଲେ । ଏଣେ ରାଜାଙ୍କ ମନ ବଦଳିଲା ରାଣୀଙ୍କୁ ଝୁରିହେଲେ । ପୁଣି ସ୍ଵପ୍ନାଦେଶ 
ପାଇଲେ । ମନ୍ତ୍ରୀଙ୍କୁ ଡକାଇଲେ । ରାଣୀଙ୍କୁ ଆଣି ଦେବ ବୋଲି ଆଦେଶ ଦେଲେ । ମନ୍ତ୍ରୀ 
କହିଲେ- ‘ମଲାଲୋକ କିପରି ବର୍ଭିବ ?? ରାଜା କିନ୍ତୁ ଶୁଣିଲେ ନାହିଁ । ତାଙ୍କ ଆଦେଶ 
ଅଣଲେଉଟା । ପରିଶେଷରେ ମନ୍ତ୍ରୀ ରାଣୀଙ୍କୁ ବାହୁଡାଇ ଆଣିବାର ପ୍ରତିଶ୍ରୁତି ଦେଲେ । 
ପାଲିଙ୍କି ପାଟ ଛତି ହୋଇ ଶଙ୍ଖ ଭେରୀ ନାଦ ଭିତରେ ରାଣୀ ମନ୍ତ୍ରୀ ଘରୁ ଯାଇ ରାଜ 
ଉଆସରେ ବିଜେହେଲେ । ଆଉ ଓଷା ଭୂଲିଲେ ନାହିଁ । ବିଧ୍ବଦ୍ଧ ଭାବେ ଓଷା ପୂଜିବାରୁ 
ପୁଣି ସୁଖ ପାଇଲେ । ତାଙ୍କର ଚାରିପୁଅ ଜନ୍ମ ହେଲେ, ଓଷାର ମହିମା ପ୍ରଚାରିତ ହେଲା । 
କାମାକ୍ଷୀ ବ୍ବତ 

ଏହା ଏକ ଯୋଗାଜ ବ୍ରତ । ଯେଉଁ ବର୍ଷ ମାଘମାସ ଗୁରୁବାର ଦିନ କୃଷ୍ଣପକ୍ଷ 
ତ୍ରୟୋଦଶୀ ତିଥୂ ପଡେ ଓ ସେହିଦିନ ପୁଷ୍ୟା ନକ୍ଷତ୍ର ଯୋଗ ହୋଇଥାଏ ସେହିଦିନ ଏହି 
ଓଷା ପାଳନ କରିବାର ବିଧ୍‌ । ସାରଳା ଦାସଙ୍କ ଦ୍ଵାରା ରଚିତ ମହାଭାରତରେ ଏହି ଓଷାର 
ବର୍ଣ୍ଣନା ଅଛି । 

ଦିନେ ଦେବକୀ ଓ ଯଶୋଦା ଦ୍ଵାରକାରେ ବସିଥୂଲେ । ଏହି ସମୟରେ ଦେବର୍ଷି 
ନାରଦ ଆସି ପହଞ୍ଚଲେ । ସେ ଦୁହେଁ ନାରଦଙ୍କୁ ପାଦ୍ୟ,ଅର୍ଘ୍ୟ ଦେଇ ପ୍ରଣାମ କଲେ । 
ନାରଦ ସେମାନଙ୍କୁ ମାହେଶ୍ବରୀ” ବୋଲି ସମ୍ବୋଧନ କରି ପୂର୍ବଜନ୍ନର ତପସ୍ୟା ଫଳରେ 

୧୨୦ ବ୍ବତ ସାହିତ୍ୟ 


କୃଷ୍ଣଙ୍କର ଜନନୀ ହେବାକଥା କହିଥୂଲେ । ଏହାଶୁଣି ଯଶୋଦା କହିଲେ-“ ମହତ ଲୋକଙ୍କ 
ଦର୍ଶନରେ ସାଧାରଣ ଲୋକେ ଜ୍ଞାନୀ ହୋଇଥାନ୍ତି । ଆମେ କିପରି ଜନ୍ମେ ଜନ୍ନେ 
ଶ୍ରୀକୃଷ୍ଣଙ୍କର ଜନନୀ ହୋଇ ପାରିବୁ ତାହା ଆମକୁ ବତାଇ ଦିଅନ୍ତୁ ।”” ଏହାଶୁଣି ନାରଦ 
ସେମାନଙ୍କୁ କାମାକ୍ଷୀ ବ୍ରତ କରିବା ଲାଗି ଉପଦେଶ ଦେଲେ । ବ୍ରତର ବିଧୂ ବିଧାନ ବତାଇ 
ଦେଲେ । ବ୍ରତର କାହାଣୀ ଅପେକ୍ଷା ତା'ର ବିଧ୍‌ ବିଧାନରେ ବର୍ଣ୍ଣନା ଦୀର୍ଘ ଓ ବିସ୍ତୃତ । 
ସାରଳା ମହାଉାରତରେ ଲେଖାଅଛି - 

“ଯଶୋଦା ବୋଇଲେ ଭଲ କହିଲ ତ ମୁନୀ 

ମହତ ଦର୍ଶନେ ପ୍ରାଣୀ ହୁଅନ୍ତି ଯେ ଜ୍ଞାନୀ ।। 

ଆମ୍ଭଙ୍କୁ କାରଣ ଏବେ କର ତପୋବନ୍ତ 

ଜନ୍ମେ ଜନ୍ମେ ହେବୁ ଆମେ ଗୋବିନ୍ଦର ମାତ ।।” 


ଏହା ଉତ୍ତାରେ ନାରଦ କହିଛନ୍ତି- 
“ସକଳ ପୁରେ ପ୍ରବେଶି ଧର୍ମ ଅର୍ଥ ଜାଣୁ 
ପଚାରିଲେ ସେ ସମସ୍ତ କଥା ହିଁ ବଖାଣୁ ।। 
କାମାକ୍ଷୀ ବୋଲି ଅଛି ଯେ ଗୋଟି ଏକ ବ୍ଵତ 
ସେ ବ୍ବତ କରିଲେ ଧର୍ମ ହୋଇବ ପ୍ରାପତ” ।। 
xX xX XxX X xX 


ମକର ମାସରେ ଓଷା ସଂପାଦନ ହେବ 
ମାଘ କୃଷ୍ଣ ତ୍ରୟୋଦଶୀ ତିଥ୍‌ ହିଁ ପବିତ୍ର ।।. 
ବୃହସ୍ପତି ବାରଯେ ପୁଣି ପୁଷ୍ୟା ଯେ ନକ୍ଷତ୍ର 
ତିଥ୍‌ବାର ଘେନି ଏକ ଯୋଗ ହିଁ ହୋଇବ ।। 
କୃଷ୍ଣ ଗଉରୀ ସେ ଓଷା ନାମ ବୋଲାଇବ 
ଅପୋଡା ପୃଥ୍ଧୀ ଖଶ୍ରିଏ ହେବ ଯଜ୍ଞଶାଳ ।। 


ଆହୂତି ଯେ ଆରୋପଣ ହେବ ଦିନ ଷୋଳ 


ଏହାପରେ ଏହାର ବିଧ୍‌ ବିଧାନରେ ଯେଉଁ ବର୍ଣ୍ଣନା ଦିଆଯାଇଛି.,ସେଥୂରୁ 
ମନେହୁଏ ଏହା ଓଷା ବା ବ୍ରତ ନୁହେଁ- ଏହା ଏକ ଯଜ୍ଞ । ବର୍ଭମାନ ଓଡ଼ିଶାରେ ଏହାର 
ପ୍ରଚଳନ ଦେଖାଯାଏ ନାହିଁ । 

ବ୍ଵତ ସାହିତ୍ୟ ୧୨୧ 
ଶିବ ଚତୁର୍ଦଶୀ ବ୍ରତ 


ଫାଲ୍‌ଗୁନ କୃଷ୍ଣ ଚତୁର୍ଦଶୀ ଦିନ ଶିବରାତ୍ରୀ ନ୍ତ ପାଳିତ ହୁଏ । ଭୁବନେଶ୍ବରରେ 
ଲିଙ୍ଗରାଜ, କୋରାପୁଟ ଜିଲ୍ଲାର ଗୁପ୍ତେଶ୍ଵର ଢେଙ୍କାନାଳରେ କପିଳାସ,ଶରଣକୂଳରେ 
ଲଡ଼ୁବାବା, ସମ୍ବଲପୁର ନିକଟରେ ବିମଳେଶ୍ଵର, ପାନ୍‌ପୋଷ୍‌ ନିକଟରେ ବେଦବ୍ଯାସ 
ପ୍ରଭୃତି ବହୁ ସ୍ଥାନରେ ଏହି ସମୟରେ ଶିବରାତ୍ରୀ ମେଳା ଅନୁଷ୍ଠିତ ହୋଇଥାଏ । ଭକ୍ତମାନେ 
ଶିବ ମନ୍ଦିରରେ ଅଥବା କୌଣସି ପବିତ୍ର ସ୍ଥାନରେ ବସି ସାରାରାତି ଉଜାଗର ରହି ଜାଗର 
ଦୀପ ଜାଳନ୍ତି ଏବଂ ଉପବାସ ପାଳନ କରନ୍ତି । ୧୯୧ ୦ ମସିହାର ଗୋବିନ୍ଦ ରଥଙ୍କ ଦ୍ଵାରା 
ପ୍ରକାଶିତ ଶିବରାତ୍ରୀ ବ୍ବତକଥାଟି ପଦ୍ୟରେ ରଚିତ । ଏହା ‘ଶିବ ପୁରାଣୋକ୍ତ' ବୋଲି 
ଉଲ୍ଲେଖ ଅଛି । ପରବର୍ରୀ ସମୟରେ ଏହା ଅନ୍ୟାନ୍ୟ ପ୍ରକାଶକଙ୍କ ଦ୍ଵାରା ପ୍ରକାଶିତ 
ହୋଇଛି । ଏଥୁରେ ବର୍ଣ୍ଣିତ କାହାଣୀଟି ମଧ୍ଯ ଗୋଟିଏ ସର୍ବ ଭାରତୀୟ କାହାଣୀ । 


ଦିନେ ହିମାଳୟରେ ପାର୍ବତୀ ଶିବଙ୍କୁ ତାଙ୍କର ପ୍ରିୟବ୍ତତ ସଂପର୍କରେ ପଚାରିବାରୁ 
ସେ ଏହି ଶିବରାତ୍ରୀ ବ୍ୃତକଥା କହିଛନ୍ତି । ମଧ୍ୟ ଦେଶରେ ଗୋଟିଏ ନିଶାଦ ଥୁଲା ତା'ର 
ନାମ ପାପକର୍ମା । ନାମ ଅନୁସାରେ କାର୍ଯ୍ୟକରେ । ପଶୁପକ୍ଷୀ ମାରି ଜୀବିକା ନିର୍ବାହ 
କରେ । ଦିନେ କାଳାଞ୍ଜନ ପର୍ବତରୁ ବହୁ ଶୁକଶାରୀ ପ୍ରଭୂତି ପକ୍ଷୀଙ୍କୁ ଧରି ପିଞ୍ଜରାରେ 
ପୂରାଇ ଫେରୁଥଲା । ତାକୁ ବାଟରେ ଭୋକ ଲାଗିଲା । ସେ ଚାଲି ପାରିଲା ନାହିଁ । 
ସେଠାରେ ରାତି ହୋଇଗଲା । ସେ ନିରାପଦ ସ୍ଥାନ ମନେକରି ଗୋଟାଏ ବେଲଗଛ 
ଉପରେ ଚଢି ସେଠାରେ ବସିଲା । ଏହି ସମୟରେ ବାଘଟିଏ ଆସି ସେହି ଗଛ ମୂଳରେ 
ବସିଲା । ବ୍ୟାଧ ଓହ୍ଲାଇଲେ ତାକୁ ଖାଇବ ବୋଲି ଆଶାକରି ବାଘଟି ଜଗି ରହିଲା । 
ବ୍ୟାଧର ଓହ୍ଲାଇବା ଅଥବା ଶୋଇବାର ଉପାୟ ନାହିଁ । ସେ ରାତିସାରା ଅନିଦ୍ରା ହୋଇ 
ଗଛ ଉପରେ ବସି ରହିଲା ଏବଂ ବାଘକୁ ଘଉଡାଇବା ପାଇଁ ଉପରୁ ଡାଳ ପତ୍ର ପକାଇଲା । 
ଗଛ ମୂଳେ ଶିବ ଲିଙ୍ଗଟିଏ ଥୁଲା । ବ୍ୟାଧ ଯେତେ ବେଲପତ୍ର ଓ ଡାଳ ପକାଇଲା ତାହା 
ଶିବଲିଙ୍ଗ ଉପରେ ପଡିଲା । ଏହିପରି ରାତି ପାହିଲା । ବାଘ ଅନ୍ୟତ୍ର ଚାଲିଗଲା । ବ୍ୟାଧ 
ଗଛରୁ ଓହ୍ଲାଇ ଘରକୁ ବାହାରିଲା । ବାଟରେ ମହାବଳ ବାଘ ଜଗି ରହିଥୂଲା ଏବଂ ବ୍ୟାଧକୁ 
ଖାଇଦେଲା । ସେ ଶିବରାତ୍ରୀ ବ୍ରତ ପାଳନ କରି ଥବାରୁ ତା'ର ସମସ୍ତ ପାପକ୍ଷୟ 
ହୋଇଥଲା । ତେଣୁ ଯମଦୂତମାନେ ତାକୁ ନେବାକୁ ଆସିଲେ ମଧ୍ଯ ନେଇ ପାରିଲେ ନାହିଁ । 
ଶିବ ଦୂତମାନେ ଆସିଲେ ଏବଂ ତାକୁ ଯମଦୂତ ମାନଙ୍କଠାରୁ ଛଡାଇ ନେଇଗଲେ । ଏହି 
ପ୍ରସଙ୍ଗରେ ଆଉ ଗୋଟିଏ ଉପାଖ୍ୟାନ ଅଛି । 

୧୨୨ ବ୍ରତ ସାହିତ୍ୟ 


ଚଶେ ବ୍ରାହ୍ମଣ ଥୂଲା । ନାମ କୃଷ୍ଣଶର୍ମା । ସେ ଅନେକ ପୂଜା ଆରାଧନା କରେ । 
ଦିନେ ଗୋଟିଏ ପୁଷ୍ଟରିଣୀରେ ସ୍ମାନ କରିବା ସମୟରେ ତୁଠରେ ପଡିଥୂବା ଗୋଟିଏ 
ଇଟାରେ ପାଦଘଷି ସଫାକଲା । ପୁଷ୍କରିଣୀ ଜଳ ମଧ୍ଯରେ ପ୍ରବେଶ କରି ପିତୃ ତର୍ପଣ 
କଲା । ଘରକୁ ଫେରିଲା । ପରଦିନ ସକାଳୁ ଉଠି ବହିଁଭୂମି ଓ ଶୌଚକ୍ରିୟା ପରେ ମାଟିରେ 
ହାତ ଘଷୁଥୂଲା । ଏହି ସମୟରେ ସେ ସର୍ପାଘାତରେ ମୃତ୍ୟୁ ବରଣ କଲା । ଯମଦୂତ 
ମାନେ ଚାକୁ ଘେନିଗଲେ ! ପୋଖରୀ ତୁଠରେ ପଡିଥୂବା ଇଟା ଖଶ୍ରିକ ଶିବଙ୍କର ଥୂଲା । 
ତେଣୁ ସେଥ୍‌ରେ ଗୋଡ ଘଷିଥ୍‌ବାରୁ ତା'ର ସମସ୍ତ ଧର୍ମ ନଷ୍ଟ ହୋଇଥୂବା କଥା ଯମଙ୍କ 
ଠାରୁ ଶୁଣିଲା । ଏହି ଦୋଷରୁ ସେ ଅୟୁତ ବର୍ଷ ପର୍ଯ୍ୟନ୍ତ ପିଶାଚ ହୋଇ ସେହି ପୋଖରୀ 
କୂଜରେ ଥୁବା ବରଗଛରେ ରହିବା ଲାଗି ଯମ ଆଦେଶ ଦେଇଥୂଲେ । ସେଠାରେ କେବେ 
କେହି ଆସି ଶିବରାତ୍ରୀ ବ୍ରତ ଫଳ ଦାନକଲେ ସେ ମୋକ୍ଷପ୍ରାପ୍ତ ହେବ ବୋଲି ମଧ୍ଯ ସୂଚନା 
ଦେଇଥୂଲେ । 

ଇଟା କଥାଟି ବ୍ରାହ୍ମଣ କୃଷ୍ଣଶର୍ମାଙ୍କ ମନରେ ସନ୍ଦେହ ସୃଷ୍ଟିକଲା । ସେ ପଚାରିବାରୁ 
ଯମ ତାଙ୍କର ସନ୍ଦେହ ମୋଚନ କରିଥଲେ । କାଶ୍ମୀରରେ ଜଣେ ଶିବଭକ୍ତ ବ୍ରାହ୍ମଣ ଥୂଲେ । 
ସେ ମାଘ ମାସରେ ପ୍ରୟାଗକୁ ଯାଇଥୂଲେ । ଗଙ୍ଗା, ଯମୁନା ସଙ୍ଗମ ସ୍ଥଳରେ ସ୍ମାନ, ସନ୍ଧ୍ୟା 
ତର୍ପଣାଦି କରି ପିତୃଗଣଙ୍କର ତୃପ୍ତି ବିଧାନ କଲେ । ଏହି ସମୟରେ ଉଗମାଳୀ ନାମରେ 
ଜଣେ ବ୍ରାହ୍ମଣ ପହଞ୍ଲେ । ସେ ଶିବଭକ୍ତ । ସେ ସେଠାରେ ରହୁଥୂଲେ । ବ୍ରାହ୍ମଣଙ୍କୁ 
ଅଭ୍ୟର୍ଥନା କରି ଖାଇବାକୁ ଯାଚିଲେ । ମାତ୍ର ଶିବଙ୍କୁ ଦର୍ଶନ କରି ନଥୁବାରୁ ବ୍ରାହ୍ମଣ 
ଖାଇବାକୁ ମନା କଲେ । ଶିବଙ୍କୁ ଦର୍ଶନ ନ କରି ଖାଇଲେ କୋଟିଏ ବର୍ଷ ଯାଏ ପିଶାଚ 
ହୋଇ ରହିବାକୁ ପଡେ ବୋଲି ପ୍ରକାଶ କଲେ । ବ୍ରାହ୍ମଣଙ୍କର ଶିବଭଭଭ୍ତି ଦେଖି ବାବାଜି 
ସନ୍ତୁଷ୍ଟ ହେଲେ ଓ ଅନେକ ପ୍ରଶ୍ନ ପଚାରିଲେ । ଶିବ ଦର୍ଶନ ଓ ଶିବ ପୂଜାର ପାର୍ଥକ୍ୟ 
ବିଷୟରେ ଆଲୋଚନା ହେଲା । ଶିବଲିଙ୍କ ଦର୍ଶନରେ ସହସ୍ର ଅଶ୍ଵମେଧ ଯାଗର 
ଫଳମିଳେ । ମଧ୍ଯାହ୍ନରେ ଶିବ ଦର୍ଶନ କଲେ ସକଳ ଦୂରିତ ନାଶ ହୁଏ । ଶିବଲୋକ ପ୍ରାପ୍ତି 
ହୁଏ । ସନ୍ଧ୍ୟା ସମୟରେ ଦର୍ଶନ କଲେ ଇହଲୋକରେ ସୁଖ ମିଳେ । ପ୍ରଦୋଷରେ ଦର୍ଶନ 
କଲେ ବ୍ରହ୍ମହତ୍ୟା ଦୋଷ କ୍ଷମା ହୁଏ । ଶିବଲୋକ ପ୍ରାପ୍ତିହୁଏ । ପ୍ରତିଦିନ ଦର୍ଶନ କଲେ 
ଶିବଙ୍କର ପ୍ରୀତିଭାଜନ ହୁଏ । ଶିବ ଚତୁ ଦଦଶୀ ଦିନ ଦର୍ଶନ କଲେ ସମସ୍ତ ପାପ କ୍ଷୟ ହୁଏ ଓ 
ଶିବଲୋକ ପ୍ରାପ୍ତି ହଏ । ପୁଣି ଏହି ପ୍ରସଙ୍ଗରେ କୁହାଯାଇଛି ଯେ, ପାଦ ନ ଧୋଇ ଶିବଲିଙ୍ଗ 
ଦର୍ଶନ କଲେ ଦରିଦ୍ର ହେବାକୁ ହୁଏ । ଶିବ ଏବଂ ବୃଷଭଙ୍କ ମଧ୍ଯରେ ଚାଲିଗଲେ ପୁଣ୍ୟକ୍ଷୟ 
ହୁଏ ଓ ବ୍ରହ୍ମହତ୍ୟା ଦୋଷ ଲାଗେ । ଏହିପରି ଅନେକ ଆଲୋଚନା ହେଲା । ସେ ସେଦିନ 

ବାବାଜିଙ୍କ ଆଶ୍ରମରେ ରାତ୍ରୀରେ ଶିବଲିଙ୍ଗ ସ୍ଥାପନ କରି ପୂଜାକଲେ । ପରଦିନ ଆତିଥ୍ୟ 
ଗ୍ରହଣ କରି ଫେରିଗଲେ । ବାବାଜି ସେଠାରେ ଗୋଟିଏ ଶିବ ମନ୍ଦିର ନିର୍ମାଣ କଲେ ଏବଂ 
ଶିବ - ଗଙ୍ଗା ପୁଷ୍ଷରିଣୀ ଖୋଳାଇଲେ । 


ଅନେକ ଦିନ ବିତିଗଲା । କାଳକ୍ରମେ ମନ୍ଦିରଟି ପୁରୁଣା ହୋଇ ଭାଙ୍ଗିଗଲା । ମନ୍ଦିର 
କାନ୍ତରୁ ଇଟାଟିଏ ଆସି ପୋଖରୀ ତୁଠରେ ପଡିଲା । ସେଥୂରେ ପାଦ ଘଷି ଥୁବାରୁ କୃଷ୍ଣ 
ଶର୍ମା ଏହି ଦୁର୍ଦଶା ଭୋଗ କଲେ । 

କୃଷ୍ଣଶର୍ମାଙ୍କର ଜଣେ ଶିଷ୍ୟ “ନିରଘ” ପ୍ରତିଦିନ ଶିବପୂଜା କରନି । ସେ ଚଉଦ 
ବର୍ଷ ପରେ ଶିବରାତ୍ରୀ ଦିନ ଦୀପ ଜାଳି ଉଜାଗର ରହି ଶିବଙ୍କୁ ସେହିଠାରେ ପୂଜା 
କରିଥୁଲେ । କୃଷ୍ଣଶର୍ମା ଗଛରେ ଥାଇ ତାଙ୍କୁ ସମସ୍ତ ବୃତ୍ତାନ୍ତ କହିଲେ । “ନିରଘଘଂସୂର୍ଯ୍ୟଙ୍କୁ 
ସାକ୍ଷୀ ରଖି କୃଷ୍ଣଶର୍ମାଙ୍କୁ ଶିବରାତ୍ରୀର ପୁଣ୍ୟଫଳ ଅର୍ପଣ କଲେ । କୃଷ୍ଣଶର୍ମା ନିଜ ରୂପ 
ଧରିଲେ ଏବଂ ଶିବ ପୂଜାକରି କୈଳାସ ପୁରୀରେ ରହିଲେ । 

ମହର୍ଷି ଦୟାନନ୍ଦଙ୍କ ଦ୍ଵାରା ପ୍ରବର୍ଭିତ ଆର୍ଯ୍ୟ ସମାଜର ଅନୁଗାମୀ ମାନେ ଏହି ଦିନ 
ବୋଧରାତ୍ରୀ ପାଳନ କରନ୍ତି । ଦୟାନନ୍ଦ ପ୍ରତିମା ପୂଜାରେ ବିଶ୍ଵାସ କରୁନଥୁଲେ । ରାତ୍ରୀ 
ଉଜାଗର ରହି ଶୈଶବରେ ସେ ତାଙ୍କର ବାପା ଓ ଅନ୍ୟମାନଙ୍କ ସହ ଶିବ ମନ୍ଦିରରେ 
ଜାଗର ପାଳନ କରୁଥ୍୍‌ବା ସମୟରେ ମୂର୍ଭି ପୂଜାର ଅଳିକତା ସମ୍ପର୍କରେ ତାଙ୍କ ମନରେ 
ପ୍ରଥମେ ଧାରଣା ସୃଷ୍ଟି ହେଲା । ସେ ଉପବାସ ଭଙ୍ଗକଲେ । ସେଥ୍‌ପାଇଁ ଏହି ଦିନ 
ବୋଧରାତ୍ରୀ ପାଳନ କରାଯାଏ । ଓଡ଼ିଶାରେ ଏହାର ବିଶେଷ ପ୍ରସାର ନାହିଁ । ଏହି 
କାହାଣୀଟି ମଧ୍ଯ ଓଡ଼ିଶାର ଜନ ସମାଜ ମଧ୍ଯରେ ସେତେ ପ୍ରଚାରିତ ହୋଇନାହିଁ । 
ଖରଖରୀ ଓଷା 

ଚୈତ୍ର ରବିବାର ଦିନ ଗଞ୍ଜାମ ଜିଲ୍ଲାର କେତେକ ଅଞ୍ଚଳରେ ବାଡ଼ୁଅ ଝିଅମାନେ 
ଏହି ଓଷା ପାଳନ କରନ୍ତି । ଏହାର ବିଧ୍‌ ବିଧାନ ପରମ୍ପରା ପ୍ରତିଷ୍ଠିତ । କୌଣସି ପୁରାଣରେ 
ଏହାର ଉଲ୍ଲେଖ ନାହିଁ । ଏହାର ଆୟୋଜନ ଓ ଅନୁଷ୍ଠାନରେ ଖୁଦୁରୁକୁଣୀ ଓଷାର 
ବାଜସୁଲଭ ଉସ୍ାହ ଲକ୍ଷ୍ୟ କରାଯାଏ । ଉତ୍ତମ ବରପ୍ରାପ୍ତି ଓ ଚୈତ୍ରମାସରେ ବୃଷ୍ଟିଲାଗି ଏହି 
ଓଷା ପାଳିତ ହୁଏ । ଏହି ଓଷା ସହିତ ଅନେକ ଗୀତ ପ୍ରଚଳିତ । 

ଖନା ବଚନରେ ଅଛି-“ ‘ଯଦି ହୁଏ ଚଇତେ ବୃଷ୍ଟି ତେବେ ହୁଏ ଧାନର ସୃଷ୍ଟି ।” 
ପାଣି ବା ବର୍ଷାର ଆବାହନ ପର୍ବ ଭାବରେ ଅବିବାହିତା ଝିଅ ମାନଙ୍କ ଦ୍ଵାରା ଏହାର 
ପାଳନରୁ, ଉର୍ବରତାବାଦର ସଙ୍କେତ ମିଳେ । 'ଖରଖରୀ” ହେଉଛି ଗୋଟିଏ ଲତାର 

ନାମ । ପୁଣି ସାମାନ୍ୟ କାରଣରୁ ଯିଏ ରାଗିଯାଏ,ଅସ୍ଥିର,ଚଞ୍ଚଳ, ଚପଳ ସ୍ଵଭାବ, ଯିଏ 
କୌଣସି କଥା ମନରେ ରଖି ନ ପାରେ ତାକୁ ଖରଖରିଆ କୁହନ୍ତି । ଏହି ଓଷାରେ ଚପଳ 
ସ୍ଵଭାବର ଝିଅ ମାନଙ୍କର ଖରଖରୀ ଗହ୍ଛଚ ମୂଳେ ଚାନ୍ଦୁଆ ଟାଣି ନାନା ଫୁଲରେ ଓଷା ପୂଜା 
ଓ ଗୀତ ବୋଲା ବେଶ୍‌ ଉପଭୋଗ୍ୟ ହୁଏ ! ଏଥୁରେ ଝିଅମାନେ ବୋଲନ୍ତି 

“ଖରଖରୀ ଲୋ ଖରଖରୀ ଦିଅଁ ବରଷଇ ପାଣି 

ଆଡପଟେ ମାଡିଗଲା ଟତଭା ନ୍ତ କାଣୀ 

କାଶୀ ମାଆ ଗୋ କାଶୀ ମାଆ ସର୍ବ ଶୁଭେ ଥା 

ରାତ୍ର ପାଇଲେ ମା'ଗୋ ଯୋଡା ବୋଦା ଖାଆ । 


(ଗଞ୍ଜାମ) 
ପୁଣି ଅନ୍ୟତ୍ର ସାମାନ୍ୟ ପାର୍ଥକ୍ୟ ସହିତ ଏହିଗୀତ ବୋଲାହୁଏ- 
““ଖୂରଖରୀଲୋ ଖରଖରୀ ଠିଆ ବରଷା ପାଣି 
ନଇ ନାଳ ବୁଡାଇ ଦେଲେ ଟା ଗୋଟିଏ କାଣି 
ଟଭା ଗୋଟିଏ କାଣି ମୋ ଭଲ ହୋଇ ଥାଉ 
ରାତ୍ର ପାଇଲେ ମା ଯୋଡା ବୋଦା ଖାଉ । 
(ନିମାପଡା ) 


ଖରଖରୀ ଦେବୀଙ୍କୁ ଉତ୍ତୟତ୍ର ବର୍ଷାପାଇଁ ପ୍ରାଥିନା କରିବା ଲକ୍ଷିତ ହୁଏ । ପୁଣି 
ଯୋଡାବୋଦା ଯାଚିବାଟା ମଧ୍ଯ ଲକ୍ଷ୍ୟ କରିବାର କଥା । ପୁଣି ଝିଅମାନଙ୍କର ଏହି ଗୀତରେ 


“ଖୁ” କାଳୁଆ ଖ କାଳୁଆ ଡେଇଁପଡ ବାଲିକି, 


m=, 


ସରୁ ଶଙ୍ଗା ବନ ହଳଦୀ ଆଣିଦେବି କାଲିକି” ରୁ ଝିଅମାନଙ୍କର 
ଯାଚନା ଏବଂ ବନ ହଳଦୀ ଏବଂ ଶଙ୍ଖା ମାନସିକରେ ମଧ୍ଯ ଉର୍ବରତାବାଦର ସୂଚନାଥୂବା 
ଲକ୍ଷ୍ୟ କରାଯାଏ । ଚୈତ୍ର ମାସର ପ୍ରତ୍ୟେକ ରବିବାର ଦିନ ଏହି ଓଷା ପାଳିତ ହୁଏ ଏବଂ 
ଶେଷପାଳି ପୋଖରୀରେ ଉଜ୍ଜୁଆଁ ହୁଏ । 


ହି ପଲ୍ଟୀଗୀତି ସଞ୍ଚୟନ- ୧ମ ଭାଗ ସଂ : ଡକୃର କୁଞ୍ଜବିହାରୀ ଦାସ ପୃ ୪୯୭ 

ଚୈତ୍ର ମଙ୍ଗ ଳବାର ଓଷା 


ଚୈତ୍ରମାସର ପ୍ରତ୍ୟେକ ମଙ୍ଗଳବାର ଦିନ ଏହି ଓଷା ପାଳିତ ହୁଏ । ଚଇତି 
ମଙ୍ଗଳବାର କଥା ପୋଥୂରେ ଚଇତି ହାଡିଆଣି ରଜାଙ୍କୁ କହିଛି - “ଭୋ ରାଜା ! କହିବି 
ଶୁଣନ୍ତୁ । ଶ୍ରୀ ସର୍ବମଙ୍ଗଳାଙ୍କୁ ସେବାକର । ପୁତ୍ରବନ୍ତ ହେବ । ଚୈତ୍ର ମଙ୍ଗଳବାର କେହି 
ନକରନ୍ତି । ସ୍ଵର୍ଗରେ ନିତାଇ ଧୋବଣୀ କରଇ । ମଞ୍ଚରେ ଚଇତି ହାଡ଼ିଆଣୀ କରଇ । ହେ 
ମହାରାଜା ତୁମ୍ଭେ କର । ଫାଲ୍‌ଗୁନ ଯାଇ ଚୈତ୍ର ହେବ । ପ୍ରଥମ ମଙ୍ଗଳବାର ଠାରୁ 
ପୂଜାକର ।”” ସେ ଓଷାର ବିଧ୍‌ ବିଧାନ ବତାଇଛି । ଏହି ପୂଜାରେ ମଙ୍ଗଳାଙ୍କ ମାଛ, 
ମାଂସ, ଅଣ୍ଡା ଇତ୍ୟାଦି ଭୋଗ କରାଯାଏ । ଗଦ୍ୟରେ ମିଳୁଥୁ୍‌ବା ଓଷା ପୋଥୁ ଛଡା 
ବଳରାମ ଦାସକୃତ ଚୈତ୍ରମଙ୍ଗଳା ଓଷାକଥା ମଧ୍ଯ ପ୍ରକାଶିତ ହୋଇଛି । ଦୁଇଟି ଯାକର 
ଦେବତା ଏକହେଲେ ମଧ୍ଯ କାହାଣୀ ଭିନ୍ନ । 


ଚଇତି ହାଡିଆଣୀ ଚୈତ୍ର ମାସର ପ୍ରତି ମଙ୍ଗଳବାର ଦିନ ଘର ଦ୍ଵାର ଲିପା ପୋଛା 
କରେ । ଝୋଟି ଦିଏ । ଧୂପ ଦିଏ । ବିବିଧ ଫଳ, ଫୁଲ, ମଦ ମାଂସ, ଭୋଗ ଓ ପୂଜାଦରବ୍ୟ 
ଥୋଇ ସର୍ବମଙ୍ଗଳାଙ୍କୁ ପୂଜା କରେ । ଦିନେ ପୂଜା ସାମଗ୍ରୀ ରଖିଦେଇ ରାଜନବର 
ଓଳାଇବାକୁ ଯାଇଥୁଲା । ସକାଳୁ ରାଜାଙ୍କ ମୁହଁ ଦେଖିବାରୁ ଦୁଃଖିତ ହେଲା । ରଜଚ୍ଚା 
ଅପୁତ୍ରିକ ସକାଳୁ ତାଙ୍କ ମୁଖ ଦର୍ଶନ ଅଶୁଭ ସୂଚନା । କିନ୍ତ ହାଡିଆଣୀ ତୁଣ୍ଡରେ ଏପରି 
କଥା ଶୋଉନୀୟ ନୁହେଁ । ରଜା ଭୟଙ୍କର କ୍ରୁଦ୍ଧ ହେଲେ । ଦୋସାଧୁକୁ ଡକାଇଲେ । 
ଆଦେଶ ଦେଲେ । ସେହି ଅନୁସାରେ ଦୋସାଧୁ ଚଇତି ହାଡିଆଣୀର ସାତ ପୁଅଙ୍କୁ ଢିଙ୍କିରେ 
କୁଟାଇଲା । କାଳୁଆ ଗଣ୍ଡରେ ଉତସାଇଲା । ଚଇତି ହାଡିଆଣୀ ସେବାସାରି ଘରକୁ ଗଲା । 
ଶ୍ରୀସର୍ବମଙ୍ଗଳାଙ୍କୁ, ଚୈତ୍ର ମଙ୍ଗଳାଙ୍କୁ ପୂଜାକଲା । ମଦ ମାଂସ କୁକୁଡା ଡିମ୍ବ ଲାଗିକଲା । 
ଦୁବ ପ୍ରସାଦ ଘେନିଲା, ଠାକୁରାଣୀକୁ ସୁମରଣା କରି କାଳୁଆ ଗଣ୍ଡରେ ପକାଇଲା । “ଶ୍ରୀ 
ସର୍ବମଙ୍ଗଳାଙ୍କ ମହିମାରୁ ସାତପୋଏ ଉଠିଆସିଲେ, କିଏ ଘୁମୁରା ବଜାଉଛି ଚତ କିଏ ଢୋଇ 
ବଢାଉଛି ।”” 


ଏହିପରି ଅନେକଥର ରାଜାଙ୍କୁ ଚଇତି ହାଡିଆଣୀ ଆଣ୍ଧକୁଡା ବୋଲି ମନ୍ତବ୍ୟ 
ଦେଇ କ୍ଷୁବୃଧ କରିଛି ଏବଂ ରାଜା ତା'ର ସାତ ପୁଅଙ୍କୁ ମୃତ୍ୟୁ ଦଣ୍ଡ ଦେଇଛନ୍ତି । କିନ୍ତୁ 
ଚଇତି ହାଡିଆଣୀ ପ୍ରତିଥର ଦୁବ ପ୍ରସାଦ ଛିଞଞ୍‌ ସେମାନଙ୍କୁ ବଞ୍ଚାଇଛି । ଶେଷରେ ରାଜା 
ଚଇତି ହାଡିଆଣି ଠାରୁ ଚଇତି ମଙ୍ଗଳବାର ଓଷାର ମହିମା ଶୁଣିଛନ୍ତି । ତାଙ୍କର ଅନେଶୋତ 
ରାଣୀ ସେହି ବିଧ୍‌ ବିଧାନ ଅନୁସାରେ ଓଷା ପୂଜିଛନ୍ତି ଓ ପୁତ୍ରବତୀ ହୋଇଛନ୍ତି । କିନ୍ତୁ 
ବଳରାମ ଦାସଙ୍କ ଦ୍ଵାରା ରଚିତ ଓଷା କଥାଟି ଏହାଠାରୁ ସାମାନ୍ୟ ଭିନ୍ନ । 

୧୨୬ ବ୍ବତ ସାହିତ୍ୟ 


ସେଦିନ ମଙ୍ଗଳବାର । ମଙ୍ଗଳା ବୁଢୀ ରୂପ ଧଇଲେ । ପୁରେ ନବରରେ ବୁଲି 
ବିଜେ କଲେ । କଦାକାର ଚେହେରା । ଲୁହ ଲେଂଜରା ବୋହି ପଡୁଥାଏ । ଟୋକେଇରେ 
କେନ୍ଦୁଚାର ପୁଳିଏ ଧରିଥାନ୍ତି । ଦାଣ୍ଡେ ଦାଣ୍ଡେ କ୍ରେତା ମାନଙ୍କୁ ଆହ୍ବାନ କରି ଯାଉଥାନ୍ତି । 
ତାଙ୍କର ଚେହେରାଦେଖି କେହି ତାଙ୍କ ପାଖକୁ ଆସିଲେ ନାହିଁ । ସେ ଗାରୁ ଗାଁକୁ ବୁଲି ରାଜ 
ନଅର ଆଡକୁ ବାହାରିଲେ ! 

ମଙ୍ଗଳା ମାଆ ଚାଲିଛନ୍ତି । ତାଙ୍କୁ କେହି ଚିହ୍ନିବାର ବାଟନାହିଁ । କେନ୍ଦୁ ଫଳ ବିକାଳି 
ବୃଢୀଟିଏ ଛଡା ତାଙ୍କୁ ଅନ୍ୟ କେହି ବୋଲି ଠଉରେଇବା ସମ୍ଭବ ନୁହେଁ । ରାସ୍ତା ମଝିରେ 
ଶ୍ରୀୟାଚଣ୍ଡାଳୁଣୀ ଦେଖିଲା । ବଡ କୋମଳ ଓ ଭଦ୍ର ଭାବରେ ସେ କଅଣ ନେଉଛନ୍ତି, 
ବୋଲି ପଚାରିଲା । ମଙ୍ଗଳା ତା'ର ବ୍ୟବହାରରେ ସନ୍ତୁଷ୍ଟ ହେଲେ । ତାକୁ ନିଜର ପରିଚୟ 
ଦେଲେ । ସେ ପର୍ଯ୍ୟନ୍ତ ଶ୍ରୀୟାର ଗଛ ଫଳି ନଥୁଲା । ସେ ଠାକୁରାଣୀଙ୍କୁ ନିଜର ଦୁଃଖ 
ଜଣାଇଲା । ଠାକୁରାଣୀ ତାକୁ ଚୈତ୍ର ମଙ୍ଗଳବାର ଓଷା କହି ବିଧୂ ବିଧାନ ବତାଇ 
ଦେଇଗଲେ । 

ଶ୍ରୀୟା ଚୈତ୍ର ମଙ୍ଗଳବାର ପୂଜା କଲା । ସାତ ପୁତ୍ର ଓ ସାତ କନ୍ୟାର ଜନନୀ 
ହେଲା । ଦିନେ ସକାଳୁ ନଅରକୁ ଯାଇଥଲା । ରାଜାଙ୍କ ମୁହଁ ଦେଖିଲା । ରାଜା 
ଆଣ୍ତକୁଡା । ତେଣୁ ମୁହଁ ଚାହିଁଲେ ଖାଇବାକୁ ମିଳିବ ନାହିଁ ବୋଲି ଭାବି ଅନୁଜ ସ୍ଵରରେ 
ଦୁଃଖ ପ୍ରକାଶ କଲା । ଚାହା ରାଜାଙ୍କ କାନରେ ବାଜିଲା । ସେ ଦୂତମାନଙ୍କୁ ଡକାଇଲେ । 
ତାଙ୍କର ମୁଖ ଦର୍ଶନ ଫଳରେ ଶ୍ରୀୟା ସେଦିନ ଖାଇବାକୁ କିଛି ପାଉଛି କି ନାହିଁ ଗୋପନରେ 
ବୃଝିବା ପାଇଁ ପଠାଇ ଦେଲେ । ଯୋଗକୁ ସେଦିନ ଶ୍ରୀୟା ରୋଷେଇ କରି ପାରିଲା ନାହିଁ । 
ଖିଆ ପିଆ ବନ୍ଦ । ରାଜାଙ୍କୁ ଏହା ଦେଖି ଆସି ଲୋକେ ଖବର ଦେଲେ । ରାଜା ଶୁଣିଲେ । 
ଶ୍ରୀୟାର ସାତ ପୁଅଙ୍କୁ ହାଣି ପକାଇବା ଲାଗି ଆଦେଶ ଦେଲେ । 


ଶ୍ରୀୟା ପୂଜାପାଇଁ ନବାତ ସାକର ଆଣିବାକୁ ଯାଇ ଥୁଲା । ବାଟରେ ଲୋକଙ୍କ 
ଠାରୁ ଶୁଣିଲା ରାଜା ତା'ର ସାତପୁଅଙ୍କୁ ହଣାଇ ଦେଲେ । ସେ ବିକଳ ହୋଇ ଧାଇଁଲା । 
କାନ୍ଦି କାନ୍ଦି ଅଅୟ ହୋଇ ଯାଉଥାଏ । ବାଟରେ ମଙ୍ଗଳା ବୁଢୀ ବେଶରେ ଦେଖା ଦେଲେ । 
ସବୁକଥା ଶୁଣିଲେ । ଆଶ୍ଵାସନା ଦେଇ କହିଲେ 


“ମାୟେ ବୋଲୁଛନ୍ତି ତୁଲୋ ବେଗ ହୋଇ ଯା ଯା 
ମୁହିଁ ରକ୍ଷାକଲେ ପୁଣି ଢି କରିବ ରାଜା 

ମୋର ସେବା ପୂଜା ତୁହି କରୁଥ୍‌ବୁ ପୁଣି 

ତୋର ପୁତ୍ରମାନେ ଯେ ଆସିବେ ଏହିକ୍ଷଣି ।”” 

ବ୍ବତ ସାହିତ୍ୟ ୧୨୭ 


ଶ୍ରୀୟା ମଙ୍ଗଳାଙ୍କର ଆଶୀର୍ବାଣୀ ଘେନି ଫେରିଗଲା । ଝିଅ ବୋହୂ ଙ୍କୁ ଧରି ଓଷା 
ପୂଜାକଲା । ଏହି ସମୟରେ ତା'ର ପୁଅମାନେ ଅକ୍ଷୁର୍ଣ୍ଣ ଭାବରେ ମାଛ, ଶାଗ ଧରି 
ପହଞ୍ଚଲେ । ଶ୍ରୀୟା ଖୁସି ହୋଇ ସେମାନଙ୍କ ମୁଣ୍ଡରେ ପୂଜା ଫୁଇ ଦେଲା । ଖାଇବାକୁ 
ଭୋଗ ଦେଲା । ପୁଅମାନେ ଦେବୀଙ୍କୁ ଦଣ୍ଡ ପ୍ରଣାମ କଲେ । 


ଖଚୁଆମାନେ ଯାଇ ରାଜାଙ୍କୁ ଖବର ଦେଲେ । ଶ୍ରୀୟାର ପୁଅମାନେ ବଞ୍ଚବାର 
ଶୁଣି ରାତା ଆଶ୍ଚର୍ଯ୍ୟ ହେଲେ । ଏଥର ଆହୁରି କଠୋର ଆଦେଶ ଦେଲେ । ଦୂତମାନେ 
ଆଜ୍ଞା ପାଇ ସେମାନଙ୍କର ମାଂସକୁ କାଟି, ଢିଙ୍କିରେ କୁଟି, ତୁଳାପରି କରି, ଧୂଳିରେ ମିଶାଇ 
ଦେଲେ । ଏଥର ମଧ୍ୟ ସେମାନେ ମଙ୍ଗଳାଙ୍କ କୃପାରୁ ବଞ୍ଚଲେ । ଏହି ପରି ରାଜା 
ସେମାନଙ୍କୁ ପାଞ୍ଚଥର ବିଭିନ୍ନ ଉପାୟରେ ମରାଇଲେ । ପ୍ରତ୍ୟେକ ଥର ମଙ୍ଗଳାଙ୍କ କରୁଣାରୁ 
ପୁଅମାନେ ବଞ୍ଚଗଲେ । 


ରାଜା ଆଶ୍ଚର୍ଯ୍ୟ ହେଲେ । ନିଜର ଭୁଲ୍‌ ବୁଝି ପାରିଲେ । ଭୂତ୍ୟ ମାନଙ୍କୁ ଡକାଇ 
କହିଲେ- 

“ବାଇ କି ବାଳୁତ ମୋର ବୁଦ୍ଧି ହେଲା ହୀନ 
ପାପ ପୁଣ୍ୟ ବିଚାର ନ କଲା ମୋର ମନ 

X xX X Xx 

ଚାଲ ଚଣ୍ଡାଳୁଣୀ ଘର ଯିବା ବେଗ ହୋଇ । 
ତାହାର ସଙ୍ଗତେ ମିତ୍ର ହୋଇବଇଁ ମୁହିଁ ।। 
କେବଣ ଦେବତା ପୂଢା କରୁଅଛି ସେହି । 
ତାହା ପାଦେ ଆମ୍ଚେ ପୂଜା କରିବା ହୋ ଯାଇ ।। 
ଏତେ ବୋଲି ମହାରାଜା ବିଜେ କରିଗଲେ । 
ଚାଣ୍ଡାଳୁଣୀ ଦ୍ଵାରେ ଯାର ପ୍ରବେଶ ହୋଇଲେ ।। 
ତାହା ଦେଖି ଚଣ୍ଡାଳୁଣୀ ପାଦରେ ପଡିଲା । 
ଉଠି କରପତ୍ର ଯୋଡି ଛାମୁରେ କହିଲା ।। 
କି ନିମନ୍ତେ ମହାରାଜା ବିଜୟେ ହୋଇଲା । 
ଆଚମ୍ବିତ ହୋଇ ମୋତେ ତାଟକା ଲାଗିଲା ।। 
ରାଜା ବୋଲୁଛଚ୍ତି ତୁଲୋ ଶୁଣ ଚାଣ୍ଡାକୁଣୀ । 
ଡୋହର ସଙ୍ଗରେ ମିତ୍ର ହୋଇବଇଁ ପୁଣି ।। 

୧୨୮ ବ୍ରତ ସାହିତ୍ୟ 


ବହୁତ ପ୍ରକାରେ ଶାସ୍ତି ଦେଲି ଯେ ତୁମ୍ଭକୁ । 
ଆସିଅଛି ଦୋଷା ଦୋଷ କ୍ଷମା ମାଗିବାକୁ ।। 


କେଉଁ ଦେବତାର ପୂଜା କରୁଅଛ ତୁମ୍ଭେ । 
ଆମ୍ଭ ରାଣୀ ପୂଜା ଯେ କରିବେ ଚୁମ୍ଭ ସାଗ ।।” 


ରାଜାଙ୍କର ଶ୍ରୀୟା ଚଣ୍ଡାଳୁଣୀ ପାଖକୁ ଆସି ତା”ସହିତ ମିତ୍ରତା କରିବା ଓ ଦୋଷ 
କ୍ଷମା ମାଗିବା, ରାଣୀ ମାନଙ୍କୁ ତା'ସହିତ ମିଶି ଓଷା ପୂଜା କରାଇବା ଇତ୍ୟାଦି ବର୍ଣ୍ଣନାରୁ 
ସମାଜର ଜାତିଭେଦ ଓ ସୃଶ୍ୟ ଅସ୍ତୃଶ୍ୟ ଭାବନା ତଥା ବ୍ରାହ୍ମଣ ପୌରୋହିତ୍ୟ ପ୍ରତି ଉପେକ୍ଷା 
ପ୍ରକାଶିତ ହେଉଛି । ବଳରାମଙ୍କ ମାଣବସା ଗୁରୁବାର ବା ଲକ୍ଷ୍ମୀ ପୁରାଣରେ ମଧ୍ଯ ଏହା 
ସୁନ୍ଦର ଭାବରେ ଉପସ୍ଥାପିତ ହୋଇଛି । ବହୁ ପୂର୍ବରୁ ଆମ ଓଷାବ୍ରତ ସାହିତ୍ୟରେ ଜାତି- 
ଭେଦର ଅଚୀକତା ସୂଚାଇ ଦିଆଯାଇଛି ଏବଂ ତାଂବିରୁଦ୍ଧରେ ସ୍ଵର ଉତ୍ତୋଳନ 
କରାଯାଇଛି । ପୁଣି ବ୍ରାହ୍ମଣ ପୌରୋହିତ୍ୟକୁ ଅପେକ୍ଷା ନକରି, ବ୍ରତଚାରିଣୀ ନିଜେ ନିଜେ 
ପୂଜା ନିବେଦନ କରିବା ଓ କଥା ଶୁଣାଇବାର ପ୍ରଥା ଏ କ୍ଷେତ୍ରରେ ଲକ୍ଷଣୀୟ । କେବଳ 
ଓଡ଼ିଶାରେ ନୁହେଁ ଅନ୍ୟତ୍ର ମଧ୍ୟ ଅନେକ ଓଷାବ୍ରତ ମଧ୍ୟ ନାରୀର ପୌରୋହିତ୍ୟରେ ଅନୁଷ୍ଠିତ 
ହୁଏ । ଏହା ହିନ୍ଦୁ ଧର୍ମରେ ବ୍ରାହ୍ମଣ ଶାସିତ ପରମ୍ପରା ଓ ଜାତିଭେଦ ପ୍ରଚାର ବିରୁଦ୍ଧରେ 
ଜନଗଣଙ୍କର ମର୍ଯ୍ୟାଦାବନ୍ତ ପ୍ରତିବାଦ । ଅବଶ୍ୟ ଯେଉଁଠାରେ ଲୌକିକ ବ୍ରତ ଗୁଡିକ 
ଶାସ୍ତ୍ରୀୟତା ଲାଭ କରିଛନ୍ତି ଓ ସେଥୁରେ ବ୍ରାହ୍ମଣ ପୁରୋହିତଙ୍କର ଅନୁ-ପ୍ରଚେଶ ଘଟିଛି 
ସେଠାରେ ଏହାର ବ୍ୟତିକ୍ରମ ଲକ୍ଷ୍ୟ କରାଯାଏ । 
ପତ୍େଇ ମଙ୍ଗଳବାର 


ଏହି ଓଷା ଚୈତ୍ର ମାସ ମଙ୍ଗଳବାର ଦିନ ପାଳିତ ହୁଏ ! ପନ୍ତ୍ରେଇ ମଙ୍ଗଳ ବାର 
ଓଷା କଥାର ପୂର୍ବ ବର୍ଣ୍ଣିତ ନିଶା ମଙ୍ଗଳବାର ଓଷା କଥା ସହିତ ସାମଞ୍ଚସ୍ୟ ଅଛି । 


ଗୋଟିଏ ରାଜ୍ୟରେ ଢଣେ ରାଜା ଥୂଲେ । ସେ ପ୍ରଜାବସୂଳ । ତାଙ୍କର ସନ୍ତାନ 
ନଥୁଲା । ସେ ଗୋଟିଏ ହରିଣ ପାଳିଥୂଲେ । ନିଜେ ପ୍ରତିଦିନ ତା'ଖବର ବୁଝୁଥଲେ । 
ଢଣେ କଟୁଆଳ ତାଙ୍କର ବଡ ବିଷ୍କସ୍ତ । ସେହି କଟୁଆଳର ସ୍ତ୍ରୀ ପଛ୍ଷେଇ ମଙ୍ଗଳବାର 
ପୂଜାକରେ । ତିନୋଟି ଗାତଖୋଳି ସେଥୂରେ ଦୁଧ, ମଦ,ପଣା ଢାଜେ । ଏହାକୁ 
ମଙ୍ଗଳାଙ୍କର ପ୍ରତୀକ ଭାବରେ ପ୍ରଣାମ କରି କ୍ଷୀରି,ଖେଚେଡି, ମାଂସ ରାନ୍ଧି ଭୋଗ ବାଢେ !। 
ପଲ୍ତେଇଙ୍କୁ ଜଣାଣ କରେ । ଦିନେ ଗୋଟିଏ ପାଳିରେ ଭୋଗ ଲଗାଇବାକୁ ମାଂସ ମିଳିଲା 
ନାହିଁ । କଟୁଆଜ ବୁଢୀ ଉପାସ ରହିଲା । ପୁଅମାନେ ଘରକୁ ଆସିବା ସଙ୍ଗେ ସଙ୍ଗେ 
ବୋହୂମାନେ ଏହା ଜଣାଇଲେ । ପୁଅମାନେ ମୂଗୟା କରିବାକୁ ପ୍ରସ୍ତୁତ ହୋଇ ଚାଲିଗଲେ । 

ବ୍ତତ ସାହିତ୍ୟ ୧୨୯ 


ସେଦିନ ରାଜାଙ୍କର ହରିଣଟି ହଜିଥାଏ । ତାକୁ ମାରିଲେ ତ ବାକି ସାଖି ରହିବ 
ନାହିଁ । ତଥାପି ସେମାନେ ସାହସ ବାଛିଲେ । ଦେଖିଲେ ରାଜାଙ୍କ ପ୍ରିୟ ହରିଣଟି ନାନା 
ଅଳଙ୍କାର ପିନ୍ଧିଛି । ଗଛ ମୂଳେ ଚରୁଛି । ସୋମନେ ତାକୁ ବାଣ ବିନ୍ଧି ମାରିଦେଲେ । 
ଅଳଙ୍କାର ଗୁଡିକ କାଢି ଚାଳକୁ ପକାଇ ଦେଲେ ଓ ମାଂସ ନେଲେ । ପୂଢାଭୋଗ 
ରନ୍ଧାହେଲା । ଖୀରି, ଖେଚେଡି, ମାଂସ ଭୋଗକରି ମଙ୍ଗଳାଙ୍କୁ ସନ୍ତୁଷ୍ଟ କଲେ । ପ୍ରସାଦ 
ସେବା କଲେ । 


ରାତି ପାହିଁଲା । ସକାଳେ ରାଜା ତାଙ୍କ ପୋଷା ହରିଣଟିକୁ ଖୋଜିଲେ । ଘଟଣାଟା 
କ୍ରମେ ଜଣା ପଡିଲା । ରାଜା ରାଗରେ ଆଦେଶ ଦେଲେ- “କଟୁଆଳ ପରିବାରର ବୁଢା 
ବୁଢୀ ଓ ଗର୍ଭବତୀ ନାରୀଙ୍କୁ ଛାଡି ସମସ୍ତଙ୍କ ମୁଣ୍ଡକାଟ କର ।”' କଟୁଆଳ ବୁଢୀ ମଙ୍ଗଳାଙ୍କୁ 
ଜଣାଣ କଲା । ମୁଣ୍ଡ ଗଣ୍ଡି ଯୋଡି ମଙ୍ଗଳାଙ୍କ ଫ୍ଲ ପାଣି ଛିଞ୍ଚି ଦେଲା । ସେମାନେ ବଞ୍୍‌ 
ଉଠିଲେ । ରାଜା ଖବର ପାଇଲେ କଟୁଆଜର ପୁଅମାନେ ବଞ୍ଚଛନ୍ତି । ଭାବିଲେ ମନ୍ତ୍ରୀ 
ଆଦେଶ ପାଳନ କରି ନାହାନ୍ତି । ନିଜେ ସେମାନଙ୍କୁ ହାଣି ପକାଇଲେ । ଏଅର ମଧ୍ୟ 
ସେମାନେ ମଙ୍ଗଳାଙ୍କ କୃପାରୁ ବଞ୍ଚଲେ । ସମସ୍ତେ ଆଶ୍ଚର୍ଯ୍ୟ ହେଲେ । 


କଟୁଆଳ ବୁଢୀ ମଙ୍ଗଳାଙ୍କ ପୂଜାକରି ଏପରି କରି ପାରୁଛି ବୋଲି ଜଣାଗଲା । 
ରାଜାଙ୍କ ଅନୁରୋଧ କ୍ରମେ ପୂଜା ହେଲା । ସେ ଦୁଧ, ଗୁଡ, ମାଂସ,ମଦ ପ୍ରତ୍ୟେକରୁ 
ଭାରେ ଲେଖାଏ ଦେଲେ । କଟୁଆଳ ବୁଢୀ ଭୋଗ ରାନ୍ଧିଲା । ପୂଜାକଲା । ରାଜାଙ୍କ 
ମନରେ ପୁତ୍ର ପ୍ରାପ୍ତି କାମନା ପୂରଣ ହେବାର ଆଶା ସଂଚରିଲା । ବନସ୍ତରେ ଶିକାର 
କରିବାକୁ ଗଲାବେଳେ ଗୋଟିଏ ସଦ୍ୟଜାତ ଶିଶୁପୁତ୍ର ଦେଖିଲେ । ସେ ଏକାକୀ ଶୋଇଛି 
ଏବଂ ଶୂନ୍ୟରୁ ତା' ପାଟିରେ ମହୁ ପଡୁଛି । ରାଜା ତାକୁ ଆଣିଲେ । ଖବର ନେଇ ଜାଣିଲେ 
ତା'ର କେହି ରଯକ ନାନାନ୍ତି । ସେ ତାକୁ ପୁତ୍ର ବୋଲି ଗ୍ରହଣ କରି ସୁଖରେ ରହିଲେ । 
ରାଜା ଅନୁଭବ କଲେ ଓ ରାଜ୍ୟବାସୀ ଜାଣିଲେ ପଚ୍ଚେଇଙ୍କ ଦୟାରୁ ରାଜା ପୁତ୍ର ସନ୍ତାନ 
ଲାଉକଲେ । ଓଷା ପ୍ରଚାର ହେରା । 


ପୁତ୍ର ସନ୍ତାନ ପାଇଁ ମାଆ ମାନଙ୍କର ଦିଭିନ୍ନ ଓଷାପୂଜା ପ୍ରସଙ୍ଗରେ ଯୋଗାନ୍ଦ୍ର 
ଦୈବଜ୍ଞ ବିପ୍ରଙ୍କ ଦ୍ଵାରା ରତିତ ଟୀକା ଗୋବିନ୍ଦ ଚନ୍ଦ୍ରରେ ଦାଣ୍ଡ ପହଁରା, ଚୈତ୍ର ମଙ୍ଗଳବାର 
ଓ ଫରେଇ ଓଷାର ବର୍ଣ୍ଣନା ଅଛି- 


“ “ତୋହରି ପାଇଁକି କୁମର ମଣିରେ କେତେ କଷ୍ଟ କରିନାହିଁ, 
ଦାଣ୍ଡ ଖରକଇ ଚଉରା ଲିପଇ ଶତ ପୁତ୍ର ହେବା ପାଇଁ ।। 
ତୋହରି ପାଇଁକି କୁମର ମଣିରେ ଚଇତ୍ର ମଙ୍ଗଳବାର 

୧୩୦ ବ୍ତତ ସାହିତ୍ୟ 


ବାର ବର୍ଷ ପରିଯନ୍ତରେ କୁମର ବସି ଜାଳିଲି ଢାଗର। । 

ତୋହରି ପାଇଁକି କୁମର ମଣିରେ ଦାଶ୍ଡ ପଛ୍ଥାଇ ପୂଢିଲି 

XxX xX xX xX xX 

ଭୁବନେଶ୍ବରରେ ମଡିଛି କୁଣ୍ଡରେ ତହିଁ ସ୍ମାହାନ ସାରିଲି ।” 

ଏଥ୍‌ରୁ ଏହି ଓଷାର ପ୍ରତିଷ୍ଠା ଓ ପ୍ରଚାର ବିଷୟରେ ଜଣାଯାଏ । ଏହାଛଡା ପ୍ରତିବର୍ଷ 
ଚୈତ୍ର ମଙ୍ଗଳବାର ଦିନ ବ୍ରହ୍ମପୁର ଠାରୁ ପଚିଶ ମାଇଲ ଦୂରରେ ଥବା ତାରା ତାରିଣୀଙ୍କ 
ଠାରେ ବହୁ ଜନ ସମାଗମ ହୁଏ । ଏହା ରଷିକୁଲ୍ୟା ନଦୀ କୂଳରେ । ଏଠାରେ ଥବା 
ଗୋଟିଏ ପାହାଡ ଉପରେ ଏହି ଉପଲକ୍ଷରେ ଗୋଟିଏ ମେଳା ବସେ ! ଏହି ମେଳାରେ 
ଆନ୍ଧ ଓ ଓଡ଼ିଶାର ବହୁଯାତ୍ରୀ ଏକ୍ରତ ହୁଅନି । ଭାଷାର ଦେହଳି ଅତିକ୍ରମ କରି ଗୋଟିଏ 
ଧର୍ମ ଓ ସଂସ୍କୃତିର ଅନୁଗାମୀମାନେ ଏକତ୍ର ହେବାର ଏହା ଏକ ସାମୟିକ ସୁଯୋଗ । ମନ 
ଭିତରେ ଏହାର ପ୍ରଭାବ ସ୍ଥାୟୀ ହୋଇଯାଏ । ଗୋଷ୍ଠୀଗତ ଏଁକପ୍ରତିଷ୍ଠା କ୍ଷେତ୍ରରେ ଓଷାବ୍ରତ 
ପର୍ବ ପର୍ବାଣୀର ଭୂମିକା ସଂପର୍କରେ ଧାରଣା ସ୍ତଷ୍ଟହୁଏ । 
କାମଦା ଏକାଦଶୀ 
ସାରଳା ମହାତ୍୍ତାରତର ଶାଳି ପର୍ବରେ ଭୀଷ୍ମ ଯୁଧ୍ଷ୍ଠିରଙ୍କୁ ଉପଦେଶ ଦେଇଛନ୍ତି - 

“ଧାର୍ମିକକୁ ଏକାଦଶୀ ଵବ୍ତତ କରାଇବୁ ।”” ଇତି ପୂର୍ବରୁ ଅନ୍ୟାନ୍ୟ କେତେକ ମାସର 
ଏକାଦକ୍ପୀ ବ୍ରତ ପ୍ରସଙ୍ଗରେ ଆଲୋଚନା କରାଯାଇଛି । ଏହି ବ୍ରତର ପାଳନ ରୀତି ସମାନ । 
କିନ୍ତୁ ପ୍ରତି ମାସର ବିଭିନ୍ନପକ୍ଷର ଏକାଦଶୀର ଭିନ୍ନ ଭିନ୍ନ ନାମ ଅଛି । ଚୈତ୍ରମାସ କୃଷ୍ଣପକ୍ଷ 
ଏକାଦଶୀର ନାମ ପାପ ମୋଚିନୀ ଏକାଦଶୀ ଓ ଶୁକ୍ଲପକ୍ଷ ଏକାଦଶୀର ନାମ କାମଦା 
ଏକାଦଶୀ ! ମୃତ୍ୟେକ ଏକାଦଶୀର ଦେବତା ବିଷ୍ଣୁ ଓ ଫଳ ସମାନ । ଏହା ମୂଳତଃ ନିଷ୍ଠର୍ମ 
ବା ନିତ୍ୟବ୍ରତ । ପୁଣି ଏଥୁରେ କାମନା ମଧ୍ଯ କରାଯାଏ । ଅନ୍ୟାନ୍ୟ ବ୍ତତ ବା ଓଷା ପରି 
ଏହା କେବଳ କାମ୍ୟ ନୁହେଁ । ଅର୍ଥାତ୍ୃ କୌଣସି ଧନ, ପୁତ୍ରାଦି ପାଥିବ ସୁଖ କାମନା କରି 
ଏହି ବ୍ରତ କରାଯାଏ ନାହିଁ । ଏହାର କାହାଣୀ ଗୁଡିକରୁ ମଧ୍ଯ ଏହା ସ୍ପଷ୍ଟ ଜଣାପଡେ । 
ତଳେ କାମଦା ଏକାଦଶୀ ବିଷୟରେ ଆଲୋଚନା କରିବା । 


ନାଗରାଜା ପଶ୍ଡୁରୀକଙ୍କ ଦରବାରରେ ଲଳିତ ନାମକ ଗନ୍ଧର୍ବ ନୃତ୍ୟଗୀତ 
କରୁଥଲେ । ସେ ନବ ବିବାହିତ ଥୂଲେ । ତାଙ୍କର ପନ୍ଧୀ ଲଳିତା ପରମା ସୁନ୍ଦରୀ ଥଲେ । 
ଲଳିତ ନତ୍ୟ କଲାବେଳେ ଓ ଗୀତ ଗାଇବା ବେଳେ ବାରମ୍ବାର ଅନ୍ୟ ମନସ୍କ ରହୁଥୂଳେ । 
ପତ୍ରୀ ଲଳିତାଙ୍କ କଥା ମନେ ପଡି ଯାଉଥଲା । ପୁଣ୍ଡରିକନାଗଙ୍କୁ କର୍କଟକ ନାଗ ଏହା 
କହିଦେଲେ । ପୁଶଣ୍ଡରିକ ବିରକ୍ତ ହେଲେ । ଅଭିଶାପ ଦେଲେ । ସେହି ଅଭିଶାପ ଫଳରେ 

ବ୍ବତ ସାହିତ୍ୟ ୧୩୧ 


ଲଳିତ ରାକ୍ଷସ ହୋଇ ଅରଣ୍ୟରେ ବୁଲିଲେ । ଲଳିତା ମଧ୍ଯ ତାଙ୍କ ସହିତ ବୁଲିଲେ । ଦିନେ 
ରଷ୍ୟମୂକ ରଷିଙ୍କ ସହିତ ତାଙ୍କର ସାକ୍ଷାତ ହେଲା । ରଷି ସେମାନଙ୍କୁ ଚୈତ୍ର ଶୁକ୍ସ ଏକାଦଶୀ 
ତିଥୂରେ କାମଦା ଏକାଦଶୀ କରିବାକୁ ଉପଦେଶ ଦେଲେ । ସେ ଦୁହେଁ ଉପଦେଶ ପାଳନ 
କରି ଫଳଲାଭ କଲେ । ଲଳିତ ତାଙ୍କର ଦିବ୍ୟ ଦେହ ପ୍ରାପ୍ତ ହେଲେ । ରାକ୍ଷସ ଜନ୍ମରୁ ମୁକ୍ତ 
ହେଲେ । 


ପୂର୍ବରୁ ଆଲୋଚନା କରା ଯାଇଥୁବା ବୈଶାଖ ଓ କାର୍ରିକ ମାସର ଏକାଦଶୀ 
ଗୁଡିକୁ ପଢିଲେ ଜଣାଯାଏ ଯେ ଏଥୁରେ ଉପାସକ ମାନେ କୌଣସି ପାର୍ଥ୍ବ ସୁଖ କାମନା 
କରି ଏକାଦଶୀ କରି ନାହାନ୍ତି । ଏକାଦଶୀ ପାଳନ ଫଳରେ ସେମାନଙ୍କର ପାପକ୍ଷୟ 
ହୋଇଛି ଏବଂ ସେମାନଙ୍କର ଆମ୍ମା ବିଷ୍ଣୁ ଲୋକକୁ ଯାଇଛି । କୌଣସି କାମନା ନକରି 
କେବଳ ପୁଣ୍ୟ ଅର୍ଚ୍ଚନ କରି ପାପକ୍ଷୟ ପାଇଁ ଓ ମୃତ୍ୟୁପରେ ବିଷ୍ଣୁ ଲୋକ ପ୍ରାପ୍ରିକୁ ଆଶାକରି 
ଏହି ନ୍ତ କରାଯାଏ ¡କିନ୍ତୁ ସ୍ଥଳବିଶେଷରେ କାମନା ରଖି ମଧ୍ଯ ଏହି ବ୍ରତ କରାଯାଇଥାଏ । 
ବୈଶାଖ ମାସରେ ପାଳିତ ହେଉଥ୍‌ବା ମୋହିନ! ଏକାଦଶୀରେ ରାଜା ରକରଣଗତ କେବଳ 
ପୁଣ୍ୟ ଅର୍ଚ୍ନ ପାଇଁ ଏହି ବ୍ରତ କରୁଥୁଲେ । ବରୁଥୂନୀ ଏକାଦଶୀରେ କାଶୀ ନଗଚୀରେ 
ବାସ କରୁଥୁବା ବ୍ରାହ୍ମଣଙ୍କର ବଡପୁଅ ପାପରୁ ମୁଭ୍ତି ହୋଇ ସୁଖଲାତ କରିବା ପାଇଁ ଏହି 
ବ୍ରତ କରିଥ୍‌ବାର ଉଲ୍ଲେଖ ଅଛି । କିନ୍ଧୁ ଉପରୋକ୍ତ କାମଦା ଏକାଦଶୀ କାମନା କରି କରା 
ଯାଇଛି । ନିଜର କର୍ଭବ୍ୟରେ ତୁଟି କରିବା ଏକ ଅପରାଧ । ନିଯୁକ୍ତ କାର୍ଯ୍ୟରେ ମନଯୋଗ 
ଦେବା ବାଞ୍ଚନୀୟ । ଏଥୁରେ ତୁଟି କରିଥ୍ବାରୁ ଇଳିତ ଅଭିଶପ୍ତ ହୋଇଥୂଲେ । କାମଦା 
ଏକାଦଶୀ କରି ତାଙ୍କର ଶାପ ମୋଚନ ହେଲା । ପୁନରାୟ ଗନ୍ଧର୍ବ ଜନ୍ମ ପାଇବାର କାମନା 
ସିଵି ହେଲା । ରଷ୍ୟମୂକଙ୍କର ପରାମର୍ଶ କ୍ରମେ ସେ ଏହି ବ୍ରତ କରିଥୂଲେ । ତେଣୁ 
ଏକାଦଶୀକୁ କେବଳ ନିଷ୍କାମ ବା ନିତ୍ୟ ବୋଲି ମନେ କରିବା ଯଥାର୍ଥ ନୁହେଁ । 


ଉପରେ କେତେକ ଓଷାବ୍ରତ ବିଷୟରେ ଆଲୋଚନା କରାଯାଇଛି । ବୈଶାଖରୁ 
ଚୈତ୍ର ପର୍ଯ୍ୟନ୍ତ ବିଭିନ୍ନ ମାସ ମଧ୍ୟରେ ବାର, ତିଥୁ ଏବଂ ଯୋଗରେ ଅନୁଷ୍ଠିତ ଓଷାବ୍ତତ 
ଗୁଡିକ ଆଲୋଚିତ ହୋଇଛି । ଯୋଗଜ ବ୍ରତ ମଧ୍ଯରୁ କେତେକ ନିର୍ଦ୍ଦିଷ୍ଟ ମାସ ମଧ୍ଯରେ 
ସୀମିତ ନୁହେଁ । ଶାମ୍ବ ଦଶମୀ ବ୍ରତର ଆଲୋଚନା ପ୍ରସଙ୍ଗରେ ରବିନାରାୟଣ ବ୍ରତ ହାମରେ 
ସୂର୍ଯ୍ୟଙ୍କର ଏକ ଯୋଗଜ ବ୍ରତ ଅଛିବୋଲି ସୂତନା ଦିଆଯାଇଛି । ଏପରି କେତେକ 
ଯୋଗଜ ବ୍ରତ ଉପରୋକ୍ତ ଆଲୋଚନାର ଅନ୍ତରବୃ। ହୋଇନାହିଁ । ଏହା ବ୍ୟତୀତ ସାରାବର୍ଷ 
ନିର୍ଦିଷ୍ଟ ବାରରେ ପାଳିତ ହେଉଥ୍‌ବା କେତେକ' ଓଷା ମଧ୍ଯ ସମୀକ୍ଷିତ ହୋଇନାହିଁ । 
ପ୍ରତ୍ୟେକ ପୂର୍ଣ୍ଣିମା ଦିନ ପଡୁଥ୍‌ବା ପୁଣ୍ୟବ୍ତତ ଏବ ° କୌଣସି ସମୟ ନିର୍ଦିଷ୍ଟ ନ ଥ୍ବା ଓଷା 
ବ୍ରତମାନ ଉପରୋକ୍ତ ଆଲୋଚନାର ଅନ୍ତର୍ୁଭ୍ଥ ହୋଇନାହିଁ । ବର୍ଭମାନ ସେ ଗୁଡିକ 
ଆଲୋଚନା କରିବା । 

୧୩୨ ବ୍ରତ ସାହିତ୍ୟ 


ରବିନାରାୟଣ ବ୍ରତ 

ରବିବାର ଦିନ ଏକାଦଶୀ ପଡିଲେ ସୂର୍ଯ୍ୟଙ୍କର ରବିନାରାୟଣ ବ୍ରତ ପାଳିତ ହୁଏ । 
ଏଥୁ ସହିତ ପ୍ରଚଳିତ କାହାଣୀଟି “ଭବିଷ୍ୟ ପୁରାଣ”'ରୁ ଗୃହୀତ ବୋଲି ଉଲ୍ଲେଖ ଅଛି । 
ଏହାର ଆରମ୍ଭଟି ଲୌକିକ ଓଷାବ୍ରତ ଢଙ୍ଗରେ ହୋଇଛି । ଏହା ସରଳ ପଦ୍ୟରେ ରଚିତ । 
ଲେଖକଙ୍କର ନାମ ନାହିଁ । ଅଗସ୍ତି ବୈବସୂତମନୁ ବା ସପ୍ତମ ମନୁଙ୍କ ପ୍ରଶ୍ନର ଉତ୍ତର ଦେଇ 
ଏହି ପାପନାଶକ ଓ ସର୍ବଦୁଃଖହର ରବିନାରାୟଣ ବ୍ରତକଥା କହିଛନ୍ତି । ସ୍ଵର୍ଗରେ ଦେବତାଙ୍କ 
ଆଲୋଚନାରୁ ବିଷୟ ପ୍ରବେଶ ହୋଇଛି । 


ଦିନେ ସ୍ଵର୍ଗରେ ସତ୍ତା ବସିଥୂଲା । ଧାତା ଧର୍ମଶାସ୍ତ୍ର ବଝାଉଥୂଲେ । ଏହି ସମୟରେ 
ଦେବତାମାନେ ପଚାରିଲେ କେଉଁ ବ୍ରତଟି ମହାପାପହର । ସେ ଧର୍ମଶାସ୍ତ୍ର ଦେଖି 
ଏକାଦଶୀ, ଷଡଜୟନ୍ତୀ , ଦୁର୍ଗାଷ୍ଟମୀ, ଶିବ ଚତୁର୍ଦ୍ଦଶୀ ପ୍ରଭୃତି ବ୍ରତର ମହିମା କହିଗଲେ । 
ଦେବତାମାନେ ବ୍ରତର ମହିମା ଶୁଣୁ ଶୁଣୁ ଗୋଟି ଗୋଟି କରି ବ୍ରତ ଗୁଡିକ ଆଦରି 
ନେଲେ । ସେମାନଙ୍କ ମଧ୍ଯରେ ନାରାୟଣ ଏକାଦଶୀ ବ୍ରତକୁ ନେଲେ । ଏହି ବ୍ବତ କଲେ 
ବୈକୁଣ୍ଠରେ ସ୍ଥାନ ମିଳେ । ଶିବ ଚତୁର୍ଦଶୀ ବ୍ରତଟିକୁ ନେଲେ । ଏହି ବ୍ରତ କରିବା ଲୋକ 
ଶିବପଦ ପ୍ରାପ୍ୁହୁଏ । ଭଗବତୀ, ଦୁର୍ଗାଷ୍ଟମୀ ବ୍ରତକୁ ନେଲେ । ଏହି ବ୍ରତକଲେ ଦେବୀ 
ଲୋକରେ ସ୍ଥାନ ମିଳେ । ଏହିପରି ବ୍ରତ ବଣ୍ଟନ ସମୟରେ ସୂର୍ଯ୍ୟ ଗୋଟିଏ ଅଲଗା ବାଟ 
ଧରିଲେ । ସେ ମାତୃଭକ୍ତ ! ବିଧାତାଙ୍କ କଥା ଶୁଣିଲେ ବି ମାଆଙ୍କୁ ପଚାରି ବ୍ରତଟିଏ 
ବାଛିବେ ବୋଲି ସ୍ଥିରଦଲେ । ଘରକୁ ଆସିଲେ । 

ସୂର୍ଯ୍ୟ ଘରେ ପହଞ୍ଚ ମାଆଙ୍କୁ ସଦୁକଥା ଜଣାଇଲେ । ମାତାଙ୍କୁ ରବିନାରାୟଣ 
ବ୍ରତ ନେବାଲାଗି ପରାମର୍ଶ ଦେଲେ । ରବିବାର ଦିନ ଏକାଦଶୀ ପଡିଲେ ଏହିବ୍ରତ ହୁଏ । 
ଏହା ପଞ୍ଚମହାପାତକ ସହିତ ସମସ୍ତ ପାପରୁ ମୁଭ୍ତିଦିଏ । ଦରିଦ୍ର ଧନ ଲାଉକରେ । 
ଅପୁତ୍ରିକ ପୁତ୍ରଲାତ୍ତ କରେ । କନ୍ଯା ଉତ୍ତମ ପତିପାଏ । ଯିଏ ଯାହା କାମନା କରେ ସେ 
ତାହା ପାଏ । ସୂର୍ଯ୍ୟଙ୍କପରି ପୁଅର ସଂଶୟ ଦୂରକରିବା ଲାଗି ସେ ମର୍ର୍ୟ ମଣ୍ଡଳରେ 
ଘଟିଥୂୁବା ଗୋଟିଏକଥା କହିଛନ୍ତି । 

ସୌରାଷ୍ଟ୍ର ଦେଶର ଘଟଣା । ସେ ଦେଶର ସାଧବ ବିଦ୍ୟା ବିନୋଦଙ୍କର ଗୋଟିଏ 
ପୁଅ, ଗୋଟିଏ ଝିଅ । ପୁଅନା ବିଦ୍ୟାଧର, ଝିଅନୀ ପଦ୍ମାବତୀ, ଧନ -ଦୌଲତର ଅଭାବ 
ନାହିଁ । ଜଣେ ଭିକ୍ଷୁକ ବ୍ରାଙ୍ମଣ ସାଧବ ଘରକୁ ଆସନ୍ତି । ସାଧବ ବୋହୂ ଚାଉଜ ଆଞ୍ଜୁଳାଏ 
ଆଣିଦିଏ । ସେ ସେତକ ନେବାପରେ ଆଶୀର୍ବାଦ କରନ୍ତି । କହନ୍ତି ¬“ ବହୁ ଭାଗ୍ୟ 
ଭୋଗହେଉ ।” ଝିଅ ସୁବର୍ଣ୍ଣ ଆଞ୍ଜୁଳିଏ ଦିଏ । ତା'ଠାରୁ ସେତକ ଗ୍ରହଣ କଲାବେଳେ 
କହନ୍ତି - ତୋ କପାଳ ତୁ ଭୋଗକର ।” ପ୍ରତିଦିନ ଏହିପରି ଘଟେ । ଦିନେ ଝିଅ ମନରେ 

ପ୍ରଶ୍ନ ଉଠିଲା । ସେ ମାଆକୁ ପଚାରିଲା । ସେଦିନ ମାଆ ଭିକ୍ଷା ' ଦେବା ସମୟରେ 
ଶୁଣିଲେ । ସେ ଝିଅ ବୋହୂ ଦୁହିଁଙ୍କୁ ଏକାପରି ଆଶିର୍ବାଦ ନକରିବାର କାରଣ ପଚାରିଲେ । 
ବ୍ରାହ୍ମଣ କହି ଦେଇଗଲେ, ତୋ ଝିଅ ଜନ୍ମ ହୋଇଥବା ସ୍ଥାନର ମାଟି ଖୋଳି ଦେଖ । 


ମାଟି ଖୋଳା ହେଲା । ସେ ସ୍ଥାନରୁ ମିଳିଲା “ଖଣ୍ଡେ ଭଙ୍ଗାହାଣ୍ି, ଛିଷ୍ଡା ପହଁରା 
ମୁଠାଏ, ଏବଂ କିଛି ଭଙ୍ଗା ଶଙ୍ଖା ।”' ଏହାଦେଖି ମାଆ ଝିଅଙ୍କୁ ରାତିରେ ନିଦ ହେଲାନାହିଁ । 
ସକାଳେ ଭିକ୍ଷୁକ ବିପ୍ର ପହଞ୍ବାରୁ ସବୁକଥା କହିଲେ । ଉପାୟ ପଚାରିଲେ । ଉତ୍ତର 
ମିଳିଲା- “ତୋ ଗାଆଁର ଅମରୀ କରମ୍ଭାରୁଣୀକୁ ପଚାରିବୁ । ସେ ସବୁ ବୁଝାଇ 
ଦେବ ।” ଏହାକହି ସେ ଇଚ୍ଛା ସ୍ଥାନକୁ ଚାଲିଗଲେ । 


ସାଧବାଣୀ ଓ ଝିଅ ପଦ୍ମାବତୀ କୁମ୍ଭାରଣୀ ଘରକୁ ବାହାରିଲେ । ସାଙ୍ଗରେ 
ପାଟଶାଢୀ ଓ ଅଳଙ୍କାର ନେଲେ । ବନ୍ଧୁତାର ସମ୍ଭାର ଘେନି ତା'ପାଖରେ ପହଞ୍ଚଲେ । ସେ 
ସାଧବାଣୀଙ୍କୁ ଦେଖି ବହୁ ମାନ୍ଯକଲା । ସାଧବାଣୀ ନିତି କୁମ୍ଭାରଣୀ ଘରକୁ ଉଲ ଭଲ 
ଉପହାର ପଠାଇଲା । କିଛିଦିନପରେ କୁମ୍ଭାରୁଣୀ ସାଧବାଣୀକୁ ପଚାରିଲା “ମୋ 
ପାଖରେ କି କାମଅଛି ଫିଟାଇ କହ ? ସାଧବାଣୀର ଦୁଃଖ ଶୁଣି ଆଶ୍ଵାସନା ଦେଲା, 
କହିଲା-  ଚିନ୍ତାକର ନାହିଁ । ବିବାହ ପରେ ଏହାର କାରଣ କହିବି । କିନ୍ତୁ ମଧୁଶଯ୍ୟାଦିନ 
ମୁଁ ଏକାରହି ଜଗିବି ।”” 

ସାଧବଘର ଉତ୍ତମ କୁଳଶୀଳ ଦେଖି ଭଲ ପତ୍ରଟିଏ ବାଛିଲେ । ଶୁଭ ଲଗ୍ନରେ 
ସାଧବ କନ୍ଯାର ବିବାହ ସମ୍ପନ୍ନ ହେଲା । ମଧୁଶଯ୍ୟା ଦିନ ରାତିରେ ଅମରୀ କୁମ୍ଭାରୁଣୀ 
ଦ୍ଵାର ଜଗିବସିବ । ଖବର ଗଲା ସେ ସ୍କାନ ଶୌଚସାରି ପୂଜା ପେଡି ଫିଟାଇଲା । ସେଥୁରେ 
ରବିନାରାୟଣ ବ୍ରତର ଦୁର୍ବାକ୍ଷତ ରଖିଥୂଲା । ତାକୁ ଧରିଲା ! ଅମଳାନ ବାସ ପିନ୍ଧିଲା । 
ସାଧବ ଘରକୁ ଯାଇ ଝିଅ ଜ୍ବାଇଁଙ୍କ ମଧୁଶଯ୍ୟା ଗୃହର ଦ୍ଲାର ବନ୍ଧରେ ବସିଲା । ସେହିଦିନ 
ନିଶାର୍ଵରେ ଯମଦୂତମାନେ ଆସିଲେ । ସେଠାରେ ସହସ୍ର ଆଦିତ୍ୟ ତେଜଧରି ଅମରୀ 
କୁମ୍ଭାରୁଣୀ ବସିଥ୍‌ବାର ଦେଖିଲେ । ତେଣୁ ସେମାନେ ପଶି ପାରିଲେ ନାହିଁ । କିଛି ଦୂରରେ 
ଥାଇ କହିଲେ- ““ ସାଧବ ଢ୍ଵାଇଁର ପରମାୟୁ ଆଜି ସରିଗଲା । ଚିତ୍ରଗୁପ୍ତ ପାଞି ଦେଖି କହି 
ଦେଇଛନ୍ତି । ତେଣୁ ଆମେ ତାକୁ ନେବୁ ।”” ଅମରୀ ଦ୍ଵାର ଛାଡିଲା ନାହିଁ । ଯମଦୂତ 
ମାନେ ଫେରିଗଲେ । 

ଯମଙ୍କୁ କହିଲେ ¬“ “ସେ ମହୀଷଯାନ ଆରୋହଣ କରି ଆସିଲେ । ଅମରୀକୁ 

କଡା ସ୍ଵରରେ ଉଠି ଯିବାକୁ ଆଦେଶ ଦେଲେ । ସେ କହିଲା-““* ମୋତେ ଅମରୀ ନାଁ 
ଦେଇଛ କାହିଁକି ? ସାଧବାଣୀ ମୋତେ ଆଶ୍ରାକରିଛି । ତାଂଜ୍ବାଇଁଙ୍କୁ କିପରି ତୁମକୁ 
ଟେକିଦେବି ?”' “ଯମ ରାଗିଗଲେ ! କହିଲେ, “ସାଧବ ଜ୍ଵାଇଁକୁ ନଛାଡିଲେ ମୁଁ ତୋର 
ସାତ ପୁଅ ଓ ସ୍ବାମୀକୁ ନେଇଯିବି ।”' ତାହାହିଁ ହେଲା । 

ସକାଳ ହେଲା ! ଅମରୀ ରାତି ଘଟଣା ସାଧବାଣୀକୁ କହିଲା । ପଦ୍ମାବତୀ ଜନ୍ମ 
ହୋଇଥବା ସ୍ଥାନରୁ ମିଳିଥଵବା ଅପଶକୁନ ଗୁଡିକର ପରିଣତି ସ୍ଵରୂପ ଝିଅ ସେଦିନ ବିଧବା 
ହୋଇ ଥାଆନ୍ତା ଏବଂ ଚଣ୍ଡାଳ ଘରେ ଭଙ୍ଗା ଶଙ୍ଖା ପିନ୍ଧି ପହଁରା, ଖପରା ଧରି ବୁଲିଥାନ୍ତା । 
ଏଥୁରୁ ରକ୍ଷା ମିଳିଲା । କିନ୍ତୁ କେଉଁ ମୂଲ୍ୟରେ ? ସାଧବାଣୀକୁ ସାଙ୍ଗରେ ଧରି ଅମରୀ 
ତାହା ଦେଖାଇବାକୁ ନେଲା । ସେ ଅମରୀ କୁମ୍ଭାରୁଣୀ ଘରକୁ ଯାଇ ଦେଖିଲା ଯେ ତା'ର 
ସ୍ଵାମୀ ଓ ପୁଅମାନେ ସବୁଦିନ ପାଇଁ ଆଖି ବୁଜି ଦେଇଛନ୍ତି । ଦାରୁଣ ଦୁଃଖ । ସାଧବାଣୀ 
ସଙ୍ଗାତର ଦୁଃଖ ଦେଖି ନିର୍ବେଦ ହୋଇଗଲା । କିନ୍ତୁ ଅମରୀ ନିର୍ବିକାର । ସେ ସଙ୍ଗେ ସଙ୍ଗେ 
ରବିନାରାୟଣ ପୂଜାର ଦୁର୍ବାକ୍ଷତ ପାଣି ଛିଞ୍ଚଲା । ସେମାନେ ବଞ୍ଚୁଲେ । ନିଜ ନିଜ କାମକୁ 
ଗଲେ । ସାଧବାଣୀ ଆଶ୍ଚର୍ଯ୍ୟ ହେଲା । ସଙ୍ଗାତ କିପରି ଏହି ଦୈବୀଶକ୍ତି ପାଇଲା ତାହା 
ଜାଣିବାକୁ ଇଚ୍ଛାକଲା । ଅମରୀ କୁମ୍ଭାରୁଣୀ ସାଧବାଣୀକି ରବିନାରାୟଣ ବ୍ରତର ପୂଢାବିଧ୍‌ 
ବତାଇ ଦେଲା । 

ସୂର୍ଯ୍ୟ ନିଜ ଜନନୀଙ୍କ ଠାରୁ ଏହି ବ୍ତତର ମହିମା ଶୁଣି ଦେବ-ସଭାକୁ ଗଲେ । 
ମାଆଙ୍କ ଆଦେଶ ଅନୁସାରେ ଵ୍ତତଟିକୁ ମାଗିନେଳେ । ଧର୍ମ ନିରଞ୍ଜନ ଆଦିତ୍ୟଙ୍କର ଏହା 
ପ୍ରିୟବ୍ରତ । 
ମଙ୍ଗଳ ସଂଚ୍ଥାନ୍ତି ଦ୍ବତ 

ଶୁଦ୍ଧକାଳ ଓ ଶୁଭ ଦିନରେ ମଙ୍ଗଳବାର ଦିନ ସଂକ୍ରାନ୍ତି ପଡିଲେ ଏହି ବୃତ ହୁଏ । 
ମୂନବ୍ରତଟି ସଂସ୍କୃତ ଭଷାରେ ଲିଖିତ । ପଶ୍ଡିତ ମାକଣ୍ଡ ଶାସ୍ତ୍ରୀ ଏହାର ପ୍ରାକୃତ” ଟୀକା 
କରିଛନ୍ି । ଏହା ସ୍ସନ୍ଧପୁରାଣରୁ ଗୃହୀତ । ୧୯ ୨୭ରେ ମନମୋହନ ପ୍ରେସରୁ ପ୍ରକାଶିତ 
ମୂଳ ସଂସ୍କୃତ ବ୍ରତ ସହିତ ଓଡ଼ିଆ ଅନୁବାଦ ଦିଆଯାଇଛି । ନାରଦ ଏହି ବ୍ରତର ବକ୍ତା । 

ପଦ୍ମାବତୀ ସର୍ବମଙ୍ଗଳାଙ୍କୁ କହିଲେ- “ମୁଁ ତୁମର ବ୍ରତ ଦେଖିବାକୁ ତ୍ରିଭୁବନ 
ବୃଲିଲି । ସ୍ବର୍ଗରେ ବିଦ୍ୟାଧରୀମାନେ, ମର୍ୟରେ ନାରୀମାନେ, ପାତାଳରେ 
ନାଗକନ୍ୟାମାନେ ତୁମବ୍ରତତ ଆଚରଣ କରୁଛନ୍ତି ।”” ସେ ଲୋକମାନଙ୍କ ପାଇଁ ଶୁଭଙ୍କର, 
ଆରୋଗ୍ୟ ଓ ସୁଖ ଦାୟକ, ପୁତ୍ର ପୌତ୍ର ସମୃଦ୍ଧି ବର୍ବକ ଏବଂ ପତିଙ୍କ ସହିତ ଶୁଭକର୍ମ 
ଭୋଗପ୍ରଦ ବ୍ବତଟିଏ ବତାଇ ଦେବା ଲାଗି ସର୍ବମଙ୍ଗଳାଙ୍କୁ ନିବେଦନ କଲେ । ସର୍ବ ମଙ୍ଗଳା 
ଏହିପରି ଏକ ବ୍ରତର ମହିମା ତାଙ୍କୁ ଶୁଣାଇଲେ । 


ପଞ୍ଚଶିରା ନାମରେ ଗୋଟିଏ ଅସୁର ଥୁଲା ¦! ସେ ଇନ୍ଦ୍ରଙ୍କୁ ପରାସ୍ତକଲା । ତାଙ୍କର 
ସମସ୍ତ ଏଶ୍ଵର୍ଯ୍ୟ ଓ ସ୍ଵର୍ଗରାଜ୍ୟ ଅଧକାର କଲା । ଇନ୍ଦ୍ର ପଦ୍ନବନରେ ଆମ୍ମଲଗୋପନ କଲେ । 
ଭନ୍ଦ୍ରାଣୀ ଶୋକାତୁରା ହୋଇ ନାରଦଙ୍କୁ ସମସ୍ତ ଘଟଣା ଜଣାଇଲେ । ସେ କେଉଁ ପୁଣ୍ୟ 
କର୍ମ କଲେ ଇନ୍ଦ୍ରଙ୍କ ଦୁର୍ଗତି ଦୂର ହେବ ଓ ସେ ପୁନର୍ବାର ସ୍ଵର୍ଗର ଅଧ୍ୟକାର ପାଇବେ ତାହା 

ବ୍ତତ ସାହିତ୍ୟ ୧୩୫ 


ଜାଣିବାକୁ ଚାହିଁଲେ । ନାରଦ ତାଙ୍କୁ ମଙ୍ଗଳ ସଂକ୍ରାନ୍ତି” ବ୍ରତର ବିଧୂ ବିଧାନ ବତାଇ 
ଦେଲେ । ଏହା ଦ୍ଵାରା ତାଙ୍କର ମନସ୍କାମନା ପୂର୍ଣ୍ହେବ ବୋଲି ସାନ୍ଧନା ଦେଲେ । ସେ 
ପୁଣି ଇନ୍ଦ୍ରାଣୀଙ୍କ ପ୍ରଶ୍ନର ଉତ୍ତର ଦେଇ ପୂର୍ବେ କିଏ ଏହି ବ୍ତତ କରି କି ଫଳ ଲାଉ କରିଛନ୍ତି 
ତାହା ଶୁଣାଇଲେ । 

ସତ୍ୟ ଯୁଗର କଥା । ମର୍ର୍ୟ ଲୋକରେ ଧନଞ୍ଜୟ ନାମରେ ଜଣେ ବଣିକ ଥୂଲେ । 
ତାଙ୍କ ମାଆଙ୍କ ନାଁ ସୁନ୍ଦରୀ । ସେ ଦିନେ ରାତିରେ ଅନ୍ନ ଭୋଜନ କରିବାରୁ କର୍ମ ବିପାକ 
ଦ୍ଵାର କୃମିମୟ ହୋଇଗଲେ । ବଣିକବଧୂ ରାତିରେ ସ୍ବାମୀଙ୍କୁ ଏହିକଥା କହିଲେ । ବଣିକ 
ପୁତ୍ର ମାଆଙ୍କର ଏହି ଅବସ୍ଥା ଦେଖି ବିସ୍ମିତ ହେଲେ । ଦୁଃଖିତ ମଧ୍ଯ ହେଲେ । ନେତ୍ରବତୀ 
ନାମକ ଧୋବଣୀ ପାଖକୁ ଯାଇ ଏହାର କାରଣ ପଚାରିଲେ । 


ନେତ୍ରବତୀ ଜଣେ ବିଚିତ୍ର ତପସ୍ବିନୀ । ତାଙ୍କର ମସ୍ତକରେ ଚଟାମାନ ଥୁଲା । ସେ 
ସମସ୍ତ ଅଳଙ୍କାରରେ ମଶ୍ଡିତା ହୋଇଥୁଲେ । ମଙ୍ଗଳାଙ୍କୁ ତପସ୍ଯା କରି ଅଗ୍ନିରେ ଝାସ 
ଦେଇଥୁବାରୁ ତେଜରେ ଝଲମଲ ଦେଖା ଯାଉଥୂଲେ । ରୂପରେ ଏବଂ ତେଜରେ ଦ୍ଵିତୀୟ 
ପାର୍ବତୀ ଭଳି ଦେଖା ଯାଉଥୂଲେ । ସେ ବଣିକପୁତ୍ରଙ୍କର ପ୍ରଶ୍ନ ଶୁଣି କିଛି ସମୟ 
ଧ୍ୟାନକଲେ । ବଣିକ ପୁତ୍ରଙ୍କର ଜନନୀ ଏକଦା ରଜସ୍ବାଳା ଥ୍ବା ସମୟରେ ରାତ୍ରିରେ ଦବି 
ଭୋଜନ କରି ଥୂବାରୁ ସେହି ପାପର ପରିଣା' ସ୍ଵରୂପ ଶଯ୍ୟାରେ କୃମି ହୋଇଯାଉଛନ୍ତି 
ବୋଲି କହିଲେ । ବଣିକପୁତ୍ର ବିନୀତ ଭାଂ'ରେ ଏହାର କାରଣ ଓ ନିରାକରଣର 
ବିଷୟରେ ପଚାରିଲେ । ନେତ୍ରବତୀ ଏହାର ଉପାୟ ବତାଇ ଦେଲେ । ମଙ୍ଗଳବାର ଦିନ 
ସଂକ୍ରାନ୍ତି ପଡିଲେ ନଦୀରେ ସ୍କାନକରି ଜଳକୁମ୍ଭ ଆଣି ସୂର୍ଯ୍ୟ ଓ ମଙ୍ଗଳାଦେବୀଙ୍କୁ ପୂଜାକରି 
ଅଷ୍ଟଗ୍ରଚିଯୁକ୍ତ ଡୋରକୁ ବାହୁରେ ବନ୍ଧନ କଲେ ତାଙ୍କର ମାତା ପାତକ ମୁକ୍ତ ହେବେ ବୋଲି 
ସୂଚନା ଦେଲେ । 

ପଦ୍ମାବତୀଙ୍କୁ ସର୍ବ ମଙ୍ଗଳା ଏହି ବୃତ୍ତାନ୍ତ ଜଣାଇ ଥୂଲେ । ପୂର୍ବରୁ ସମ୍ଭାର 
ଆୟୋଜନ କରି ବିଧ୍‌ ପୂର୍ବକ ପୂଜାକରିବା ଲାଗି ନେତ୍ରାଣୀ ଧୋବଣୀ ବଣିକ ପୂତ୍ରକୁ 
କହିଥୂଲେ । ନାରଦ ସଚୀଦେବୀଙ୍କୁ ଏହି ବ୍ରତ କରିବା ଲାଗି ଉପଦେଶ ଦେଇଥୂଲେ । 
ସଚୀଦେବୀ ବିଧ ପୂର୍ବକ ବ୍ରତ ପାଳନକଲେ । ବ୍ରତ ପ୍ରସାଦରୁ ଇନ୍ଦ୍ର ଶତ୍ରଙ୍କୁ ଜୟକଲେ । 
ପୁନର୍ବାର ଇତ୍ଦ୍ରତ୍ଵ ପାଇଲେ । ସଚୀଙ୍କ ସହିତ ସ୍ପର୍ଗଭୋଗ କଲେ ! 

ସତୀ ସୂର୍ଯ୍ୟଦେବ ଓ ଦେବୀଙ୍କର ଏହି ଉତ୍ତମ ବ୍ରତ କରିବା ଫଳରେ ଇନ୍ଦ୍ର ସ୍ବର୍ଗ 
ପାଇଲେ । ଧନଞ୍ଚୟଙ୍କର ମାଆ ନେତ୍ରବତୀ ଧୋବଣୀପ୍ରସାଦରୁ କୃମି ସମୂହରୁ ମୁସ୍ତ ହୋଇ 
ସମସ୍ତ ଭୋଗ ପାଇଥୁଲେ । ଏହିବ୍ରତ କଲେ ଧନ ଧାନ୍ୟ ପୁତ୍ର ପୌତ୍ର ସହିତ ନାନା 
ଭୋଗକରି ଶେଷରେ ଦେବୀଲୋକ ପ୍ରାପ୍ତି ହୁଏ । ସ୍ତ୍ରୀ ପୁରୁଷ ଉତ୍ତୟେ ଏହି ବ୍ରତ କର 
ପାରିବେ । 

୧୩୬ ବ୍ରତ ସାହିତ୍ୟ 


ଗୁରୁପଞ୍ଚମୀ ବ୍ରତ 

ଗୁରୁବାର ଦିନ ପଞ୍ଚମୀ ପଡିଲେ ଏହି ବ୍ତତ ପାଳିତ ହୁଏ । “'ଶୁଦ୍ରମୁନି ସାରାଳା 
ଦାସ ଶରଣଂ, ଲକ୍ଷ୍ମୀ ନାରାୟଣଙ୍କ ପୟର” ବୋଲି ଉଲ୍ଲେଖ ଥବା ଗଦ୍ଯରେ ଲିଖିତ 
ଗୁରୁପଞ୍ଚମୀ ବ୍ରତ ବ୍ୟଚୀତ କୌଣସି ଲେଖକଙ୍କର ନାମ ନଥ୍ବା ଆଉ କେତୋଟି ପଦ୍ୟବଦ୍ଧ 
ବ୍ବତକଥା ମଧ୍ଯ ମିଳିଛି । 

ପୂର୍ବେ ସିଂହଜ ଦ୍ବୀପରେ ଜଣେ ରାଜାଥଲେ । ସେ ଧାର୍ମିକ ଓ ପ୍ରଜାବସୁଳ ଥଲେ । 
ତାଙ୍କର ନାଆଁ ଦୀନୟାନନ୍ଦ । ଧନଧାନ୍ୟ ଅସ୍ତ୍ରଶସ୍ତ୍ରରେ ତାଙ୍କର ଭଣ୍ଡାର ପୂର୍ଣ୍ଣଥୂଲା । ସେ 
ଥରେ ରାଜ ସତ୍ତାରେ ଥୁବା ସମୟରେ ବାଲ୍ମୀକି ମୁନି ଆସି ପହଞ୍ଲେ । ରାଜା ତାଙ୍କୁ 
ଯଥାବିଧ୍‌ ସମ୍ମାନ ଜଣାଇଲେ । ତାଙ୍କର ବିପଦ ଦୂର ହେବା ଓ ସଂପତ୍ତି ଲାଉ କରିଲାତଭଳି 
ଗୋଟିଏ ବ୍ବତ ପାଳନ ଲାଗି ଇଚ୍ଛାଥଲା । ସେ ଏହିପରି ଏକ ବ୍ରତର ମାହାତ୍ମ୍ୟ ଓ ବିଧ 
ବିଧାନ ଜାଣିବାକୁ ଇଚ୍ଛା କଲେ । ବାଲ୍ଧୀକି ଆନନ୍ଦରେ ତାହା କହିଲେ । 


ଇନ୍ଦ୍ର ଓ ଅନ୍ୟ ସବୁ ଦେବତାମାନେ ଆସି ବ୍ରହ୍ମାଙ୍କୁ ଇନ୍ଦ୍ରଙ୍କର ଦୃଷ୍ଟୃତି ଓ ବିପର୍ତିର 
କାହାଣୀ ଜଣାଇଲେ । ଥରେ ଦୁର୍ବାସା ବିଷ୍ଣୁଙ୍କର ପୂଜାସାରି ଫୁଲଧରି ଆସିଲେ । ତାହା 
ଇନ୍ଦ୍ରଙ୍କୁ ଦେଲେ । ଇନ୍ଦ୍ର ତାହା ହାତୀ ମୁଣ୍ଡରେ ରଖିଲେ । ଏରାବତ ହାତୀ ସେହି ଫ୍ରଲଟିକୁ 
ଆଣି ପାଦରେ ଦଳି ଦେଲା ! ରଷିଙ୍କ ଆଗରେ ଏହିକାଣ୍ଡ ଘଟିଗଲା । ସେ ଇନ୍ଦ୍ରଙ୍କୁ 
ଅଭିଶାପ ଦେଇ କହିଲେ- “ˆ ଡୋର ଲକ୍ଷ୍ମୀ ତୁଟିଯାଉ ।”” ସଙ୍ଗେ ସଙ୍ଗେ ଇନ୍ଦ୍ରଙ୍କର ସମସ୍ତ 
ସଂପରି ନାରଖାର ହୋଇଗଲା । ସେହିଦିନ ଠାଭୁ ତାଙ୍କୁ ନାନା ବିପତ୍ତି ଗୋଡାଇଛି । ବ୍ରହ୍ମା 
ଦେବଗଣଙ୍କ ଠାରୁ ଏହି ସମ୍ବାଦ ପାଇ ନାରାୟଣଙ୍କ ଠାରେ ପହଞ୍ଚଲେ । ନାରାୟଣ ସବୁ 
ଶୁଣିଲେ । ସେତେବେଳେ ତାଙ୍କ ପାଖରେ ଲକ୍ଷ୍ମୀ ନଥୂଲେ । ସେ କ୍ଷୀର ସମୁଦ୍ରରେ ଥଲେ । 
ତେଣୁ ସେ କ୍ଷୀର ସମୁଦ୍ର ମନନ ଲାଗି ସେମାନଙ୍କୁ ପରାମର୍ଶ ଦେଲେ । ଏହା ଫଳରେ 
ଲକ୍ଷ୍ମୀଙ୍କ ସହିତ ଅନ୍ୟାନ୍ୟ ଅନେକ ଜିନିଷ ମିଳିପାରିବ ବୋଲି ସୂଚନା ଦେଲେ । ସମସ୍ତ 


IS a I 


ଦେବତା ମିଳିମିଶି ସମୁଦ୍ର ମଛ୍ତନଲାଗି ପ୍ରସ୍ତୁତ ହେଲେ । ତାହାପରେ ସମୁଦ୍ର ମନ୍ତନ ଓ 
ଅନ୍ୟାନ୍ୟ ବୃତ୍ତାନ୍ତ ବର୍ଣ୍ଣିତ ହୋଇଛି । 


ଗଦ୍ୟରେ ମିଳୁଥୁବା ବ୍ରତକଥାଟିରେ ଅଛି, କୁବେରଙ୍କ ଭଣ୍ଡାର ଖାଲି ହୋଇ ଯିବାରୁ 
ବ୍ରହ୍ମାଙ୍କ ନିର୍ଦେଶରେ ଦଶଦିଗପାଳ ଧନ ରନ୍ଧର ସନ୍ଧାନ ନେଲେ । ସେମାନେ କ୍ଷୀର 
ସମୁଦ୍ରରେ ସପ୍ତନିଧୂ ଅଛି ବୋଲି ଜଣାଇବାରୁ ସମୁଦ୍ର ମନ୍ତନର ଆୟୋଜନ ହେଲା । ଏହି 
ପ୍ରସଙ୍ଗରେ ବର୍ଣ୍ଣନା କରାଯାଇଛି- “ଶୁଣି ପିତାମହ ଆଜ୍ଞାଦେଲେ, ଭୋ ଦେବତାଏ! 
କେମନ୍ତ ସପତ ସମୁଦ୍ର ମଛ୍ତନ କରିବା” ? କରପତ୍ର ଯୋଡି ସମସ୍ତ ଦେବତାଏ ବୋଇଲେ, 
ଭୋ ଦେବ ! ମେରୁ କରିବା ଦଣ୍ଡ, ପୃଥ୍ବୀ କରିବା ଖୁଆ, ବାସୁକୀ କରିବା ରଜ ତେତିଶ 

ବ୍ରତ ସାହିତ୍ୟ ୧୩୭ 


~ 


କୋଟି ଦେବତାଏ ହୋଇବେ କତି । ୟେମନ୍ତ ପ୍ରକାରେ ସମୁଦ୍ର ମନ୍ତ୍ରନ କରିବା ।”” ପୁଣି 
କୁହାଯାଇଛି ¬“ ବଜୀନାମେ ରାଢାଆସୁ , ପୃଥୀ-ଦେବୀ ଆସୁ, ମେରୁ ପର୍ବତକୁ ନେଲେ । 
ତେତିଶ କୋଟି ଦେବତା, ବ୍ରହ୍ମା,ବିଷ୍ଟୁ ମହେଶ ସହିତ ସମସ୍ତ ଗଲେ । ଚନ୍ଦ୍ର ସୂର୍ଯ୍ୟ 
ଦଶଦିଗ ପାଳଙ୍କୁ ଘେନି ସମୁଦ୍ର ନିକଟେ ସମସ୍ତେ ପ୍ରସନ୍ନ ହୋଇଲେ । ସମୁଦ୍ର ମନ୍ଦ୍ରନ 
ହେଲା ।”” 


ପ୍ରଥମେ ସମୁଦ୍ରରୁ ଏରାବତ ହସ୍ତୀ ବାହାରିଲା । ତାକୁ ଇନ୍ଦ୍ର ନେଲେ । ତା'ପରେ 
ସ୍ୟମନ୍ତକ ମଣି ବାହାରିଲା । ତାକୁ ସୂର୍ଯ୍ୟଙ୍କୁ ଦିଆଗଲା । ସପ୍ତ ନିଧ୍‌ ଢାତ ହେଲା । ତାହା 
କୁବେରଙ୍କ ତତଣ୍ଡାରରେ ସାଇତା ହେଲା । ଅଷ୍ଟ ଅପ୍ସରା ଜନ୍ମନହେଲେ । ପୁନରପି ମଛ୍ଚନ 
ହେଲା । ତହୁଁ ପଦଡ୍ମମୁଖୀ ପଦ୍ମାସନୀ ପରମେଶ୍ବରୀ, ଭୂତ-ଭବିଷ୍ୟକାରିଣୀ ଚଞ୍ଚଳା ଲକ୍ଷ୍ମୀ 
ଜାତ ହେଲେ । ତାଙ୍କୁ ନାରାୟଣ ନେଲେ । ପୂନର୍ବାର ମଛ୍ଚନ ହେଲା । ଏଥର ଅମୃତ 
ବାହାରିଲା । ତାକୁ ଦେବତାମାନେ ଭକ୍ଷଣ କଲେ । ପୁନର୍ବାର ଦେବଦାନବ ମିଳି ଅତି 
ମନ୍ନ କରିବାରୁ କାଳକୂଟ ବାହାରିଲା ! ତା'ର ତେଜରେ ତିନି ଭୂବନ ଦଗ୍ଧ ହେବାକୁ 
ବସିଲା । ଦେବଡା ମାନେ ଭୟରେ ପଳାଇଲେ । ଏଥ୍‌ରୁରକ୍ଷା କରିବା ଲାଗି ସ୍ବର୍ଗରୁ 
ଧୂ୍ଜଟିଙ୍କୁ ପ୍ରାର୍ଥନା କରାଗଲା । ସେ ତାହା ଚଳୁକରି କଣ୍ଠରେ ରଖିଲେ । ତାଙ୍କର ଶିରରେ 
ପୁଷ୍ପବୃଷ୍ି ହେଲା । ସେ ନୀଳକଣ୍ଠ ନାମ ଧାରଣ କଲେ । 


କାଳକୂଟ ବିଷ ସ୍ତୁତିକଲା- “ଭୋ ଦେବ ଚନ୍ଦ୍ରଶେଖର ମୋହର ତେଜ ଦରଶନ 
କର । ତହୁଁ ସେ କିଛି ବିଷ କାଢି ପକାଇଲେ । ତହୁଁ ସାପମାନେ ଅଇଲେ । ଖରୀ, 
ଖରଷାଣ, ଅହିରାଜ, ତପ ଗୋଖର ମାନେ ତାହା ଖାଇଲେ । ଅନ୍ୟସାପମାନେ ନିର୍ବିଷ 
ହୋଇଲେ ।”' ଏହି ପ୍ରସଙ୍ଗରେ ଲକ୍ଷ୍ମୀ ବିଷ୍ଣୁଙ୍କୁ ବରଣ କରିବାର ଚମକ୍କାର ଦୃଶ୍ୟ ଜୀବନ୍ତ 
ଭାଷାରେ ବର୍ଣ୍ଣିତ ହୋଇଛି- “ଏଥୁ ଅନନ୍ତରେ ପରମେଶ୍ବରୀଙ୍କୁ ଦେଖି ସକଳ ଦେବତାଏ 
ମୋହଗତ ହୋଇଲେ । ତାହାଦେଖି ବ୍ରହ୍ମା ବୋଇଲେ ୟେ ପରମେଶ୍ବରୀ ହାଥେ ରନୁମାଳା 
ଦେବା । ସେ ରନ୍ଧମାଳା ଯାହା କଣ୍ଠରେ ଦେବ ସେ ତାହାର ତ୍ରଥା ହୋଇବ । ୟେ କଥା 
ସବୁଙ୍କୁଇ ଯୋଗାଇଲା । ସେ ପରମେଶ୍ବରୀ ହାଥେ ରନ୍ଧମାଳା ଗୋଟିୟେ ଦେଲେ । ସେ 
କନକ ମାଳା ପରମେଶ୍ବରୀ ଘେନିଲେ । ସେ ଲକ୍ଷ୍ମୀ ଦ୍ରହସିତ ହୋଇ ବନମାଳା ଘେନିଲେ । 
ତେତିଶ କୋଟି ଦେବତାଙ୍କ ମଧେ ଆତ୍ବଭବତୀ, ଜମ୍ବେବତୀ,ତୁଳସାବତୀ,ପଦ୍ମାବତୀ, ରକ୍ମିଣୀ, 
ସତ୍ୟତ୍ତାମା, ଯେମାନଙ୍କୁ ଘେନି ପରମେଶ୍ବର ବିଜେ କରିଛନ୍ତି । ୟେମନ୍ତ ପ୍ରକାରେ ଶଙ୍ଗଚକ୍ତ 
ବେନି ଘେନି ବିଜେ କରିଛନ୍ତି । ପରମ ଲକ୍ଷ୍ମୀ ସେ ମାଳା ବିଷ୍ଣୁ କଣ୍ଠରେ ଲମ୍ବାଇଲେ । 
ସକଳ ଦେବତାମାନେ ବିଷ୍ଣୁଙ୍କୁ ସାଧୁ ସାଧୁ କଲେ । ପରମେଶ୍ବରୀ ଲକ୍ଷ୍ମୀଙ୍କୁ ଆଣି କୋଡେ 
ବସାଇଲେ । ବ୍ରହ୍ମା ବୋଇଲେ ଭୋ ଦେବ ଆଜ୍ଞା ଦେଲେ ଯେ ଯାହା ଆନକୁ ଯାଆନ୍ତୁ ।”” 

୧୩୮ ବ୍ତତ ସାହିତ୍ୟ 


ବିଷ୍ଣୁ ଲକ୍ଷ୍ମୀଙ୍କ ସହିତ ସମୁଦ୍ରରୁ ବାହାରି ଆସି ତଟରେ ଏକ ସୁନ୍ଦର ସ୍ଥାନ ଓ 
ପୁଷ୍ଠରିଣୀ ଦେଖିଲେ । ଲକ୍ଷ୍ମୀ ସେହିଠାରେ ବିଷ୍ଣୁଙ୍କୁ ବିଶ୍ରାମ କରିବାକୁ କହିଲେ । ସେ ଦିନ 
ଲକ୍ଷ୍ମୀଙ୍କର ଗୁରୁପଞ୍ଚମୀ ବ୍ରତ ପଡିଥୁୂଲା । ବିଷ୍ଣୁ ତାହା ଶୁଣି ଅଷ୍ଟନାୟିକାଙ୍କୁ ଡକାଇଲେ । 
ସେମାନଙ୍କୁ ଗୁରୁପଞ୍ମୀ ବ୍ତତ କରିବାକୁ କୁହାଗଲା । ସେମାନଙ୍କ ମଧ୍ୟରୁ ଶାତ୍ବବତୀର 
ଅନୁରୋଧରେ ବ୍ରତର ବିଧାନ ପରମଲକ୍ଷ୍ମୀ କହିଥୂଲେ । ସେମାନେ ସେଠାରେ ପରମ 
ଉଲ୍ଲାସରେ ଗୁରୁପଞ୍ଚମୀ ବ୍ରତ ପୂଜା କରୁଥ୍ବା ସମୟରେ ହୁଳହୁଳି ଶଦ୍ଦ ଶୁଣି ଇନ୍ଦ୍ର ସେଠାରେ 
ପହଞ୍ଚଲେ । ସେ ଏହି ବ୍ରତ କରିବାକୁ ଇଚ୍ଛା ପ୍ରକାଶ କଲେ । ଅଷ୍ଟ କନ୍ଯା ଇନ୍ଦ୍ରଙ୍କୁ ଏହି 
ବ୍ଧତର ବିଧ୍‌ ବିଧାନ ବତାଇଲେ । ଇନ୍ଦ୍ର ବ୍ରତ କଲେ । ସ୍ଵର୍ଗ ସଂପତ୍ତି ପାଇଲେ । କିଛି 
ଦିନପରେ ଏହି ବ୍ରତ ଭୁଲି ଯିବାରୁ ଲକ୍ଷ୍ମୀଙ୍କର କୋପ ପଡିଲା । ସ୍ଵର୍ଗ ଇନ୍ଦ୍ର ଭବନ ହତଶିରୀ 
ହେଲା । ଦେବତା ମାନେ ଓ ବ୍ରହ୍ମା ନାରାୟଣଙ୍କ ନିକଟରେ ପହଞ୍ଚ ଏହାର କାରଣ 
ପଚାରିଲେ । ଶେଷରେ ଲକ୍ଷ୍ମୀଙ୍କ ଠାରୁ ଏହାର କାରଣ ଓ ନିରାକରଣର ଉପାୟ 
ବୁଝିଲେ । ଇନ୍ଦ୍ର ପୁନର୍ବାର ନାରଦଙ୍କ ଠାରୁ ଏହି ସମ୍ବାଦ ଶୁଣି ଗୁରୁ ପଞ୍ଚମୀ ବ୍ରତ କଲେ । 
ତାଙ୍କର ପୂର୍ବଓ-ଅଧୂକାର-ସଂପଦ ଫେରି ଆସିଲା । ଏହି ପ୍ରସଙ୍ଗରେ ନାରଦ ଗୁରୁପଞ୍ଚମୀର 
ମହିମା ବର୍ଣ୍ଣନା କରି ଅନ୍ୟ ଏକ କଥା କହିଛନ୍ତି । 


ସତ୍ୟ ଯୁଗରେ ପିଙ୍ଗଳ ରାଜ୍ୟରେ ମହେନ୍ଦ୍ର ବୋଲି ଚଟଣେ ରାଜ୍କା ଥୁଲେ । ଚାଙ୍କ 
ରାଣୀଙ୍କ ନାମ ବଲ୍ଲଭା । ଦିନେ ସେ ରାଜା ମୃଗୟା କରିଗଲେ । ସେଦିନ ଟୁରୁପଞ୍ଚମୀ 
ବ୍ତତ । ଅରଣ୍ୟ ମଧ୍ଯରେ କାମପୁର ନାମରେ ଗୋଟିଏ ନଗର ଥୁଲା । ସେହି ନଗରର 
ଅଧ୍ପତି ଧନପାଢ । ସେ ଲୋକମାନଙ୍କୁ ସଙ୍ଗରେ ଘେନି ଗୁରୁପଞ୍ଚମୀ ଵ୍ତତ କରୁଥିଲା । 
ରାଜା ସେଠାରେ ପହଞ୍‌ ଏହି ବ୍ରତର ମହିମା ଓ ବ୍ରତର ବିଧ ବିଧାନ ବୁଝିଲେ । ବ୍ତତ 
କରିବେ ବୋଲି ମନସ୍ଥ କଲେ । କିନ୍ତୁ ଧନ ଗର୍ବରେ ମତ୍ତ ହୋଇ ଵ୍ତତ ପାଶୋରି ଦେଲେ । 
ଲକ୍ଷ୍ମୀଙ୍କର କୋପ ପଡିଲା । ରାଜ୍ୟରେ ଶତ୍ରୁ ପ୍ରବଳତର ହେଲେ !,ଲୋକମାନେ ମେଳି 
ହୋଇ ରାଜାଙ୍କୁ ମାରିଦେବେ ବୋଲି ବସିଲେ । ରାଜା ରାଣୀଙ୍କ ସହ ବଣକୁ ବାହାରିଲେ । 
ବଣରେ ଯାଇ ଗୋଟିଏ ଶାଳଗଛ ମୂଳରେ ବସିଲେ । ସେହି ସମୟରେ ରାଣୀଙ୍କ ଆଗରେ 
ବ୍ରତ କଥା କହିଲେ । ଲକ୍ଷ୍ମୀଙ୍କ ନାମ ସ୍ମରଣ କରି ସ୍ମାନ ସାରି ଧନପାଳଙ୍କ ପିଣ୍ଡାରେ ଯାଇ 
ବସିଲେ । ସେମାନେ ସେଠାରେ ଭିକ୍ଷା କରିବା ପାଇଁ ଇଚ୍ଛା ପ୍ରକାଶ କରିବାରୁ ଧନପାଳ 
କହିଲେ ଆମ ରାଜ୍ୟରେ କେହି ଭିକ୍ଷା କରନ୍ତି ନାହିଁ । ସେ ରାଜା ପିଙ୍ଗଳ ଓ ରାଣୀ ବଲୁଭାଙ୍କ 
ପାଇଁ ଘରଟିଏ ଦେଇ ଧନ ଧାନ୍ୟ ଖଞ୍ଜି ଦେଲେ । ରାଣୀ ରନ୍ଧନ ଶାଳାକୁ ଯାଇ ପାକ 
ପ୍ରସ୍ତ କଲେ । ଲକ୍ଷ୍ମୀ ମାୟା କୁକୁରଟିଏ ପଠାଇଲେ । ସେ ଖାଦ୍ୟକୁ ଅଖାଦ୍ୟ କରିଦେଲା । 
ରାଜା ରାଣୀ ଉପବାସ ରହିଲେ । ଧନପାଳ ସେମାନଙ୍କୁ ଦୁର୍ବଳ ଦେଖି କାରଣ ପତାରିବାରୁ 
ରାଜା କୁକୁର ବୃତ୍ତାନ୍ତ କହି ସାତଦିନ ହେଲା ଉପାସ ଅଛନ୍ତି ବୋଲି ଜଣାଇଲେ । 

ବ୍ଵତ ସାହିତ୍ୟ ୧୩୯ 


ଧନପାଳଙ୍କ ଆଦେଶରେ ଦୁଇଗୁଣ ଖାଦ୍ୟ ପଦାର୍ଥ ଦିଆଗଲା । ପାଇକମାନେ ଜଗି 
ବସିଲେ । ରାଜା ଖାଇବା ବେଳେ କୁକୁର ଛୁଇଁ ଦେଇଗଲା । ସମସ୍ତେ ମାର୍‌ ମାର୍‌ କହିଲା 
ବେଳକୁ କୁକୁର ଅନ୍ତର୍ବାନ ହୋଇଗଲା । ଧନପାଳ ଏହି ଖବର ଜାଣିଲେ । ରାଣୀଙ୍କୁ ଡକାଇ 
ସେ କି ପାପ କରିଛନ୍ତି ବୋଲି ପଚାରିଲେ । ତାଙ୍କୁ ନିଜଘରେ ରଖାଇ ଖାରବାକୁ ଦେଲେ । 
କିଛିଦିନ ପରେ ଗୁରୁପଞ୍ଚମୀ ବ୍ରତ ପଡିଲା । ସେ ରାଜ୍ୟରେ ସମସ୍ତେ ରାଜାଙ୍କ ସହିତ ମିଶି 
ବ୍ବତ ପାଳନ କରନ୍ତି । ପିଙ୍ଗଳ ଓ ବଲୁ୍୍ତା ସେମାନଙ୍କ ସହିତ ମିଶି ବ୍ବତ ପାଳିଲେ । ଲକ୍ଷ୍ମୀ 
ସେମାନଙ୍କ ଉପରେ ପ୍ରସନ ହେଲେ । ହାତୀ ସୁନା କଳସ ଢାଳିଲା । ସେ ପୁଣି ନିଜ 
ରାଜ୍ୟରେ ଯାଇ ରାଜା ହେଲେ । ଧନପାଳ ସାଧବଙ୍କର ଉପକାର ଭୁଲିଲେ ନାହିଁ । ତାକୁ 
ଡକାଇ ନେଇ ମନ୍ତ୍ରୀପଣରେ ଶାଢୀଦେଲେ । ସପ୍ତଦୀପା ମହୀରେ ରାଜା ହେଲେ । 
ଏହିପରି ମର୍ର୍ଯୟରେ ନାରଦ ଗୁରୁପଞ୍ଚମୀ ବ୍ବତକଥା ସ୍ଵର୍ଗରେ ଇନ୍ଦ୍ରଙ୍କୁ କହିଛନ୍ତି । 

ଏହି ବ୍ରତଟି ପଦ୍ଧପୁରାଣରୁ ଆସିଛି ବୋଲି ଉଲ୍ଲେଖ ଅଛି । କିନ୍ତୁ ସଂସ୍କୃତ 
ପଡଦ୍ମପୁରାଣରେ ଥବା ଗୁରୁପଞ୍ଚମୀ ବ୍ରତ କଥା ଉପରୋକ୍ତ ବ୍ବତକଥା ଠାରୁ ସାମାନ୍ୟ ଭିନ୍ନ । 
କିନ୍ଧୁ ମୂଳ କଥା, ମୂଳ କାହାଣୀଟି ଏକା ଭଳି । 
ସୁଦଶା ବ୍ରତ 

ରବିନାରାୟଣ ଓ ଗୁରୁପଞ୍ଚମୀ ପରି ସୁଦଶା ବ୍ତତ ମଧ୍ୟ ଗୋଟିଏ ଯୋଗଜ ବ୍ରତ । 
ଏହାର କୌଣସି ନିର୍ଦ୍ଦିଷ୍ଟ ମାସ ନାହିଁ । ଯେ କୌଣସି ମାସର ଶୁକ୍ଲପକ୍ଷ ଦଶମୀ ଦିନ 
ଗୁରୁଦାର ପଡିଲେ ଏହି ବ୍ତତ ପାଳିତ ହୁଏ । ବଳରାମ ଦାସକୃତ ମହାଲକ୍ଷ୍ମୀ ପୁରାଣରେ 
ଏହାକୁ ଲକ୍ଷ୍ମୀଙ୍କର ପ୍ରିପନ୍ତତ ବୋଭି ଉଲ୍ଲେଖ ନରାଯାଇହି । ଧାନ ମାଣିକା ଓଷା ବା 
ମାର୍ଗଶିର ମାସର ଗୁରୁବାର ଓଷା ଏବଂ ସୁଦଶା ବ୍ତତ କଥା ବୋଲି ସ୍ଵତନ୍ତ୍ର ୍ତତକଥା ଅଛି । 
ଏହି ବ୍ରତ କଥାଟି ପୁରୁଣା ଓଡ଼ିଆ ଗଦ୍ୟରେ ଲିଖିତ ଏବଂ ୧୯୩୦ ରେ ହରିସାହୁଙ୍କ ଦ୍ଵାରା 
ଦର୍ତ ପ୍ରେସରୁ ଦ୍ଵିତୀୟବାର ପ୍ରକାଶିତ । ସଂସ୍କୃତ ସୁଦଶାବ୍ରତ କଥାଠାରୁ ବିଷୟ ବସ୍ତୁ ଦୃଷ୍ଟିରୁ 
ଏଥୁରେ ବିଶେଷ ପାର୍ଥକ୍ୟ ନାହିଁ । ଏହା ପଡ୍ମ ପୁରାଣରୁ ଗୃହୀତ । 

ସତ୍ୟ ଯୁଗର କଥା । ବିର ବିକ୍ରମ ବୋଲି ଜଣେ ରାଜା ଥୁଲେ । ତାଙ୍କ ରାଣୀଙ୍କ 
ନାମ ରନ୍ଧାବତୀ । ସେହି ରାଜ୍ୟର ମନ୍ତ୍ରୀ ହେଉଛନ୍ତି ତ୍ରିକୃଟେଶ୍ଵର । ତାଙ୍କ ପନ୍ନୀଙ୍କ ନାମ 
ପଦ୍ମାବତୀ । ଦିନେ ରନ୍ଧାବତୀ ଓ ପଦ୍ମାବତୀ ସ୍କାନ କରିବାକୁ ଯାଇଥୁୂଲେ । ଦେଖିଲେ 
ସ୍ବର୍ଗର ଦେବତାମାନେ ଆଥି ସ୍କାନ ମଶ୍ପରେ ଗୋଟିଏ ମଣ୍ଡଳ ଥାପି ଗୁଆ ଘିଅରେ 
ଢାଗର ଜାଳି, ଗୋସାମଣିଙ୍କୁ ପୂଜା କରୁଛନି । ଏମାନେ ପନାରିବାରୁ ଦେବକନ୍ୟମାନେ 
କହିଲେ- “ଏ ଆମ୍ଭର ଶ୍ରୀ ସୁଦଶାବ୍ରତ ଓଷା । ଏହାକଲେ ମନବାଞ୍ଚା ପ୍ରାପ୍ତ ହୁଅଇ ! ଏ 
ବ୍ରତ ତୁମ୍ଭେ କର । ମର୍ର୍ଯପୁରରେ ବିଖ୍ୟାତ ହେଉ ।”” ତାହାପରେ ସେମାନେ ବ୍ରତର ବିଧୂ 
ବିଧାନ ଓ ମହିମା କଥା ଶୁଣାଇ ନିମ୍ପୋକ୍ତ କାହାଣୀଟି କହିଲେ । 

୧୪୦ ବ୍ବତ ସାହିତ୍ୟ 


ପୂର୍ବ କାଳରେ ବିକ୍ରମାଦିତ୍ୟ ବୋଲି ଜଣେ ରାଜା ଥିଲେ । ତାଙ୍କ ରାଣୀଙ୍କ ନାମ 
ସୁଲକ୍ଷଣୀ । ମନ୍ତ୍ରୀ ପନ୍ଧୀ ଦୃଇଣୀଙ୍କ ସହିତ ତାଙ୍କର ବନ୍ଧୁତା ଥଲା । ଦୁଇ ସଖିଙ୍କର 
ପରଲୋକ ହେଲା । ପରଲୋକରେ ପାପପୁଣ୍ୟର ବିଚାର ହେଲା । ଦୁଲଣୀ ସ୍ବର୍ଗକୁ ଗଲେ 
ରାଣୀ ଏହାର କାରଣ ପଚାରିବାରୁ ଦେବତାମାନେ କହିଲେ ଦୁଲଣୀ ଲକ୍ଷ୍ମୀବ୍ରତ କରିଥୂବାରୁ 
ତା'ର ପୁଣ୍ୟ ଅଧ୍ବକ ହେଲା ଏବଂ ସେ ସ୍ବର୍ଗକୁ ଗଲା । ରାଣୀ ଏହି ବ୍ରତ କଲେ ଅନୁରୂପ 
ଗତି ଲାଭ କରିବେ । ଯମ ଦେବତା ପୂନର୍ବାର ସେମାନଙ୍କୁ ମର୍ଭ୍ୟରେ ଜନ୍ମନଦେଲେ । ରାଣୀ 
ମନ୍ତ୍ରୀ ଘରେ ଦୁଲଣୀ ରାଜ କୁଳରେ ଜନ୍ମହେଲେ । ଏକା ନଗରରେ ଦୁହେଁ ଦୁଇ ମଇତ୍ର 
ହୋଇ ରହିଲେ । 

ଜ୍ୟେଷ୍ଠ ଶୁକ୍ଲ ଦଶମୀ ଗୁରୁବାର ପଡିଲା । ସୁଲକ୍ଷଣୀ ପୂର୍ବ ଜନ୍ମରେ ରାଣୀଥୂଲା । 
ଏ ଜନ୍ମରେ ମନ୍ତ୍ରୀଘରେ ଜନ୍ମ ହୋଇଛି । ଦୁଲଣୀ ରାଜକୁଳରେ ଜନ୍ମ ହୋଇଛି । ସୁଲକ୍ଷଣୀ 
ଦୁଇଣୀକୁ କହିଲା-“ ସୁଦଶା ବ୍ଵତ ପଡିଛି।”” ଦୁଇଣୀ ରାଣୀ । ସେ ଏକଥା ରାଜାଙ୍କୁ 
କହିଲେ । ରାଜ୍ୟରେ ସୁଦଶାବ୍ରତ ପାଳନର ଆୟୋଜନ ହେଲା । ଏହି ପ୍ରସଙ୍ଗରେ ବର୍ଣ୍ଣନା 
ଅଛି -ରାଜା ଶୁଣି ନବରେ ଝାଟିଆଳି ପାଣି ଦିଆଇଲେ । ଦିବ୍ୟ ଚାନ୍ଦୁଆ ଟାଣିଲେ । 
ରାଣୀ ସୁଦଶାବ୍ରତ କରୁ ଅଛନ୍ତି । ଶୁକପାଟରେ ବ୍ରତ ବିଧାନ କରାଇଲେ । ପ୍ରଥମେ 
ମହାଲକ୍ଷ୍ମୀ ନାମ ଧରି ଗଣ୍ଡି ପକାଇବ, ଦ୍ଵିତୀୟରେ କମଳା, ତୃତୀୟେ ପଦ୍ମା, ଚତୁର୍ଥେ 
ହରିପ୍ରିୟା, ପଞ୍ଚମେ ଦାରିଦ୍ର୍ଯ ଉଞ୍ଜନୀ, ଷଷ୍ଠେ କୌମୋଦକୀ, ସପ୍ତମେ ଗଢଜବାହିନୀ, 
ଅଷ୍ଟମେ ଚଞ୍ଚଳା, ନବମେ ଜାନକୀ, ଦଶମେ ରଢ୍ମିଣୀ । ଏହାଙ୍କ ନାମ ଧରି ଦଶଗଣ୍ଡି 
ପକାଇବ । ବ୍ରାହ୍ମଣ ବରଣ କରି କଥା ଶୁଣିବ । ଏ ରୂପେ କରି ବ୍ରତ ହସ୍ତରେ ବନ୍ଧନ 
କଲେ । ପିଠା ପାରଣା କଲେ ।”” ଏମିତି କିଛିଦିନ ଗଲା । ମନ୍ତ୍ରୀ ପନ୍ନୀଙ୍କର ବ୍ଵତ ହଜିଲା । 
ଖାଇବା ପିଇବା ଛାଡିଦେଲେ । ବ୍ରତ ନମିଳିଲା ଯାଏ ଉପାସ ରହିବା କଥା । ଏମିତି 
ତିନିଦିନ ଉପାସ ରହିଲେ । ମନ୍ତ୍ରୀ ରାଜାଙ୍କୁ କହିଲେ- ““ଭୋ ଦେବ! ମୋ ପନ୍ନୀ 
ମରୂଅଛି । × × ସୁଦଶା ବ୍ରତ ହଚିଲା ଲୋଡି ନ ପାଇଲି । ମୋ ପନ୍ନୀ କହଲ୍ଲା ବ୍ରତ ଯଦି 
ନମିଳେ କାହାଠଉଁ ପୁରୁଣା ବ୍ରତ ଗୋଟିଏ ଦେଲେ ମୁଁ ଅନ୍ନ ଖାଇବି ।”” ରାଜା ଜାଣିଲେ 
ରାଣୀଙ୍କର ଏହି ବ୍ରତ ଅଛି । ତାଙ୍କୁ ମନ୍ତ୍ରୀ ପନ୍ନୀଙ୍କ ଅସୁବିଧା ଜଣାଇଲେ । ବ୍ରତଟି ତାଙ୍କ 
ପାଇଁ ଦେବାକୁ କହିଲେ । ରାଣୀ ଅସମ୍ମତ ହେଲେ । ଏପରି ବ୍ତତ ନେଲେ ତାଙ୍କର ସକଳ 
ସଂପରି ମନ୍ତ୍ରୀଙ୍କର ହୋଇଯିବ ବୋଲି କହିଲେ । ରାଜା ବୁଝିଲେ ନାହିଁ । ରାଣୀଙ୍କ ଠାରୁ 
ଛଡାଇ ନେଇ ବ୍ରତଟି ମନ୍ତ୍ରୀଙ୍କୁ ଦେଲେ । ମନ୍ତ୍ରୀ ପନ୍ଧୀ ତାହା ଧାରଣ କରି ଯଥଆାବିଧୁ 
ପୂଜାକରି ଅନ୍ନ ଗ୍ରହଣ କଲେ । ଏହାପରେ ରାଜାଙ୍କର ଭାଗ୍ୟ ବିପର୍ଯ୍ୟୟ ଆରମ୍ଭ ହେଲା । 
ଏହି ପ୍ରସଙ୍ଗରେ ଉଲ୍ତେଖ ଅହି-““ ପାତ୍ର ଅମାତ୍ୟ ଭଣ୍ଡାର ଜୁର କଲେ । ରାଜାଙ୍କୁ ଧନ 
ମାଗନ୍ତି । ବୋଲନ୍ତି, ଧନ ନଦେଲେ ରାଜ୍ୟ ଛାଡିଯାଅ । ଆମ୍ଭେ ଅନ୍ୟ ରାଜା କରିବୁ । 

ବ୍ଧତ ସାହିତ୍ୟ ୧୪୧ 


ଏହାଶୁଣି ରାଜା ରାଣୀଙ୍କୁ କହିଲେ । ରାଣୀ ବୋଇଲେ, ଦେବୀ ମତେ ଛାଡି ନଯିବ । 
ସଙ୍ଗେ ସ୍ତ୍ରୀ ଥଲେ ଦୁଃଖ ସୁଖ ମଣିବଟି ।”” ଏଥୂରୁ ମନେହୁଏ ସେ ସମୟରେ ମନ୍ତ୍ରୀ ଓ 
ଅମତ୍ୟ ବର୍ଗ ରାଜା ନିର୍ବାଚନ କରୁଥୁଲେ । ସୁଖ ଦୁଃଖ ସମୟରେ ପତି ପନ୍ନୀ ସଂପର୍କରେ 
ନିବିଡ ଆନ୍ତରିକତା ଏଠାରେ ପ୍ରକାଶିତ । ଏହି ପରିସ୍ଥିତିରେ ରାଜା ସପରିବାର ରାଜ୍ୟ 
ତ୍ୟାଗ କରିବାର ବର୍ଣ୍ଣନା ଅଛି । 


ରାଜା,ରାଣୀ ଓ ତାଙ୍କର ଦୁଇପୁଅ ବାଟେ ବାଟେ ଯାଉଥ୍‌ଲେ । ମହାଲକ୍ଷ୍ମୀ 
ମାୟାକଲେ । ପରିବାର ବିଚ୍ଛିନ୍ନ ହୋଇଗଲେ । ପୁଅମାନେ ଅନ୍ୟତ୍ର ରହିଗଲେ । 
ରାଜାରାଣୀ ସେ ଦୁର୍ଗମ ପଥରେ ଯାଉ ଯାଉ ରାଣୀ ରାନ୍ଧିବା ପାଇଁ ପ୍ରସ୍ତୁତ ହେଲେ । ଏହି 
ପ୍ରସଙ୍ଗରେ ସଂସ୍କୃତ ସୁଦଶା ବ୍ରତ କଥାରେ ଉଲ୍ଲେଖ ଅଛି- 


ଏତସ୍ମିନ୍ନନ୍ତରେ ଦେବୀ ଗୃହୀତ୍ସା ଭାଣ୍ଡ ତଣ୍ଜୁଳଂ 
ବୃଦ୍ଧାରୂପା ମହାଲକ୍ଷ୍ମୀ ସ୍ତଦୈବାନ୍ତର ଧୀୟତ I 


ସୁଲକ୍ଷଣା ତଦ୍ବ ଗୃହୀତ୍ଵା ତାଣ୍ଡେ ଚୂଲ୍ୟାଂ ନ୍ୟବେଶୟତ୍ବ 
ଉଭଗ୍ନଂ ଭାଣ୍ଡ ଚୁଲିକାୟା ମତ ସ୍ତଦ୍ଧୁଳି ମିଶ୍ରିତଂ I! 
ଭସ୍ମ ଜାତଂ ପ୍ଲତଂ ଜାତଂ ଭୋଜନାୟ ନସଙ୍ଗତଂ 


ତତୋ ଗଢ୍ଛନ୍‌ ଦଦର୍ଶାଗ୍ରେ ଦୁଃଖ ଶୋକ ପରିପୂତଃ ।। 

କାସାରତୀର ପତିତଂ ମସ୍ୟାନା ତ୍ରିତୟଂ ନୃପଃ 

ଆକୃଷ୍ୟ ନୀୟ ତନ୍ମସ୍ୟାନ୍‌ ମହିଷ୍ୟୈ ପ୍ରଦଦୌ କିଳ ।। 

ମହିଷୀ ତଢଚ୍ଛ ସଂସ୍କର୍ରୁ ମନଶ୍ଚକ୍ରେ ମନଶ୍ଚକ୍ରେ ଯଦା ତଦା 

ଚତ୍ମସ୍ୟତ୍ରିତୟଂ ହସ୍ତାତ୍ ପାନୀୟ ମଗମ ଦ୍ରୁତଂ 1 

ତତୋ ଗଢଚ୍ଛନ୍‌ ଦଦର୍ଶାଗ୍ରେ ଗ୍ରାମ ଗୋଧନ ସଂକୁଳଂ 

ପନ୍ନୀ ମୁସ୍‌ ଜ୍ୟ ରାଜସୌ ତତ୍ର ଗ୍ରାମେଃବିଶ ଦ୍ୃତତ ।। 

ମହାଲକ୍ଷ୍ମୀ ବୃଦ୍ଧାବେଶରେ ପହଞ୍ଚ୍‌ ଚାଉଳତକ ଧରି ଅନ୍ତହିଁତା ହେଲେ । ଚାଉଳ 

ଥିଲାପରି ଦେଖାଗଲେ ମଧ୍ଯ ହାଖଷ୍ରିରେ ଚାଉଳ ନଥୁଲା । ଚୁଲିରେ ହାଣ୍ତି ବସାଇଲେ । ଆଉ 
କିଛି ଚାଉଳ ପକାଇଲେ । ତୁଲି ଉପରୁ ହାଖ୍ରି ଭାଙ୍ଗିଗଲା । ଚାଉଳ ଯାହା ଥଲା ପାଉଁଶରେ 
ମିଶି ଗଲା । ରାଜା ରାଣୀଙ୍କ ଦୁଃଖର ଅନ୍ତ ନାହିଁ । ରାଜା ଅନ୍ୟ ଉପାୟ ଖୋଜିଗଲେ । 


କିଛି ଦୂରରେ ପୋଖରୀ କୂଳରେ ମାଛ ତିନୋଟି ଦେଖିଲେ । ଧରି ଆଣି ରାଣୀଙ୍କୁ 
ଦେଲେ । ରାଣୀ ସେତକ କାଟିବାକୁ ନେବାବେଳେ ତିନୋଟି ଯାକ ମାଛ ହାତରୁ ଖସିଯାଇ 

ପୋଖରୀରେ ପଡିଗଲେ । ରାଜା ଏ ଘଟଣାମାନ ଦେଖି ରାଣୀଙ୍କୁ ଛାଡି ଗାଇ ଗୋରୁ 
ଚରୁଥ୍‌ବା ଗୋଟିଏ ଗାଁରେ ପହଞ୍ଚଲେ । ଏପରି ରାଜା ରାଣୀଙ୍କ ଠାରୁ ବିଚ୍ଛିନ ହେଲେ । 
ଓଡ଼ିଆ ସୁଦଶା ବ୍ତତ କଥାରେ ଏହି ବର୍ଣ୍ଣନା ଟିକିଏ ଭିନ୍ନ ଓ ଜୀବନ୍ତ । 

“ଏମନ୍ତେ ବନସ୍ତେ ଖାଇବାକୁ ନ ପାଇଲେ । ଫଳମାନ ଅଦୃଶ୍ୟ ହୋଇଲା । 
ମହାକ୍ଷୁଧାରେ ପୁଷ୍ଠରିଣୀ କୂଳେ ପ୍ରବେଶ ହୋଇଲେ । ରାଣୀ କହିଲେ ମୁଁ ମଳୁଖ ତଣ୍ଡୁଳ 
ମାଣେ ଆଣି ଅଛି । ରାଜା ବୋଇଲେ ମତେ କ୍ଷୁଧା ଲାଗିଲା । ଚାଉଳ ମୁଠାଏ ରନ୍ଧନ କରି 
ଦିଅ । ରାଜା ପୁଷ୍ଠରିଣୀରେ ପ୍ରବେଶ କରି ଦେଖିଲେ, ମହାଇକ୍ଷ୍ମୀଙ୍କ ମାୟାରେ ମଲାମାଛ 
ଦୁଇଗୋଟି ପଡିଅଛି । ରାଜା ସେ ଦୁଇଗୋଟି ହସ୍ତରେ ଘେନିଲେ । ଆଣି ରାଣୀଙ୍କୁ 
ଦେଇ ବୋଇଲେ ଏ ମାଛ ପୋଡିଦେବ । ରାଣୀ ବୋଇଲେ ରାଜାକନ୍ଧରୁ ଲକ୍ଷ୍ମୀ ଛାଡିଲେ । 
ରାଣୀ ଦେଖି ବିସ୍ମୟ ହେଉ ଅଛନ୍ତି । ଜି ବିପରୀତ ୟେ । ୟେ ଉତ୍ତାରୁ ରାଜା ସ୍କାନ କରି 
ଅଇଲେ । ରାଣୀ ବୋଇଲେ ସେ ମାଛ ପୋଡ଼ ପୋଡ଼ ପାଣିରେ ଡେଇଁ ପଡିଲେ । ମଲା 
ମାଛ କେମନ୍ତେ ଜୀବନ ପାଇଲା । ୟେତ ବିପରୀତ ଅଟଇ । ତୁମ୍ଭେ ମାୟା କଲ । 
ଏତେବୋରି ରାଜା ରାଣୀ ସନ୍ତୋଷ ହୋଇ ବନରେ ଯାଉ ଅଛନ୍ତି । ଯାଆନ୍ତେ କମଳିନୀ 
ଦେଶେ ପ୍ରବେଶ ହୋଇଲେ । ଶାଳବୃକ୍ଷ ତଳେ ରହିଲେ । ସେ ବୃକ୍ଷ ତଳେ ରହି ଲକ୍ଷ୍ମୀଙ୍କି 
ସ୍ତୁତି କଲେ ।” 

ଏହି ସ୍ତୁତିଫଳରେ ରାଜାରାଣୀ କମଳିନୀ ଦେଶର ସାଧବଘରେ ପହଞ୍ଚଲେ । ଭିନ 
ପଥରେ ପହଞ୍ୁଲେ ରାଜା ସାଧବ ପାଖରେ , ରାଣୀ ସାଧବାଣୀ ପାଖରେ ରହିଲେ । 
ସାଧବାଣୀ ରାଣୀଙ୍କୁ ଝିଅଙ୍କ ସଙ୍ଗେ ଝିଅ କରି ରଖିଲା । ରହିଲା ବେଳେ ରାଣୀ ଉଚ୍ଛିଷ୍ଟ ଓ 
ପାଲଟା ଛୁଇଁଚେ ନାହିଁ ବୋଲି କହିଥ୍‌ଲେ । ସାଧବାଣୀ ଘରେ ଅନେକ ଦାସ ଦାସୀ । 
ସେମାନେ ଏହି ସବୁ କାର୍ଯ୍ୟ କରନି । ରାଣୀ ଘର ଉଳି ଥାଆନ୍ତି । ରାଜା ମଧ୍ୟ ମଣ୍ଡପ 
ପାଖରେ ସେ ରାଜ୍ୟରେ ଭିକ୍ଷାକରି ଚଳିବା ପାଇଁ ସାଧବ ସହିତ କଥାବାର୍ରା ହୋଇଥୂଲେ । 
ତେଣୁ ରାଜା ସାଧବ ଘରେ କ୍ଷୀଣସାଣ ପଣେ ରହିଲେ । ଅରେ ସାଧବ ସହିତ ରାଜା ଭାତ 
ତିଉଣ ମୁଣ୍ଡରେ ରଖି ବିଲକୁ ଯାଉଥୂଲେ । କିଛି ବାଟ ଗଲା ପରେ ମାୟାରେ ରାଜାଙ୍କ 
ମୁଣ୍ଡରୁ ଲକ୍ଷ୍ମୀ ବୋଝ ଫୋପଡାଇ ଦେଲେ । ଭାତ ତିଉଣ ନଷ୍ଟ ହେଲା । ଲକ୍ଷ୍ମୀଧର ସାଧବ 
ରାଜାଙ୍କୁ ବଡ ପାପୀ ବୋଲି ମନେକଲେ । ତାଙ୍କୁ ନିରେଖି ଚାହିଁଲେ । କିଛି କହିଲେ 


ନାହିଁ । ଏହିପରି ସେଠାରେ ରାଜା ରାଣୀ ସୁଖ ଦୁଃଖରେ ଚଳିଲେ । କିଛି ଦିନ କଟିଗଲା । 


ଥରେ ଗ୍ରହଣ ପଡିଲା । ସମସ୍ତେ ନଦୀକି ସ୍ବାନ କରିଗଲେ । ରାଣୀ ପଛେ ଯିବେ 
ବୋଲି ରହିଲେ । ସାଧବାଣୀର ଝିଅ ବୋହୂ ରାଣୀଙ୍କ ପାଖରେ ଅଳଙ୍କାର ଫଡ଼ୁଆଟିଏ 
ରଖି ଦେଇ ଗଲେ । ରାଣୀ ବସି ବସି ଅଣ୍ଟାରୁ ଖଡି କାଢି ଗୋଟିଏ ଚିତ୍ର ଆଙ୍କିଲେ । ସେ 


ଚିତ୍ରରୁ ମାୟା ହଂସଟିଏ ବାହାରିଲା । ଅଳଙ୍କାର ପୁଡାଟି ଗିଢିଦେଲା । ରାଣୀ ଆଶ୍ଚର୍ଯ୍ୟ 
ହେଲେ । ସାଧବାଣୀ ଆସିଲା 1 ଅଳଙ୍କାର ଫରୁଆ ମାଗିଲା । ରାଣୀଙ୍କ ଠାରୁ ସମସ୍ତ 

କଥା ଶୁଣିଲା । ତାଙ୍କୁ ଲକ୍ଷ୍ମୀ ଦୋରେହା ବୋଲି ଭାବିଲା । ସାଧବ ସାଧବାଣୀ ରାଜା 
ରାଣୀଙ୍କୁ ଏହିପରି ଦୃଷ୍ଟିରେ ଦେଖିଲେ ମଧ୍ଯ ସହାନୁଭୂତି ଦେଖାଉଥୂଲେ । 

ମାଘ ମାସ ଶୁକ୍ଳ ଦଶମୀ ଗୁରୁବାର ଦିନ ପଡିଲା । ସାଧବ ଘରେ ସୁଦଶା ବ୍ୃତ 
ହେଲା । ଆୟୋଜନ ଅନୁଷ୍ଠାନରେ ସାଧବ ଘର ଉଛୁଳି ଉଠିଲା । ସାଧବାଣୀ ସହିତ 
ରାଣୀ ସୁଦଶାବ୍ତତ ପାଳନ କଲେ । ଲକ୍ଷ୍ମୀଙ୍କୁ ସ୍ତୁତି କଲେ । ଲକ୍ଷ୍ମୀ ପ୍ରସନ୍ନ ହେଲେ । ରାଣୀଙ୍କୁ 
ସ୍ଵପ୍ନ ପ୍ରାୟ ସବୁକଥା ଚେତେଇ ଦେଲେ । ତାଙ୍କର ଦୁରବସ୍ଥା ଦୂର ହେବ ବୋଲି ସୂଚନା 
ଦେଇ ଅନ୍ତର୍ବାନ ହେଲେ । ଓଷା ପୂଜା ସରିଲା । କଥା ବଢିଲା । ଯିଏ ଯାହା ଦୂବ ଚାଉଳ 
ଘେନିଲେ । ହାତରେ ବୃତ ବାନ୍ଧି ପିଠା ପାରଣା କଲେ । 

ରାଜା ରାଣୀଙ୍କ ଭାଗ୍ୟର ଆକାଶରେ ସିନ୍ଦୁରା ଫାଟିଲା । ତାଙ୍କ ରାଜ୍ୟରୁ ତାଙ୍କୁ 
ବିଦା କରି ଯେଉଁମାନେ ଶାସନ ଚଳାଉଥ୍‌ଲେ ସେମାନେ ଚଳାଇ ପାରିଲେ ନାହିଁ । ହସ୍ତୀ 
ସୁନା କଳସ ଧରି ବୁଲିଲା । ରାଜ୍ୟକୁ ଯିଏ କାରେଣି ହେବ ତାଆରି ଉପରେ ଢାଳିବ । 
ତାକୁ କାନ୍ଧରେ ବସାଇ ଘେନିଆସି ରାଜା କରିବ । ସେ ହାତୀ ଲକ୍ଷ୍ମୀଧର ସାଧବର 
କମଳିନୀ ନଗରରେ ପହଞ୍ଚଲା । ସାଧବ ଘରେ କ୍ଷୀରଶାଗ ପାଷେ ଆମ୍ଲଗୋପନ କରି 
ରହିଥୁବା ରାଜାଙ୍କ ମୁଣ୍ଡରେ କଳସ ଢାଳିଲା । 


ସାଧବ ସାଧବାଣୀ ଘରେ ନିଜର ପରିଚୟ ନଦେଇ ରହିଥ୍‌ବା ରାଜା ରାଣୀଙ୍କର 
କୋଉକଥାରେ ଭଣା କରି ନଥୂଲେ । ତେଣୁ ଏ ଭାଗ୍ୟ ପରିବର୍ଭନ ହେବା ସଙ୍ଗେ ସଙ୍ଗେ 
ସାଧବ ସାଧବାଣୀଙ୍କୁ ସାଙ୍ଗରେ ନେଇ ରାଜାରାଣୀ ନିଜ ନବରକୁ ଗଲେ । ସାଧବ ସେ 
ରାଜ୍ୟର ମନ୍ତ୍ରୀପଣ ପାଇଲା । ରାଜା, ସାଧବ ହାତୀରେ ବିଜେ କଲେ । ରାଣୀ ସାଧବାଣୀ 
ହାନ୍ଦୋଳାରେ ବିଜେ କଲେ । ବାଟରେ ଯାଉ ଯାଉ ମଲାମାଛ ଦୃଇଟି ପଡିଥ୍ବାର ଦେଖି 
ହସିଲେ । ଏହି ସମୟରେ ମହାଲକ୍ଷ୍ମୀ ବ୍ରାହ୍ମଣୀ ରୂପରେ ଆସି ରାଜା ରାଣୀଙ୍କର ହଜିଲା 
ପୁଅ ଦୁହିଁଙ୍କୁ ଦେଇଗଲେ । ସେମାନେ ରାଜ୍ୟକୁ ଫେରି ସୁଖରେ ରହିଲେ । ପୂନର୍ବାର ବ୍ରତ 
ପାଳନ କଲେ । 
ଲକ୍ଷ୍ମୀନାରାୟଣ ବତ 

ଏହା ଅନ୍ୟ ଏକ ଯୋଗଜ ବ୍ରତ । ଗୁରୁବାର ଦିନ ସୂର୍ଯ୍ୟ ଉଦୟ ବେଳକୁ ଶୁକ୍ଟପକ୍ଷ 
ଏକାଦଶୀ ତିଥୂ ଥଲେ ଏହି ବ୍ରତ ପାଳିତ ହୁଏ । ଲକ୍ଷ୍ମୀ ଏବଂ ନାରାୟଣ ଏହି ବ୍ରତର 
ଦେବତା । ବ୍ଵତକଥାଟି ସଂକ୍ଷିପ୍ତ ନିରସ । ଏହା ଭବିଷ୍ୟ ପୁରାଣରୁ ଗୃହୀତ । 

ଦିନେ ନାରଦ ଯୁଧ୍ଶ୍ପିରଙ୍କ ନିକଟରେ ପହଞ୍ଚଲେ । ଯୁଧ୍ଵଷ୍ଠିର ନାରଦଙ୍କୁ ଯଥାବିଧୂ 
ସମ୍ମାନ ଜଣାଇଲେ । ଧନ,ଧାନ୍ୟ, ପୁତ୍ର ପୈତ୍ର ଏଶ୍ବର୍ଯ୍ୟ ରାଜ୍ୟ ଓ ଗୋ-ମହିଷାଦି ଦାୟକ 
ପୁଣ୍ୟପ୍ରଦ ବ୍ବତ ବିଷୟରେ ପଚାରିଲେ । ନାରଦ ସନ୍ତୁଷ୍ଟ ଥୁଲେ । ସେ ସ୍ଵର୍ଗର ଗୋଟିଏ 
ଘଟଣା ମନେ ପକାଇ କହିଲେ- 

“ “ଥରେ ସ୍ଵର୍ଗରେ ଦେବ ଦାନବ ଯୁଦ୍ଧ ଲାଗିଲା । ରାଜା ଇନ୍ଦ୍ର ବାର ବାର ପରାଜିତ 
ହେଲେ । ବହୁ ଅସୁବିଧାର ସମ୍ମୁଖୀନ ହେଲେ । ସେ ଦିନେ ବଡ ଅସହାୟ ଓ ବିପନ୍ନ 
ଭାବରେ ବୃହସ୍ପତିଙ୍କ ନିକଟରେ ପହଞ୍ଚଲେ । ଗୋଟିଏ ବ୍ରତ ଅନୁଷ୍ଠାନ କରିବାର ଇଚ୍ଛା 
ପ୍ରକାଶ କଲେ ।” ବୃହସ୍ପତି ତାଙ୍କୁ ବିଜୟ, ଅଚଳା ଲକ୍ଷ୍ମୀ ଓ ସୁଖପ୍ରଦ ଲକ୍ଷ୍ମୀନାରାୟଣ ବ୍ରତ 
କରିବା ଲାଗି ଉପଦେଶ ଦେଲେ । ଇନ୍ଦ୍ର ପୂର୍ବରୁ ଏହି ବ୍ରତ ବିଷୟରେ କିଛି ଜାଣି ନଥୂଲେ । 
ଏଥୁରେ କେଉଁ ଦେବଚାଙ୍କୁ କେଉଁ ତିଥ୍‌ରେ ପୂଜା କରାଯାଏ ବୋଲି ପଚାନିଲେ । ନାରଦ 
ଯୁଧଷ୍ଠିରଙ୍କୁ ଭ୍ରାତୃବର୍ଗଙ୍କ ସହିତ ଏହି ବ୍ରତ କରିବା ଲାଗି ଉପଦେଶ ଦେଲେ । 


ଏଥୁରେ ଲକ୍ଷ୍ମୀ ନାରାୟଣଙ୍କର ସ୍ଵର୍ଣ୍ଣ ବା ରୌପ୍ଯ ମୂର୍ଭି ଗଠନ କରି ତାଙ୍କୁ 
ପଞ୍ଚାମୃତରେ ସ୍ଵାନ କରାଯାଏ । ଅଷ୍ଟଦଳ ପଦ୍ମ ଅଙ୍କନ କରି ତା'ଉପରେ ଏହି ପ୍ରତିମା 
ସ୍ଥାପନା କରି ପଞ୍ଚ ଉପଚାରରେ ପୂଜା କରିବାକୁ ହୁଏ । ବ୍ରତ କଥାରେ ଲେଖାଅଛି- 


ପଞ୍ଚ ଉପଚାରେ ଭକ୍ତିରେ ପୂଜିବ 
ଦୁର୍ବାକ୍ଷତ ଦେଇ ପ୍ରାର୍ଥନା କରିବ ।। 


ଦଶ ସୂତ୍ର ଦଶ ଗଣ୍ତିଯୁକ୍ତ ଡୋର 
କୁଙ୍କୁମେ ତାହାକୁ କରି ମନୋହର ।। 
ବିଶୋଧ ସ୍ଵମନ୍ତ୍େ କରି ସମର୍ପଣ 
ଏମନ୍ତେ ସ୍ଵହସ୍ତେ କରିବ ବନ୍ଧନ ।। 
ମୋଠାରେ ପ୍ରସନ୍ନ ହୁଅନ୍ତୁ ସନ୍ତତ 
ପରମାନନ୍ଦ ଶ୍ରୀ ଲକ୍ଷ୍ମୀଙ୍କ ସହିତ ।। 
ବ୍ବତକଥା ଶୁଣି କରିବ ପ୍ରଣାମ 
ଲକ୍ଷ୍ମୀ ନାରାୟଣେ ହୋଇ ସ୍ଥିରମନ।। 
ଗଣେଶ୍ଵର ରଥ ସଂସ୍କୃତ ଉବିଷ୍ୟ ପୁରାଣୋକ୍ତ ଶ୍ରୀ ଲକ୍ଷ୍ମୀ ନାରାୟଣ ବ୍ରତକଥାକୁ 
ଓଡ଼ିଆରେ ଲେଖିଛନ୍ତି । 
ଚନ୍ଦ୍ର ଓଷା 
ଶୁକ୍ଲପକ୍ଷ ଦ୍ବିତୀୟା ଦିନ ଏହି ଓଷା ପାଳନୀୟ । ଚନ୍ଦ୍ର ଏହି ଓଷାର ଦେବତା । 
ଏଥୁରେ ଇଉବିଷ୍ୟ ପୁରାଣ ଅନ୍ତର୍ଗତ ଦ୍ଵିତୀୟା ଚନ୍ଦ୍ରପୂୁଜା ବୋଲି ଉଲ୍ଲେଖ କରାଯାଇଛି ଏବଂ 


ଓଷା କଥାର ଆରମ୍ଭରେ ଗଣେଶ ବନ୍ଦନା ପରେ ଦ୍ଵିତୀୟା ଓଷା ଚରିତ କରିବି ବିଖ୍ୟାତ 
ଲେଖା ଯାଇଛି । କାହାଣୀଟି ଅର୍ବାଚୀନ । ବହୁ ପରବରଁୀ ସମୟର କଳ୍ପନା ପରି 


ମନେହୁଏ । 

ଦିନେ ରାଜା ପରୀକ୍ଷିତ ଭ୍ରମଣ କରୁଥୂ୍‌ଲେ । ଗୋଟିଏ ନାରୀର କ୍ରନ୍ଦନ ଧନି 
ଶୁଣିଲେ । ତା'ନିକଟରେ ପହଞ୍ଵ ଦୁଃଖର କାରଣ ବୃଝିଲେ । ତା'ର ଗୋଟିକ ପରେ 
ଗୋଟିଏ ପୁତ୍ର ସନ୍ତାନ ଜନ୍ମ ହୋଇ ମୃତ୍ୟୁବରଣ କରୁଛନ୍ତି । ନିଃସନ୍ତାନ ଥ୍ବା ସମୟରେ 
ସେ ବହୁ ଦେବା ଦେବୀଙ୍କୁ ପୂଜାକରି ପ୍ରଥମ ସନ୍ତାନଟିକୁ ପାଇଥୂଲା । ତା'ପରେ ଅନ୍ୟ 
ସନ୍ତାନମାନେ ଏପରି ମୃତ୍ୟୁବରଣ କରିଛନ୍ତି । ସେ ଏଥୁରୁ ଉଦ୍ଧାରର ପନ୍ଥା ପାଉ ନଥୁଲା । 
ଏହି ପୁତ୍ରମାନେ ଚନ୍ଦ୍ରରିଷ୍ଟ ଥ୍‌ବାରୁ ମୃତ୍ୟୁ ବରଣ କରୁଛନ୍ତି । ରାଜା ପରୀକ୍ଷିତ ଏହା ଶୁଣି 
ଦୁଃଖିତ ମନରେ ଫେରିଲେ । 

ପରୀକ୍ଷିତଙ୍କ ମନରେ ପୁତ୍ର ଶୋକାତୁରା ଢଜନୀନର କଷ୍ଟ ଧ୍ଵନିତ ହେଉଥାଏ । 
ଦିନେ ଶୁକମୁନିଙ୍କୁ ଏହାର ଉପାୟ ପଚାରିଲେ । 


““ ଚନ୍ଦ୍ରରିଷ୍ଟ ପଡିଥାଇ ଯାର ପୁତ୍ରପୁତ୍ରି 
ଅଳ୍ପଦିନେ ନାଶ ଯା'ନ୍ତି ଦୈବଜ୍ଞ କହନ୍ତି ।। 
ସେଥ୍‌ରୁ ଉଦ୍ଧାର କେହ୍ନେପାଇବେ ସେମାନ 
ତହିଁର କାରଣ କହି ତୋଷକର ମନ ।।” 


ଶୁକ୍ଲ ଦ୍ଵିତୀୟା ତିଥୂରେ ଚନ୍ଦ୍ରଙ୍କୁ ପୂଜାକଲେ ଚନ୍ଦ୍ର ରିଷ୍ଟ ଶାନ୍ତ ହୁଏ ବୋଲି 
ଜଣାଇଲେ । ଏହାର ବିଧ୍‌ ବିଧାନ ଓ ପୂର୍ବେ କିଏ ଏପରି ପୂଜାକରି କି ଫଳ ପାଇଥୁଲା 
ବୋଲି ଜାଣିବାକୁ ଲୋଡିବାରୁ ଶୁକ ନିମୋକ୍ତ କାହାଣୀଟି ଶୁଣାଇଥୂଲେ । 

ସୌରାଷ୍ଟ୍ର ଦେଶର କଥା । ସେଠାରେ ଜଣେ ଧନପତି ବାସ କରୁଥୂଲେ । ତାଙ୍କର 
ନାମ ବିନୋଦ । ତାଙ୍କ ପନ୍ନୀଙ୍କର ନାମ ପଦ୍ମାବତୀ । ଅନେକ ଦିନ ପରେ ତାଙ୍କର ଗୋଟିଏ 
ପୁଅହେଲା । ଗଣନାରୁ ତା'ର ଷଷ୍ଠରେ ଚନ୍ଦ୍ର ଥୁବାର ଜଣାଗଲା । ବିନୋଦ କୁଳ ପୁରୋହିତ 
ଦୟାନିଧ୍ଙ୍କୁ ଡକାଇଲେ । ସେ ଶାସ୍ତ୍ରଜ୍ଞ ପଣ୍ତିତ ଥୁଲେ । ଭବିଷ୍ୟ ପୂରାଣ ବିଷୟରେ ଶୁକ୍ଳ 
ଦ୍ଵିତୀୟା ଦିନ ଚନ୍ଦ୍ର ପୂଜା କଲେ ଏହି ରିଷ୍ଟ ଖଣ୍ଡନ ହେବ ବୋଲି ଜଣାଇଲେ । ଏହି ପୂଜାର 
ବିଧୂ ବିଧାନ କହିଲେ । ବିଧ୍ୂ ବିଧାନ ଅନୁସାରେ ପ୍ରତ୍ୟେକ ମାସର ଶୁକ୍ଳ ଦ୍ଵିତୀୟାରେ ଏହା 
ପାଳନୀୟ । ବିନୋଦ ଯଥାବିଧୂ ଏହା ପାଳନ କଲେ । ବ୍ରାହ୍ମଣଙ୍କୁ ଭୋଜନ, ଦକ୍ଷିଣା ଦେଇ 
ସନ୍ତୁଷ୍ଟ କଲେ । ଏହିପରି ବାରବର୍ଷ ପୂଜାକଲେ । ଶେଷ ପାଳି “ଦଧୂଚନ୍ଦ୍ର' ଦାନ ଦେଉ, 
ପରଦିନ କୁଟୁମ୍ବଭମାନଙ୍କୁ ଭୋଜନ ଦେଲେ । ତାଙ୍କର ରିଷ୍ଟ ଖଣ୍ଡନ ହେଲା ! ସନ୍ତାନ 
ଲାଭକଲେ । ଧନଧାନ୍ୟ ପୁତ୍ର ପୌତ୍ର ଘେନି ସୁଖରେ ରହିଲେ । 

ଏଠାରେ ଶୁକ ସୌରାଷ୍ଟ୍ରର ଧନପତିଙ୍କ କହିବାର କଳ୍ପନା ଅପରିପକ୍ସ ଚିନ୍ତାରୁ 
ଉତୂତ । ପୁଣି ନାରୀର କ୍ରନ୍ଦନ ଭାଗବତରେ ସରୟୂ ନଦୀ ତଟରେ ଧରିତ୍ରୀ ଓ ବୃଷଭ ରୂପୀ 
ଧର୍ମଙ୍କୁ ଦେଖିଥୁବାର ବର୍ଣ୍ଣନାର ପ୍ରଭାବ ଲକ୍ଷ୍ୟ କରାଯାଏ । 

୧୪୬ ବ୍ରତ ସାହିତ୍ୟ 


ପୁନିଅଁ ଉପବାସ 

ପ୍ରତ୍ୟେକ ମାସର ପୂର୍ଣ୍ଣିମାଦିନ ଏହି ଓଷା ପାଳନ କରାଯାଏ । ଚନ୍ଦ୍ର ଏହି ଓଷାର 
ଦେବତା । ଗଦ୍ୟରେ ଲିଖିତ ଓଷା କଥାର ଶେଷରେ ` ଶ୍ରୀ ପୌର୍ଣ୍ଣମୀକଥା' ବୋଲି ଉଲ୍ଲେଖ 
ଅଛି । ଏହା କେଉଁ ପୁରାଣରୁ ଗୃହୀତ ବୋଲି ବିଜ୍ଞପ୍ତି ନଥୁଲେ ମଧ୍ଯ ପୌରାଣିକ ପରିବେଶରୁ 
କଥାଟି ଆରମ୍ଭ ହୋଇଛି । 

ଗୋମତୀ ତୀରବର୍ରୀ ନୈମିଷା ଅରଣ୍ୟରେ ଶୁକ, ସୌନକ, ବଶିଷ୍ଟ ଗୌତମ, 
ଅଙ୍ଗିରା, ଭୂଗୁ, ପରାଶର, ବିଭାଣ୍ଡକ,ବିଶ୍ବାମିତ୍ର ପ୍ରଭୃତି ରଷିମାନେ ବସିଥୂଲେ । 
ଆଲୋଚନାଚାଲିଥୂଲା । କେଉଁ ଦେବତାଙ୍କୁ ପୂଜାକଲେ କି ଫଳ ମିଳେ ବୋଲି ଶୁକ 
ବ୍ୟାସଙ୍କୁ ପ୍ରଶ୍ନକଲେ । ବ୍ୟାସ କହିଲେ ¬ “ବିଷ୍ଣୁଙ୍କୁ ସେବାକଲେ ଗତି ହୃଅଇ୍, ମୁକତି 
ହୁଅଇ । ଅନ୍ତେ ବୈକୁଣ୍ଠ ଲାଭ ହୁଅଇ । ଇଶ୍ଵରଙ୍କୁ ସେବାକଲେ ଅଷ୍ଟ ଏଶବର୍ଯ୍ୟ ଲାଉ 
ହୁଅଇ । ମନବାଞ୍ଚା ସିଦ୍ଧ ହୁଅଇ । ଇନ୍ଦ୍ରଙ୍କୁ ସେବାକଲେ ଅଚଳା ଚଳ ସପଭି ହୁଅଇ । 
ଉତ୍ତମ ସୁଖ ଭୋଗ କରଇ । ଯମଙ୍କୁ ସେବାକଲେ ପରମ ଆୟୁଷ ବୃଦ୍ଧି ହୁଅଇ । ଅନ୍ତେ 
କୁମ୍ଭୀପାକେ ନ ପଡଇ । ଅଗ୍ନିଙ୍ଗୁ ସେବାକଲେ ନିରୋଗବନ୍ତ ହୁଅଇ । ପବନଙ୍କୁ ସେବାକଲେ 
ବୃଦ୍ଧିମନ୍ତ ହୁଅଇ । ଉତ୍ତମ ସୁଖ ପାଅଇ । କନ୍ଦର୍ପଙ୍କୁ ସେବାକଲେ ଉତ୍ତମ ସୌନ୍ଦର୍ଯ୍ୟ ହୁଅଇ । 
ଗଣେଶଙ୍କୁ ସେବାକଲେ ବିଦ୍ୟାବନ୍ତ ହୁଅଇ । ସୂର୍ଯ୍ୟଙ୍କୁ ସେବା କଲେ ନାନା ରିଷ୍ଟ ନାଶ 
ଯାଇ । ମନବାଞ୍ଚା ସିଦ୍ଧ ହୂଅଇ । ଦୁର୍ଗାଙ୍କୁ ସେବାକଲେ ଅଭୟବର ପାଇ । ଅନ୍ତେ କୃଷ୍ଣ 
ଲୋକକୁ ଯାଇ । ପାର୍ବତୀଙ୍କି ସେବାକଲେ ରାଜପ୍ରତିଷ୍ଠା ହୁଅଇ । ସମସ୍ତ ଶତ୍ତୁନାଶ ଯାଇ । 
ଲକ୍ଷ୍ମୀଙ୍କୁ ସେବାକଲେ ଅଚଳା ଚଳ ଧନ ହୁଅଇ । ଉତ୍ତମ ସୁଖ ପାଇ । ସରସ୍ବତୀଙ୍କି 
ସେବାକଲେ ବିଦ୍ୟାଲାଭ ହୃଅଇ । ଚନ୍ଦ୍ରକୁ ସେବାକଲେ ଦେଶଲାଭ ହୃଅଇ । ମନବାଞ୍ଚା 
ସିଦ୍ଧ ହଅଇ । ଉତ୍ତମ ସୌନ୍ଦର୍ଯ୍ୟ ହୁଅଇ ।”' ଏହିପରି ଦେବତା ମାନଙ୍କ ମଧ୍ଯରେ ଚନ୍ଦ୍ରପୂଜାର 
ମହିମା ସୂଚିତ ହେବା ପରେ ପରେ ରଷିମାନେ ନାରଦଙ୍କୁ ପଚାରିଛନ୍ତି“ ହେ ବ୍ୟାସ 
ମହାଯଚି ! ଚନ୍ଦ୍ରଙ୍କ ସେବାକରି କେଉଁ ଲୋକ ୟେମନ୍ତ ବର ପାଇ ଅଛି । ୟେହା ଆମ୍ଭଙ୍କୁ 
ସଞ୍ଚପି କହିବା ହେଉ ।”” ଏହାପରେ ବ୍ୟାସ ଅଙ୍ଗସେନ ଉପାଖ୍ୟାନ କହିଛନ୍ତି । 


ପଶ୍ଚିମ ସୌରାଷ୍ଟ୍ରରେ ପଦ୍ଧାଦଳ ବୋଲି ଏକ ଦେଶ । ସେ ଦେଶର ରାଜା 
ଅଙ୍ଗସେନ । ସେ ଭାଗ୍ୟ ଦୋଷରୁ ରାଜ୍ୟତ୍ରଷ୍ଟ ହେଲେ । ଗଙ୍ଗା କୂଳରେ ରାଣୀଙ୍କ ସହିତ 
ବାସ କଲେ । ପାତ୍ରମନ୍ତ୍ରୀ ଅମାତ୍ୟବର୍ଗ ଅନ୍ୟରାଜ୍ୟରୁ ରାଜା ଆଣି ଗାଦିରେ ବସାଇଲେ । 
ବିତାଡିତ ରାଜା ଅଙ୍ଗସେନ ବଡ କଷ୍ଟରେ ଦିନ କଟାଉଥାନ୍ତି । ସେ ଦୁଃଖ ସହି ନପାରି 
ଦିନେ ଗଙ୍ଗାରେ ଝାସ ଦେବାକୁ ସ୍ଥିରକଲେ ! ନୋହିଲେ ବିଷଖାଇ କିମ୍ବା ଅନ୍ୟ କୌଣସି 
ଉପାୟରେ ପ୍ରାଣ ବିସର୍ଜନ କରିବାକୁ ଇଚ୍ଛା ପ୍ରକାଶ କଲେ । ରାଣୀ ତାଙ୍କୁ ଏପରି ଚିନ୍ତାରୁ 
ନିବର୍ରାଇଲେ । କହିଲେ- “ଆମ୍ଭ ଠଉି ଅତ୍ୟନ୍ତ କ୍ଲେଶ ପାଇ ଲୋକମାନେ ପ୍ରାଣ ଘେନ 
ଅଛନ୍ତି । ଆମ୍ଭେ କି କାରଣେ ପ୍ରାଣ ହରାଇବା ?”” 

ବ୍ରତ ସାହିତ୍ୟ ୧୪୭ 


ସେଦିନ କୁମାର ପୂର୍ଣ୍ଣିମା । ରାଜାଙ୍କର ବିଷାଦ -ମଳିନ -ମୁଖମଣ୍ଡଳ ଓ 
ହତାଶାଭାବ ରାଣୀଙ୍କ ହୃଦୟକୁ ବିଦୀର୍ଣ୍ଣ କରୁଥଲା । ଏହି ସମୟରେ ପୂର୍ଣ୍ଣିମା ଜହ୍ନ 
ଦୃଗ୍ଧସ୍ବାତ ହୋଇ ଉଇଁ ଆସୁଥୂଲେ । ରାଣୀଙ୍କ ମନରେ ଭାବ ସଞ୍ଚାର ହେଲା । ସେ 
ଗଙ୍ଗାରେ ସ୍କାନକରି କୃଳକୁ ଆସିଲେ । ରାଜ୍ୟଲା୍, ଶତୁକ୍ଷୟ, ପୁନର୍ବାର ସୌନ୍ଦର୍ଯ୍ୟ ପ୍ରାପ୍ତି 
ଓ ସୁନ୍ଦର କନ୍ୟାଲାତତ କାମନା କରି ‘ପୌର୍ଣ୍ମୀ ବ୍ରତ” ମନାସିଲେ । ଧୂପ, ଦୀପ ନୈବେଦ୍ୟ 
ଦେଲେ । କ୍ଷୀର, କର୍ପୁର, ଚନ୍ଦନ - ମିଶ୍ରିତ କରି ଶଙ୍ଗରେ ପୁରାଇ ଅର୍ଘ୍ୟଦେଲେ । ପନ୍ଦରଟି 
ଦୁର୍ବାକ୍ଷତ କରପତ୍ର ଦେଲେ । ଯୋଡ ହସ୍ତ ହୋଇ ଚନ୍ଦ୍ରଙ୍କୁ ସତୁତିକଲେ । ପୂଜାପରେ ପାରଣ 
ସାରିଲେ । ଏହିପରି ରାଜାରାଣୀ ରଜନୀ ପୁହାଇଲେ । ଚନ୍ଦ୍ରପୂଜା କରିବାରୁ ସେମାନଙ୍କ 
ପାଇଁ ସୌଭାଗ୍ୟର ଦ୍ଵାର ଫିଟିଗଲା । 


ପଦ୍ମଦଳ ଦେଶରେ ବିଶ୍ୃଙ୍ଖଳା ଦେଖାଦେଲା । ଅଧୁବାସୀ ଓ ଅମାତ୍ଯବର୍ଗ 
ପୁନଃରାୟ ସେମାନଙ୍କର ପୁରୁଣା ରାଜା ଅଙ୍ଗ -ସେନଙ୍କୁ ଲୋଡିଆଣି ଗାଦିରେ ବସାଇବାକୁ 
ସ୍ଥିରକଲେ । ଦୂତ ଆସି ଠାବକଲା । ପାତ୍ରମନ୍ତ୍ରୀ ଅମାତ୍ୟବର୍ଗ ଦୋଷ ସ୍ଵୀକାର କରି ରାଜା 
ଅଙ୍ଗସେନଙ୍କୁ ସ୍ଵରାଜ୍ୟକୁ ବାହୁଡାଇ ନେଲେ । ପର ରାଜ୍ୟରୁ ଆସି ଗାଦିରେ ଆସୀନ 
ହୋଇଥ୍‌ବା ରାଜାଙ୍କୁ ଘଉଡାଇ ଦେଲେ । ସୁଖରେ ରାଜ୍ୟ ପାଳିଲେ । ରାଣୀ ଉତ୍ତମ ସୁନ୍ଦର 
କନ୍ୟା ଲାଭକଲେ । ଚନ୍ଦ୍ରଙ୍କ କୃପାରୁ କନ୍ୟାଲାତ୍ତ କରିଥ୍‌ବାରୁ ତା'ର ନାମ ରଖିଲେ 
ଚନ୍ଦ୍ରାବତୀ । 

ଚନ୍ଦ୍ରାବତୀର ବୁଝିବା ଶୁଝିବା ବୟସ ହେବାପରେ ରାଣୀ ତାକୁ ପୁନିଅ ଉପବାସ 
କରାଇଲେ । ସେ ନିଷ୍ଠାକାଷ୍ଠାରେ ଚନ୍ଦ୍ରପୂଜା କଲା । ଦିନେ ଆଷାଢ ପୂର୍ଣ୍ଣିମା ଦିନ ଘୋର 
ବୃଷ୍ଟି ହେଲା । ମେଘାଚ୍ଛନ୍ନ ଆକାଶରେ ଚନ୍ଦ୍ର ଦିଶିଲେ ନାହିଁ । ଉପବାସର ନିୟମ ଅନୁସାରେ 
ଜେମା ଚନ୍ଦ୍ର ନ ଦେଖିଲେ ପୂଜା କରି ପାରିବେ ନାହିଁ ଏବଂ ପୂଜା ନ କଲା ପର୍ଯ୍ୟନ୍ତ ଖାଦ୍ୟ 
ଗ୍ରହଣ କରି ପାରିବେ ନାହିଁ । ଫଳରେ ସେ କ୍ଷୁଧାତୁରା ହେଲେ, ସଖୀମାନେ ରାଜାଙ୍କୁ ଏ 
ସମ୍ବାଦ ଜଣାଇଲେ । ରାଜାଙ୍କ ଆଦେଶରେ ମନ୍ତ୍ରୀ ଇତ୍ଦ୍ରଗିରି ପାହାଡରେ ଦିହୃଡି ଜାଳିଲେ । 
ପୂର୍ବଦିଗରେ ଚନ୍ଦ୍ର ଉଦୟ ହୋଇଛନ୍ତି ବୋଲି କୁହାଗଲା ! ତେମାଙ୍କୁ ତାହା ଦେଖାଇ 
ଦିଆଗଲା । ଚନ୍ଦ୍ର ଉଦୟ ହୋଇଛନ୍ତି ବୋଲି ତତାବି ସେ ଅର୍ଘ୍ୟଦେଇ ଓଷା ପାରଣା କଲେ । 
କିନ୍ତ ଓଷାଦିନ ଏପରି କ୍ଷୁଧାଡୁର ହେବା ଏବଂ କୃତ୍ରିମ ଚନ୍ଦ୍ରକୁ ଦେଖି ଓଷା ପାରଣା କରିବା 
ଦୋଷାବହ । ଜେମା ତା'ର ଫଳ ଭୋଗ କଲେ । 

ଜେମା ଚନ୍ଦ୍ରାବତୀଙ୍କର ସୌନ୍ଦର୍ଯ୍ୟ ଅନୁପମ, କିନନ ରାତ୍ରିରେ ଶଯ୍ୟାରେ କୃମି ହୋଇ 
ଯାଆନ୍ତି । ଦିବସରେ ମନୁଷ୍ୟରୂପ ହୁଅନ୍ତି । ରାତ୍ରିରେ ଦାସୀମାନେ ତାଙ୍କୁ ଦେଖି ନ ପାରି 
ଉାବିଲେ, ଜେମା ଅନ୍ୟ କେଉଁଆଡେ ଯାଉଅଛନ୍ତି । ରାଜା ଏହା ଶୁଣି ରାଣୀଙ୍କୁ ସତର୍କ 
କରାଇ ଦେଲେ । ରାଣୀ ଜଗିଲେ । ଜେମା ପୋକ ହୋଇ ଯାଉଥୁବାର ଦେଖିଲେ । 

୧୪୮ ବ୍ବତ ସାହିତ୍ୟ 


ଚନ୍ଦ୍ରଙ୍ଠାରେ ଅପରାଧ ହେଲା ବୋଲି ବିଚାରିଲେ । ଜେମାଙ୍କୁ ସେ କଥା କହିଲେ । 
ପୂର୍ଣ୍ଣିମୀଦିନ ଚନ୍ଦ୍ର ଉଦୟ ସମୟରେ ଜେମାଙ୍କୁ ସାଙ୍ଗରେ ଧରି ସ୍କାନ କରିବାକୁ ଗଲେ । 
ଚନ୍ଦ୍ରଙ୍କୁ ପୂଜାକରି ଦୋଷ କ୍ଷମା ପାଇଁ ପ୍ରାର୍ଥନା କଲେ । ଜେମାଙ୍କର ଭକ୍ତି ଦେଖି ଚନ୍ଦ୍ରମା 
ସନ୍ତୁଷ୍ଟ ହେଲେ । ସେ ଆଉ ଶଯ୍ୟାରେ କୃମି ହେଲେ ନାହିଁ । ଉତ୍ତମ ସୌନ୍ଦର୍ଯ୍ୟ ଲାଭ 
କଲେ । ଉତ୍ତମ ବର ପାଇ ବିବାହ କଲେ । ପୁତ୍ର ପୌତ୍ର ଲାଭ କରି ମହା ସୁଖରେ 
ରହିଲେ । 

ଏହି ଓଷାର ଉପସ୍ଥାପନା ବା ଆରମ୍ଭରେ ସ୍ଵାତନ୍ତ୍ଧୟ ଲକ୍ଷ୍ୟ କରାଯାଏ । କାହାଣୀର 
ଗଠନ ଗତାନୁଗତିକ, ଭାଷା ଜୀବନ୍ତ ଓ ସରସ । 
ଶୁକ୍ରବାର ବ୍ରତ 

ଏହି ବ୍ରତଟି ମଧ୍ଯ ପ୍ରଦେଶ ଏବଂ ମଧ୍ଯ ପ୍ରଦେଶକୁ ଲାଗିଥୁବା ଓଡ଼ିଶାର କେତେକ 
ଅଞ୍ଚଳରେ ପ୍ରଚଳିତ ଥୁଲା ! ସମ୍ପତି ଏହା ଓଡ଼ିଶାରେ କ୍ରମେ ପ୍ରଚାରିତ ହେଉଥୁବାର 
ଦେଖାଯାଉଛି । ଏହା ପ୍ରତ୍ୟେକ ଶୁକ୍ରବାର ଦିନ ପାଳନ କରାଯାଏ । ସନ୍ତୋଷୀ ମାଆ ଏହି 
ବ୍ତତର ଦେବତା । ଓଡ଼ିଶା କୋହିନୂର ପ୍ରେସ୍‌ରୁ ପ୍ରକାଶିତ ଶୁକ୍ରବାର ବ୍ରତ କଥାରେ ଥୁବା 
ସନ୍ତୋଷୀ ମାଆ ଅଷ୍ଟକରେ ଏହି ଦେବୀଙ୍କୁ ଗଣେଶ ନନ୍ଦିନୀ, ସିଛବି ସୁବେଶିନୀ, କୋକିଳ 
ଭାଷିନୀ ହାସ୍ୟରତେ ବୋଲି ବର୍ଣ୍ଣନା କରାଯାଇଛି । ତାଙ୍କୁ ପୁଣି ଟହ ଟହ ଲୋଚନୀ, ଝଟ 
ଝଟ ଦେହିନୀ, ଝପ ଝପ ହାସିନୀ, ଗଦ ଗଦ ଭାଷିନୀ, ଥନ ଥନ ଗାମିନୀ, ମନ୍ଦାର 
ମଣ୍ଡିନୀ, ବିଶ୍ଵ ବିନାସିନୀ, ବିଶ୍ଵ ସର୍ଜନୀ, ସନ୍ତୋଷୀ ବୋଲି ଆବାହନ କରାଯାଇଛି । ସେ 
ସମସ୍ତ ଦୁଃଖ, କଷ୍ଟ ବିପଦରୁ ରକ୍ଷାକରି ସୁଫଳ ଦିଅନ୍ତି । ଏଥୁପାଇଁ ଏହିବ୍ରତ ପ୍ରଚାରିତ । 
ହିନ୍ଦୀରେ ଏହି ବ୍ଵତର କଥା ଉପରେ ଆଧାରିତ ଚଳଚିତ୍ର ପ୍ରଯୋଜିତ ହୋଇଛି । କଟକର 
ଧର୍ମଗ୍ରନ୍ତ ଷ୍ଟୋର, ଓଡ଼ିଶା କୋହିନୂର ପ୍ରେସ ଏବଂ ବ୍ରହ୍ମପୁରର ବାଣୀ ଉଣ୍ଡାରରୁ ପ୍ରକାଶିତ 
ଶୁକ୍ରବାର ବ୍ରତ କଥା ବା ସନ୍ତୋଷୀ ମାଆର ଅପୂର୍ବ ଗାଥା ହିନ୍ଦୀ ବ୍ଵତକଥାରୁ ଗୃହୀତ । 
ଭାଷା ଆଧୁନିକ ଓଡ଼ିଆ । ସୁତରାଂ ଏଥୁରେ ପୁରୁଣା ଓଡ଼ିଆ ଗଦ୍ୟ ବା ପଦ୍ୟରେ ରଚିତ 
ବ୍ରତ କଥା-ମାନଙ୍କର ଭାଷା ଓ ଶୈଳୀର ସରସତା ବା ସଜଢୀବତା ନ ରହିବା ସ୍ବାଭାବିକ । 
କାହାଣୀଟି ନିମ୍ନରେ ଦିଆଗଲା । 

ବୁ ଢୀଟିଏ ଥାଏ । ତା'ର ସାତପୁଅ । ସାନ ପୁଅଟି ନିକମା । ବୁଢୀ ଡାକୁ 
ଦେଖିପାରେ ନାହିଁ । ସମସ୍ତଙ୍କ ଖିଆ ପିଆ ପରେ ଯାହା ବଳେ ସାନ ପୁଅକୁ ଦିଏ । ସେ 
ଏକଥା ଜାଣିପାରେ ନାହିଁ । କିନ୍ଧୁ ସାନବୋହୂ ସବୁ ଜାଣେ । କାହାରି ଆଗରେ କିଛି କହେ 
ନାହିଁ । ଥରେ ସାନପୁଅ ମାଆର ବହୁତ ପ୍ରଶଂସା କଲା । ସେ କାମ ଦାମ ନ କଲେ ବି 
ମାଆ ଚାକୁ କୋଉଥୂରେ ଉଣା କରୁ ନାହାନ୍ତି ବୋଲି କହିଲା । ସାନ ବୋହୂ ଆଉ ସମ୍ଭାଳ 

ପାରିଲା ନାହିଁ । ସବୁକଥା କହିଲା । ସାନପୁଅ ଏକଥାକୁ ମିଛ ମଣିଲା । କିନ୍ତୁ ଦିନେ 
ଗୋଟିଏ ପର୍ବ ପଡିଲା । ସେଦିନ ସାନ ପୁଅ ତା'ମାଆର ପାତର ଅନ୍ତର କଥା ଦେଖିଲା । 
ଘରେ ସ୍ତ୍ରୀକୁ ଛାଡି ବିଦେଶ କରିଗଲା । ବିଦା ହୋଇ ଗଲା ବେଳେ ସ୍ତ୍ରୀ ହାତରୁ ମୁଦିଟିଏ 
ଦେଇଗଲା । ସ୍ତ୍ରୀଟି ଗୁହାଳ ପୋଛୁ ଥଲା । ତା'ହାତରେ କିଛି ନ ଥଲା । ଗୋବର ସାଲୁ 
ବାଲୁ ହାତଟିକୁ ସ୍ଵାମୀ ପିଠିରେ ଥାପୁଡାଇ ଦେଇ ମଙ୍ଗଳ ମନାସିଲା । 


ସାନପୁଥ ଦୂର ଦେଶରେ ଜଣେ ମହାଜନ ପାଖରେ କାମକଲା । ତା'ର କାର୍ଯ୍ୟ 
ଦକ୍ଷତା ଓ ସାଧୁତାରେ ମହାଜନ ସନ୍ତୁଷ୍ଟ ହେଲେ । ସେ କ୍ରମେ ଚାକିରୀରୁ ଅଂଶୀଦାର ଓ 
ଶେଷରେ ମାଲିକ ହେଲା । ବାରବର୍ଷ ଭିତରେ ବ୍ୟବସାୟରେ ପ୍ରତିଷ୍ଠିତ ହେଲା । କିନ୍ତୁ ଏହି 
ବାରବର୍ଷ ସାନବୋହୂ ପାଇଁ ଦୁର୍ଗତିର ଦିନ ଥୂଲା । ଶାଶୁ ତାକୁ ପେଟପୁରା ଖାଇବାକୁ ଦିଏ 
ନାହିଁ । ତା'ହାତରେ ଘର ଗୋଟାକର କାମ କରାଏ । ଜଙ୍ଗଲକୁ କାଠ ପାଇଁ ପଠାଏ । 
ଦିନେ ସେ ବନସ୍ତରେ କାଠ ସଂଗ୍ରହ କରୁଥଲା । ଦେଖିଲା,ସ୍ତ୍ରୀ ଲୋକମାନେ ସନ୍ତୋଷୀ 
ମାଆଙ୍କର ବ୍ରତପୂଜା କରୁଅଛନ୍ତି । ସେମାନଙ୍କ ଠାରୁ ବ୍ରତର ମହିମା ଓ ବିଧ୍‌ ବିଧାନ 
ବୁଝିଲା । ଫେରିଲା ବାଟରେ ସନ୍ତୋଷୀ ମାଆଙ୍କ ମନ୍ଦିର ଦେଖିଲା । ବ୍ରତ ପାଳିଲା । 
ବ୍ବତର ମହିମାରୁ ତା ସ୍ବାମୀ ପାଖରୁ ଚିଠି ଓ ଟଙ୍କା ଆସିଲା । ତା'ଘରେ ଯାଆ ଦେଢଶୁର, 
ପୁତୁରାମାନଙ୍କର ମନୋଭାବର ପରିବର୍ଭନ ଲକ୍ଷ୍ୟ କଲା । ସେମାନଙ୍କ ଭିତରେ ହତାଦର 
ପରିବର୍ରେ ଇର୍ଷା ଖେଳିଲା । ସାନବୋହୂ ତା'କପାଳ ଘେନି ଥାଏ । ସନ୍ତୋୀ ମାଆଙ୍କୁ 
ଦୁଃଖ ଜଣାଏ । ବ୍ରତ ପାଳେ । ଦିନେ ସନ୍ତୋଷୀ ମାଆ ଦୂର ଦେଶରେ ଥବା ତା'ସ୍ବାମୀକୁ 
ସ୍ବପ୍ନରେ ଘର ସଂସାର କଥା ଚେତାଇ ଦେଲେ । ସେ ଭାବିଲା ଦୂର ବିଦେଶରେ ବ୍ୟବସାୟ 
କଲେ, କାହା ଜିମାରେ ଛାଡିକରି ଯିବା । ଏତିକି ବେଳେ ସନ୍ତୋଷୀ ମାଆ ତାକୁ ସାହା 
ହେଲେ । ବୁଦ୍ଧି ଓ ସାନ୍ଗ୍ନା ଦେଲେ । ତା'ର ସବୁ ଜିନିଷ ପତ୍ର ବିକ୍ରି ହୋଇଗଲା । ପ୍ରଚୁର 
ଟଙ୍କା ଆସିଲା । ସେ ଘରକୁ ବାହୁଡିଲା । ଘରେ ପହଞ୍ଚ୍‌ ସବୁକଥା ଢାଣିଲା । ଅଲଗା 
ଘରଦ୍ଧାର କରି ରହିଲା । ଏହିଠାରେ ବର୍ଣ୍ଣନାଟି ବଡ ନାଟକୀୟ ! 

ନିଜ ଘରଦ୍ଧାର କରି ରହିବା ପରେ ସାନବୋହୂ ସୁଖରେ ରହିଲା । ସନ୍ତୋଷୀ 
ମାଆଙ୍କ ବ୍ରତ ପୂର୍ବଠାରୁ ଆହୁରି ଉଲରେ କଲା । କିନ୍ତୁ ଯାଆମାନଙ୍କ ଚକ୍ତାନ୍ତରେ ବ୍ରତରେ 
ବିଘ୍ନ ସୃଷ୍ଟି କରାହେଲା । ଏହି ବ୍ରତରେ ଖଟା ଖାଇବା ମନା । ପିଲାମାନଙ୍କୁ ଡାକି ଖଜା, 
ମିଠା ଆଦି ଭୋଗକରି ବାଣ୍ଟିବାର ବିଧ୍‌ । ପିଲାମାନେ ଖାଇସାରି ଖଟା ଖାଇବାକୁ ପଇସା 
ମାଗିଲେ); କିନ୍ତୁ ଏ ପୂଜାରେ ଖଟା ଖାଇବା ମନା ବୋଲି ସାନବୋହୂ ବୁଝାଇ ଦେଲା । 
ପିଲାଏ ହାତ ନ ଧୋଇ ଦକ୍ଷିଣା ପଇସା ମାଗିଲେ । ସେଇ ପରସାରେ ଖଟା କିଣି 
ଖାଇଲେ । ଫଳରେ ବ୍ରତରେ ବିଘ୍ନ ହେଲା | ଠାକୁରାଣୀ ସାନବୋହୂ ଉପରେ କୋପକଲେ। 
ତା” ସ୍ବାମୀକୁ ରଜାଘର ସିପାହୀ ପଠାଇ ଧରି ନେଇଗଲେ । ସାନବୋହୂ ଠାକୁରାଣୀଙ୍କୁ ଦୁଃଖ 
ଜଣାଇଲା । ସେ ତାକୁ ବ୍ରତ ଭଗ୍ନ କଥା କହିଲେ । ପିଲାମାନେ ତାକୁ ଏପରି ତ୍ରମରେ 

୧୫୦ ବ୍ବତ ସାହିତ୍ୟ 


ପକାଇ ଅନିଷ୍ଟ ଘଟାଇବାର ଜାଣି କ୍ଷମା ମାଗିଲା । ଠାକୁରାଣୀ କ୍ଷମା କଲେ । ରଜାଘର 
ତା'ସ୍ବାମୀଠାରୁ କିଛି କର ଆଦାୟ କରି ଛାଡିଦେଲେ । ସେ ଫେରି ସବୁକଥା ଘରେ 
କହିଲା । ସାନବୋହୂ ଆଡମ୍ବରରେ ଵ୍ରତ ଉଦ୍ଵଯାପନ କଲା । ଏଥର ପୁତୁରାମାନେ ଖଟା 
ନ ଦେଲେ ଭୋଗ ଖାଇବେ ନାହିଁ ବୋଲି କହିଲେ । ସେ ସେମାନଙ୍କୁ ନ ଡାକି ଆଠଜଣ 
ବ୍ରାହ୍ମଣ ପିଲାଙ୍କୁ ଡାକି ଭୋଗ ଖୁଆଇଲା ଓ ପଇସା ନ ଦେଇ ଫଳଟିଏ ମାନ ଦକ୍ଷିଣା 
ସ୍ଵରୂପ ଦେଲା । ତା'ର ସମସ୍ତ ମଙ୍ଗଳ ହେଲା । ଉତ୍ତମ ସୁନ୍ଦର ପୁଅ ପାଇଲା । ପୂରନ୍ତା 
ଘରେ ସେରନ୍ତା ହୋଇ ରହିଲା । 

ସାନବୋହୂ ପ୍ରତିଦିନ ସନ୍ତୋଷୀ ମାଆଙ୍କ ମନ୍ଦିରକୁ ଯାଏ । ଥରେ ସନ୍ତୋଷୀ ମାଆ 
ତା'ଘରକୁ ଆସିବାକୁ ଜାବିଲେ । କୁସ୍ଥିତ ଓ କଦାକାର ରୂପ ଘେନିଲେ । ମୁହଁସାରା ଗୁଡ 
ସାଲୁ ବାଲୁ । ମାଛି ଭଣ ଉଣ । ଓଠ ଦିଟା ଶୁ୍ଢ ପରି । ଏହି ରୂପରେ ଆସି ସାନବୋହୂ 
ଅଗଣାରେ ପହଞ୍ଗଲେ । ତା'ର ଶାଶୁ ତାକୁ ଡାହାଣୀ କି ଯୋଗଣୀ ବୋଲି ଭାବି ପାଟି 
କରି କବାଟ ଝରକା ବନ୍ଦକଲ୍ଲା । କିନ୍ତୁ ସାନବୋହୂ ଦେଖୁ ଦେଖୁ କୋଡ ଛୁଆକୁ ପକାଇ 
ଦେଇ ଧାଇଁ ଆସିଲା । ଗଦ୍ଗଦ୍ଧ ହୋଇ ଦୟିନୀ କଲା । କୃତଜ୍ଞତା ଜଣାଇଲା । ଶାଶୁ ଓ 
ଅନ୍ୟମାନେ ତାକୁ ସନ୍ତୋଷୀ ମାଆ ବୋଲି ଜାଣି ଦୋଷ କ୍ଷମା ମାଗିଲେ । ତାଙ୍କ ବ୍ରତ 
ବିଖ୍ୟାତ ହେଲା । 

ଏହି ବ୍ବତଟି ଓଡ଼ିଶାର ସମାଚ୍ଟରେ ସଦ୍ୟ ଆରୋପିତ । ଏହାର କୌଣସି ଶାସ୍ତ୍ରୀୟ 
ବା ପୌରାଣିକ ଭିତ୍ତି ନାହିଁ । ସଂସ୍କୃତିକ ସଂସର୍ଗର ଏହା ଏକ ଦୃଷ୍ଟାନ୍ତ । 
ନିତ୍ୟାନି ମହାଲକ୍ଷ୍ମୀ ଓଷା 


ପୂର୍ବରୁ ମାର୍ଗଶୀର ମାସର ମାଣବସା ଗୁରୁବାର ବା ଧାନମାଣିକା ଓଷା,ଚତୁମୀସ୍ୟା 

ଗୁରୁବାର ଓଷା, ସୁଦଶାବ୍ରତ, ଗୁରୁପଞ୍ଚମୀବ୍ରତ ପ୍ରଭୃତି ଲକ୍ଷ୍ମୀଙ୍କର ଚାରୋଟି ଓଷାବ୍ରତ 
ଉପରେ ଆଲୋଚନା କରାଯାଇଛି । ବର୍ଭମାନ ଥାଲୋଚନା କରାଯାଉଥୁବା ନିତ୍ୟାନି 
ଗୁରୁବାର ଓଷା ପାଳନ କାଳ ଦୃଷ୍ଟିରୁ ଯୋଗଜ ନୁହେଁ କିମ୍ବା କୌଣସି ନିର୍ଦିଷ୍ଟ ମାସ ମଧ୍ୟରେ 
ସୀମିତ ନୁହେଁ । ଏହା ବର୍ଷ ସାରା ପ୍ରତ୍ୟେକ ଗୁରୁଦାର ଦିନ ପାଳନ କରାଯାଇପାରେ । 
ଓଷା କଥାଟିର ଭାଷା ଓ ବଣ୍୍ଣନା ଶୈଳୀ ଚମଜ୍ାର । ପଦ୍ୟାମ୍ମକ ଗଦ୍ୟ । ଓଡ଼ିଆ ରାଜ୍ୟ 
ସଂଗ୍ରହାଳୟରେ ଥବା ନିତ୍ୟାନି ଗୁରୁବାର କଥା ପୋଥ୍‌ ଗୋଟିକରେ ସାରଳା ଦାସଙ୍କ ନାମ 
ଉଲ୍ଲେଖ ଅହି । କିନ୍ତୁ ଅନ୍ୟ ଅଞ୍ଚଳରୁ ମିଳିଥ୍୍‌ବା ପୋଥ୍‌ ମାନଙ୍କରେ କୌଣସି ଲେଖକଙ୍କର 
ନାମ ନାହିଁ । ଡକ୍କର କୁଞ୍ଜବିହାରୀ ଦାଶ ଟିକାଲୀ ରାଜଦରବାରରୁ ସଂଗ୍ରହ କରିଥୁବା ଓଷା 
କଥାଟି ରାଜ୍ୟ ସଂଗ୍ରହାଳୟରେ ଥୁବା ଉପରୋକ୍ତ ଓଷାକଥା ସହିତ ପ୍ରାୟ ସମାନ । 

ବ୍ରତ ସାହିତ୍ୟ ୧୫୧ 


ଶ୍ରୀଧର ସାଧବଙ୍କ ଘରେ ଲକ୍ଷ୍ମୀପୂଜା ହୁଏ । ସାଧବ ବଡ ଭାଗ୍ୟବନ୍ତ ଓ ଲକ୍ଷ୍ମୀବନ୍ତ, 
ସାଧବାଣୀ ଶ୍ରୀୟା ନିଷ୍ଠା କାଷ୍ଠାରେ ଲକ୍ଷ୍ମୀପୂଜା କରେ । ସାଧବଙ୍କର ପୁଅ ଶ୍ରୀକରଙ୍କର ସ୍ତ୍ରୀ 
ପ୍ରିୟା ଥରେ ଗୁରୁବାର ଦିନ ସ୍ମାନକୁ ବାହାରିଲା । ସେ ଦିନ ଶାଶୁ ତା'ସହିତ ଯାଇ ପାରିଲା 
ନାହିଁ । କିପରି ସ୍କାନଘାଟକୁ ଯିବ,କେଉଁଠି କିପରି ସ୍ବାନ କରିବ, ସ୍ମାନାନ୍ତେ କିତ୍ତଳି ସମ୍ଭମର 
ସହିତ ବାଟରେ ଫେରିବ ପ୍ରତିଟି କଥା ବୋହୂକୁ ବତାଇ ଦେଲା । ବୋହୂ ସ୍କାନ ସାରିଲା । 
ପାଟେ ପିନ୍ଧି ପାଟେକ ଉପରାଣ ଦେଲା । ସାଧବ ଘରର ସମ୍ଭମ ଓ ମର୍ଯ୍ୟାଦା ଜଗି ବାଟେ 
ବାଟେ ଘରକୁ ବାହୁଡିଲା । ବାଟରେ ଦେଖିଲା, ସ୍ଵର୍ଗର ଅଷ୍ଟକନ୍ୟା ମଞ୍ଚର ଅଷ୍ଟକନ୍ୟା 
ଝିଙ୍କର ବାଛି, ଦୁବ ଚାଞ୍, ଅଅଁଳା ଗଛମୂଳରେ ଓଷା ପୂଢୁଛନ୍ତି । ନିତ୍ୟାନି ମହାଲକ୍ଷ୍ମୀ କଥା 
କହୁଛନ୍ତି । ସେମାନେ ତାଙ୍କ କଥା ଶୁଣିବାକୁ ଡାକିଲେ । ପ୍ରିୟା କହିଲା 'ତା'ଶାଶୁ ଏହି 
ଓଷା କରନ୍ତି । କଥା କହନ୍ତି । ସେ ଶୁଣେ ।” ଏଥୁରେ ଦେବକନ୍ୟଯା ମାନେ ଅସନ୍ତୁଷ୍ଟ 
ହେଲେ । ଦେବକଥା ନର କଥାକୁ ସମାନ ବିଚାରି ଥ୍ବାରୁ ତା'ର କାର୍ଯ୍ୟ ସଫଳ ନ ହେଉ 
ବୋଲି ଅଭିଶାପ ଦେଲେ । 


ପ୍ରିୟା ବାଟେ ବାଟେ ଘରକୁ ବାହୁଡିଲା । ଓଦା ପାଟଟି ଚାଳ ଉପରକୁ ପକାଇ 
ଦେଲା । ଆଉ ଖଣ୍ଡିଏ ପାଟ ବଦଳିଲା । ଅଦାଲୁଣ, ଭାତ କଂସାଏ ଧରି ଖାଇ ବସିଲା । 
ଗୁଣ୍ଡାକେ ଧାନ, ଗୁଣ୍ଡାକେ ବାଳ ବାହାରିଲା ¦ ସେ ଅସୁକାଇଲା । ଅଇଁଠା ପଖାଳ କଂସା 
କଦଳୀଗଛ ମୂଳେ ଅଜାଡି ଦେଲା, ଆଚମନ ‹ "ରି ରୋଷେଇ ଘରେ ପଶିଲା । ରୋଷେଇ 
ବସାଇନା । ଚୂଲୀ ଜଳିଲା । କିନ୍ତୁ ଜିରା ପୁଟିଲା ନାହିଁ କି ହାଣ୍ଡି ତାତିଲା ନାହିଁ । ରୋଷେଇ 
ଡେରି ହେବାରୁ ଶାଶୁ ଆସିଲା । କାହିଁକି ଏପରି ହେଉଛି ବୋଲି ପଚାରିଲା । ପ୍ରିୟା କିଛି 
ବୋଲଣା କାର୍ଯ୍ୟ କରିଛି ବୋଲି ତା'ର ସନ୍ଦେହ ହେଲା । ବୋହୂ ବାଟରେ ଦେବକନ୍ୟା 
ମାନଙ୍କ ଅଭିଶାପ କଥା କହିଲା । ଶାଶୁ ବିରକ୍ତ ହୋଇ ତାକୁ ଠେଲି ଦେଇ ନିଜେ ରାନ୍ଧି 
ବସିଲା । ଭୋଗରାଗ ରାନଛିଲା । ପୂଜା ସାମଗ୍ରୀ ସଜାଡିଲା । ବଖରାଏ ଘର ଲିପି 
ଷୋଡଶଦଳ ପଦ୍ମ ଅଙ୍କନ କଲା । ତାହା ଉପରେ ଅଖଣଶ୍ଡିତ ତଣ୍ଡୁଳ କୁଢାଇ ପୂର୍ଣ୍ଣକୃମ୍ଭ 
ଥାପିଲା । ଇନ୍ଦ୍ର ଗୋବିନ୍ଦ ଚାନ୍ଦୁଆ ଟାଣିଲା । ଷୋଡଶ ଉପଚାରରେ ପୂଜାକଲା ! କିନ୍ତୁ 
ଲକ୍ଷ୍ମୀ ବିଜେକଲେ ନାହିଁ । ଶ୍ରୀୟା ବହୁ ଦୟିନୀ କଲା । ବୋହୂ ପ୍ରିୟା ଉପରେ ଲକ୍ଷ୍ମୀଙ୍କର 
କୋପଥୁଲା । ସେ ତାକୁ ଗାଲକେ ତୂନ ଗାଲକେ କଳା ଦେଇ ଘରୁ ବିଦା କରି ଦେବାକୁ 
କହିଲେ । ଶ୍ରୀୟା ସେପରି କରି ପ୍ରିୟାକୁ ଦାଣ୍ଡବ।ଟେ ଦେଖାଇ ବାରିବାଟେ 
ବିଦାକରିଦେଲା । ସେ କୁଆଡେ ଯାଇ ନପାରି ଧାନ ମରାଇତଳେ ରହିଲା । ଧାନଟି 
ମାନ, ଚାଉଳଟିମାନ ଭିନ୍ନେ ଭିନ୍ନେ କରି ଥୋଉଥାଏ । ମହାଲକ୍ଷ୍ମୀଙ୍କୁ ସ୍ତୁତି କରୁଥାଏ । ସେ 
ଏହିପରି ସେଠାରେ ସମୟ କଟାଇଲ। । ମହାରକ୍ଷ୍ମୀ ସନ୍ତୁଷ୍ଟ ହୋଇ ପୂଜା ସ୍ଥାନରେ 
ବିଜେକଲେ । ଶ୍ରୀୟାର ପୂଜା ଘେନିଲେ । ସେ ଠାକୁରାଣୀଙ୍କୁ ମଣୋହି କରାଇଲା । ତାଙ୍କ 

ପାଇଁ ଉତ୍ତମ ଶଯ୍ୟାକଲା । ସେ ପହୁଡିଲେ । ସାଧବାଣୀ ଚତୁର୍ଧୁଜ ହୋଇ ତାଙ୍କର 
ସେବାକଲା । ହାତକେ ଚାମର ଚାଳିଲା । ହାତକେ ପଟ୍ଟା ପକାଇଲା । ହାତକେ ପାଦ 
ମଞ୍ଚାଳିଲା । ହାତକେ ଫୁଟୁକି ମାରିଲା । ଠାକୁରାଣୀଙ୍କୁ ନିଦ ହୋଇଗଲା । ଏଣେ ବଡ 
ଦେଉଳରେ ରୋଷେଇ ହୋଇନାହିଁ । ଦୁଇ ଭାଇଙ୍କୁ ଭୋକ ହେଲାଣି । ଜଗନ୍ନାଥ ଶଙ୍ଜୁଂଆକୁ 
ଡାକି ଆଜ୍ଞା ଦେଲେ, ଜୟ ଶଙ୍ଖ ବଜାଇବାକୁ । ତୋ କାନ ମୋ କାନ ଲକ୍ଷ୍ମୀକାନ ହେବ । 
ଶଙ୍ଖୁଆ ଜୟ ଶଙ୍ଖ ବଜାଇଲା । ମହାଲକ୍ଷ୍ମୀଙ୍କ ନିଦ୍ରା ଭାଙ୍ଗିଲା । ତାଙ୍କ ବ୍ୟସ୍ତତାର ବର୍ଣ୍ଣନା 
ବଡ ଚମକ୍କାର ଭାବରେ କରାଯାଇଛି - ଠାକୁରାଣୀଙ୍କ ନିଦ୍ରା ଭା୍ଗଲା ! ଉଠି ବସିଲେ । 
ବୋଇଲେ କିଲୋ ସାଧବାଣୀ, ମୋ ନିଦ୍ରା ନ ଭଙ୍ଗାଇଲୁ । ଠାକୁରଙ୍କର ମୋତେ ବୋଲଣା 
ହେବ । ୟେତେ ବୋଲି ଠାକୁରାଣୀ ବିଜେ କରି ଯାଉଛନ୍ତି । ଗ୍୍ତା ଫିଟି ଯାଉଛି । ନେତ 
ପଣତ ଲୋଟି ଯାଉଛି । ସାଧବାଣୀ ପଳେ ପଛେ ଗୋଡାଇଛି ।”” 

ଶ୍ରୀୟା ଗୋଡାଇଥୁୂଲା । ଲକ୍ଷ୍ମୀ ଅଟକିଗଲେ । କହିଲେ- “ବର ମାଗ” । ସେ 
କହିଲା- “ଗୋସେଇଁ ବୋହୂଙ୍କର ବଳା ପାହୁଡ ଶବଦରେ, ନାତି ନାତୁଣୀଙ୍କର ଘଣ୍ଟି 
ଘାଗୁଡି ଶବଦରେ ରଜା ଯାଉଥ୍‌ବେ ଦାଣ୍ଡେ ତାହା ନ ଶୁଣିବି କାନେ । କର୍ଣ୍ଣର ଗଣ୍ଠିଆ 
କାନ୍ଧରେ ଲୋଟୁ । ହସ୍ତର କଙ୍କଣ ଜନ୍ମେ ନ ତୁଟୁ । କୋଡକୁ ମିଳୁ ମୋ ନନ୍ଦନ ବାଳା । 
ସ୍ବାମୀ ହୋଇଥୂବେ ଗୁଆ ପୋୟେଳା । ଆଗେ ଧାନଘର, ପହେ ଗୁହାଳ ଘର । ପର 
ଆଶ୍ରେ କରୁ ମୋହରି ଘର । ପରକୁ ଦେବି, ପରେ ନ ମାଗିବି । ଦାରଗଶ୍ଡା ଥଵେ ନାତି 
ନାତୁଣୀ, ତେର ଗଣ୍ଡା ଥିବେ କୁମର ମଣି । ପରମ ଲକ୍ଷ୍ମୀ ମୋ ପୂରରେ ଥିବେ, ଷଠୀ 
ଦେଉଛାଇଁ ପ୍ରତି ପାଳିବେ । ଢିଙ୍କି ଶାଳରେ ଖୁଦ କୁଣ୍ଡା ପୋଡ ପିଠା ଖଣ୍ତେ ଖଣ୍ଡେ 
ଘେନିଥୂବେ । ଖଶ୍ତିଏ ଖଶ୍ରତିଏ ଖାଉଥ୍‌ବେ । ମରାଇ ଚାରିପାଖେ ବୁଲୁଥିବେ ।”” ଲକ୍ଷ୍ମୀ 
ଠାକୁରାଣୀ ତାକୁ ବର ଦେଲେ । ଢିଙ୍କି ଶାଳର ଖୁଦ କୁଣ୍ଡା ପକାଇ ନ ଦେବାକୁ ଉପଦେଶ 
ଦେଲେ । ସବୁ ବର ଦେଲେ । ବୋହୂପ୍ରିୟା ମରାଇ ତଳେ ଅଛି । ତାକୁ ଘରକୁ ଆଣିବାକୁ 
କହିଲେ । 

ଶ୍ରୀୟା ଦେଖିଲା ବୋହୂ ପ୍ରିୟା ଧାନ ମରାଇ ତଳେ ବସିଛି । ଧାନଟି ମାନ ଧାନ 
ମରାଇରେ ପକାଉଛି । ବିରିଟି ମାନ ବିରି ମରାଇରେ ପକାଉଛି । ମୁଗଟି ମାନ ମୁଗ 
ମରାଇରେ ପକାଉଛି । ଶ୍ରୀୟା ତାକୁ ଘେନି ଆସିଲା । କନକ ସ୍ଵାନ କରାଇଲା । ବୋହୂ 
ମହାଲରକ୍ଷ୍ମୀଙ୍କି ଭେଟିବ । ଏଥୁପାଇଁ ତାକୁ ପ୍ରସ୍ତୁତ କରାଇଲା । 

ଶ୍ରୀୟା ଗୁପ୍ରଘରେ ପଶି ସିନ୍ଦୁର ଫରୁଆ କଜଳ ପାତି, ମାଣିକ ନାକଚଣା ଆଦି 
ଆୟ ଅଳଙ୍କାର ଆଣିଲା । ଅକଳଙ୍କ କଂସାରେ ବଗଡା ଭାତ, ଅଲଣା ଜାଗାରେ 
ବିରିପଇଡତି, ସାଇଁଶାଗ, କାଞ୍ଜି ବାଢିଲା । ଆରିଷା ପିଠା, ସାତ ଶୁଆଜି ବାଡେକ 
ଥୋଇଲା । ବୋହୂକୁ ଘେନି ଠାକୁରାଣୀଙ୍କି ଭେଟିଲା । ଲକ୍ଷ୍ମୀଠାକୁରାଣୀ ଶାଶୁ ବୋହୂଙ୍କ 

ସରଳତା ଓ ଭକ୍ତିଭାବ ଦେଖି ସନ୍ତୁଷ୍ଟ ହେଲେ । ଭାବିଲେ ସେମାନେ ବରମାଗି ଜାଣନ୍ତି 
ନାହିଁ । ଆଶୀର୍ବାଦ କରି ବର ମାଗିବାକୁ କହିଲେ । ଏହି ପ୍ରସଙ୍ଗରେ ବିଭିନ୍ନ ଭୋଗ ଓ 
ପୂଜା ସାମଗ୍ରୀ କିପରି ଭାବରେ ନିର୍ଦିଷ୍ଟ ଯାଚନାର ପ୍ରତୀକ ହୋଇଛି, ତାହା ସୁନ୍ଦର ଭାବରେ 
ପ୍ରକାଶିତ । “ସିନ୍ଦୁର ଫରୁଆ ଆଣିଛୁ, ପାକଲାବାଳେ ସିନ୍ଦୁର ଘେନିବୁ । କଜ୍ଵଳପାତି 
ଆଣିଛୁ, ଅହ୍ଯ ସୁଲକ୍ଷଣୀ ହେବୁ । ହୀରା ମାଣିକ ନାକଚଣା ଆଣିଛୁ, ହୀରା ମାଣିକରେ 
ମଣ୍ତି ହୋଇଥୁବୁ । ବଗଡାଉାତ ଆଣିଛୁ, ବଗଡା ମହାଲକ୍ଷ୍ମୀ ନଛାଡିବ । ବିରିପଇତି 
ଆଣିଛୁ , ବିରି ମହାଲକ୍ଷ୍ମୀ ଅନୁଗ୍ରହ କରିଥ୍‌ବେ । ଅକଳଙ୍କ କଂସା ଆଣିଛୁ, ଅକଚ୍ଚଙ୍କ ବଂଶ 
ହୋଇଥୁ୍‌ବ । ସାଇଁଶାଗ ଆଣିଛୁ, ସାଇ ସୁଆଗି ହୋଇଥ୍‌ବୁ । କାଞ୍ଜି ଆଣିଛୁ, ଷଠୀ ଦିଉଁଛାଳି 
ପ୍ରତିପାଳି ଥଵବେ । ସୁପର ସାଇବୁ ଶୁଆଳୀ ଆଣିଛୁ , ଷଠୀ ଦିଉଁଛାଳୀ ହେବୁ । ନନ୍ଦ 
ଆଣିଛୁ, ନନ୍ଦି ବନ୍ଧି ହେବୁ ।”” ମହାଲକ୍ଷ୍ମୀ ଶାଶୁ ବୋହୂଙ୍କୁ ବର ପ୍ରଦାନକରି ଶ୍ରୀମନ୍ଦିରକୁ 
ବିଜେକଲେ । 

ମହାଲକ୍ଷ୍ମୀ ଅଷ୍ଟବେତାଳଙ୍କୁ ଆଜ୍ଞାଦେଲେ । ଅମୃତ ମଣୋହି ହେଲା । ଜଗନ୍ନାଥ, 
ବଳରାମ ଆଚମନ ସାରି ମଣୋହିରେ ବସିଲେ । ମଣୋହି ପରେ ଆଚମନ ସାରିଲେ । 
କର୍ପୂର ବିଡଆଲାଗି ହେଲେ । ଧୂପ, ବଡ ସିଂହାର ବଢିଲା । ବଳରାମ ଶୋଇଲେ । 
ଲକ୍ଷ୍ମୀନାରାୟଣ ଏକତ୍ର ହେଲେ । ଜଗନ୍ନାଥ କିଲେ“ ଆଦର ଲକ୍ଷ୍ମୀ ! ଯହିଁ ଆଦର ପାଅ 
ତହିଁ ରହ । ଆମ୍ଭକଥା ମନେ ନଥାଇ ?” ଲକ୍ଷ୍ମୀ ଉତ୍ତର ଦେଲେ- “ତୁମ୍ଭେ ଜଗତ 
ଠାକୁର । ତୁମ୍ଭ ଆଜ୍ଞାରେ ମୁଁ ଜଗତ ଠାକୁରାଣୀ । ଯାହାକୁ ପଡି ନ ଦେବୁ ସେ ନପାଏ ।”' 
ଜଗନାଥ ଲକ୍ଷ୍ମୀଙ୍କ ପଡିଦେବା କଥାଟି ପରୀକ୍ଷା କରିବାକୁ ମନବଳାଇଲେ । ପିନ୍ଧା କାନିରେ 
ଭ୍ରମରଟିଏ ବାନ୍ଧି ଶୋଇଲେ । ସକାଳେ ନିଦ ଭାଙ୍ଗିଲା । ମହାଲକ୍ଷ୍ମୀଙ୍କି କହିଲେ, ଆମ୍ଭ 
ପିନ୍ଧା କାନିରେ କ'ଣ ଅଛି ଫିଟାଅ । ଲକ୍ଷ୍ମୀ ଫିଟାଇ ଦେଖିଲେ, ଭ୍ରମରଟିଏ ଅଛି । ଚା” 
ତୁଣ୍ଡରେ ନିର୍ମାଲ୍ୟଟିଏ ଅଛି । ଲକ୍ଷ୍ମୀଙ୍କ ପଡି ବିଷୟରେ ଜଗନ୍ନାଥଙ୍କ ସନ୍ଦେହ ମୋଚନ 
ହେଲା । 


ସାଧବାଣୀ ଲକ୍ଷ୍ମୀଙ୍କ ବରପାଇ ପୂରନ୍ତାଘର ନେଇ ଆନନ୍ଦରେ କାଳ କଟାଇଲା । 
ସୁକୁତୁନି ଓଷା 

ଏହି ଓଷାର କୌଣସି ନିର୍ବିଷ୍ଠବାର, ତିଥି ବା ଯୋଗ ନାହିଁ । ଯେ କୌଣସି 
ସମୟରେ ମାନସିକ କରି ଏହି ଓଷା ପାଳନ କରାଯାଇପାରେ । ଉମା ମହେଶ୍ବର ଏହି 
ଓଷାର ଦେବତା । ପାନ ଉପରେ ସିନ୍ଦୁରରେ ତାଙ୍କର ମୂର୍ି ଅଙ୍କନ କରି ପୂଜା କରାଯାଏ । 
ସାତ ଅହିଅଙ୍କୁ ଲୋଡିଆଣି ହଜଦୀ ପାଣିରେ ଗୋଡଧୋଇ, ଅଳତା ସିନ୍ଦୁର ପିନ୍ଧାଇ, 
ସେମାନଙ୍କ ଅଣ୍ଡିରେ ଅଛଡାଖଇ, କଦଳୀ ନଡିଆ ମାହାର୍ଦଦ ଦେବା ଏହି ଓଷାର ବୈଶିଷ୍ଟ୍ୟ । 
ଏହି ପୂଜା ବିଧାନ ଅନ୍ୟାନ୍ୟ ଓଷା ବା ବ୍ରତରେ ଦେଖାଯାଏ ନାହିଁ । ଓଷେଇତି ହଳଦୀ 

ପାଣିରେ ସାଚ ଅହିଅଙ୍କ ଗୋଡ ଧୋଇସାରି ଆପଣା କାନିରେ ପୋଛିଦିଏ । ସେହି 
କାନିରେ ଲାଗିଥୁବା ଧୂଳିରେ କାମନା ପୂରଣ ହୁଏ ବୋଲି ବିଶ୍ଵାସ ! ମୁନୀବର ବାଣୀରେ 
ରଚିତ ସୁକୁତୁନି ଓଷାକଥା ପ୍ରକାଶିତ ହୋଇଛି । ଏହା ଛଡା ଲୋକମୁଖରେ ମଧ୍ଯ ଏହାର 
କାହାଣୀ ପ୍ରଚଳିତ । ଡକ୍ଧର କୁଞ୍ଜବିହାରୀ ଦାଶ ପୁରୀର ସଂଗ୍ରହ କରିଥୁବା ସୁକୁତୁନି ଓଷା 
କଥାଟି ପଦ୍ୟରେ ରଚିତ ଓଷା କଥା ଠାରୁ ସାମାନ୍ୟ ଭିନ୍ନ । ଏହି ଓଷା କଥାର କୌଣସି 
ପୌରାଣିକ ଭିତ୍ତି ନାହିଁ । 

କର୍ଣ୍ଣାଟ ଦେଶରେ ରତୁଧ୍ଵଢଜ଼ ବୋଲି ଜଣେ ରାଜାଥୂଲେ । ସେ ନେକ ହଂସ 
ରଖିଥୂଲେ । ସେହି ଦେଶରେ ଗୋଟିଏ ବିଧବା ବ୍ରାହ୍ମଣୀର ପୁଅଟିଏ ଥୁଲା । ତା'ର ନାମ 
ଅନନ୍ତା । ସେ ରାଜାଙ୍କର ହଂସ ଜଗେ । ଯାହା ପଡି ବରତନ ମିଳେ ସେଥ୍‌ରେ ମାଆ ପୁଅ 
ଚଳନ୍ତି । ଦିନେ ଗାଁ କୁ ମାଛବିକା ଆସିଲା । ଅନନ୍ତା ମାଆ ବୋଡିକର ମାଛ ରଖିଲା । 
କହିଲା, ପୁଅ ରଢାଘରୁ ଫେରିଲେ ପଇସା ଦେବ । ସେ ଚାଲିଗଲା । ଅନନ୍ତା ମାଆ 
ଲାଉଡଙ୍କ ପକାଇ ମାଛ ତରକାରୀ କଲା । ମାଛବାଲା ଫେରିଲା ବେଳକୁ ପଇସା 
ମାଗିଲା । ପୁଅ ଫେରି ନଥୁବାରୁ ମାଆ ପଇସାଦେଇ ପାରିଲା ନାହିଁ । ସେ ରାଗିଯାଇ 
ତରକାରୀରୁ ମାଛଯାକ ନେଇଗଲା ! ମାଆ ମନ ମାରି ରହିଲା । ଅନନ୍ତା ଫେରିଲା । 
ଖାଇଲା । ସେଦିନ ତରକାରୀର ସୁଆଦ ଅଲଗା ପ୍ରକାରର । ତାକୁ ଭାରି ଭଲ ଲାଗିଲା । 
ମାଆଠାରୁ ସବୁକଥା ଶୁଣିଲା । ମାଛ ଏମିତି ଭଲଳାଗେ ବୋଲି ଜାଣିଲା । ମାଂସ 
ଏହାଠାରୁ ଆହୁରି ଭଲ ଲାଗେ ବୋଲି ଶୁଣିଲା । ଦୁଃଖୀରଙ୍କି ପିଲା କାହୁଁ ଅବା ସେ ଜିନିଷ 
ପାଇବ । କିନ୍ତୁ ମାଂସ ଖାଇବାକୁ ମନଟା ହାଇଁ ପାଇଁ ହେଲା । 

ତହିଁ ଆରଦିନ ଅନନ୍ତା ଘରକୁ ଗଲା । ହଂସ ଚରାଇବା ବେଳେ ଛୋଟୀ ହଂସଟିକୁ 
ନେଇ ଆସିଲା । ଭାବିଲା ରଜାଘର ଏତେ ହଂସ ଭିତରେ ଛୋଟି ହଂସଟାକୁ କିଏ ଅବା 
ଖୋଜୁଛି । ଘରକୁ ଆଣି ମାଆକୁ ଦେଲା । ମାଆ ପ୍ରଥମେ ଆଗପଛ ହେଲା । ରଚ୍ଚାଘର 
କଥା । ଧରା ପଡିଲେ ବିପତ୍ତି ପଡିବ । ତଥାପି ପୁଅମନ ରଖିବାକୁ ହଂସଟିକୁ କାଟିଲା । 
ହାଡ, ଗୋଡ, ପର ଇତ୍ୟାଦି ଚୂଲିମୂଳେ ପୋତିଦେଲା । ମାଂସ ତରକାରୀ ରାନ୍ଧିଲା । 
ଅନନ୍ତା ଖାଇଲା । କିନ୍ତୁ କଥାଟା ଧରା ପଡିଲା । ରଜାଙ୍କ ମଣୋହି ବେଳେ ସେହି ଛୋଟୀ 
ହଂସଟି ନାଚେ । ଖାଇ ବସିଲା ବେଳେ ରଢା ତାକୁ ଖୋଜିଲେ । ନ ପାଇବାରୁ ପାଇକ 
ପଠାଇ ଅନନ୍ତାକୁ ଧରି ନେଲେ । 

ଅନନ୍ତା ମାଆ ବିକଳ ହୋଇ କାନ୍ଦିଲା । ରାଜ ରୋଷରୁ ବର୍ଭିବ କିଏ ? ବାନ୍ଧ 
ବୋଇଲେ ବାନ୍ଧିବେ । ହାଣ୍‌ ବୋଇଲେ ହାଣିବେ । ସେହି କଥା ଭାବି ଭାବି ଅନନ୍ତା ମାଆ 
ବଡ ପାଟିକରି କାନ୍ଦୁଥାଏ । ସେତେ ବେଳକୁ ରାତି ଅନେକ ହେଲାଣି । ଶଶ୍ଵର ପାର୍ବତୀ 
ବୃଷଉ ବାହନରେ ଚଢି ବୁଲି ବିଜେ କରିଥୂଲେ । କାନ୍ଦଣା ଶୁଣିଲେ । ପାଖକୁ ଆସି ଅନନ୍ତା 
ମାଆର ଦୁଃଖ ବୁଝିଲେ । ହଂସରପର, ହାଡ, ଗୋଡ ଆଣି ଦେବାକୁ କହିଲେ । ବ୍ରାହ୍ମଣୀ 

ଆଣି ଦେଲା । ଇଭଶ୍ଵର ମୃତସଞ୍ଜିବନୀ ପଢି ଫୁଲ ପାଣି ସିଞ୍ଚ ଦେଲେ । ହଂସଟି ଜୀଇ 
ଉଠିଲା । ସେ ବ୍ରାହ୍ମଣୀକୁ ସୁକୁତୁନି ଓଷା କରିବାକୁ କହିଲେ । ଏହି ଓଷା କଲେ ତା'ପୁଅ 
ମୁକୁଳିବ ଓ ସବୁ ଦୁଃଖ ଯିବ ବୋଲି ସୂଚନା ଦେଲେ । ସେ ପଚାରିଲାରୁ ତାକୁ ଓଷାର ବିଧ୍‌ 
ବିଧାନ ବତାଇ ଦେଲେ । ସେ ଓଷା ପୂଜିଲା । ପୂଜା ବିଧ୍ପରେ ହଂସଟିକୁ ରାଜ ଉଆସରେ 
ଛାଡି ଦେଇ ଆସିଲା । ରାଜା ତାଙ୍କ ପ୍ରିୟ ହଂସଟିକୁ ଦେଖି ଖୁସି ହେଲେ । ଅନନ୍ତାକୁ 
ମୁକୁଳାଇ ଦେଲେ । 


ରାତିରେ ରାଜା ଶୋଇଥ୍‌ଲେ । ଇଶ୍ଵର ସ୍ଵପ୍ବରେ ଦେଖା ଦେଲେ । ଢେମାକୁ 
ଅନନ୍ତା ସହିତ ବିବାହ କରାଇ ଦେବାକୁ ଆଦେଶ ଦେଲେ । ରାଜା ରାଣୀ ନିରୁପାୟ । 
ବିବାହ ହୋଇଗଲା । ଅନନ୍ତା ଚେମାଙ୍କୁ ଘେନି ଦୁଆରେ ପହଞ୍ଚଲା । ତା'ମାଆ ଦାଣ୍ଡରେ 
ବରକନ୍ୟାଙ୍କୁ ଦଣ୍ଡେ ଅଟକାଇ ଦେଲା । ହର ପାର୍ବତୀଙ୍କୁ ସ୍ମରଣ କରି ମାଳେ ହାଣ୍ଡି 
ଥୋଇଲା । ସାତ ଅହିଅଙ୍କୁ ଡାକି ଆଣି ସୁକୁତୁନି ଓଷା ପୂଜାକଲା । ହଳଦୀ ପାଣିରେ 
ସେମାନଙ୍କ ଗୋଡ ଧୋଇ ଦେଲା । ଆପଣା ପଣତ କାନିରେ ପୋଛିଲା । ସେହି ଧୂଳି 
ପୁଅ ବୋହୂଙ୍କ ମୁଣ୍ଡରେ ସିଞ୍ଚଦେଲା । ଭାତ ନିଉଛାଳି କରି ଘରକୁ ନେଲା । 


ଦାଣ୍ଡରେ ହାଣ୍ରିମାଳକ ଥୁଆ ହୋଇଥଲା । ହର ପାର୍ବତୀଙ୍କ କୃପାରୁ ସେ ଗୁଡିକ 
ଭାତ, ଡାଲି,ତରକାରୀ, କ୍ଷିରୀ ଖେଚେଡିରେ ଭର୍ରି ହୋଇଗଲା । ଅନନ୍ତା ମାଆ ବନ୍ଧୁ କୁଟୁମ୍ବ 
ଚର୍ଟଟା କଲା । ରାଜା ରାଣୀ ଏ ଘଟଣା ଶୁଣିଲେ । ରାଣୀ ସଙ୍ଖୋଳିବାକୁ ଆସିଲେ । ଓଷାର 
ମହିମା ଶୁଣିଲେ । ବିଧ୍‌ ବିଧାନ ବୁଝିଲେ । ପୁତ୍ର ସନ୍ତାନ କାମନା କରି ଓଷା ମନାସିଲେ । 

ଭଶ୍ଵର- ପାର୍ବତୀ ରାଣୀଙ୍କ ପୂଜାରେ ସନ୍ତୁଷ୍ଟ ହେଲେ । ତାଙ୍କ କୋଳକୁ ପୁଅଟିଏ 
ଦେଲେ । କିଛି ଦିନ ପରେ ରାଣୀ ଓଷା ପାଶୋରି ଦେଲେ । ଭଶ୍ଵର - ପାର୍ବତୀଙ୍କର କୋପ 
ପଡିଲା । ରାଜପୁତ୍ରଙ୍କୁ ସର୍ପ ଦଂଶିଲଲା । ରାଣି ଅନନ୍ତା ମାଆକୁ ଦୁଃଖ ଜଣାଇଲେ । ସେ 
ଓଷାକଥା ଚେତାଇ ଦେଇ ଓଷା ଭୁଲିଛନ୍ତି କି ନାହିଁ ପଚାରିଲା । ରାଣୀଙ୍କର ଚେତନା 
ପଶିଲା । ସେ ଓଷା ଭୁଲିଥ୍‌ବାରୁ ଅନୁତାପ କଲେ । ସଙ୍ଗେ ସଙ୍ଗେ ଓଷା ଦ୍ରବ୍ୟ ସଜଡା 
ହେଲା । ସାତ ଅହିଅ ଡକା ହୋଇ ଆସିଲେ । ସୁକୃତୁନି ଓଷା ପୂଜା ହେଲା । ସାତ 
ଅହିଅଙ୍କ ପାଦଧୂଳି କାନିରେ ପୋଛି ରଜାପୁଅ ମୁଣ୍ଡରେ ଝାଡି ଦିଆଗଲା । ସେ ଢୀବନ 
ପାଇଲା । ରାଜ୍ୟରେ ସୁକୁତୁନି ଓଷାର ଖ୍ୟାତି ପ୍ରସାରିତ ହେଲା । 

ପୁରୀରୁ ଡକ୍ସର ଦାଶଙ୍କ ଦ୍ଵାରା ସଂଗୃହୀତ କାହାଣୀରେ ଅଛି- ପ୍ରଥମେ ରାଣୀ 
ଅନନ୍ତା ସହିତ ଚେମାଙ୍କୁ ବିବାହ ଦେବାକୁ ଅସମ୍ମଚ ହେଉଥୂଲେ । କୌଣସି ଦେବ ଦେବୀଙ୍କ 
ମହିମାରେ ଇତି ମଧ୍ଯରେ ତା'ଘର ରାଜା ଉଆସଠୁ ବଳିଛି ଓ ହାତୀ ଘୋଡା ଧନ ସମ୍ପଦରେ 
ପୂରି ଉଠିଛି ବୋଲି ଶୁଣିଲେ । ପ୍ରସ୍ତାବରେ ସମ୍ମତ ହେଲେ । ଅନନ୍ତାର ମାଆ ରାଜ ଉଆସ 
ପାଖରେ କୁଜି ହଂସଟିକୁ ଛାଡି ଦେଇ ହଂସ ବଞ୍ଚୁଛି ଓ ରାଜା ତା'ପୁଅକୁ ମିଛରେ ଦଣ୍ଡୁଛନ୍ତି 

୧୫୬ ବ୍ବତ ସାହିତ୍ୟ 


ବୋଲି ପାଟି କରିବାର ବର୍ଣ୍ଣନା ମଧ୍ଯ ଏହି କାହାଣୀରେ ଅଛି । ପଦ୍ୟରେ ରଚିତ ସୁକୃତୁନି 
ଓଷା କଥାଟି ମୁନୀବର ବାଣୀରେ ଲେଖା ଯାଇଛି । ଏହାର ଲେଖକ ଭିକାରୀ ଚରଣ 
ନାଥ । ଏହି ବ୍ରତକଥାର ବଙ୍ଗଳା ସୁବଚନୀ ବ୍ରତ କଥା ସହିତ କିଛି ସାମଞ୍ଜସ୍ୟ ଅଛି । 
ବଙ୍ଗଳା ବ୍ରତ କଥାରେ କଳିଙ୍ଗ ଦେଶର ଉଲ୍ଲେଖ ଅଛି । 
ନିରାକୁଳି ବ୍ରତ 

ମାସର ଯେ କୌଣସି ବାରରେ ଏହି ବ୍ରତ ପାଳନ କରାଯାଇ ପାରେ । 
୧୯ ୧୫ରେ ଗୋବିନ୍ଦ ରଥଙ୍କ ଦ୍ଵାରା ପ୍ରକାଶିତ ନିରାକୁଳି ବ୍ରତ କଥାଟି ପଦ୍ୟରେ ରଚିତ । 
ଏହା ରାମଚଙନ୍ଦୁ ରଥଙ୍କ ଦ୍ଵାରା ସଂକଳିତ ବୋଲି ଉଲ୍ଲେଖ ଅଛି । କଳସୀ ସ୍ଥାପନ କରି ପଞ୍ଚ 
ସଧବାଙ୍କୁ ନିମନ୍ତ୍ରଣ କରି ଏହି ବ୍ରତ ପାଳନ କରାଯାଏ । 

ରାଜାଙ୍କର ନୀ ଭଗବାନ ସେନ । ରାଣୀଙ୍କ ନୀ ପଦ୍ମାବତୀ । ଦିନେ ରାଜା ସଭାରେ 
ବସିଥୂଲେ । ରାଣୀ ନିରାକୁଳି ପୂଜାରେ ବସିଥୂଲେ । ରାଜା ଘରକୁ ପାନ ମଗାଇ 
ପଠାଇଲେ । ପାନ ଆସିବାରେ ଡେରି ହେଲା ! ରାଜା ଭିତରକୁ ଯାଇ ଦେଖିଲେ ରାଣୀ 
ପୂଜାରେ ବ୍ୟସ୍ତ । ସେ ବିରକ୍ତ ହେଲେ । ଦେବୀଙ୍କ ଘଟକୁ ଗୋଇଠା ମାରି ଫୋପାଡି 
ଦେଲେ । ଫଳରେ ଦେବୀ କୋପ କଲେ । ତାଙ୍କ ଭାଗ୍ୟ ଆକାଶରେ ବିପଦ ଘୋଟି 
ଆସିଲା । 

ରାଜ୍ୟ ଅରାଜକ ହେଲା । ଲୋକେ ବିଦ୍ରୋହ କଲେ । ହାତୀ ଘୋଡା ମଲେ । 
ଜଳସ୍ଳ ଚଉଦିଗରେ ବିବାଦ । ଗ୍ରାମ ନଗର ପୋଡିଗଲା । ଛେଳି,ମଇଁଷି,ଗାଇ ପଲ ପଲ 
ମରି ଶୋଇଲେ । ଯାନ ବାହନ ମିଳିଲା ନାହିଁ । ରାଜ୍ୟରେ ନାନା ଅନୀତି ହେଲା । କେହି 
କାହା କଥା ଶୁଣିଲେ ନାହିଁ । କିଏ କାହାକୁ ମାନିଲେ ନାହିଁ । ଅନ୍ୟ ରାଜ୍ୟର ରାଜା ଆସି 
ଉଗବାନ ସେନଙ୍କ ରାଜ୍ୟକୁ ଦଖଲ କରିଗଲେ । ସେ ପିଲା ଭାରିଯାଙ୍କ ସହ ବନସ୍ତକୁ 
ପଳାଇଲେ । ସେ ସମୟରେ ରାଣୀ ଗର୍ଭବତୀ ଥୁଲେ । ବାଟରେ ତାଙ୍କୁ କଷ୍ଟ ହେଲା । 
ବଣ ଯାଗା ଉପାୟ ନାହିଁ । ରାଜା ଡାଳପତ୍ର ଗୁଡିଏ ପାରି ଶଯ୍ୟା କଲେ । ରାଣୀ 
ଶୋଇଲେ, ପୁତ୍ର ସନ୍ତାନଟିଏ ଜନ୍ମ ହେଲା । ଦିବ୍ୟ ସୁନ୍ଦର ଚେହେରା । ଶୀତ ଦିନ । 
ଭିଷଣ ଥଞ୍ଡା । ସେଥୁରୁ ରକ୍ଷା ପାଇବାକୁ ନିଆଁ ଲୋଡା ହେଲା । ନିର୍ଜନ ବନସ୍ତରେ ନିଆଁ 
କାହୁଁ ମିଳିବ ? ରାଜା ପାଖ ଆଖରେ ଗୀ ଗଣ୍ଡା ଖୋଜି ନିଆଁ ଆଣିବାକୁ ବାହାରିଲେ । 


ଏହି ସମୟରେ ସେ ଦେଶର ରାଜା ମରିଥୂଲେ । ହାତୀ ସୁନା କଳସ ଧରି 
ବୁଲୁଥୂଲା । ତାଙ୍କରି ମୁଣ୍ଡରେ କଳସ ଢାଳିଲା । ପିଠିରେ ବସାଇ ଘେନିଗଲା । ଭଗବାନ 
ସେନ ରାଜା ହେଲେ । ରାଜ୍ୟ ବିଭୂତି ପାଇ ସ୍ତ୍ରୀଏସନ୍ତାନକୁ ପାଶୋରି ଦେଲେ । ରାଣୀ 
ଅରଣ୍ୟରେ ଏକାକି ପାଖରେ ପିଲା ଦୁଇଟି । ଅନ୍ଧାର ଘୋଟି ଆସୁଛି । ସ୍ପେହର ଦୁଲାଜ 


ଦୁହିଁଙ୍କୁ ଛାଡି କୁଆଡେ ବା ଯିବେ ? ଉୟରେ ଛାତି ଥରୁଛି । ଏହିପରି କିଛି ସମୟ ବିତିଲା । 
ରାଣୀ ରାଜାଙ୍କୁ ଖୋଜିବାକୁ ବାହାରିଲେ । 

ବ୍ରତ ସାହିତ୍ୟ ୧୫୭ 


ରାଣୀ ପଦ୍ମାବତୀ ଖୋଜି ଖୋଜି ରାଜାଙ୍କୁ ପାଇଲେ ନାହିଁ । ନଇ କୂଜରେ 
ପହଞ୍ଚଲେ । ଚାରିଆଡକୁ ଅନାଇଲେ । ଦେଖିଲେ ନୌକାଟିଏ ବାଲିପଠାରେ ଚଢ଼ିଯାଇଛି । 
ସେ ସେହି ନୌକାଟିକୁ ପେଲି ଦେଲେ । ସେଇଟି ପାଣି ଭିତରେ ଭାସିଲା । ବାଲି ପଠାରୁ 
ଖସିଗଲା । ତାହା ଗୋଟିଏ ମହାଜନର । ଆଠଦିନ ହେଲା ବାଲି ପଠାରେ ଲାଗିଥୁଲା । 
ଯେତେ ଯାହା କଲେ ବି ଖସୁ ନଥୁଲା । ପଦ୍ମାବତୀଙ୍କ ହାତ ବାଜି ନାବ ଚଢିଲା । ମହାଜନ 
ତାଙ୍କୁ ଲକ୍ଷ୍ମୀ ବୋଲି ଭାବିଲା । ସେ ନୌକାରେ ରହିଲେ କୌଣସି ବିପରି ପଡିବ ନାହିଁ 
ବୋଲି ବିଚାରିଲା । ତା'ର ମନ କଥା ଜଣାଇବାକୁ ପଦ୍ମାବତୀଙ୍କ ନିକଟକୁ ଭୂତ୍ୟମାନଙ୍କୁ 
ପଠାଇଲା । ପଦ୍ମାବତୀ ଏପରି ପ୍ରସ୍ତାବରେ ଡରିଗଲେ । ନଦୀ ଭିତରକୁ ସ୍କାନ କରିବାକୁ 
ବାହାରିଲେ । ସେମାନଙ୍କୁ ଅପେକ୍ଷା କରିବାକୁ କହିଲେ । ନଦୀରେ ସ୍କାନ କଲାବେଳେ 
ସୂର୍ଯ୍ୟଦେବଙ୍କୁ ଜଳ ଅଞ୍ଜଳି ଦେଇ ପ୍ରାର୍ଥନା କଲେ । କୁରୂପ କରିଦେବା ପାଇଁ 
ଧର୍ମ ଦେବତାଙ୍କୁ ସ୍ତୁତିକଲେ । ତାହାହିଁ ହେଲା । ସାଧବ ତାଙ୍କୁ ନାବକୁ ଘେନିଗଲେ । 


ପୁତ୍ର ସନ୍ତାନ ଦୁହେଁ ଅରଣ୍ୟରେ ଅସହାୟ ଭାବରେ ରହିଥୂଲେ । ପିତା ଭଗବାନ 
ସେନ ରାଜାହୋଇ ଅନ୍ୟତ୍ର ଚାଲିଯାଇଥ୍‌ଲେ ! ମା” ପଦ୍ମାବତୀ ଏବେ ସୌଦାଗର ସହିତ 
ଗଲେ । ପିଲା ଦୁହେଁ ଭୋକ ଉପାସରେ କାନ୍ଦିଲେ । ନିରାକୁଳି ଦେବୀ ସେମାନଙ୍କର ଦୁଃଖ 
ବୁଝିଲେ । ସେମାନଙ୍କୁ ଆସି ଜଗି ରହିଲେ । ମହାଖୁଡର କପିଳେଶ୍ଵରୀ ବୋଲି ଗାଇଟିଏ 
ଥଲା । ସେ ଦେବୀଙ୍କ ଆଦେଶରେ ପିଲା ଦୁହିଁଙ୍କୁ ପେଟପୁରାଇ କ୍ଷୀର ଦେଇଯାଏ । 
ରାତିପାଇଁ ସାରୁପତ୍ରର ମଳାରେ କ୍ଷୀର ରଖିଯାଏ । ଏଣେ ମହାଖୁଡ ଦେଖିଲା ଗାଇ ଦୁଧ 
ଦେଉ ନାହିଁ । କାରଣ ଢାଣିବା ପାଇଁ ଗାଇ ସଙ୍ଗେ ସଙ୍ଗେ ବଣକୁ ଗଲା । ସବୁ ଦେଖିଲା । 
ପିଲା ଦୁଇଟିଙ୍କୁ ଘରକୁ ନେଇ ଆସିଲା । ତାଂସ୍ତ୍ରୀର ପିଲାଛୁଆ ନଥୂଲେ । କଅଁଜା ସାନ 
ପୁଅଟିକୁ ଗଉଡ଼ୁଣୀ ନିଜପୁଅ ବୋଲି ପ୍ରଚାର କଲା । ବଡ ପୁଅଟିକୁ ପୁଅ ଭଳି ପାଢିଲା । 

କିଛିଦିନ ପରେ ଘାଟରେ ଆସି ବୋଇତ ଲାଗିଲା । ଘାଟ ଜଗାରଖା କରିବାକୁ 
ମହାକୁଡକୁ ଡାକରା ଆସିଲା । ସେ ଦୁଇ ପୁଅଙ୍କୁ ପଠାଇଲା । ରାତି ଅଧଵକ ହେବାରୁ ପୂଅ 
ଦୁହିଁଙ୍କୁ ନିଦ ଲାଗିଲା । ସାନ ଭାଇ ବଡକୁ ଗପଟିଏ କହିବାକୁ କହିଲା । ବଡ ନିଜ 
ଅଭିଜ୍ଞତାର କଥା କହିଲା । ବାପା ଅଗ୍ନି ଆଣିବାକୁ ଯାଇ ନ ଫେରିବାର ଦେଖି ମାଆଙ୍କର 
ନଦୀ ଆଡକୁ ଯିବା ଏବଂ ନ ଫେରିବା, ବପିଳେଶ୍ଵରୀ ଗାଇର କ୍ଷୀର ଖାଇ ଦୁଇ ଭାଇଙ୍କର 
ଜୀବନ ଧାରଣ ଓ ନିରାକୁଟି ଦେବୀଙ୍କର ବର୍ଣ୍ଣନା କଲା । ପଦ୍ମାବତୀ ସେହି ନାବରେ 
ଥୁଲେ । ପିଲାଙ୍କ କାହାଣୀ ଶୁଣି କାନ୍ଦିଲେ । ମହାଜନ ଏହା ଦେଖି ପିଲାମାନଙ୍କ ଉପରେ 
ବିରକ୍ତ ହେଲା । ସକାଳ ହେଲା । ପଦ୍ମାବତୀ ପିଲା ଦୁହିଁଙ୍କୁ ନିରେଖି ଅନାଇଲେ । 
ଚିହ୍ନିଲେ । ସେ ରାଜାଙ୍କୁ ଜଣାଇଲେ ଯେ ପିଲା ଦୁଇଟି ତାଙ୍କର । ରାଜା ମହାଖୁଡକୁ ଡକାଇ 
ପଚାରିଲେ । ମହାଖୁଡ ସବୁଢାଣି ଖୁସି ହେଲା । ପୁଅ ଦୁହିଁଙ୍କୁ ଫେରାଇ ଦେଲା । 

୧୫୮ ବ୍ରତ ସାହିତ୍ୟ 


ରାଜା, ରାଣୀଙ୍କୁ ଚିହ୍ନି ପାରିଲେ ନାହିଁ । ତାଙ୍କ ଚେହେରା ବଦଳି ଯାଇଥିବାରୁ 
ଏପରି ଅସୁବିଧା ହେଲା । ରାଣୀ ପଦ୍ମାବତୀ ଜାଣି ପାରିଲେ । ନଦୀରେ ପ୍ରବେଶ କଲେ । 
ସ୍କାନ କଲେ । ସୂର୍ଯ୍ୟଙ୍କୁ ଜଳ ଅଞ୍ଚଳି ଦେଲେ । ତାଙ୍କ ରୂପ ଫେରି ଆସିବାକୁ ପ୍ରାର୍ଥନା 
କଲେ । ସୂର୍ଯ୍ୟ ଦେବତା ପ୍ରସନ୍ନ ହେଲେ । ରାଣୀ ପଦ୍ଧାବତୀଙ୍କର ପୂର୍ବରୂପ ଫେରି 
ଆସିଲା । ରାଜାରାଣୀ ଚିହ୍ନା ଚିହ୍ନି ହେଲେ । ପୂର୍ବ ସୁ ତି ଉନ୍ମୋଚିତ ହେଲା । 

ରାଜା ରାଣୀଙ୍କୁ ନବରକୁ ଡାକିଲେ । ରାଣୀ ସେପରି ଯିବାକୁ ଅସମ୍ମତ ହେଲେ । 
ଅକୃଳକୁ କୂଳ ଦେଇଥ୍‌ବା ନିରାକୁଳି ଦେବୀଙ୍କୁ ପୂଜା ନ କଲେ ସେ ରାଜ ନବରକୁ ଯିବେ 
ନାହିଁ ବୋଲି କହିଲେ । ରାଜାଙ୍କ ଆଦେଶରେ ସୁନାର ମୂର୍ରି ତିଆରି ହେଲା । ବ୍ରତ ପୂଜା 
ଲାଗି ସମସ୍ତ ଆୟୋଜନ କରାଗଲା । ରାଣୀ ପୂଜାକଲେ । ନିରାକୁଳି ବ୍ତତ ପୂଜାପରେ 
ନବରରେ ପ୍ରବେଶ କଲେ । 

ରାଜ୍ୟରେ ନିରାକୁଳି ବ୍ବତ ପ୍ରଚାରିତ ହେଲା । 
ସ୍ଵାମୀ ଉଦ୍ଧାର ବ୍ରତ 

ଏହି ବ୍ରତର କୌଣସି ନିର୍ଦ୍ଦିଷ୍ଟ ସମୟ ନାହିଁ । କାହାଣୀ ଓ ଭାଷା ଅତ୍ୟନ୍ତ 
ଅର୍ବାଚୀନ । ମନରୁ କଳ୍ପନା କରି ବ୍ରତଟିଏ ପ୍ରଚାର କରିବାର ଆକସ୍ମିକ ପ୍ରୟାସରୁ ଏହାର 
ସୃଷ୍ଟି ବୋଲି ମନେହୁଏ । 

ବାଲେଶ୍ଵର କମଳପୁର ଗାଁରେ ଧୋବା ଧୋବଣୀ ଦିହେଁ ଥା'ନ୍ତି । ଧୋବାଟି ନାଁ 
ଧୃବ ସେଠୀ ଓ ଧୋବଣୀର ନାଁ ହେମଲତା । ଘର ସଂସାର କରିବାର ବାରବର୍ଷ ବିତିଯାଇ 
ଥାଏ । ତଥାପି କୋଳକୁ ପିଲାଟିଏ ଆସି ନଥାଏ । ତେଣୁ ସେମାନେ ମନ ଦୁଃଖରେ 
ସମୟ କଟାଉ ଥା'ନ୍ତି । ଦିନେ ଧୃବକୁ ଏକ ଅସାଧ୍ୟ ରୋଗ ଧରିଲା । ହେମଲତା ଦୁଃଖ ଓ 
ଅସହାୟତା ଭିତରେ ଥଳକୃଳ ପାଇଲା ନାହିଁ । ଚକା ଡୋଳାଙ୍କ ପତିତପାବନ ବାନା 
ଦିଶିଲା । ସେଇ କେବଳ ତାକୁ ଏଇ ଅଥଳ ଦରିଆରେ କୂଳ ଦେବେ । ସେ କରୁଣା କଲେ 
ତା'ର ପତିଦେବତା ଝାଡି ଝୁଡି ହୋଇ ଉଠିବେ । ଅସାଧ୍ୟ ରୋଗରୁ ଉଦ୍ଧାର ପାଇବେ । 
ମନ ଦମ୍ଭ କଲା । ସ୍ଵାମୀ ସ୍ତ୍ରୀ ଦୁହେଁ ଶ୍ରୀକ୍ଷେତ୍ରକୁ ବାହାରିଲେ । 

ପଥ ବହୁଡୂର ଓ ଦୁର୍ଗମ । ଚାଲି ଚାଲି ଯାଉଥାନ୍ତି । ବାଟରେ ଗୋଟିଏ ପଳାଶବଣ 
ପଡିଲା । ସେଇ ବଣ ଭିତରେ ଚାଳୁ ଚାଲୁ ଧୃବ କ୍ଳାନ୍ତ ହୋଇ ଯିବାରୁ ଗାମୁଛା ପାରି 
ଶୋଇ ପଡିଲା । ସେହିଠାରେ ତା'ର ପ୍ରାଣବାୟୁ ଉଡିଗଲା । 

ହେମଲତାର ଏଇ ଦୁର୍ଦିନରେ କେହି କୁଆଡେ ନାହାନ୍ତି । ସେ ସ୍ଵାମୀଙ୍କ ଗାମୁଛାଟିକୁ 
ଦଉଡି ପରି ବୋଳିଲା | ଗଛ ଉପରେ ଚଢିଲା ଦଉଡି ଦେଇ ଆମୂହଡ୍ୟା କରିବ ବୋଲି । 
ଏତିକି ବେଳେ ସେଠାରେ ଜଣେ ବୃଦ୍ଧ ବ୍ରାହ୍ମଣ ପହଞ୍ଚଲେ । ହେମଲତା ଆମ୍ବହତ୍ୟାରୁ 

ବ୍ଵତ ସାହିତ୍ୟ ୧୫୯ 


ନିବୃତ୍ତ ହେଲା । ବୃଵ ବ୍ରାହ୍ମଣ ମନ୍ତ୍ର ଫୁଙ୍କି ତା'ସ୍ବାମୀକୁ ବଞ୍ଚାଇ ଦେଲେ । ସେମାନଙ୍କର 
ମନସ୍କାମନା ପୂର୍ଣ୍ଣ ହୋଇଛି ବୋଲି ଆଶ୍ଵାସନା ଦେଲେ । ହେମଲତା ସ୍ଵାମୀ ସହିତ ଘରକୁ 
ଫେରିଯାଇ ସ୍ଵାମୀ ଉଦ୍ଧାର ବ୍ରତ କଲେ ସେମାନଙ୍କର ପୁଅଟିଏ ହେବ ଏବଂ ତା'ର 
ସ୍ବାମୀଙ୍କର ରୋଗ ୍ତଲ ହୋଇଯିବ ବୋଲି କହି ଦେଇ କୁଆଡେ ଚାଲିଗଲେ । ହେମଲତା 
ଓ ତା'ସ୍ବାମୀ ଗାଁକୁ ଫେରି ସମସ୍ତଙ୍କ ଆଗରେ ନିଜର ଅନୁଭୂତି କହିଲେ । ଏହି ବ୍ରତ କରି 
ସୁଫଳ ପାଇଲେ । ଅନ୍ୟମାନଙ୍କୁ କରିବାକୁ କହିଲେ । ସେ ଗୀରେ ନୀଳାମ୍ବର ମହାନ୍ତି 
ବୋଲି ଜଣେ ଲୋକ ଏମାନଙ୍କ କଥା ଶୁଣି ଉପହାସ କରିବାରୁ ତାଙ୍କୁ ଧନୁଷ୍ଟଙ୍କାର ବାତ 
ଧରିଲା । ପଛରେ ନିଜ ଦୋଷ ବୁଝିପାରି ବ୍ଧତ ମାନସିକ କରିବାରୁ ରୋଗମୁକ୍ତ ହେଲେ । 
ବାଳ କୁମାରୀ ଓଷା 

ମାସର ପ୍ରତ୍ୟେକ ଶୁକ୍ଳ ଚତୃର୍ଦଶୀ ଦିନ ଏହି ଓଷା ପାଳନ କରାଯାଇପାରେ । 
ଖଳାବାରି, ଦାଣ୍ଡ ଅଗଣା ଏହି ଓଷାର ପୂଜା ସ୍ଥାନ । ଭୋଗ ପ୍ରସାଦ ବାଳକ ବାଳିକାଙ୍କୁ 
ବାଣ୍ଟି ଦିଆଯାଏ । ଅଲେଖ ପରମ୍‌ବ୍ରହ୍ମ ଏହି ଓଷାର ଦେବତା । ଏହି ଓଷାରେ ରାତିରେ 
ଖାଇବା ମନା । ଓଷାକଥାଟି ଚୈଚନ ଦାସଙ୍କ ଦ୍ଵାରା ରଚିତ ଏବଂ ତ୍ରିନାଥ ସାହୁଙ୍କ ଦ୍ଵାରା 
ପ୍ରକାଶିତ । ଏହା କୌଣସି ପୁରାଣ ବା ଲୌକିକ ପରମ୍ପରା ଉପରେ ପ୍ରତିଷ୍ଠିତ ନୁହେଁ । 
ଲୌକିକ ବା ଶାସ୍ତ୍ରୀୟ ହିନ୍ଦୁଧର୍ମ ସହିତ ଏହାର କୌଣସି ସଂପର୍କ ନାହିଁ । 

ଶ୍ରୀକୃଷ୍ଣଂରକ୍ିଣୀଙ୍କ ଆଳାପରୁ ଏହି ଓଷାକଥା ଆରମ୍ଭ କରାଯାଇଛି । ଥରେ 
ଶ୍ରୀକୃଷ୍ଣ ମହାନିତ୍ୟ ପୁରକୁ ଯାଇଥ୍‌ଲେ । ସେଠାରେ କେତେକ ଲୋକ ରୁଣ୍ଡ ହୋଇ ମହିମା 
ଅଲେଖ ବୋଲି ଡାକୁଥ୍‌ବାର ଶୁର୍ଣିଲେ । ସେ ଆଗରୁ ଏପରି କିଛି ମହାତ୍ମା ବା ଦେବତାଙ୍କ 
ନାମ ଶୁଣି ନଥୁଲେ । ତ୍ରିପୁରା ଦେବୀଙ୍କୁ ଭେଟି ଏ ବିଷୟରେ ପଚାରିଲେ । ତ୍ରିପୁରାଦେବୀ 
ତାଙ୍କୁ ସଂକ୍ଷେପରେ ସବୁକଥା ବୁଝାଇଲେ । 

ଶ୍ରୀକୃଷ୍ଣ ରକ୍ଷିଣୀଙ୍କି ଏହି ଓଷା ପାଳନ କରିବାକୁ ପରାମର୍ଶ ଦେଲେ । ଏହି 
ଓଷାକରି ସତ୍ୟ ଯୁଗରେ ଭୂଷଣ୍ଡ, ତ୍ରେତୟାରେ ସୀତା,ସାବିତ୍ରୀ ଓ ଜନକ,ସନକ, ବଶିଷ୍ଠ 
ବିଶ୍ଵାମିତ୍ର ଆଦି ସିଵି ପାଇଥଲେ । ଏହି ଓଷାକରି ଲକ୍ଷ୍ମୀ ତାଙ୍କୁ ଲାଉ କରିଥୁଲେ । ଏହି 
ଓଷାକଲେ ବୃଦ୍ଧ ବାଳକ ଓ ବୃଦ୍ଧା କୁମାରୀତ୍ସ ପ୍ରାପ୍ତ ହୁଅନ୍ତି । ଗାନ୍ଧାରୀ ଏହି ଓଷାକୁ ନିନ୍ଦା 
କରି ଥୂବାରୁ ଶୂନ୍ୟ ଚକ୍ରରେ ତାଙ୍କର ବଂଶନାଶ ହୋଇଥଲା । ରଢଜ୍ମିଣୀ ଶ୍ରୀକୃଷ୍ଣଙ୍କ ଠାରୁ 
ଶୁଣି ଏହି ବାଜକୁମାରୀ ଓଷା ପାଳନ କରିଥୁଲେ । 

ଶ୍ରୀକୃଷ୍ଣସରକ୍ମିଣୀଙ୍କି ଏହିଓଷା କହିଥ୍ବାର ବର୍ଣ୍ଣନା ଥଲେ ମଧ୍ଯ ହିନ୍ଦୁ ପୁରାଣରେ 
ଥୁବା କୌଣସି ପୌରାଣିକ ଦେବତା ଅଥବା ଲୌକିକ ହିନ୍ଦୁ ଧର୍ମରେ ପୂଜା ପାଉଥୁବା 
କୌଣସି ଲୌକିକ ଦେବତାଙ୍କ ସହିତ ଏହି ଓଷାର ସଂପର୍ଜ ନାହିଁ ।ଏଥ୍‌ରେ, “ଦେବ ଦେବୀ 

୧୬୦ ବ୍ରତ ସାହିତ୍ୟ 


ଭୋଗରାଗ ନଖାଇ ଆନନ୍ଦେ ଭଜିବ ଶୂନ୍ୟ ଗୋସାଇଁ ଏବଂ “'ମୂର୍ଭି ଦେବତା ନକରି 
ଦର୍ଶନ, ପାଷାଣ ପ୍ରତିମା ନ ସବୁ ଘେନ ”' ଇତ୍ୟାଦିରେ ମୂର୍ଭିପୂଜା ଓ ଦେବ ଦେବୀ ପୂଜାକୁ 
ଅସ୍ଵୀକାର କରାଯାଇଛି । ପୁଣି ଯେଉଁ ଖଳାବାରି ବା ଦାଣ୍ଡ ଅଗଣାରେ ପୂଜାହେବ 
ସେଠାରେ ତୃଳସୀ, ବେଲ ପ୍ରଭୃତି ନଥ୍‌ବାର ନିର୍ଦ୍ଦେଶ “ପୂର୍ବ ପଣ୍ଢିମେ ଶୂନ୍ୟ ଦିଶୁଥ୍‌ବ । 
ତୁଳସୀ ,ବେଲ ଗଛ ନ ରହିବ'” ରୁ ପାରମରିକ ବୃକ୍ଷ ପୂଜାକୁ ମଧ୍ଯ ଅସ୍ଵୀକାର 
କରାଯାଇଛି । ମହିମା ଅଲେଖ ଡାକରୁ ଭୀମ ଭୋଇଙ୍କ ମହିମାଧର୍ମଂ ସହିତ ଏହାର 
ସଂପର୍କ ଥୁବା ଅନୁମାନ କରାଯାଇ ପାରେ । କିନ୍ଧୁ ଓଷା ପୂଜାର ବିଧୂ ବିଧାନ ମହିମା ଧର୍ମ 
ସ୍ଵୀକାର କରେ କି ନାହିଁ ତାହା ବିଚାର ସାପେକ୍ଷ । 

ଉପର ବର୍ଣ୍ଣିତ ପ୍ରାଚୀନ ପୌରାଣିକ, ଲୌକିକ ଓ ଅନ୍ପ କେତେକ ଅର୍ବାଚୀନ ଓଷା 
ବ୍ୟତୀଚ କୈବର୍ଭ ଗୀତାରେ ଚଇତି ପୂର୍ଣ୍ଣିମାରେ ଢିଙ୍କିପୂଜା ଓ ଚଇତି ଘୋଡାପୂଜା,କୁରାଳ 
ପୁରାଣରେ କୁରାଜ ପଞ୍ଚମୀ ବ୍ରତକଥା ବର୍ଣ୍ଣିତ ହୋଇଛି । ‘ପୁଂସବନ ବ୍ରତ” ଜଗନ୍ନାଥ ଦାସଙ୍କ 
ଭାଗବତ ଓ ମୂଳ ସଂସ୍କୃତ ଭାଗବତରେ ବିସ୍ତୃତ ଭାବରେ ବର୍ଣ୍ଣିତ ହୋଇଛି । ଏହି ବ୍ବତର 
ମାହାମ୍୍ୟ ଓ ପୂଜା ବିଧ୍‌ ବିଷୟରେ କୌଣସି ସ୍ବତନ୍ତ୍ର ନ୍ତତକଥା ଏ ପର୍ଯ୍ୟନ୍ତ ମୋ ଦୃଷ୍ଟିରେ 
ପଡିନାହିଁ । କିନ୍ତୁ ଓଡ଼ିଶାର ବିଚ୍ଥିନାଞ୍ଚଳ ଖରସୁଆଁ ଗଡରେ ଶିରୀସୁବନାଥୀ ନାମରେ 
ଗୋଟିଏ ବ୍ରତ ପ୍ରଚଳିତ । ଡକ୍ସର କୁଞ୍ଜ ବିହାରୀ ଦାଶ ପ୍ରଥମେ ଏହା ସଂଗ୍ରହ କରି ତାଙ୍କ 
ସନ୍ଦର୍ଭ ( ୧୯୫୮) ରେ ସୂଚନା ଦେଇଥୂଲେ । ସେ ଏହି ବ୍ରତର କାହାଣୀଟି ମଧ୍ଯ ପ୍ରକାଶ 
କରିଥଲେ । ତଳେ ସେ ବିଷୟରେ ଆଲୋଚନା କରଯାଉଛି । 
ଶିରୀସୁବନାଥୀ ବ୍ରତ 

ଓଡ଼ିଶାରେ କୁମ୍ଭାରମାନେ ପାଳନ କରୁଥବା ବ୍ତତ ଭାବରେ ଏହି ବ୍ରତର ଉଲ୍ଲେଖ 
ମିଳେନାହି । କିନ୍ତୁ ସିଂହଭୂମି ଅଞ୍ଚଳରେ ବସବାସ କରୁଥୁବା ଓଡ଼ିଆ କୁମ୍ଭାରମାନେ ଏହି 
ବ୍ତତ ପାଳନ କରନ୍ତି । କୁମ୍ଭାର ପୌରୋହିତ୍ୟରେ ଏହା ପାଳିତ ହୁଏ । ଏହାର ପୂଜକକୁ 
“ଦେହୁରୀ” କୁହାଯାଏ । ସେ ପୂଜା ଆରମ୍ଭରେ ବଡମା ଠାକୁର, ଗୀ ଶିରୀ ଠାକୁରାଣୀ, 
ପୁଣ୍ଡଦିରି, ସିନ୍ଦୁର ଗୌରୀ ଜଟିଆ ପାଟ, ଦାମୋଦିରି, ବସିଣାବୁ ଢୀ, ଆକର୍ଷଣୀ 
କେରାଦୃର୍ଗା ଖିଚିଙ୍ଗେଶ୍ଵରୀ, ଖୁମୁକେଶ୍ଵରୀ, ସମଲେଶ୍ବରୀ ଓ ମହାମାୟୀ କାଳିକାଙ୍କୁ 
ଆବାହନ କରେ । ଏଥୁରୁ ବ୍ରତଟିର ଅପୌରାଣିକତା ଓ ଅଶାସ୍ତ୍ରୀୟତା ସ୍ପଷ୍ଟ ଜଣାପଡେ । 
ଦେଦୁରୀର କକଣ୍ଟା-ପିଢାରେ ବସିବା, ନିଆଁରେ ତାଲିବା ପ୍ରଭୃତି ଵନ୍ଦଢାଲିକ କ୍ରିୟା 
ଭକ୍ତମାନଙ୍କ ବିଶ୍ବାସକୁ ଦୃଢକରେ । ଏହି ବ୍ରତରେ ବୋଇତ ଚିତ୍ର ଅଙ୍କିତ ହୁଏ । ଏହା 

ବ୍ରତ ସାହିତ୍ୟ ୧୬୧ 


ସହିତ ବ୍ରତକଥାର ସମ୍ପର୍କ ଅଛି । ଗୁହ୍ୟ ଯାଦୁ ¬ କିୟା ସହିତ ଏହି ବ୍ୃତର ସମ୍ବନ୍ଧଥ୍ବା କଥା 
ବ୍ବତ ସହିତ ପ୍ରଚଳିତ କଥା ବା କାହାଣୀରୁ ମଧ୍ଯ ଜଣାପଡେ । 

ଦନ୍ତାହୁଲି ରାଜ୍ୟର ରାଜା ହେମନ୍ତ ବଣକୁ ଯାଇ ଇଶ୍ଵର ନାଥଙ୍କ ଧାନରେ ବସିଲେ । 
ରାଜନବର ଭାଙ୍ଗି ରୁଜି ଗଲା । ଦାସ ଦାସୀ ଛାଡି ପଳାଇଲେ । ରାଣୀ ଭାବଲୀଳାଙ୍କର 
ଅସହାୟତା ବୋଧ ଓ ମର୍ମବେଦନା ବଢିଲା । ସେ ଦିନକୁ ଦିନ କ୍ଷୀଣ ହୋଇଗଲେ । 
ଏପରି କେତେକ ବର୍ଷ ବିତିଗଲା । ରାଜା ବଣରୁ ଫେରି ଦେଖିଲେ, ତାଙ୍କ ଉଆସ ବଣରେ 
ପରିଣତ ହେବାକୁ ବସିଲାଣି । ମେଘନାଦ ପାଚେରୀ ଭାଙ୍ଗି ପଡିଛି । ରାଣୀ ପୋଖରୀରେ 
ଘୋଡାଦଳ ଭରି । ଉଆସ କାଛ୍ତମାନ ଭୁଷୁଡି ପଡିଛି । ଏ ଅବସ୍ଥା ଦେଖି ସେ ନାରଦ 
ମାମୁଁଙ୍କୁ ସୁମରଣା କଲେ । ନାରଦ ଢିଙ୍କି ବାହାନରେ ଚଢି ଦନ୍ତାହୁଲି ରାଜ୍ୟରେ ପହଞ୍ଚଲେ । 
ସବୁ କଥା ଦେଖିଲେ, ଶୁଣିଲେ । ସେ କାରଣ କୋଦାଳିଆ,ତେରଶ କୁର୍‌ହାଡିଆଣିଙ୍କୁ 
ଡକାଇ ନଅର ସଫା କରାଇଲେ । ରାଜ ପୁରୋହିତ ଆସିଲେ, ଆଠ ବର୍ଣ୍ଣିଆ ବ୍ରାହ୍ମଣ 
ଆସିଲେ । ନଅର ପ୍ରତିଷ୍ଠା କରାଗଲା ! ରାଜାରାଣୀ ପୂର୍ବପରି ସୁଖ ଶାନ୍ତିରେ ଚଳିଲେ । 
କିନ୍ଧ ରାଜାଙ୍କୁ ପୁଣି ଅରେ ରାଜବେଶ ଛାଡି ଡୋର କଉପିନ ପିନି ବଣକୁ ଯିବାକୁ ପଡିଲା । 

କଥାଟା କ'ଣ କି, ଦିନେ ରାଜା ହାତୀଦାନ୍ତ ପାଲିଙ୍କିରେ ବସି ବୁଲି ବିଜେ କରିଛନ୍ତି । 
ଆଗେ ଆଗେ ଚିତ୍ର ମୁଣ୍ଡା ହାତୀ ଚାଲିଛି । ବାନା ବଇରେଖ ଉଡୁଛି । ଭାଟମାନେ ସ୍ୁୁତି 
କରୁଛନ୍ତି । ନାଚୁଣୀ ମାନେ ନାଚୁଛନ୍ତି । ବାଦ୍ୟ ବାଜଣାରେ ଦାଣ୍ଡ ଉଛୁଳି ଉଠୁଛି । ଏତିକି 
ବେଳେ ବଡ ଅଘଟଣ ଘଟିଗଲା । ନିତେଇ ଧୋବଣୀ ମଇଳା ଲୁଗା ଧରି ସେଲ ବାଟେ 
ଯାଉ ଯାଉ ଅପୁତ୍ରିକ ରାଜାଙ୍କ ମୁହଁ ଚାହିଁ ଦେବାରୁ ପ୍ରକାଶ୍ୟରେ ଆମ୍ଭ ଧକ୍ରକାର କଲା । 
କଥାଟା ରାଜାଙ୍କ କାନରେ ପଡିଲା । ତାଙ୍କ ଆତ୍ମାକୁ ବାଧ୍ବଲା । ସେ ବଣକୁ ଚାଲିଯାଇ 
ଭଶ୍ଵରନାଥଙ୍କ ଘାଟରେ ଧାନରେ ବସିଲେ । 

ରାଜା ହେମନ୍ତଙ୍କ କଠୋର ତପସ୍ୟାରେ ଭଶ୍ଵରନାଥଙ୍କ ଆସନ ଟଳିଲା । ସେ 
ଉତ୍ତା ହୋଇ ବର ଯାତିଲେ । ହେମନ୍ତ ରାଜା ପୁଅଟିଏ ମାଗିବାରୁ ତାଙ୍କ ହାତରେ ସତ୍ୟ 
ଆନତ୍ବଟିଏ ଦେଇ ଉତ୍ତେଇ ଗଲେ । ରାଜା ଆମ୍ଭଟି ଆଣି ରାଣୀଙ୍କୁ ଦେଲେ । ରାଣୀ 
ଭାବଲୀଳା ଆପେ ଅଧେ ଖାଇଲେ, ଆର ଅଧକ ବାର ରଷିଆଣୀଙ୍କ ପାଖକୁ ପଠାଇ 
ଦେଲେ । ଆମ୍ବ ଖାଇବାରୁ ଭାବଲୀଳାଙ୍କର ପୁଅଟିଏ ହେଲା । ନାଁ ଦିଆହେଲା- ଲଳିତ । 
ଗଙ୍ଗାଜଳ ରାଜ୍ୟର ବାରରଷିଆଣୀଙ୍କର କୋଳ ଉଜ୍ଜଳ କରି ଝିଅଟିଏ ହେଲା । ନାଁ ଦିଆ 
ହେଲା କଳା ତୁଜସା । 

ପିଲା ଦୁହେଁ ବଡ ହେଲେ । କ୍ରମେ କଳାତୁଳସା ପାଇଁ ବରଘର ଖୋଜା ପଡିଲା । 
ନାରଦ ମାମୁଁ ଲଳିତ ପାଇଁ ପ୍ରସ୍ତାବ ପକାଇଲେ । ବାରରଷି ଅମଙ୍ଗ ହେଲେ । ହେମନ୍ତ 
ରାଜା ତାଙ୍କର ସମାସ୍ପନ୍ଧ ନୃହନ୍ତି ବୋଲି ରୋକ ଠୋକର ଶୁଣାଇ ଦେଲେ । ନାରଦ ଏଇ 

୧୬୨ ବ୍ରତ ସାହିତ୍ୟ 


କଥାଟି ହେମନ୍ତ ରାଜାଙ୍କୁ କହିଦେଲେ । ଦନ୍ତାହୁଳ ଓ ଗଙ୍ଗାଜଳ ରାଜ୍ୟ ଭିତରେ ଲାଗିଲା 
ଘମାଘୋଟ ବିବାଦ । ଶେଷରେ ବାରରଷି ବାରରଷିଆଣୀ ଶରଣ ପଶି ଲଳିତ ସହିତ 
କଳାତୁଳସାର ବିବାହ କରାଇ ରାଜ୍ୟରୁ ଅଧେ ଯୌତୁକ ଦେଲେ । ଲଳିତ ଯୌତୁକ 
ରାଜ୍ୟରେ ରହିଲା ଯେ, ଆପଣା ରାଜ୍ୟକୁ ଆଉ ବାହୁଡିଲା ନାହିଁ । ରାଣୀ ଭାବଲୀଳାଙ୍କ 
ମନଦୁଃଖ କହିଲେ ନସରେ । 

ଶିରୀ ସୁବନାଥୀ ସ୍ଵର୍ଗର ଦେବୀ । ସେ ତାଙ୍କ କାପୁଡିମାନଙ୍କୁ ମର୍ର୍ୟକୁ ପଠାଇଲେ । 
ସେମାନେ ଭିକାରୀ ରୂପରେ ଥାଳଧରି ବୁଲିଲେ । ଅଦିଆ ରଜା ମାରି ଗୋଡାଇଲା । 
ପଦିଆ ରଜା ଘଉଡି ଦେଲା । କିଏ କେତେ ପ୍ରକାର କହିଲେ । ସେମାନେ ସବୁଆଡ଼ୁ 
ହତାଦର ପାଇ ଶେଷରେ ବାରରଖି ବାରରଷିଆଣୀଙ୍କ ପାଖରେ ପହଞ୍ଚଲେ । ସେ ଦୁହେଁ 
କାପୁଡିମାନଙ୍କୁ ବହୁ ଆଦର ଗୌରବ କରି ଲୁଗାପଟା ଓ ଅଳଙ୍କାର ମାନ ଦେଲେ । 
କାପୁଡିମାନେ ସ୍ବର୍ଗକୁ ଫେରି ଯାଇ ଶିରୀସୁବନାଥୀଙ୍କ ଆଗରେ ସବୁ କଥା ଜଣାଇଲେ । 
ଶିରୀ ସୁଚନାଥୀ ବାରରଷି ବାରରଷିଆଣୀଙ୍କ ଉପରେ ପ୍ରସନ୍ନ ହେଲେ । 


ଵା।ରରଖି ବାରରଷିଆଣୀଙ୍କର ହାତଗୋଡ ପୋଡି ଯାଇ ଥୁଲା, ଆଖି ଫୁଟି 
ଯାଇଥଲା । ଶିରୀ ସୁବନାଥୀ ତାଙ୍କ ଯଜ୍ଞ କୁଣ୍ଡରେ ଉତ୍ତା ହୋଇ ବାର ରଷିଆଣୀଙ୍କ କୋଳକୁ 
ଡେଇଁ ପଡିଲେ । ସେମାନଙ୍କ ହାତ ଗୋଡ କଅଁକିଲା । ଆଖି ଫିଟିଲା । କିନ୍ତୁ ଝିଅଟିଏ 
ଦେଖି ସେମାନଙ୍କର ମାନ ଉଣା ହୋଇଗଲା । ବାରରଷି କହିଲେ, ଝିଅକୁ ନେଇ ପାଣିରେ 
ପକାଇ ଦେବେ । ବାରାରଷିଆଣୀ କହିଲେ, ଅଜ୍ଞାନ ବାଳୁତଟିଏ ପାଣିରେ ଫୋପାଡିଦବା 
କିଆଁ, କାହାକୁ ଦେଇ ଦେବା । ଦୁହେଁ ରାତି ଅଧରେ ଗଲେ ଦନ୍ତାହୁଲି ରାଜ୍ୟର ରାଜ 
ଉଆସକୁ । 

ଦନ୍ତାହୁଲି ରାଜ୍ୟର ରାଜା ରାଣୀ ଉଆସ ଭିତରେ ଶୋଇଥ୍‌ଲେ । ଗଙ୍ଗାଜଳ 
ରାଜ୍ୟର ବାରରଷି ବାରରଷିଆଣୀ ପହଞ୍ବା ମାତ୍ରେ ଉଆସର ଲୁହା କବାଟ ଖୋଲିଗଲା । 
ସେମାନେ ଝିଅଟିକୁ ସେମାନଙ୍କ କୋଳରେ ଶୁଆଇ ଦେଇ ଚାଲି ଆସିଲେ । ଉଆସ କବାଟ 
ମନକୁ ମନ ବନ୍ଦ ହୋଇଗଲା । କିଛି ସମୟ ପରେ କଅଁଳା ଛୁଆର କାନ୍ଧଣାରେ ହେମନ୍ତ 
ରାଜା ଓ ଭାବଲୀଳାଙ୍କ ନିଦ ଭାଙ୍ଗଲା । କୋଳରେ ନବଜାତ ଛୁଆଟିଏ ଦେଖିଲେ । 
ଆଷ୍ଚର୍ଯ୍ୟ ହେଲେ । ଖୁସି ବି ହେଲେ । ବୈବୀଦାନ, ବିଧ୍ମତେ ଜାତକର୍ମ କଲେ । 
ଏକୋଇଶିଆ ଦିନ ନାଁ ଦିଆ ହେଲା-ଶିରୀ । ସେ ରାଜ ଉଆସରେ ଆଦର ଯନ୍ନରେ 
ବଢିଲା । 

ଶିରୀ କ୍ରମେ ପାଠ ପଢିଲା । ଅସ୍ତ୍ର ଶସ୍ତ୍ର ଚାଳନା,ଶିକାର, ନୌଚାଳନା ଆଦି 
ଶିଖିଲା । ସ୍ଵର୍ଗର ଦେବୀ ସିଏ । ଇଚ୍ଛା କରି ମର୍ର୍ଯରେ ଜନ୍ମ ଘେନିଛି । ତା'ର ଇଚ୍ଛା 

ବ୍ରତ ସାହିତ୍ୟ ୧୬୩ 


ତୋଫାନ ପରି ଉଡିବ, ଲହଡି ପରି ଡେଇଁବ, ଦୁର୍ବାନ୍ତ ଦୁର୍ଦମନୀୟ ହୋଇ ବଢିବ । ସେ 
ବୋଇତ ଘେନି ଦରିଆରେ ବୁଲି ଯିବାକୁ ମନ ବଳାଇଲା । ହେମନ୍ତ ରାଜାଙ୍କୁ ମନକଥା 
କହିଲା । ସେ ଝିଅର ମନ ଭାଙ୍ଗି ଦେବାକୁ ଚାହିଁଲେ ନାହିଁ ! ତା'ରି ଚାହିବା ଅନୁସାରେ 
ସାଙ୍ଗରେ ଦେଲେ - ହୀରା, ଲୀଳା,ମୋତି, ମାଣିକ୍ୟ, ଛତ୍ର ବୈରେଖ, ଦନ୍ତାମନ୍ତ 
ହାତୀ,ଉଡଣ ବାରଣ ଘୋଡା, ମଗର ମୁହାଁ ପାଲିଙ୍କି,ନାଟୃୁଆ ଝିଅ, ଭାଟ ପୁଅ, ତମ୍ବୁ 
ଘର,ପାଲ ଘର, ବାରଶ କୁଦାଳିଆ,ତେରଶ କୁରାଡିଆ, ଦାସିଆ କେଉଟ, ନାଗରା ଧାମରା 
ତୁରୀ,ରଣଶିଙ୍ଗା, ନୁଠୁଣି, ଢଳଣି ଆଦି ଷୋଳ ଖଣ୍ଡ ବୋଇତ । ପୁଣି ଭାଉଜ କଳାତୁଳସାକୁ 
ତୁଳସୀ ପତ୍ରରେ ଓଜନ କରି ସାଥୂରେ ନେଲା । ସାତ ଦହ ପାରି ହୋଇ ଚାଲିଲା । 
ବାଟରେ ବେଣୁ ରାଜା, ବାର୍‌ହା ରାଜାଙ୍କ ସଙ୍ଗେ ମିତ୍ରତା ଥାପିଲା । କାୟା ଦେବୀ ଘାଟରେ 
କାୟା ବଦଳାଇଲା । ନୀ ଘେନିଲା ବିଡର ନାୟକ । ବିଡରକୁ ଡର ନାହିଁକି ଭୟ ନାହିଁ । 
ସଦଳ ବଳ ବୋଇତ ଧରି ସିଂହଳ ଦ୍ଵୀପର ଚାଳିଆ କୁଦ ଘାଟରେ ପହଞ୍ଚଲା । ସମସ୍ତେ 
ଓହ୍ଲାଇଲେ । ତମ୍ବୂଘର, ପାଲଘର ଟଣା ହେଲା । ଛାଉଣି ପଡିଲା ! ବିଡର ନାୟକ ସିଂହଳ 
ବିଜୟର ଯୋଜନା କଲା । 


ବିଡରର ଆଦେଶରେ ବାରଶ କୋଦାଳିଆ,ତେରଶ କୁରାଢିଆ ସିଂହଳ ଦ୍ଵୀପର 
ମଧୁବନ ତୋଟା,ଗୁଆବାଡି, ନଡିଆ ବାଡି ହାଣି ଛାରଖାର କରିଦେଲେ । ଗଙ୍ଗା ଯମୂନା 
ବନ୍ଧ କାଟି ପକାଇଲେ । ଦନ୍ତା ମୁଣ୍ଡା ହାତୀ, ଉଡଣ ବାରଣ ଘୋଡା, ନବଲକ୍ଧ ବାସୁଆ 
ବଳଦ ପଶି ଧାନ, ବିରି,ମୁଗ, ସୋରିଷ କିଆରୀ ଦଳିଚକଟି ନଷ୍ଟ ଭ୍ରଷ୍ଟ କରି ପଙ୍ାଇଲେ ! 
ଡାଳିତ୍ବା ରଜା ଖବର ପାଇଲେ । ଆପଣାର ଦଳବଳ ଘେନି ବିଡର ନାୟକର ଛାଉଣି 
ନିକଟରେ ପହଞ୍ଚଲେ । ବିଡର ତାଙ୍କୁ ପାଛୋଟି ନେଲା । ମୈତ୍ରୀ ସ୍ଥାମନ କଲା । ଦୁହେଁ 
ଖାଇ ବସିଲେ । କଳାତୁଳସା ପରଷିଲା । 

ନଅ ତିଅଣ,ଛଅ ଭଜା, ଆମ୍ଭିଳ, ମହୁର, ପିଠା,ଖିରୀ, ଖିରିସା, ପରସା ହେଲା ! 
କଳାତୁଳସା ପ୍ରତିଥର ବେଶବଦଳାଇ ପରଷୁଥାଏ । ଡାଳିତ୍ବା ରଢା ୟା ଦେଖି ତାଜୁବୁ । 
ବିଡର ପ୍ରତିଥର ନୂଆ ନୂଆ ପରିଚୟ ଦେଇ କହୁଥାଏଓ ଏକୁ ଗଉଡ ଦେଶରୁ କିଣି 
ଆଣିଛି , ଏକୁ ନେପାଳ ଜୟ କରି ଆଣିଛି । ଏକୁ ଭୋପାଳ ଦେଶ ଜିଣି ବିଭା ହୋଇଛି । 
ଏକୁ ତୈଲଙ୍ଗ ଦେଶରୁ ଜିଣି ରାଣୀ ହୋଇଛି ଇତ୍ୟାଦି । ଡାଳିତ୍ବା ରଜାଙ୍କ ମନରେ ଉଭୟ 
ହେଲା । ଏତେ ବଡ ବିଜ଼େତା । ଏଡେ ଏଡେ ବଳବନ୍ତ ରଜାଙ୍କୁ ଜିଣି ସେମାନଙ୍କ 
ଝିଅମାନଙ୍କୁ ରାଣୀ କରିଛି । ମନରେ ଭାବିଲା,ଏକୁ ବେଳହୁଁ ଉପାୟ ନକଲେ ନଚଳେ । 
ଖିଆ ପିଆ ପରେ ଆଚମନ ସାରି ରଙ୍ଗ ଗାମୁଛାରେ ମୁହଁ ପୋଛିଲା । ବିଡର ନାୟକକୁ 
ନିଜ ଦେଶକୁ ନିମନ୍ତ୍ରଣ କଲା । 

ଡାଳିତ୍ବା ରଜା ନଅରରେ ଖିଆ ପିଆର ଆୟୋଜନ ହେଲା । ମୁରୁଜ ଚିତା କଟା 
ହୋଇ ଠାପିଢା ସଜ ହେଲା । ସୁବର୍ଣ୍ଣ ଥାଳିରେ ଅନ୍ନ ପରଷା ହେଲା । ବିଡର ମୂଳହୁଁ 
ହୃସିଆର । ସାଙ୍ଗରେ ନେଇ ଥଲା ଶଙ୍ି ଦିଲେଇ, ଡାହାଳ କୁକୁର,ପାଟ ଉାଲି ଶୁଆ । 
ସେମାନେ ଆଗ ଚାଖିଲେ, ବିଡର ପଛେ ଖାଇବ । ପ୍ରଥମ ଗୁଣ୍ଡାକ ଶଙ୍ଗି ବିଲେଇ, ତାହାଳ 
କୁକୁର ଖାଇଲେ ଓ ଖାଉ ଖାଉ ଟଳି ପଡିଲେ । ସେ ସବୁ ଜାଣିଗଲା । ବାଘ ରଜ୍ା, 
ବାରହା ରଜାଙ୍କ ପାଖକୁ ଚିଟାଉ ଲେଖି ସେମାନଙ୍କ ବେକରେ ବାନ୍ଧିଦେଇ ଦରିଆରେ 
ଉତସାଇ ଦେଲା । ତେଣୁ ସାହାଯ୍ୟର ନିଶ୍ଚିତ ପ୍ରତିଶ୍ରୁତି ଆସିଗଲା । ଦୁଇପକ୍ଷ ବଳ କଷା 
କଷି ପାଇଁ ସଜ ହୋଇଗଲେ । 

ଯୁଦ୍ଧ ପଡିଆରେ ଭୈରବ ସ୍ଥାପନ କରି କଳା ବୋଦା, ଧଳା ବୋଦା ବଳି ପଡିଲା । 
ପଥର ଟେକିବା, ଆଡଖନମ୍ବ ବାଉଁଶ, ମାଲଖମ୍ବ ବାଉଁଶ, ସରଗର ଲିଟି ଚଢେଇକୁ ବିନ୍ଧିବା, 
ଲୁହା ଖାରଡିକୁ ଖଣ୍ଡାରେ ହାଣିବା, ବାରହାତ ଖଣ୍ଡାରେ ଡହ ଡହ ରଡ ନିଆଁରେ ଚାଲିବା 
ଇତ୍ୟାଦି କେଚେକ ଶାରୀରିକ ଓ ଏହନ୍ଦ୍ରଜାଲିକ ଶକ୍ତିର ପରଖରେ ଡାଳିମ୍ଭବା ହାରିଲେ । 
ତା'ପରେ ଆରମ୍ଭ ହେଲା ଖଣ୍ଡା ଯୁଦ୍ଧ । ଏଥରେ ବିଡର ଡାଳ଼ିତ୍ବାକୁ ଦିଗରକରି କାଟି 
ପକାଇଲେ । ଗଣ୍ଡି ମୁଣ୍ଡ ଛଟପଟ ହେଲା । ଧାର ଧାର ରକ୍ତରେ ଯୁଦ୍ଧ ଭୁଇଁ ଜୁଡ଼ ବୁଡୁ ! 
ବିଡର ମନରେ ଦୟା ଉକୁଟିଲା । ମାରି ବଡ କି ତାରି ବଡ ? ପୁଣି ଗଷଶ୍ଚି ମୁଣ୍ଡ ଏକାଠିକରି 
ମନ୍ତ୍ର ପାଣି ଛିଞଚ ଜୀଆଇ ଦେଲା । ତାଳିତ୍ମା ନିଦରୁ ଉଠିଲା ପରାଏ ଉଠି ବସିଲା । ପୁଣି 
ଦୁହେଁ ସାଙ୍ଗ ହୋଇ ଗଲେ । ପଶା ଖେଳି ନସିଲେ । ଏଥୁରେ ପ୍ରଥମେ ବିଡର ହାରିଲା । 
କିନ୍ତୁ ପୁଣି ପରେ ପରେ ନିଜ ପାଖରେ ଥବା କାଣି କଉଡି ପ୍ରଭାବରୁ ଜିତିଗଲା । ଡାଳିମ୍ବାକୁ 
ହଟାଇ ଦେଇ ବନ୍ଦୀ କଲା । ତାକୁ ଆପଣା ବୋଇତର ମଙ୍ଗରେ ବାନ୍ଧି ସଦଳବଳ ଦନ୍ତାହୁଲ 
ରାଜ୍ୟକୁ ବାହୁଡିଲା । ବାଟରେ କାୟା ବଦଳାଇ ଗଙ୍ଗାଜଳ ରାଜ୍ୟରେ ବାପ ପାଖରେ 
ଭାଉଜ କଳାତୁଳସାକୁ ଛାଡି ନିଜ ଉଆସରେ ପହଞ୍ଚଲା ¦ ଶିରୀ ସିଂହଳ ରାଜାକୁ ହଟାଇ 
ବନ୍ଦୀ କରି ଆଣିବା ଘଟଣା ରାଜ୍ଯସାରା ଖେଳିଗଲା । 


ସ୍ବର୍ଗରୁ ନାରଦ ମାମୁ ଆସିଲେ । ଶିରୀର ବାହାଘର ପ୍ରସଙ୍ଗ ପଡିଲା । ବନ୍ଦୀ ହୋଇ 
ଆସିଥୁବା ଡାଳିତ୍ଭା ରଜା ସହିତ ଏକ ଅଭୂତ ସର୍ଭରେ ତା'ର ବିବାହ ହେଲା | କିନ୍ତୁ ସେ ତ 
ସ୍ଵର୍ଗର ଦେବୀ । ମର୍ର୍ଯରେ ଲୀଳା ଖେଳା ସରିଗଲା । ଢେତେ ଦିନ ବା ରହିବେ । ସମୁଦ୍ର 
ଭିତରକୁ ଡଙ୍ଗାରେ ଚାଲିଯାଇ ହସ କାନ୍ଦ କ୍ରୋଧର ବିଚିତ୍ର ଦୃଶ୍ୟ ସୃଷ୍ଟିକରି ବୁଡିଗଲେ । 

ଜରଣ ଗାଆଣି ଏହି ମୌଖିକ ବ୍ରତ କଥାଟିକୁ କହନ୍ତି । ଏହି ବ୍ରବତକଥାଟିର 
ଭାଷାରେ ବୈିଷ୍ଟ୍ୟ ଅଛି । ଏହାର ଉଚ୍ଚାରିତ ବାକ୍ୟ ଗୁଡିକ ପଦ୍ୟ ପରି ଶୁଭେ । ଏହି 
ଭାଷାର ସାବଲୀଳତା ଓ ଶକ୍ତି ଅପୂର୍ବ । 

ବ୍ରତ ସାହିତ୍ୟ ୧୬୫ 


ଜଳ ଯାତ୍ରା ବେଳେ ଶୀରୀଙ୍କ ନିର୍ଦ୍ଦେଶ ଓ ବୋଇତ ଯାତ୍ରା ବର୍ଣ୍ଣନାଟି ହେଲା- 


ଦଦାକେ ବୋଲଇ ଦାସିଆ କେଉଟ 
ତୁମ୍ଭେ ଦଦା ସୁରାରେ ବାହିବ 
କି ଆହା ସୁରାରେ ଚାହିଁବ । 

ଦଦାକେ ବୋଲଇ ଏ ବିଛା କେଉଟ, 
ତୁମ୍ଭେ ଦଦା ଟାଣି ନାବ ବାହ 
କି ଆହା ଟାଣି ନାବ ବାହ । 

ଏ ଯେ ତାର ନାଗରା ବାଜିଲା 

ଏ ଯେ ତାର ଧମ୍‌ସା ବାଜିଲା 

ଏ ଯେ ତାର ମୁଖ ବଂଶୀମାନ 

ଏ ଯେ ତାର ନାକ ବଂଶୀମାନ 

ଏ ଯେ ତାର ଡିବି ଡିବି ବାଇଦ 

ଏ ଯେ ତାର ତେଲାଙ୍ଗା ବାଇଦ 

ଏ ଯେ ତାର ନାଟୁଆର ଝିଅ 

ଏ ଯେ ତାର ନାତି ଯାଉଅଛି 

ଏ ଯେ ତାର ଭାଟୁଆର ପୁଅ 

ଏ ଯେ ତାର କବଚ ପଢ଼ୁଛି 

ଦଦାକେ ବୋଲଇ ଏଦିଗ ବାରୁଆ, 

ତୁମ୍ଭେ ଦଦା ଦିଗଗୋ ବାରିବ 

ସିଙ୍ଗଲ ଦ୍ଵୀପ ଅଛି କେତେଡୂର ? 

ସିଙ୍ଗଲ ଦ୍ଵୀପ ଅଛି ବହୁଡୂର 

ଏ ଯେ ତାଉ ବୋଇତ ଚଳିଲା । ୪୪ 


ଓଡ଼ିଶାରେ ବସବାସ କରୁଥୁବା କୁମ୍ଭାର ମାନଙ୍କ ମଧ୍ଯରେ ଏହି ବ୍ରତଟି ପ୍ରଚଳିତ 
ଥୁବାର ଜଣାଯାଇ ନାହିଁ । ଓଡ଼ିଶାର କୁମ୍ଭାର ଗୋଷ୍ଠୀ ମଧ୍ୟରେ ଅଧକ ପ୍ରଟଳିତ କୁରାଳ 


୪୪ ପଲ୍ଲୀ ଗୀତ ସଞ୍ଚୟନ ତୃତୀୟ ଭାଗ ପୃ- ୨୮ 

୧୬୬ ବ୍ବତ ସାହିତ୍ୟ 


ପଞ୍ଚମୀ କଥାଟି ଏହାଠାରୁ ସମ୍ପୂର୍ଣ୍ଣ ଭିନ୍ନ । କଥା ଓ ପୂଜା ପଦ୍ଧତି ମଧ୍ୟ ଅଲଗା ।  କୁରାଳ 
ପୁରାଣରେ ଥୁବା ଏହି ବ୍ବଚତ କଥାଟି ତଳେ ଆଲୋଚନା କରାଯାଉଛି । 
କୁରାଳ ପଞ୍ଚମୀ 

ମାର୍ଗଶିର କୃଷ୍ଣପକ୍ଷ ପଞ୍ଚମୀ ଦିନ କୁମ୍ଭକାର ମାନେ କୁରାଳ ପଞ୍ଚମୀ ବ୍ରତ ପାଳନ 
କରନ୍ତି । ଓଡ଼ିଆ ପଞ୍ଜିକା ମାନଙ୍କରେ ଉଲ୍ଲେଖ ଥାଏ ' 'ଅଦ୍ୟ କୁରାଳ ପଞ୍ଚମୀ । କୁମ୍ଭକାର 
ମାନଙ୍କର ଚକ୍ରପୂଜା ।”” ୧୪-୧୨-୮୧ ତାରିଖ ସମାଜରେ ପ୍ରକାଶିତ ଏକ ସମ୍ବାଦରେ 
ଉଲ୍ଲେଖ ଥଲା- “ କୁମ୍ଭକାର ମାନଙ୍କର ଶ୍ରେଷ୍ଠପର୍ବ କୁରାଳ ପଞ୍ଚମୀ ଏବଂ ଓଢଣ ଷଷ୍ଠୀ 
ଉସୁବ କୁମ୍ଭାର ସାହିରେ ଗତ ୧ ୨ ତାରିଖରୁ ପାଳନ କରାଯାଉଛି । ପାଞ୍ଚଦିନ ବ୍ୟାପି 
ଏଠାରେ ବାଦୀ ପାଲାର ଆୟୋଜନ କରାଯାଇଛି । ଦୈନିକ ଶହ ଶହ ଶ୍ରୋତା ଏଠାକୁ 
ଯାଇ ପାଲା ଶୁଣୁଛନ୍ତି ।”” ୪ ଗତ କେତେବର୍ଷ ଧରି ଏହି ଅବସରରେ ବିଶ୍ଵକର୍ମାଙ୍କ ମୂର୍ରି 
ପୂଜାର ଆୟୋଜନ ମଧ୍ଯ କରାଯାଉଛି । ମାତ୍ର ପୂର୍ବେ ଏପରି ନଥୁଲା । ଏହି ପ୍ରସଙ୍ଗରେ 
ଡକ୍ସର ନବକୁମାର ବେହୁରା ଲେଖଛନ୍ତି- 
In the past, on this occasion, the potters used to simply propitiate 
their pottery whecls, other tools and a lump of processed clay, but no 
image .But for the last two decades or so, they have introduced the 
‘worship of the irnnage of Viswakarma, the celestial artificer of god cre- 
ated the universe on this day.1 

ଓଡ଼ିଶାର ସାଂସ୍କୃତିକ ପୃଷ୍ଠଭୂମିରେ ଜାତି” କୁ ଗୋଟିଏ ସାମାଜିକ ଓ ସାସ୍ତୃତିକ 
ଗୋଷ୍ଠୀ ଭାବରେ ବିଚାର କରାଯାଇଥାଏ । ପ୍ରତ୍ୟେକ ଜାତିର ଚଳଣି ଓ ପରମ୍ପରାରେ 
କେତେକ ସ୍ଵାତନ୍ତ୍ଝୟ ଲକ୍ଷ କରାଯାଏ । ବିଭିନ୍ନ ଓଷାବ୍ତତ ପର୍ବ ପର୍ବାଣିର ପାଳନରେ ମଧ୍ଯ 
ଏହି ସ୍ଵତନ୍ତ୍ରତା ପରିଲକ୍ଷିତ ହୁଏ । ୪ କୁରାଳପଞ୍ଚମି ଓଡ଼ିଆ କୁମ୍ଭାରମାନଙ୍କର ସ୍ଵଚନ୍ତ୍ର 
ପର୍ବ । ୧୯୬୯ ମସିହାରେ ପୁରୀ ଜିଲ୍ଲା ନୟାଗଡ ସବୃଡିଭିଜ୍ନ ଅନ୍ତର୍ଗତ ଓଡଗୀ 
ସମିପବରି କୃରାଳ ଗ୍ରାମରେ କୁମ୍ଭକାର ମାନଙ୍କ ଠାରୁ ଏହି ପର୍ବ ସଂପର୍କରେ ତଥ୍ୟ ସଂଗ୍ରହ 
କରିବାକୁ ଯାଇଥୁଲି । ପୂର୍ବେ ବ୍ରାହ୍ମଣ ମାନେ ଏହି ପୂଜାରେ ପୌରୋହିତ୍ୟ କରୁନଥୂଲେ । 
ପରିବାରର ବୟୋଜ୍ୟେଷ୍ଠ ବ୍ୟକ୍ତି ଏହିଦିନ ଚକ୍ର ପୂଜା କରିବା ଓ ଉପବାସ ପାଳନ କରିବାର 
ବିଧ୍‌ ପ୍ରଚଳିତ ଥଲା । ଏବେ କେତେକ ପରିବାରରେ ବ୍ରାହ୍ମଣ ପୌରୋହିତ୍ୟରେ କୁମ୍ଭାର 


1. F casant potters of Orissa, A Sociological Study By Dr. N.K 
Behura Pp 263 
2. Folklore of Orissa Dr.K.B. Das Dr. L.K Mohapatra. 

ବ୍ତତ ସାହିତ୍ୟ ୧୬୭ 


ଚକ୍ରର ପୂଜାବିଧୂ ସଂପାଦନ କରାଯାଉଛି । ଏହିଦିନ ଘରଦ୍ଵାର ଓ ଶାଳ ଲିପାପୋଛା ହୁଏ 
ଏବଂ ଚଟାଣରେ ଝୋଟି, ଚିତା ଆଦି ଅଙ୍କିତ ହୁଏ । ଚକ୍ରପୂଜା ଏଥୂରେ ପ୍ରଧାନ । ଏହି 
ଚକ୍ରର ଜନ୍ମ ଓ କୁରାଳ ବା କୁମ୍ଭାର ଜାତିର ସୃଷ୍ଟି ସଂପର୍କରେ ଗୋଟିଏ ସୁନ୍ଦର କାହାଣୀ 
ଅଛି । ଏହି କାହାଣୀ ଅନୁସାରେ ରୁଦ୍ରପାଳ ହେଉଛନ୍ତି ପ୍ରଥମ କୁରାଳ ବା କୁମ୍ଭକାର ଜାତିର 
ମୂଳ । ବିଷ୍ଣୁ ନାଥଙ୍କ କପୋଳ ନିର୍ଗତ ଘର୍ମରୁ ତାଙ୍କର ଉପ୍‌ତ୍ତି । 

ବ୍ରହ୍ମାଣ୍ଡ ସୃଷ୍ଟିହେଲା । ଛପନ କୋଟି ଢ଼ୀବ ଛତିଶ ପାଟକ ଜନ୍ମହେଲେ । ବିଚାର 
ପଡିଲା ଏମାନେ ଖାଇବେ କଅଣ ? ବିଷ୍ଣୁ ବାଉନ କୋଟି ଭଣ୍ଡାର ଫିଟାଇ ବିଭିନ୍ନ ପ୍ରକାର 
ଶସ୍ୟ ଦେଲେ । ଛପନ କୋଟି ଢୀବଙ୍କୁ ବାଉନ କୋଟି ଉଣ୍ଡାର ନଅଣ୍ଟ ହେବାର 
ଦେଖାଗଲା । ଅବିଶିଷ୍ଠ ଚାରିକୋଟି କଅଣ ଖାଇବେ ? କଥା ହେଲା ଢୀବଙ୍କୁ ଜୀବ 
ଖାଇବେ । ଏପରି ଖାଦ୍ୟ ସମସ୍ଯା ପୂରଣର ଗୋଟାଏ ଉପାୟ କରାଗଲା ତଥାପି 
ଗୋଟା ଏ ସମସ୍ୟା ରହିଗଲା । 

ଧାନ,ମୁଗ, ବିରି ପ୍ରଭୃତି ଯେଉଁ ଶସ୍ଯ ମିଳିଲା, ତାହା ପୁଣି କିପରି ଉତ୍ପାଦନ 
ହେବ ? ଏଥପାଇଁ କୃଷକ ଜାତିକୁ ସୃଷ୍ଟି କରାଗଲା । ତାକୁ ହଜ ଲଙ୍ଗଳ ଦେଇ କୃଷିର 
ଦାୟିତ୍ଵ ଦିଆଗଲା । ଚାଷ ହେଲା । ଶସ୍ୟ ଅମଳ ହେଲା । କିନ୍ତୁ ଲୋକେ ତାକୁ ଖାଇବେ 
କିପରି ? ଧାନକୁ ଗୋଟି ଗୋଟି କରି ଛଡାଇ ଚାଉଳଟି ମାନ ଟୁଙ୍କିଲେ । ଏହା ଫଳରେ 
ଅଚୀର୍ଣ୍ଚ ହେଲା । ଅସୁସ୍ଥତା ଦେଖାଦେଲା । ୯୍ଲାଙ୍କର ଭାଳେଣି ପଡିଲା । ସେ ନାରଦଙ୍କୁ 
ବିଶ୍ଣୁନାଥଙ୍କ ନିକଟକୁ ପଠାଇଲେ । ବିଷ୍ଣୁନାଥ ଏ ଘଟଣା ଶୁଣିଲେ । ବ୍ରହ୍ମାଙ୍କ ଅପାରଗତା 
ଦେଖି ବିସ୍ମିତ ହେଲେ । କ୍ରୋଧରେ ତାଙ୍କର ଶରୀର କମ୍ପିଲା । ବ୍ରହ୍ମକପାଳରୁ ଶ୍ରମ ଝାଳ 
ବହିଲା । ସେ ତାହା ପୋଛି ଭୂମିରେ ପକାଇ ଦେଲେ । ସେଥ୍‌ରୁ ଏକ ଦିବ୍ୟ ପୂରୁଷ ଜନ୍ମ 
ଗ୍ରହଣ କଲେ । ସେ ବିଷ୍ଠନାଥଙ୍କୁ ସ୍ତୁତିକଲେ- 

ମୋତେ ନିଜ ଦେହରୁ ଯେ ଦେବ କଲେ ଜାତ 


ସ୍ଵଭାବେ ବୋଲାଇ ମୁଁ ଯେ ଅଯୋନି ସମ୍ଭୁତ ।। 
ସଂସାର ସାଗର ଜଳାର୍ଣ୍ଣବ ଅନ୍ଧକାର 

ୟେଥୁ ପାରି କରିବାକୁ କର ପ୍ରତିକାର ।। 
ଯେମନ୍ତେ ଯାତନା ମଧେ ନପଡିବି ମୁହିଁ 

ତୁମ୍ଭ ସୁତ ହୋଇ ଅନ୍ୟେ ଜନମିବି ନାହିଁ ।। 
ଯେଣୁ ଯୋନି ଯାତନାରେ ନୋହିଅଛି ଜାତ 
ସ୍ଵଭାବେ ବୋଲାଇ ମୁଁ ଯେ ତୁମ୍ଭ ନିଜ ସୁତ ।। 

୧୬୮ ବ୍ଵତ ସାହିତ୍ୟ 


ଯେଉଁ ତଭ୍ସ ଜ୍ଞାନ ଯେ ରୁଦ୍ରଙ୍କୁ ଦେଲ କହି 


ରୁଦ୍ରଙ୍କ ପରାଏ ରୁଦ୍ର ପଣକୁ ଇଚ୍ଛଉ I 

ତାଙ୍କର ଏପରି ଜଣାଣ ଶୁଣି ବିଷ୍ଣୁନାଥ ସନ୍ତୁଷ୍ଠ ହେଲେ । ତାଙ୍କୁ ସୃଷ୍ଟିରକ୍ଷାର ଉପାୟ 
ଦିଶିଲା । 

ବୋଇଲେ ରୁଦ୍ରପଦ ଯେ ନେବାକୁ ତୋର ମନ 

ଶ୍ରୀମୁଖରେ ଆଜ୍ଞା ଦେଲେ ରୁଦ୍ରପାଳ ନାମ ।। 

ପ୍ରାଣୀଙ୍କ ଜୀବନ ମର୍ରଗ୍ୟେ ପାଉଅଛି ଦୁଃଖ 

ଅନ୍ନଦାନ ଦେଇଣ ଜୀବନ ତାଙ୍କ ରଖ IT 

ଉଦର ପାଳନେ ରୁଦ୍ରପାଳ ହେଉ ନାମ 

xX xX ଏ 

ଗୁପତେ କହିଲେ ତାକୁ ବ୍ରହ୍ମ ତର ଜ୍ଞାନ ।। 

ସଂସାର ପାଳନେ ରୂଦ୍ରପାଳ ନାମ ଚୋର 

ଯୁଗ ଯୁଗାନ୍ତରେ ବଳା ହୋଇବୁ ଅମର 1 
ରୂଦ୍ରପାଳଙ୍କ ଉାଲେଣି ପଡିଲା । କିପରି ଏହି ଗୁରୁଦାମ୍ଦିତ୍ଵ ତୁଲାଇବେ ? ସେ 


ବ୍ରହ୍ମାଙ୍କ ଠାରୁ ବ୍ରହ୍ମନ୍ଦାନ ଶିଖିଲେ । ଶିଶୁବେଦ ଶିଖିଲେ । ବ୍ରହ୍ମଜ୍ଞାନ ଦୀକ୍ଷା ନେଲେ । 
କୁରାଜ ରଷିନାମ ଗ୍ରହଣ କଲେ । ବିଷ୍ଣୁଙ୍କୁ ନିଜର ଦାୟିତ୍ଵ ତୁଲାଇବାର ଉପାୟ ପଚାରିଲେ - 


ବିଷ୍ଣୁ ପାଦ ଚାହିଁଣ ସେ କୁରାଳ ରଖି 
ବେନିକର ଯୋଡିଣ ଯେ ଜଣାଏ ତପସ୍ବୀ । 


ତୁମ୍ଭେ ଯେ ବୋଇଲ ଦେବ ପାଳିବି ଜଗତ 
କେମନ୍ତେ ଭାଣ୍ଡ ଗୋଟିକି କରିବି ନିର୍ମିତ ।। 
ଜଗତ ସଞ୍ଚଲା ଧାତା ନପାରିଲା ଗଢି 

ମୁହିଁ ଛାର ହୋଇଣ କି ପାରିବି ନିବାଡି T 
ଶ୍ରୀମୁଖରେ ଆଜ୍ଞା ଦେଲେ ମୃତିକା ଭଣ୍ଡାର 
କେମନ୍ତେ ଗଢିବି ମତେ ଲାଗଇ ଅନ୍ଧାର । 


ଛତିଶ ପାଟକ ଯେ ମାନବ ଲୋକ ଜାତ 

ବ୍ରତ ସାହିତ୍ୟ ୧୬୯ 


ଏକା ଏ କରଣି କାହୁଁ କରିବି ନିର୍ମିତ 11 
ହସ୍ତରେ ଗଢିବି କେହ୍ନେ ନଦିଶଇ ବୃଦ୍ଧି 
ଶ୍ରୀମୁଖରୁ ଆଜ୍ଞା ହେଉ କରୁଣା ବାରିଧି ।। 
ବିଷ୍ଣୁ ମଧ୍ୟ ନିଜେ ଯୋଗମାୟାଙ୍କୁ ପଚାରିଲେ । ଯୋଗମାୟାଙ୍କ ପରାମର୍ଶ କ୍ରମେ 
କୃରାଳକୁ ସୁରସେନ ଚକ୍ର ପ୍ରଦାନ କଲେ । 
ବୋଇଲେ ଯେ ସୁରସେନ ଚକ୍ର ଦିଅ ତାକୁ 
ଚକ୍ର ଗୋଟି ଘେନି ଯାଉ ମର୍ର୍ୟ ମଣ୍ଡଳକୁ ।। 
ମହେଶ ଏହି ଚକ୍ର ଏବଂ ଅନ୍ୟାନ୍ୟ ଚକ୍ରର ମହିମା ସମ୍ପର୍କରେ କହିଛନ୍ତି 
ଏକାଙ୍ଗ ଯେ ଚରକ୍ରବର୍ଗୀ ଦେବ ନିରାକାର 
ସୁଦର୍ଶନ ଚକ୍ର ଯେ ତ୍ରମଇ ତିନିପୁର ।। 
ଯେତେ ଆତଙ୍କ ପଡେ ସଂସାର ମଧ୍ଯରେ 
କେହି ନରହଇ ସୁଦର୍ଶନ ଚକ୍ର ଡରେ ।। 


X ଏ X 

ଗୁପତ ସନ୍ଦେହ ଚକ୍ର କଥା ଶୁଣ ବଳା 

ଚାରିଗୋଟି ଚକ୍ର ବିଷ୍ଣୁ କରରେ ରହିଲା ।। 

ଚନ୍ଦ୍ର ଏକ ନେଲେ ୟେ ସୂର୍ଯ୍ୟଙ୍କୁ ଦେଲେ ଏକ 

ସୁରସେନ ଚକ୍ରଗୋଟି ଦେଲେ କୁରାଳେକ ।। 

ଏ Xx X 

ଗରବ ଗଞ୍ଜନ ବାନା ଚକ୍ର ସୁଦର୍ଶନ 

କାହାକୁ ହିଁ ନଦିଅନ୍ତି ପ୍ରଭୁ ଭଗବାନ ।। 

ଧାନରୁ କିପରି ଚାଉଳ ବାହାରିବ ସେ ସମସ୍ୟାର ସମାଧାନ ମଧ୍ଯ କରାଗଲା 

ନିରାକାରଙ୍କ ଆଦେଶରେ । କୁରାଜ ସୁରସେନ ଚକ୍ର ଧରି ମେରୁ ପର୍ବତକୁ ଗଲେ । 
ସେଠାରେ ମେରୁଡାଳ ଖଣ୍ଡେ କାଟି ଆଣିଲେ । ତାହା ଢଳିପଡିବାରୁ ତା'ର ନାମହେଲା 
ଡିଙ୍କି । 

ମେରୁ ଗିରି ଶିଖରେ ସେ ମିଳିଲା କୁରାଳ 
କ୍ର ଘେନି ବୃକ୍ଷ ଯେ ଘେନିଲା ବେନିଫାଳ ।। 


(») 

୧୭୦ ବ୍ବତ ସାହିତ୍ୟ 


ଢଳିଣ ପଡନ୍ତେ ତଳେ ନାମ ହେଲା ଢିଙ୍କି 
ଚହିଁରେ ଖଞ୍ଞିଣ ଦେଲେ ଏକଗୋଟି ପକ୍ଷୀ ।। 


ଢୀବନ୍ୟାସ ଦେଲେ ତାଙ୍କୁ ନିରାକାର ନାଥ 
ଅଗ ଦାରୁ ଖଶ୍ରି ଦେଲେ କୁରାଳ ଯେ ହସ୍ତ ।। 
ଚାହା ପରେ ଢିଙ୍କି ନାରଦଙ୍କ ବାହନ ହେଲା । ସେ ମର୍ର୍ୟକୁ ଆସିଲେ । ଚାଉଳ 
ଏବଂ ହାଣ୍ରିର ଏହି ଜନ୍ମ ବୃତ୍ତାନ୍ତ ସହିତ ନାରଦଙ୍କର ସମର୍କ ବଡ ମଧୁର । ସେ ଢିକ୍କିକୁ 
ବାହନ ଭାବରେ ପାଇଲା ପରେ କିପରି ବ୍ରହ୍ମାଙ୍କ ପାଖକୁ ବାହୁଡି ଆସିଛନ୍ତି ତା'ର ବର୍ଣ୍ଣନା 
କରାଯାଇଛି - 


ଢିଙ୍କି ଉପରେଣ ଯେ ନାରଦ ମୁନି ଚଢି 
କଳି ଯେ ଧୋକଡି ବାଜେ ଧୋକଡି ଧୋକଡ ।। 
ବୀଣା ଯନ୍ତ୍ର ଗୋଟି ଯେ ଜାକିଲେ ମୁନିବର 
ରାମ ରାମ ବୋଲି ମୁନି ଡାକିଲେ ମୁଖର ।। 
ବିଧାତା ଛାମୁରେଯାଇ ହୋଇଲେ ପ୍ରବେଶ 
ବୋଇଲେ ଜି ମୋତେ ଯେ ପେଶିଲେ ବିଷ୍ଣୁ ପାଶ ।। 
ମୁଁ ବୋଇଲି ସକଳ ନିର୍ମାଣ କଲେ ତାତ 
ଧାନ୍ୟ ଦେକୁଁ ଯେ ତଣ୍ଡୁକ ହେବ କାହୁଁ ଜାତ ।। 
କାହିଁରେ ପକ କରିଣ ଖାଇବେ ଜଗତ 
ସୂର୍ଯ୍ୟ ମଣ୍ଡଳର ଲୋକେ ହୋଇବେ ଅନସ୍ତ ।। 
ଶୁଣିଣ ବିସ୍ମୟ ହେଲେ ଦେବ ଆଦି ନାଥ 
ଶ୍ରମ ଝାଳୁ ପୁରୁଷେକ ହୋଇଲା ତାଙ୍କ ଜାଚ ।। 
ତାହାକୁ ବୋଇଲେ ତୁହୋ ସୃଷ୍ଟି ରକ୍ଷାକର 
ଧାନ୍ୟ କୁଟିବାକୁ ଢିଙି ଦେଲେ ଦାମୋଦର ।। 


ଏକଥା ଶୁଣି ବ୍ରହ୍ମା ଖୁସି ହେବେ କଂଣ,ତାଙ୍କର ଭାଳେଣି ପଡିଲା । ତାଙ୍କ 
ବ୍ରହ୍ମାପଦଟା କୁରାଜ୍ଚ ରୂଦ୍ରପାଳକୁ ଦିଆହୋଇ ଯିବାର ଆଶଙ୍କା ହେଲା । ସେ ତୁରନ୍ତ ହଂସ 
ବାହନରେ ବସି ସଂଶୟ ମୋଚନ ଲାଗି ବିଷ୍ଣୁଙ୍କ ପାଖକୁ ଗଲେ । ବିଷ୍ଣୁ ଆଶ୍ଵାସନା ଦେଇ 
କହିଲେ - 

ବ୍ରତ ସାହିତ୍ୟ ୧୭୧ 


ଧାତାକୁ ବୋଇଲେ ମନେ ନକର ସଂଶୟେ 


ରନଭାଣ୍ଡ ନିର୍ମାଣିବ ୟେ ମୋର ତନୟେ ।। 
ଦୋହିତା ଗୋଟିଏ ଯେ ଏହାକୁ ଦିଅ ଦାନ 
ବ୍ରହ୍ମ ସୂତ୍ର ଏକ ଗୋଟି ଦେବୁରେ ନନ୍ଦନ ।। 
ତେବେ ସେ କୁରାଳ ବଂଶ ରହିବ ମହୀର 
ହରଷ ହୋଇଣ ଧାତା ଚଳେ ନିଜ ପୁର ।। 
ଏଇ ହେଲା କୁମ୍ଭକାର ଜାତି ସୃଷ୍ଟିର ଇତିବୁତ୍ତ । ଦୀନକୃଷ୍ଣ ଦାସଙ୍କ ଦ୍ଵାରା ରଚିତ 
କୂରାଳ ପୁରାଣ ପୋଥୂ୍‌ରେ ଏହା ବର୍ଣ୍ଣିତ ହୋଇଛି । ଏଥୁରେ ପାଞ୍ଚଦିନ ବ୍ୟାପୀ କୁରାଳ 
ପଞ୍ଚମୀ ପୂଜାର ପୁଙ୍ଖାନୁପୁଙ୍ଖ ବର୍ଣ୍ଣନା ମଧ୍ୟ କରାଯାଇଛି । ଏହି ପୂଜାରେ ଚକ୍ରର ପ୍ରତ୍ୟେକ 
ବିଧ୍‌ ବିଧାନ ଓ ମନ୍ତ୍ର ଦିଆ ଯାଇଛି । କୁରାଳ ଏଗୁଡିକ ବିଷ୍ଣୁ ବ୍ରଦ୍ମା ଓ ମହେଶ୍ବରଙ୍କୁ ପଚାରିଛି 
ଏବଂ ବୁଝିଛି । 
ମୂଳତଃ ହାଣ୍ଡି ମାଠିଆ ଇତ୍ଯାଦି ପ୍ରଚଳନର ଇତିହାସ ସହିତ କୁରାଳପଞ୍ଚମୀ 
ବ୍ତତର ସମ୍ପର୍କ ଜଡିତ । ମାର୍ଗଶିର ପ୍ରତିପଦାଠାରୁ ଏହା ଆରମ୍ଭ ହୁଏ । କୁରାଳ ପୁରାଣର 
ପଞ୍ଚଦଶ ଅଧ୍ାୟଯରେ ଅଛି- 
କହଇ ଯେ ରୁଦ୍ରପାଳ ବେନିକର ଯୋଡି 
କେମନ୍ତେ ମୃତ୍ତିକା ଘେନି ମନ୍ତ୍ର ରାଜ ପଢି ।। 
ମୃତ୍ତିକା ଯେ ଚକ୍ର ପରେ କରିବି ସ୍ଥାପନ 
ପୁଣି କି କରିବି ମୋତେ କହ ଭଗବାନ ।। 
ଶ୍ରୀହରି ବୋଇଲେ ଶୁଣ ପ୍ରତିପଦା ଦିନ 
ଚକ୍ରର ଜ ନମ ଦିନ ଶୁଣରେ ନନ୍ଦନ ।। 
କୁରାଳ ନିଜେ ନିରାହାର ରହି ଉପବାସ ପାଳନ ଏବଂ ପୂଜା କରିବାର ବିଧ 
ସମ୍ପର୍କରେ କୁହାଯାଇଛି - 
ଆପେ ଉପବାସେ ବଳା ରହିବୁ ସେଦିନ 
ଧାନ ଫୁଲ ଖଇ-ପଣା-ଗୁଡ କରି ପାନ ।। 
ଆପେଣ ପୂତିବୁ ବଳା ନିରାହାର ହୋଇ 

୧୭୨ ବ୍ବତ ସାହିତ୍ୟ 


କନ୍ଧରେଣ ତ୍ରିଗୁଣ ଯେ ପଇତା ପକାଇ ।। 

ସକଳ ମନ୍ତ୍ର ପଢି ପୂଜିବୁ ନାନା ମତେ 

ଯେମନ୍ତ ପ୍ରକାରେ ପୂଜା କହିଅଛି ମନ୍ତର ।। 

ପ୍ରତିପଦା ଦିନ ପୂଜା କରିଲଇଁ ତୋତେ 

ପୂଜିବୁ ଦେବତା ଚକ୍ର ପୂଜା ବିଧୂ ମତେ ।। 

କୁରାଜ ପଞ୍ଚମୀ ବ୍ରତଟି କେବଳ କୁମ୍ଭକାର ଜାତିର ବ୍ତତ ଏବଂ ଏହାର ଭୋଗ 

ମଧ୍ଯ ଅନ୍ୟ କାହାକୁ ବାଣ୍ଟିବା ମନା । ଦ୍ଵିତୀୟ ଦିନର ପୂଜା ବିଧାନ ବର୍ଣ୍ଣନା ପ୍ରସଙ୍ଗରେ 
କୁହାଯାଇଛି - nN 

ଏମନ୍ତ ପଢିଣ ତହୁଁ ଦେବୁଟି ଆହୁତି 

ଶୟନ କରିବୁଟି କୁରାଳ ଶାଳ କତି।। 

ସେ ଦିନ ଯେ ବେନିଘଡି କରିବୁ ଶୟନ 

ଦୀପାବଳୀ ଦେଇଥ୍‌ବୁ ବିଷ୍ଣୁ ସନିଧାନ ।। 

ସେ ଖେଚେଡି ଭୋଗ ଆପେ କରିବୁ ଭୋଜନ 

ଅନ୍ୟ ଲୋକଙ୍କୁ ଟି ଆଉ ନଦେବୁ ନନ୍ଦନ ।। 


ଏମନ୍ତେ ଯେ ପୂଢାବିଧ୍ୂ ଦ୍ଵିତୀୟାର ଦିନ 

କହେ ଦୀନକୃଷ୍ଣ ଦାସ ବ୍ରତର ବିଧାନ ।। 
ପତି ପନ୍ଧୀ ଉଭୟେ ଏହି ବ୍ବତ କରିବାର ନିର୍ଦ୍ଦେଶ ଅଛି- 

ସୂର୍ଯ୍ୟ ଦେବତାଙ୍କୁ ବଳା ଅର୍ଘ୍ୟ ଦେବୁ ନେଇ 


This is exclusively an occupational! festival of all the potter 
groups of Orissa excepting the Telugu. Kural (meaning potter) 
Panchami comes often on the fifth lunar day of the bright fort- 
night of Margasira (November- December) and is celebrated 
for five days. 


Peasant Potter of Orissa by- Dr.N.K.Behura 


Digitized by srujanika@gmail.com 


ବ୍ରତ ସାହିତ୍ୟ 


୧୭୩ 


ନିଜ ପନ୍ନୀ ସହିତରେ ଚକ୍ରକୁ ବନ୍ଦାଇ ।। 
ଆଠ ଗୋଟି ପ୍ରକାରେ ଯେ କରିଥ୍‌ବୁ ପିଠା 
ଆପେ ତୁହି ପିନ୍ଧିଥ୍ବୁ ଅମଳାନ ମଠା ।। 
Xx xX Xx 
ଭୋଗବିନୁ ଅନ୍ୟ ଦ୍ରବ୍ୟ ନକରି ଆହାର 
ତୃଷାକୁ ହିଁ ପିଇବାକୁ ନାରୀକେଳ ନୀର ।। 
ଉଚ୍ଚାଗରେ ଵସିଥ୍‌ବୁ ରଜନି ପାହାନ୍ତି 

କାନ୍ଧରୁ ଯେ ନଛାଡିବୁ ବ୍ରହ୍ମ ଗଣ୍ଡି ସୁତୀ ।। 
ଏମନ୍ତ ପଞ୍ଚମୀ ପୂଜା କହିଲଇଁ ତୋତେ 
ଫେଡିଣ ସନ୍ଦେହ ବଳା ଥୁଲା ଯା ଗୁପତେ । । 


ପୁଣି କୁହା ଯାଇଛି- 


କହନ୍ତି ଯେ ନିରାକାର କୁରାଳକୁ ଚାହିଁ 
ଏ ବ୍ରତ କଲେରେ ବଳା କୁଳ ଯେ ବଢଇ ।। 


କୁରାଳ ପୁରାଣ କୁରାଳ ଜାତିର ନିଜସ୍ବ । ଅନ୍ୟ ଜାତିକୁ ଏହା ଦେବା ମନା । ସେ 
ବିଷୟରେ କୁହାଯାଇଛି - 


କୁରାଳ ବିନୁ ଅନ୍ୟେ ନଦେବୁଟି ଶାସ୍ତ୍ର 
ଅନ୍ୟ ଜାତିକି ଦେଲେରେ ବୁଡିବଟି ବଂଶ 


ପୃଥ୍ବୀର ପ୍ରତ୍ୟେକ ଦେଶରେ ସ୍ଥାନୀୟ ପ୍ରୟୋଜନ ଅନୁସାରେ ବ୍ରଭିକୁ 
ଅବଲମ୍ବନକରି ଜାତିପ୍ରଥାର ସୃଷ୍ଟି ହୋଇଛି । 

ଡକ୍ର ନିର୍ମଳ କୁମାର ବସୁ ‘ତେଲି ” ଜାତି ସଂପର୍କରେ ଆଲୋଚନା ପ୍ରସଙ୍ଗରେ 
କହିଛନ୍ତି“ ଭାରତ ବର୍ଷର ସମାଜରେ ଯେଉଁମାନେ ଜାତିଭେଦ ମାନି ଚଳନ୍ତି ସେମାନଙ୍କ 
ମଧ୍ଯରେ ଆହାର ବିହାର ବା ସାମାଜିକ ରୀତି ନୀତିରେ କୌଣସି ନୂତନ ପ୍ରଥାର ପ୍ରବର୍ଭନ 
ଘଟିଲେ, ଅଥବା ଶିଳ୍ପ କୌଶଳରେ କୌଣସି ପରିବର୍ଭନ ବା ଉତ୍କର୍ଷ ସାଧୂୃତ ହେଲେ ସଙ୍ଗେ 


ସଙ୍ଗେ ସୃତନ୍ତ୍ର ଜାତିର ଉତ୍ପତ୍ତି ଘଟିପାରେ ।”' ୪ ଏହିପରି ଅନେକ ଜାତିକୁ ଦେନି ହିନ୍ଦୁ 


୪ ହିନ୍ଦୁ ସମାଜର ଗଡନ-ପୃ ୬୧ 

୧୭୪ ବ୍ରତ ସାହିତ୍ୟ 


ସମାଜ ଗଠିଚ ହୋଇଛି । ସେ ସଂପର୍କରେ ଡକୂର ବସୁ କହିଛନ୍ତି- “ହିନ୍ଦୁ ସମାଜ ବହୁଦିନ 
ଯାବତ ନାନା ଢାଚିର ସଂହତି ଦ୍ଵାରା ଗଡି ଉଠିଛି । କାଳକ୍ରମେ କୃଷି ଶିଳ୍ପାଦି ବ୍ୟାପାରରେ 
ମଧ୍ଯ ନାନାବିଧ ଉକୂର୍ଷର ଆବିର୍ଭାବ ହୋଇଛି । ପ୍ରତି ଦେଶରେ ସ୍ଥାନୀୟ ପ୍ରୟୋଜନ 
ଅନୁସାରେ ଗୋଟିଏ ଗୋଟିଏ ନୂତନ ଜାତି ହୁଏଚ ବିଶେଷ କୌଣସି ବୃତ୍ତିକୁ ଅବଲମ୍ବନ 
କରୁଥଲା । ବ୍ରାହ୍ମଣ ଶାସିତ ସମାଜରେ ନିୟନ୍ତାଗଣ ସେହି ବୃତ୍ତିରେ ସେହି କୁଳର 
ବଂଶାନୁକ୍ରମିକ ଅଧ୍୍‌କାର ଧାର୍ଯ୍ୟକରି ଦେଇଥୂଲେ । ୪ ପ୍ରତ୍ୟେକ ଜାତି ନିଜର ମହନ୍ତ 
ପ୍ରଚିଷ୍ଠା ଦିଗରେ ଚେଷ୍ଟିତ ହେବା ସ୍ଵାଭାବିକ । କୁମ୍ଭକାର ସମ୍ପରଦାୟର ବୃତ୍ତିର ମହତ୍ତ୍ଵ 
ସଂପର୍କରେ କୁରାଳ ପୁରାଣ ବର୍ଣ୍ଣିତ ‘ମିଥ୍‌' ଟି ପ୍ରଣିଧାନ ଯୋଗ୍ୟ । 

“କୁରାଜ ପୁରାଣ” ବର୍ଣ୍ଣିତ ବିଷ୍ଣୁନାଥ” ବିଷ୍ଣୁ ନୁହନ୍ତି । ଏହି ପୁରାଣର ଦ୍ଵିତୀୟ 
ଅଧ୍ୟାୟରେ ଅଛି - “ବିଷୁନାଥ ବୋଇଲେ ତୁ କହିବୁ ବିଷୁଙ୍କୁ ।”” ସେହିପରି ଶିରୀ ସୁବନାଥୀ 
ବ୍ରତରେ ବର୍ଣ୍ଣିତ 'ଭଶ୍ଵର ନାଥ” ଭଶ୍ଵର ନୁହନ୍ତି । ଏହି ଉତ୍ତୟ ବ୍ବତ କଥାରେ ନାରଦ ଢିଙ୍କି 
ବାହନରେ ଆସିବା ଓ ଯୋଗା ଯୋଗ ଏବଂ ସମସ୍ୟା ସମାଧାନରେ ଭୂମିକା ଗ୍ରହଣ ବିଷୟ 
ଭକ୍ଷ୍ୟ କରାଯାଇପାରେ । ରବି ନାରାୟଣ ବ୍ରତରେ ଅମରୀ କୁମ୍ଭାରୁଣୀର ଏନ୍ଦ୍ରଜାଲିକ ଶକ୍ତି 
ଥୁବାର ବର୍ଣ୍ଣନା ମିଳେ । ପ୍ରାଚୀନ ତନ୍ତ୍ର ସାଧନା ସହିଚ କୁମ୍ଭକାର ସଂପ୍ରଦାୟର ସମ୍ପର୍କ 
ବିଷୟ ଏଥୁରୁ ସୂଚିତ ହେଉଛି । ଓଡ଼ିଶାରେ ନାଥ ଧର୍ମ ଓ ନାଥମାନଙ୍କର ସାଧନା ପଦ୍ଧତିର 
ପ୍ରଚାର ସମୟରେ ରଚିତ ବହୁ ଗ୍ରନ୍ତରେ 'ଶିଶୁବେଦର ପ୍ରଭାବ ଲକ୍ଷିତ ହୁଏ । ସାରଳା 
ମହାଭାରତରେ ମଧ୍ଯ ଶିଶୁବେଦର ଉଲ୍ଲେଖ ଅଛି । ଦେବକୀଙ୍କର କାମାକ୍ଷୀ ବ୍ବତ ପାଳନ 
ବର୍ଣ୍ଣନା ପ୍ରସଙ୍ଗରେ ଶିଶୁବେଦୀ ବ୍ରାହ୍ମଣମାନେ ନିମନ୍ତ୍ରିତ ହୋଇଥୁବାର ଉଲ୍ଲେଖ ଅଛି ।୪୪ 
କୁରାଳ ପୁରାଣ ଶିଶୁବେଦରୁ ‘ଜାତ” ବୋଲି କୁହାଯାଇଛି । 

ଶିଶୁ ବେଦରୁ କୁରାଜ ପୁରାଣ ହୋଇଲା 
ଗୁପ୍ତବେଦୁ ଜାତ ଏହା ଗୁପ୍ତରେ ରହିଲା । 


୪ ହିନ୍ଦୁ ସମାଜେର ଗଡନ -ପୃ ୬୯ 


୪୪ ଓଡ଼ିଶାରେ ନାଥ" ସଂପ୍ରଦାୟ ଓ ନାଥ ସାହିତ୍ୟ 
ଡଜ୍ମର ବଂଶୀଧର ମହାନ୍ତି ପୁଓ ୧୯୮ 

ବ୍ରତ ସାହିତ୍ୟ ୧୭୫ 


କୁମ୍ଭକାର ଜାତିର ସୃଷ୍ଟି ଓ କୁରାଜ ପଞ୍ଚମୀ ବ୍ରତର ମହିମା ବର୍ଣ୍ଣନା କରି ଦୀନକୃଷ୍ଣ 
ଦାସ କୁରାଳ ପୂରାଣ ଲେଖିଛନ୍ତି । କିନ୍ତୁ ଏହି ଦୀନକୃଷ୍ଣ ରସ କଲ୍ଲୋଜକାର ଦୀନକୃଷ୍ଣ ଦାସ 
ନୁହନ୍ତି । ପୁଣି ଜଳେଶ୍ଵର ଗ୍ରାମର ରସବିନୋଦ ପ୍ରଭୃତିର ଲେଖକ ଦୀନକୃଷ୍ଣ ଦାସ ଜାତିରେ 
କରଣ । 

ତାଙ୍କର କୌଣସି ଶିକ୍ଷା ନଥୁଲା ବୋଲି ଉଣିତାରେ ଉଲ୍ଲେଖ ଅଛି । କୁରାଜ 
ପୁରାଣରେ ଦୁଇ ହଜାର ପଞ୍ଚାନବେ ପଦ ଏବଂ ଶହେ ତିରିଶ ଷ୍ଟ୍ରୋକ ଓ ପଚାଶଟି ମନ୍ତ୍ର 
ଅଛି । ଏହା କୁରାଜ କୁଳର ଗୋପନୀୟ ଗ୍ରଚ୍ଚ । ତେଣୁ ଜଣେ ଭିନ୍‌ ଜାତିର ଲୋକଙ୍କ 
ହାତକୁ ଏହି ବିଷୟ ବସ୍ତୁ ଓ ମନ୍ତ୍ର କିପରି ଆସିଲା ଏବଂ ସେ କାହିଁକି ବା ଏହା ଲେଖିଲେ ? 
ଏହି ପ୍ରଶ୍ନ ମନରେ ସଂଶୟ ସୃଷ୍ଟି କରେ । ତେବେ ଯାହା ହେଉ ଏହି କାହାଣୀ ବା କୁରାଜ 
ପଞ୍ଚମୀ ସହିତ ସଂପୃକ୍ତ କଥାଟି ହିଁ ଆମର ପ୍ରଣିଧାନ ଯୋଗ୍ୟ । ସ୍ଵତନ୍ତ୍ର ବ୍ତତକଥା ଭାବରେ 
ଏହା ରଚିତ ହୋଇ ନଥୁଲେ ମଧ୍ଯ ଏହି ମୂଳକଥାଟିକୁ ପରବର୍ରୀ କାଳରେ ପୁରାଣ ଭାବରେ 
ରଚନା କରିବାର ପ୍ରୟାସ ସ୍ପଷ୍ଟ ପରିଲକ୍ଷିତ ହୁଏ । 
ଚୈତ୍ର ପୂର୍ଣ୍ଣିମା 

କୁମ୍ଭାର ଜାତିର ସୃଷ୍ଟି ଓ କୁରାଳ ପଞ୍ଚମୀ ବ୍ରତର ମହିମା ବର୍ଣ୍ଣନା କରି ଦୀନକୃଷ୍ଣ 
ଦାସ କୁରାଳ ପୁରାଣ ଲେଖିବା ଉଚ୍ଚି, ଅଚ୍ୟୁତାନନ୍ଦ ଦାସ କୈବର୍ର ଜାତିର ସୃଷ୍ଟି ଏବଂ ଚୈତ୍ର 
ପୂର୍ଣ୍ତମାର ମହିମା ବର୍ଣ୍ଣନା କରି -କୈବର୍ର ଗୀତା ଲେଖିଛନ୍ତି । ଏଥୁରେ କୃଷ୍ଣ ଓ ଅର୍ନ୍ଧନଙ୍କ 
ମଧ୍ଯରେ ପ୍ରଶ୍ଲୋତ୍ତର ଶୈଳୀରେ କୈବର୍ଭ ଜାତି ଏବଂ ସେମାନଙ୍କର ଇଷ୍ଟଦେବୀ ବାସେଳୀଙ୍କ 
ଜନ୍ମ, ଢିଙ୍କି ପୂଜା, ନାବ ପୂଜା, ଚଇତି ଘୋଡା ନାଚ ବିଷୟକୁ ଆଖ୍ୟାନ ଉପାଖ୍ୟାନ ମାନ 
ବର୍ଣ୍ଣିତ ହୋଇଛି । ଅନ୍ୟୁତାନନ୍ଦ ଲୋକମୁଖରୁ ଏଗୁଡିକ ସଂଗ୍ରହ କରି ଏହି ଗ୍ରନ୍ତଟିରେ 
ଲେଖିଛଚ୍ତି ବୋଲି କୁହାଯାଏ । ୪୪ 

କୈବର୍ର ଗୋଟିଏ ସଂସ୍କୃତ ଶଦ୍ଦ । ଏହାର ଆଇିଧାନିକ ଅର୍ଥ- “କେ (ଜଳେ ) 
ବର୍ରଭତେ ଇତି କୈବର୍ରଃ”' ““ଅମରକୋଷଂ””ରେ “କୈବର୍ରେ ଦାସଧୀବରୌଂବୋଲ 


୪ ଓଡିଆ ଲୋକଗୀତ ଓ କାହାଣୀ । 
ଡକ୍ସର କୁଞ୍ଜବିହାରୀ ଦାଶ ପୃ- ୧୪୮ 

୧୭୬ ବ୍ରତ ସାହିତ୍ୟ 


କୁହାଯାଇଛି । ଓଡ଼ିଆରେ କେଉଟ ବୋଲି କୁହାଯାଏ । କିନ୍ତୁ ଲୋକମାନସ 
ଜିନ୍ନରୀତିରେ ଶବ୍ଦର ବ୍ୟୁପୂରି ସ୍ଥିର କରେ । ତା'ର ଅଭିଧାନ ସହିତ ସାଧରଣତଃ ସମ୍ପର୍କ 
ନଥାଏ । କୈବର୍ଭର ଅର୍ଥ ସଂପର୍କରେ କୈବର୍ର ଗୀତାରେ ଲେଖା ଯାଇଛି- 


କର୍ଣ୍ଣ ମୂତୁ ଜାତ ତୋର ଜାତି କଇବର୍ର 
କଇବର୍ର ଦାସ ରାଜା ନାମ ଯେ ବିଖ୍ୟାତ 
(ଦ୍ଵିତୀୟ ଅଧ୍ୟାୟ) 


କୈବର୍ରଗ ବା କେଉଟ ଜାତି କିପରି କର୍ଣ୍ଣମୂଳରୁ ଜାତ ହେଲା, ତାହା କୈବର୍ର 
ଗୀତାର ମୂଳକଥା । କୃଷ୍ଣ ଯୁଧ୍ଷ୍ପିରଙ୍କ ରାଜସୁ୍‌ୟ ଯଜ୍ଞ ସମୟରେ ଏହି କଥାଟି ଅର୍ନ୍ଧନଙ୍କୁ 
କହିଛନ୍ତି । 

ଶ୍ରୀମଦ୍ଧ ଭାଗବତ୍ବରେ ଚବିଶ ଅବତାର କଥନ ପ୍ରସଙ୍ଗରେ କୃଷ୍ଣଙ୍କୁ ସ୍ଵୟଂ ଭଗବାନ! 
ବୋଲି କୁହାଯାଇଛି । କୈବର୍ଭ ଗୀତାର ବର୍ଣ୍ଣନା ଅନୁସାରେ ସେ ପ୍ରଳୟ ପୟୋଧ୍‌ ଜଳରେ 
ଗୋଟିଏ ବଟପୁଟ ଉପରେ ଯୋଗନିଦ୍ରାରେ ଥୁଲେ । ଅନୟୁତାନନ୍ଦଙ୍କ ମତରେ ଏହି 
ବଟପୁଟ ଯୋଗମାୟା ଏବଂ ସେ ନିରାକାରଙ୍କୁ କୋଜରେ ଧରି ପ୍ରଳୟ ଜଳରେ 
ରହିଥୁଲେ । ପ୍ରଳୟ ଜଳଧର ଉତ୍ତାଳ ତରଙ୍ଗରେ ବଟପୁଟ କମ୍ପିତ ହେବାରୁ ତାଙ୍କର ଯୋଗ 
ନିଦ୍ରାରେ ବ୍ୟଘାତ ସୃଷ୍ଟିହେଲା । ତେଣୁ ସେ କର୍ଣ୍ଣମୂଜରୁ ମଳି କାଢି, ସେଥ୍ରୁ ଦାସ ରାଜାଙ୍କୁ 
ସୃଷ୍ଟି କରିଥିଲେ । ସେହି ଉଗବାନ କୃଷ୍ଣ ପୁଣି ଏକଦା ଅଦ୍ଭୂତ ମୀନରୂପ ଧାରଣ କରି 
ସିଂହଳ ଦ୍ଵୀପ ସୃଷ୍ଟି କରିଥୂଲେ । ଏହି ପ୍ରଳୟର ଅବସାନ ପରେ ତାଙ୍କର ଆଦେଶରେ 
ବଟପୁଟ ‘ମାର ଅଶ୍ଵ ରେ ପରିଣତ ହେଲା, ବିଶ୍ଵକର୍ମା ବୋଇତ ନିର୍ମାଣ କଲେ । ସେ 
ଦାସରାଜାଙ୍କୁ ଅଶ୍ମ ଓ ବୋଇତ ଦେଇ ସିଂହଳ ଦ୍ଵୀପକୁ ଯିବାଲାଗି ନିର୍ଦ୍ଦେଶ ଦେଲେ । ଦାସ 
ରାଜା ସେଠାରେ ପହଞ୍ଚବା ବେଳକୁ ସେଠାର ରାଜ ସିଂହାସନ ଶୂନ୍ୟ ପଡିଥୂଲା । ହାତୀ 
ସୁନା କଳସ ଧରି ବୁଲୁଥୁଲା ଓ ଦାସରାଜାଙ୍କ ମୁଣ୍ତରେ କଳସ ଢାଢିଲା । ଫଳରେ ସେ 


୪ (ଜକ) ଶଦ ତର୍ଵ ବୋଧ ଅଭିଧାନ- ପଣ୍ଡିତ ଗୋପୀନାଥ ନନ୍ଦଶର୍ମା ପୁନମୁଦ୍ରଣ- 
ନିଉ ଷ୍ୁଡେଣ୍ଟ ଷ୍ଟୋର ଜଟକ- ୧୯୬୨ ପୃ-୩୨୭ । 


(ଖ) ପୂର୍ଣଚନ୍ଦ୍ର ଓଡ଼ିଆ ଭାଷାକୋଷ - ଗୋପାଳ ଚନ୍ଦ୍ର ପ୍ରହରାଜ ପୃ- ୧୭୭୧ 

ବତ ସାହିତ୍ୟ ୧୭୭ 


ସଂହଳର ରାଜା ହେଲେ । ଗିରିରାଜ ଓ ମହାନଦୀଙ୍କର କନ୍ୟା ଗିରିମା ସଙ୍ଗେ ତାଙ୍କର 
ବିବାହ ହେଲା । ସେ ଏହାପରେ ପୁଣି ଅନ୍ୟ ଅନେଶୋତ ରାଣୀଙ୍କୁ ବିବାହ କଲେ । କିନ୍ତୁ 
କାହାରି ସନ୍ତାନ ହେଲା ନାହିଁ । ତେଣୁ ପୁତ୍ରେଷ୍ଟି ଯଜ୍ଞ ହେଲା । ଯଜ୍ଞ ଚରୁ ଖାଇବା ପରେ 
ଗିରିମା ଓ ଅନ୍ୟ ରାଣୀମାନଙ୍କର ଗର୍ଭ ସଂଚାର ହେଲା । କୁଜ ଉଜ୍ଜଳ କରିବା ପାଇଁ କୋଳ 
ହସି ଉଠିଲା, ପିଲାଏ ବଡ ହେଲେ । କିଏ ରମ୍ୟକ ଦ୍ବୀପରେ, କିଏ ହେଙ୍ଗୁଲାଟ ଦ୍ବୀପରେ 
କିଏ କୋଉଠି ରାଜତ୍ଵ କଲେ । ଦାସ ରାଜାଙ୍କ ପୁଅ ହୀରା, ଲୀଳା, ମସ୍ୟୁରାୟ ଏବଂ 
ଅନେଶୋତ ରାଣୀଙ୍କ ଗର୍ଭର ପୁତ୍ରକନ୍ୟାମାନେ ତାଙ୍କ ବଂଶ ବିସ୍ତାର କଲେ । ଜାଲିଆ 
କେଉଟ, ନାଉରିଆ କେଉଟ ତୁଡାକେଉଟ ପ୍ରଭୃତି ନିଆଳି କୈବର୍ରଭ ଏବଂ କୁଢାଚାର ଭ୍ରଷ୍ଟ 
ଶିଉଳୀ ଧୀବର, ସାହୁ ଗୁଡିଆମାନେ ଦାସ ରାଜାଙ୍କ ବଂଶଧର । ଅଶ୍ଡମୁଖୀ ବାସୁଳୀ 
ଏମାନଙ୍କର ଇଷ୍ଟଦେବୀ । ଏମାନେ ନାଗସ ଗୋତ୍ରର ଅନ୍ତଲୁର୍କତ । 

ଉପରେ ଯେଉଁ ମସ୍ୟଯ୍‌ରାୟ ନାମ କୁହାଯାଇଛି ତାଙ୍କ ଜନ୍ମ ବୃଭ୍ାନ୍ତ ବଡ 
ରହସ୍ୟମୟ । ଥରେ ମେନକା ରଜସ୍ବଳା ଥ୍ବା ଅବସ୍ଥାରେ ସୁଧର୍ମା ସଭାରେ ନୃତ୍ୟ 
କରୁଥଲେ । ବ୍ରହ୍ମା ତାହା ଜାଣିପାରି ତାଙ୍କୁ ଅଭିଶାପ ଦେଲେ । ସେ କନିକା ମସ ରୂପରେ 
ଜନ୍ମଗ୍ରହଣ କରି ନଦୀରେ ଖେଳୁଥୁଲେ ¦ ଯୋଗକୁ ଦିନେ ଗୋଟିଏ ଚିଲ ଶିଆଳୀ ପତ୍ରର 
ଠୋଇାରେ କିଛି ଦ୍ରବ୍ୟ ନେଇ ଉଡିଯାଉଥୁଲା । ଅନ୍ୟ ଏକ ଚିଲ ତାକୁ ଆକ୍ରମଣ କରିବାରୁ 
ଠୋଲାରୁ ଯେଉଁ ପଦାର୍ଥ ଗଳି ପଡିଲା ତାହା ଖାଇବା ଫଳରେ କନିକା ମସ୍ଯୁର ଗଁ 
ସଞ୍ଚାର ହେଲା । ତା'ର ଗର୍ଭରୁ ମସ୍ୟୁବତୀ ଓ ମସ ରାୟ ଜନ୍ମହେଲେ । ସେମାନେ 
ଦାସରାଜାଙ୍କର ସନ୍ତାନ । 


ଦାସ ରାଜା ପିତୃଶ୍ରାଦ୍ଧ ପାଇଁ ମୃଗୟା କରିବାକୁ ଯାଇଥୂଲେ । ବନସ୍ତରେ ମୃଗ- 
ମୃଗୀଙ୍କ ରତିକ୍ରିଡା ଦେଖି ତାଙ୍କର ଯାହା ସ୍ତଳିତ ହେଲା, ସେ ସେତକ ଗୋଟିଏ ଶିଉଜି 
ପତ୍ରର ଠୋଲାରେ ପୂରାଇ ବଦରି ପତ୍ରରେ ଚିଟାଉଟିଏ ଲେଖି ତା” ସହିତ ପାଟରାଣୀଙ୍କ 
ପାଖକୁ ପଠାଇଲେ । ତାହା ପାଟରାଣୀ ଯଦି ଖାଇଥାତ୍ତେ, ତେବେ ତାଙ୍କର ଗର୍ଭସଞ୍ଚାର 
ହୋଇଥାନ୍ତା । କିନ୍ଧୁ ତାହା କନିକା ମସ୍ୟୁର ଗର୍ଁରେ ପଡିଲା । କନିକା ମସ୍ୟ୍‌ ରୂପରେ ଥୁବା 
ମେନକାଙ୍କ ଶାପମୁକ୍ତି ସମୟ ହେବାରୁ ଶବରର ବନସୀଥୋପରେ ପଡିଲେ ଏବଂ ଶବର 
ସେ ମସ୍ୟୁକୁ ରାଜଭୋଗ୍ୟ ମନେକରି ଦାସରାଜାଙ୍କୁ ଭେଟି ଦେଲା । ମସ୍ୟୁଜ କାଟିବା 
ବେଳେ ସନ୍ତାନ ଦୁହେଁ ବାହାରିଲେ ଏବଂ ରାଜା କ୍ରମେ ସବୁକଥା ଜାଣି ପାରିଲେ । ` 

ମସ୍ୟୁବତୀ ପରମା ସୁନ୍ଦରୀ ଥୂଲେ ¦ ସେ ବାଳୁତ ଥ୍‌ବା ସମୟରେ ପରାଶର ରଖି 
ତାଙ୍କପ୍ରତି ଆକୃଷ୍ଟ ହୋଇ ଚତୁରତାର ସହିତ ଗୋଟିଏ ସତ୍ୟକରାଇ ନେଲେ । ସତ୍ୟର 
ପରିଣତି ସ୍ଵରୂପ ସେ ଅଳ୍ପ ସମୟ ପାଇଁ ଯୌବନପ୍ରାପ୍ତ ହୋଇଥ୍‌ଲେ ଏବଂ ପରାଶରଙ୍କର 
ଅଙ୍ଗ ସଙ୍ଗ ଫଳରେ ବ୍ୟାସଙ୍କୁ ଜନ୍ମ ଦେଇଥୂଲେ । ପୁନରାୟ ରଖଷିଙ୍କ ଆଦେଶରେ ତାଙ୍କର 

ବାଳୁତାବସ୍ଥା ଫେରି ଆସିଲା ଏବଂ ଏହି ଘଟଣା କିଛି କାଳ ପାଇଁ ଗୋପନ ରହିଲା । 
ପରେ ସେ ସ୍ବାଭାବିକ ରୀତିରେ ଗୃହଯୋଗ୍ୟା ହେବା ପରେ ଶାନ୍ତନଙ୍କୁ ବିବାହ କରିଥଲେ । 
ସତ୍ୟରକ୍ଷା କରିଥୂ୍‌ବାରୁ ପରାଶର ତାଙ୍କୁ ସତ୍ୟବତୀ ନାମ ଦେଇଥୂଲେ । ଏହି ସତ୍ୟବଚୀ 
ଧୃତରାଷ୍ଟ୍ର ଓ ପାଣ୍ଡୁଙ୍କର ମାତା ମହୀ । 
ବାସରାଜା ‘ମାଇଅଶବ ଟିକୁ ଭଗବାନଙ୍କଠାରୁ ପାଇଥୂଲେ ତାହା ଏକ ଲକ୍ଷ ସମ୍ବସୂର 

ପର୍ଯ୍ୟନ୍ତ ବାହନ ଭାବରେ ତାଙ୍କର ସେବାକଲା । ଥରେ ଦାସ ରାଜା ବୋଇତ ନେଇ 
ବାଣିଜ୍ୟ କରିବାକୁ ଯାଇଥୂଲେ । ସେ ସେଠାରେ ଗୋଟିଏ ପୂର୍ବ ସୂଚନା ପାଇଲେ । ଅଷ୍ଟମୀ 
ଗୁରୁବାର ଦିନ ଏହି ଦିବ୍ୟ ଅଶ୍ଵ ନାରୀରୂପ ଧରି ଦାସ ରାଜାଙ୍କ ଆଗରେ କ୍ରନ୍ଦନ କଲା । 
ଅଶ୍ଵର ଏହି ରୂପାନ୍ତରିତ ଚେହେରା ଓ କ୍ରନ୍ଦନର ବର୍ଣ୍ଣନା କବିଙ୍କ ଲେଖନୀରେ ଜୀବନ୍ତ 
ଭାବରେ ଫ୍ରଟିଛି - 

ଦିବା ଦୁଇ ଦଣ୍ଡଥୁଲା ଦେହ ବିସର୍ଚିଲା | 

ରାତ୍ର ଦୁଇଦଣ୍ଡ ଠାରେ ସ୍ତ୍ରୀ ରୂପ ଧଇଲା ।। 


ଦାସ ରାଜା ପାସେ ଯାଇ କଲାକ ରୋଦନ । 
ନାନା ଅଳଙ୍କାର ମାନ ଶ୍ରୀ ଅଙ୍ଗେ ଖଞ୍ଜିଣ ।। 


ରୁଣୁ ଝୁଣୁ ନୂପୁର ଯେ ପାଦ ଘାତେ କରି । 
ଉଚ୍ଚସ୍ବରେ କାନ୍ଦିଲା ସେ ସ୍ଵର୍ଗ ଅପସରୀ ।। 


କୁଙ୍କୁମ କସ୍ତୁରୀ ଅଙ୍ଗେ ତନୁ ସୁବଜିତ | 
ପାଟ ଖଣ୍ଡୁଆ ଶାଢୀ ଯେ ଦିଶେ ଶୁଶୋଭିତ ।। 


ଲୋଟଣି ଜୁଡାକୁ ଶୋଭା ପୂଷ୍ଠର ଝାଇରି । 
ମରୁଆ ମାଳତୀ ଫୁଲ ତହିଁ ଅଛି ବେଡି ।। 
କର୍ପୁର କସ୍ତୁରୀ ଗନ୍ଧ ଅର୍ୟଳା ସୁବାସ | 
କେତକୀ ପାଖୁଡା ତହିଁ ଜୁଡା ଚାରିପାଶ ।। 


ମଲ୍ଲୀ ଚମ୍ପା ତହିଁରେ ମାଳତୀମାଳ ବେଢା । 
ଅତି ଯନ୍ନ କରି ସେ ବାନ୍ଧିଥାଏ ଚୂଡା T 


କପାଳରେ ଶୋଭା ତାର ସିନ୍ଦୁରର ବିନ୍ଦୁ । 
ଲଲାଟ ପଟରେ ଯେହ୍ନେ ଉଇଥାଏ ଇନ୍ଦୁ ।। 


କର୍ଣ୍ଣରେ ଝଟକେ ସେ ଯେ ସୁନ୍ଦର କୁଣ୍ଡଳ । 
ନୟନରେ ରଞ୍ଜି ଥାଇ ସରୁଯେ କଜ୍ଜଳ ।। 


Digitized by srujanika@gmail.com 

ତୂରୁ ଧନୁ ଆକାର ତା କି କାମ କମାଣ । 
ଚାହିଁଲେ ମଦନଶରେ ଦହଇ ପରାଣ ।। 


ନାସାର ବସଣୀ ପାଶେ ଗଜ ମୋତି ଥାଇ । 
ପାଚଲା ଆମ୍ବ ପରାୟେ ଅଧର ଦିଶଇ ।। 


କର୍ଣ୍ଣେ ସୁବର୍ଣ୍ଣର କାପ ଗଣ୍ଡେ ପଡି ତେଜ । 
ବେନି କର୍ଣ୍ଣରୁ କି ଖସି ପଡୁଥାଇ ସୂର୍ଯ୍ୟ ।। 
ପାଚିଲା ଡାଳିମ୍ବ ବୀଜଦନ୍ତ ଯେ ଦିଶଇ । 
ଢମାଳି କହିଲେ ଦନ୍ତ ଶୋତ୍ତା ପାଉଥାଇ ।। 


ମରକତ ଚାପସରି ଗଳେ ବିରାଜଇ | 
ସୁବର୍ଣ୍ଣର କଣ୍ଠି ତହିଁ ତଳେ ଲମ୍ବି ଥାଇ ।। 


କନକ କୁଚ ପାଟକୁ କାଞ୍ଚଲା ବେଢାଣ 
ବାହେ ବାଜୁବନ୍ଧ କରେ ବଳୟ କଙ୍କଣ ।। 


I ms 


କଟିରେ କିକିଣି ସାଜେ ପୁଙ୍କୁରର ମାଳ 
କନକ ଲତା ଭେଦିଥାଇ ତନୁ ତମାଳ ।। 


ଝମକ ଝୁଣ୍ଟିଆ ପାଦେ ବଳାର ଶବଦ । 
ରୁଣୁ ଝୁଣୁ ନୂପୁରର ଚମକାଇ ନାଦ ।। 


ଏମନ୍ତ ଭୂଷଣ ସେହି ସ୍ତିରୀଟି ହୋଇଲା । 
ଦାସରାଜା ଛାମୁରେ ସେ ରୋଦନ ଯେ କଲା ।। 


ଉଚ୍ଚସ୍ପରେ ବାସେଳୀ ଯେ କରଇ ରୋଦନ । 

କଣ୍ଠ ତା କୋକିଳ ସମ ଶୁଭେ ଘନ ଘନ ।। 
ଦାସରାଜା ଏହି ଦୃଶ୍ୟ ଦେଖି ଭୟଭୀତ ହୋଇ ବିଷ୍ଣୁଙ୍କୁ ସ୍ତୁତି କଲେ । ବିଷ୍ଣୁ 
ଆବିରୁତ ହୋଇ ମାଇ ଅଶ୍ଵଟି ମରି ଅଶ୍ଵନୀ ବାଶୁଳୀ ରୂପେ ଆବିର୍ଭୂତା ହୋଇଛନ୍ତି ବୋଲି 
ବୁଝାଇ କହିଲେ । ପୁଣି ତାଙ୍କୁ ବଂଶାନୁକ୍ରମେ ଭଷ୍ଟରୂପେ ପୂଜାକରିବା ଲାଗି ଦାସ ରାଜାଙ୍କୁ 

କହିଗଳେ । ଏହିପରି ଚୈତ୍ର ପୂର୍ଣ୍ଣିମାଠାରୁ ଆଠଦିନ ପର୍ଯ୍ୟନ୍ତ ଅଶ୍ଵମୁଖୀ ବାଶୁଳୀଙ୍କ ପୂଜା 
ପ୍ରଚଳିତ ହେତା । ଢିଙ୍କି ଏବଂ ତଟୁ ମଧ୍ୟ ଏହି ଦିବ୍ୟ ଅଶ୍ଵ ଶରୀରର ବିଭିନ ଅଙ୍ଗ । ନୂଡା 
କେଉଟ ଓ ଟୁଡିଆମାନେ ତାହା ପୂଜା କରନ୍ତି । ଓଡ଼ିଶାରେ କେବଜ କୈବର୍ର ସଂପ୍ରଦାୟ 
ମଧ୍ଯରେ ବାସୁଳୀ ରୂପରେ ହହଯଗ୍ରୀବା”ଙ୍କର ପୂଜା ପ୍ରଚଳିତ । ଭାରତୀୟ ଶାକ୍ତ 
ପରମ୍ପରାରେ ନରସିଂହୀ ହୟଗ୍ରୀବା ହିରଣାକ୍ଷ ବିନାଶିନୀ । ଏକ ଦେବୀଙ୍କର ବିଭିନ୍ନ ରୂପ 
ଭାବରେ ଗୃହୀତ । କୈବର୍ର ଜାତିର ନାରୀମାନେ ଏହାଙ୍କର ପୂଜା କରିପାରନ୍ତି । ପୁରୀ 
ବାଶେଳୀ ସାହିରେ ଥୁବା ବାଶୁଳୀ ବା ବାଶେଳୀ ଠାକୁରାଣୀଙ୍କୁ ଜଣେ କୈବର୍ର ବୃଦ୍ଧା ପୂଜା 
କରୁଥୁଲେ । କଳ୍ପବଟର ଦୁହିତା ଭାବରେ ବାଶେଳୀଙ୍କର ପୂଜା କରାଯାଏ । ସେ ପୁଣି 
ସିଂହଳ ଦ୍ଵୀପରେ ବାଶେଳୀ, ରମ୍ୟକ ଦ୍ଵୀପରେ ଅନ୍ିକା,ଡୈଲଙ୍ଗ ଦେଶରେ ନାରାୟଣୀ, 
କର୍ଣ୍ଣାଟ ଦେଶରେ ଚଶ୍ଡିକା, କାଉଁରୀ ଦେଶରେ କାମାକ୍ଷୀ, ଜମ୍ବୁ ଦ୍ଧଵୀପରେ ଦୁର୍ଗା ଭାବରେ 
ପୂଜିତା ବୋଲି ଜଣାଣରେ ତୁହାଯାଇଛି । ଚୈତ୍ର ପୂର୍ଣ୍ଣିମା ବାଶେଳୀଙ୍କ ଜନ୍ମଦିନ ଭାବରେ 
ପାଳନ କରାଯାଏ । ଏହିଦିନ ଢିଙ୍କି ପୂଜା, ନାବ ପୂଜା,ଚଇତି ଘୋଡା ନାଚ ବଡ ଉସ୍କାହର 
ସହିତ କରାଯାଏ । ଭଗବାନ ବିଷ୍ଣୁ ନିଜେ ଦାସ ରାଜାଙ୍କୁ ଏହି ପୂଜା ବିଧୁ ବତାଇ 
ଦେଇଥୁଲେ ବୋଲି କଥୂତ ଅଛି । ଅଷ୍ଟମୀ, ଚତୁ ୪୬, ପୂର୍ଣ୍ଣିମା,ଅମାବାସ୍ୟା,ସଂକ୍ରାତ୍ତି ପ୍ରଭୃତି 
ପର୍ବଦିନ । ୪ ପୁରି କୈବର୍ର ସଂପ୍ରଦାୟ ଏହାକୁ ଏକ ଉସୁ୍‌ବ ଭାବରେ ପାଳନ କରନ୍ତି । 
ମାତ୍ର ଏହା ଏକକ 'ମିଥଂ ଉପରେ ଆଧାରିଚ ହୋଇଥବାରୁ ଏଠାରେ ଏହାର ଉଲ୍ଲେଖ 
କରାଗଲା । ଏହା ସହିତ ଅନେକ ଲୋକଗୀତ ପ୍ରଚଳିତ । ୪୨୯୮ ଘୋଡା ବନ୍ଦାଣନରେ 
ମଧ୍ଯ କୁହାଯାଇଛି - 
ଆସ ଆସ ଠାକୁରାଣୀ ବସ ମୋ କାନ୍ଧର । 
ତତେ ଘେନି ବୁଲିଯିବି ରାଜା ପ୍ରଜା ଦ୍ଵାର ।। 
ଡୋହର ପ୍ରସାଦେ ଶାଢୀ ବଳା ମୁଁ ପାଇବି । 
ଢମାଜି କରିଣ ଗୀତ ଗାଇ ମୁଁ ବୁଲିବି ।। 
ଏହି ଢମାଳି” ଓଡ଼ିଆ ଲୋକସାହିତ୍ୟର ଅମୂଲ୍ୟ ସଂପଦ । ୪ କୈବର୍ର 


ଗୀତାରେ ଉଗବାନ ବିଷ୍ଣୁ ଦାସରାଜାଙ୍କୁ କହି ଛନ୍ତି ନାବ ଜାଲ,ବଚୂଡା ଢିଙ୍କଶାଳର 
୪ ଚତୁର୍ଦଶ୍ୟାଷ୍ଟମୀ ଚୈନ ଅମାବାସ୍ୟାଚ ପୂର୍ଣ୍ଣିମା । ପର୍ବାଣ୍ୟେତାନି 
ରାଜେନ୍ଦ୍ର ରବି ସଂକ୍ରାନ୍ତି ରେବଚ 
୮୪ କୈବରଁ ଗୀତା ୨୧ ଶ ଅଧାୟ 
୨୨ ପଲ୍ୀଗୀତି ସଞ୍ଚୟନ- ୧ମ ଭାଗ ଡଡ଼ୁର ତୁଞବିହାରୀ ଦାଶ ପୃ-୫୬୦-୫୬୪ 

ବ୍ରତ ସାହିଚ୍ୟ ୧୮୧ 


ବେଉସା, ଏହି ବାଣିଜ୍ୟରେ ତୋର ପେଟ ହେବ ପୋଷା ।”” ତେଣୁ ଏହି ଦିବସରେ 
ନାଉରୀ ଓ ଜାଲିଆ କେଉଟମାନେ ନାବ ଓ ଢାଲ ପୂଜାକରନ୍ତି ଓ ଚୂଡ଼ା କେଉଟମାନେ ଢିଙ୍କି 
ପୂଜା କରନ୍ତି । ଢିଙ୍କି ମୁଣ୍ଡ ମଝିରେ ସିନ୍ଦୁର ବିନ୍ଦୁ ଓ ଦୁଇପଟେ କଢଳର ଲାଞ୍ଜି ଟଣାଯାଏ । 
ଏହି ସିନ୍ଦୁର ବିନ୍ଦୁ ନିରାକାରଙ୍କର ପ୍ରତୀକ ଓ ଦୁଇ ପଟେ ଥୁବା ଦୁଇ ଲାଞ୍ଜି ମଧ୍ଯରୁ ବାମପଟ 
ଲାଞ୍ଜି ବ୍ରହ୍ମା ଓ ଦକ୍ଷିଣ ପଟ ଲାଞ୍ଜ ଶିବଙ୍କର ପ୍ରତୀକ । ଢିଙ୍କିକୁ ନିରାକାର ବ୍ରହ୍ମ ବୋଲି 
ମନେକରି ପୂଜା କରାଯାଏ । କୁରାଳ ପୁରାଣରେ ଏହା ନାରଦଙ୍କ ବାହନ ରୂପରେ ବର୍ଣ୍ଣିତ 
ହୋଇଛି । ବାସେଳୀଙ୍କୁ ମଧ୍ୟ ନିରାକାରଙ୍କ ଦେହରୁ ଜନ୍ମ ଓ ନିଜ ରୂପ ଲୁଚାଇ ବାସେଜୀ 
ରୂପରେ ପୂଜା ପାଉଥୁବାର ବର୍ଣ୍ଣନା କରାଯାଇଛି । ଚୈତ୍ର ପୂର୍ଣ୍ଣିମାରେ ଏହି ପୂଜା କଲେ 
ଅପୁତ୍ରିକ ପୁତ୍ର ପାଏ । ବନ୍ଧ୍ୟା ଗର୍ଭବତୀ ହୁଏ ଓ ନିର୍ବନ ଧନ ସଂପିଦ ପାଏ ବୋଲି ବିଶ୍ଵାସ । 
ଏହା ମଧ୍ଯ କୈବର୍ର ଗୀତାରେ ଲେଖା ଯାଇଛି । ୪ ଏଥୂରେ ଉର୍ବରତାବାଦ ଓ ଏହନ୍ଦ୍ରଜାଲିକ 
ଶକ୍ତିର ପ୍ରଭାବ ସ୍ତଷ୍ଟ ବାରିହୁଏ । 


ଓଷାକୋଠି 


ଶ୍ରୀୟା ଚଣ୍ଡାଳୁଣୀ ଓଷାକୋଠିର ମହିମା ପ୍ରଚାର କରିଥୂଲା । ଏହା ଗୋଟିଏ ଓଷା ! 
ଉସ୍‌ବର ଆଡମ୍ବର ମଧ୍ଯ ଏଥୁରେ ମିଶିଛି । ଢଣ କୋଇଲାର ମନ୍ତ୍ର ମଧୁର ଧ୍ଵନି ସହିତ 
ଗାୟକ କଣ୍ଠର ଢମାଳି” ଏହାକୁ ଅଧକ ଉପଭୋଗ୍ୟ କରେ । ବିଶେଷତଃ ହାଡି,ଡମ 
ପ୍ରଭୃତି ଜାତିର ଲୋକ ଏଥ୍‌ରେ ମୁଖ୍ୟ ଅଂଶ ଗ୍ରହଣ କରନ୍ତି । ଏ ପର୍ଯ୍ୟନ୍ତ ଏହାର କୌଣସି 
ଲିଖିତ କଥା ମୋ ଦୃଷ୍ଟିରେ ପଡିନାହିଁ । ଜଣେ ହରିଜନ ବୃଦ୍ଧଙ୍କ ଠାରୁ ଏହାର କାହାଣୀଟି 
ଶୁଣିଥୂଳି । ଏଥୁରେ ମହାଦେବ, ଦୁର୍ଗା,ପାଶ୍ଡବ ପାଞଇଭାଇ ଓ ଦ୍ରୌପଦୀଙ୍କର ପୂଜା ହୁଏ | 
ହିନ୍ଦୁ ପୁରାଣର ବିଭିନ୍ନ ଦେବ ଦେବୀ, ଓଡ଼ିଶାର ଅଷ୍ଟକିଳା, ଆଞ୍ଚଳିକ ଲୌକିକ ଦେବୀଙ୍କର 
ବନ୍ଦନା କରାଯାଏ । ଏହାର କାହାଣୀରେ ସମନ୍ସୟର ବାଣୀ ବିଧୃତ । 


ପାଣ୍ଡବ ପାଞ୍ଚଭାଇ ସ୍ଵର୍ଗାରୋହଣ ପଥରେ ଗଲାବେଳେ ଅବନ୍ତୀ ନଗରର ଜଣେ 
ବ୍ରାହ୍ମଣଙ୍କ ପିଣ୍ଡାରେ ଆଶ୍ରୟ ନେଇଥିଲେ । ସେ ଘରେ ପିଲାଟିଏ ଜନ୍ମ ହେଲେ କେହି ଖୁସି 
ହୋଇ ପାରନ୍ତି ନାହିଁ । କାରଣ ପିଲାଟି ରାତିଏ ମଧ୍ୟ ବଞ୍ଚେ ନାହିଁ । ପାଣ୍ଡବମାନଙ୍କର 
ସହାନୁଭୂତି ପ୍ରବଣ ମନ ଏହାଶୁଣି ଚିନ୍ତିତ ହୋଇ ପଡିଲା । ଅର୍ଜୁନ ଏହାର ପ୍ରତିବିଧାନ 
ପାଇଁ ପ୍ରସ୍ତୁତ ହୋଇଗଲେ । ' ଶରରେ ଗୋଟିଏ କୋଠି ଓ ଛାମୁଶ୍ରିଆ ନର୍ମାଣ କଲେ । 
ଯମଙ୍କର ପ୍ରବେଶ ପଥ ଅବରୋଧ କରାଗଲା ! ରାତିରେ ଯମଦୂତମାନେ ଆସି ଫେରି 
ଗଲେ । ଯମଙ୍କ ସହିତ ସର୍ଭର ହେଲା-ଏହି ଓଷା ପାଜନ କଲେ ଅପୁତ୍ରିକ ପୁତ୍ର ପାଇବ । 


୨୪୪୮ କୈବର୍ର ଗୀତା,ପଞ୍ଚ ବିଂଶ ଅଧ୍ୟାୟ 

୧୮୨ ବଚ ସାହିତ୍ୟ 


ମୃତବସ୍ା ଦୋଷ ଦୂର ହେବ ଓ ସୌଉ୍ତାଗ୍ୟ ବୃଦ୍ଧି ହେବ । ସକାଳେ ଏହି କଥା ପ୍ରଘଟ 
ହେଲା । ବ୍ରାହ୍ମଣ ସନ୍ତୁଷ୍ଟ ହୋଇ ନିଶ୍ଚିନ୍ତରେ ରହିଲେ । 

ଶ୍ରୀୟା ଚଣ୍ଡାକୁଣୀ ଏହା ଦେଖିଥୂଲା । ସେ ତହିଁ ଆରଦିନ ଅବନ୍ତୀ ରାଜନବର 
ଓଜଳାଉଥ୍‌ବା ବେଳେ ରାଣୀ ଚା”ର ମୁହଁ ଚାହିଁବାର ପ୍ରକାଶ୍ୟରେ ଅସନ୍ତୁଷ୍ଟ ହେଲେ । ଶ୍ରୀୟା 
ମଧ୍ଯ ଆଣ୍ତକୁଡୀ ରାଣୀଙ୍କ ମୁହଁ ଚାହିଁବାରୁ ପ୍ରକାଶ୍ୟରେ ଅଶୁତ ଆଶଙ୍କା କଲା । ରାଣୀ 
ଏହାର ପ୍ରତିଶୋଧ ନେବାପାଇଁ ରାଜାକୁ କହିଲେ । ରାଜା ଶ୍ରୀୟାର ପାଞ୍ଚପୁଅଙ୍କୁ ଜଙ୍ଗଲକୁ 
ପଠାଇ ମରାଇ ଦେଲେ । ଶ୍ରୀୟା ପୁଅମାନଙ୍କୁ ଖୋଜି ଖୋଜି ଜଙ୍ଗଲରେ ପହଞ୍ଚଲା । 
ସେମାନେ ମରି ପଡିଥୂବାର ଦେଖି ବିକଳ ଭାବରେ କାନ୍ଦିଲା । ସେଇଟା ଶିବ ପାର୍ବତୀଙ୍କ 
ରମଣୀ” କାଳ । ସେମାନେ ଆସି ଗୁହାରୀ ଶୁଣିଲେ । ଛାମୁଣ୍ଡିଆ ବାନ୍ଧି ଓଷାକୋଠି 
ପୂଜଢିବାକୁ କହିଲେ । ପିଲାଏ ବଞ୍ଚଲେ ସେ ତାହା କରିବାକୁ ସମର୍ଥ ହେବ ବୋଲି 
ଜଣାଇଲା । ଶିବ ତାକୁ ଅନ୍ୟତ୍ର ଚାହିଁବାକୁ କହି ମନ୍ତ୍ରପାଣି ଛିଞ୍ଚ ତା ପୁଅମାନଙ୍କୁ ବଞ୍ଚାଇ 
ଦେଲେ । ସେମାନେ ଆସି ମାଆ ପାଖରେ ପହଞ୍ଚଗଲେ । ମା'କହିବା ଅନୁସାରେ 
ଓଷାକୋଠି ପୂଜା କଲେ । ରାଜା ତାଙ୍କୁ ଯେତେ ଉପାୟ କଲେ ମଧ୍ଯ ମାରି ପାରିଲେ 
ନାହିଁ । ଶେଷରେ ଶ୍ରୀୟାର ଶରଣାପନ୍ନ ହୋଇ ଓଷାକୋଠିର ମହିମା ବୁଝିଲେ ଓ 
ପୂଚାକଲେ । ଅନେଶୋତ ରାଣୀଙ୍କର ସନ୍ତାନ ହେଲା । 

ଓଷା କୋଠିରେ ଯେ ଛାମୁଣ୍ିଆ ହୁଏ,ସେଥୂ୍‌ରେ ଭୀମ, ଅର୍ଜୁନ, ନକୁଳ,ସହଦେବ 
ଚାରିଖୁଣ୍ଟ, ଯୁଧଵଷ୍ଣିର ପତାକା, ଦୌପଦୀ ଛାମୁଖ୍ିଆର ଛାଉଣି ଭାବରେ ରହନ୍ତି । ତଳକୁ 
କଇଁଙ୍ଧଲର ବେଣୀ ଝୁଲୁଆାଏ | ଏହା ଦ୍ରୌପଦୀଙ୍କର ବେଣୀ ବୋଲି କୁହାଯାଏ । ଯାହାକୁ 
କାଳିସୀ ଲାଗେ ସେ ଏହି ବେଣୀ ଧରି ବିଭିନ୍ନ ପ୍ରଶ୍ନର ଉତ୍ତର ଦିଏ । ତଳେ ପଞ୍ଚମୁଖୀ 
ପ୍ରଦୀପ ଜଳୁଥାଏ । ଛାମୂପ୍ରିଆଟି ଜଣଙ୍କର ବାରଶ୍ଡାକୁ ଲାଗି ତିଆରି ହୋଇଥାଏ । ବାରଣ୍ଡା 
କାକ୍ତରେ ମହାଦେବ, ପଞ୍ପାଶ୍ଡବ ଓ ଦ୍ରୌପଦୀ ପ୍ରଭୃତିଙ୍କ ଚିତ୍ର ଅଙ୍କିତ ହୁଏ । ବାରଣ୍ଡାରେ 
ଚିତା ଦିଆଯାଏ । ବିଭିନ୍ନ ଫୁଲ,ବିଶେଷତଃ କଇଁଫ୍ୁଲ, ବିଭିନ୍ନ ପ୍ରକାର ଫଳମାନ,ଚାଳର 
ଓଳିରେ ଛାମୁଣ୍ଡିଆର ଚାରିକଡରେ ଝୁଲା ହୋଇଥାଏ । ଗାୟକ ଓ କାଜିସୀଙ୍କ ପ୍ରଶ୍ନ 
ଉତ୍ତର, ଢମାଳି ପରିବେଶକୁ ସରସ କରେ । ଢଣ ବା ଧନୁ, କୁଲା,ଘାଗୁଡି ବାଡି 
ସାହାଯ୍ୟରେ ବାଦ୍ୟ ବାଜେ । ଏହି ଓଷା -ପୂଜା ଫଳରେ ଅବନ୍ତୀର ରାଣୀଙ୍କର ଗଛ 
ଫଳିଥୂଲା । ଅର୍ଥାତ଼୍ଵ ସେ ସନ୍ତାନବତୀ ହୋଇଥ୍‌ଲେ । ପୁଣି ଗଢା ବସାଇବା ପ୍ରଭୃତି 
କେତେକ ବି ବିଧାନରୁ ଉର୍ବରତା ବାଦର ପ୍ରଭାବ ଲକ୍ଷ୍ୟ କରାଯାଏ । ଆଶ୍ଵିନ ଦଶମୀରୁ 
ପୂର୍ଣ୍ଣିମା ପର୍ଯ୍ୟନ୍ତ ପାଞ୍ଚଦିନ ଯାଏ ଏହା ପାଳିତ ହୁଏ । ନାରୀମାନେ ମାନସିକ କରିଥୂଲେ 
ଏହି ଉପବାସ ପାଳନ୍ତି । 

ବ୍ରତ ସାହିତ୍ୟ ୧୮୩ 


ପୁଂସବନ ବ୍ରତ 

ପୁଂସବନ ବ୍ରତର କୌଣସି ସ୍ଵତନ୍ତ୍ର ଓଡ଼ିଆବ୍ତତ କଥା ମିଳିନାହିଁ । ମାତ୍ର 
ଶ୍ରୀମଦ୍ରଭାଗବତ ଷପଷ୍ଠସ୍କନ୍ଧ ଅଷ୍ଟାଦଶ ଓ ଉନବିଂଶ ଅଧ୍ୟାୟରେ ଏହି ବ୍ବତର ପାଳନବିଧ୍‌ ଓ 
କାହାଣୀ ବର୍ଣ୍ଣିତ ହୋଇଛି । ନାରୀମାନେ ଏହି ବ୍ରତ ପାଳନକରିବାକୁ ଇଚ୍ଛାକଲେ ପତିଙ୍କ 
ଅନୁମତି ନେଇ ମାର୍ଗଶିର ମାସ ଶୁକ୍ଲପକ୍ଷ ପ୍ରତିପଦାଦିନ ପ୍ରଥମେ ଲକ୍ଷ୍ମୀନାରାୟଣଙ୍କୁ 
ପୂଜାକରି ମରୁତ୍ଗଣଙ୍କ ଜନ୍ମବୃତ୍ତାନ୍ତ ଶୁଣିବେ ବୋଲି ସଂସ୍କୃତ ଭାଗବତରେ କୁହାଯାଇଛି । 
୪ ଜଗନ୍ନାଥ ଦାସ ଅତି ଚମକ୍କାର ଭାବରେ ତାହା ଅନୁବାଦ କରି ଲେଖିଛନ୍ତି - 


ପ୍ରଥମେ ମାର୍ଗଶିର ମାସ | ଶୁକ୍ଳ ପ୍ରତିପଦ ଦିବସ ।। 


ଉର୍ରାର ଆଜ୍ଞା ପରିମାଣେ । ବ୍ବତ କରିବେ ସ୍ତ୍ୀରୀତନେ ।। 
ଏ ବ୍ରତ ଦିଏ ସର୍ବ ସିଦି | ଆଦର କଲେ ଯଥାବିଧୁ ।। 
ବ୍ରାହ୍ମଣ କରିବ ବରଣ | ଶୁଣିବ ମରୁତଙ୍କ ଜନ୍ମ ।। 


ଶୁଚି ହୋଇଣ କରି ସ୍କାନ 
ପୂର୍ବରୁ ଭୋଜନ ନକରି 
ଲକ୍ଷ୍ମୀ ସହିତେ ଭଗବାନ 


ଶୁକ୍ସ ବସନ ପରିଧାନ 
ଚଞ୍ଚଳ ର୍ଚ ତ୍ତ ସ୍ଥିର କରି 
ପୂଜିବା ହୋଇ ତୋଷମନ 


X X X 
ଏ ବ୍ରତ ପଡି ପନ୍ନୀଦୃଇ | ଅଭାବେ ଏକ ବା କରଇ ।। 
X X X 
ବିପ୍ର ଜଗନ୍ନାଥ ବୋଲଇ । ପବନ ଜନ୍ମକଥା ଏହି Il 
୨ ଶୁକ ମାର୍ଗଶିରେ ପକ୍ଷେ ଯୋଷିଦ୍ର ଭର୍ୁରନୁଞ୍ଚେୟା 
ଆରଭେତ ବ୍ରତମିଦଂ ସାର୍ବଜାମିକ ମାଦିତଃ । 
ନିଶମ୍ୟ ମରୁତାଂ ଜନ୍ମ ବ୍ରାହ୍ମଣାନାନୁମନ୍ତ୍ୟ ଚ 
ସ୍ମାତ୍ସା ଶୁକ୍ଟବତୀ ଶୁକଜ୍ଲେ ବସୀତାଜଙ୍କୁ ତାମ୍ବରେ 
ପୂଜୟେତ ପ୍ରାତରାଶ୍ରାତ୍ର ପ୍ରାଗ୍‌ ଭଗବନ୍ତଂ ଶ୍ରୀୟାସହ 
X X X 


କୃତମେକତରେଣାପି ଦମ୍ପତ୍ୟୋରୁଭୟୋ ରପି 
ଶ୍ରୀମଦ୍ର ଭାଗବତ ୧୯ଶ ଅଧ୍ୟାୟ 

୧୮୪ ବ୍ବତ ସାହିତ୍ୟ 


ଶ୍ରୀମଦ୍‌ ଭଗବତ ଅନ୍ତର୍ଗତ ପବନ ବା ମରୁତ୍ଵ ଗଣଙ୍କ ଜନ୍ମ ବୃତ୍ତାନ୍ତ ଅତ୍ୟନ୍ତ 
କୌତୁହଳପ୍ରଦ । ବିପ୍ର ଜଗନ୍ନାଥ ଦାସଙ୍କ ଅନୁବାଦ ଶୈଳୀ ଅନୁପମ । ପାଦଟୀକାରେ 
ଥିବା ମୂଳ ଶ୍ରୀମଦ୍ବ ଭାଗବତର ଉଦ୍ଧୂଚାଂଶ ସହିତ ଜଗନ୍ନାଥ ଦାସଙ୍କ ଶ୍ରୀମଦ ଭାଗବତରୁ 
ଉପରେ ଉଦ୍ଧାର କରାଯାଇଥ୍‌ବା ଅଂଶର ଚୁଜନା କଲେ, ତାହା ଅନୁଭବ କରିହେବ । 
ଏଠାରେ ଓଡ଼ିଆ ବ୍ରତ ସାହିତ୍ୟ ସମ୍ପର୍କରେ ଆଲୋଚନା କରାଯାଉଥ୍‌ବାରୁ, ଜଗନ୍ନାଥଙ୍କ 
ଭାଗବତକୁ ଅବଲମ୍ବନ କରି ଆଲୋଚନା କରିବା ସମୀଚୀନ ହେବ । ମୁଁ ଏଠାରେ ଏକଥା 
ସୂଚାଇ ଦେବାକୁ ଚାହେଁ ଯେ ଓଡିଆ ଅନୁବାଦ ସାହିତ୍ୟର ଆଲୋଚନା ପ୍ରସଙ୍ଗରେ ମୂଳ 
ସଂସ୍ତ୍ରତ ବ୍ରତକଥା ଗୁଡିକର ପ୍ରାଚୀନ ଓଡ଼ିଆ ଅନୁବାଦ ଗୁଡିକୁ ଅବହେଳା କରିବା ଅନୁଚିତ । 

ଦିଚିଙ୍କର ବଡଦୁଃଖ । ତାଙ୍କର ପୁଅମାନଙ୍କୁ ରନ୍ଦ୍ର ବରାବର ମାରିପକାଇବା ଫଳରେ 
ସେ ଦୁଃଖ ଦିରନ ଦିନ ବଢୁଥାଏ । ଏ ପରିସ୍ଥିତିରେ ମନରେ ପ୍ରତିହିଂସା ତ୍ତାବ ଆସିବା 
ସ୍ଵାଭାବିକ । ତାଙ୍କର ତାହାହିଁ ହେଲା । 


ସେ ଦିନେ ତାଙ୍କର ସ୍ଵାମୀ କଶ୍ୟପ ରଷିଙ୍କୁ ବହୁ ସେବା କଲେ । ରଷି ସେବାରେ 
ପ୍ରୀତ ହୋଇ ବର ଯାଚିଲେ । ଦିତି ନିଜର ଦୁଃଖ ଜଣାଇଲେ । ଇନ୍ଦ୍ରଙ୍କ ଲାଗି ପୁତ୍ରହୀନ 
ହେଉଥୁ୍‌ବାର ଦୁଃସହ ଦୁଃଖରୁ ରକ୍ଷା ପାଇବାର ଏକମାତ୍ର ଉପାୟ, ଇନ୍ଦ୍ରଙ୍କୁ ମାରିପାରିବା 
ଭଳି ପୁତ୍ର ଜନ୍ମନକରିବା । ତେଣୁ ଏକମାତ୍ର ସେହିବ୍ରତ ହିଁ ତାଙ୍କର ମାଗୁଣି । କଶ୍ୟପ ଦେଖିଲେ 
ପ୍ରଥମେ ଦିତିଙ୍କ ମନରେ ସାର୍ବିକଭାବ ଜାଗ୍ରତ କରାଇବା ତାଙ୍କର କର୍ରବ୍ୟ । ପୁଣି ବର 
ଯାଚିସାରିଥୂବାରୁ ସତ୍ୟତ୍ତଷ୍ଟ ହେବାର ଉପାୟ ନାହିଁ । ତେଣୁ ତାଙ୍କୁ ଏକବର୍ଷବ୍ୟାପୀ 
ହରିତୋଷଣ ପୁଂସବନ ବ୍ରତ କରିବାଲାଗି ପରାମର୍ଶ ଦେଲେ । ହିତି ଏହି ବ୍ରତର ପାଳନ 
ବିଧ ଓ ନିଷିଦ୍ଧ କାର୍ଯ୍ୟସଂପର୍କରେ ପଚାରିବାରୁ କଶ୍ୟପ କହିଲେ- 


ପ୍ରାଣୀଙ୍କି ହିଂସା ନକରିବ | କ୍ରୋଧରେ ଶାପକୁ ନ ଦେବ ।। 
ମିଥ୍ୟା ନ କହିବ ବଚନେ । ଛେଦିବ ନାହିଁ ନଖରୋମେ ॥। 
ଅମଙ୍ଗଳ ଯେ ଦ୍ରବ୍ୟ ଥାଇ । କେବେ ହେଁ ପରିଶିବ ନାହିଁ ।। 
ଜଳରେ ପଶିଣ ଯେ ସ୍କାନ । କେବେ ହେଁ ନକରିବ ଜାଣ ।। 
ଦୁର୍ଜନ ସଙ୍ଗତେ ଆଳାପ | ଆବର ନକରିବ ପାପ T 


ଅଧୌତ ବସ୍ତ୍ର ନପିନ୍ଧିବ | ଛଡା ମାଳକୁ ନ ଘେନିବ IL 

ବ୍ଵତ ସାହିତ୍ୟ ୧୮୫ 


ପର ଉଚ୍ଛିଷ୍ଟ ଦେବୀ ଅନ୍ନ କେବେ ନକରିବ ଗ୍ରହଣ | 
ଆମିଷ ନକରି ଭୋଜନ ହସ୍ତେ ନକରି ଜଳପାନ IT 
ଉଚ୍ନିଷ୍ଠ ହସ୍ତେ ଜଳପାନ କେବେହେଁ ନକରିବ ଜାଣ ।। 
ବହୁତ ବାକ୍ୟ ନକହିବ ସନ୍ଧ୍ୟାରେ କେଶ ନମେଲିବ ।। 


ସତ୍ସରେ ଅସମ୍ଭାଳ ହୋଇ କେବେ ହେଁ ବାହାରିବ ନାହିଁ ।। 


ଅଧୌତ ପାଦ ଥୁବ ଯେବେ ଶୟନ ନକରିବ ତେବେ T 
ଉତ୍ତର ଦିଗେ କରି ଶିର ଶୟନ ନକରି ସଂଧ୍ୟାର I 
ଉଲଗ୍ନ ଭାବରେ ଶୟନ ଏତେ ନକରି ଆଚରଣ Tl 
ପ୍ରାତଃ କାଳରୁ ଉଠିକରି ସର୍ବ ମଙ୍ଗଳକୁ ଆଚରି Il 


ଲକ୍ଷ୍ମୀ ସହିତେ ନାରାୟଣ 
ସଧବା ସ୍ତିରୀଙ୍କୁ ଆଣିବ 


ପୂଜିବ ଟୋରୁ ଯେ ବ୍ରାହ୍ମଣ ।। 


I 
| 
| 
| 
| 
| 
! 
| 
ଧଉତ ବସ୍ତ୍ର ପରିଧାନ t ଶୁଚି ହୋଇବ ଅନୁକ୍ଷଣ Hl 
| 
l 
| ମାଳ ଚନ୍ଦନେ ପୂଜା ଦେବ ।। 
| 
| 
| 


ଯଥା ବିଧାନେ ନିଜପତି ପୂଜିବ ସ୍ଥିର କରି ମତି । 
ଏକ ଧୂଆନେ ଦୃଢ ଚିତ୍ତେ ଯେବେ ଧରିବ ଏହୁବ୍ଵତେ ।। 
ତେବେ ଇନ୍ଦ୍ରହନ୍ତା କୁମର ନିଶ୍ଚୟେ ହୋଇବ ତୁମ୍ଭର Il 


ଏହା ଶୁଣିବା ପରେ ଦିତିଙ୍କର ଚଞଚହ ଚିତ୍ତ ସ୍ଥିର ହେଲା” । ସେ ଏହି ବ୍ରତ ପାଳନ 
କରିବେ ବୋଲି ସଂକଳ୍ପ କଲେ । ମନରେ ଆଶା, କଶ୍ୟପଙ୍କ ଖରସରେ ତାଙ୍କ ଗର୍ଭରୁ 
ଇୟ୍ଦ୍ରହନ୍ତା ସନ୍ତାନ ଜାତ ହେବ । ଏତେ ଦିନକେ ଦୁଃଖ ଘୁଞ୍ଚବ । ସେ କଠୋର ନିଷ୍ଠାର 
ସହିତ ବ୍ରତ ପାଳନ କଲେ । କିନ୍ତୁ ତାଙ୍କର ଦୁର୍ଭାଗ୍ୟକୁ ଇନ୍ଦ୍ର ଏହା ଜାଣି ପାରିଲେ । 


ଦକ୍ଷଙ୍କର କନ୍ୟା ଦିଚି ଓ ଅଦିତି କଶ୍ୟଯପଙ୍କୁ ବିବାହ କରିଥଲେ । ତେଣୁ ଦିତି 
ଭଉନ୍ଦ୍ରଙ୍କର ମାଉସୀ । ସେ ମାଉସୀଙ୍କୁ ସେବା କରି ତାଙ୍କର ମନ ଭୂଲାଇ ଦେଲେ । ତାଙ୍କ 
ପାଇଁ ବ୍ରତର ଉପକରଣ ଯୋଗାଡ କରିଦେବା ଠାରୁ ପୂଜାରେ ସାହାଯ୍ୟ କରିବା ଯାଏ 
ପ୍ରତିଟି କାର୍ଯ୍ୟ ଦକ୍ଷତା ଓ ତତ୍ରପରତାର ସହ କରୁଥାନ୍ତି । ପରିସ୍ଥିତି ଓ କାର୍ଯ୍ୟ ଏପରି 
ଭାବରେ ଚାଲୁଥାଏ ଯେ ଦିତି ଇନ୍ଦ୍ରଙ୍କ ଉଦ୍ଦେଶ୍ୟ ବୁଝି ପାରୁନଥାନ୍ତି । କିନ୍ତୁ ଇନ୍ଦ୍ର ମନେ ମନେ 
ବ୍ରତ ଛିଦ୍ରର ଅପେକ୍ଷାରେ ଥା'ନ୍ତି । କୌଣସି ତୁଟି ନ ହେବାର ଦେଖି ତାଙ୍କ ମନ ଦିନକୁ ଦିନ 
ଉଦ୍ବବିଘ୍ନ ହେଉଥାଏ । ଇନ୍ଦ୍ରଙ୍କ ସେବା, ଆଶଙ୍କା ଓ ଉଦ୍ଵବେଗତ୍ତରା ଆକୁଳତାର ବର୍ଣ୍ଣନା 
କରି ଜଗନ୍ନାଥ ଦାସ ଲେଖିଛନ୍ତି - 


ଦିଚିର ବ୍ବତ ଦେଖିକରି | ଇନ୍ଦ୍ର ତା'ସେବାକୁ ଆଚରି lI 
ପବିତ୍ର ଶୁଚିବନ୍ତ ହୋଇ I ତାହାଙ୍କ ସଙ୍ଗରେ ବୁଲଇ Il 
ନିତ୍ୟେ ବନରୁ ପୁଷ୍ପ ଫଳ I ସମୀଧ କୁଶ କନ୍ଦମୂଳ il 


ପତ୍ର ଅଙ୍କୁର ଜଳ ଆଣି | ସମୀପେ ଦ୍ୟନ୍ତି ବଜ୍ର ପାଣି ।। 

୧୮୬ ବ୍ରତ ସାହିତ୍ୟ 


ଏମନ୍ତେ ବ୍ରତଛିଦ୍ର ତା'ର | ଇନ୍ଦ୍ର ଇଚ୍ଛଇ ନୃପବର Il 
ଯେମନ୍ତ ବ୍ୟାଧ ଯେ ମୃଗର । ଛିଦ୍ର ଟାକଇ ନିରନ୍ତର !। 
କେମନ୍ତେ ବ୍ରତ ଛିଦ୍ର ସେହି । ଅନେକ ଯନ୍ନେ ସେ ନପାଇ ।। 
ତୀବ୍ର ଚିନ୍ତାରେ ଇନ୍ଦ୍ର ମନ ! ଉନ୍ନ୍ନ ହୋଇଲା ଭୋ ରାଜନ ।। 


ଦିତିଙ୍କର ଏକାନ୍ିକ ନିଷ୍ଠା, ପବିତ୍ର ଆଚରଣ, ବ୍ବତ ଫଳପ୍ରାପ୍ରିର ନିଶ୍ଚିତ ସମ୍ଭାବନା 
ଇନ୍ଦ୍ରଙ୍କୁ ଅହରହ ଚିନ୍ତିତ କଲା । 
ଏକବର୍ଷ ବ୍ୃତ ପାଳନ କରିବା ନିୟମ । ଏପରି ଦୀର୍ଘଦିନ ବ୍ୟାପୀ କଠୋର ବ୍ରତ 

ପାଳନ ଫଳରେ ଦିତି କ୍ରମଶଃ କୃଶ ଓ ଦୁର୍ବଳ ହୋଇ ପଡିଲେ । ପୁଣି ଗଇଁ ସଞ୍ଚାର ହେତୁ 
ସ୍ଵବାରାବିକ ଆଳସ୍ୟ ମଧ୍ଯ ଆସୁଥାଏ । ଦିନେ କ୍ଳାନ୍ତି ଓ ୍ରମବଶତଃ ଗୋଡ ନ ଧୋଇ ତଳେ 
ଶୋଇ ପଡିଲେ । ନିଦ୍ରା ଗାଢତର ହେଲା । ଏହା ଯୋଗମାୟାଙ୍କ ଜିଆଣ । ଇନ୍ଦ୍ର ଏହି 
ଛିଦ୍ରର ପ୍ରତୀକ୍ଷାରେ ଥୁଲେ । ତୃରନ୍ତ ତାଙ୍କର ଗର୍ଭରେ ପ୍ରବେଶ କରି ଶୁଦ୍ଧ କନକପ୍ରାୟ 
ଶୋଭାପାଉଥ୍‌ବା ଗର୍ଭସ୍ଥ ସନ୍ତାନକୁ ସାତଖଶ୍ଡ କରି ବଜ୍ରରେ ହାଣି ପକାଇଲେ । ପୁଣି ଖଣ୍ଡକୁ 
ସାତ ସାଚଖଣ୍ଡ କରି କାଟି ଦେଇଗଲେ । ସେମାନେ ଭୟ ଓ କଷ୍ଟରେ କାନ୍ଦିଲେ । କିନ୍ଧୁ 
ବିଷ୍ଣୁଙ୍କ ଅନୁକମ୍ପା ଥ୍ବାରୁ ମଲେ ନାହିଁ । ସେମାନେ କ୍ରନ୍ଦନ କଲାବେଳେ ଇନ୍ଦ୍ର ତାଙ୍କୁ 'ମା 
ରୋଦଂ (କାନ୍ଦନାହିଁ) ବୋଲି ଆଦେଶ ଦେଲେ । ଦେବଗଣ ମଧ୍ଯରେ ତାଙ୍କୁ ସ୍ଥାନ ଦେବେ 
ବୋଲି ପ୍ରତିଶୃତି ଦେଲେ । ସେମାନେ ଆଉ ଗର୍ଭରେ କାନ୍ଦିଲେ ନାହିଁ । ଇନ୍ଦ୍ର ନିଜର କାର୍ଯ୍ୟ 
ସଂପାଦନ କରି ଗର୍ଭରୁ ବାହାରି ଆସିଲେ । ହଠାତ ତାଙ୍କର ଅପକୀର୍ଭି ଜଣା ପଡିଲା 
ନାହିଁ । ସଂସ୍କୃତ ଭାଗବତରେ ଅଛି- 

ଲବ୍ରଧ୍ବାଓ ତଦନ୍ତରଂ ଶକ୍ରୋ ନିଦ୍ରାପହୃତ ଚେତସଃ 

ଦିତେଃ ପ୍ରବିଷ୍ଠ ଉଦରଂ ଯୋଗେଶୋ ଯୋଗମାୟୟା ।। 

ଚକର୍ର ସପ୍ରଧା ଗର୍ଭଂ ବଜ୍ରେଣ କନକପ୍ରଭମ୍‌ 

ରୁଦନ୍ତଂ ସପ୍ତଥୈକୈକଂ ମାରୋଦୀରୀତି ତାନ୍‌ ପୁନଃ ।। 

ଡ ମୁଚୁଃ ପାଟ୍ୟମାନାସ୍ତେ ସର୍ବେ ପ୍ରାଞ୍ଜଳୟୋ ନୃପ 

ନୋ ଜିଙ୍ଘାସସି କିମିନ୍ଦ୍ର ଦ୍ରାତରେ ମରୁତସ୍ତବ ।। 


ମାଂ ତ୍ତୈଷ୍ଟ ଭ୍ରାତରୋ ମୁହ୍ୟଂ ୟୁୟ ମିତ୍ୟାହ କୌଶିକଃ 
ଅନାନ୍ୟ ଭାବାନ୍‌ ପାର୍ଷଦାମ୍‌ ନୋ ମରୁତାଂ ଗଣାନ୍‌ ।। 


ଜଗନ୍ନାଥ ଦାସ ଏହାକୁ ଅନୁବାଦ କରିଛନ୍ତି - 


ନିଦ୍ରାରେ ହତ ତାର ମନ | ଶକ୍ର ଦେଖିଲା ବ୍ୃତ ହୀନ Tq) 
ଯୋଗ ମାୟାର ସେ ଯୋଗେଣ । ଇନ୍ଦ୍ର ତା'ଗର୍ଭରେ ପଶିଣ T 

ବ୍ତତ ସାହିତ୍ୟ ୧୮୭ 


ସେ ବଜ୍ରଧର ଵ୍ତଜଧରି | ସପତଖଣ୍ଡ ଗରଇ୍ଁ କରି ।। 

ଶୁଦ୍ଧ କନକ ପ୍ରାୟ ହୋଇ | ଗର୍ଭ ତାହାର ବିରାଜଇ I 
ବଜ୍ରରେ ସାତଖଣ୍ଡ ହୋଇ | ରୋଦନ କରନ୍ତି ଯେ ସେହି ।। 
ଖଣ୍ଡକୁ ସାତ ଖଣ୍ଡ କରି | ନକାନ୍ଦ ବୋଲେ ବଢଜ୍ଜଧରି Hi 
ଛେଦନ ହୋଇ ସେହୁମାନେ । ଇତ୍ଦ୍ରକୁ ବୋଲନ୍ତି ବଚନେ il 
ଭୋ ଇନ୍ଦ୍ର ଆମ୍ଭମାନଙ୍କର | ହିଂସା କିଂପାଇ ତୁମ୍ଭେକର ।। 
ତୁମ୍ଭର ଆମ୍ଭେମାନେ ଭାଇ । ମରୁତ ଆମ୍ଭନାମ ହୋଇ " 
ଇନ୍ଦ୍ର ବୋଇଲେ ଭ୍ରାତାମାନେ । ଉୟ ନକର ତୁମ୍ଭେମାନେ I 
ଅନନ୍ୟ ଭାବକୁ ଆଚର I ହୋଇବ ପାରଷଦ ମୋର ।। 
ମରୁତ ହେଲେ ଅଣଚାଷ | ରହିଲେ ଦେବରାଜ ପାଶ I 


ଦିତିଙ୍କ ନିଦ ଭାଙ୍ଗିଲା । ଖଣ୍ଡ ଖଣ୍ଡ ହୋଇ ଅଣଚାଷ ପୁତ୍ର ଜନମ ହେବାର ଦେଖି 
ତାଙ୍କ ମନରେ ସଂଶୟ ହେଲା । ସେ ଇନ୍ଦ୍ରଙ୍କୁ ପଚାରିଲେ ସତକହ, ମୁଁ ତ ଗୋଟିଏ 
ପୁତ୍ରପାଇଁ ବରମାଗି ବ୍ରତ ପାଳନ କରିଥୁଲି । ଏପରି ଅଣଚାଷ ପୂତ୍ର କିପରି ଜନ୍ମ ହେଲେ ? 
ଇନ୍ଦ୍ର ଡରିଗଲେ । ଦୋଷ ସ୍ଵୀକାର କରି କ୍ଷମା ମାଗିଲେ । ପୁଣି ଏହି ପୁତ୍ରମାନେ 
ଦେବତାମାନଙ୍କ ମଧ୍ୟରେ ଗଣା ହେବେ ଏବଂ ଇନ୍ଦ୍ରଙ୍କ ପାଖରେ ପାର୍ଷଦ ଭାବରେ ସ୍ଥାନ 
ପାଇବେ ବୋଲି ବିନୀତ ଭାବରେ କହିଲେ । ଦିତି ଇନ୍ଦ୍ରଙ୍କୁ କ୍ଷମାକଲେ ଓ ଆଶୀର୍ବାଦ 
ଦେଲେ । ଇନ୍ଦ୍ର ମରୁତ୍ଵ ଗଣଙ୍କୁ ସଙ୍ଗରେ ଘେନି ନିଜ ପୁରକୁ ଗଲେ । 

ପୁଂସବନ ବ୍ରତ ଏକବର୍ଷ ପାଳନ କଲା ପରେ କାରିକ ମାସର ଶେଷଦିନ 
ଅମାବାସ୍ୟାରେ ଉପବାସ କରି ଏବଂ ତା'ପରଦିନ ପ୍ରାତଃ କାଳରେ ପୂଜା ହୋମ ଆଦି 
କରିବ । ହୋମାବଶିଷ୍ଟ ଚରୁଅନ୍ନ ଖାଇଲେ ଅପୁତ୍ରିକ ନାରୀର ଗର୍ଭସଞ୍ଚାର ହୁଏ । ଏହି 
ହରିତୋଷଣ ବ୍ରତ ଯଥାବିଧ୍‌ କଲେ ସ୍ତ୍ରୀଲୋକମାନେ ସୌଭାଗ୍ୟ, ସନ୍ତାନ, ଅବୈଧବ୍ୟ, 
ଯଶ ଓ ଉତ୍ତମ ବାସସ୍ଥାନ ଲାଉ କରନ୍ତି । ଅବିବାହିତା କନ୍ଯା ଏହି ବ୍ରତକଲେ ସର୍ବସୁଲକ୍ଷଣ 
ସମ୍ପନ୍ନ ପତି ଲାଭକରେ । ପୁତ୍ର ପତି ନଥୁବା ନାରୀର ପାପ କ୍ଷୟ ହୁଏ ଓ ଶୁ୍ଗତି ମିଳେ । 
ମୃତବସ୍ ନାରୀ ଦୀର୍ଘଜୀବୀ ପୁତ୍ର ଜନ୍ମକରେ । ଉତ୍ତର ଭାରତରେ କେହି କେହି ଏହି ବ୍ରତ 
ପାଳନକରନ୍ତି । ୮ ମାତ୍ର ସଂପ୍ରତି ଓଡ଼ିଶାରେ ଏହା ବିଶେଷଭାବରେ ପାଳିତ ହେବାର 
ଦେଖାଯାଉ ନାହିଁ । 


୪ ବାର୍‌ହୌ ମହୀନେକେ ସଂପୂର୍ଣ୍ଣ ଚ୍ୃତ ଖିର ତ୍ୟୋହାର ( ୧୯୫୬) 
ମଥୁରା ପୃ- ୨୫୦ 

err ବ୍ଧତ ସାହିଚ୍ୟ 


ପୁଂସବନ ବ୍ରତ ବାସ୍ତବତଃ ଲକ୍ଷ୍ମୀନାରାୟଣଙ୍କ ବ୍ରତ । ବିଷ୍ଣୁଙ୍କୁ ସନ୍ତୋଷ କରିବାଦ୍ଧାରା 
ଦିଚିଙ୍କର ଗର୍ଭସଞ୍ଚାର ହେଲା ଓ ମରୁତ୍ଵଗଣ ବିଷ୍ଣୁଙ୍କ ଅନୁକମ୍ପାଲାଗି ବଞ୍ଚଗଲେ । ୪ ଏଥ୍‌ରେ 
ଲକ୍ଷ୍ମୀନାରାୟଣଙ୍କର ପୂଜା କରାଯାଏ । ଏହି ପ୍ରସଙ୍ଗରେ ମରୁତ୍ବଗଣଙ୍କ ଜନ୍ମକାହାଣୀ ପଠିତ 
ହୁଏ । ଦିତି ଦେବୀ ହେଲେ ମଧ୍ଯ ତାଙ୍କର ପୂଜା ଆରାଧନା ପ୍ରଚଳିତ ଥ୍ବାର ଦେଖାଯାଏ 
ନାହିଁ । ଅଦିତି ସ୍ଵର୍ଗ ଓ ଅମରତ୍ଵର ଏବଂ ଦିତି ପାର୍ୁବତା ଓ ନଶ୍ବରତାର ପ୍ରତୀକ ବୋଲି 
ବିଶ୍ଲେଷଣ କରାଯାଏ । ଝ୪ 


ଏହି ବ୍ରତରେ ଇନ୍ଦ୍ରଙ୍କୁ ନ୍ୟୁନ କରି ବର୍ଣ୍ଣନା କରାଯାଇଛି । ଇନ୍ଦ୍ର ବେଦରେ ମୁଖ୍ୟସ୍ଥାନ 
ସ୍ତାଇଛତ୍ତି । ପୁଣି ବୁଦ୍ଧଦେବଙ୍କ ସମୟକୁ ଇନ୍ଦ୍ର ଅପ୍ରମାଦ”' ହେତୁ ଦେବଲୋକରେ ଶ୍ରେଷ୍ଠ 


୪ ଦିତିର ଗର୍ଭେ ସେ ନମଲା । ବିଷ୍ଣୁର ଅନୁକମ୍ପା ଥୁଲା । 
ରାଗବତ ୬ଶ୍ଠ ସ୍କନ୍ଧ ୧୮ଶ ଅଧ୍ଯାୟ- 


WW Inthe R.V. Diti signifies limited bounded in contradiction 
to Aditi. This distinction is clearly indicated in V. 62,8, where Mitra and 
Varuna, when traversing the heaven in their gold hued car, behold 
both Aditi the goddess of boundless space and Diti, the goddess of 
earthly phenomena.This antithesis may be only a play of words, but it 
is likely to have been dualistic-interpretation of the universe, repre- 
sented as heaven and earth, A Dictionary of Hinduism. P. 80. 

ବ୍ତ ସାହିତ୍ୟ ୧୮୯ 


ସ୍ଥାନ ପାଇଥ୍‌ବାର ବର୍ଣ୍ଣନା ଅଛି । ୪ ମାତ୍ର ପୁରାଣରେ ଓ ବହୁ ଓଷାବ୍ରତରେ ଇନ୍ଦ୍ର ଭୁଲ୍‌ 
କରିଥୁବା ଏବଂ ସେଥୁପାଇଁ ଦୁର୍ଦଶା ଭୋଗିଥୂବାର ବର୍ଣ୍ଣନା ମିଳେ । ସଂପ୍ରତି ଓଡ଼ିଶାରେ 
ବିଶେଷ ଭାବରେ ପାଳିତ ହେଉ ନଥୂବା ଭବିଷ୍ୟ ପୁରାଶୋକ୍ତ କାଳିକା ବ୍ବତତରେ ଅଛି- ଇନ୍ଦ୍ର 
ଦେବ ସଜ୍ଜଭାରେ ଅପ୍‌ସରୀମାନଙ୍କ ନୃତ୍ୟଗୀତ ଉପଭୋଗ କରୁଥୁବା ସମୟରେ ପାରିଜାତ 
ଫୁଲଟିଏ ଧରି ଆଘ୍ରାଣ କରୁଥଲେ । ଜଣେ ବେଦଙଜ୍ଞ ବିପ୍ର ସେଠାରେ ଥୁଲେ । ଇନ୍ଦ୍ର 
ନୃତ୍ୟାମୋଦରେ ଭତୋଳଥୁବା ଅବସ୍ଥାରେ ଆଘ୍ରାଣ କରିଥଵବା ଫୁଲଟିକୁ ତାଙ୍କୁ ବଢାଇ ଦେଲେ । 
ସେ ଇନ୍ଦ୍ରଙ୍କର ଏପରି ଥିଦ୍ଧତ୍ୟ ବ୍ୟଞ୍ଜକ ବ୍ୟବହାରରେ କ୍ଷୁବୃୁଧ ହୋଇ ଅଭିଶାପ ଦେଲେ । 
ଇନ୍ଦ୍ର ସେହି ଅଭିଶାପ ଫଳରେ ଗୃହମାର୍ଜାର ହୋଇ ମର୍ର୍ୟ ମଣ୍ଡଜରେ ଜନ୍ମ ଗ୍ରହଣ କଲେ। 
୪୨୪୪ ପରେ ଇନ୍ଦ୍ରାଣୀ କାଳିକା ବ୍ରତ କରିବାରୁ ସେ ଶାପ ମୁକ୍ତହୋଇ ଭନ୍ଦ୍ରତ୍ଵ ଫେରିପାଇଲେ ! 
ମାତ୍ର ପୁଂସବନ ବ୍ରତରେ ଇନ୍ଦ୍ରଙ୍କୁ ଦିତି କ୍ଷମା ଦେଇଛନ୍ତି । ଇୟ୍ଦ୍ର ତାଙ୍କର ପୁତ୍ରମାନଙ୍କୁ ହତ୍ୟା 
କରିଥୁୂବାରୁ ତାଙ୍କ ହୃଦୟରେ ହିଂସା୍ାବ ଜାଗ୍ରତ ହେବା ସ୍ଵାଭାବିକ, କିନ୍ଧ ଇନ୍ଦ୍ର ଦୋଷ 
ସ୍ଵୀକାର କରି କ୍ଷମା ମାଗିବାରୁ ତାଙ୍କଠାରେ ପୁଣି ଦେବୀ ସୁଲ୍ଲର କ୍ଷମାଭାବ ଜାଗିଛି । ସେ 
ଉଦାର ହୃଦୟରେ କ୍ଷମା ଦେଇଛନ୍ତି । ବ୍ରତ ପାଳନ ହେତୁ ତାଙ୍କଠାରେ ଏପରି ଦୈବୀ କ୍ଷମା 
ଗୁଣର ବିକାଶ ଘଟିଛି । ଇନ୍ଦ୍ର ଏଠାରେ ଅନୁତାପ କରି କ୍ଷମା ଭିକ୍ଷା କରିଛନ୍ତି । ମରୁତ୍ବ 
ଗଣଙ୍କୁ ଉାଇ ବୋଲି ଶଙ୍ଗୁଳି ନେଇ ଦେବତା ଭାବରେ ନିଜର ପାର୍ଷଦ ରୂପେ ସ୍ଥାନ 
ଦେଇଛନ୍ତି । 
୨୪ ଅପ୍ପମାଦେନ ମଘବା ଦେବାନାଂ ସେଦ୍‌ଠତାଂ ଗତୋ 
ଅପ୍ପମାଦଂ ପସଂସନ୍ତି ପଦ୍ଵଦୋ ଗରହିତୋ ସଦା 
ଧ୍ମପଦ, ଅପମାଦବଗୋ 


୨୪ ଘ୍ରାତ୍ସା ପୁଷ୍ଠଂ ଡଦା ରାଜା ଦରବଂଶ୍ଚ ଦ୍ଵିକାତୟେ 
ଲଢିତୋ ବ୍ରାଦ୍ମଣଃ ସୋଃପି ମନ ହୀନୋଃଭବରଭତଦା, 
କ୍ରୋଧେନ ମହତା ଚୈବ ସଶାପ ସହସା ଦ୍ଵିଜଃ 
ଅୟଂ ବ ଗୃହ ମାର୍ଚ୍ାରୋ ଦ୍ଵାଦଶାଦଂ ଭବିଷ୍ୟତି । 
ତେନ କର୍ମ ବିପାକେନ ଦେବେନ୍ଦ୍ରୋ ହତ ଚେତ ସଃ 
ସ୍ବର୍ଗାନତିପତ୍ଯ ରାଜାବୈ ମାର୍ଚାରସ୍ତ୍ ଭବରଦା 

ମହାକଳିକା ବ୍ରତ 

୧୯୦ ବ୍ବତ ସାହିତ୍ୟ 


ସତ୍ୟନାରାୟଣ ବ୍ରତ 


ପୂର୍ବ ଆଲୋଚିତ ଓଷାବ୍ରତ ବ୍ୟତୀତ ଓଡ଼ିଶାର ପୁରପଲ୍ଲୀରେ ସତ୍ୟନାରାୟଣ ଓ 
ସତ୍ୟପୀରଙ୍କୁ ଅଭେଦ କଳ୍ପନା କରି ତାଙ୍କ ଉଦ୍ଦେଶ୍ୟରେ ବ୍ରତ ଓ ପାଲା ପୂଜା କରାଯାଏ । 
ଏପରି ସତ୍ଯପୀର ବା ସତ୍ୟନାରାୟଣଙ୍କ ପାଲା ପୂଜା ମୋଗଲ ଯୁଗରେ ପ୍ରବର୍ରଭିତ 
ହୋଇଥୁବାର କୁହାଯାଏ । ୪ ମାତ୍ର ସତ୍ୟନାରାୟଣଙ୍କର ବ୍ରତ ଅପେକ୍ଷାକୃତ ପ୍ରାଚୀନ 
ଏବଂ ଏକ ସର୍ବଭାରତୀୟ ବ୍ରତ ! ସ୍କନ୍ଧ ପୁରାଣ ରେବା ଖଣ୍ଡରେ ଏହି ବ୍ରତ କଥାଟି ବର୍ଣ୍ଣିତ 
ହୋଇଛି । ମୂଳ ସଂସ୍କୃତ ବ୍ରତ କଥା ଏବଂ ଓଡ଼ିଆ ଓ ଅନ୍ୟାନ୍ୟ ଭାରତୀୟ ଭାଷାରେ ଲିଖିତ 
ବ୍ରତକଥା ମଧ୍ୟରେ କୌଣସି ଉଲ୍ଲେଖ ଯୋଗ୍ୟ ପାର୍ଥକ୍ୟ ପରିଲକ୍ଷିତ ହୁଏନାହିଁ । ଏହି 
ପ୍ରସଙ୍ଗରେ ସ୍ଵପ୍େଶ୍ଵର ଦାଶ କବିଭୂଷଣଙ୍କ ମତ ପ୍ରଣିଧାନ ଯୋଗ୍ୟ । ସେ ଲେଖିଛନ୍ତି 
“ସତ୍ୟନାରାୟଣ ଓ ପୀର ଉତ୍ତୟ ନାମ ଏକ ଏବଂ ସତ୍ୟନାରାୟଣ ପୂଜାର ପ୍ରସାଦ 
ସମସ୍ତଙ୍କର ସେବନୀୟ । ଏସବୁ କଥାଣି ଆକାରରେ ବିଜ୍ଞପ୍ତ ହୋଇଅଛି । ମୂଳ ସଂସ୍କୃତ 
କଥା ଓଡ଼ିଆ ପଦ୍ୟରେ ଅନେକେ ଅନୁବାଦ କରିଅଛନ୍ତି । ସ୍ଵର୍ଗୀୟ କପିଳେଶ୍ଵର ନନ୍ଦଙ୍କ 
ଅନୁବାଦ ଆକ୍ଷରିକ ସମ୍ବଲପୁର ଅଞ୍ଚଳରେ ମଧୁସୂଦନଙ୍କ ଅନୁବାଦିତ ଶ୍ରୀ ସତ୍ୟନାରାୟଣ 
କଥାଣି ଆଦୃତ ଓ ପ୍ରଚାରିତ । କବି ବ୍ରାହ୍ମଣ, କିନ୍ତୁ ତାଙ୍କ ଉପାଧୂ ଲେଖି ନାହାନ୍ତି । 
ଅନୁମାନତ ସେ ସମ୍ବଲପୁର ନିବାସୀ ଥୂଲେ । ଓଡ଼ିଆ, ହିନ୍ଦୀ ଓ ବଙ୍ଗଳା ତିନିଭାଷା 
ମଧୂସୂଦନଙ୍କ ରଚନାରେ ସମ୍ମିଶ୍ରିତ ହୋଇଅଛି ।”” ୪ ଏହି ବ୍ରତ ପାଲାପୂଜା ଯେ କୌଣସି 
ଦିନ ଅନୁଷ୍ଠିତ ହୋଇପାରେ । ଏହାର ଗଳ୍ପ ବା କଥାଣିର ଗଢଣରେ ବ୍ରତକଥାର ବିଷୟ 
ଉପସ୍ଥାପନ ଓ ମହିମା ବର୍ଣ୍ଣନ ଢଙ୍ଗ ସୁରକ୍ଷିତ । 


ଏକଦା ନୈମିଷାରଣ୍ୟରେ ମୁନିମାନଙ୍କର ସତ୍ତା ବସିଥୂଲା । ସମସ୍ତଙ୍କର ଗୋଟିଏ 
ଚିନ୍ତା କଳିଯୁଗରେ ଭୋକମାନେ ପାପ କର୍ମପରାୟଣ ହୋଇଯିବେ, ବେଦ ପୁରାଣ ପଢିବେ 
ନାହିଁ, ଅଳ୍ପାୟୁ ହେବେ, ନିର୍ବନ ହେବେ, ନାନା କଷ୍ଟ ଦୁଃଖ ଓ ଜଞ୍ଜାଳ ଭିତରେ ବୁଡି 
ରହିବେ । ସେମାନଙ୍କର ପରିତ୍ରାଣ କିପରି ହେବ ? ସୂତ ଏହି ସମସ୍ୟାର ସମାଧାନ 
କରିଥଲେ । ଶୌନକ ପ୍ରମୁଖଙ୍କ ପ୍ରଶ୍ନର ଉତ୍ତର ଦେଇ ସେ କହିଥୂଲେ-“ ଠିକ ଏହି କଥା 
ନାରଦ ଲକ୍ଷ୍ମୀପତି ଭଗବାନଙ୍କୁ ପଚାରିଥ୍‌ଲେ । ସେ ନାରଦଙ୍କୁ ଯେଉଁ ଉତ୍ତର ଦେଇଥୂଲେ 
ତାହା ଏହି ସମସ୍ୟା ସମାଧାନର ଏକମାତ୍ର ପନଛା ।”” ଭଗବାନ ନାରଦଙ୍କୁ କହିଥୂଲେ- 


Orissa Under Marathas . Dr. B.C. Roy-P.6 
୨୪୪ ପର୍ବପର୍ବାଣୀ ଶ୍ରୀ ସ୍ଵପ୍ପେଶ୍ବର ଦାଶ କବିଭୂଷଣ-ପୃ୪୭ 

ବ୍ରତ ସାହିତ୍ୟ ୧୯୧ 


““ ସରତ୍ୟନାରାୟଣଙ୍ରୈବ ବ୍ରତଂ ସମ୍ୟଗ୍‌ ବିଧାନତଃ କୃତ୍ଵା ସଦ୍ଯଃ ସୁଖଂ ଭୁକ୍ତ୍ରୀପରତ୍ରଚ 
ମୋଖ୍ୟମାପୁୟାତ୍ବ? କେବଳ ଏତିକି ନୁହେଁ । ସେ ପୁଣି ଏହାର ମହିମା ବିଷୟରେ 
କହିଥୂଲେ- ଦୁଃଖ ଶୋକାଦିଶମନଂ ଧନଧାନ୍ୟାଦି ବର୍ଵନମ୍‌ । ସୌଉ୍ତାଗ୍ୟସନ୍ତତିକରଂ 
ସର୍ବତ୍ର ବିଜୟପ୍ରଦମ୍‌ ।”” ଏହି ବ୍ରତ ଅନୁଷ୍ଠାନ ଲାଗି କୌଣସି ନିର୍ଦିଷ୍ଟ ଦିନ ଧାର୍ଯ୍ୟ 
ହୋଇନାହିଁ । ମାତ୍ର ରାତ୍ରିରେ ହିଁ ସତ୍ୟନାରାୟଣ ଦେବଙ୍କର ପୂଜା ଅନୁଷ୍ଠେୟ । ““ ଯସ୍ମିନନ 
କସ୍ମିନନ ଦିନେ ମର୍ରଗଯେ ଭକ୍ତି ଶ୍ରଦ୍ଧା ସମନ୍ତିତଃ । ସତ୍ୟନାରାୟଣଂ ଦେବଂ ଯଜଢେଟୈବ 
ନିଶାମୁଖେ ।”” ଏହି ବ୍ରତର ପାଳନ ବିଧୂ ଓ ବ୍ରତ କଥା ଭଗବାନଙ୍କ ଠାରୁ ନାରଦ ଏବଂ 
ନାରଦଙ୍କ ଠାରୁ ସୂତ ଶୁଣିଥ୍‌ଲେ । ସେ ନୈମିଷା ଅରଣ୍ୟରେ ମୁନିମାନଙ୍କ ଅନୁରୋଧ 
କ୍ରମେ କହିଥୂଲେ । 

କାଶୀରେ ଶତାନନ୍ଦ ବୋଲି ଜଣେ ବ୍ରାହ୍ମଣ ରହୁଥ୍‌ଲେ । ସେ ଅତ୍ୟନ୍ତ ଦରିଦ୍ର 
ଥୁଲେ । ଭିକ୍ଷା ମାଗି ପେଟ ପୋଷୁ ଥୁଲେ । ଦିନେ ବାଟରେ ଭଗବାନ୍‌ ଏକ ବୃଵଧ ବ୍ରାହ୍ମଣ 
ରୂପରେ ତାଙ୍କୁ ଭେଟିଥୂଲେ । ତାଙ୍କ ସହିତ ଦୁଃଖ ସୁଖ ହେଲେ । ସତ୍ୟନାରାୟଣ ବ୍ରତ 
କଲେ ତାଙ୍କର ଦୁଃଖ ଦୂର ହେବ ବୋଲି କହିଲେ । ଏହି ବ୍ରତର ପାଳନ ବିଧ୍‌ ବତାଇ 
ଦେଇଗଲେ । ବ୍ରାହ୍ମଣ ଘରକୁ ଫେରି ବ୍ରତ ପାଳନ କଲେ । ତାଙ୍କର ଦାରିଦ୍ର୍ୟ ଦୂର ହେଲା । 

ଥରେ ଶତାନନ୍ଦ ବଂଧୁବାନ୍ଧବ ଜ୍ଞାତି କୁଟୁମ୍ବଙ୍କ ସହ ସତ୍ୟନାରାୟଣ ପୂଜା 
କରୁଥୂଲେ । ଜଣେ କାଠୁରିଆ ପହଞ୍ଲା । ବାହାରେ କାଠ ରଖିଦେଇ ଘରକୁ ଗଲା । 
ପୂଜା ଦେଖିଲା ଏବଂ ଏହାର ବିଧୂବିଧାନ ଓ ମହିମା ଶୁଣିଲା । ଆପେ ଏହି ବ୍ରତ ପାଳନ 
କରିବ ବୋଲି ସଂକଳ୍ପ କଲା । ତା'କାଠ ଅଧୁକ ମୂଲ୍ୟରେ ତୁରନ୍ତ ବିକ୍ରି ହୋଇଗଲା । ସେ 
ଏହି ବିକ୍ରୟ ଲବ୍ଧ ଧନରେ ସତ୍ୟନାରାୟଣଙ୍କର ପୂଜା କଲା ଏବଂ ପୂଜା ଫଳରେ ତା'ର 
ଦୁଃଖ ଦାରିଦ୍ର୍ୟ ଦୂର ହେଲା । 

ପ୍ରାଚୀନ କାଳରେ ଉଲ୍ଲକାମୁଖ ନାମରେ ଜଣେ ସତ୍ୟବାଦୀ ରାଜା ଥୂଲେ । ସେ 
ଭଦ୍ରଶୀଳା ନଦୀ କୂଳରେ ସତ୍ୟନାରାୟଣଙ୍କର ବ୍ରତ ପୂଜା ବିଧୂ ବିଧାନ ଅନୁସାରେ ପାଳନ 
କରୁଥୂଲେ । ଦିନେ ଏହି ପୂଜା ସମୟରେ ଜଣେ ସୌଦାଗର ପହଞ୍ଲେ । ନଦୀ କୂଳରେ 
ବାଣିଜ୍ୟ ତରୀକୁ ରଖି ଦେଇ, ପୂଜାରେ ଯୋଗ ଦେଲେ । ସେ ରାଜାଙ୍କଠାରୁ ବ୍ରତର 
ମହିମା ଶୁଣିଲେ ଓ ବିଧଵବିଧାନ ବୁଝିଲେ । ସେ ନିଃସନ୍ତାନ ଥୁଲେ । ଘରକୁ ବାହୁଡି ପନ୍ନୀ 
ଲୀଳାବତୀଙ୍କ ସହିତ ବ୍ରତ ମାହାମ୍୍ୟ ସମ୍ପର୍କରେ କଥାବାରାଁ ହେଲେ । କୋଳକୁ ସନ୍ତାନଟିଏ 
ପାଇଲେ ବ୍ରତ ପାଳିବେ ବୋଲି ସାଧବ ପତିପନ୍ନୀ ଦୁହେଁ ମାନସିକ କଲେ । ଏହି ମାନସିକ 
ଫଳରେ ଲୀଳାବତୀର ଗର୍ଭସଂଚାର ହେଲା । ଯଥା-ସମୟରେ ସୁନ୍ଦରୀ କନ୍ୟାଟିଏ ଜନ 


Digitized by srujanika@gmail.com 


୧୯୨ ବ୍ତତ ସାହିତ୍ୟ 


ହେଲା । ତା'ର ନାଁ ଦେଲେ- କଳାବତୀ । ମାନସିକ ଅନୁସାରେ ବ୍ରତ ପାଳନ କରିବାର 
କଥା । ଲୀଳାବତୀ ସାଧବଙ୍କୁ ମାନସିକ କଥା ମନେପକାଇ ଦେଲା । ମାତ୍ର ସାଧବ 
କହିଲେ, କନ୍ୟାର ବିବାହ ସମୟରେ ବ୍ରତପୂଜା କରିବା । କନ୍ୟା କଳାବତୀ ଗୃହଯୋଗ୍ୟା 
ହେଲା । ତା'ର ବିବାହ ସମ୍ପନ୍ନ ହେଲା । ମାତ୍ର ସେତେବେଳେ ମଧ୍ଯ ସାଧବ ସତ୍ୟନାରାୟଣ 
ବ୍ରତ ପୂଜା କଲେ ନାହିଁ । 

କିଛି ଦିନ ପରେ ସାଧବ ନିଜର ଜାମାତାଙ୍କ ସହିତ ବାଣିଜ୍ୟ କରିବାକୁ ଗଲେ । 
ସମୁଦ୍ର ତୀରବର୍ରୀ ରନ୍ସାର ପୁରରେ ପହଞ୍ଚଲେ । ସେ ରାଜ୍ୟର ରାଜା ଚନ୍ଦ୍ରକେତୁ । ସେହି 
ସମୟରେ ତାଙ୍କର ରାଜକୋଷ ଲୁଟି କରି ଜଣେ ଚୋର ପଳାଇ ଥାଏ । ରାଜାଙ୍କ ପାଇକ 
ମାନେ ତା'ର ଅନୁସରଣ କରୁଥାତ୍ି । ସାଧବର ବାଣିଜ୍ୟତରୀ ନିକଟରେ ସେହି ଚୋର 
ଲୁଣ୍ତିତ ଧନ ରନ୍‌ ରଖି ଦେଇ ଚାଲିଗଲା । ସେ ସମୟରେ ସାଧବ ବ୍ରତ ଭଗ୍ନ କରିଥୁବାରୁ 
ସତ୍ୟନାରାୟଣ ଦେବଙ୍କ କୋପ ଦୃଷ୍ଟିରେ ପଡିଥାନ୍ତି । ତାଙ୍କ ଦୁର୍ଯ୍ୟୋଗକୁ ରାଜାଙ୍କ ପାଇକ 
ମାନେ ସାଧବ ଓ ତାଙ୍କ ଜାମାତାଙ୍କ ନିକଟରେ ଲୁଣ୍ଠିତ ଧନ ଦେଖି ତାଙ୍କୁ ଚୋର ଦଳର 
ଅନ୍ତରୁଁକ୍ତ ମନେ କଲେ ଓ ବନ୍ଦୀ କରି ନେଲେ । ରାଜା ଚନ୍ଦ୍ରକେତୁ ସେମାନଙ୍କର କୌଣସି 
କଥା ଶୁଣିଲେ ନାହିଁ । ତାଙ୍କର ସମସ୍ତ ସମ୍ପରି ଜବତ କରି ରାଜ କୋଷକୁ ନେଇଗଲେ 
ଏବଂ ସେମାନଙ୍କୁ କାରାରୁଦ୍ଧ କଲେ । ପୁଣି ଏଣେ ସାଧବଙ୍କ ନଗରରେ ମଧ୍ଯ ଦଳେ ଚୋର 
ପଶି ତାଙ୍କ ଘରେ କଳାକନା ବୁଲାଇ ଦେଇ ଗଲେ । ସାଧବାଣୀ ଲୀଳାବତୀ ଓ ସାଧବ 
କନ୍ୟା କଳାବତୀ ବଡ ଦୁଃଖ କଷ୍ଟରେ ଚଳିଲେ । 


ସାଧବ ଘର ସଂପର୍ି ଚୋରିଗଲା ପରେ ମାଂଝିଅଙ୍କ ଦୁଃଖ ଗାଆଣି ଗାଇଲେ 
ସରିଲା ନାହିଁ । ବଡ କଷ୍ଟରେ ପେଟ ପାଟଣା ଚଳାଉ ଥାଆନ୍ତି । ଦିନେ କଳାବତୀ ବୁଲି 
ଯାଇଥୁଲା । ସତ୍ୟନାରାୟଣ ପୂଜା ହେଉଥୁ୍‌ବାର ଦେଖି ଆସି ମାଆକୁ କହିଲା । ଝିଅ 
କଥାଶୁଣି ସାଧବାଣୀ ଲୀଳାବତୀର ପୂର୍ବକଥା ମନେ ପଡିଗଲା । ସତ୍ୟନାରାୟଣ ବ୍ରତ 
ମାନସିକ କରି ପାଳି ନଥୁବାରୁ ଏତେ ବିପରି ପଡିଲା ବୋଲି ଭାଳି ହେଲା । ମାଆ ଝିଅ 
ଦୁହେଁ ପୂଜା ସାମଗ୍ରୀ ଯୋଗାଡ କରି ବିଧ୍‌ ମୁତାବକ ପୂଜାକଲେ । ସାଧବ ଜୁଆଇଁ ସହିତ 
ସର୍ବ ଶୁଭରେ ଫେରିଆସୁ ବୋଲି ସାଧବାଣୀ ମନକଡାମନା ଜଣାଇଲା । କଳାବତୀ ମଧ 
ପିତା-ପତିଙ୍କର ଶୁଭମନାସି ପୂଜାକଲା । ସେମାନଙ୍କ ନିଷ୍ଠା କାଷ୍ଠାରେ ସତ୍ୟନାରାୟଣଙ୍କ 
ମନ ତରଳିଲା । ସାଧବକୁ ତା'ଧନସଂପଦ ଓ ଜୁଆଇଁ ସହିତ ମୁକୁଳାଇ ଦେବା ଲାଗି ସେ 
ଚନ୍ଦ୍ରକେତୁ ରାଜାଙ୍କୁ ସ୍ଵପ୍ପାଦେଶ ଦେଲେ । ସାଧବର ଭାଗ୍ୟ ଲେଉଟିଲା । ରାଜା ଦିଗୁଣ 
ଧନ ଦେଇ ସେ ଦୁହିଁଙ୍କୁ ମୁକୃଳଜାଇ ଦେଲେ । ସେମାନେ ଖୁସିମନରେ ନିଜର ବାଣିଜ୍ୟ ତରୀ 
ଘେନି ଘରକୁ ବାହୁଡିବାର ଯୋଗାଡ କଲେ । 

ବାଟରେ ସତ୍ୟନାରାୟଣ ଦୃଵ୍ଧନ୍ତାହ୍ମଣ ରୂପଧରି ପହଞ୍ଚଲେ । ଏଥର ସାଧବର 
ବୋଇତ ବଣିଜରେ କେତେ ଲାତ ମିଳିଲା ବୋଲି ପଚାରିଲେ । ରାଜ ଅନୁଗ୍ରହ ପାଇ 
ସାଧବ ଖୁସି ମନରେ ଥାଏ । ସେ ଖାତିର ନକରି କହିଲା - “'ଗୋଡିମାଟି ପାଇଲି ।”' 
ବୃଦ୍ଧ ବ୍ରାହ୍ମଣ ବେଶରେ ଆସିଥୁବା ସତ୍ୟନାରାୟଣ କହିଲେ- “ତୋ କଥା ତୋତେ 
ଫୁ ।” ହିନ୍ଦୀ ବ୍ରତକଥାରେ ଅଛି, ସତ୍ୟନାରାୟଣ ଦଶ୍ଡୀ ରୂପରେ ଆସିଥ୍‌ଲେ ଏବଂ 
ନାବରେ କଅଣ ଅଛି ବୋଲି ପଚାରିବାରୁ ସାଧବ ବେଖାତିର ଭାବରେ କହିଥୁଲା, ଘାସ 
ଫାସ ଅଛି । ସଂସ୍କୃତ ବ୍ରତ କଥାରେ ଦଣ୍ଡୀଙ୍କର ଉଲ୍ଲେଖ ଥୁଲେ ମଧ୍ଯ ଉତ୍ତରରେ ଲତା ପତ୍ର 
ଅଛି ବୋଲି ସାଧବ କହି ଥୁବାର ଦେଖାଯାଏ । ଉତ୍ତୟତ୍ର ସତ୍ୟନାରାୟଣଙ୍କର ଆଜ୍ଞାରେ 
ସାଧବର ଧନରନ୍ଧ ତାହାର କହିବା ଅନୁସାରେ ଘାସ ଅଥବା ଲତା ପତ୍ର ପାଲଟି 
ଯାଇଥୂଲା । ପୁଣି ସେ ଭୁଲ୍‌ ବୁଝିପାରି କ୍ଷମା ମାଗିବାରୁ ତାହା ପୂର୍ବବତ୍ଵ ହୋଇଯାଇଥୂବାର 
ବର୍ଣ୍ଣନା ମିଢେ । 

ସାଧବ ନିଜର ଭୁଲ୍‌ ବୁଝିପାରି ଦୋଷ କ୍ଷମା ମାଗିବା ସମୟରେ ଛଦ୍ମ ରୂପରେ 
ଥିବା ସତ୍ୟନାରାୟଣ ତାହାକୁ ସତ୍ୟନାରାୟଣ ବ୍ରତ ପୂଜା କରିବାକୁ ଉପଦେଶ ଦେଇ 
ଅନ୍ତର୍ବାନ ହୋଇଗଲେ । ସାଧବ ଧନରନ୍ଧ ଧରି ଜୁଆଇଁ ସହିତ ନିଜ ରାଜ୍ୟକୁ ବାହୁଡିଲା । 


ଏଣେ ଲୀଳାବତୀ ଝିଅକୁ ଧରି ବ୍ରତ ପୂଜୁଥୁଲା । ନଇ କୃଳରେ ବୋଇତ ଲାଗିବା 
ବାରତା ଆସି ପହଞ୍ଚଲା । ମାଆ ଝିଅ ତରତର ହୋଇ ନଇ କୂଳକୁ ବାହାରିଲେ । ମାଆର 
ପୂଜା ଓ ପ୍ରସାଦ ସେବା ସରିଥଲା । ଝିଅ ପ୍ରସାଦ ଦେନିବାକୁ ଭୁଲିଗଲା ଓ ତରତର ହୋଇ 
ମାଆ ସହିତ ବାହାରି ଗଲା । ସେ ପତି ଓ ପିତାଙ୍କ ବାହୁଡା ଖବର ପାଇ ଆନନ୍ଦରେ 
ବିଭୋର ହୋଇଗଲା । ତେଣୁ ତା'ର ପୂଜା ସଂପାଦନରେ ଏଭଳି ଢୁଟି ରହିଗଲା । 
ସତ୍ୟନାରାୟଣ ଏକଥା ଜାଣିଲେ ଓ ତାକୁ ଉପଯୁକ୍ତ ଶିକ୍ଷା ଦେବେ ବୋଲି ସ୍ଥିର କଲେ । 


ସାଧବାଣୀ ଝିଅ ସହିତ ନଇ କୂଳକୁ ଆସି ସାଧବକୁ ଦେଖି ଖୁସି ହେବା ବେଳକୁ 
ଦେଖିଲା ଜୁଆଇଁ ବୋଇତ ସହିତ ପାଣିରେ ବୁଡି ଗଲେ । ସମସ୍ତଙ୍କ ଆଖିବୁଜି 
ହୋଇଗଲା । କାହାରି ବାକ୍ରସ୍ତର୍ଭି ହେଲା ନାହିଁ । କଳାବତୀର ମନକଥା କିଏ ବର୍ଣ୍ଣନା କରି 
ପାରିବ । ସେ ଅଗ୍ନିରେ ଝାସ ଦେବାକୁ ଭାବିଲା । ଏତିକି ବେଳେ ମା'ସମ୍ଭାବିତ ତ୍ରୁଟି 
ବିଷୟ ହେଜି ସତ୍ୟନାରାୟଣଙ୍କ ପୂଜା ସ୍ଥାନକୁ ଝିଅକୁ ଧରି ବାହୁଡିଲା । ଦୁହେଁ କାତର 
ଭାବରେ ସତ୍ୟନାରାୟଣଙ୍କ ଅନୁଗ୍ରହ ଭିକ୍ଷା କଲେ । ତାଙ୍କ ପୂଜା ଫୁଲ ଆଣି ପାଣିରେ 
ପକାଇ ଦେବାରୁ ସାଧବଙ୍କ ଜୁଆଇଁ ପାଣି ଭିତରୁ ନାଆ ସହ ଉଠି ଆସିଲେ । 
ସତ୍ୟନାରାୟଣଙ୍କ ମହିମା ପ୍ରଚାରିତ ହେଲା । 

୧୯୪ ବ୍ବତ ସାହିତ୍ୟ 


ସତ୍ୟନାରାୟଣଙ୍କୁ ଅବମାନନା କଲେ ତ୍ରାହି ନାହିଁ । ତୁଙ୍ଗଧ୍ଵଜ ରାଜାଙ୍କ 
ଉପାଖ୍ୟାନରେ ଏହାର ଗୋଟିଏ ବର୍ଣ୍ଣନା ମିଳେ । ଥରେ ଦୁଙ୍ଗଧ୍ବଢ ବଣକୁ ପାରିଧ୍‌ କରି 
ଯାଇଥୂଲେ । ସେଠାରେ ସଚ୍ୟନାରାୟଣଙ୍କ ପୂଜା ଦେଖିଲେ । କିନ୍ତୁ ପ୍ରଣାମ କଲେ ନାହିଁ କି 
ପ୍ରସାଦ ଘେନିଲେ ନାହିଁ । ନଅରକୁ ଫେରି ଦେଖିଲେ, ତାଙ୍କର ସର୍ବନାଶ ହୋଇଛି । ସେ 
ନିଜର ଭୂଲ ବୃଝିଲେ । ସତ୍ୟନାରାୟଣଙ୍କୁ ପୂଜା କଲେ । ତାଙ୍କର ସୁଖ ସୌଉ୍ତାଗ୍ୟ 
ଫେରିଲା । 

ସତ୍ୟନାରାୟଣ ବ୍ରତର ତିଥୃ, ବାର, ଯୋଗ ଇତ୍ୟାଦି ପୂର୍ବ ନିର୍ବାରିତ ହୋଇନାହିଁ । 
ଚେଣୁ ଯେ କୌଣସି ଦିନ ପାଳନ କରାଯାଇ ପାରେ । ଏହା ପୂର୍ବରୁ କୁହା ଯାଇଛି । ମାତ୍ର 
ପୂର୍ଣ୍ଣିମା ଏକାଦଶୀ ପ୍ରଭୃତି ଶୁତ୍ତ ତିଥୂରେ ଏହା ପ୍ରାୟତଃ କରାଯାଇଥାଏ । ଏହି ବ୍ରତ ପୂଜା 
କେବଳ ରାତିରେ ହିଁ ଅନୁଷ୍ଠେୟ ବୋଲି କୁହାଯାଇଛି । ଅନ୍ୟାନ୍ୟ ଓଷା ବ୍ରତ ପରି ଏହା ମଧ୍ଯ 
ଗୋଟିଏ କାମ୍ୟ ବ୍ରତ । ମୁଖ୍ୟତଃ ସନ୍ତାନ କାମନା କରି ଏବଂ ସନ୍ତାନର ଜନ୍ମପରେ ତା'ର 
ମଙ୍ଗଳ କାମନା କରି ଏହି ବ୍ରତ କରାଯାଏ । ଏହା ଛଡା ଅନ୍ୟ କୌଣସି କାମନା ବା 
ଉଦେଶ୍ୟ ସିଦିଲାଗି ମାନସିକ କରି ଯେ କୌଣସି ଶୁତ୍ତ ଦିନରେ ଏହି ବ୍ରତ କରାଯାଇଥାଏ । 
ମାତ୍ର ଓଡ଼ିଶାରେ ସତ୍ୟନାରାୟଣଙ୍କ ସନ୍ତୋଷ ବିଧାନ ପାଇଁ ପ୍ରଧାନତଃ ପାଲା କରାଯାଏ । 
ଉଭୟ ବ୍ରତ ଏବଂ ପାଲାରେ ସତ୍ୟନାରାୟଣଙ୍କର ଇଷ୍ଟ ଓ ଅନିଷ୍ଟକାରିଣୀ ଶକ୍ତିର ବର୍ଣ୍ଣନା 
କରି ତାଙ୍କ ପୂଜାର ମାହାମ୍ବ୍ୟ ଶ୍ରୋତାର ମନରେ ସଂଚାର କରିବାର ଉଦ୍ଯମ ଲକ୍ଷ୍ଯ 
କରାଯାଏ । ତେବେ ବ୍ରତର ସତ୍ୟନାରାୟଣ କାଳକ୍ରମେ ପାଲାରେ ସତ୍ୟପୀର ହୋଇଛନ୍ତି 
ଏବଂ ତାଙ୍କର ଇଷ୍ଟକାରିଣୀ ଶକ୍ତି ଅପେକ୍ଷା ଅନିଷ୍ଟ କାରିଣୀ ଶଭ୍ତି ଅଧ୍ଵକ ଭାବରେ ବର୍ଣ୍ଣିତ 
ହୋଇଛି । 

ପୁରୀ ଶ୍ରୀକ୍ଷେତ୍ର ବେଢାରେ ସତ୍ୟନାରାୟଣଙ୍କର ପ୍ରାୟ ପାଞ୍ଚଫୃଟ ଉଚ୍ଚତା ବିଶିଷ୍ଠ 
ପୂର୍ଣ୍ଠାବୟବ ପ୍ରସନ୍ନ “ଗମ୍ଭୀର ମୂ ପ୍ରତିଷ୍ତିତ । ତାଙ୍କର ଚତୁର୍ଭୁଜ ମଧ୍ୟରୁ ଗୋଟିକରେ ଅଉୟ 
ମୁଦ୍ରା ଓ ଅନ୍ୟ ତିନୋଟିରୁ ଦୁଇଟିରେ ଆୟୁଧ ଭାବରେ ଚକ୍ର, ଗଦା ଏବଂ ଗୋଟିକରେ 
ଶଙ୍ଖ ଶୋଭା ପାଉଛି । ଯାହା ମଙ୍ଗଳକର ତାକୁ ଉତ୍ସାହିତ କରିବା ପାଇଁ ଶୁଭଧ୍ବନି ଏବଂ 
ଯାହା ଅମଙ୍ଗଳକର ତାହାକୁ ସଂଗ୍ରାମର ସମ୍ମୁଖୀନ ହେବା ପାଇଁ ଆହ୍ବାନର ଧ୍ଵନି ଶୁଣାଇବା 
ଲାଗି ସତେ ଅବା ସେ ଶଙ୍ଖ ଧାରଣ କରିଛନ୍ତି । ଏଇଥୁ ପାଇଁ ଏବଂ ଅଭୟ ଦେବା ନିମନ୍ତେ 
ସତେ ଯେପରି ଚକ୍ର ଓ ଗଦାପରି ଆୟୁଦ ଲୋଡା । ସଂପ୍ରତି ଏହି ଚତୁରୁଜ ନାରାୟଣ 
ମୂର୍ଭିଙ୍କ ନିକଟରେ ଶିରିଶି ଭୋଗ ଯାଚି ମାନସିକ ନିବେଦନ କରାଯାଉଛି । ଯାତିଥୁବା 
ଷୋଳପାଲା ବାକିଥୂଲେ ଏହିଠାରେ ତାହା ଦେଇ ଦିଆଯାଉଛି । ତାଙ୍କୁ ସତ୍ୟପୀର ବୋଲି 


Digitized by srujanika@gmail.com 


ବ୍ରତ ସାହିତ୍ୟ ୧୯୫ 


ମଧ୍ଯ ବିଶ୍ଵାସ କରାଯାଉଛି । ତେବେ ଏହି ସତ୍ୟନାରାୟଣ କଂଣ କବି- କର୍ଣ୍ଣଙ୍କ ପାଲାରେ 
ବର୍ଣ୍ଣିତ ସତ୍ୟପୀର ? ଅବଶ୍ୟ ଦୁଇଟି ଧର୍ମ ମଧ୍ୟରେ ସମନ୍ଧୟ ସ୍ଥାପନର ପ୍ରୟାସ ଶୁତ୍ତଙ୍କର । 
ତଥାପି ମନରେ ପ୍ରଶ୍ନତଠେ ଏହି ସତ୍ୟନାରାୟଣ ସତ୍ୟପୀର ହେଲେ କେବେ ଓ କିପରି ? 


ଇସ୍‌ଲାମ ଧର୍ମାବଲମ୍ବୀ ବିଶିଷ୍ଠ ଫକୀରମାନଙ୍କୁ ପୀର କୁହାଯାଏ । ଏହି ବିଶିଷ୍ଟ 
ମୁସଲମାନ ସନ୍ତମାନେ ସେମାନଙ୍କର ଏହନ୍ଦ୍ରଜାଲିକ ଶକ୍ତି ଓ କଠୋର ସାଧନା ଦ୍ବାରା 
ଜନସମାଜ ଓ ଶାସକ ନର୍ଗଙ୍କ ଉପରେ ପ୍ରଭାବ ବିସ୍ତାର କରିଥାନ୍ତି । ଓଡ଼ିଆରେ ମୁସଲମାନ 
ଶାସନ କାଳରେ ଏହିପରି କେତେକ ମୁସଲମାନ ସନ୍ତ ଜମି ଓ ଗ୍ରାମ ପ୍ରଭୃତି ଦାନ ପାଇ 
ଓଡ଼ିଶାର ବିଭିନ୍ନ ସ୍ଥାନରେ ରହୁଥିଲେ । ସେମାନଙ୍କ ମଧ୍ଯରୁ କେତେକଙ୍କର କଠୋର 
ସାଧନା ଓ ସିନ୍ଦ୍ରଜାଲିକ ଶକ୍ତି ସ୍ଥାନୀୟ ହିନ୍ଦୁମାନଙ୍କୁ ଆକୃଷ୍ଟ କରୁଥଲା । ୪ ଭାରତର 
ଅନ୍ୟତ୍ର କବୀର, ନାନକ ପ୍ରମୁଖ ଧର୍ମଗୁରୁମାନେ ଭଶ୍ଵର ଏକ ଏବଂ ବିଭିନ୍ନ ଧର୍ମରେ ଭିନ୍ନ 
ଭିନ୍ନ ନାମରେ ପୂଜିତ ହୋଇଥୁବବାର ଧାରଣା ପ୍ରଚାର କରିଥୂଲେ । ପୁଣି ଏହି ଯୁଗର 
ଉଦାର ଧର୍ମାଚାର୍ଯ୍ୟମାନଙ୍କ ଦ୍ଵାରା ଜାତି, ବର୍ଣ୍ଣ ଧର୍ମର ପ୍ରାଚୀର ଅତିକ୍ରମ କରି ପବିତ୍ର ଭକ୍ତି 
ଓ ଏିକାନ୍ଧିକ ନିଷ୍ଠାର ସହିତ ଭଶ୍ଵରଙ୍କର ଉପାସନା କରିବା ଲାଗି ମହତ୍‌ - ପ୍ରେରଣାପୂର୍ଣ୍ଣ 
ବାତାବରଣ ସୃଷ୍ଟିର ମଧୁମୟ ପ୍ରୟାସ କରାଯାଉଥୂଲା । ଆମ ଯୁଗର ଶ୍ରେଷ୍ଠ ମନିଷୀ 
ମହାମ୍ଲା ଗାନ୍ଧୀଙ୍କର ‘ଭଶ୍ଵର ଆଲ୍ଲା ତେରେ ନାମ” ଭାବନା ଏବଂ “ସମସ୍ତଙ୍କ ଠାରେ 
ସଦଵଦୃଦ୍ଧି' ଉଦୟ ହେବାର କାମନା ସେ ଯୁଗରେ ମଧ୍ଯ ପରିଲକ୍ଷିତ ହେଉଥଲା । ଏହି 
ପରିପ୍ରେକ୍ଷୀରେ ବିଷ୍ଣୁ ସତ୍ୟନାରାୟଣ ଓ ଜଗନ୍ନାଥଙ୍କ ସହ ଗୌରାଙ୍ଗ ଓ ପୀରଙ୍କୁ ଏକ 
ବୋଲି ବିଚାରି 'ମିଥ୍‌' ସୃଷ୍ଟି କରି ପ୍ରଚାର କରିବାର ଉଦ୍ୟମ ଅସ୍ଵାଭାବିକ ମନେ ହୁଏ ନାହିଁ । 
ସମ୍ଭବତଃ ସତ୍ୟନାରାୟଣ ବ୍ରତଚେ ଏହି ପ୍ରୟାସକୁ ପ୍ରସାରିତ କରିବାର ସୁଯୋଗର 
ବିଦ୍ୟମାନତା ଲକ୍ଷ୍ୟ କରାଯାଇଥୁଲା । ସଂସ୍କୃତ ସତ୍ୟନାରାୟଣ ବ୍ରତ କଥାରେ ଅଛି- 


ପ୍ରସାଦ ସର୍ବ ଭକ୍ଷାଣି ଚୈକୀ କୃତ୍ୟ ନିବେଦୟେତ୍ବ 
ବିପ୍ରାୟ ଦକ୍ଷିଣାଂ ଦତ୍ସା କଥାଂ ଶୃତ୍ଵା ଜନୈଃ ସହ ।। 
ତତଶ୍ଚ ବନ୍ଧୁଭିଃ ସା୍ଵଂ ବିପ୍ରାୟ ପ୍ରତି ପାଦୟେତ୍ବ 

ପ୍ରସାଦ ଉକ୍ଷୟେତ ଭକ୍ତ୍ୟା ନୃତ୍ୟ ଗୀତା ଦିକଂ ଚରେତବ ।। 


ସତ୍ୟନାରାୟଣଙ୍କ ସନ୍ତୋଷ ବିଧାନ ଲାଗି ନୃତ୍ୟ ଗୀତ ପରିବେଷଣ କରିବାର 
ଅବସରରେ ତାଙ୍କର ମାହାତ୍ମ୍ୟ ବିଷୟକ କଳ୍ପିତ କାହାଣୀକୁ ସରସ ସୁନ୍ଦର ଭାବରେ 
ଉପସ୍ଥାପିତ କରିବାର ଉଦ୍ୟମ ସମ୍ଭବତଃ କରାଗଲା । ଏଥୁରୁ ପାଲାଭଳି ଏକ ଚମଜ୍କାର 

୧୯୬ ବ୍ଧତ ସାହିତ୍ୟ 


କଜାମ୍ବକ ପରିବେଷଣ ଶୈଳୀର ବିଜକାଶ ଘଟିଲା । ଏଥୁରେ ସତ୍ୟନାରାୟଣଙ୍କୁ ସତ୍ୟପୀର 
ବୋଲି ବର୍ଣ୍ଣନା କରାଗଲା । ଏବେ ଠିଆପାଲା ଶୁଣୁଥ୍‌ବା ସମବେତ ଜନତାକୁ ‘ପୀର 
ଦରବାର” ବୋଲି ପାଲାକାର ମାନେ ଆଖ୍ୟାଚ କଲାବେଳେ ଏଭଳି କେତେକ କଥା ସ୍ଵତଃ 
ମନକୁ ଆସେ । 

ଅଷ୍ଟାଦଶ ଶଚାବ୍ଦୀ ବେଳକୁ ଓଡିଶାର ସୁବେଦାର ମହନ୍ମଦ ସୁଜାଉଦିନ ଖା ଙ୍କ 
ଅମଳରେ ଏହା ବିଶେଷ ପୃଷ୍ଠ ପୋଷକତା ପାଇଥୂଲା । କିନ୍ତୁ ଏହି ଅନୁଷ୍ଠାନଟି ହିନ୍ଦୁମାନଙ୍କ 
ଭିତରେ ହିଁ ବିଶେଷ ଲୋକପ୍ରିୟତା ଲାଉ କରିପାରିଥୂଲା । “ବିଶେଷତଃ କଳିଯୁଗେ 
ସତ୍ୟପୂଜା ଫଳପ୍ରଦା”” କଥାଟିକୁ ଓଡ଼ିଶାର ହିନ୍ଦୁମାନେ ଗ୍ରହଣ କରିନେଇଛନ୍ତି । 
ରାଜନୀତିର ଚଡୁଃସୀମା ଭିଚରୁ ଧର୍ମକୁ ମୁକ୍ତକରି ନିର୍ମଳ ବିବେକ ଓ ଅନୁରାଗର ଉନ୍ଲତ 
ପ୍ରାଙ୍ଗଣରେ ପ୍ରତିଷ୍ପିତ କରି ଇଶ୍ଵର ସତ୍ତାର ଅନୁଭବ କରିବାର ପ୍ରୟାସ ଅବଶ୍ଯ 
ଅଭିନନ୍ଦନୀୟ । 

ପାଲା ଅର୍ଥ ପାଳି ଧରିବା । ଜଣେ ଦେବ ମହିମା ଗାନ କଲାବେଳେ ଅନ୍ୟ କେତେ 
ତଣ ତାହା ପାଳିଧରି ବାଦ୍ୟ ବଢାନ୍ି । ଏହା ଦୁଇଭାଗରେ ବିତତକ୍ତଓ ବୈଠକୀ ପୂଜା ଓ 
ଠିଆପାଲା । ବୈଠକୀ ପାଲା ପୂଜା ବ୍ରାହ୍ମଣ ପୁରୋହି ତଙ୍କ ଦ୍ଵାରା କରାଯାଏ । ପୁରୋହିତ 
ନିଢ଼େ ପାଲା ଗାନ କରନ୍ତି ଓ ତାଙ୍କ ସହିତ ଜଣେ ବା ଦୁଇଜଣ ଖଞ୍ଜଣି ବଢାଇ ପାଳି 
ଧରତ୍ତି । ସତ୍ୟନାରାୟଣଙ୍କ ଆସ୍ଥାନ ଥାପି ପୂଜା କରାଗଲା ପରେ ଏହି ପାଲାଗାନ 
କରାଯାଏ । ଓଡ଼ିଅ:5ର କୋଡିଏଟି ପାଲାକାହାଣୀ ଲୋକପ୍ରିୟତା ଲାଭ କରିଛି । ଏହି 
ସଂପର୍କରେ ଆଲୋଚନା କରି ଡକୂର କୁଞ୍ଜବିହାରୀ ଦାଶ ଲେଖିଛନ୍ତି -“' ମଦନ ସୁନ୍ଦର, 
ସଦାନନ୍ଦ ସୌଦାଗର, ମନହର ଫାସ୍ୟାରା,ଭ୍ରମରବର କାହାଣୀକୁ ବାଦଦେଲେ ଅଧ୍ବକାଂଶ 
କାହାଣୀରେ କୌଣସି ବଵୈଚିତ୍ର୍ୟ ନାହିଁ । ପଡ୍ମ ଲୋଚନ ପାଲାରେ ଶ୍ରିବଙ୍କ ଅପେକ୍ଷା 
ସତ୍ୟପୀରଙ୍କୁ ବଡ କରାଯାଇଅଛି । ସତ୍ୟପୀର ଶି ବଭତକ୍ତ ରାଜା ପଡ୍ମଲେୋଚନଙ୍କ ପୁତ୍ର ଦିବ୍ୟ 
ଲୋଚନଙ୍କ କପାଳରେ ମାତ୍ର ୧୨ ବର୍ଷ ପରମାୟୁ ଲେଖିବାକୁ ବିଧାତାକୁ ଆଦେଶ ଦେଇ 
ଅଛନ୍ତି । ତାଙ୍କ ଆଦେଶ ପାଳିତ ନହେଲେ ବ୍ୟାଘ୍ର ଫଉଜ ପଠାଇ ପୂୃଥୁବୀକୁ ଧ୍ଵଂସ କରି 
ଦେବେ ଚୋଲି ଧମକ ଦେଇଛନ୍ତି । ବିଭାଘର ଦିନ ଦିବ୍ୟଲୋଚନକୁ ବ୍ୟାଘ୍ର ଖାଇଯିବ 
ବୋଲି ଅଭିଶାପ ମଧ୍ଯ ଦେଇଛନ୍ତି । ବିବାହ ପରେ ପୁତ୍ର ଓ ପୁତ୍ର ବଧୂଙ୍କୁ ରାଜା ଏକ ଜଳ 
ଦୁର୍ଗରେ ରଖିଛନ୍ତି । କିନ୍ଧ ସର୍ବଶନ୍ତି ସଂପନ୍ନ ସତ୍ୟପୀରଙ୍କ କାରସାଦିରୁ ସମସ୍ତ ଚେଷ୍ଟା 
ବିଫଳ ହୋଇଛି । ରାଜ କନ୍ୟାଙ୍କ ଅନୁରୋଧରେ ଅଙ୍କିତ ଏକ ବାଘର ଚିତ୍ର ହଠାତ୍ବ ଜୀବନ୍ତ 

ବ୍ଵତ ସାହିତ୍ୟ ୧୯୭ 


ହୋଇ ଦିବ୍ୟଲୋଚନକୁ ବିନାଶ କରିଅଛି । ପଦ୍ମଲୋଚନ ଶିରିଣୀ ଦେଇ ପୁତ୍ରର ଜୀବନ 
ପାଇଛି ।”” ୪ ଆଗରୁ ଆଲୋଚିତ ସତ୍ୟନାରାୟଣଙ୍କ ସ୍ଵଭାବ ଠାରୁ ଏହାଙ୍କ ସ୍ଵଭାବ 
ଭିନ୍ନ । ଏଥୁରେ ସତ୍ୟପୀରଙ୍କର ହିଂସ୍ର ସ୍ଵଭାବ ଓ ଉଗ୍ରତା ପ୍ରକାଶ ପାଇଛି । 
ପାଲା ଲେଖକ ମାନଙ୍କ ମଧ୍ୟରେ କବି କର୍ଣ୍ଣ ବିଶେଷ ଜଣାଶୁଣା । ସେ ନିଜେ 
ଷୋଳଟି ପାଲା ରଚନା କରିଛନ୍ତି । ଏହାଛଡା ଭୂଗୁରାମ, ଶଙ୍କର ଆଚାର୍ଯ୍ୟ ପ୍ରଭୃତିଙ୍କ ପାଲା 
ମଧ୍ଯ ଜଣାଶୁଣା । ପାଲା କଥାରେ ଭାଷା ଦୃଷ୍ଟିରୁ ସମନ୍ସୟ ପ୍ରବଣତା ଲକ୍ଷ୍ୟ କରାଯାଏ । 
ଭୂଗୁରାମଙ୍କ ଭ୍ରମରବର ପାଲାରେ ଅଛି- 
ଦିନକେ ଓଡ଼ିଆ ପାଠ ସଂପୂର୍ଣ୍ଣ ପଢିଲା । 
ଦ୍ଵିତୀୟ ଦିନେ ବଙ୍ଗଳା ପାଠ ସେ ସାଧ୍ଲା !। 
ତୃତୀୟ ଦିନେ ପଢିଲେ ଫାରସି ନାଗରୀ । 
ଚାରିଦିନେ ଚାରିପାଠ ପଢିଦେଲା ସାରି ।। 
ଭାଷା ଶିକ୍ଷାର ଏହି ଅଦ୍ଵଭୁତ ଦକ୍ଷତା ବର୍ଣ୍ଣନାର ଯଥାର୍ଥତା ଥାଉ ବା ନଥାଉ 
ସେକାଳରେ ବଙ୍ଗଳାର ଆଫଗାନ ଓ ମୋଗଲ ଶାସିତ ସମାଜରେ ଓଡ଼ିଆ ସହିତ ବଙ୍ଗଳା 
ଓ ପାର୍ସିଭାଷା ଶି କ୍ଷା କରିବାର ଆବଶ୍ୟକତା ଏବଂ ନାଗରୀ ଲିପି ଜାଣିବାର ଉପଯୋଗିତା 
ବିଷୟ ଏଥୂରୁ ଜଣା ପଡ଼ଛି । ମଦନ ସୁନ୍ଦର ପାଲାରେ କବି କର୍ଣ୍ଣ ମଧ୍ଯ ଲେଖିଛନ୍ତି- 
ଓଡ଼ିଆ ବଙ୍ଗଳା ପାର୍ଶି ପଢିଲେ ସେ ପାଠ । 
ସକଳ ବିଦ୍ୟାରେ ବାଢ୍ଛା ହୋଇଲେ ଗରିଷ୍ଠ ।। 
କବିକର୍ଣ୍ଣଙକ ସତ୍ୟନାରାୟଣ ଜନ୍ମ ପାଲା, ପଦ୍ମଲୋଚନ ପାଲା, ମର୍ଦଗାଜି ଜନ୍ମ, 
ମର୍ଦ୍ଦଗାଜି ବିଭା, ବିଦ୍ୟାଧର, ମଦନ ସୁନ୍ଦର, ସଦାନନ୍ଦ ସୌଦାଗର, ମନହର ଫାସ୍ୟାରା 
ବା ରଙ୍ଗଲତା, ଶଙ୍କର ଗୁଡିଆ, ଦୁର୍ଜନ ସିଂ, ହେରାଚାନ୍ଦ, ଉଗ୍ରତାରା,କାଠୁରିଆ, 
ଲକ୍ଷଣକୁମାର, ଅଭିନ ବଦନ ଓ ସ୍ଵଗୀରୋହଣ ପ୍ରଭୃତି ଷୋଳପାଲାରେ ସତ୍ୟପୀରଙ୍କର 
ମହିମା କୀର୍ଭିତ ହୋଇଛି । ଏହାର ଭାଷା ବଙ୍ଗଳା ଓ ଓଡ଼ିଆ ମିଶ୍ର ଭାଷା । କେତେକ ପାର୍ସି 
ଶବ୍ଦର ବ୍ୟବହାର ମଧ୍ଯ କରାଯାଇଛି । କବିକର୍ଣ୍ଣଙ୍ର ଏହି ପାଲା ବ୍ୟତୀତ ଭୂଗୁରାମଙ୍କର 
ଭ୍ରମରବର ପାଲା ବଙ୍ଗଳାରୁ ଓଡ଼ିଆରେ ରୂପାନ୍ତରିତ ହୋଇଛି । କବିକର୍ଣ୍ଣଙ୍କର କେତେକ 
ପାଲାମଧ୍ୟ ବଙ୍ଗଳାରେ ଚଳେ । ଓଡ଼ିଆ ଓ ବଙ୍ଗଳା ମଧ୍ୟରେ ଆଦାନ ପ୍ରଦାନର ଏହିପରି 
ଧାରା ସମ୍ଭବତଃ ଶ୍ରୀ ଚୈତନ୍ୟଙ୍କ ଅମଳରୁ ପ୍ରଚଳିତ । ସତ୍ୟନାରାୟଣ ପାଲାର ଇତିହାସ 

୧୯୮ ବ୍ରତ ସାହିତ୍ୟ 


ଖୁବ୍ଧ ପ୍ରାଚୀନ ନୁହେଁ ସତ,କିନ୍ତୁ ଗତ ତିନିଶହ ବର୍ଷଧରି ଏହାର ପ୍ରତିଷ୍ଠା ଓ ପ୍ରଭାବ ଲକ୍ଷ୍ୟ 
କରାଯାଏ । ଏହି ପାଲା ଅପେକ୍ଷା ସତ୍ୟନାରାୟଣ ବ୍ରତ ପ୍ରାଚୀନତର । 
ତ୍ରିନାଥ ମେଳା 

ଓଡ଼ିଶାରେ ତ୍ରିନାଥମେଳା, ପଞ୍ଚାନନମେଳା, ଶନିଶ୍ଚର ମେଳା, ସହଦେବ 
ଗୋସେଇ ମେଳା ପ୍ରଭୃତି କେତେକ ମେଳା ଅନୁଷ୍ଠିତ ହୁଏ । ଏଥୂମଧ୍ଯରୁ ତ୍ରିନାଥମେଳା 
ଅଧଵକ ଲୋକପ୍ରିୟ । ସତ୍ୟନାରାୟଣ ବ୍ରତ ଓ ପାଲାର ଯେପରି କୌଣସି ନିର୍ବାରିତ ଦିନ, 
ଚିଥ୍ୃ, ବାର ବା ଯୋଗ ନାହିଁ, ସେପରି ତ୍ରିନାଥ ମେଳାରେ ମଧ୍ଯ ନାହିଁ । ତେବେ ଅଧୁକାଂଶ 
ସ୍ଥାନରେ ରବିବାର ଦିନ ଏହା ପାଳିତ ହେବାର ଦେଖାଯାଏ । ଏହା ଯେ କୌଣସି ଦିନ 
ଅନୁଷ୍ଠେୟ ଓଷା ବ୍ରତ ପର୍ଯ୍ୟାୟର ହିନ୍ଦୁ ଧର୍ମ କୃତ୍ୟ । ମାତ୍ର ଏହା କେବଳ ପୁରୁଷମାନେ 
ମିଳିତ ହୋଲ ପାଳନ କରନ୍ତି । ପୂର୍ବୋକ୍ତ ଓଷା ବ୍ରଚପରି ଏଥୁରେ ନାରୀମାନଙ୍କର ଭୂମିକା 
ନାହିଁ । ଏଥୁରେ ବ୍ରହ୍ମା, ବିଷ୍ଟୁ ମହେଶ୍ବରଙ୍କର ଉପାସନା କରାଯାଏ । ସମ୍ଭବତଃ ଏହା 
ଏକମାତ୍ର ଧର୍ମକୃତ୍ୟ ଯେଉଁଥୁରେ ବ୍ରହ୍ମାଙ୍କ ପୂଜା ସ୍ଥାନ ପାଇଛି । 

ଓଡ଼ିଶାର କେତେକ ସହରତଳି ଅଞ୍ଚଳରେ ଛୋଟ ଛୋଟ ତ୍ରିନାଥ ମନ୍ଦିର ନିର୍ମିତ 
ହୋଇଥବାର ଦେଖାଯାଏ । ପଣ୍ଡିତ ନୀଳକଣ୍ଠ ଦାସଙ୍କ ମଚରେ ଏହି ମେଳାଟି ବିଶେଷ 
ପ୍ରାଚୀନ ନୁହେଁ । ରାଜା ବିକ୍ରମ ଦେବବର୍ମା ଲେଖିଥିଲେ ¬“ ଅଦ୍ୟ ଏ ଦେଶରେ ତ୍ରିନାଥ 
ମେଳା ବୋଲି ଗୋଟିଏ ବ୍ରତ ସୃଷ୍ଟି ହୋଇ ଦାବାନଳ ସଦଶ ପ୍ରସାରୁ ଅଛି । ସେ ବ୍ରତ 
ବିଧାନରେ ତ୍ରିନାଥଙ୍କ ବିନିମୟରେ ଗଞ୍ଜାଇ, ତେଲ ଏବଂ ପାନ ସ୍ଥାପିତ । କିନ୍ତୁ ସେ ସ୍ଥାପନ 
ଅସମାନ ଓ ଅସମୀଚୀନ ।” ସେ ଏହି ପ୍ରସଙ୍ଗରେ ତ୍ରିନାଥମେଳାର ଅସମୀଚୀନଚା 
ସମ୍ପ୍କରେ କଟୂମନ୍ତବ୍ୟ କରିଥ୍‌ଲେ । ୪ ମହାପାତ୍ର ନୀଳମଣି ସାହୁ ଏହି ମେଳା ଓ ତାର 
କେନ୍ଦ୍ର ସ୍ଵରୂପ ଗଢି ଉଠୁଥ୍‌ବା ଛୋଟ ଛୋଟ ମନ୍ଦିର ଗୁଡିକୁ ଉପଜୀବ୍ୟ କରି “ମନମର 
ଦୁହାଁଜ ଗାର” ନାମରେ ଏକ ବ୍ୟଙ୍ଗ ଗଳ୍ପ ଲେଖିଛନ୍ତି । ତ୍ରିନାଥ ମେଳାର କାହାଣୀକୁ ଭିଭି 
କରି ଓଡ଼ିଆରେ ଗୋଟିଏ ଚଳଚିତ୍ର ପ୍ରସ୍ତୁତ ହୋଇଛି । ନିମ୍ନରେ ତ୍ରିନାଥ ମେଚ୍ଚା କଥା 
ଦିଆଗଲା । 


ଗ୍ରାମର ନାମ ଶ୍ରୀପୁର । ବିପ୍ରଙ୍କ ନାମ ମଧୂସୂଦନ । ସେ ବଡ ଦରିଦ୍ର । ଭିକ ମାଗି 
ପେଟ ପୋଷନ୍ତି । ତାଙ୍କର ପୁଅଟିଏ ହେଲା । ହତଭଭାଗା ପିଲାଟି ପାଇଁ ମାଡ ସ୍ତନ୍ୟରୁ କ୍ଷୀର 
ବାହାରିଲା ନାହିଁ । ସେ ଖାଇବ କ'ଣ ? ବଞ୍ଚୁବ କିପରି ? ଶିଶୁର ବିକଳ କାନ୍ଦଣାରେ 
ବ୍ରାଙ୍ଣୀର ହୃଦୟ ବିଦୀର୍୍ତ ହୋଇଗଲା । ବ୍ରାହ୍ମଣ ନିରୁପାୟ । ଶେଷରେ ଘରେ ଥୁବା ତମ୍ବା 

ବ୍ଧତ ସାହିତ୍ୟ ୧୯୯ 


କଂସା ଇତ୍ୟାଦି ନେଇ ଶ୍ରୀପୁର ହାଟରେ ବିକିଲା । ଭିକ୍ଷାର୍ଚିତ ସଞ୍ଚୟକୁ ମିଶାଇ ସମୂଦାୟ 
ପାଞ୍ଚଟଙ୍କା ହେଲା । ସେତକ ଧରି ଦୁହାଁଳିଆ ଗାଇଟିଏ କିଣିବାକୁ ଗାଁ ଗୀ ବୁଲିଲା । 
ଗୋଟିଏ ଗାଁରେ ଜଣେ ଧନାଢ୍ୟ ସାଧବର ଗୁହାଳ ଗୁହାଳ ଗାଇ ଥୂଲେ । ସେଥୂମଧ୍ଯରୁ 
ଗୋଟିଏ ଗାଇର ନାଁ ବଉଳା । ସେ ବଡ ଓଲେଇ । ବାର ଲୋକଙ୍କ କ୍ଷେତ ଉଜ୍ାଡେ । 
ବଗିଚା ନଷ୍ଟକରେ । ପଡିଶାଘର ବଗିଚାରେ ଚରୁଥ୍ବାର ଦେଖି ସାଧବ ବିରକ୍ତ 
ହୋଇଗଲା । ଭାବିଲା ଏ ଗାଇଭଟାର ମୁହଁ ଚାହିଁବା ଠିକ ନୁହେଁ । କହିଲା ୟାର ମୁଲ୍ୟ 
ପଚାଶ ଟଙ୍କା ହେଲେ ଏଇକ୍ଷଣି ଗ୍ରାହକ ମିଳିଲେ ପାଞ୍ଚଟଙ୍କାକୁ ବିକି ଦିଅନ୍ତି । ଯୋଗକୁ 
ସେତେବେଳେ ବ୍ରାହ୍ମଣ ମଧୁସୂଦନ ପହଞ୍ଗଲା ଓ ଏହା ଶୁଣିପାରି ସାଧବକୁ ନିଜର 
ଅଭିପ୍ରାୟ ଜଶାଇଲା । ସାଧବ ରାଗରେ ସିନା କହିଦେଇଥ୍‌ଲା, କିନ୍ତୁ ବିକିବାକୁ ଅମଙ୍ଗ 
ହେଲା । ବ୍ରାହ୍ମଣ କହିଲା- “ତୋ ବାକ୍ୟ ତୁହି ରକ୍ଷାକର,ଅସତ୍ୟ ନୁହଁ ସୌଦାଗର ।”” 
ସାଧବ ବଡ଼ ଅଡୁଆରେ ପଡି ମାତ୍ର ପାଞ୍ୋଟି ଟଙ୍କାକୁ ଗାଇ ବାଛୁରୀ ବିକି ଦେଲା । 
ମଧୂସୂଦନ ଆନନ୍ଦରେ ଘରକୁ ଫେରିଲା । ନବଜାତକଟି କ୍ଷୀର ଟିକିଏ ପିଇବାକୁ ପାଇଲା । 
କିନ୍ତୁ ଦିନେ ସେ ଗାଇଟି କୁଆଡେ ଗଲା ଯେ ଆଉ ବାହୁଡିଲା ନାହିଁ । ମଧୁସୂଦନ ବାଡି 
ଖଣ୍ଡିଏ ଧରି ଖୋଢି ବୁଲିଲା । ପ୍ରଥମ ଦିନ ଗଲା, ଦ୍ବିତୀୟ ଦିନ ସକାଳୁ ଉଠି ବହୁ ଦୂର 
ଦୂରାନ୍ତରେ ବୁଲି ବୁଲି ବାଟରେ ଗୋଟିଏ ବଡ ବରଗଛ ଦେଖିଲା । ସେହି ଗଛମୂଳେ 
ଟିକିଏ ଶାନ୍ତି କଟାଇ ଶ୍ରୀପୁର ହାଟକୁ ବାହୁଡିଲା । ଭାବିଲା କିଏ ହୁଏତ ଚୋରାଇ ନେଇଛି । 
କିନ୍ତୁ କାହାର ଡାକରା ଶୁଣିଲା । କିନ୍ତୁ କାହାର ସେ ଡାକ ? ସେଇ ବରଗଛରେ ବ୍ରହ୍ମା, 
ବିଷ୍ଟ ମହେଶ୍ବର ରହୁଥୂଲେ । ସେମାନେ ବ୍ରାହ୍ମଣକୁ ଡାକି ତା'ର ଦୁଃଖ ଶୁଣିଲେ । ବ୍ରାହ୍ମଣ 
ହଜିଥୁବା ଗାଇ କଥା କହି ଚା”ର ସନ୍ଧାନରେ ଶ୍ରୀପୁର ହାଟକୁ ଯାଉଥ୍‌ବାର ଜଣାଇଲା । 
ତ୍ରିନାଥ (ବ୍ରହ୍ମା,ବିଷ୍ଣମହେ ଶ୍ଵର) ଗୋସାଇଁ ସେମାନଙ୍କ ପାଇଁ ହାଟରୁ ପଇସାକର 
ଗଞ୍ଜାଇ, ପାହୁଲାକର ପାନ - ଗୁଆ, ପାହୁଲାକର ମାଲପା ଆଣି ଦେବାକୁ କହିଲେ । କିନ୍ତୁ 
ଏତକ ଆଣିବା ପାଇଁ ବ୍ରାହ୍ମଣ ପଇସା କାହୁଁ ପାଇବ ? ତା'ର ଅସାମର୍ଥ୍ୟ ଜାଣି ପାରି 
ତ୍ରିନାଥ ଗୋସାଇଁ ନିକଟରେ ଥୁ୍‌ବା ବେଣା ମୂଳକୁ ଦେଖାଇ ଦେଇ କହିଲେ- ‘ସେଇଠି 
ପଇସା ଅଛି ।” ବ୍ରାହ୍ମଣ ବେଣା ମୂଜକୁ ଉପାଡିବାରୁ ତିନୋଟି ପଇସା ପାଇଲା । କିନ୍ତୁ 
ତେଲ କେଉଁଥୁରେ ଆଣିବ ? ପଚାରିବାରୁ ଉତ୍ତର ପାଇଲା- ‘ଗାମୁଛାରେ ଆଣିବୁ ବ୍ରାହ୍ମଣ 
ଆଶ୍ଚର୍ଯ୍ୟ ହେଲା । ତାକୁ ସେମାନେ କହିଲେ- ‘ଆମ ନୀ କହି ତେଇ ମାଗିବୁ ।” 

ବ୍ରାହ୍ମଣ ମଧୂସୂଦନ ଶ୍ରୀପୁର ହାଟରେ ଗଞ୍ଜାଇ, ପାନ ଓ ସୁପାରି କିଣିସାରି ତେଲ 
ଦୋକାନକୁ ଗଲା । ସେ ତେଲ ମାପି କେଉଁଥ୍‌ରେ ନେବ ବୋଲି ପଚାରିବାରୁ ଗାମୁଛା 
ପତାଇ ଦେଲା । ତେଲି ତାକୁ ବାୟା ବୋଲି ମନେ କଲା । ତା'ଠାରୁ ପଇସା ନେଇ 
ନଳକୁ ତଳମୁହାଁ କରି ପଛପଟେ ତେଲ ମାପି ଗାମୁଛାରେ ଢାଳିଦେଲା । ବ୍ରାହ୍ମଣ ଖୁସି 

୨୦୦ ବ୍ବତ ସାହିତ୍ୟ 


ମନରେ ଚାଲିଗଲା । ମାତ୍ର ତେଲି ବୁଢାର ଘଡିରୁ ତେଲତକ କୁଆଡେ ଉଦ୍ଭାଇ ଗଲା । 
ବୁଢା ଏହା ଦେଖି ଅଚେତ ହୋଇଗଲା । ଲୋକେ ପାଣି ଛିଞ୍‌ ଚେତା କଲେ । ସମସ୍ତେ 
ବ୍ରାହ୍ମଣ ପଛେ ପଛେ ଗୋଡାଇଲେ । ସେ ଫେରିଆସି ଗାମୁଛାରୁ ଚେଲ ଢାଳି ଦେବାରୁ 
ଡେଲି ବୁଢାର ତୈଳଭାଣ୍ଡ ଉଛୁଳି ଉଠିଲା । ସେ ଖୁସି ମନରେ ଠିକ୍ର ଭାବରେ ଚେଲ ମାପି 
ଦେଲା । ବ୍ରାହ୍ମଣ ସଉତଦାସାରି ବରଗଛ ମୂଳରେ ପହଞ୍ଚୁଲା । ତ୍ରିନାଥ ଗୋସାଇଁ ବ୍ରାହ୍ମଣର 
ଦୁଃଖ ଶୁଣି ଓ ନିଷ୍ଠା ଦେଖି ସଦୟ ହେଲେ । ତାଙ୍କର ମେଳା କରିବାକୁ ପରାମର୍ଶ ଦେଲେ । 
ପୂଢାବିଧ୍‌ ହେଲା । ପଇସାକର ଗଞ୍ଜାଇ ଦଳି ତିନୋଟି ଚିଲମରେ ଭର୍ଭିକରି ସେଥୂରେ 
ଅଗ୍ନି ସଞ୍ଜୋଗ କରିବ,ଚତିନୋଟି ଦୀପରେ ମାଲପା ଭର୍ରି କରି ଢାଳିବ । ପାନ ସୁପାରି 
ସଜାଡିବ । ତ୍ରିନାଥଙ୍କୁ ଦିବ୍ୟ ଆସନରେ ବସାଇବ । ରାତ୍ରିର ପ୍ରଥମ ପ୍ରହରରେ ପ୍ରିୟଜନ 
ମାନଙ୍କୁ ଡକାଇ ଏହି ପୂଜା କରିବ । ଏଥୁରେ ନୈବେଦ୍ୟ ନ କରି କେବଳ ସମର୍ପଣ 
କରିବାକୁ ହୁଏ । ବ୍ରାହ୍ମଣ ସବୁ ସଜାଡିଲା । କିନ୍ତୁ ଦୀପରେ ବଳିତା ନାହିଁ । ତାଙ୍କ କହିବା 
ଅନୁସାରେ ଅନିଚ୍ଛା ସତ୍ତେ ନିଜ ଗାମୁଛା ଚିରି ବଳିତା କଲା । ଦେଖ୍ବା ବେଳକୁ ଅଗ୍ନିନାହିଁ । 
ତ୍ରିନାଥ ଗୋସାଇଁ ଚାକୁ ଆଖି ବୁଜିବାକୁ କହିଲେ । ସେ ଆଖି ବୁଜିବା ମାତ୍ରେ ଦୀପ 
ଚଳିଲା । ସେ ଆଖୁ ଖୋଲି ଦେଖିଲା । ଆନନ୍ଦରେ ପୂଜାବଢାର ପ୍ରଣିପାତ ଜଣାଇ 
ଆନନ୍ଦରେ ମେଲାଣି ନେଲା । ଗାଶ ଓ ଚାଛୁରୀଙ୍କୁ ପାଇଲେ ପାଞ୍ଚପାଳି ପୂଜା କରିବ 
ବୋଲି ମାନସିକ କଲା । ବିପ୍ର ମଧୂସୂଦନ ଅନ୍ୟାନ୍ୟ ଅନୁଭୂତି ଘେନି ଫେରୁଛି । ବାଟରେ 
ଦେଖିଲା ଚା'ଗାଇ ବାଛୁରୀ ଫେରୁବଚ୍ତି । କୋଟିନିଧୂ ପାଇଲ। ପରି ମଣିଲା । ଗାଇ 
ବାହୁରୀଙ୍କୁ ସାଙ୍ଗରେ ଧରି ଘରକୁ ଆସିଲା । ସେଠି ଦେଖିଲା ବେଳକୁ ତା'ର ଦରିଦ୍ର 
କୁଟୀର ଧନ ଧାନ୍ୟରେ ହସି ଉଠୁଛି । ତ୍ରିନାଥଙ୍କ ମହିମା ପ୍ରଚାରିତ ହେଲା । 

ମଧୂସୂଦନ ଠାରୁ ତ୍ରିନାଥ ମେଳାର ମହିମା ଶୁଣି ସମସ୍ତେ ତାହା କଲେ । ଫଳରେ 
ସବୁରି ଘରେ ଧନଦ୍ରବ୍ୟ ଉରିଗଲା । ଆଉ କେହି ଦରିଦ୍ର ରହିଲେ ନାହିଁ । ସାଧବମାନଙ୍କର 
କରଜ ବେପାର ଅଚଳ ହେଲା । ସେମାନେ ରାଜାଙ୍କ ପାଖରେ ଗୁହାରି କଲେ । ମଧ୍ୂସୂଦନ 
ବିପ୍ରକୁ ଏଥୁପାଇଁ ଦାୟୀ କରାଗଲା । ରାଜା ଚା'ଉପରେ କୋପକଲେ । ତ୍ରିନାଥ ମେଳା 
ବନ୍ଦ କରିବାକୁ ଆଦେଶ ଦେଲେ । ଆଦେଶ ଅମାନ୍ୟ କଲେ ପଚାଶ ଟଙ୍କା ଜୋରିମାନା 
ଅନାଦାୟେ ଛ'ମାସ କାରାବାସ ଅଅବା ଶୂଳିଦଣ୍ଡ ମିଳିବ ବୋଲି ଘୋଷଣା କରାଗଲା । 
ତେଣେ ମେଳା ନିନ୍ଦାହେବାରୁ ତ୍ରିନାଥ କୋପକଲେ । ଫଳରେ ରାଜାଙ୍କ ବଡପୁଅ ମଲା । 
ରାଜା କାନ୍ଦିଲେ, ମହାଦେଇ କାନ୍ଦିଲେ, ପାତ୍ର ମନ୍ତ୍ରୀ ଶୋକ ପ୍ରକାଶ କଲେ । ବନ୍ଧୁ କୁଟୁମ୍ବ 
ଲୋଡା ହୋଇ ଆସିଲେ । ସ୍ଵର୍ଣ୍ଣ ଭଦ୍ରା ନଦୀ କୂଳରେ ଚିତା ସଜଡା ହେଲା । ଏତିକି ବେଳେ 
ତିନିଜଣ ବୃଦ୍ଧବ୍ରାହ୍ମଣ ଆସି ପହଞ୍ଚେ । ସବୁ ବୁଝି ତ୍ରିଜାଥ ଦୋରେହା ହେବାରୁ ଏ ଦଶା 
ଘଟିଛି ବୋଲି କହିଲେ । ତ୍ରିନାଥଙ୍କୁ ସ୍ମରଣ କରି ତାଙ୍କର ମେଳା ମାନସିକ କଲେ ରାଜାପୁତ୍ର 

ବ୍ଧତ ସାହିତ୍ୟ ୨୦୧ 


ବଞ୍ଚ୍‌ ଉଠିବ ବୋଲି କହିଦେଇ ଉତ୍ତାଇ ଗଲେ । ମୃତ ରାଜପୁତ୍ରର କାନରେ ସପ୍ତବାର 
ତ୍ରିନାଥଙ୍କ ନାମ କୁହାଗଲା । ସମସ୍ତେ ତ୍ରିନାଥଙ୍କ ନାମ ଉଚ୍ଚାରଣ କଲେ । ରାଜପୁତ୍ର ବଞ୍ଚ 
ଉଠିଲେ । ଠିକ ଏହି ସମୟରେ ସ୍ଵର୍ଣ୍ଣଇଦ୍ରା ନଦୀକୂଳରେ ଏକ ସାଧବର ନାବ ଲାଗିଲା । 
ସାଧବ ନାବରୁ ଓହ୍ଲାଇ ସବୁ ଶୁଣିଲା । ଶୁଭରେ ବ୍ୟବସାୟ କରି ବାହୁଡିଲେ ପାଞ୍ଚପାଳି 
ମେଳା କରିବ ବୋଲି ମାନସିକ କଲା । 


ସାଧବ ଦୂରଦେଶରେ ବାଣିଜ୍ୟ କରି ବହୁ ଧନ ସମ୍ପଦ ଧରି ନିଜ ଘରକୁ 
ବାହୁଡିଲା । ଧନ ସମ୍ପଦରେ ଭୋଳ ହୋଇ ମେଳା ଯାଚିବା କଥା ପାସୋରି ଦେଲା ! 
ଫଳରେ ଦୁର୍ଭାଗ୍ୟ ଭୋଗିଲା । ଅନୁତାପ କରି ପୁଣି ମେଳା ଯାଚିବାରୁ ଭାଗ୍ୟ ଲେଉଟିଲା । 
ସେ ବିରାଟ ଆକାରରେ ମେଳା କଲା । ଚାରିଆଡୁ ଲୋକେ ମେଳା ଦେଖିବାକୁ ଆସିଲେ । 


ସେହି ରାଜ୍ୟରେ ଅନ୍ଧଟିଏ ଥୂଲା । ଲୋକଙ୍କ ଯିବାର ଗହଳି ଚହଳି ଶୁଣି ପଚରା 
ଉଚରା କଲା । ଜାଣିଲା ନମସ୍ତେ ତ୍ରିନାଥ ମେଳା ଦେଖିବାକୁ ଯାଉଛନ୍ତି । ସେଠିକି ଗଲେ 
ତା'ଆଖି ଫିଟିବାର ସମ୍ଭାବନା ଅଛି । ଅନ୍ଧଲୋକ ବାଟଚିହ୍ନି ଯିବାର ଉପାୟ ନାହିଁ । 
ତ୍ରିନାଥଙ୍କୁ ଜପକଲା । ତାକୁ ଟିକିଏ ଟିକିଏ ଦିଶିଲା ଭଳି ଜଣାଗଲା । ଅଣ୍ଡାଳି ଅଣ୍ଡାଳି 
ଚାଲିଲା । କିଛି ବାଟ ଗଲା ପରେ ଛୋଟାଟିଏ ତାକୁ ଦେଖିଲା । ତା'ର ଗନ୍ତବ୍ୟସ୍ଥଳ କଥା 
ପଚାରିଲା । କହିଲା- ‘ମୋର ତ ଗୋଡ ଚୁନି । ପାଦଥୂ୍‌ଲେ ଅବା ମେଳା ଦେଖିବାକୁ 
ଯାଇଆନ୍ତି । ଛାଡ,ସେ ଭାଗ୍ୟ ନାହିଁ ।” ଛୋଟା,ଅନ୍ଧ କଥା ଶୁଣି ତ୍ରିନାଥଙ୍କୁ ଜପ କଲା । 
ଦୁହେଁ କଥାବାର୍ଭା ହେଲେ । ଅନ୍ଧ କାନ୍ଧରେ ଛୋଟା ବସି ବାଟ ବତାଇଲା । ଏପରି ଦୁହେଁ 
ମେଳା ସ୍ଥାନକୁ ଚାଲିଲେ । ହଠାତ ଛୋଟା ଅନୁଭବ କଲା ଚାଲିପାରିବ । ଅନ୍ଧକୁ ମଧ୍ଯ ସବୁ 
ଦିଶିଲା । ଦୁହେଁ ଭଲ ମଣିଷ ପରି ତ୍ରିନାଥ ମେଳା ସ୍ଥାନରେ ପହଞ୍ଚଲେ । 


ଜଣେ ବୈଷ୍ଣବ ନିଇତି ମେଳାକୁ ଆସନ୍ତି । ମେଳା ନସରୁଣୁ ଚାଲି ଯାଆନ୍ତି । 
ଅନ୍ୟ ସମସ୍ତେ ମେଳା ସରିବା ପରେ ଯାଆନ୍ତି । ଥରେ ସମସ୍ତେ ବୈଷ୍ଣବଙ୍କୁ ଏପରି ଅଧାରୁ 
ଉଠି ନ ଯିବାକୁ କହିଲେ । ବୈଷ୍ଣବ କହିଲେ ତାଙ୍କ ଗୁରୁ ନ ଆସିଲେ ସେ ଯିବେ ନାହିଁ । 
ସେ ଏହିପରି ଦିନେ ମେଳାରେ ବସିଛନ୍ତି ତାଙ୍କ ଗୁରୁ ଆସିଲେ ଓ ଘରେ ମାଆଙ୍କଠାରୁ ସବୁ 
ଶୁଣି ମେଳା ହେଉଥୁବା ସ୍ଥାନରେ ପହଞ୍ଲେ । ତ୍ରିନାଥଙ୍କ ପୂଜା ଦେଖି କ୍ରୁଦ୍ଧ ହେଲେ । 
ଏଥୁରେ ଯୋଗ ଦେଇଥୁ୍‌ବା ସମସ୍ତ ଭକ୍ତଙ୍କୁ ଗାଳି ଦେଲେ । ମେଳା ଆସ୍ଥାନ ଭାଙ୍ଗି ଦେଲ୍ଲେ । 
ନିଜ ଶିଷ୍ୟକୁ ଧରି ସେଠାରୁ ଚାଲି ଆସିଲେ । କିଛି ବାଟ ଯାଇଛନ୍ତି, ପ୍ରବଳ ବର୍ଷାହେଲା ଓ 
ଘୋର ଅନ୍ଧକାର ଘୋଟି ଆସିଲା । ଅଣଚାଶ ପବନ ବହିଲା । ବାଟଘାଟ ଦିଶିଲାନାହିଁ । 
ଗୁରୁ ଶିଷ୍ୟ ବାଟ ବଣା ହୋଇ ଜଣେ ସାଧବ ଘରେ ପହଞ୍ଚଲେ । ସେତେବେଳକୁ ତାଙ୍କର 
ଅନୁତାପ ଆସିଲାଣି । ସାଧବ ଘରେ ପହଞ୍୍‌ ଶୁଣିଲେ ତା'ର ପୁଅ ଓ ସ୍ତ୍ରୀ ମରିଛନ୍ତି । 

୨୦୨ ବ୍ତତ ସାହିତ୍ୟ 


ଵୈଷ୍ଣବଙ୍କ କହିବା ଅନୁସାରେ ସାଧବ ପାଞ୍ଚପାଳି ତ୍ରିନାଥ ମେଳା ମାନସିକ କଲା । ତା'ର 
ପୁଅ ଓ ସ୍ତ୍ରୀ ବଞ୍ଚ ଉଠିଲେ । ଏପରି ତ୍ରିନାଥଙ୍କ ମହିମା ପ୍ରଚାରିତ ହେଲା । 
ଏ କାହାଣୀଟି ଅଧଲା ପାହୁଲା ଚଳିବା ଯୁଗର ! ଖୁବ ପ୍ରାଚୀନ ନୁହେଁ । ଆସାମ 
ଓ ଆନ୍ଧ୍ରପ୍ରଦେଶରେ ମଧ୍ଯ ଏହାର ପ୍ରସାର ଲକ୍ଷ୍ୟ କରାଯାଏ । 
ପଞ୍ଚାନନ ମେଳା 
ବାଲେଶ୍ବର ଜିଲ୍ଲାର ଆରଡି ଗ୍ରାମରେ ଅଧଷ୍ଠିତ ଆଖଣ୍ଡଳମଣି ହେଉଛନ୍ତି ପ୍ରତିଷ୍ଠିତ 
ଦେବତା । ପାତାଳ ଭେଦ କରି ସେ କିପରି ଭାବରେ ପ୍ରକାଶ ଲାଉ କଲେ ଏବଂ ସେହି 
ଅଞ୍ଚଳରେ ତାଙ୍କର ମାହାମ୍ବ୍ୟ ଓ ଲୀଳା ବିସ୍ତାର କଲେ ସେ ସମ୍ପର୍କରେ ଗୋଟିଏ କିମ୍ବଦନ୍ତୀ 
ପ୍ରଚଳିତ ଅଛି । ଏହି କିମ୍ବଦନ୍ତୀଟି ବିଭିନ୍ନ ଅଞ୍ଚଳରେ ପ୍ରତିଷ୍ଠିତ ଶିବଲିଙ୍ଗ ଉତ୍ଭବ ସମ୍ବନ୍ଧୀୟ 
କିମ୍ବଦନ୍ତୀ ସହିତ ପ୍ରାୟ ସମାନ । ଏଠାକୁ ଆଖଣ୍ଡଳମଣି ନାମରେ ପ୍ରସିଦ୍ଧ ଶିବଙ୍କ ଦର୍ଶନ 
ଲାଗି ଦୂର ଦୃରାନ୍ତରୁ ଯାତ୍ରୀମାନେ ଆସନ୍ତି । ତାଙ୍କର ସନ୍ତୋଷବିଧାନ ନିମିତ୍ତ ପଞ୍ଚାନନ 
ମେଳା ପୂଜା ଅନୁଷ୍ଠାନ କରାଯାଏ । ତ୍ରିନାଥମେଳା ପୂଜାର ବିଧାନ ସହିତ ଏହାର ଅନେକ 
ସାମଞ୍ଜସ୍ୟ ଥୂ୍‌ବାର ଲକ୍ଷିତ ହୁଏ । ପଞ୍ଚାନନ ଦାସଙ୍କ କୃତ ଆଖଣ୍ଡଳମଣି ଭାଗବତରେ 
ଉଲ୍ଲେଖ ଅଛି- 
ଯେ ଅଟେ ପଞ୍ଚାନନ ମେଳା । ତାହା ପ୍ରଭୁଙ୍କ ଲୀଜା ଖେଳା 
ସେ ମେଳା ହୁଏ ଘରେ ଘରେ । ଲୋକଙ୍କୁ ଅଭିଭୂତ କରେ 


ଶ୍ରୀ ରାଧାରମଣ ପୁସ୍ତକାଳୟ ଦ୍ଵାରା ପ୍ରକାଶିତ ପଞ୍ଚାନନ ମେଳା ପୁସ୍ତକରେ 
ଲେଖାଯାଇଛି - 


ଦ୍ରବ୍ୟ ଯେ ନ ଲାଗେ ବହୁତ । ପାଞ୍ଚପଇସା ଲୋଡା ମାତ୍ର 
ଗଞ୍ଜାଇ ଏକ ପଇସାର I ପଇସାକର ଅଟେ କ୍ଷୀର 
ଶର୍କରା ଏକ ପାହି ମାତ୍ର | ପଇସାକର ଅଟେ ଘୃତ 
କଦଳୀ ପାହିକର ଢାଣ | ଗୁଆଁ ଯେ ଗୋଟିଏ ସ୍ଥାପିଣ 
ତ୍ରିଶାଖା ବେଲପଡ୍ରୀ ପୁଣ | ପାଞ୍ଚଟି ଆଣିବ ତୋଳିଣ । 
ରଜନୀ ପାଞ୍ଚଘଡି ଠାରେ ! ମେଳା ଯେ ସ୍ଥାପିବ ଗୃହରେ 
ଡଜାଇ ପ୍ରିୟ ବନ୍ଧୁଗଣ | ପୂଜଢିବ ଶିବଙ୍କ ଚରଣ । 


ଏହି ପୂଜାର ମହିମା ପ୍ରକାଶ ରୀତି ବା ଏହା ସହିତ ପ୍ରଚଳିତ ଆଖ୍ୟାନ ଉପାଖ୍ୟାନ 
ପୂର୍ବୋକ୍ତ ତ୍ରିନାଥ ମେଢା ଅନୁସରଣରେ ରଚିତ ହୋଇଥ୍‌ବାର ଜଣାଯାଏ । କାହାଣୀଟି 
ନିମ୍ପରେ ଦିଆଗଲା । 

ବ୍ତତ ସାହିତ୍ୟ ୨୦୩ 


ହରିପୁର ଗାଁରେ ମାଧବ ମିଶ୍ର ବଡ ଗରିବ । ତାଙ୍କ ସ୍ତ୍ରୀ ନୀ ସୁଶୀଳା । ମିଶ୍ରେ 
ଭିକ୍ଷା କରି ଯାହା ଆଣନ୍ତି ସେତିକିରେ ଦୃଇପ୍ରାଣୀ ପେଟ ପୋଷନ୍ତି । ବେଡି ଉପରେ 
କୋରଡା ପରି ଅନ୍ୟ ଏକ ବିପରି ପଡିଲା । ସେ ସାଂଘାତିକ ରୋଗରେ ପଡିଲେ । ଶକ୍ୟ 
ଅନୁସାରେ ଚିକିସ୍‌। କଲେ । କାହିଁରେ ରୋଗ ଉଣା ହେଲାନାହିଁ । ଚାରିଘର ପାଞ୍ଚଘର ବୁଲି 
ପେଟ ଦେଖାଇ ହାତ ପତେଇଲେ ସିନା ପୋଷେ ଅଧେ ଆଣନ୍ତେ । ଖାଇବାକୁ କାହୁଁ 
ଆସିବ ? ବ୍ରାହ୍ମଣୀକି ବୁଦ୍ଧି ଦିଶିଲା । ସେ ବ୍ରାହ୍ମଣଙ୍କୁ କଷ୍ଟେମଷ୍ଟେ ନେଇ ଆରଡି 
ଆଖଣ୍ଡଳମଣିଙ୍କ ପାଖକୁ ବାହାରିଲା । କିନ୍ଧୁ ମିଶ୍ରେ ଯାଇ ନ ପାରି ବାଟରେ ପଡି ବିକଳ 
ହୋଇ ପ୍ରାର୍ଥନା ଜଣାଇଲେ । ଆଖଣ୍ଡଳମଣି ସନ୍ୟାସୀ ରୂପରେ ଦେଖାଦେଲେ । ଆରଡି 
ଗାର ମହାଦେବ ଦାସ ବୋଲି ନିଜର ପରିଚୟ ଦେଲେ । ପୁଣି ଆଖଣ୍ଡଳମଣିଙ୍କ ପାଖରେ 
ଥା'ନ୍ତି ବୋଲି କହିଲେ । ବ୍ରାହ୍ମଣଙ୍କ ବିକଳ ଶୁଣି ଆରଡି ଯାଏ ଏତେ ବାଟ ନ ଯାଇ ତାଙ୍କ 
ମେଳାକଲେ ସଫଳ ମିଳିବ ବୋଲି ଉପଦେଶ ଦେଲେ । ମେଳାର ବିଧବବିଧାନ ବତାଇ 
ଦେଲେ । 


ମିଶ୍ରଙ୍କ ପାଖରେ ପଇସା ନଥାଏ । ମେଳା କରିବେ ବା କିପରି ? ସନ୍ୟାସୀ 
ଉତ୍ତର ଦେଲେ ମଣିଙ୍କ କୃପା ହେଲେ ମେଳାପାଇଁ ପଇସା ଅତ୍ତାବ ହେବ ନାହିଁ । ଯୋଗକୁ 
ଲେଉଟାଣି ବାଟରେ ଜଣେ ମହାଜନଙ୍କ ଅନ୍ନଛତ୍ର ପଡିଲା । ଯେଉଁ ବ୍ରାହ୍ମଣ ଭୋଜନ ନକରି 
ବାହୁଡୁଥୁଲେ ତାଙ୍କୁ ସେ ପାଞ୍ଚ ପଇସା ଦେଇ ବିଦା କରୁଥୂଲେ । ମାଧବ ମିଶ୍ରେ ନ ଖାଇ 
ପଇସା ଆଣିଲେ । ମେଳାଲାଗି ଦ୍ରବ୍ଯ ଯୋଗାଡରେ ବାହାରିଲେ । 

କ୍ଷୀର ପାଇଁ ଗଉଡ ଘରକୁ ଗଲେ । ଗଉଡ ପାଣିମିଶା କ୍ଷୀର ଦେଲା । ଫଳରେ 
ତା'ର ଅବଶିଷ୍ଟ କ୍ଷୀର ରକ୍ତ ପାଇଟି ଗଲା । ପୁଣି ସେ ଦୋଷ ମାନିବାରୁ ଯୋଉ କ୍ଷୀରକୁ 
ସେଇ କ୍ଷୀର ହୋଇଗଲା । ରାଧୁ ସାହୁକୁ ଗୁଆ ମାଗିଲେ । ସେ ଥଟ୍ଟା କଲା । ମିଶ୍ର 
ବାଟରେ ଗୁଆ ପାଇ ପୂଢାକଲେ । କିନ୍ଧୁ ଥଟ୍ଟା କରିଥୁବା ରାଧୁ ସାହୁର ଗୋଟିଏ ବୋଲି 
ପୁଅଥୂଲା ଯେ,ସାପ କାମୁଡାରେ ମଲା । ତାଂସ୍ତ୍ରୀ କାନ୍ଦିକାଟି ଦୋଷ ମାନିଲା । ପଞ୍ଚାନନ 
ମେଳା ମାନସିକ କଲା । ଧଣ୍ଡା ବେଲପ୍ରତ୍ରୀ ପୁଅ ମୁଣ୍ଡରେ ଛୁଆଇଁ ଦେବାରୁ ମଲା ପୁଅ 
ଢୀବନ ପାଇଲା ! 

ପୁଣି ଅନ୍ୟ ଏକ ଉପାଖ୍ୟାନରେ ଅଛି, ଢଣେ ଜମିଦାର ଥୂଲେ । ତାଙ୍କ ନାମ 
ଜଗନ୍ନାଥ ଚୌଧୁରୀ । ତାଙ୍କର ସାତ ଝିଅ । ପୁଅଟିଏ ପାଇଁ ପଞ୍ଚାନନମେଳା ମାନସିକ 
କରିଥୁଲେ । ପୁଅ ପାଇଲେ କିନ୍ଧୁ ମେଳା କରିବାକୁ ଭୁଲିଗଲେ । ପୁଅକୁ ପିହୁଳା ମାଇଲା । 
ସମସ୍ତେ ଆଶାଛାଡି ବସିଲେ । ମଣି ସନ୍ୟାସୀ ବେଶରେ ଆସି ମେଳାକଥା ଚେତାଇ 
ଦେଇଗଲେ । ଜମିଦାର ମେଳା କରିବାରୁ ପୁଅର ଦେହ ତତଲ ହୋଇଗଲା | ଏହିଭଳି 

୨୦୪ ବ୍ରତ ସାହିତ୍ୟ 


କାଲର ସୁ ତିଶକ୍ତି ଫେରିବା ଇତ୍ୟାଦି କେତେକ ଉପାଖ୍ୟାନ କଥୂତ ହୋଇ ମେଳା କଥାଟି 
ଗଠିତ ହୋଇଛି । ଏହା ଉପରେ ତ୍ରିନାଥ ମେଳାର ପ୍ରଭାବ ସ୍ପଷ୍ଟ । 


ମେଳା କହିଲେ ସାଧାରଣତଃ ଏକ ନିର୍ଦିଷ୍ଟ ଦିନ ଓ ସ୍ଥାନରେ ବହୁ ସଂଖ୍ୟକ ଉକ୍ତ 
ସମ୍ମିଳିତ ହୋଇ ପୂଜା ନିବେଦନ କରିବା ବା ଆରାଧନା କରିବା ଇତ୍ୟାଦିକୁ ବୁଝାଏ । କିନ୍ତୁ 
ଉପରୋକ୍ତ ମେଳା କଥାଗୁଡିକ ଅଳ୍ପ କେତେକ ଭକ୍ତଙ୍କୁ ଘେନି ନିର୍ଦ୍ଦିଷ୍ଟ ଉଦ୍ଦେଶ୍ୟ ସିବି ପାଇଁ 
ଆୟୋଜିତ ମାନସିକ ପୂଜା ଅନୁଷ୍ଠାନକୁ ବୁଝାଉଛି । ଏହାର ଆୟୋଜନ ଓ ଅନୁଷ୍ଠାନ 
ଆଗରୁ କୁହାଯାଇଥୁବା ଓଷାବ୍ତତର ଆୟୋଜନ ଅନୁଷ୍ଠାନ ଠାରୁ ଭିନ୍ନ । ଏହା ମୁଖ୍ୟତଃ 
କେତେକ ପୁରୁଷ ଲୋକଙ୍କର ସମ୍ମିଳିତ ଧର୍ମକୃତ୍ୟ । ଏହାର ଇତିହାସ ପ୍ରାଚୀନ ନୁହେଁ । 
ତେଣୁ ଏହା ସହିତ ଗଢି ଉଠିଥୁବା ସାହିତ୍ୟ, ଗଢଣ ଦୃଷ୍ଠିରୁ ଓଷାବ୍ରତ ସାହିତ୍ୟ ଠାରୁ ଭିନ୍ନ । 

ଓଷାବ୍ରତ କାହାଣୀ ଏବଂ ତା'ର ବର୍ଣ୍ଣନାଭଙ୍ଗୀ ଓ ଭାଷା ବିଷୟରେ ଏହି ଅଧ୍ୟାୟରେ 
ଆଲୋଚନା କରାଯାଇଛି । ଏହି ଓଷାବ୍ବତ ଗୁଡିକ ମଧ୍ୟରୁ ତାଳପତ୍ର ପୋଥୂରେ ପ୍ରାଚୀନ 
ଗଦ୍ୟରେ ଲେଖାଯାଇଥ୍‌ବା ଲୌକିକ ଓଷାଗୁଡିକ ଲୋକମାନସରୁ କାଳକ୍ରମେ ଦକ୍ଷ 
ବର୍ଣ୍ଧନାକାର ବା କଥକଙ୍କ ସୁ ତିରେ ସଞ୍ତ ହୋଇ କିଛିକାଳ ପ୍ରଚାରିତ ହେବା ପରେ 
ପାରମ୍ପରିକ ଭାଷାରେ ଲିପିବଦ୍ଧ ହୋଇଛି । ଏଗୁଡିକ ନିର୍ଦିଷ୍ଟ ଶ୍ରୋତାଗୋଷ୍ଠୀ ସମ୍ମୁଖରେ 
ନିର୍ଦ୍ଦିଷ୍ଟ ସମୟରେ ପଠିତ ବା କଥୂୃତ ହେଉଥୁବାରୁ ଏହାର ବିଷୟ, ଭାଷା ଓ କଥନ 
ଶୈଳୀରେ ସ୍ଵାଚନ୍ତ୍ୟ ସୁରକ୍ଷିତ ହୋଇଛି । ସାହିତ୍ୟ ଦୃଷ୍ଟିରୁ ଏଗୁଡିକର ମୂଲ୍ୟାୟନ ଯେତିକି 
ଗୁରୁତ୍ଵପୂର୍ଣ ଭାଷା ଦୃଷ୍ଟିରୁ ଏଗୁଡିକର ଅଧ୍ୟୟନ ସେତିକି ଆବଶ୍ୟକ । ଏଥୁରେ ଓଡ଼ିଆ 
ଲୋକ ସମାଜର ନୈତିକ, ସାଂସ୍କୃତିକ ଓ ସାମାଜିକ ଦୃଷ୍ଟିକୋଣ କିପରି ଭାବରେ ପ୍ରକାଶିତ 
ହୋଇଛି ତାହାର ସୂଚନା ଆଗରୁ ଦିଆଯାଇଛି । ଓଡ଼ିଶାର ସାମାଜିକ ଓ ସାଂସ୍କୃତିକ 
ଇତିହାସର ପର୍ଯ୍ୟାଲୋଚନା ଓ ପୁନର୍ଗଠନରେ ଏଗୁଡିକୁ ଉପଯୋଗ କରାଯିବା ଉଚିତ । 
ନୃତାର୍ଵିକ ଦୃଷ୍ଟିରୁ ଏହାର ବିଚାର କରାଯିବା ଦରକାର । ଏହି ଅଧ୍ୟାୟରେ କୁହାଯାଇଛି ଯେ 
ଓଷାବ୍ରତ କଥାଗୁଡିକ ଆନୁଷ୍ଠାନିକ କାହାଣୀ । ଏହା ବ୍ୟତୀତ କେତେକ ଓଷାବ୍ବତ ସହିତ 
ମାଳଶ୍ରୀ, ବୋଲି ଓ ମନସା ମଧ୍ଯ ପ୍ରଚଳିତ । ପରବର୍ଭୀ ଅଧ୍ୟାୟରେ ସେ ସମ୍ପର୍କରେ 
ଆଲୋଚନା କରାଯିବ । 


cferfecfe 

ତୃତୀୟ ଅଧ୍ଯାୟ 


ମାଳଶ୍ରୀ 


ଓଷା ବା ବ୍ତତ ପୂଜାବେଳେ ଦେବୀଙ୍କୁ ଆବାହନ କରି ବୋଲା ଯାଉଥୁବା ବନ୍ଦନା 
ମୂଜକ ଗୀତ ମାଳଶ୍ରୀ ନାମରେ ପରିଚିତ । ‘ମହାଦୁଃଖା ମଙ୍ଗଳବାର” କଥାରେ ଅହି- 
““ ପୁର୍ଗର ଅଷ୍ଟକନ୍ୟା ମଞ୍ଚର ଅଷ୍ଟକନ୍ୟା ମଣ୍ଡଳାଏ ଲିପିଲେ । ଷୋଳ ଗୋଟି ଗୁଆ,ଷୋଳ 
ଗୋଟି ଦୁବ,ଷୋଳଖିଅ ସୂତା, ଷୋଳ ଗୋଟି ମୁଆଁ ଘେନି ଓଷା ପୂଜୁଛନ୍ତି ।”' ପୁଣି ଲକ୍ଷଶ୍ରୀ 
ସାଧବର ସ୍ତ୍ରୀ ବାଳମୁକୁ ଜ। କରି ସେହି ବଣରେ ଆସି ଭୁ ଚିଥ୍‌ବାରୁ ଏହି 
ଦେବକନ୍ୟାମାନଙ୍କର ମାଳଶ୍ରୀ ମଧ୍ଯ ମନେ ନ ପଡିବା କଥା ବର୍ଣ୍ଣିତ ହୋଇଛି । ସେଥ୍‌ରୁ 
ସେଠାରେ କେହି ଅଲକ୍ଷଣୀ ଆମି ପହଞ୍ଚ ଥ୍‌ବାର ସେମାନେ ସନ୍ଦେହ କରିଛନ୍ତି ବୋଲି 
ରେଖା ଯାଇଅଛି । ଏଥ୍‌ରୁ ମନେ ହୁଏ ମାଳଶ୍ରୀ ଗାନ କରିବା ଓଷା ପୂଜାର ଏକ ଅଙ୍ଗ 
ଭାବରେ ଗୃହୀତ ହେଉଥୁଲା । ଏହି 'ମାକଶ୍ରୀ? ଶବ୍ଦଟି ‘ମୌଳିଶ୍ରୀ? ଶବ୍ଦର ଅପଭ୍ରଂଶ 
ବୋଲି ପଣ୍ଡିତ ନୀଳମଣି ମିଶ୍ର ଅନୁମାନ କରନ୍ତି । £ ଓଡ଼ିଆ ଭାଷାକୋଷର ପ୍ରଣେତା 
ଗୋପାଳଚନ୍ଦ୍ର ପ୍ରହରାଜ 'ମାଳଶ୍ରୀ ଗାଇବା କଥାଟି ଉପର୍ଯ୍ୟପରି କହିବା ବା ଘୋଷିହେବା 
ଅର୍ଥରେ ବ୍ୟବହୃତ ହୁଏ ବୋଲି ଦର୍ଶାଇଛନି । ତାଙ୍କ ମତରେ ମାଳଶ୍ରୀ ସଂସ୍କୃତ 
‘ମାଜବଶ୍ରୀ' । ପୁଣି ଏହା ରାଗିଣୀ - ବିଶେଷ । ଶ୍ରୀରାଗର ପନ୍‌ୀ । ଏହାର ଗାଇବା ସମୟ 
ଦିବା ଚତୁର୍ଥ ସମୟ ।”” ୪୪ କିନ୍ତୁ ଓଷା ବ୍ରତ ମାନଙ୍କରେ ମାଳଶ୍ରୀ ଗାଉଥୁବା ନାରୀ ବା 
କନ୍ୟା ମାନେ ସାଧାରଣତଃ ସଂଗୀତ ଶାସ୍ତ୍ର ପ୍ରବୀଣା ନୁହଁନ୍ତି । ସେମାନେ ଭାବକୁ ସ୍ଵତଃହ୍ଧର୍ର 
ଛନ୍ଦରେ ପ୍ରକାଶ କରିବାରେ ଅଭ୍ତ୍ୟସ୍ତ । ଟିକାଲିରୁ ପ୍ରାପ୍ତ ସର୍ବ ମଙ୍ଗଳା ମାଳଶ୍ରୀରେ ସର୍ବ 
ମଙ୍ଗଳାଙ୍କୁ ଆହ୍ବାନ କରି କୁହାଯାଇଛି- 

୪୪୮ ଓଡ଼ିଆ କାବ୍ୟ ଧାରା- ଶୀ ନିଳମଣୀ ମିଶ୍ର, ଓଡ଼ିଆ ସାହିତ୍ୟ 
ଏକାଡେମୀ ପୃ୧ ୨ 
୨୪୯୮୪ ପୂର୍ଣ୍ଣ ଚନ୍ଦ୍ର ଓଡ଼ିଆ ଭାଷାକୋଷ ୬୫8୧୮ 

୨୦୬ ବ୍ବତ ସାହିତ୍ୟ 


ଗୋ'ମା ସର୍ବ ମଙ୍ଗଳା ସର୍ବ ଘଟେ ଥାଉ 

ମଙ୍ଗଳବାରେ ପୂଜା ବିଧୂ ପାଉ | | 

ଦୂର୍ବାକ୍ଷତ ତୋର ଶିରେ ଦେଇ 

ସ୍ତୁତି ପଢି ତୋ ପାୟେ ପଡି ଶୋଇ ।। 

ଦୁର୍ଗତି ତାରିଣୀ ଅଟୁତୁ ମଙ୍ଗଳା 

ମନାସିବା କାର୍ଯ୍ୟକରୁ । ଗୋ ! ମାଆ ।। 

ଅଭୟ ବର ଦେଇ ଦୁଃଖ ହରୁ । 

-ରଘୁ 

ପୁରୀ ଜିଲ୍ଲା ମାର୍କଶ୍ଡପଡାରୁ ପ୍ରାପ୍ତ ଖୁଦୂରୁକୁଣୀ ମାଳଶ୍ରୀରେ ଅଛି- 


ମା ଗୋ ଗ୍ରାମରୁ ଆସିବେ ଗ୍ରାମ ଦେବତୀ ।। 
ଦେଉଳକୁ ଆସିବେ ଶ୍ରୀ ସରସ୍ବତୀ 
ବଟମୂକୁ ଆସ ବାଟ ମଙ୍ଗଳା ।। 
ପୁଣି ସିଵ୍ଧି ବନ୍ଧୁ ଆସ ସିଦ୍ଧ ଶାରଳା 
ଆସ ଗୋ ! ବାସେଳୀ ଦେବୀ ସୁକୁମାରୀ ।। 
ଦୋହଲି ଦୋହଲି ଦୋଳିରେ ବସ 
ପୁଣି ଆଶ୍ଵିନ ମାସେ ଘେନ ସଜ କଳସ ।। 
ମା ଗୋ ! ଜୟପୁରୁ ଆସ ଶ୍ରୀମହାମାୟୀ 
ବାଙ୍କିଗଡ଼ ଆସ ଶ୍ରୀ ଚର୍ଚଚିକାୟୀ ।। 
କାକଟପୁରୁ ଆସ ମଙ୍ଗଳା 
ଗୋ ! ପୁଣି ସର୍ବ ଦେବୀମାନେ ହୋଇଲେ ମେଳା । । 
ବାଣପୁରୁ ଆସ ଶ୍ରୀ ଭଗବତୀ 
ବଣରୁ ଆସ ଗୋ ବଣ ଦେବତୀ ।। 
ଏଡେ ଦେବୀମାନେ ଆସ ଗୋ 
ପୁଣି ଦୋଳିରେ ଖଟ ବହନ ।। 
-ବଳରାମ ଦାସ 

ବ୍ତତ ସାହିତ୍ୟ 9୦୭ 


କଟକ ଜିଲ୍ଲା ସାତପୁରାରେ ପ୍ରଚଳିତ ଖୁଦୁରୁକୁଣୀ ମାଳଶ୍ରୀ ଏହାଠାରୁ ସମାନ୍ୟ 
ଭିନ୍ନ । 
ଆସ ଗୋ ବାସେଳୀ କୋଠିକୁ ଆସ 
ହିନ୍ଦୁଳା ଦେଉଳ ଦୋଳାରେ ବସ । 
ସୁବର୍ଣ୍ଣ ଚନ୍ଦନ ଘେନି ଅଙ୍ଗରେ 
ପୁଷ୍ମମାଳ ଥୁବ ବହୁ ପ୍ରକାରେ 1 
ଚମ୍ପାବନରୁ ଆସ ଚମ୍ପାଦେଇ 
ବେଲ ବନରୁ ଆସ ବିନକାୟୀ Il 
ଅରଖ ବନରୁ ଆସ ଭଗବତୀ 
ବନସ୍ତରୁ ଆସ ବନ ଦେବତୀ T 
କାକଟ ପୁରରୁ ଆସ ମଙ୍ଗଳା 
ସ୍ବର୍ଗତେଜି ବିଜେକର କମଳା T 
ବାଙ୍କିରୁ ଆସ ବାଙ୍କି ଚାଚକାୟୀ 
ବିଢେକର ମାଗୋ ! ଦେବୀ ବିରଜାଇଲ। । 
( ଶଶୀବାଳା କାନୁନଗୋଙ୍କ ଠାରୁ ସଂଗୃହୀତ ) 
ତାଳ ତ୍ରିପୂଟାରେ ଜନୈକ ଦାମଙ୍କ ଦ୍ଵାରା ରଚିତ ଶ୍ରୀ ଖୁଦୁରୁକୁଣୀ ମାଳଶ୍ରୀରେ 
ଏକାଭାବ କିପରି ପ୍ରକାଶିତ ହୋଇଛି ଦେଖାଯାଉ- 
ମାଗୋ ଆସ ଗୋସାମଣି ଦାରିଦ୍ର୍ୟ ଭଞ୍ଜନୀ ହାନ୍ଦୋଳା 
ଚଢି ବହନ 
ମାଗୋ ରୋନ ଆରତି କପୂର ଚନ୍ଦନ । ପଦ । 
ମାଗୋ ଚନ୍ଦ୍ରଭାଗାରୁ ଆସ ରାମଚଣ୍ଡୀ 


ପୁଣି ବାଲିରୁ ଆସ ବାଲି ହରଚଣ୍ଡୀ ।। 
କାକଟ ପୁରରୁ ଆସ ମଙ୍ଗଳା 
ଆସ ଆସ ମାଗେ ଦେବୀ ହିଙ୍ଗୁଳା ।୧। 

90୮ ବତ ସାହିତ୍ୟ 


ମାଗୋ କଟକରୁ ଆସ କଟକଚଣ୍ଡୀ 
ବେଗେ ଆସ ମାଗୋ କୁତାମଚଣ୍ଡୀ ।। 


ଯାଯପୁରରୁ ଆସ ବିରଜାଇ 
ପୁଣି ବାଙ୍କିରୁ ଆସ ବାଙ୍କି ଚର୍ଚିକାଇ ।। 


ମାଗୋ ଶ୍ରୀ ନୀଳଗିରିରୁ ଆସ ବିମଳା 
ଝଙ୍କଡରୁ ଆସ ସିଂହ ଶାରଳା ।। 


ଝାଡ ଖଶ୍ତରୁ ଆସ ବରୁଣାଇ 

ଆସ ଆସ ମାଗୋ ସିଦି ଜାଗୁଳଜାଇ ।। 

xX ) ଏ ) 

ମାଗୋ ଖୁଦୃରୁକୁଣୀ ବାଳିକାଙ୍କ ଓଷା 

ଏଥ୍‌କି ମାଗୋ ନ କରିବ ଘୋଷା ।। 

ବିଜୟ କର ଶୁଭଭଲଗ୍ନ ଘେନି 

ପୁଣି ଦାମକୁ ରଖିବେ ସିଂହ ବାହିନୀ ।। 
ଏହି ଉଦ୍ବବୋଧନୀ ଗୀତ ମାନଙ୍କରେ ଦେବୀମାନଙ୍କୁ ଅନ୍ତରର ଆବେଗ ନେଇ ଆବାହନ 
କରାଯାଏ । ଏଥୁରେ ଓଷେଇଚତିର ନିଷ୍ଠା ଆବେଗ ଓ ଭାବଳ୍ଛାସ ମିଶି ଏକ ଅପୂର୍ବ ପରିବେଶ 
ସୃଷ୍ଟି କରେ । ପୁରୀ ଜିଲ୍ଲା ବ୍ରହ୍ମଗିରି ଅଞ୍ଚଳରୁ ସଂଗୃହୀତ ନେତ ଓଷା ମାଳଶ୍ରୀରେ- 

ଏ ବଣ ମାସେ କି ସେ ବଣ ମାସ | 

ଅଶିଣ ମାସରେ ନେତ ଉପାସ I 


ଆସ ଆସ ପାରବତୀ ଦେଉଳକୁ ଓହ୍ଲାଇ । 
ସୁବଣ୍ୟ କଳସୀ ଗୋଟା ଥଆାପିଛି ଏଠାଇଁ ।। 
ସୂବଣ୍ୟର କଳସ ଗଣ୍ଡା ନୁହେଁ ଭାରଜନ । 
କଣ୍ଟି ଆଳି କାକୁଡିରେ ପଶିଲି ଶରଣ ।। 
ଆସ ଆସ ପାରବତୀ ଦେଉଳୁ ଓହ୍ଲାଇ । 
ସୁବଣ୍ୟର ପାଟଫୁଲି ରଖିଛି ଏଠାଇଁ ।। 
ସୁବଣ୍ୟର ଚଂପାଦ୍ୁଲି ନୁହେଁ ଭାରଜନ । 
କଣ୍ତି ଆଳି କାକୁଡିରେ ପଶିଲି ଶରଣ il 

ବ୍ରତ ସାହିତ୍ୟ ୨୦୯ 


ବ୍ରାହ୍ମଣ ବିଭିନ୍ନ ଦେବତାଙ୍କୁ 'ଅତ୍ରାଗହ' କହି ପୂଜାସ୍ଥାନକୁ ଆବାହନ କଲାପରି ଏବଂ ପୂଜା 
ଶେଷରେ ଆବାହାନ କରିଥୂବା ଦେବଦେବୀଙ୍କୁ ସଵସ୍ଥାନଂଗଳ୍ଛ? ମନ୍ତ୍ରରେ ବିଦାୟ କଲାଉଳି 
ମାଳଶ୍ରୀମାନଙ୍କରେ ଓଷା ବ୍ରତର ଦେବୀମାନଙ୍କୁ ଆବାହନ କରାଯାଇଥାଏ ଓ ବିଦାୟ ପ୍ରଣତି 
ନିବେଦନ କରାଯାଇଥାଏ । ପୂର୍ବ ଅଧ୍ୟାୟରେ ବିଭିନ୍ନ ଓଷାବ୍ରତର ଆଲୋଚନା ପ୍ରସଙ୍ଗରେ 
ଏବଂ ପ୍ରଥମ ଅଧ୍ୟାୟରେ ଓଷାବ୍ବତ ସମ୍ପର୍କରେ ସୂଚନା ଦେବାବେଳେ କୁହାଯାଇଛି ଯେ ଏହି 
ଧରଣର ଧର୍ମକୃତ୍ୟମାନଙ୍କରେ ବ୍ରାହ୍ମଣ ପୌରୋହିତ୍ୟକୁ ଅପେକ୍ଷା କରାଯାଏ ନାହିଁ ବରଂ 
ଉପେକ୍ଷା କରାଯାଏ । ଉପରୋକ୍ତ ମାଳଶ୍ରୀରେ ଦେବୀମାନଙ୍କୁ ସେମାନଙ୍କ ମନ୍ଦିର ମାନଙ୍କରୁ 
ଓ ପୀଠମାନଙ୍କରୁ ଓଷେଇତିମାନଙ୍କ ପୂଜା-କୋଠିକୁ ଆହ୍ବାନ କରାଯାଉଛି । ଏମାନେ କୌଣସି 
ମନ୍ଦିରକୁ ଯାଉନାହାନ୍ତି କୌଣସି ପୂଜକକୁ ମାଧ୍ୟମ କରି ପୂଜା ନିବେଦନ କରିବା ଲାଗି । 
ଏଠାରେ ମନ୍ଦିରରେ ବିଗ୍ରହ ସ୍ଥାପନ କରି ବ୍ରାହ୍ମଣ ପୁରୋହିତ ନିଯୁକ୍ତ କରି ରାଜୋଚିତ 
ବିଧ୍ଵବିଧାନରେ ଦେବ- ଦେବୀଙ୍କୁ ପୂଜା କରିବାର ବିରୁଦ୍ଧରେ ଓଷେଇତିମାନଙ୍କର ଅସହଯୋଗ 
ଓ ବିଦ୍ରୋହ ଭାବନା ସୂଚିତ । 

ମାଳଶ୍ରୀ ଅନେକ ସମୟରେ ନାରୀ ଓ କୁମାରୀମାନଙ୍କର ଅନ୍ତରରୁ ଉନୁଳି ଆସିଥାଏ । 
ସମ୍‌ ତିରୁ ସଲ ତିକୁ ଗତିକରି ଲୋକମାନସରେ ବିହାର କରେ । କିନ୍ତୁ ବର୍ଭମାନ ମିଳୁଥୁବା 
ଅଧ୍କାଂଶ ମାଳଶ୍ରୀ ରଘୁନାଥ, ବଳରାମ,ଦୀନକୃଷ୍ଣ, କବିସୂର୍ଯ୍ୟ ବଟକୃଷ୍ଣରଗୋବିନ୍ଦ, ଦାମ, 
ବୈରାଗୀ, ବଢ୍ରଧର, ନରେନ୍ଦ୍ର ନାରାୟଣ ମର୍ଦ୍ଦରାଜ, ଦ୍ଧିଜ ନାରାୟଣ ଦାଶ ପ୍ରଭୃତି ଲେଖକଙ୍କ 
ଦ୍ଵାରା ରଚିତ । ଏଗୁଡିକ ଶାକ୍ତ ସଙ୍ଗୀତ ପର୍ଯ୍ୟାୟର ବୋଲି ସଙ୍ଗୀତ ଅଧ୍ୟାପକ ଗୋପାଳଚନ୍ଦ୍ର 
ପଣ୍ଡା ଉଲ୍ଲେଖ କରିଛଚ୍ଧି । ତାଙ୍କ ମତରେ - “ 'ସାରଳାଙ୍କ ଅମଳରୁ ଶାକ୍ତ ସଙ୍ଗୀତ ଓଡ଼ିଶାରେ 
ଲୋକପ୍ରିୟ ହୋଇ ଆସିଛି । ଚଣ୍ଡୀ ପୁରାଣ, ମହାଭାରତ, ବିଲଙ୍କା ରାମାୟଣ ପ୍ରଭୃତିରେ 
ସାରଳା ଦାସ ଦାଣ୍ଡୀ ବୃତ୍ତରେ ଦେବୀଙ୍କୁ ସ୍ତୁତି କରିଛନ୍ତି । କିନ୍ତୁ ସେଗୁଡିକର ସାହିତ୍ୟିକ 
ମୂଲ୍ୟ ତୁଳନାରେ ସାଙ୍ଗେଡିକ ମୂଲ୍ୟ ସେପରି କିଛି ନାହିଁ ବୋଲି କହିଲେ ଅତ୍ୟୁସ୍ତି ହେବ 
ନାହିଁ । ସାରଳା ଦାସ ସ୍ଵତନ୍ତ୍ର ଭାବରେ କେତୋଟି ଦେବୀ ଭଜନ ରଚନା କରିଛନ୍ତି । ତାଙ୍କ 
ଭଚ୍ଚନଗୁଡିକ ମାଜଶ୍ରୀ ନାମରେ ନାମିତ । ସାରଳା ଦାସଙ୍କ ପରେ ଓଡ଼ିଆ ସାହିତ୍ୟରେ 
ମାଳଶ୍ରୀ ଏକ ସ୍ଵତନ୍ତ୍ର ବିଭାଗ ରୂପେ ପ୍ରଖ୍ୟାତି ଲାଭ କରିଛି ।”” ୪ 


୨ ଓଡ଼ିଶାର ଶାଭ୍ତ ସଂସ୍କୃତି ( ଓଡ଼ିଶା ଜଲଚରାଇ ଫୋରମ୍‌ ସଂପାଦିତ) 
ପୃ-୧୫୨ 


Digitized by srujanika@gmail.com 


୨୧୦ ବ୍ରତ ସାହିତ୍ୟ 


ଅଧ୍ୟାପକ ଡକ୍ସର ଜାନକୀବଲ୍ଲତ ମହାନ୍ତି ମାଳଶ୍ରୀକୁ ଓଡ଼ିଆ ଉଲ୍ତି ଗୀତିକାର ଏକ 
ବିଭାଗ ଭାବରେ ଗ୍ରହଣ କରିଛନ୍ତି । ମାଳଶ୍ରୀ ଗୀତର ସ୍ଵରତାଳ ଏବଂ ଗାନ ପଦ୍ଧତି ଅନ୍ୟାନ୍ୟ 
ଓଡ଼ିଆ ଗୀତଠାରୁ ସ୍ଵତନ୍ତ୍ର ବୋଲି ସେ ଲକ୍ଷ୍ୟ କରିଛନ୍ତି । ସେଥୁପାଇଁ ମାଳଶ୍ରୀ ଗୀତଗୁଡିକ 
ଏକ ନିର୍ଦିଷ୍ଟ ରାଗରେ ଲିଖିତ ହୋଇଥୁବାରୁ କାଳକ୍ରମେ ସେହି ବୃତ୍ତଟି ମାଳଶ୍ରୀ ରାଗ 
ନାମରେ ପରିଚିତ ହୋଇଛି ବୋଲି ସେ ଉଲ୍ଲେଖ କରିଛନ୍ତି । ସେ ମଧ୍ଯ ଖୁଦୁରୁକୁଣୀ ମାଜଶ୍ରୀ 
ପ୍ରଭୃତି କେତେକ ମାଳଶ୍ରୀ ସଂଗ୍ରହ କରିଛନ୍ତି ବୋଲି ତାଙ୍କର ଗବେଷଣା ସନ୍ଦର୍ଉରେ 
ଜଣାଇଛନ୍ତି । ୧୯୫୩ରେ ରାଧାରମଣ ପୁସ୍ତକାଳୟରୁ ପ୍ରକାଶିତ ' ମାଳଶ୍ରୀ ମାଳିକା'ରେ 
ଆଠଟି ମାଳଶ୍ରୀ ସଂଗୃହୀତ ହୋଇଛି । ଏହା ପୂର୍ବରୁ ୧୯୧୦ ମସିହାରେ ପୁରୀ ଜଗନ୍ନାଥ 
ପ୍ରେସରୁ ମାଳଶ୍ରୀ ମାଳିକା ନାମରେ ଏକ ପୁସ୍ତକ ପ୍ରକାଶିତ ହୋଇଥୂଲା ଏବଂ ସେଥୂରେ 
ଅଜ୍ଞାତ ଓ ସୁପରିଚିତ କବିଙ୍କର ନଅଟି ମାଳଶ୍ରୀ ସନ୍ିବେଶିତ ହୋଇଥୂଲା ବୋଲି ଚଣାଯାଏ । 
ମୁଁ ସେହି ପୁସ୍ତକଟି ଦେଖିନାହିଁ । 

ବୃତ୍ତ ଭାବରେ ମାଳଶ୍ରୀର ଗଠନ ସମ୍ପର୍କରେ ଶ୍ରୀ ବଳଭଦ୍ର ବହିଦାର ତାଙ୍କର ଯତିପାତ 
( ୧୯୩୭) ୪ ପୁସ୍ତକରେ ଆଲୋଚନା କରିଥୂଲେ । ସେ ବିଦଗ୍ଧ ଚିନ୍ତାମଣିର ୭୩ 
ଛାନ୍ଦରୁ ଗୋଟିଏ ପଦ ଏବଂ ସମ୍ବଲପୁର ପାଟଣା ସୋନପୁର ଅଞ୍ଚଳରେ ପ୍ରଚଳିତ ଅନ୍ୟ 
ଏକ ପ୍ରକାର ମାଳଶ୍ରୀ ବୃରରେ ରଚିତ, ସ୍ଵକୃତ ଗୋଟିଏ ପଦ ଉଦାହରଣ ଭାବରେ ଦେଇ 
ଏହି ବୃତ୍ତ ବିଷୟରେ ଆଲୋଚନା କରି ଅଛନ୍ତି । ମାଳଶ୍ରୀ ବୁତ୍ତରେ ଛଅ ପାଦରେ ଏକପଦ 
ହୁଏ । ପ୍ରଥମ ଚାରିପାଦରେ ଏଗାରଟି ଲେଖାଏଁ, ପଞ୍ଚମ ପାଦରେ କୋଡିଏଟି ଏବଂ ଷଷ୍ଠ 
ପାଦରେ ତେରଟି ଅକ୍ଷର ରହେ । ଏହି ପ୍ରକାର ମାଳଶ୍ରୀ ବୃତ୍ତରେ ପ୍ରଥମ ଚାରିପାଦର 
ଷଷ୍ଟ ନବମ ଏବଂ ଶେଷ ଅକ୍ଷରରେ, ପଞ୍ଚମ ପାଦର ଷଷ୍ଠ, ଦ୍ଵାଦଶ ଏବଂ ଶେଷ ଅକ୍ଷରରେ, 
ଷଷ୍ଠ ପାଦର ଅଷ୍ଟମ ଏକାଦଶ ଓ ଶେଷ ଅକ୍ଷରରେ ଯତି ପଡେ । ଉପରେ ଉଦ୍ଧାର କରାଯାଇ 
ଥିବା ମାଳଶ୍ରୀଗୁଡିକୁ ଏହି ଏକ ବୃତ୍ତରେ ରଚିତ ନୁହେଁ । ଏହା ଛଡା ଶ୍ରୀ ବହିଦାର ସମ୍ବଲପୁର 
ପାଟଣା ଓ ସୋନପୁର ଅଞ୍ଚଳର ଯେଉଁ ମାଳଶ୍ରୀ ବଵରର ଉଦାହରଣ ଦେଇଛନ୍ତି, ସେଥୂରେ 
ଦଶପାଦରେ ଗୋଟିଏ ପଦ ହୁଏ । ପ୍ରଥମ ପାଦରେ କୋଡିଏଟି, ଦ୍ବିତୀୟ ଓ ଦଶମ ପାଦରେ 
ତେରୋଟି ଲେଖାଏଁ , ତୃତୀୟ, ଚତୁର୍ଥ ପଞ୍ଚମ ଓ ଷଷ୍ଠ ପାଦରେ ଏଗାରଟି ଲେଖାଏଁ ଏବଂ 


୪୮ ଓଡ଼ିଆ ଗୀତିକାବ୍ୟ-ତଜ୍ମର ଜାନକୀବଲ୍ଲର ମହାନ୍ତି ( ଭରଦ୍ଧାଜ) ଗ୍ରନ୍ଥ ମନ୍ଦିର 
ପ୍ରଥମ ମୁଦ୍ରଣ ୧୯୬୬ପୃ- ୧୨୦-୨୧ ଦ୍ରଷ୍ଟବ୍ୟ 


୮୪ ଯତିପାତ ଶ୍ରୀ ବଳଭଦ୍ର ବହିଦାର (ପ୍ରଣେତା ଓ ପ୍ରକାଶକ) ୧୯୩୭ ପୃ 
୯୩-୯୪ । 

ବ୍ଵତ ସାହିତ୍ୟ ୨୧୧ 


ଅବଶିଷ୍ଟ ତିନିପାଦରେ ଅଠର ଗୋଟି ଲେଖାଏଁ ଅକ୍ଷର ଥାଏ । ଦ୍ଵିତୀୟ ପାଦ ପରେ 
ପ୍ରଥମ ପାଦର ପ୍ରଥମ ଚାରିଗୋଟି ଅକ୍ଷର ଓ ଦଶମ ପାଦ ପରେ ପ୍ରଥମ ଦୁଇ ପାଦ ଏବଂ 
ପୁଣି ପ୍ରଥମ ପାଦର ପ୍ରଥମ ଚାରି ଗୋଟି ଅକ୍ଷରର ପୁନରାବୃତ୍ତି କରାଯାଏ । ଏହି ବୃତ୍ତ ମଧ୍ଯ 
ମୋ ଦ୍ଷ୍ଟିରେ ପଡିଥୂବା ଅଳ୍ପ କେତେକ ମାଳଶ୍ରୀ ପ୍ରତି ପ୍ରଯୁଜ୍ୟ । ସୁତରାଂ ଲୋକ ସଙ୍ଗୀତ 
ଉପରେ ଗବେଷଣା କରୁଥୁବା ବିଦ୍ଧାନମାନେ ମାଳଶ୍ରୀଗୁଡିକ ସଂଗ୍ରହ କରି ତା'ର ବୃତ୍ତ 
ଉପରେ ଆଲୋଚନା କରିବା ଏବଂ ଏହାର ସ୍ଵର, ତାଳ, ଗାନ ପଦ୍ଧତି ସମ୍ପର୍କରେ ଅନୁଶୀଳନ 
କରିବା ଆବଶ୍ୟକ । 
ମାଳଶ୍ରୀ ବ୍ୟତୀତ ବୋଲି ଏବଂ ଓଷା-ମନସା ମଧ୍ଯ ବ୍ରତ ସାହିତ୍ୟର ଅନ୍ତର୍ରୁଭ୍ତ । 

ଝିଅମାନେ ବିଭିନ୍ନ ଫଳଫ୍ଲ ସଂଗ୍ରହ କରି ଚାଙ୍ଗୁଡାରେ ରଖନ୍ତି । ସ୍କାନ ପରେ ପ୍ରତି ଫୁଲ ଓ 
ଫଳ ଉପରେ ହାତ ରଖି ଗୀତରେ ମନକାମନା ପ୍ରକାଶ କରନ୍ତି । ଏହାକୁ ଓଷା ମନସା 
କୁହାଯାଏ । ଏହି ପଦଗୁଡିକ ଛୋଟ ଏବଂ କବିତ୍ସ ବିହୀନ । 

ଘିନେ ଗଉରା ଗଇଶ ମୁଣି 

ମୋତେ କରିଥୂବ ସିନ୍ଦୁର ମୁଣ୍ଡି । 

ଘିନେ ବେଲ ପତରି 


ମୋତେ କରିଥୁ୍‌ବ ତୁମ ଚତୁରୀ । 
ଶ୍ରୀଯୁକ୍ତ ଚକ୍ରଧର ମହାପାତ୍ର ଏହାର ଟୀକା କରିଛନ୍ତି - 
““ ହେ ଗଉରା ( ହେ ଗୌରୀ ) ମୁଁ ଗୟଶ ମୁଣି ଘେନୁଛି। 
ତୁମେ ମୋତେ ଚିରକାଳ ( ସିନ୍ଦୁର ମୁଣ୍ରିସଧବା ) କରିଥୂବ । 


“ହେ ବେଲ ପତ୍ର,ତୁମକୁ ଘେନୁଛି । ମୋତେ ତୁମପରି ଚତୁରୀ କରିଥ୍୍‌ବ । ଅର୍ଥାତ 
ଚୁମେ ଯେପରି ଶିବଙ୍କ ମସ୍ତକରେ ନିରନ୍ତର ଶୋତ୍ତା ପାଉଛ, ମୁଁ ସେହିପରି ମୋ ସ୍ବାମୀଙ୍କ 
ମସ୍ତକରେ ଶୋତ୍ତା ପାଇବି, ଅର୍ଥାତ୍‌ ସ୍ବାମୀଙ୍କୁ ମୋର ଅଧ୍‌କାର ମଧ୍ଯରେ ଲାତ କରିବି ।” 
ସେ ଏହି ସ୍ପର୍ଶ-ବିଧୂ ବୈଦିକ ଯୁଗରୁ ପ୍ରଚଳିତ ଥ୍‌ବାର ଦର୍ଶାଇ ନିମ୍ନୋକ୍ତ ଶ୍ଲୋକଟି ଉଦ୍ଧାର 
କରିଛନ୍ତି । 

““ବଦରୀ କଙଣ୍ଟକି କାରି ତବ ଶତ୍ତୁକ୍ଷୟଂ କରି 
ବଦରି ବନ୍ଦତେ ନିତ୍ୟଂ ଆୟୁଃ ପ୍ରଜ୍ଞା ଯଶୋବଳଂ ।” 


ଶ୍ରୀଯୁକ୍ତ ମହାପାତ୍ରଙ୍କ ମତରେ- “' ମଙ୍ଗଳ ଲାଭ ଉଦ୍ଦେଶ୍ୟରେ ଦୂବ, ବରକୋଳିପତ୍ର, 
ଚନ୍ଦନ, ସିନ୍ଦୁର,ନାରିକେଳ ଆଦି ସ୍ପର୍ଶ କରିବାର ବିଧୂ ବୈଦିକ କର୍ମକାଣ୍ଡରେ ପ୍ରତଳିତ ଅଛି । 
xX Xx × ଏଥ୍‌ର ତାପୂର୍ଯ୍ୟ କ'ଣ ଏବେ ମଧ୍ଯ ଜଣାନାହିଁ । ତେଣୁ ଏହିପଦାର୍ଥ 

୨୧୨ ବ୍ରତ ସାହିତ୍ୟ 


ସ୍ପର୍ଶ ହେତୁ ଶୁଭ ଆଶା କରିବା କିଶୋରୀମାନଙ୍କର ଓଷା ମନସା ଏକ ଆନନ୍ଦପ୍ରଦ 
ଶୁଭାନୁଷ୍ଠାନ । ଏହା ସାବିତ୍ରୀବ୍ରତ, ବାଲିତୃତୀୟା ବ୍ରତ ଏବଂ ଦୁର୍ଗାନ୍ତତ । ଏହି ତିନିଦିନ 
ଅର୍ଥାତ୍ବ ଜ୍ୟେଷ୍ଠ କୃଷ୍ଣ ଚତୁର୍ବଶୀ, ଭାଦ୍ର ଶୁକ୍ଲ ତୃତୀୟା ଏବଂ ଆଶ୍ମିନ କୁମ୍ଭ ଅଷ୍ଟମୀ ତିଥ୍‌ରେ 
ପ୍ରାତଃକାଳରେ କରାଯାଇଥାଏ । ଯେଉଁ କନ୍ୟାମାନେ ଯୁବତୀ ନ ହେଉଣୁ ବିବାହ ହୋଇଥାନ୍ତି; 
କେହି ଅବା ବିବାହ ସାରି ସ୍ବାମୀ ଗୃହକୁ ଯାଇ ନଥାନ୍ତି, ସେମାନେ ଏହି ‘ଓଷା-ମନସା” 
ପାଳନ କରିଥାନ୍ତି।"” ୪ ସ୍ବାମୀକୁ ବଶୀଭୂତ କରିବା ଓ ସ୍ବାମୀ ସୋହାଗିନୀ ହେବାଲାଗି 
ମାନସିକ କରି ଓଷା ବ୍ବତ କରିବା ଏବଂ ସେଥୁରେ ମ୍ୟାଜିକ୍‌ ବା ଯାଦୁବିଦ୍ୟା ପ୍ରୟୋଗ 
କରିବାର ଦୃଷ୍ଟାନ୍ତ ପୂର୍ବ ଅଧ୍ୟାୟରେ ବର୍ଣ୍ଣିତ ଭୋଦୁଆ ଭୋଦେଇ କଥାରେ ସ୍ପଷ୍ଟ । ପୂର୍ବେ 
କନ୍ୟାମାନେ ବିବାହର ଅବ୍ୟବହିତ ପୂର୍ବରୁ ସ୍ଵାମୀମାନଙ୍କୁ ବଶୀଭୂତ କରି ରଖିବାର କାମନାରେ 
କେଡେକ ବ୍ରତ ପାଳନ କରୁଥୁବାର ଦୃଷ୍ଟାନ୍ତ ବିରଳ ନୁହେଁ । ସେଥୁପାଇଁ ଶୀଳାଙ୍କ ହାତରେ 
ଅନନ୍ତ ବ୍ରତ ଦେଖି କୌଣ୍ଡିନ୍ୟଙ୍କର ସନ୍ଦେହ ହୋଇଥଲା ଏବଂ ସେ ତାହା ଛିଣ୍ଡାଇ ଦେଇଥୂଲେ । 

କଦାଚିଦୁପବିଷ୍ଟାୟା ଦୃଷ୍କା ବଦ୍ଧ ସୁଡୋରକଂ 

ଶୀଳାୟା ହସ୍ତ ମୂଳାନ୍ତେ ରର୍ଜା ପ୍ରୋବାଚ କିଂତବ 

ଶୀଳାୟୋକ୍ତ ମନନ୍ତସ୍ୟ ବତସୂତ୍ର ମିଦଂ ପ୍ରଭୋ । 

X ଏ XxX 

ତସ୍ୟାସ୍ତଦ ବଚନଂ ଶ୍ରଦ୍ଧା ସାକ୍ଷେପଂ କ୍ରୋଟିତଂରୁଷା । 

ବିବାହ କାଳରେ ଆଚରିତ କେତେକ କ୍ରିୟାରେ ମଧ୍ଯ ସ୍ବାମୀକୁ ବଶୀଭୂତ କରିବାର 

ଲୋକ ତାନ୍ତ୍ରିକ ପ୍ରୟାସ ଲକ୍ଷ୍ୟ କରାଯାଏ । ତେଣୁ “ସ୍ବାମୀଙ୍କୁ ମୋର ଅଧୂକାର ମଧ୍ଯରେ 
ଲାଉ କରିବି” ବୋଲି ନାରୀର ଓଷା ମନାସ କରିବା ସମ୍ପର୍କରେ ଶ୍ରୀଯୁକ୍ତ ମହାପାତ୍ର ଯାହା 
ଅନୁମାନ କରିଛନ୍ତି, ତାହା ଯାଥାର୍ଥ । ସେଥୂପାଇଁ ହୁଏତ ପରବର୍ଭୀ ସମୟରେ ବିବାହିତା 
ସ୍ତ୍ରୀ ସ୍ବାମୀଙ୍କର ଅନୁମତି ନେଇ ବ୍ରତ କରିବା ବିଧେୟ ବୋଲି କୁହାଯାଇଛି । କାମଂ 
ଭରଁରନୁଜ୍ଞାତା ବ୍ରତାଦି ଷ୍କାଧକାରିଣୀ,” ଅର୍ଥାତ ସ୍ତ୍ରୀ ପତିଠାରୁ ଅନୁଜ୍ଞା ପାଇ ଯେକୌଣସି 
ବ୍ରତ କରିପାରେ ¡କିନ୍ତୁ କନ୍ୟାମାନେ ବାପ୍୍ତାଇଙ୍କର ମଙ୍ଗଳ କାମନା କରି ଯେଉଁ ଓଷା 
ମନସା କରନ୍ତି,ସେଥରରେ ଯାଦୁ ବା ଏନ୍ଦ୍ରଜାଲିକ କ୍ରିୟା ଅପେକ୍ଷା କନ୍ୟାର ସରଳତା ଅଧୁକ 
ବ୍ୟଞ୍ଜିତ ହୁଏ । ବହୁ ପର୍ବ ଗୀତରେ ମଧ୍ଯ ତାଇର କଲ୍ୟାଣ କାମନାରେ ଭଉଣୀ ଉଦ୍ଧବେଳିତା 


୨୪ ଓଷା-ମନସା ବିଷୟରେ ଏଠାରେ ଯାହା କୁହାଯାଇଛି, ତାହା ଶ୍ରୀଯୁଭ୍ତ 
ଚକ୍ରଧର ମହାପାତ୍ରଙ୍କ ଓଡ଼ିଆଗ୍ରାମ୍ୟ ଗୀତ ଓ ଉନ୍ଳର ଗାଉଁଲା ଚାୀତରୁ 
ଗୃହୀତ ! 

ବ୍ତତ ସାହିତ୍ୟ ୨୧୩ 


ହୋଇଥୂବାର ଦେଖାଯାଏ । ଖୁଦୁରୁକୁଣୀ ଓଷାରେ ଖୁଦକୁଣ୍ଡା ଲେଉଟାଇଲା ବେଳେ ଝିଅମାନେ 
ମନାସନ୍ତି- 

ଖୁଦୁକୁଣ୍ଡା ଲେଉଟାଇ 

ଯାହା ମନାସି ତା'ପାଇ 

ଭଲେ ରହନ୍ତୁ ମୋ ବାପ ଭାଇ । ୪ 


ଏହି ସମସ୍ତ ମନସାର ନୃତାର୍ସିକ ଅଧ୍ୟୟନ କରାଯାଇପାରେ ! କାରଣ ଏଗୁଡିକର 
ସାହିତ୍ୟିକ ମୂଲ୍ୟ ନାହିଁ । କିନ୍ତୁ ନୃତାର୍ସିକ ଦୃଷ୍ଟିରୁ ବିଶ୍ଲେଷଣ କଲେ କିଛି ତଥ୍ୟ ମିଳିପାରେ । 

ଗଣେଶପୂଜା, ସରସତ୍ନୀ ପୂଜା ନ୍ତତ ଏବଂ ପର୍ବ ଭାବରେ ପାଳନ କରାଯାଇଥାଏ । 
ଏ ଦୁଇଟିର ବ୍ରତକଥା ମଧ୍ଯ ସଂସ୍କୃତ ଭାଷାରେ ଲେଖାଯାଇଛି । କିନ୍ତୁ ଓଡ଼ିଶାରେ ଏହା ଛାତ୍ର 
ଛାତ୍ରୀଙ୍କର ପର୍ବ । ଚାଟଶାଜୀ ଯୁଗରେ ଏହା ‘ଓଝା ଚାଟଙ୍କର ଉସୁବ ଲୀଳା” ଭାବରେ 
ପ୍ରଚଳିତ ଥଲା । ଏବେ ସ୍ତୁଲ କଲେଜ ଯୁଗରେ ଡା'ର ନବକଳେବର ହୋଇଛି । ପୂର୍ବେ 
ଏହି ସମୟରେ, ‘ମାଗଣ, ‘ଚାଟ ବୋଲି” ଗଣେଶ ଓ ସରସ୍ବତୀଙ୍କର ସ୍ତୁତିଗାନ ବୋଲା 
ଯାଉଥଲା । ଏହା ଉସ୍ବବ ହୋଇଥ୍‌ବାରୁ ପର୍ବ ସାହିତ୍ୟର ଅନ୍ତର୍ଭୁକ୍ତ । ରଥ, ଦୋଳ, କୁମାର 
ପୂର୍ଣ୍ଣିମା ପ୍ରଭୃତି ପର୍ବରେ ପ୍ରଚଳିତ ଗୀତ ସହିତ ଏଗୁଡିକର ବିଚାର କରାଯାଇପାରେ । 
ଏଠାରେ ଖୁଦୁରୁକୁଣୀ - ବାଦ ଗୀତ” ବିଷୟରେ ଦି” ପଦ କୁହାଯାଇପାରେ । 

ବାଦ ଗୀତଗୁଡିକ ଉାଲୁକୁଣୀ ମେଢ ବିସର୍ଜନ ବେଳେ ବୋଲା ହୁଏ । ବିଭିନ୍ନ 
ସାଇରେ ଝିଅମାନେ ମାଳଚୁଳ ବା ଭାଲୁକୁଣୀମାନଙ୍କୁ ମେଢରେ ବସାଇ ପୋଖରୀ ବା 
ନଇକୁ ବିସର୍ଜନ ପାଇଁ ନେବାବେଳେ ଦୋଛଜି ବା ଛକଯାଗାମାନଙ୍କରେ ଏକାଠି ହୁଅନ୍ତି । 
ସେଇଠୁ ବିସର୍ଚ୍ଚନ ସ୍ଥାନ ପର୍ଯ୍ୟନ୍ତ ବାଦ ଗୀତ ବୋଲା ବୋଲି ହୋଇ ଚାଲନ୍ତି । ଏହାକୁ 
'ଭାଲୁକୁଣୀ ଗୀତ” ବୋଲି ମଧ୍ଯ କୁହାଯାଏ । ଏହି ଗୀତଗୁଡିକ ମଧ୍ୟରୁ ଅଧୁକାଂଶ ଆଦିରସାମୂକ 
ଓ ବ୍ୟଙ୍ଗାମ୍ମକ । ମାଳଶ୍ରୀ ପରି ଏହା ଆବୃରି କରାଯାଏ ନାହିଁ ; ବୋଲାଯାଏ । ଯିଏ ଯାହା 
ଦଳର ଠାକୁରାଣୀଙ୍କୁ ବଡକରି ଅପର ଦଳର ଠାକୁରାଣୀଙ୍କୁ ଆକ୍ଷେପ କରନ୍ତି । 


ଛି ଭାଲୁକୁଣୀ ଛି ସୁକୁଆ ଖାଇବୁକି ? 
X X X 
ଗୁଡିଆ ଘରର ଚଟୁ ସଙ୍ଗାଡେ 

ଗୁଡିଆ ଘରର ଚଟୁ 

ଆମ ଭାଲୁକୁଣୀ ଚହଟ ଚିକ୍ରକଣ 


୪ ପୁରୀଜିନ୍ନା ଗ୍ରାମତିହର ଶ୍ରୀମତୀ କନକମାଳୀ ଦେଇଙ୍କ ଠାରୁ ସଂଗୃହୀତ 

୨୧୪ ବ୍ବତ ସାହିତ୍ୟ 


ଚୁମ ଭାଲୁକୁଣୀ ଫାଚୁ 

xX xX xX 
ଆମ ଭାଲୁକୁଣୀ ହାତରେ ଗୁଆ 
ତୁମ ଭାରୁକୁଣୀ ଦାଣ୍ଡରେ ଠିଆ । 
XxX xX X 
ଆମ ଭାରୁକୁଣୀ ହାତରେ ଶଙ୍ଖ 


ତୁମ ଭାଲୁକୁଣୀ ମୁହଁଟା ବଙ୍କା । 
(କଟକ ଜିଲ୍ଲା) 

ଏହି ଗୀତଗୁଡିକରୁ ପଲ୍ଲୟବାଳାମାନଙ୍କର ଦେବଦେବୀ ବିଶ୍ଵାସ ବିଷୟରେ ଧାରଣା 
କରିହୁଏ । ସେମାନଙ୍କ ବିଚାରରେ, ଠାକୁରାଣୀ ତାଙ୍କ ପୂଜିତ ମୂର୍ଭିରେ ଥା'ତି । ତେଣୁ 
ଏଠାରେ ନିଜ ମୂ୍ଭିକୁ ବନ୍ଦନା କରି ଅପର ପକ୍ଷର ମୂର୍ଭିକୁ ଭସ୍ନା ବା ଆକ୍ଷେପ କରିବାର 
ଦେଖା ଯାଉଛି । ହାତ ଛିଞ୍ଚଡା,ମୁହଁ ମୋଡା ସହିତ କେତେକ ଦଳର ଝିଅମାନଙ୍କ ଭିତରେ 
ଏହି ବିବାଦ ଚାଲେ ! ନଇ ବା ପୋଖରୀରେ ଭେଳା ବିସର୍ଜନ ପରେ ପାଣି ଭିତରେ ପାଣି 
ଫୋପଡା ଫୋପଡି ହୋଇ ମଧ୍ୟ ବାଦଗୀତ ଚାଲେ । ଏଠାରେ ଲକ୍ଷ୍ୟ କରିବାର କଥା 
ବାଟରେ ଗୀତ ଗାଇଲା ବେଳେ ଅଶ୍ବୀଳ (ଏଠାରେ ଉଦାହରଣ ଦିଆ ଯାଇନାହିଁ) ବା 
ଶ୍ୃୁଡିରୋଚକ ନ ହେଲା ଭଳି ପଦ କୁହାଗଲା ବେଳେ ଅପର ପକ୍ଷରୁ ଜୋରରେ ଘଣ୍ଟ 
ବାଡିଆ ହୁଏ । ତେଣୁ ଶୁଣାଯାଏ ନାହିଁ । 

ସାହିତ୍ୟ ଗୋଟିଏ କଳା । ତେଣୁ ସାହିତ୍ୟ ରଚନାବେଳେ ଭାଷା କଳାର ମାଧ୍ଯମ 
ରୂପେ ବ୍ୟବହୃତ ହୁଏ । ଓଷା- ବ୍ରତମାନଙ୍କରେ ଗଦ୍ୟଯ,ପଦ୍ୟ ବଚନିକା ବା କ୍ଷୁଦ୍ର ଉକ୍ତି“ 
ପ୍ରତିଭକ୍ତିରେ ଓଡ଼ିଆ ଭାଷାର ପ୍ରକାଶ- ସୁଷମା ଲକ୍ଷ୍ୟ କରାଯାଏ । ଦ୍ବିତୀୟ ଅଧ୍ୟାୟରେ 
ଓଷାବ୍ରତର ଭାଷା ସମ୍ପର୍କରେ ପାଠକମାନଙ୍କୁ ଧାରଣା ଦେବାଲାଗି ଗଦ୍ୟ ଏବଂ ପଦ୍ୟରେ 
ମିଳିଥୂବା ଓଷାବ୍ରତ କଥାମାନଙ୍କରୁ ଯଥା ସମ୍ଭବ ସୁନିର୍ବାଚିତ ଓ ପ୍ରାସଙ୍ଗିକ ଉଦ୍ଧୃତିମାନ 
ଦିଆଯାଇଛି । ସେହି ଅଧ୍ୟାୟର ଭୂମିକାରେ ତା'ର ସୂଚନା ମଧ୍ଯ ଦିଆଯାଇଛି । ଏଠାରେ 
ମାଢଶ୍ରୀ, ମନସା ଓ ଭାଲୁକୁଣୀ ଗୀତ ବା ବାଦଗୀତର ଉଦାହରଣ ଦିଆଗଲା । ଏଥୁରୁ 
ଓଡ଼ିଆ ବ୍ରତସାହିତ୍ୟ ସମ୍ପର୍କରେ ସାମ୍ୟକ଼ ଧାରଣା ହେବବୋଲି ବିଶ୍ନାସ । ପରବର୍ଭୀ ଅଧ୍ୟାୟରେ 
ବ୍ରତ ସାହିତ୍ୟର ଗୁରୁତ୍ଵ ବିଷୟରେ ଆଲୋଚନା କରାଯାଉଛି । 


feoteofe 

ଚତୁର୍ଥ ଅଧ୍ୟାୟ 


ଉପସଂହାର 


ରାମାୟଣର କିସ୍ଚିନ୍ଧ୍ୟା କାଣ୍ଡରେ ଶ୍ରୀରାମଚନ୍ଦ୍ର ସୁଗ୍ରୀବ ପ୍ରମୁଖଙ୍କୁ ଭପଦେଶ ଦେବାକୁ 
ଯାଇ କହିଥୂଲେ- ‘ଲୋକବୃତ୍ତ ମନୁଷ୍ଠେୟଂ” ଅର୍ଥାତ୍ବ ଯାହା ଲୌକିକ ବ୍ଯବହାର ତାହା 
ତୁମ୍ଭମାନଙ୍କର କରଣୀୟ । ଲୋକବୃତ୍ତ ବା ଲୌକିକ ବ୍ଯବହାର ମନୁଷ୍ଯର ସାମାଜିକ 
ବନ୍ଧନକୁ ଦୃଢ କରେ । ସାମାଜିକ ମନୁଷ୍ୟ ଏହା ପାଳନ କରିଥାଏ । ଓଷା ବ୍ରତ ମଧ୍ଯ 
ଲୌକିକ ବ୍ୟବହାର ବା ଲୋକବୃତ୍ତର ଅନ୍ତର୍ଭୁକ୍ତ । ଲୋକେ ବିଶ୍ଵାସ କରନ୍ତି- ଓଷା ବ୍ରତ ନ 
ପାଳିଲେ ଦେବତାମାନେ ଘରକୁ ଆସି ବାହୁଡି ଯାଆନ୍ତି । ଓଷା ବ୍ବତର କଥା ଓ ପରମ୍ପରା 
ମନ ଉପରେ ଯେଉଁ ପ୍ରଭାବ ପକାଇଥାଏ, ତାହା ଏଡାଇ ଦେବା କଷ୍ଟକର । ତେଣୁ 
ସମାଜରେ ସେଗୁଡିକ ଚଳି ଆସୁଛି । ଏବେ ସୌରପଲ୍ଲୀ, ସୌରନଗରୀ ପ୍ରତିଷ୍ଣିତ 
ହେଲାଣି । ସୌର ଶକ୍ତିରେ ବ୍ୟୋମଯାନ ପ୍ୟାରିସ୍‌ରୁ ଲଣ୍ଡନ ଯାଏ ଉଡିଗଲାଣି । ତଥାପି 
ପୁଷ ରବିବାର, ବିରଞ୍ଚନାରାୟଣ ବ୍ରତ, ଶାମ୍ବଦଶମୀ ବ୍ରତ ଓଡ଼ିଶାର ଗୀ ଗଣ୍ଡାରେ ପ୍ରଭାବ 
ହରାଇ ନାହିଁ । ମନୁଷ୍ୟର ଚନ୍ଦ୍ର ବିଜୟ ପରେ ମଧ୍ଯ ଚାନ୍ଦ ଓଷା, କୁମାର ପୂର୍ଣ୍ଣିମା ଗୁରୁତ୍ଵ 
ହରାଇ ନାହିଁ । କିନ୍ଧୁ ଏହି ସ୍ଥିତି ଯେ ସବୁଦିନ ରହିବ ତାହାନୁହେଁ । କାଳକ୍ରମେ ସମାଜର 
ଦୃଷ୍ଟିକୋଣ ବଦଳିଯିବ । କିନ୍ତୁ ଓଷାବ୍ତଡ କଥାର ଏତିହାସିକ ମୂଲ୍ୟ ଅବଶ୍ୟ ରହିବ । 
ଜାତିର ସାଂସ୍କୃତିକ ଓ ସାମାଜିକ ଇତିହାସ ଅନୁଧ୍ୟାନ ସମୟରେ ଏଗୁଡିକର ଗୁରୁତ୍ଵକୁ 
କଦାପି ଅସ୍ଵୀକାର କରି ହେବ ନାହିଁ । 

ଆଦିମ ଯୁଗରୁ ପୃଥ୍ବୀର ବିଭିନ୍ନ ଅଞ୍ଚଳରେ ଧର୍ମକୃତ୍ୟ ଭାବରେ ଉପବାସ 
ଉସ୍‌ବଗୁଡିକର ବିକାଶ ଘଟିଛି । ଭାରତୀୟ ହିନ୍ଦୁ ସମାଜରେ କେବଳ ନାରୀ ଏବଂ ନାରୀ 
ପୁରୁଷ ନିର୍ବିଶେଷରେ ପାଳନ କରାଯାଉ ଥବା ଉପବାସକୁ ବ୍ରତ କୁହାଯାଏ । ଭାରତୀୟ 
ଲୋକ ଜୀବନ ଓ ପୁରାଣରେ ଏହାର ପ୍ରଭାବ ଓ ପ୍ରତିଷ୍ଠା ବିଷୟ ଜଣାଶୁଣା । ଓଡ଼ିଶାରେ 

୨୧୬ ବ୍ବତ ସାହିତ୍ୟ 


ଏହା ଯଥାକ୍ରମେ ଓଷା ଏବଂ ବ୍ବତ ନାମରେ ପରିଚିତ । ଏଥୁରେ ପ୍ରାଗୈତିହାସିକ ଯୁଗର 
ଉର୍ବରତାବାଦ, ଗୁହ୍ୟଯାଡୁ ବା ଏନ୍ଦ୍ରଜାଲିକ କ୍ରିୟାର ପ୍ରଭାବ ପ୍ରଚ୍ଛନ ଭାବରେ ବିଦ୍ୟମାନ । 
ପ୍ରଥମ ଅଧ୍ୟାୟ ଓ ପରବର୍ଭୀ ଅଧାୟମାନଙ୍କରେ ତାହା ଆଲୋଚିତ ହୋଇଛି । ଏଠାରେ 
ଏବଂ ଏହି ଗ୍ରନ୍ଥର ବିଭିନ୍ନ ପୃଷ୍ଠାରେ ଯେଉଁ ଏନ୍ଦ୍ରଜାଲିକ କ୍ରିୟା ବା ଗୁହ୍ଯ- ଯାଦୁକ୍ରିୟା କଥା 
କୁହାଯାଇଛି; ତାକୁ ତା”ର ପ୍ରଚଳିତ ଅର୍ଥରେ ଗ୍ରହଣ କଲେ ତୁଲ ହେବ । ଏହା ଏକ 
ପ୍ରକାର ପ୍ରାକୃତ ଧର୍ମାଚାର ବା ମନ୍ତ୍ର । ଧି ପ୍ରକୃତିର ଅନିଶ୍ଚିତତାକୁ ଜୟ କରିବା ଲାଗି 
ଆଦିମମାନବ ଏହାର ଉପଯୋଗ କରୁଥଲା । ଏଥୁରେ ଏକ ମହତ୍ତର ଶକ୍ତିକୁ ଆୟର୍ତ କରି 
ତାଦ୍ଵାରା ଅଭିଷ୍ଟ ସାଧନ କରିଦାର ପ୍ରୟାସ ଲକ୍ଷ୍ଯ କରାଯାଏ । ଆଦିମମାନବ ଆପଣାର 
ଅଥବା ସାମୁହିକ କାମନା ପୂରଣ ଲାଗି ଯେଉଁ ଏନ୍ଦ୍ରଜାଲିକ କ୍ରିୟାନୁଷ୍ଠାନ କରୁଥଲା, ସେଥ୍ରୁ 
କାଳକ୍ରମେ ରାଜପଣ ଓ ପୁରୋହିତ - ପ୍ରଥାର ବିକାଶ ଘଟିଥ୍୍‌ବାର ଅନୁମାନ କରାଯାଏ । 
ଭାରତରେ ‘ଦେବତାମାନେ ମନ୍ତ୍ରର ଅଧୀନ ଏବଂ ମନ୍ତ୍ର ବ୍ରାହ୍ମଣର ଅଧୀନ” ବୋଲି ପ୍ରଚଳିତ 
ବିଶ୍ଵାସରୁ ମଧ୍ୟ ଏହା ସୂଚିତ ହୁଏ । ୪୪ ସାର୍‌ ଜେମ୍‌ସ୍‌ ଜର୍ଟ ଫ୍ରେଜର ପ୍ରାଗୈତିହାସିକ 
ଯୁଗରୁ ଚଳି ଆସୁଥୁବା ଅନ୍ଧବିଶ୍ନାସ, ଵନ୍ଦ୍ରଚାଲିକ କ୍ରିୟା ବା ମ୍ଯାଜିକ୍ର ଇତ୍ୟାଦିର ବିଶ୍ଳେଷଣ 
କରି ଆଦିମ ସମାଜ ଉପରେ ନୂତନ ଆଲୋକପାତ କରିଯାଇଛନ୍ତି । ସେ ମାନବ ଜାତିର 


୪ ସାହିତ୍ୟର ଉପରି ଓ ଅଭିବ୍ୟକ୍ତି -ସୁରେନ୍ଦ୍ର ମହାନ୍ତି ନବ ଭାରତ (ନୁଆ ପ୍ରସ୍ଥ) 
ସିଂହ ୧୩୫୬ ପୃ ୩୪୫ । 


୪୪୮୨୪ ଦେବାଧୀନଂ ଜଗଡ଼ ସର୍ବଂ ମନ୍ତ୍ରାଧୀନଂ ଚ ଦେବଡା 
ତାନ ମନ୍ତ୍ରଂ ବ୍ରାହ୍ମଣାଧୀନମ ବ୍ରାହ୍ମଣା ମାମଦେବଡା । 


Abbe .J.A. Dubous Hindu manners customs and ceremonies 


ପୃ ୧୩୯ ରୁ ଉଦ୍ଧୃତ । 

ବ୍ରତ ସାହିତ୍ୟ ୨୧୭ 


ବିଶ୍ବାସ ଓ କୃତ୍ୟଗୁଡିକର ତୁଳନାମ୍ବକ ଅଧ୍ୟୟନ ଓ ବିଶ୍ଲେଷଣ ଉପରେ ଆଧାରିତ ସିଦ୍ଧାନ୍ତ 
ତାଙ୍କର ଗୋଲ୍ଡେନ୍‌ ବାଉ ଗ୍ରଚ୍ତମାଳା [ଖ୍ରୀଖଅ ୧୮୯୦-୧୯୧୫] ରେ ଉଲ୍ଲେଖ 
କରିଯାଇଛନ୍ତି । ୪ ତାଙ୍କ ମତରେ ଧର୍ମ ଓ ବିଜ୍ଞାନ ମଧ୍ଯ ଏହି ଏନ୍ଦ୍ରଜାଲିକ କ୍ରିୟାନୁଷ୍ଠାନରୁ 
କାଳକ୍ରମେ ବିକାଶ ଲାଭ କରିଛି । ଫର୍ଟିଲିଟି କଲ୍‌ଟ୍‌ (୮eା//{ ୯ u/) ବା ଉର୍ବରତାବାଦ 
ସହିତ ଏନ୍ଦ୍ରଜାଲିକ କ୍ରିୟାନୁଷ୍ଠାନର ସମ୍ପର୍କ ଜଡିତ । ଏହି ଉର୍ବରତାବାଦରୁ କିପରି ସାମାଜିକ 
ଓ ଧାର୍ମିକ କୃତ୍ୟଗୁଡିକର ବିକାଶ ଘଟିଛି,ତାହା ନିରୂପଣ କରିବା ଲାଗି ଏବଂ ତାହାର 
ଇତିହାସ ନିର୍ବାରଣ ପାଇଁ ବହୁ ବିଦ୍ଧାନ ଉଦ୍ୟମ କରିଛନ୍ତି । ଧର୍ମକୃତ୍ଯୟର ଗବେଷଣା 
କ୍ଷେତ୍ରରେ ଟେଲର, ଫ୍ରେଜର୍‌,ଡରକ୍ହାମ ପ୍ରମୁଖ ନୂତନ ବାଟ ଫିଟାଇ ଯାଇଛନ୍ତି । ଏବେ 
ଗବେଷଣାର ନୂଆ ନୂଆ ପଦ୍ଧତି ବାହାରିଲାଣି । ବିଭିନ୍ନ ଦୃଷ୍ଟିକୋଣରୁ ଓଷାବ୍ତତ ଉପରେ 
ଗବେଷଣା କରି ଓଡ଼ିଶାର ସାମାଜିକ ଓ ସାଂସ୍କୃତିକ ଜୀବନ ସମ୍ବନ୍ଧରେ ବହୁ ଅଜ୍ଞାତ, 
ଅନୁଦ୍ଵଘାଟିତ ତଥ୍ୟ ଉଦ୍ଘାଟନ କରିହେବ । ଏହାର ପୌରାଣିକ ଓ ସାହିତ୍ୟିକ ମୂଲ୍ୟପରି 
ନୃତାତ୍ସିକ, ସାମାଜିକ ଓ ଏତିହାସିକ ମୂଲ୍ୟ ମଧ୍ଯ ଗୁରୁତ୍ଵ ପୂର୍ଣ୍ଣ । 

ସଂସ୍କୃତ ପୁରାଣମାନଙ୍କରେ ଉଲ୍ଲେଃ ଥବା ବହୁ ବ୍ରତ ଓଡ଼ିଶାରେ ପାଳିତ ହୁଏ । 
ଦ୍ଵିତୀୟ ଅଧ୍ୟାୟରେ ଏହିପରି କେତେକ ବ୍ରତ ସମ୍ପର୍କରେ ଆଲୋଚନା କରାଯାଇଛି । ସଂସ୍କୃତ 
ପୁରାଣମାନଙ୍କରେ ଥୁବା ବହୁ ସଂଖ୍ୟକ ବ୍ରତକଥା ଓଡ଼ିଆ ଗଦ୍ୟ ଓ ପଦ୍ୟରେ ଅନୁବାଦ 
କରାଯାଇଛି । ଖ୍ରୀଷ୍ଟୀୟ ଷୋଡଶରୁ ଉନ୍ନବିଂଶ ଶତାଦ୍ଦୀ ମଧ୍ୟରେ ଏହା ହୋଇଛି ବୋଲି 
ଓଡ଼ିଶାରାଜ୍ୟ ସଂଗ୍ରହାଳୟ ପୋଥୂ ବିଭାଗର କ୍ୟୁରେଟର ପଶ୍ତିତ ନୀଳମଣି ମିଶ୍ର ଉଲ୍ଲେଖ 


® The Golden Bough- Sir James George Frazer ଏହି 
ଗ୍ରଚ୍ମାଳାର ପ୍ରଥମ ଭାଗ ୧୮୯୦ ରେ ଏବଂ ଦ୍ଵାଦଶ ଓ ଶେଷ ଭାଗ ୧୯୧୫ ରେ 
ପ୍ରକାଶିତ ହୋଇଥଲା । 

୨୧୮ ବ୍ରତ ସାହିତ୍ୟ 


କରିଛନ୍ତି । ୪ ଓଡ଼ିଆ ଅନୁବାଦ ସାହିତ୍ୟର ଇତିହାସ ଆଲୋଚନା ପ୍ରସଙ୍ଗରେ ଏଗୁଡିକୁ 
ବିଚାରକୁ ନିଆଯିବା ଉଚିତ । ଓଡ଼ିଶା ପାଇଁ ବିଭିନ୍ନ ଶତାଦ୍ଦୀରେ ସଙ୍କଳିତ ସୁତି 
ଗ୍ରନ୍ଧମାନଙ୍କରେ ଏହି ବ୍ରତଗୁଡିକର ଉଲ୍ଲେଖ ମିଳେ । ଏଗୁଡିକ ବ୍ରାହ୍ମଣ ପୌରୋହିତ୍ୟରେ 
ଅନୁଷ୍ଠିତ ହୁଏ ଏବଂ ଏହା କର୍ମକାଣ୍ଡର ପ୍ରଭାବରେ ଭାରାକ୍ରାନ୍ତ । ପୁରାଣମାନଙ୍କରେ ଏହି 
ବ୍ରତଗୁଡିକର ସ୍ଥାନ ଲାଉ ଓ ପ୍ରଶସ୍ତି ବିଷୟ ପ୍ରଥମ ଅଧ୍ୟାୟରେ କୁହାଯାଇଛି । ଏହି ସମସ୍ତ 
ପୌରାଣିକ ବ୍ରତ ବ୍ୟତୀତ ଓଡ଼ିଶାର ହିନ୍ଦୁ ସମାଜରେ ବହୁ ଲୌକିକ ଓଷାବ୍ରତ ମଧ୍ଯ ପାଳିତ 


ହୁଏ । 


ପୌରାଣିକ ଓ ଲୌକିକ ଉଭୟ ପ୍ରକାର ଓଷାବ୍ବତର ଅନିବାର୍ଯ୍ୟ ଅଙ୍ଗ ଭାବରେ 
କଥା ଶ୍ରବଣ ପ୍ରଚଳିତ । ତେଣୁ କଥୂତ ଓ ଲିଖିତ ରୂପରେ ଓଷାବ୍ରତଗୁଡିକର ବିକାଶ 
ଘଟିଥୂବା ବିଷୟ ଆଗରୁ କୁହାଯାଇଛି । କିନ୍ଧୁ ଲୌକିକ ବ୍ରତ ଓ ଓଷାମାନଙ୍କରେ ଜଣେ 
ଓଷେଇତି କଥା କହେ । ତେଣୁ ଶ୍ରୋତା ବକ୍ତା ମଧ୍ୟରେ ବ୍ୟବଧାନ ନ ଥାଏ । ଏହାର ଭାଷା 
ସରଳ, ସରସ ଓ ଜୀବନ୍ତ । ପ୍ରଭାବ -ସଞ୍ଚାରୀ-ଶୈଳୀରେ ଏହା କଥ୍ତ ହୋଇଥାଏ । 
ଲୋକମୁଖରେ ପ୍ରଚଳିତ ଥୁବା ବହୁ ଓଷାବ୍ରତ କଥାଗୁଡିକୁ ଲିପିକାର ଓ ପୂଜକଗୋଷ୍ଠୀ 
ଲିପିବଦ୍ଧ କରିଛନ୍ତି । ପ୍ରାଚୀନ ଓଡ଼ିଆ ଗଦ୍ୟରେ ଲିପିବଦ୍ଧ ହୋଇଥୁବା ଅନେକ ଓଷାବ୍ରତ 
କଥାରେ ଲେଖକଙ୍କର ନାମ ଉଲ୍ଲେଖ ନାହିଁ। ପରବର୍ରୀ କାଳରେ ବିଭିନ୍ନ କବି ଏଗୁଡିକର 
ମୂଳ କାହାଣୀରେ କିଛି ସଂଯୋଗ ବିଯୋଗ କରି ପଦ୍ୟ ଆକାରରେ ଲେଖି ଯାଇଛନ୍ତି । 
ଦ୍ବିତୀୟ ଅଧ୍ୟାୟରେ ବୁଧେଇ ଓଷାର ଆଲୋଚନା (ପୃ ୨୬-୨୭) ପ୍ରସଙ୍ଗରେ ଏହା 
ଦର୍ଶାଇ ଦିଆଯାଇଛି । ତଥାପି ବହୁ ଓଷାବ୍ବରତ କଥା ସେହିପରି ଗଦ୍ୟରେ ଅଛି । ଚତୁର୍ମାସ୍ୟା 
ଗୁରୁବାର, ନିତ୍ୟାନି ଗୁରୁବାର, ପୁଷରବିବାର, ଚଇତି ମଙ୍ଗଳବାର, ଷଠୀଓଷା, ଦାଣ୍ଡପହଁରା 
ଓଷା, ସୋମନାଥ ବ୍ରତ, ବେଣାଟିଆ ଓଷା, ଫୁଲେରୀ ଓଷା, ଗଦ୍ୟରେ ମିଳୁଥ୍ବା ବୁଧେଇ 
ଓଷା ପ୍ରଭୃତିର ଗଦ୍ୟଭାଷା ଅତ୍ୟନ୍ତ ଚମନ୍ମାର ଓ ଜୀବନ୍ତ । ଦ୍ବିତୀୟ ଅଧ୍ୟାୟରେ ପ୍ରାସର୍ଗିକ 
ଉଦ୍ଧୁୃତି ସହ ସେଗୁଡିକ ଉପରେ ଆଲୋଚନା କରାଯାଇଛି । ଲୋକ ବିଶ୍ଵାସ, ଲୌକିକ 
ଦେବଦେବୀ ଓ ସେମାନଙ୍କର ଆଦ୍ୟପୂଜକ ବା ଭକ୍ତମାନଙ୍କର ଅନୁଭବ ଓ ଆଚରଣ ଯେଉଁ 
ଅନୁପମ ଗଦ୍ୟ-ଖଷୈଳୀର ଆଶ୍ରୟରେ ଫୁଟିଛି, ତାହା ସ୍ଥାନେ ସ୍ଥାନେ ଆଲୋଚକକୁ ଅଭିଭୂତ 
କରେ । ଓଡ଼ିଆ ସାହିତ୍ୟର ଇତି ହାସରେ ଏହାର ସୃତନ୍ତ୍ର ସ୍ଥାନ ଅଛି । ରାଜ୍ୟ 


୨ ପ୍ରାଚୀନ ଓଡ଼ିଆ ଲିପି,ଭାଷା ଓ ସାହିତ୍ୟ-ପଶ୍ରିତ ନୀଜମଣି ମିଶ୍ର ପୃ ୨୦୭ 

ବ୍ରତ ସାହିତ୍ୟ ୨୧୯ 


ସଂଗ୍ରହାଳୟରେ ଥିବା ନିତ୍ୟାନି ଗୁରୁବାର କଥା (ପୋଥୂ ନଂ ୦. ଅ. / 182 ) ଟି ସାରଢା 
ଦାସଙ୍କ ଦ୍ଵାରା ରଚିତ ବୋଲି କୁହାଯାଏ । ମାତ୍ର ଅଧୁକାଂଶ ଓଷା ବ୍ରତ ପୋଥ୍‌ ସପ୍ତଦଶ 
ଅଷ୍ଟାଦଶ ଶତାଦ୍ଦୀ ମଧ୍ୟରେ ରଚିତ ହୋଇଥୁବାର ଜଣାଯାଏ । ୪ ଓଡ଼ିଆରେ ମୁଦ୍ରା-ଯନ୍ତ୍ର 
ପ୍ରଚଳିତ ହେବା ପରେ କେତେକ ପୋଥୂରୁ ଓଷା ବ୍ରତ କଥାଗୁଡିକ ଯଥାତଥା ମୁଦ୍ରିତ 
ହୋଇଛି ଏବଂ କେତେକର କଥାବସ୍ତୁ ପଦ୍ୟ ଆକାରରେ ଲିଖିତ ବା ପୁନ୍ଲିଖିତ ହୋଇ 
ମୁଦ୍ରିତ ହୋଇଛି । ଏଥ୍‌ ମଧ୍ୟରୁ କେତେକ କୃତୀ ଲେଖକଙ୍କ ଲେଖନୀରେ କବିତା ସ୍ତରକୁ 
ଉନ୍ନୀତ ହୋଇଛି । କେତେକ କ୍ଷେତ୍ରରେ ମୂଳ କଥାର “ସଂସ୍କୃତିକରଣ” ମଧ୍ଯ ଘଟିଛି । 


“ସଂସ୍କୃଡିକରଣ ଅର୍ଥ ଶାସ୍ତ୍ରୀୟ ଛାଞ୍ଚରେ ପକାଇବାର ଚେଷ୍ଟା । ମୂଳତଃ ଓଷାବ୍ରତ 
ଓ ତା'ର କଥଆଗୁଡିକ ଲୌକିକ ସ୍ତରରେ ପ୍ରଚଳିତ ଅଲା । କାଳ କ୍ରମେ ଏଗୁଡିକ ହିନ୍ଦୁ 
ଧର୍ମରେ ପ୍ରବେଶ କରି ପ୍ରତିଷ୍ଠା ଲାଉ କରିଛି । ବୌଦ୍ଧ ଓ ଜୈନ ଧର୍ମର ପ୍ରଚାର କାଳରେ 
ଲୌକିକ ହିନ୍ଦୁ ଧର୍ମରୁ ବହୁ ବ୍ରତ ହିନ୍ଦୁ ଧର୍ମରେ ଗ୍ରହଣ କରାଯାଇଛି । ଏଗୁଡିକ ପୁରାଣ 
ଯୁଗରେ ପ୍ରତିଷ୍ଠା ଲାଉ କରିଛି । ପ୍ରଫେସର ପି.ଭି. କାଶେ ହିନ୍ଦୁ (ଧର୍ମଶାସ୍ତ୍ରର ଇତିହାସଂ 
୪ ଆଲୋଚନା ପ୍ରସଙ୍ଗରେ ଏହା ଦର୍ଶାଇଛନ୍ତି । ସୁତରାଂ ଓଷାବ୍ରତଗୁଡିକ ମୂଳତଃ ଲୌକିଜ 
ପରାମ୍ପରାରୁ ଜନ୍ମ । ଏହା ଲୋକସାହିତ୍ୟର ପର୍ଯ୍ୟାୟଭୁସ୍ତ । ସ୍ଥାନେ ସ୍ଥାନେ ମୂଳ କାହାଣୀ ଓ 
ପାଜନବିଧ୍ବରେ କିଛି ପରିବର୍ଭନ ପୂୁନର୍ବିନ୍ୟାସ କରାଯିବାର ଉଦ୍ୟମ ହୋଇଛି । ଶତାଦୀ 
ଶତାଦ୍ଦୀ ଧରି ଏଗୁଡିକ ଓଡ଼ିଶାର ସାମାଜିକ ଜୀବନକୁ ସଚୀବ ଓ ସରଳ କରି ରଖିଛି । 
ଏହି ଭୂମିରେ ପ୍ରାକ୍ର ଆର୍ଯ୍ୟ ଓ ଆର୍ଯ୍ୟ ସଂସ୍କୃତିର ସମନ୍ସୟ ଘଟିଛି, ଲୌକିକ ଓ ଶାସ୍ତ୍ରୀୟ 
ପରମ୍ପରାର ପ୍ରଚଜନ ଓ ସମନ୍ସୟ ସାଧୂତ ହୋଇଛି । ଏ ସବୁର ରୂପରେଖ ଓ ଇତିହାସ 
ଖୋଜିବାକୁ ହେଲେ ଓଷାବ୍ରତର ଉପାଦେୟତାକୁ ସ୍ଵୀକାର କରିବାକୁ ହେବ । ମତ୍ର 
ଏପର୍ଯ୍ୟନ୍ତ ଏଗୁଡିକ ପୂରାପୂରି ସଂଗୃହୀତ ହୋଇ ନାହିଁ । ଏ ଦିଗରେ ସଂଘବଦ୍ଧ ଉଦ୍ୟମ 
ସଂଗଠିତ ହେବା ଆବଶ୍ୟକ । 


ବିଭିନ୍ନ ଓଷାବ୍ରତ କଥାରେ ହାଡିଆଣୀ, ଶୁଣ୍ଚି ଆଣୀ,ଧୋବଣୀ,ସାଧବାଣୀ, 
କୁମ୍ଭାରୁଣୀ ପ୍ରଭୃତି ବ୍ରାହ୍ମଣେତର ଜାତିର ନାରୀ ପୂଜଯିତ୍ରୀମାନଙ୍କୁ ରାଜାମାନେ ଯେଉଁ ସ୍ଵୀକୃତି 


୪ ପ୍ରାଚୀନ ଓଡ଼ିଆ ଲିପି, ଭାଷା ଓ ସାହିତ୍ୟ -ପଶ୍ିତ ନୀଳମଣି ମିଷ୍ର 
ପୃ୩୨ଓ ୩୫ 
¢ History of Dharmasastra. - Dr. PV. Kane 

୨9୦ ବ୍ତତ ସାହିତ୍ୟ 


ଦେଇଛନ୍ତି, ସେଥ୍‌ରୁ ଓଡ଼ିଆ ସାମାଜିକ ଜୀବନର ଗୋଟିଏ ଅଂଶ ସ୍ପଷ୍ଟ ଉାବରେ ଦୃଶ୍ୟମାନ 
ହେଉଛି । ଡାଳିମ୍ବା ନେତ ପିନ୍ଧି, ଗଉରା ବେତ ଧରି ଗ୍ରାମେ ଗ୍ରାମେ, ନଗରେ ନଗରେ ବୁଲି 
ବୁଲି ବାହୁଡିଥୂବା ଠାକୁରାଣୀ ରୁଚି ଓ ଆଚାରଶୀଳା ଚଣ୍ଡାଳୁଣୀ ସହିତହିଁ ଆଳାପ କରିଛନ୍ତି 
ଓ ତାକୁ ଧର୍ମାଚାର ବତାଇଛତ୍ତି । ଏଥୁରୁ ଜନ୍ମଗତ ଜାତିଭେଦ ପ୍ରଥାର ନିରର୍ଥକତା 
ପ୍ରତିପାଦିତ ହେଉଛି । ବାସ୍ତବରେ ଏ ପ୍ରକାର ବିଚାରର କୌଣସି ଦୃଢ ପୌରାଣିକ ଓ 
ବୈଜ୍ଞାନିକ ଭିଭି ନାହିଁ । ୪ ମାନବ ସମାଜରେ କୌଣସି ଭ୍ରାନ୍ତିର ପୁନରାବୃତ୍ତି ହେବା 
ସ୍ଵାଭାବିକ ନୁହେଁ । ସେଥୁପାଇଁ ବାରମ୍ବାର ସଂସ୍କାର ଆନ୍ଦୋଳନମାନ ହେବାର 
ଦେଖାଯାଏ । ଓଷାବ୍ରତକୁ ମାଧ୍ୟମ କରି ଏ ପ୍ରକାର ଆନ୍ଦୋଳନ ମଧ୍ଯ କରାଯାଇ ପାରେ । 
ମାର୍ଗଶିର ଗୁରୁବାର ବା ଶ୍ୟାମା ଦେଇ କଥାକୁ ନେଇ ବଜରାମ ଦାସ ନୂଆ ଢଙ୍ଗରେ ଲକ୍ଷ୍ମୀ 
ପୁରାଣ ଲେଖିଛନ୍ତି । ଏଥୁରେ ଜାତିଭେଦ ଓ ଅସ୍କଶ୍ୟତା ଭାବର ଚୀବ୍ତ ବିରୋଧ 
କରାଯାଇଛି । ଆମର ସାମାଜିକ ଜୀବନକୁ ସୁସ୍ଥ, ସୁନ୍ଦର ଓ ସଂହତ କରିବାଲାଗି ଏହି 
ସମସ୍ତ ଓଷାବ୍ତତର ଉପଯୋଗ କରାଯାଇପାରେ । ଏ କ୍ଷେତ୍ରରେ ଓଷାବ୍ରତର ସଙ୍କେତକୁ 
ଯଥାର୍ଥରେ ବୁଝି ବୁଝାଇବାକୁ ହେବ । ଓଡ଼ିଆ ଜାତିର ସାମାଜିକ ଚେତନା ବଳରାମ 
ଦାସଙ୍କ ଧାନମାଣିକା ଓଷା ବା ଲକ୍ଷ୍ମୀ ପୁରାଣରେ ଯେଇଳି ଫ୍ରଟିଛି, ତାହା ଯେ କୌଣସି 
ଡାତି ପକ୍ଷରେ ଗର୍ବ ଓ ଗୌରବର ଧନ । ଏହି ଓଷା ଏବଂ ଆଉ କେତେକ ଓଷା ବ୍ରତ 


NH (a) The best argument against treating Caste-divisions as anything 
more than a particular social compromise at a particular period history 
was put forward by the age old Bhabisya Purana, since 
members of all the four castes are children of God, they belong to the 
same caste. All human beings have same Father, and children of the 
same father cannot have different castes. 
{ Bhavishya Purana, Brahma Parva, 41,45) 

K.M. Sen- Hinduism. (Penguin Books, London. 1961) P.31 

›) ଏହି ସମ୍ପର୍କରେ ଡକ୍ସର ପ୍ରାଣକୃଷ୍ଣ ପରିଜା ବିଷ୍ତେ୍ଷଣ କରି ଦର୍ଶାଇ ଥ୍‌ଲେ- 
“ଗୁଣ କର୍ମ ଘେନି ସମାଜ ସ୍ତରୀଭୂତ ହେବ । କିନ୍ତୁ ଜନ୍ମଗତ ଭେଦ ବିଜ୍ଞାନ ସମ୍ମତ ନୁହେଁ । 
ଏହା ଦ୍ଵାରା କନସଂହତି (Nୀଠ) ର କ୍ଷତି ଛଡା ଲାଭ ନାହିଁ ।”” ସେ ପୁଣି କହିଥ୍ଲେ- “ଏ 
ଭେଦ ବିଜ୍ଞାନ ସିଦ୍ଧ ନୁହେଁ କି ବିଚାର ସିଦ୍ଧ ନୁହେଁ । ଏ ଭେଦ କେବଳ ଆଚାର ସିଦ୍ଧ । 
କୌଣସି ଆଚାର ବିଚାର ନିକଟରେ ବର୍ଭି ନପାରେ ।” 


ବିଜ୍ଞାନ ଦୃଷ୍ଟିରେ ବର୍ଣ୍ଣାଶ୍ରମ ଧର୍ମ ଅଧ୍ୟାପକ ପ୍ରାଣକୃଷ୍ଣ ପରିଜା ଏମ୍‌.ଏ. ଆଇ.ଇ.ଏସ୍‌ 
ନବଭାରତ, ବିଛା, ୧୩୪୧ ( ୧ମ ଖଣ୍ଡ, ୬ଷ୍ଠ ସଂଖ୍ୟା) ପୃ ୪୧୯ । 

ବ୍ବତ ସାହିତ୍ୟ ୨୨୧ 


କଥାର ବିଷୟ ବସ୍ତୁ ଚଳଚିତ୍ର ପ୍ରଯୋଜକମାନଙ୍କୁ ଆକୃଷ୍ଟ କରିଛି । ଯୋଜନା ବଦ୍ଧ 
କରାଗଲେ ଏହା ଦ୍ଵାରା ଉଜ୍ସ ଷ୍ଟ ଚଳଚିତ୍ର ନିର୍ମାଣ, ସମାଜ ସଂସ୍କାର ଓ ସାଂସ୍ତୃତିକ ମୂଲ୍ୟ 
ବୋଧର ସୁରକ୍ଷା ସୁନ୍ଦର ଜଉାବରେ ହୋଇ ପାରିବ । 


କେତେକ ଓଷା ବ୍ରଚ ସହିତ ମାଳଶ୍ରୀହ ମନସା, ବାଦଗୀତ,ବୋଲି ପ୍ରଭୂତି 
ପ୍ରଚଳିତ । ସମ୍ବଲପୁର ଅଞ୍ଚଳରେ ମାଳଶ୍ରୀୀକୁ ‘ମାଲ୍‌ ଶିରୀ” କୁହାଯାଏ । 
ଭାଇଜୀଉନ୍ତିଆରେ ମାଲ୍‌ ଶିରୀ ବୋଲାଯାଏ । ସମଲେଶ୍ବରୀଙ୍କୁ ମାଲ୍‌ଶିରୀ ବୋଲି ଖୁତି 
କରାଯାଏ । ଏହାକୁ ଭାଟମାନେ ଗାନ କରନ୍ତି । ଭାଟ ନଥୁବା କ୍ଷେତ୍ରରେ ଜାଣିବା ଲୋକେ 
ବୋଲନ୍ତି । ଗଞ୍ଜାମ, ପୁରୀ, କଟକ ଜିଲ୍ଲା ମାନଙ୍କରେ ଝିଅ ବୋହୂମାନେ ମାଳଶ୍ରୀ' ଗାନ 
କରନ୍ତି । ପୂର୍ବ ଅଧ୍ୟାୟରେ ଏହା ଉପରେ ଆଲୋଚନା କରାଯାଇଛି । କେତେକ 
ମାଳଶ୍ରୀରେ ଦେବୀଙ୍କୁ ମନ୍ଦିର ଭିତରୁ ଡାକି ଆଣି କୋଠି ବା ଓଷା ବ୍ରତ ପୂଜା ପାଇଁ ପ୍ରସ୍ତୁତ 
ହୋଇଥବା ପୂଜା ସ୍ଥାନରେ ବସାଇବା ପଛରେ ଓଡ଼ିଆ ନାରୀ ଏବଂ କନ୍ୟାମାନଙ୍କର ଧାର୍ମିକ 
ଦୃଷ୍ଟି କୋଣର ସ୍ପଷ୍ଟ ଓ ବଳିଷ୍ଠ ସୂଚନା ମିଳେ । ଲୋକ ସଙ୍ଗୀତର ଗବେଷକମାନେ 
ମାଳଶ୍ରୀର ଗାନ ପଦ୍ଧତି ଉପରେ ଅନୁସଂଧାନ କରିବା ଆବଶ୍ୟକ । ଓଷାବ୍ରତର କଥା ପରି 
ମାଳଶ୍ରୀ,ମନସା, ବାଦଗୀତ ଏବଂ ଝୋଟି ଓ ଚିତା ଗୁଡିକର ମଧ୍ଯ ବିଶ୍ଲେଷଣ କରାଯିବା 
ଉଚିତ । ଓଷାବ୍ରତ ସହିତ ଅଙ୍କାଯାଉଥୂବା କୋଠି ଓ ଚିତାଗୁଡିକ ‘ପ୍ରତୀକବାଦୀ ଚିତ୍ର । ମୁଁ 
ଏହି ଗ୍ରଚ୍ଚରେ ସେ ସମ୍ପର୍କରେ ଆଲୋଚନା କରି ନାହିଁ । ମାତ୍ର ଏହାର ଗୁରୁତ୍ଵ ନିଶ୍ଚୟ ଅଛି । 


ଭାରତ ଏଭଳି ଗୋଟିଏ ଦେଶ ଯେ, ଏହାର କୌଣସି ଏକ ଅଞ୍ଚଳରେ ପ୍ରବର୍ରିତ 
ଧର୍ମାଚାର ବା ସାଂସ୍କୃତିକ ଆଚାର ଅନୁଷ୍ଠାନ ଅବାଧରେ ବିଭିନ ଅଞ୍ଚଳକୁ ପ୍ରସରି 
ଯାଇଥାଏ । ସେହି ଦୃଷ୍ଟିରୁ ଓଡ଼ିଶାର ବ୍ରତତାଲିକାରେ ଭାରତର ଅନ୍ୟାନ୍ୟ ଅଞ୍ଚଳରେ 
ପାଳିତ ବ୍ରତମାନଙ୍କୁ ଦେଖିବା ଅସ୍ଵାଭାବିକ ନୁହେଁ । ବଙ୍ଗଳା ସୁବଚନୀ ବ୍ରତରେ କଳିଙ୍ଗ 
ଦେଶର ଉଲ୍ଲେଖ ଅଛି । ଏହାର କଥାଭାଗ ଓଡ଼ିଆ “ସୁକୁତୁନୀ ଓଷା” ସହିତ 
ଅନେକାଂଶରେ ମିଳି ଯାଉଛି । କିନ୍ତୁ ବଙ୍ଗୀୟ ସମାଜର ରସ-ରୂପ-ପରିବେଶରେ ଏହା 
ଏପରି ଭାବରେ ଆଚ୍ଛନ୍ନ ହୋଇ ଯାଇଛି ଯେ, ଏହାକୁ ବହିଁ ବଙ୍ଗୀୟ ବୋଲି ଚିହ୍ନିତ କରିବା 
ସହଜ ନୁହେଁ । ସନ୍ତୋଷୀ ମାଆ ବ୍ରତ” ଅନ୍ୟ ଗୋଟିଏ ଦୃଷ୍ଟାନ୍ତ । ସଂପ୍ରତି ଏହି ବ୍ରତଟି 
ମଧ୍ୟପ୍ରଦେଶ ବାଟ ଦେଇ ଓଡ଼ିଶାରେ ପହଞ୍‌ ଆସନ ଜମାଇ ସାରିଲାଣି । ଗତ କେତେବର୍ଷ 
ଧରି ଓଡ଼ିଆ ଘର ମାନଙ୍କରେ ଏହା ପାଳିତ ହେବାର ଦେଖା ଯାଉଛି । ଏହି ଦୃଷ୍ଟିରୁ 
ଭାରତକୁ ଗୋଟିଏ “ସାଂସ୍ତ୍ୁତିକ-ଏକକ,” ବା ଗୋଟିଏ ସାଂସ୍କ୍ୃତିକ- ମଣ୍ଡଳ ବୋଲି 

କୁହାଯାଇପାରେ । ଭାରତୀୟ ଭାଷା ସଂସ୍ଥାନର ଡାଇରେକ୍ଟର ଓ ବିଶିଷ୍ଠ ଭାଷାତର୍ସବିତବ 
ଡକ୍ଟର ଦେବୀପ୍ରସନ୍ନ ପଟ୍ଟନାୟକ ମଧ୍ଯ ଅନୁରୂପ ମତବ୍ୟକ୍ତ କରିଛନ୍ତି । ଧି ସୁତରାଂ 
ଆଞ୍ଚଳିକତାର ଭର୍ବକୁ ଭଠି ଏଗୁଡିକର ସାମଗ୍ରିକ ଓ ତୁଳନାମ୍ବକ ବିଚାର କରାଯିବା 
ଆବଶ୍ୟକ । 


ଓଷାବ୍ବତ କଥାଗୁଡିକ ଆନୁଷ୍ଠାନିକ-କାହାଣୀ । ଓଷା ବ୍ରତର ମହିମା ପ୍ରଚାର 
ଏହାର ମୁଖ୍ୟ ଉଦ୍ଦେଶ୍ୟ । ମନୁଷ୍ୟର ଦୁର୍ଵଷ ସଂଘର୍ଷ-ମୟ ଚିତ୍ରର ବର୍ଣ୍ଣନା ଏଥୁରେ 
ବିରଳ । ମଣିଷ ଏଠି ଭାଗ୍ୟର ଅଧୀନ । ଦେବତାଙ୍କ ଇଚ୍ଛାରେ ତା'ର ଭାଗ୍ୟ ନିୟନ୍ତିତ 
ହୋଇଛି । ତଥାପି ସେ ଅସହାୟ ନୁହେଁ । ଅମରୀ କୁମ୍ଭାରୁଣୀ ମୃତ୍ୟୁର ଦେବତାଙ୍କୁ ଜିଣିଛି 
ଓ ନିଜ ସଙ୍ଗାତୁଣୀର ଜୁଆଇଁକୁ ବଞ୍ଚାଇ ଦେଇଛି । ସାଧବାଣୀ ସ୍ପର୍ଗର ହରିହର କୁମରକ୍କୁ 
ମର୍ର୍ୟରେ ଆପଣା ଘରେ ପୁଅ ଭାବରେ ପାଇଛି ଓ ଅଟକାଇ ରଖିଛି । ସେଥୁପାଇଁ ସ୍ବର୍ଗରୁ 
ଜୟବିଜୟ ଘଣ୍ଟି, ମୀନ-କେତନ ମାଳି ଆଣି ପାରିଛି । ମାତ୍ର ଓଷା ବ୍ରତ ସାହିତ୍ୟର 
ଆଲୋଚନା ଏଥୁରେ ସୀମିତ ହେବା ଉଚିତ ନୁହେଁ । ଏହା ଉପରେ ନୃତାର୍ସିକ, ଭାଷାତାର୍ଵିକ 
ଓ ଏତିହାସିକ ଗବେଷଣା କରାଯାଇ ପାରେ । ମାତ୍ର ମୂଳ ଉପାଦାନ ସଂଗ୍ରହରେ ନିଷ୍ଠା ଓ 
ସର୍ତକତା ଆବଶ୍ୟକ । 


ଉଗବାନ ଅର୍ଜୁନଙ୍କୁ ରାଜଯୋଗ ବୁଝାଇବା ବେଳେ କହିଥୁଲେ ୯ ମୁଁ ସୂର୍ଯ୍ୟଙ୍କୁ ଏହି 
ଅବ୍ୟୟ ଯୋଗ ବା ମୁକ୍ତି ସାଧନାର ପର୍ଦା କହିଥୁଲି । ସୂର୍ଯ୍ୟ ତାଙ୍କର ପୁତ୍ର ମନୁଙ୍କୁ ଏବଂ ମନୁ 
ତାଙ୍କର ନିଜ ପୁତ୍ର ଇକ୍ଷ୍ମାକୁଙ୍କୁ ଏହା କହିଥ୍‌ଲେ । ଏହିପରି ପୁରୁଷ ପରମ୍ପରା ସୂତ୍ରରେ 
ପାଇଥୂବା ଏଇ ଯୋଗକୁ ରାଜର୍ଷିମାନେ ଜାଣିଥୂଲେ । ହେ ଅର୍ଜନ, ଇହଲୋକରେ ସେହି 
ଯୋଗ କାଳକ୍ରମେ ନଷ୍ଟହୋଇଅଛି ।”” ପାରମ୍ପରିକ ଜ୍ଞାନ ଯେ କାଳ କ୍ରମେ ନଷ୍ଟ ହୋଇ 


WW India is a single culture area inspite of diversity in languages, 
literature, religions and ethnic groups. Eaic like Ramayana and 
Mahabharat could be written only by considering India as single cul- 
ture area.- 


- The Idea of anlindian Literature- Foreward ( Page V) Dr. D.P.Pattanayak 

ଯାଏ, ଏଥୁରୁ ତା'ର ସଙ୍କେତ ମିଳୁହି । ୪ ଏହା ସ୍ଵାଭାବିକ କଥା । ଓଷା ବ୍ରତ କ୍ଷେତ୍ରରେ 
ତାହା ବିଶେଷ ଭାବରେ ଲକ୍ଷ୍ୟ କରାଯାଏ । ଏଗୁଡିକ ମାଆ ଠାରୁ ଝିଅ, ଶାଶୁଠାରୁ ବୋହୂ 
କ୍ରମରେ ଗଡି ଆସିଥାଏ । ଗୋଟିଏ ଗୋଟିଏ ପରିବାରରେ କୌଣସି କାରଣରୁ ଗୋଟିଏ 
ଗୋଟିଏ ଓଷା ପଡିଯାଏ ବା ଉଦ୍ଧଜାପିତ ହୋଇଯାଏ । ଏହିପରି ବହୁ ପରିବାରରୁ ଅନେକ 
ଓଷାବ୍ରତର ପରମ୍ପରା ଲୋପପାଇଥ୍‌ବାର ଜଣାଯାଏ । ଓଷା କଥା କହିଢାଣିଥ୍ବା ଜଣେ 
ଜଣେ ବୃଢୀଙ୍କର ଦେହାବସାନ ହେବା ଫଳରେ ସେ କହୁଥ୍‌ବା ଓଷାବ୍ରତ କଥାଗୁଡିକ 
ଆଉଜଣେ ସେପରି କହିଜାଣନ୍ତି ନାହିଁ ଓ କୌଣସି ମତେ ଚଳାଇ ନିଅନ୍ତି । ସୁବଧା ହେଲେ 
ତାଳପତ୍ର ପୋଥୁ ବା ବ୍ରାହ୍ମଣ ପୁରୋହିତଙ୍କ ଉପରେ ନିର୍ଭର କରନ୍ତି । ଫଳରେ ମୌଖିକ 
ପରମ୍ପରାରେ ପ୍ରଚଳିତ ଓଷାବ୍ତତ ଗୁଡିକର ବିଲୟ ଘଟିଥାଏ । ପୋଥୁରେ ଲିପିବଦ୍ଧ 
ହୋଇଥୁବା ଓଷାବ୍ରତ କଥାଗୁଡିକର ଦଶା ମଧ୍ୟ ସେତେ ଭଲ ନୁହେଁ । ମାଟିକାକ୍ତ, 
ଚାଳଘରମାନଙ୍କରେ ଥୁବା ପୋଥ୍‌ ଗୁଡିକର ବହୁ ବିପତ୍ତି ଅଛି । ଘରପୋଡି, ନରବଡି, 
ମୂଷା ଉଇ ପ୍ରଭୃତିଙ୍କ ଉପଦ୍ରବ ଛଡା ‘ପୂଜା କରିବାରେ ଅସୁବିଧା ବା ଭକ୍ତିପୂତ ଭାବରେ 
ସଂରକ୍ଷଣର ସୁବିଧା ଅଭାବରୁ ବହୁ କ୍ଷେତ୍ରରେ ପୋଥୁମାନଙ୍କୁ ପାଣିରେ ଉସାଇ ଦିଆଯାଏ । 
ଏହିପରି ବହୁ ଓଷା ବ୍ରତ କଥା ପୋଥୂରେ ସଂଗୃହୀତ ହୋଇ ମଧ୍ଯ ରହିପାରି ନାହିଁ । 
ପୋଥ୍‌ରେ ସଂଗୃହୀତ କଥାଗୁଡିକର ମଧ୍ୟ କଥା ଭାଗରେ ସଂଯୋଗ, ବିଯୋଗ: ଜନିତ 
ପାର୍ଥକ୍ୟ ବ୍ୟତୀତ ଲିପିକାରଙ୍କ ଖୁସିରେ ଅନେକ ଶବ୍ଦ ଓ ବାକ୍ୟ ବଦଳିଯିବାର 
ଦେଖାଯାଏ ସୁତରାଂ ଓଷାବ୍ରତ ପୋଥ୍‌ ଗୁଡିକର ବ୍ୟାପକ ଓ ନିଷ୍ଠାପର ସଂଗ୍ରହ ଲୋଡା । 
ବିଭିନ୍ନ ଅଞ୍ଚଳରୁ ପ୍ରାପ୍ତ ଏକାଓଷା ବା ବ୍ରତକଥାର କାହାଣୀରେ ପାର୍ଥକ୍ୟ ପରିଲକ୍ଷିତ ହୁଏ । 
ଏହାଛଡା ଉାଷା ଓ ବର୍ଣ୍ଣନା ଶୈଳୀରେ ମଧ୍ଯ ପାର୍ଥକ୍ୟ ଦେଖାଯାଏ । ତେଣୁ ବ୍ୟାପକ 
ସଂଗ୍ରହ ହେଲେ ଭିନ୍ନପାଠ” ବାହାର କରିବା ସମ୍ଭବ ହେବ । ନିଷ୍ଠାପର ସଂଗ୍ରହ ସହିତ 


୪୪ ଇମଂ ବିବସ୍ଵତେ ଯୋଗଂ ପ୍ରୋକ୍ତବାନହମବ୍ୟୟମ୍‌ 
ବିବସ୍ବାନ୍ନ ମନବେ ପ୍ରାହ ମନୁରିକ୍ଷ୍ମାକବେ ବ୍ରବୀତ୍ବ।। 
ଏବଂ ପରାମ୍ପରା ପ୍ରାପ୍ତମିମଂ ରାଜର୍ଷୟୋ। ବିଦୁଃ । 
ସ କାଳେନେହ ମହତା ଯୋଗୋ ନଷ୍ଟଃ ପରନ୍ତପ।। 
ଶ୍ରୀମଦ୍ଧ ଭଗବତ ଗୀତା- ୪ର୍ଥ ଅଧ୍ୟାୟ 


ଏଠାରେ “ପରମ୍ପରା ପ୍ରାପ୍ତଂ” ବା ପରମ୍ପରା ସୂତ୍ରରେ ପ୍ରାପ୍ତ ଏବଂ ‘ମହତା କାଳେନ 
ନଷ୍ଟଃ”, ବା ଦୀର୍ଘକାଳ ବଶରେ ନଷ୍ଟ ହୋଇଅଛି, ଉକ୍ତ ଦୁଇଟି ଲକ୍ଷ୍ୟ କରିବାର କଥା । 

ସଂଗୃହୀତ ପ୍ରତିଟି ଓଷାବ୍ତତର ସଯନ୍ପ ସଂପାଦନା ଲୋଡା । ତାହେଲେ ବ୍ୟବସ୍ଥିତ ଢଙ୍ଗରେ 
ଓଷାବ୍ରତ ସାହିତ୍ୟ ଉପରେ ଗବେଷଣା କରିବା ସହଜ ହେବ । ପୂର୍ବରୁ କୁହାଯାଇ ଅଛି 
ଯେ,ସାଧାରଣ କାହାଣୀ ଓ ଅନ୍ୟାନ୍ୟ ଲୋକକଥାଠାରୁ ଏଗୁଡିକ ଭିନ୍ନ ଧରଣର । ଏହାର 
କଥକ କଥୂକା ବା ପାଠକ ପାଠିକା,ଶ୍ରୋତା ଏବଂ କଥନ ବା ପଠନର ସମୟ, ପରିବେଶ 
ପ୍ରଭୃତିକୁ ଦୃଷ୍ଟିଦେଲେ ଏହା ଅନୁଭବ କରିହେବ । ସେହି ଦୃଷ୍ଟିରୁ ଏହାର ଭାଷା ଓ 
ଶୈଳୀରେ ମଧ୍ଯ ସ୍ଵକୀୟତା ଅଛି । ମୁଖ୍ୟତଃ ପ୍ରତ୍ୟକ୍ଷ ଜ୍ଞାନ ଓ ମୌଳିକ ଉପାଦାନ ଉପରେ 
ନିର୍ଭର କରି ଏହି ଗ୍ର୍ଧରେ ଓଡ଼ିଆ ଓଷା ବ୍ରତ ସାହିତ୍ୟ ଉପରେ ଆଲୋଚନା କରାଯାଇଛି 
ଏବଂ ଏହାର ପରିସର ଓ ସମ୍ଭାବନା ସମ୍ପର୍କରେ ସୂଚନା ଦିଆଯାଇଛି । ବୃହତ୍ତର ଭାରତୀୟ 
ପରମ୍ପରାରୁ ରୂପ-ରସ- ଛନ୍ଦ ଗ୍ରହଣ କରି ଓଡ଼ିଶାର ସଂସ୍କୃତି,ସମାଜ, ଧର୍ମଧାରା, ଭାଷା ଓ 
ସାହିତ୍ୟର ପୃଷ୍ଠଭୂମିରେ ଓଡ଼ିଆ ଓଷା ଵ୍ତତ ସାହିତ୍ୟର ବିକାଶ ଓ କ୍ରମ ପରିଣତି କିପରି 
ଘଟିଛି ତାହାର ଏକ ସାଧାରଣ ଚିତ୍ର ଏଠାରେ ଉପସ୍ଥାପିତ ହୋଇଛି । 

ପରିଶିଷ୍ଟ 


[ଦ୍ଵିତୀୟ ଅଧ୍ୟାୟରେ ପ୍ରାଚୀନ ଓଡ଼ିଆ ଗଦ୍ୟରେ ଲିପିବଦ୍ଧ ହୋଇଥୁବା କେତେକ 
ବ୍ରତ କଥାର ଅଂଶମାନ ଆଲେ।ଚନା ପ୍ରସଙ୍ଗରେ ଉଦ୍ଧାର କରାଯାଇଛି । ଅଧ୍ୟାପକ 
ଆଇଁବଲ୍ଲଭ ମହାନ୍ତି ‘ପ୍ରାଚୀନ ଗଦ୍ୟପଦ୍ୟାଦର୍ଶ', ରେ ସୋମନାଥ ବ୍ରତ କଥାର କିୟଦିଂଶ 
ପ୍ରକାଶ କରିଛନ୍ତି । ସେଗୁଡିକରୁ ଓଷାବ୍ତତରେ ବ୍ୟବଦୃତ ପ୍ରାଚୀନ ଓଡିଆ ଗଦ୍ୟର ନମୁନା 
ମିଳିବ । ଏଠାରେ ଚନିତ୍ୟାନି ମହାଲକ୍ଷ୍ମୀ ଓଷା” କଥା ଟୀକା ସହ ଉପସ୍ଥାପନ କରାଯାଉଛି । 
ଏଥ୍‌ରୁ ପ୍ରାଚୀନ ଓଡ଼ିଆ ଭାଷା କଥାର ଗଢଣ, ଭାଷା ଓ ଶୈଳୀର ପରିଚୟ ମିଳିବ । 
ଏଠାରେ ଖଲିକୋଟ ଅଞ୍ଚଳରୁ ପ୍ରାପ୍ତ ଖଣ୍ଡିଏ ପୋଥୂକୁ ଧରି ପାଠୋଦ୍ଧାର କରାଯାଇଛି ଓ 
ସ୍ଥାନେ ସ୍ଥାନେ ଭିନ୍ନ ପାଠ ଦିଆଯାଇଛି । ଏହାର ସମ୍ପାଦନାରେ ପଶ୍ଡିତ ନୀଳ୍ଚମଣି ମିଶ୍ର 


ସାହାଯ୍ୟ କରିଛନ୍ତି । ଲେଖକ ତାଙ୍କ ନିକଟରେ କୃତଜ୍ଞ । ] 


ଶାଶୁ ନା ଶ୍ରୀୟା । ବହୂ ନା ପ୍ରିୟା । ସାହୁ (୧) ନା ଶ୍ରୀଧର । ପୁଅ ନା 
ଶ୍ରୀକର । ଚାରି ଶ୍ରୀମନ୍ତ ୟେକା ଘରେ ଥା'ଛି । ଗୁରୁବାର ଦିନ ବଡ଼ ବହୂ ବୋଇଲା । 


mm 


ଶାଶୁୟେ ( ୨ ) ମୁଁ ପଦ ତୋଳି ଯିବି, ଶାଶୁ ବୋଇଲା କିଲୋ ମା,ଏତେ ଦିନ ଥାଇ ଥାଇ 
ଏହା କଲୁ । ଆଦ୍ଯ ଗୁରୁବାର ଆଜି, ମୋ ଲକ୍ଷ୍ମୀ ସଙ୍ଗେ ଅଷ୍ଟ ବେତାଳେ ଅଷ୍ଟ 
ଅପସରୀ ଥାଂନ୍ି । ଶଶୁରଙ୍କ ତୁଲେ ଅଷ୍ଟ ମହାଜ (୩) ଭୁୂଂଜନ୍ତି । ମୁଁ ଯାଇ 
ନପାରିବି । ଯଦି ଯିବୁ ଖରେ ଯିବୁ ଘରେ ଆସିବୁ । ବଡ ଲୋକ ଦେଖିଲେ ମାନ୍ୟ ଧର୍ମ 


୧- ସାଧବ ଶଦଦରୁ ସାଧୃ, ସେଥୁରୁ ସାହୁ ଶଦ୍ଦ ଭାଷାର ବିବର୍ଗନ ଫଳରେ ସମ୍ଭବ 
ହୋଇଛି । ସେହିପରି ବଧୂ ଶକରୁ ବହୁ ହୋଇଛି । 
୨ ଶାଶୁ' ର ସମ୍ମାନାର୍ଥକ ସମ୍ବୋଧନ 'ଶାଶୂୟେ” ବା ଶାଶୁଏ । 


୩- ମହାଜ ମହାପ୍ରସାଦ ଶଦ୍ଦରୁ ମହାର୍ଦ ଏବଂ ସମ୍ଭବତଃ ସେଥ୍‌ରୁ ମହାଜ ହୋଇଛି । 

୨୨୬ ବ୍ତତ ସାହିତ୍ୟ 


କରିବୁ । ସରି ଲୋକ ( ୪) ଦେଖି କୋଳ ସମ୍ଭାଷଣ କରିବୁ । ବାଳକ ଦେଖି ମୁଖେ 
ଚୁମ୍ବନ୍ୟ ଦେବୁ । ବି ତୁଠେ ପଶି ତୁଠେ ବାହାରିବୁ । ଅୟେଂଳା ଦାନ୍ତକାଠି ଖାଇବୁ । ଗନ୍ଧ 
ଚନ୍ଦନ ଘେନି ସ୍କାନ କରିବୁ । ୪ ଆଜ୍ଞା ପ୍ରମାଣେ ବହୂଗଲା । ପାଟେ ପିନଛି ପାଟେ ଉପୁରାଣ 
( ୫) ଦେଲା । ଗନ୍ଧ ଚନ୍ଦନ ଅୟେଂଳା ଦେନି ସ୍କାନ କଲା । ଶାଶୁ ଯେତେକ କହିଥୁଲା 
ସେହି ରୂପେ କଲା । ସ୍କାନସାରି ଖରେ ଆସୁଛି । ଆସୁ ଦେଖିଲା ସ୍ଵର୍ଗର ଅଷ୍ଟକନ୍ୟା, 
ମଞ୍ଚର ଅଷ୍ଟକନ୍ୟା, ଝୀଙ୍କର ( ୬ ) ବାଛି, ଦୂବ ଚାଞ୍ଚି ଅୟେଂଳା ଗଛ ମୂଳେ ଓଷା ପୁଛଚ୍ତି 
(୭) ୪୨୪ ସେ ବୋଇଲେ, ଆଲୋ ସାଧବଘର ବୋଉ, କେଣିକି ଯାଉଛୁ । ଏକଥା 
ଶୁଣିବୁ ଆ । ବହୂ ବୋଇଲା କି କଥା । କନ୍ଯାଏ ବୋଇଲେ ନିତ୍ଯାନି ମହାଲକ୍ଷ୍ମୀ କଥା ! ବହୁ 
ବୋଇଲା ମୋ ଶାଶୁ ନିତ୍ୟେ କହନ୍ତି । ମୁଁ ନିତ୍ୟେ ଶୁଣଇ । କନ୍ୟାଏ ବୋଇଲେ,ଆଲୋ ଦେବ 
କଥା ମନୁଷ୍ୟ କଥା ଦୁହିଁକି ସରିକଲୁ । ତୁ ଯେବେ ଶୁଣନ୍ତୁ ଗୃହସ୍ଥ ( ୮) ରାଜା ହୁଅନ୍ତା । ତୁ 
ପାଟାରାଣୀ ହୋଅନ୍ତୁ । ତୁ ଯେଉଁ କାର୍ଯ୍ୟକୁ ଯାଉଛୁ ସେ କାର୍ଯ୍ୟ ତୋର ସଫଳ ନୋହୂ । ଏ 
ଶାପପାଇ ଖରରେ ହୋଇ ସେଠାରୁ ଅଇଲା । ପୀରିଡାକୁ ( ୯) ଲୁଗା ଖଣ୍ଡ ପକାଇ ଦେଲା । 
୪- ସରି ଲୋକ ¬ ସମାସ୍କନ୍ଧ ଲୋଜ । 


୪ ଭିନ୍ନ ପାଠ -ଡକ୍ସର କୁଞ୍ଜବିହାରୀ ଦାଶଙ୍କ ଦ୍ଵାରା ସଂଗୃହୀତ ଟିକାଲିରୁ ପ୍ରାପ୍ତ ପୋଥ୍‌ରେ 
ଅଛି- “ଯିବୁ ଯେବେ ଅଏଳା ମେଞ୍ଚାଏ ଗନ୍ଧ ମେଞ୍ଚାଏ ଘେନି ଗାଧୋଇ ଯା, ତୁଠେ 
ପଶିବୁ । ଦୂରେ ବାଡିକି ବସିବୁ । ନିକଟେ ଦାନ୍ତ ଘଷିବୁ । ତୋଠରେ ପଶି ତୋଠେ ଗାଧୋଇ 
ଆସିବୁ । ସାଇଂ ସରିସା ଦେଖି ସଙ୍ଗାତ ମିତ ହେବୁ । ବଡସାନ ଦେଖିଲେ ମାନ୍ୟ ଧର୍ମ କରିବୁ । 
କଅଳା ପୂଅ ଦେଖିଲେ କୋଡେକାଖେ ଧରିବୁ ।” 

୫- ଉପୁରାଣ-ଓଢଣା 

୪୪ ଭିନ୍ନ ପାଠ -ଟିକାଲି ପୋଥ୍ରେ- ଏମନ୍ତ କରି ଘରକୁ ଆସନ୍ତେ ଦେଖିଲା ସ୍ଵର୍ଗର 
ଅଷ୍ଟକନ୍ୟା, ମଞ୍ଚର ଅଷ୍ଟକନ୍ୟା ମଣ୍ଡଳାଏ ଲିପି ତଣ୍ଡୁଳ ଯେ ଥାପି, ମାଣିଜ୍ୟର ଦୀପାବଳୀ ଜାଳି, 
ଇନ୍ଦ୍ରଗୋବିନ୍ଦ ଚାନ୍ଦୁଆ <ାଣି ଧୂପ ନୈବେଦ୍ୟ ଦେଇ କଥା କହୁଛନ୍ତି ।” 

. ୬- ଝୀଙ୍କର ¬ରଙ୍ଗାହାଣ୍ି, ଭଙ୍ଗାଖପରା । ଦକ୍ଷିଣ ଓଡ଼ିଶାରେ ଝିଙ୍କର ଶଦ୍ଦ ଖପରା 
ଅର୍ଥରେ ବ୍ୟବହୃତ । ଉତ୍ତର ଓଡ଼ିଶା ବିଶେଷତଃ ବାଲେଶ୍ଵର ଜିଲ୍ଲାରେ କାଠିକୁଟା ଛଣକୁ ଝିଙ୍କର 
କୁହାଯାଏ । 

୭-ପୁଛନି- ପଚାରନ୍ତି । ଏଠାରେ ପୂଢନ୍ତି ଅର୍ଥରେ ଜୀବହୁତ । ଓଷା ପୂଜନ୍ତି ଅର୍ଥ ଓଷା 
ପାଳନ କରନ୍ତି । 
୮- ପୋଥ୍‌ ଭାଷାରେ ଗୁରସ୍ତ ହେବା ସମୀଚୀନ । ଅବଶ୍ୟ ଗୃହସ୍ତ ହେଲେ ଗୃହସ୍ବାମୀ 


ଅର୍ଥ ହେବା ଅସମୀଚୀନ ନୁହେଁ । 


୯- ପାରିଡା ବା ପିରିଡା ବା ପିରଡା ଚାଳଘରର ଉପର ଛାତ । 

ବ୍ବତ ସାହିତ୍ୟ ୨୨୭ 


ଆଉ ପାଟେ ପିନ୍ଧି ଆଚମନ କଲା । ଗୋଡ ଧୋଇ ଘରେ ପଶିଲା । ଅଦାଲୁଣ 
ଘେନିଲା । ଦଧୂ ଭାତ କଂସାଏ ଘେନିଲା । ଖାଇ ବସିଲା । ଗୁଣ୍ଡାକେ ବାଳ, ଗୁଣ୍ଡାକେ ଧାନ 
ପାଇଲା । ଅସୁକାଇ ( ୧୦ ) ହୋଇ ତାହା କଦଳୀ ଗଛ ମୂଳେ ପକାଇ ଦେଲା । ଆଚମନ 
କରି ଖନ୍ଦାଘରେ ( ୧୧ ) ପଶିଲା । ଚନ୍ଦନକାଠ ଗରେ ( ୧୨) ଆଣି ହାଣି ବସାଇଲା । 
ଜିରା ଫୁଟଣ ଦେଲା । ହାଣ୍ଡି ଉପରେ ଜାଳ ଯାଉଛି ଜିରା ଫୁଟୁ ନାହିଁ । ହାଖ୍ରି ତାତୁ ନାହିଁ । 
ଶାଶୁ ଅଇଲା, ବୋଇଲା, କିଲେ ମା ଏତେବେଳ ଯାଏ କି କରୁଛୁ ? ଚୂଲି ଜଳି ହାଣ୍ଡି 
ଉପରେ ଢାଳ ଯାଉଛି । ଜିରା ଫ୍ୁଟୁ ନାହିଁ । ବୋଲଣା କଲୁକି ? ( ୧୩) ମୁଁ ଯେମନ୍ତ କରି 
କହିଥୂଲି ସେ ରୂପେ ନ କଲୁ କି ? ବହୁ ବୋଇଲା- ଯେତେ କହିଥୂଲ ସବୁକଲି । ଏକା 
ଗୋଟିୟେ ନ କଲି । ୪ ସ୍ବର୍ଗର ଅଷ୍ଟ କନ୍ୟା,ମଞ୍ର ଅଷ୍ଟକନ୍ୟା' ଓଷା ପୂଜୁଥୂଲେ । ମୋତେ 
ବୋଇଲେ ଆ ସାଧବ ଘରର ବହୂ,କଥା ଶୁଣିମୁ ଆସ । ମୁଁ ବୋଇଲି କି କଥା ? ସେ 
ବୋଇଲେ ନିତ୍ୟାନି ମହାଲକ୍ଷ୍ମୀ କଥା ! ମୁଁ ବୋଇଲି ମୋ ଶାଶୁ ନିତ୍ୟେ କହନ୍ତି ମୁଁ ନିତ୍ୟେ 
ଶୁହଇ । ତାହା ଶୁଣି ସେ ବୋଇଲେ ଆଲୋ ଦେବ କଥା ମନୁଷ୍ୟ କଥା ଏକା କଲୁ ? ଦୁ 
ଯେଉଁ କାର୍ଯ୍ୟକୁ ଯାଉଛୁ ସେ କାର୍ଯ୍ୟ ବିଫଳ ହେଉ । ଏହା ବୋଲି ଶାପ ଦେଲେ । ଶାଶୁ 
ବୋଇଲା- ମାଲୋ ଏଡେ କର୍ମ କଲୁ । ୟେତେ ବୋଲି ଶାଶୁ ବହୂଵ ପେଲିଦେଲା । ଆପେ 
ରାନ୍ଧି ବସିଲା । ଛଡରସ ଅମୃତପାଗ ( ୧୪) ମଣୋହି ( ୧୫ ) (କଲା । ଘର ବଖରାଏ 
ଲିପି ପୋଛି ଆଣିଲା । ଇନ୍ଦ୍ର ଗୋବିନ୍ଦ ଚାନ୍ଦୁଆ (୧୬) ଟାଣିଲା । ମାଣିକର 
ଦୀପାବଳୀ ଜାଳିଲା । ଚନ୍ଦନର ଛେରା, ( ୧୭) ଗନ୍ଧର ପିଚିକା ( ୧୮) ପକାଇଲା । 
” ୧୦ ଅସୁଖ ଶହ ଭାଷାଗତ ବିବର୍ରନ ଫଳରେ ଅସୁକ ହୋଇଛି ଏବଂ ଅସୁକ ଶଦ୍ଦ 
ଅରୁଚି, ଅସୁସ୍ଥ ଅର୍ଥରେ କାଳକ୍ରମେ ରୂଢୀ ଶବ୍ଦରୁପେ ବ୍ୟବହୃତ ହୋଇ ଅସୁଛି । 
୧୧- ଖନ୍ଦା ଘରେ , ରୋଷେଇ ଘରେ 


୧୨- ଗରେ -ଗଡେ ଅର୍ଥାଡ଼ ଖଣ୍ଡେ । ‘ଡ” ଅକ୍ଷର “ର” ହୋଇଛି । ସାଧାରଣ ଲୋକେ 
‘କଂ ‘ଡ' ସ୍ଥାନରେ “ରେ” ବ୍ୟବହାର କରନ୍ତି । 
୧୩- ବୋଇଣା- ଖରାପ କାର୍ଯ୍ୟ, ଅଶୁଭ କାର୍ଯ୍ୟ, ରର୍ସୁନୀୟ କାର୍ଯ୍ୟ 


୪ ଭିନ୍ନ ପାଠ - ଟିକାଲି ପୋଥ୍‌ରେ ଅଛି- ଏମନ୍ତେ ଘରକୁ ଗଲ | ପାଟଖଣ୍ଡ ପିଢା 
ଉପରକୁ ପକାଇ ଦେଲା । ଏହାଣ୍ଡି ଛାଣି ସେ ହାଣ୍ଡି ଛାଣି ଭାତ ଅତାଇ ଗୁଣ୍ଡା ଖାଇଲା | ଖାଇଲା 
କି ନ ଖାଇଲା । ପିଢା ଡିଆଁଇଁ ପକାଇ ଦେଲା । ଜୀରା କୁଲାଏ ଚନ୍ଦନ କାଠ ଦେଇ ଚୁଲି ଜାଳି 
ଦେଲା । ଗୁଆ ଘିଅ ଓଧାଣି ଦେଲା ଶାଶୁ ବୋଇଲା- ଶ୍ରୀଆଲୋ,ପାକ ହୋତା କି ?... ମାଆହେ 
ଆଟିକା ତାଡୁ ନାହିଁ । ଜୀରା ଫୁଟୁ ନାହିଁ । ମାଗୋ ଜି କରୁ ? କି ନକରୁ ? ମା ଆହେ ସବୁ କଲି 
ଏକେ ନ କଲି । 

୧୪- ପାଗ-ଶୁଦ୍ଧ ପୃତ ଭାବରେ ନୃତନ ହାଣ୍ଡିରେ ରାନ୍ଧିବାକୁ ପାପ ବୁ ହାଯାଏ । ଏହା 
ସଂସ୍କୃତ ‘ପାକ ଶବ୍ଦର ଅପଭ୍ରଂଶ । 

୨୨୮ ବ୍ରତ ସାହିତ୍ୟ 


ଆଖୁ ଗୋଛା ଗହନେ ( ୧୯) ଥୋଇଲା । ପଇଡ ଖାନ୍ଦି ( ୨୦) ଗହନେ ଥୋଇଲା । 
ଗୁଆ ( ୨୧) ପେଣ୍ଡା ଗହନେ ଥୋଇଲା । ସାକର ପଟ ଗହନେ ( ୨୨) ଥୋଇଲା 
ଗଙ୍ଗବାଣ ପଇଡ, ( ୨୩) ଅଙ୍ଗ ବାସ ପାଣି, ( ୨୪) ସାଚି ଚିନି, ଦୋପାଗ ନବାତ 
( ୨୫) ସର ଅମୃତ ପାଣି କମଳୀ ଡାଳିମ୍ବ କଞ୍ଚା ଦୁଧ ଏମନ୍ତ କରି ଷୋଳ ପ୍ରକାର 
ରଖିଲା । ଷୋଳ ( ୨୬) ପାଖୁଡା ପଡ଼ ଲେଖିଲା । ତହିଁ ଅଖଶ୍ଡିତ ତଣ୍ଡୁଳ ଥୋଇଲା ! 
ମଧ୍ଯରେ ପୂର୍ଣ୍ଣକମ୍ଭ ବସାଇଲା । ଚୂତ ଡାଳ ଦେଇ ନଟିକାଳ ( ୨୭) ଦେଲା । ସୁବର୍ଣ୍ଣର 
କୁଣ୍ଡ ଝରି ଦେଲା । ପାଟର ପାହାଡା ( ୨୮) ପାରିଲା । ନେତର ( ୨୯) ବଳିଚା ଦେଇ 
ଗୁଆ ଘିଅରେ ଜାଗର ଜାଳିଲା । ୟେ ରୂପେ ଷୋକ ଉପଚାରରେ ବହୁତ ପୂଜା କଲା । 
ଠାକୁରାଣୀ କେବେହେ ବିଜେ ନ କଲେ । ବହୁତ କାର୍ପୁଣ୍ୟ (୩୦) ହେଲା । ଠାକୁରାଣୀ 
ଆଜ୍ଞା ଦେଲେ, ମୋହରେ ୍ଵାର୍ଯ୍ୟ ଦି ତୋ ବହୂରେ କାର୍ଯ୍ୟ । ଶାଶୁ ବୋଇଲା ଗୋସାଇଁ 
ବହୂ ଛାର ମତେ କି କରିବ । ଗୋସାଇଙ୍କର କାର୍ଯ୍ୟ । ଠାକୁରାଣୀ ବୋଇଲେ ଯେବେ ତୋ 
ବହୂକୁ ଗାଲକେ କଳଢାଦେଇ କଳା କନା ପିନ୍ଧାଇ ବାହାର କରିଦେବୁ,ତେବେ ଚୋ ଘରକୁ 


୧୫- ମୋଣହି- ପୋଥୁ୍‌ ପାଠ |! ମଣୋହ- ଭୋଜନ । 

୧୬- ଇନ୍ଦ୍ର ଗୋଫିନ୍ଦ ଚାନ୍ଦୁଆ-ଉନନଷ୍ଠ କଠ ଳାର୍ଯ୍ୟ ଖଚିତ ଚାନ୍ଦୁଆ,ହତି,ଅର୍ଥାତ ବିଭିନ୍ନ 
ପ୍ରକାର ରଙ୍ଗ ନନା ଦ୍ଵାରା {ସତତ ଛତ୍ର । 

୧୭ ଛେରା! ଟୁ ୟାଥ଼ଵ ପାଠ, ହେରାପାଣି ଛିଞ୍ଚବା ଅର୍ଥରେ, ବିଶେଷତଃ ପାଣି ଢାଳି 
ଲିପିବା ଅର୍ଥରେ ଦ୍ୟବତୃଡ । 

୧୮ - ପିଢିକା- ପିଚକାରୀ, ଧୀରେ ଧୀରେ ପାଣି ସିଞ୍ିବା । 

୧୯- ତା “ ପୂଜାସାନରେ,ପରମେଶ୍ବରଙ୍କଠାରେ, ଇଷ୍ଟଦେବ ଇଷ୍ଟଦେବୀଙ୍କ ଠାରେ 
ଅର୍ଥରେ ବ୍ୟବହୃତ । 

୨୦- ଖାହି-କାନ୍ଦି, କାନ୍ଦି ଅର୍ଥାଡ଼ ଗୋଟିଏ ଡାଳରେ ଭାଗିଥ୍‌ବା କେତେଗୁଡିଏ ଫଳ । 

୨୧ ଗୁହା“ ପୋଥ୍‌ ପାଠ । 

୨୨-ସାକସ୍ -ପଟ- ଗୁଡଖଣ୍ଡ 

୨୩- ଗଙ୍ଗଦାଣ ପଇଡ-ଛୋଟ ପଇଡ । ଗଙ୍ଗ ରାଜା ଭାନୁଦେବ ( ୧୪୧୪-୩୫ 
ଖ୍ରୀ.ଅ) ପ୍ରଥମେ ଢେଦଳ ପାଣି ଥୁବା ପଇଡ ଶ୍ରୀମନ୍ଦିରରେ ଭୋଗରୂପେ ଚଳାଇଥ୍‌ଲେ । 

୨୪- ଅଟଂବାସପାଣି- ଅର୍ଘ୍ୟଜଳ । 

୨୫- ହୋପାଗ ନବାତ- ଦୁଇଥର ତରଳାଯାଇ ଗୁଡରେ ନବାତ ପ୍ରସ୍ତୁତ ହେବା ପରେ 
ଡାହା ଦେବ ସ୍ୟ ହୋଇଥାଏ । 

୨୬- “ସେଡ' ପୋଥ୍ପାଠ 

୨୭- ନତଟିବାଳ-ନାରିରରେଳ ! 

ବ୍ରତ ସାହିତ୍ୟ ୨୨୯ 


ଯିବି । ୪ ଆଗ୍ୟାଂ ପ୍ରମାଣେ କଳା ପାଟୁଟା (୩୧) ସେ ପିନ୍ଧାଇଲା ।! ଗାଲକେ ଗନ୍ଧ 
ଟୋପାଏ ଦେଲା, ଗାଲକେ ଚନ୍ଦନ ଟୋପାଏ ଦେଲା । ଦାଣ୍ଡଦ୍ଵାର ବାଟେ ଦେଖାଇ 
ବାରିଦ୍ଧାର ବାଟେ ବାହାର କରିଦେଲା । ( ୩୨) ବଡଘର ବହୁ କେଣେ ଯିବ । ଯାଇଆସି 
ନ ଯାଣଇ । ଧାନ ମରାଇ (୩୩) ତଳେ ଧାନୁମାଟିମାନ ଚାଉଳୁଟିମାନ ଭିନ୍ନେ ଭିନ୍ନେ 
କରି ଥୋଇଛି । ଶାଶୁ ମହାଲକ୍ଷ୍ମୀଙ୍କି ବହୁତ ସେବା କଲା । ଠାକରାଣୀ ବୋଇଲେ, ଆଲୋ 
ସାଧବାଣୀ ୟେପାଳି ମୁଁ ତୋ ଘରେ ମଣୋହି କରିବି । ଶାଶୁ ବୋଇଲା ଗୋସାଇଁ ମୁଁ 
ୟେକା ସିନା । କେ ଆଣିବ । ଠାକୁରାଣୀ ଆଗଧ୍ୟା ଦେଲେ । ଅଷ୍ଟ ବେତାଳେ ମଣୋହି 
ଆଣିମେ । ଠାକୁରାଣୀ ଅଷ୍ଟ ବେତାଳଙ୍କୁ ଆଗଂ୍ୟା ଦେଲେ- ଅମୃତ ମଣୋହି ବେଗକରି 
ଘେନିଆସ । ଆଗ୍ୟୟା ପ୍ରମାଣେ ଅଷ୍ଟବେତାଳେ ମଣୋହି ସାମଗ୍ରୀ ଆଣିଲେ । ସାଧବାଣୀ 
ସୁନା ଯୋଗାଡ ଦେଲା । ତହିଁ ଅମୃତ ମଣୋହି ପରଶୁ ଅଛି । ଘୃତ ଲବଣୀ ସର ଗୋଟିକା 
( ୩୪ ) ପରସିଲା । ଭୋଳ ହୋଇ ଘୃତ ବୋଇଲେ ସର ଦେଉଛି । ସର ବୋଇଲେ ଆଖୁ 
ଦେଉଛି । କଦଳୀ ବୋଇଲେ ମଣ୍ଡା ଦେଲା । ପଇଡ ବୋଲି ପଣା ଦେଉଛି ! ପିଠା 
ବୋଲି ଖଜା ଦେଉଛି । ଏରୂପେ ଭୋଳ ହୋଇ ତୁଚ୍ଛା (୩୫ ) ହାତ ନେଇ ଶ୍ରାମୁଖେ 
ଦେଲା । ଠାକୁରାଣୀ ବିଚାରିଲେ ମୋଠାରେ ମନ ଦେଇ ସାଧବାଣୀ ଭୋଳ ହେଲା ! 
ଠାକୁରାଣୀ ଆଗ୍ୟାଂ ଦେଲେ, ଆଲୋ ସାଧବାଣୀ ବର ମାଗ । ସାଧବାଣୀ ବୋଇଲା 


୨୮- ପାହାଡା ପାରିଲା- ଲୁଗା ବିଛାଇଲା | 

୨୯- ନେତ- ଏକ ପ୍ରକାର ସୃକ୍ଷ୍ମ ବସ୍ତ୍ର । 

୩୦ କାର୍ପଣ୍ୟ ପୋଥୂପାଠ, ତାପୁଣ୍ୟ = ବିନୀତ ଭାବରେ ଶରଣ ପଶିବା 

୨ ଭିନ୍ନ ପାଠ - ଟିକାଲି ପୋଥୁରେ ଅଛି-ଶାଶୁ କହିଲା ତୁ ଲକ୍ଷ୍ମୀ ଦୋରେହା ହୋଇଲୁ । 
ଦେବ ଜଥା ନର କଥା ଏ ଦୁଇ କଥା ଏକା କରୁ । ଗାଲକେ ଚୂନ ବୋଜି ଚନ୍ଦନ ଟୋପାଏ 
ଦେଲା । ଗାଇକେ କଳା ବୋଳି ଗନ୍ଧ ଟୋପାଏ ଦେଲା । ଜଳା ପାଟ କନା ସାତ ଖଣ୍ଡ ପିନ୍ଧାଇ 
ଦେଲା । ଗା ବାହାରେ ଛାଡିଦେଇ ।! ବୋଇଲା ଲକ୍ଷ୍ମୀ ଦୋରେହା ତୁଲୋ । ଫେରି ନ ଆସିବୁ । 
ବଡ ଘର ବହୁ ତ ସେ କେଉଁଆଡେ ଯିବ ? ଧାନଘର ଭିତରେ ପଶିଲା । ବିରି ଘରେ ବିରି 
ପକାଉଛି । ଧାନ ଘରେ ଧାନ ପକାଉଛି । ଚାଉଳ ଘରେ ଚାଉଳ ପକାଉଛି । ଲକ୍ଷ୍ମୀ ନାରାୟଣ 
ବୋଲୁଛି । ଏଥୁ ଅନନ୍ତରେ ଶାଶୁ ଅଇଲା । ପାଇଟା କାଢି ପକାଇଲା । ଘରଦ୍ଧାର ଲିପି ପୋଛି 
ପକାଇଲା । ଜିରା କୁଲାଏ ଚନ୍ଦନ ଗାଠ ଘେନି ଭିତରକୁ ଗଲା । ଗୁଆ ଘିଅ ଓଧାଣି (ଭାତ 
ରାନ୍ଧିବା ପାଇଁ ଚୂଲୀ ଉପରେ ବସାଯିବା ପାଣିହାଣ୍ତି) ଦେଲା । ଷୋଜ ଝଣ୍ଡ ପାଗ ସମ୍ପାଦି 
ଠାକୁରାଣୀଙ୍କି ବିଜେ କରାଇଲା । ଜଗତ ମାତା ସେ । ଆଦି ଅନ୍ତ ଜାଣନ୍ତି । କିଲୋ ସାଧବାଣୀ 
ତୋ ବହୁକୁ ଆଣେ । ଠାକୁରାଣୀ ଏମନ୍ତ ଆଜ୍ଞା ଦେଲେ । ବୋଇଲା ଭୋ ଦେବ 1 ବହୁ ଜେଉଁଠାର 

୨୩୦ ଵ୍ୃତ ସାହିତ' 


ଗୋସାଇଁ କି ବର ମାଗିବି । କିଛି ବର ନ ଜାଣଇ । ଠାକୁରାଣୀ ବୋଇଲେ କିଛି ବର 
ମାଗ । ଠାକୁରାଣୀ ଆଚୋମନ କଲେ । ମୁଖବାସ କର୍ପୂର ବିଡିଆ ( ୩୬) ପାନ ଜୋଗଣ 
( ୩୭) କଲେ । ସାଧବାଣୀ ବୋଇଲା ଗୋସାଇଁ ମୁଁ ଚତୁରୁଁଜ ହେବି । ହାଥକେ ପଙ୍ଖା 
ପକାଇବି ହାଥକେ ଚାମର ଢାଳିବି । ହାଥକେ ବିତିଆ ଭୁଞ୍ଜାଇବି । ହାତକେ ପାଦ 
ମଞ୍ଚାଳିବି ( ୩୮) । ଠାକୁରାଣୀ ବୋଇଲେ ରନ ପଲଙ୍କ ପାର ( ୩୯) ମୁଁ ତୋର ଘରେ 


ଆଣିମି ? ଲକ୍ଷ୍ମୀ ଦୋରୋହାକୁ ବାହାର କରିଦେଲି । ବୋଇଲେ କିଲୋ ମୋହର ସେବାରେ 
ଅଛି । ମୋହରି କଥାରେ ଅଛି । ଆଗ୍ୟାଂ ପ୍ରମାଣେ ଗଲା । ବହୂକୁ ଘେନି ଅଇଲା । କନକ ସ୍ମାନ 
କରାଇଲା ଶଙ୍ଗ। ଦିମୁଠା ପିନ୍ଧାଇ ଦେଲା । କଳା ଲୁଗା ଖଣ୍ଡେ ପିନ୍ଧାଇ କଳଙ୍କି ଯିବାର ଯେଉଁ କଂସା 
ସେଥୁରେ ଭାତ କଂସାଏ ଦେଲା । ବିରିଡାଲି, ସାଗ ଖରଡା,ମାଛ କାଞ୍ଜି ଏପରି ବିବିଧ ବ୍ୟଞ୍ଜନ 
ଦେଲା । କରଅଁଜା ପୁଅଟାଏ କାଖରେ ଧଇଲା । ଜର୍ଥଳ ପତ୍ର ଖଣ୍ଡେ ହାତେ ଧଇଲା । କଜ୍ଜଳ 
ସିନ୍ଦୁର ଲଗାଇଲା । ଶାଶୁ ବହୂ ଯାଇ ଗୋଡ ଘାଲି ଗଡରାଲି = ଦଣ୍ଡବତ ପଡି ପ୍ରଣାମ କରିବା) 
ଶୋଇଲା । ବୋଇଲେ କିଲୋ ବହୃ ଉଦାରି କି ଶାପୁ ଉଦାରି । ନ ଜାଣି ଏତକ ମାଗିଲୁ । 
ଜାଣିଥ୍‌ଲେ ମୋ ଦ୍ଵାରିଜା ଶିରୀ ସମ୍ପଭି ଛଡାଇ ଟେନନ୍ତୁ ପରା, ଅକଳଂଜ କଂସା ଆଣିଛୁ ବଂଶ 
ନିକଜଂକ ହୋଇଥ୍‌ବେ ବୋଲି । ବରତାଭାତ ଆଣିଛୁ । 

ବଗତଚା ମହାଇକ୍ଷ୍ମୀ ହୋଇ କନ୍ଧ ନ ଛାତିବେ ବୋଲି । ବିରି ପଇଡି ଆଣିଛୁ ବିରି ମହାଲକ୍ଷ୍ମୀ 
ଘର ନ ଛାଡିବେ ବୋଲି । ଶାଗ ଖରଡା ଆଣିହୁ ସ୍ଵାମ ସୋହାଗୀ ହେବାକୁ । ଆମିଷ ଆଣିଛୁ 
ଆମିଷ ତୁଣ୍ଡି ହୋଇଥୁବାକୁ । ସିନ୍ଦୁର ଆଣିଛୁ ସିନ୍ଦୁର ମୁଣ୍ଡି ହୋଇଥ୍‌ବୁ ବୋଲି । ଶଙ୍ଟା। ପିଛ୍ଧିଛୁ 
ଶଙ୍ଖାଇତି ହେବାକୁ । ଏତେବୋଲି ଠାକୁରାଣୀ ଯୋଗନିଦ୍ରାଗଲେ । ଶାଶୁ ଘଷି ବସିଲା ବହୂ ବିଞ୍ଚି 
ବସିଲା । 


୩୧- ପାଟୁଟା - ପାଟଟିକୁ, ପଟବସ୍ତଟା, 

୩ ୨- ଦାଣ୍ଡ ଦ୍ଵାର....ବାରିଦ୍ଵାର...କରିଦେଲା- ଦାଣ୍ଡଦ୍ଧାର ବାଟେ କେଉଁ ଆଡକୁ ଯିବାକୁ 
ହେବ ଦେଖାଇ ବାଡିଦ୍କାର ଅର୍ଥାଡ଼ ପଛପଟ ଦ୍ଵାରବାଟେ ବାହାର କରିଦେଲା । 

୩୩- ମରାଇ-ଧାନକୋଠି 

୩୪- ଗୋଟିଜା-ରାବିଡି । 

୩୫- ତୁଢ୍ଛା- ଖାଲି । 

୩୬- ବିଡିଆ- ଚୂନ ନ ଦେଇ କେବଳ ଗୁଆ ମସଲା ଦିଆ ପାନ । 

ବ୍ତତ ସାହିତ୍ୟ ୨୩୧ 


ପହୃଡିବି । ଆଜ୍ଞା ପ୍ରମାଣେ ରନ ପଲଙ୍କ ପାଡିଲା `( ୪୦ ) କର୍ପୂର ଧୂଳି, ସେବତୀ ପାଖୁଡା 
ସିଞ୍ଚିଲା । ନାଗେଶ୍ଵର ମୁଚୁଳି ନେତର ଶେଜ ପଡା ହେଲା । ତହିଁ ଠାକୁରାଣୀ ପହୁଡିଲେ 
( ୪ ୧) ସାଧବାଣୀ ଆଇଟ ( ୪୨) ଧରି ଠିଆ ହୋଇଛି। ଠାକୁରାଣୀ ବୋଇଲେ କିଲୋ 
ସାଧବାଣୀ କାହିଁକି ଠିଆ ହୋଇଛୁ ? ସାଧବାଣୀ ବୋଇଲା ମୋହାପ୍ରଭୁ, ଚତୁରୁଜ 
ହୋଇବି । ଉତ୍ତମ ହୁଅ ବୋଇଲେ । ଆଜ୍ଞା ପ୍ରମାଣେ ଚତୁରୁଜ ହେଲା । ହାଥକେ ଚାମର 
ଚାଳିଲା । ହାଥକେ ପଙ୍ଖା ପକାଇଲା । ହାଥକେ ପାଦ ମଞ୍ଚାଳିଲା । ହାଥକେ ଫ୍ୁଟୁକି 
ମାଇଲା । ଏରୂପେ ସେବା କଲା । ଠାକୁରାଣୀ ନିଦ୍ରା ଗଲେ । ହରି ବଜରାମ ବଡଦେଉଳେ 
ବିଜେ କରିଛନ୍ତି । ଦେଖିଲେ ରୋଷ ଘରେ କେହି ନାହିଁ । ଠାକୁରଙ୍କ ମଣୋହି ସାମଗ୍ରୀ 
ହୋଇ ନାହିଁ । ଠାକୁର ବୋଇଲେ ଆଦର ଲକ୍ଷ୍ମୀ । ଆଦର ଯହିଁ ପାନ୍ତି ( ୪୩) ତହିଁ 
ରହନ୍ତି । ଆମ୍ଭଠାଇଁ ( ୪୪) ଆଉ ଆଦର ନ ଥାଇ । ଶଂଖୁଆକୁ ବୋଇଲେ ଜୟଶଂଖ 
ଦେବୁ । ତୋ କାନ ମୋ କାନ ଲକ୍ଷ୍ମୀକାନ ହେବ । ଆଜ୍ଞା ପ୍ରମାଣେ ଜୟଶଙ୍ଖ ଦେଲା । 


୩୭- ଢୋଗଣ- ଚୋବାଇବା । 

୩୮ - ମଞ୍ଚାଜି ଦେବି-ଘଷି ଦେବି 

୩୯- ପାରିବା- ପକାଇବା । ପାରିବ। ଶହ ସମର୍ଥ ଅର୍ଥରେ ମଧ୍ଯ ବ୍ୟବହୃତ ହୁଏ ! 

୪୦- ପାଡିବା-“ର” ‘ଡଂ ମଧ୍ୟରେ ଅଭେଦ ଥୁବାରୁ ପାରିବା ଅର୍ଥାତ ବିଛାଇବା ଅର୍ଥରେ 
ପାଡିବା ଶବ୍ଦ ଦେଶଜ ଶଦ୍ଦରୂପେ ବ୍ୟବହୁତ 

୪୧ - ପହୁଡିବା- ଶୋଇବା, ସମ୍ମାନାର୍ଥେ ଶୋଇବା ବଦଳରେ ସନ୍ଦ୍ରାନ୍ତ ରାଜ ପରିବାର 
ଓ ଦେବ ମନ୍ଦିରରେ ପହୁଡିବା ଶବ୍ଦର ପ୍ରଚଳନ ଅଛି । 

୪ ୨- ଆଲଟ-ଝାଲର ଲଗା ପଟ୍ଟା 

୪୩- ଯହିଁଥାନ୍ତି ପୋଥ୍‌ପାଠ । କିନୁ ଏଠାରେ ପା'ନ୍ି ହେବା ସମୀଚୀନ 


୪୪- ଆମ୍ଭଠାଇଁ- ଆମ୍ଭଠାରେ ସପ୍ତମ୍ୟନ୍ତ ପ୍ରୟୋଗ 

୨୩୨ ବ୍ଧତ ସାହିତ୍ୟ 


୨୪ ମହାଲକ୍ଷ୍ମୀ କଣ୍ତେ ସମ୍ଭାଇଲା ( ୪:୫ ) । ଠାକୁରାଣୀଙ୍କ ନିଦ୍ରାଭାଙି ଉଠି ବସିଲେ । 
ବୋଇଲେ କିଲୋ ସାଧବାଣୀ ମୋ ତିଦ୍ରା ନ ଭଙ୍ଗାଇଲୁ ଠାକୁରଙ୍କର ମତେ ବୋଲଣା 
ହେବ । ଏତେ ବୋଲି ଠାକୁରାଣୀ ବିଃଜକରି ଯାଉଛନ୍ତି । ଗଭା (୪୬) ଫିଟି ଯାଉଛି । 
ନେତର ପଣତ ଲୋଟି ଯାଉଛି । ସାଧବାଣୀ ପଛେ ଗୋଡାଇଛି । ଠାକୁରାଣୀ ପଛକୁ 
ଅନାଇ ଦେଲେ । ବୋଇଲେ କିଲେ ସାଧବାଣୀ କାହିଁକି ଗୋଡାଇନୁ ? ସାଧବାଣୀ 
ବୋଇଲ। ଗୋସାଇଂ ମତେ ବର ଆଟ୍ୟା ହୋଉ । ଠାକୁରାଣୀ ବୋଇଲେ କି ବର ମାଗିବୁ 
ମାଗ । ସାଧବାଣୀ ବୋଇଲା- ଗୋସାଇଂ ବହୂଂକର ବଳା,ପାହୃଡରେ ନାତି ନାତୁଣୀଂକର 
ଘଣ୍ଟି ଘାଗୁଡି ଶବଦରେ, ରାଜା ଯାଉଥୂବେ ଦାଣ୍ଡେ ତାହା ନଶୁଣିବି କାନେ । କର୍ଣ୍ଣର 
ଗଣ୍ଡିଆ କାନ୍ଧରେ ଲୋଟ, ହସ୍ତର କଂକଣ ଜନ୍ମେ ନତୁଟୁ । କୋଡକୁ ମିଳୁ ମୋ ନନ୍ଦନ ବାଳା 


୪ ଭିନ୍ନ ପାଠ- ଟିକାଲି ପୋଥ୍‌ରେ ଅଛି-ଦ୍ଵାରିକାରେ ଠାକୁରଙ୍କୁ ଭୋଖ ଲାଗିଲା । 
ବଳଭଦ୍ର ଠାକୁର ବୋଇଲେ ଜଗନ୍ନାଥେ, ଲକ୍ଷ୍ମୟ ଯେ ଦିଗବିଜେ ରହିକରି ଆମ୍ଭ ଦୁଇଭାଇକି 
ଭୋଖେ ରଖିକରି ଆଖୁ, କଦଜୀ,ନଡିଆ,ଛେନା ଯାଇ ବୁରୁଥାଆନ୍ତି ସାହି ସାହି । ପ୍ରଭୁ ଆଗଧ୍ୟା 
କଲେ ମୁଦିରଥଙ୍କୁ ଡାକ । ମୁଦିରଥ ଆଗଧ୍ୟା ପ୍ରମାଣେ ଅଇଲେ । ମୁଦିରଅଙ୍କୁ ଆଗଧ୍ୟା କଲେ 
ପ୍ରଭୁ ଢୟଶଙ୍ଂ ଦେବୁ ତୋ କାନେ ଶୁଭିବ । ମୋ କାନେ ଶୁଭିବ । ଲକ୍ଷ୍ମୀକାନେ ଶୁଭିବ । 
ଠାକୁରାଣୀ ଆସିବାକୁ ଜୟଶଙ୍ଗଂ ଫୁରିଲେ । 

୪୫- ସମ୍ଭାଇବା -ଶବ୍ଦ କର୍ଶ୍ତଗତ ହେଂବା । 


୪୬ -ଗଭା-କେଷପାଶ । 

( ୪୭) ସ୍ବାମୀ ହୋଇଥୂବବେ ଗୁଆ ପୋୟଳା । ( ୪୮) ଆଗେ (୪୯) ଧାନଘର ପଛେ 
ଗୁହାଳ ଘର । ପରେ ( ୫୦) ଆଶ୍ରାକରୁ ମୋହରି ଘର । ପରକୁ ଦେବି । ପରକୁ 
ନମାଗିବି । ବାରଗଣ୍ଡା ଥ୍ବେ ନାତି ନାତୁଣୀ । ତେରଗଣ୍ଡା ଥ୍‌ବେ କୁମର ମଣି । 
ପରମଲକ୍ଷ୍ମୀ ମୋ ପୂରରେ ଥ୍‌ବେ । ଷଷ୍ଠୀ ଦେଉଂ ଛାଇ ( ୫ ୧ ) ପ୍ରତି ପାଳିବେ । ଢିଂକି 
ଶାଳର ଖୁଦକୁଣ୍ଡା ପୋଡପିଠା ଖଶ୍ରିୟେ ଘେନି ଥ୍‌ବେ । ଖଣ୍ଡିୟେ ଖଶ୍ରିୟେ ଖାଉଥ୍‌ବେ । 
ମରାଇ ଚାରିପାଖେ ବୁଲୁଥୁବି । ଠାକୁରାଣୀ ବୋଇଲେ କିଲୋ ମା ' ଢିଙ୍କି ଶାଳର ଖୁଦକୁଣ୍ଡା 
ପକାଇ ନଦେବୁ । ତୋତେ ସବୁ ବର ମୁଁ ଦେଲି । ଠାକୁରାଣୀ ବୋଇଲେ ଆଲୋ ଚୋର 
ବହୂ ମୋ କାର୍ଯ୍ୟରେ ଅଛି । ତାକୁ ଘରକୁ ଘେନି ଆସ । ଆଗ୍ୟ୍ୟା ପ୍ରମାଣେ ଶାଶୁଗଲା । 
ବଡଘର ବହୂ କେଣିକି ଯିବ । ମରାଇ ତଳରେ ବସିଅଛି । ଧାନଟିମାନ ଧାନ ମରାଇରେ 
ପକାଉ ଅଛି । ବିରିଟିମାନ ବିରି ମରାଇରେ ପକାଉଛି । ମୁଗଟିମାନ ମୁଗ ମରାଇରେ 
ପକାଉଛି । ଶାଶୁଯାଇ ବହୃକୁ ଘେନି ଆସିଲା । କନକ ଶ୍ରାନ କରାଇଲା (୫୨) । 
ପାଟେ ପିଛି ପାଟେ ଉପରାଣ ଦେଲା । ଗପ୍ତ (୫୩) ଘରେ ପଶି ସିନ୍ଦୁର ଫରୁଆ 
କଜଳ ପାତୀ ମାଣିକ୍ୟ ନାକଚଣା ଆୟ ଅଳଙ୍କାର ଆଣିଲା । ଅକଳଙ୍କ କଂସାଟାକେ ବଗଡା 
ଜାତ ବାଡେ (୫ ୪) ବିରି ପଇତି, ସାଇଂ (. ୫ ) କାଂଜଢି ବାଡେ କଲା । ଆରିସା ପିଠା 
ସାତ ସୁଆଳି ବାଡେକ ଥୋଇଲା, ସିନ୍ଦୁର ଫତୁଆ କଜଳ ପାତି ମାଣିକ୍ୟ ନାକଚଣା ଆୟ 


୪୭- ନନ୍ଦନ ବାଜା-ପୁଅଝିଅ 
୪୮- ଗୁଆ ପୋୟଳା-ଗଳାର ରନ୍ଧ ହାର ଅର୍ଥାତ ଏକପନ୍ଧୀ ରତ ସ୍ଵାମୀ । ଏଠାରେ 
‘ଗଳା ପୋୟେଳା” ହେବା ଅଧୁକ ସମୀଚୀନ । 


୪୯- ଆଗେ ଧାନ.....ଗୁହାଳଘର -ଗୋପଲକ୍ଷ୍ମୀ ଅର୍ଥାଡ଼ ଧନ ଧାନ୍ୟ ଗୋ ସମ୍ପଦ । 
୫୦- ପରେ ଅନ୍ୟ ଲୋକ ମାନେ । 


୫୧ - ଷଷ୍ଠୀ.....ପ୍ରତିପାଳିବେ “ଷଷ୍ଠୀ ଦେବୀଙ୍କର ବରଦାନ ପାଇବା ଅର୍ଥାତ୍ବ ପୁତ୍ରାଦି 
କେହି ମୃତ୍ୟୁ ମୁଖରେ ପଡିବେ ନାହିଁ । 


୫ ୨ ¬ ସ୍ବାନ ଶବ୍ଦର ଦେଶଜ ପ୍ରୟୋଗ ଶ୍ରାନ୍ନ,ସ୍ଵାହାନ, ସିନାନ ଶହ ଓଡ଼ିଆରେ ପ୍ରଚଳିତ । 
୫ ୩- ଗପ୍ତ ଘର- ଭିତର ଘର ଯେଉଁଠାରେ ବାହାରର ଦୃଷ୍ି ନ ପଡେ । 

୫୪- ବାଡେ-ପୃଥକ । 

୫୫- ପଇତି- ରନ୍ଧାଡାଲି । 

ଅଳଙ୍କାର ଆଣିଲା । ଅକଳଙ୍କ କଂସାଟାକେ ବଗଡାଭାତ ବାଡେ,ବିରି ପଇତି ବାଡେକ 
ଥୋଇଲା । ସିନ୍ଦୁର ଫରୁଆ କଜଳ ପାତି ହୀରା ମାଣିକ୍ୟ ନାକସି କଲା ।! ୟେତେକ ବହୂକୁ 
ଘେନି ଠାକୁରାଣୀଙ୍କି ଭେଟିଲା । ଦେଖିକରି ଠାକୁରାଣୀ ହସିଲେ । ବୋଇଲେ ଆଲୋ 
ଶାଶୁ ଉଦାରି,ବହୂ ଉଦାରି । କିଛି ବରମାଗି ନଜାଣଉ ତ । ସିନୁର ଫରୁଆ ଆଣିଛି 
ପାକଲାବାଳେ ସିନ୍ଦୁର ଘେନିବି । କଜଳପାତି ଆଣିଛି ଅହିଓ ସୁଲକ୍ଷଣୀ ହେବି । ହୀରା 
ମାଣିକ୍ୟ ନାକଚଣା ଆଣିଛି, ହୀରା ମାଣିକ୍ୟରେ ମଣ୍ଡି ହୋଇଥୁବି । ବଗଡାଭାତ ଆଣିଛି 
ବଗଡା ମହାଲକ୍ଷ୍ମୀ ନଛାଡିବ । ବିର୍ହୀ ପଇତି ଆଣିଛି ବିହି ମହାଲକ୍ଷ୍ମୀ ଅନୁଗ୍ରହ କରିଥ୍‌ବେ, 
ଅକଳଂକ କଂସା ଆଣିଛି ଅକଳଂକ ବଂଶ ହୋଇଥୂବ ! ସାଇଂ ଶାଗ ଆଣିଛି ସାଇଂ ସୁଆଗୀ 
ହୋଇଥବ । ସାଇଂ କାଂଜି ଆଣିଛି ସତୀ ନଉଛାଇ ( ୫୭) ପ୍ରତିପାଳି ଥ୍‌ବେ । ଆରିସା 
ପିଠା ଆଣିଛୁ ସୁପରସାଇବୁ (୫୮) ସୁଆଜଳି (୫୯) ଆଣିଛି ସାଠି ( ୬୦) ସୁଆଳି 
ହେବ । ନନ୍ଦ ( ୬୧ ) ଆଣିଛି ନନ୍ଦି ବନ୍ଦି (୬ ୨ ) ହେବ । ନ ଜାଣି ସବୁ ୟେତେ ୟେତେ 
ବର ମାଗିଲା । ଜାଣିଲେ ମୋ ଦ୍ଵାରକାପୁର ମାଗନ୍ତା ପରା । ୟେଡେ ବୋଲି ଠାକୁରାଣୀ 
ବଡ ଦେଉଳକୁ ବିଜେ କଲେ । ଅଷ୍ଟ ବେତାଳଙ୍କୁ ଆଗଂ୍ୟା ଦେଲେ । ଅମୃତ ମଣୋହି 
କୋଠାକୁ ବହି ଆଣ । ଆଗ୍ୟା ପାଇ ଆଣିଲେ । ଲକ୍ଷ୍ମୀ ନାରାୟଣଙ୍କ ଭେଟ ହେଲା । 


ଠାକୁରେ ଆଗ୍ୟା ଦେଲେ । ଆଦର ଲକ୍ଷ୍ମୀ ଯହିଁ ଆଦର ପାଅ ତହିଂ ରହ । ଆମ୍ଭ କଥା 
୫ ୬- ସାରଂଛୁଇଁ,ସାମୀ- ପ୍ରଭୁଅର୍ଥରେ ବ୍ୟବହୃତ । 
୫୭ ନିଉଛାଳି, ନିଉଛାଇ-ବିନିତ ହୋଇ 
୫୮- ସୁପରଶାଇବା-ଭଲଭାବରେ ଖାଦ୍ୟ ପରିବେଷଣ କରିବା । 
୫୯- ସୁଆଳି- ପୁରଦିଆକାକରା ପିଠା । 


୬୦- ସାଠି ସୁଆଳି- ଯାହାର ଜୀବଦଶା ମଧ୍ଯରେ ପୁତ୍ର କନ୍ୟା ଆଦୌ ନ ମରନ୍ତି, ସେ 
ସ୍ତ୍ରୀ ଲୋକକୁ ସାଠି ସୁଆଳି ଅର୍ଥାତ ଦେବିଙ୍କ ଆଦରର ପାତ୍ରୀ ବୋଲି କୁହାଯାଏ । 


୬୧- ନନ୍ଦ-ଧାନ ରଖିବା ଲାଗି ଡିଆରି ବଡ ବଡ କୁଣ୍ଡ ବା ନନ୍ଦିଆ 


୬୨ ନହଦିବନ୍ଦିଂ କୁଟୁମ୍ବ ଜଞ୍ଜାଳରେ ବ୍ୟସ୍ତହେବା । 

ମନେ ନଥାଇ । ଲକ୍ଷ୍ମୀ ବୋଇଲେ ତୁମ୍ଭେ ଜଗତ ଠାକୁର । ତୁମ୍ଭ ଆଗ୍ୟାରୁ ମୁଁ ଜଗତ 
ଠାକୁରାଣୀ । ଯାହାକୁ ପଡି ନଦେଇ ସେ ନପାଇ । ୟେତେ କହି ଅମୃତ ମଣୋହି ଯୋଗାଡ 
ସଜାଡିଲେ । ହରି ବଳରାମ ମଶୋହିରେ ବସିଲେ । ଆଚମନ ସାରି କର୍ପୂର ବିଡିଆ 
ଲାଗି ହେଲେ । ଧୂପ ବଡସିଂହାର ବଢିଲା (୬୩) ନିଦ୍ରାରେ ଆଖି ଘୃମିତ ହେଲା । 
ମଣିମା ମୋତେ ବିଜେ ହେଉ ବୋଲି ଡାକ ପଡିଲା । ଲକ୍ଷ୍ମୀ ନାରାୟଣ ୟେକାନ୍ତ ହେଲେ । 
ଠାକୁରେ ବିଚାରିଲେ ଲକ୍ଷ୍ମୀଙ୍କ ପଡି ଦେବାର ଆଜ ବିଡିବା । ୟେତେ ବୋଲି ଭ୍ରମର ଗୋଟି 
ପିନ୍ଧା କାନିରେ ବାଛି ପହୁଡିଲେ । ସକାଳୁ ନିଦ୍ରା ଭା୍ଗଲା । ଠାକୁରାଣୀ ବୋଇଲେ ଆମ୍ଭ 
ପିନ୍ଧା କାନିରେ କି ଅଛି ଗଣ୍ଠି ଫିଟାଅ । ଲକ୍ଷ୍ମୀ ଫେଇ ଦେଖିଲା ବେଳକୁ ଭ୍ରମରଟିଏ ଅଛି । 
ତା”ତୁଣ୍ଡରେ ନିର୍ମାଲୁ ଏଟିଏ ଅଛି । ଠାକୁରେ ହସି ହସି ଲକ୍ଷ୍ମୀକି କୋଳାଗ୍ରତ କଲେ । 
ବୋଇଲେ ପ୍ରମାଣ ଆମ୍ଚେ ବ୍ରହ୍ମାଣ୍ଡ ଠାକୁର । ତୁମ୍ଭେ ବ୍ରହ୍ମାଣ୍ଡ ଠାକୁରାଣୀ ୟେମନ୍ତ କହି ବଡ 
ସନ୍ତୋଷ ହୋଇଲେ । ସାଧବାଣୀ ବର ପାଇ ଘରେ ପ୍ରବେଶ ହେଲା । ଦିନେ ୟେକାଦଶୀ 
କରିଛି । ଦ୍ଵାଦଶୀ ପାଇଂ ପୋଇଲି ହାତରେ କଉଡି କାହାଣେ ଦେଲା । ବୋଇଲା ଆଲୋ 
ବହୂ ପୋୟେ ( ୬୪) ପାରଣା କରିବେ । ବେଗେ ହାଟବାଟ ବହିଆଣି ଦେଖିଲା ବେଳକୁ 
ରାଜା ଥାଟ ଚାଲିଛନ୍ତି । ରାଜା ଥାଟ (୬୫ ) ନଛିଡଇ । ପୋଇଲି ବାଟ ନଛିଡଇ । ରାଜା 
ଥାଟ ଛିଡିଲା । ପୋଇଲି ଦୁଇ ପହରକୁ ବାଟ ଘିନି ଅଇଲା । ସାଧବାଣୀ ବୋଇଲା କିଲୋ 
ଏତେ ବେଳରେ କିମ୍ପା ନଇଲୁ ? ପୋୟେ ପାରଣା କେତେ ବେଳକେ କରିବେ ? ପୋଇଲି 
ବୋଇଲା ରାଜା ବାଟେ ଯାଉଥୂଲେ । ରଜା ଥାଟ ନ ଛିଡଇ । ମୋ ବାଟ ନ ଛିଡଇ । 
ୟେତେ ବେଳକେ ଅଇଲି । ସାଧବାଣୀ ବୋଇଲା ମୋହରି ଦ୍ଵାରେ ରାଜା ଗଲେ । ବାଦ୍ୟ 
ବଡକାଠ ମୋତେ ନଶୁଭିଲା । ମନେ ବିଚାରିଲା ମହାଲକ୍ଷ୍ମୀଙ୍କ ବର ମୋତେ ୟେଡେ ସିଦ୍ଧ 
ହେଲା ! ରାଜା ଯାଉଛନ୍ତି ଦାଣ୍ଡେ । ତାହା ନ ଶୁଣିଲି କାନେ । ୟେତେ ବୋଲି ଲକ୍ଷ୍ମୀଂକି 
ବହୁ ତୁସ୍ତି କଲା । ଗତୁଂ (୬୬ ) ଶତେଗୁଣେ ସେବାକରି ରହିଲା । 


ଶ୍ରୀ ନିତ୍ୟାନି ମହାଲକ୍ଷ୍ମୀ କଥା ସମ୍ପୃଣ୍ଡ 


୬୩୯- ବୃହତ ଶୃଙ୍ଗାର > ବଡ ଶୃଙ୍ଗାର > ବଡ ସିଙ୍ଗାର > ବଡ ସିଙ୍ଗାର ଶୟନ 
ସମୟରେ ହେବା ବେଶରଭୂଷଣ । 

୬୪- ପୋୟେ- ପୁତ୍ରମାନେ,ପୁତେ-ପୁତ୍ରେ -ପୁଏ ପୋୟେ । 

୬୫- ଆଟ ରାଜାଙ୍କ ଗହଣରେ ଥୁବା ରାଜ କର୍ମଚାରୀ,ସୈନ୍ୟ । 

୬୬- ଗଡୁଂ- ଅତୀତ ଅପେକ୍ଷା ! ଗତ ଅର୍ଥ ଅତୀତ, ଏଥ୍‌ରୁ ଗତୁ ହୋଇଛି । 


Digitized by srujanika@gmail.com 


୨୩୬ ବ୍ରତ ସାହିତ୍ୟ 


ଗ୍ରନ୍ଧସୂଚୀ 
ଉପାଧ୍ୟାୟ,ଗୌରୀଶଙ୍କର ବୃତ ଚହ୍ଦ୍ରିକା ( ୧୯୬୭) 
ଶାରଦା ମନ୍ଦିର, ବାରଣାସୀ 


ଓଡ଼ିଶାର ଶାଭ୍ତ ସଂସ୍କୃତି 
ଓଡ଼ିଶା କଲଚରାଲ ଫୋରମ ସଂପାଦିତ 
ଗ୍ରନ୍ତ ମନ୍ଦିରର କଟକ 


ଗତ୍ତାୟତ ଶ୍ୟାମ ସୁନ୍ଦର ଶାମ୍ବ ଦଶମୀ କଥା ( ୧୯୩୮) 
ଠାକୁର, ଅବନୀନ୍ଦ୍ର ନାଥ ବାଇ୍ଘଲାର ବୂତ ( ବଙ୍ଗଳା) 
ବିଶ୍ଵଭରାରତୀ 

ଦାଶ, ଡକ୍ଟର କୁଞ୍ଜବିହାରୀ ଓଡ଼ିଆ ଲୋକ ଗଳ୍ପ ସଂଚୟନ 
ଓଡ଼ିଶା ସାହିତ୍ୟ ଏକାଡେମୀ 

ଓଡ଼ିଆ ଲୋକଗୀତ ଓ କାହାଣୀ 

ବିଶ୍ଵଭାରତୀ 

ପଲ ଗୀତି ସଞ୍ଚୟନ ( ୧ମ ଭାଗ) 

ଦାସ, ଅନ୍ୟୁତାନନ୍ଦ କୈବର୍ର ଗୀତା 


ଦାସ,ଗୋପିନାଥ ଖୁଦୁରୁକୁଣୀ ଓଷା ( ୧୯୧୩) 
ଦାଶରଥ୍‌ ପୁସ୍ତକାଳୟ, କଟକ 


ବୁଧୀବାମନ ବା ବୁଧ୍େଇ ଓଷା 
ଦାଶରଥୀ ପୁସ୍ତକାଳୟ, କଟକ 


ଦାସ,ଜଗନ୍ନାଥ ଏକାଦଶୀ ମହାମ୍ବୟ 
ଶ୍ରୀମଦ୍ଧ ଭାଗବତ, ଷଷ୍ଠ ସ୍କନ୍ଧ 
ଶ୍ରୀମଦ୍ଧ ଭାଗବତ,ଦଶମ ସ୍ଚନ୍ଧ 
ଦାସ,ଦୀନକୃଷ୍ତ କୁରାଳ ପୁରାଣ 


ଜହ୍ମି ଓଷା, ଦାଶରଥୀ ପୁସ୍ତକାଳୟ, 
କଟକ 

ବ୍ରତ ସାହିତ୍ୟ 


ଦାସ, ପଶ୍ତିତ ସୂର୍ଯ୍ୟନାରାୟଣ 
ଦାସ, ପୂରୁଷୋରମ 


ଦାସ ବଢରାମ 

ଦାସ, ଶାରଚା 

ଦାସ ସ୍ବପ୍ପେଶ୍ବର 

ଦେବ, ପ୍ରମୋଦଚନ୍ଦର 

ଦେବ ବର୍ମା, ବିଜମ 
ନନ୍ଦଶର୍ମା,ପଶ୍ରିତ ଗୋପୀନାଥ 
ପରିଜା,ତତଵଟର ପ୍ରାଣକୃଷ୍ଣ 


ପାଣିଗ୍ରାହୀ, ବଳଭଦ୍ର 
ପାଶ୍ଡେୟ,ଡକ୍ଟର ରାଜବଲ୍ଲୀ 
ପ୍ରହରାଜ,ଗୋପାଳ ଚନ୍ଦ୍ର 
ବସ, ନିର୍ମଳ କୁମାର 


ବହିଦାର, ବଳଭଦ୍ର 
ବେହେରା, ଡକ୍ଟର କୃଷ୍ଣ ଚରଣ 


୨୩୭ 


ଓଡ଼ିଆ ସାହିତ୍ୟର ପରିଚୟ 


ଦ୍ଵିତୀୟା ଓଷା, 

ଦାଶରଥୀ ପୁସ୍ତକାଳୟ, କଟକ 
ଲକ୍ଷ୍ମୀ ପୁରାଣ 

ମହାଭାରତ, 

ଓଡ଼ିଶା ସାହିତ୍ୟ ଏକାଡେମୀ 
ଭୁବନେଶ୍ବର 

ଓଡ଼ିଶାର ପର୍ବପର୍ବାଣୀ ( ୧୯୫୮) 
ସମ୍ବଲପୁର 

ପ୍ରମୋଦ ଅଭିଧାନ ( ୧୯୪୨) 
ତାଳଚେର 

ବିଜ୍ରମ ରଚନା ବଳୀ, 
ମନମୋହନ ପୁସ୍ତ କାଳୟ, କଟକ 
ଶଦ୍ଦତନ୍ତ ବୋଧ ଅଭିଧାନ 
ନିଯୁଷ୍ଣୁତେଣ୍ଡସ୍‌ ଷ୍ଟୋର, ଜଟକ 
ବିଜ୍ଞାନ ଦୃଷ୍ଟିରେ ବର୍ଣ୍ଣାଶ୍ରମ ଧର୍ମ 
ନବ ଭାରତ, ବିଚ୍ଛା ୧୩୪୧ 
ପୂର୍ଣିମା ଓଷା, ବୁଗୁଡା, ଗଞ୍ଜାମ 
ହିନ୍ଦୁଧର୍ମ କୋଷ (ହିହି) 

ପୂର୍ଣ ଚନ୍ଦ୍ର ଓଡ଼ିଆ ଭାଷାକୋଷ 
ହିନ୍ଦୁ ସମାଜେର୍‌ ଗଡନ୍‌ ( ବଙ୍ଗଳା) 
ବିଶ୍ଵ ଭାରତୀ 

ଯତିପାତ ( ୧୯୩୭) 

ଓଡ଼ିଆ ଉପନ୍ୟାସ, 

(ଭନ୍ନେଷ ଓ ଉଭରଣ : ପ୍ରଥମ ପର୍ଯ୍ୟାୟ) 


(ec୬r) 
ଜଗନ୍ନାଥ ରଥ,କଟକ 

୨୩୮ 


ମହାନ୍ତି, ଡକ୍ଟର ଆଁ ବଲ୍ଲଭ 


ମହାତ୍ତି,ଚକ୍ଟର ଜାନକୀ ବଲୁଭ 


ମହାତ୍ତି, ଡକ୍ଟର ବଂଶୀଧର 


ମିଶ୍ର,ପଶ୍ତିତ ବିନାୟକ 


ରଥ,ପଶ୍ଡିତ ଗଣେଷଶ୍ଵର ବାଚସ୍ପତି 


ରାଜଗୁରୁ, ଗଦାଧର 


ହେତାଶର୍ମା, ଶ୍ରୀଧର 


ବ୍ରତ ସାହିଚ୍ୟ 


ପ୍ରାଚୀନ ଗଦ୍ୟ ପଦ୍ୟାଦର୍ଶ 

ଉନ୍ମଳ ବିଶ୍ଵ ବିଦ୍ୟାଳୟ 

ଓଡ଼ିଆ ଗୀତି କାବ୍ୟ ( ୧୯୬୭) 
ଗ୍ରଚ୍ଚ ମନ୍ଦିର, କଟକ 

ଓଡ଼ିଆ ସାହିତ୍ୟର ଇତିହାସ 
(୧୯୭୦) 

ପ୍ରେଣ୍ଡସ୍‌ ପବ୍ଧିଶର୍ସ,କଟକ 
ଓଡ଼ିଶାର ନାଥ ସଂପ୍ରଦାୟ ଓ ନାଥ 
ସାହିତ୍ୟ (୧୯୬୮) 

ଫ୍ରେଣ୍ଡସ୍‌ ପଚ୍ଛିଶର୍ସ, କଟକ 


ସାହିତ୍ୟର ଭପୁ୍‌ଭି ଓ ଅଭିବ୍ୟକ୍ତି 


ନବ ଭାରତ ନୂଆ ପ୍ରସ୍ଥ, ସିଂହ, ( ୧୩୫୬) 


ଉନଳ ଗାଉଁଲୀଗୀତ ( ୧୯୫୯) 
ଶ୍ରୀମତୀ ସୁରମା ମହାନ୍ତି 
ତେଲଙ୍ଗା ବଜାର,କଟକ 


ଓଡ଼ିଆ କାବ୍ୟଧାରା 
ଓଡ଼ିଶା ସାହିତ୍ୟଏକାଡେମୀ 


ପ୍ରାଚୀନ ଓଡ଼ିଆ ଲିପି, ଭାଷା ଓ ସାହିତ୍ୟ 


ଗ୍ର ମନ୍ଦିର,କଟକ 


ଓଡ଼ିଆ ସାହିତ୍ୟର ଇତିହାସ ( ୧୯୬୨) 


ରାଷ୍ଟ୍ରଭାଷା ପୁସ୍ତକ ଭଣ୍ଡାର, କଟକ 
ବ୍ରତ ବିଧାନ ପଦ୍ଧତି ( ୧୯୬୧) 
ନିୟୁ ଓଡ଼ିଶା ପବ୍ଲିଷିଂ ହାଉସ୍‌,କଟକ 
ଗଦାଧର ପଵ୍ଧତି ( ସଂସ୍କୃତି) 
ଧର୍ମଗ୍ରଚ୍ଥ ଷ୍ଟୋର,କଟକ 


ବ୍ରତକଥା ପଦ୍ୟାବଳୀ, ( ୧୯୬୪) 
ଗୋଇିଆ ,ଗଞ୍ଜାମ 

ବ୍ରତ ସାହିତ୍ୟ ୨୩୯ 


ହୋଶିଙଗ,ପଶ୍ଚିତ ଜଗନ୍ନାଥ ଶାସ୍ତୀ ବ୍ରତକୋଶଃ ( ସଂସ୍କୃତ) 
ବନାରସ 


ଅଲଶା ଓଷା (୧୯୫୭) 
ଦାଶରଥୁ୍‌ ପୁସ୍ତକାଳୟ, କଟକ 


ରଷି ପଞ୍ଚମୀ, (୧୯୧୦) 

ଯୁନିଯନ ପ୍ରେସ୍‌ କଟକ 

ଢାଂଜିଅରଅଁଜା ଓଷା, 

ଦାଶରଥୀ ପୁସ୍ତକାଳୟ, କଟକ 
କୁକ୍୍‌କୁଟୀ ବ୍ରତ ( ୧୯୨୬) 
ଅରୁଣୋଦଯୟ ପ୍ରେସ୍‌, କଟକ 

ଗୁରୁବାର ଓଷା ବା ଧାନ ମାଣିକା କଥା 
( ୧୯ ୫୮) ଦାଶରଥୀ ପୁସ୍ତକାଳୟ,କଟକ 
ଚାଉଜ ଭଜା ଓଷା କଥା ( ୧୯୬୮) 
କୋହିନୂର ପ୍ରେସ୍‌, କଟକ 

ଚୈତ୍ର ମଜ୍ଜା ଓଷା, 

ଦାଶରଥୀ ପୁସ୍ତ କାଳୟ,କଟକ 


ଦାଣ୍ଡପହଁରା ଓଷା 
ଦାସରଥୀ ପୁସ୍ତଜାଳୟ ,କଟକ 


ନିରାକୁଳୀ ବ୍ରତ ( ୧୯୧୫) 
ରଥ,ଗୋବିନ୍ଦ କଟକ 


ବତ ଓଷା, 
ଦାଶରଥୀ ପୁସ୍ତକାଳୟ, କଟକ 
ବାଟଓଷା 

ଦାଶରଥୀ ପୁସ୍ତକଳାୟ , କଟକ 


ବାର୍‌ହୌ ମହିନେକେ ସଂପୂର୍ଣ୍ଣ ବ୍ରତ 
ଅଭର୍‌ ତ୍ୟୋହାର ( ୧୯୫୬ ),ମଥୁରା 

ଦଶଗଣ୍ି ¬ ୧୪୦ 

ଦାମ - ୨୦୮ 

ଦାରିଦ୍ର୍ୟ ଭଂଜନୀ - ୧୪୦ 

ଦାଶ ,ଡକ୍ସର କୁଞ୍ଜବିହାରୀ- ୭ 
ଦାଶ, ସ୍ଵପ୍ପେଶ୍ଵର - ୫୯, ୯୭, ୧୯୦ 
ଦାସ,ଗୋପୀନ:ଥ- ୭, ୧୯,୨୩, ୨୬ 
ଦାସ ଗୌରଚରଣ- ୭ 


ବ୍ରତ ସାହିତ୍ୟ 


ଦାସ ଜଗନ୍ନାଥ- ୧୨, ୪୧, ୧୮୩ 
ଦାସଦୀନକୂଷ୍ଣଓ୭,୪୭,୧୭ ୧,୧୭୧,୧୭୫ 
ଦାସ ପଣ୍ଡିତ ନୀଳକଣ୍ଡ- ୧୯୮ 

ଦାସ ପଶ୍ରିତ ସୂର୍ଯ୍ୟନାରାୟଣ ¬ ୮ 

ଦାସ ପୁରୁଷୋଭମ- ୭, ୫ ୨ 
ଦାସବଳରାମ -୭,୬୮,୮୮,୯୨,୧୨୫ 
ଦାସ ରଘୁନାଥ - ୬୮, ୭୦,୮୩ 

ଦାସ ରାଜା - ୧୭୬, ୧୭୮ 

ଦାସ ସାରଚ୍ଚାଓ ୭, ୧୧୯, ୧୫୦,୨୧୯ 
ଦୀନକୂଶ୍ତଓ ୨୦୯ 

ଦୁର୍ଗା - ୧୭, ୫୪, ୫୬, ୧୪୬ 

ଦୁର୍ଗା ମାଧବ- ୪୭ 

ଦୁର୍ବାସା - ୩୭,୧ ୦୯ 

ଦୁର୍ବାଷ୍ଟମୀ ¬ ୩୮ 

ଦେବକନ୍ୟା - ୧୩୯, ୧୫୧ 

ଦେବଢକୀ- ୧୧୯ 

ଦେବସ୍ତ୍ରୀ ¬ ୧୦୬ 

ଦେବଦାସୀ- ୨୫ 

ଦେବୀଦୂତ- ୫୬ 

ଦେବୀ ପୁରାଣ- ୨ 

ଦେହୁରୀ - ୧୬୦ 

ଦୈବୀକୁଟ- ୧୧୭ 

ଦୋଳ ପୂର୍ଣ୍ଣିମା - ୬୫ 

ଦ୍ଵିଜ, ଗୌରଚନ୍ଦ୍ରଂ ୫୭ 

ଦ୍ଵିଜ, ଘନଶ୍ୟାମ - ୧୦ 

ଦ୍ଵିଜ, ନାରାୟଣ ଦାସ- ୨୦୯ 

ବ୍ଧତ ସାହିତ୍ୟ 


ଦ୍ଵିଜ ରଘୁନାଥ -୮୪ 

ଦୂତି ବାହନ - ୫୧, ୫୨, ୫୩ 
ଦୌପଦୀ - ୩୦, ୧୮୧, ୧୮୨ 
ଧନୁ ସଂଜ୍ରାନ୍ଥିଫ ୧୦୫ 
ଧବଳେଶ୍ବର ¬ ୮୨ 

ଧର୍ମ କୃତ୍ୟର ଗବେଷଣା- ୨୧୭ 
ଧର୍ମ ନିରଂଜନ - ୧୩୪ 
ଧର୍ମସଂପ୍ରଦାୟଓ ୪୧ 
ଧାନମାଣ- ୮୮ 

ଧାର୍ମିକ ଦୃଷ୍ଟିକୋଣ- ୨୨୧ 
ଧୂର୍ଜଟାଓ¬ ୧୩୭ 

ନନ୍ଦ, କପିଳେଶ୍ଵର- ୧୯୦ 
ନାଉରିଆ କେଉଟ- ୧୭୭ 
ନାଗ - ୭୧ 

ନାଗପୃଜା - ୭୨ 

ନାଗପୁର - ୮୨ 

ନାଗମାତା - ୭୧ 

ନାଗସ ଗୋତ୍ର“ ୧୭୭ 
ନାଗରାଜା- ୧୩୦ 

ନାନକ - ୧୯୫ 


ନାରଦ- ୧୩,୨୭,୫୫,୧୦୪,୧ ୦୭,୧୦୮, 
୧୧୯,୧୨୦,୧୩୯,୧ ୪୩,୧୪୬, 


୧୬୧,୧୬୪ 

ନାରାୟଣ - ୧୩୨ 

ନାରୀ ବ୍ରତ- ୫ 

ନାରୀର ପୌରୋହିତ୍ୟ - ୧୨୮ 

ନିଆଢି କୈବର୍ଭ୍ୟଓ ୧୭୭ 

ନିତେଇ ଧୋବଣୀ- ୪୨,୪୩,୧ ୨୫,୧୬୧ 


୨୪୭ 


ନିତ୍ୟାନି ମହାଲକ୍ଷ୍ମୀ ଓଷା ୧୫ ୦ 
ନିରାଜାର- ୧୭୬ 

ନିଶା ମଙ୍ଗଳବାର - ୩, ୧୨୮ 
ନେତ୍ରବତୀ-( ଧୋବଣୀ) ୧୩୫ 
ନୈମିଷ୍ଠ ରଷି- ୭୬ 

ନୈମିଷା ଅରଣ୍ୟ- ୧୪୬ 
ପୁଂସବନ ବ୍ରତ- ୧୮୪ 


ପଞ୍ଚ ସଧବା - ୧୫୬ 
ପଞ୍ଚାନନ ମେଳା - ୧୯୮ 
ପଞ୍ଜିକା - ୭୦ 


ପଟ୍ଟନାୟକ ତଡ୍ର ଦେବୀ ପ୍ରସ୍ମନ- ୨୨୨ 

ପଶ୍ଡିତ ମାର୍କଣ୍ଡ ଶାସ୍ତ୍ର ୧୩୪ 

ପଛେଇ ମଙ୍ଗଳବାର ¬ ୧୨୮ 

ପଡୁ ପୁରାଣ- ୨,୪, ୭୬, ୧୦୬, ୧୩୯ 

ପଶାଖେଳ-୬୯, ୧୧୧ 

ପଶ୍ଚିମ ଓଡ଼ିଶା - ୫୬, ୫୭ 

ପଣ୍ଡିମ ବଙ୍ଗ ¬ ୧୧୧ 

ପଶ୍ଚିମ ସୌରାଷ୍ଟ୍ରଝ ୧୪୬ 

ପାଟଳୀ ପୁତ୍ର ୧୧୪ 

ପାଣ୍ଡବଓ ୧୮୧ 

ପାଣ୍ଡେୟ ଡଜ଼ର ରାଜବଲ୍ଲୀ- ୫ 

ପାତାଳ- ୭୧ 

ପାର୍ବତୀ- ୧୭,୨୭, ୨୮,୩୩,୧ ୧୧, 
୧୧୬, ୧୪୬ 

ପାରମ୍ପରିକ ଭାଷା - ୨୦୪ 

ପାରମ୍ପରିକ ଜ୍ଞାନ - ୨୨୨ 

ପାଲ ଲହଡା - ୧୦୪ 

ପାଲାର ଇତିହାସ - ୧୯୭ 

ପିଶାଚ - ୧୨୨ 

ପିଙ୍ଗଳ ନାଗ ପୂଜା- ୭୦ 

୨୪୮ 


ପୀର ¬ ୧୯୫ 
ପୁନିଅ ଉପବାସ- ୧୪୬ 
ପୁରାଣ- ୭ 

ପୃଥ୍ବୀ ଦେବୀ - ୧୩୭ 
ପ୍ରତୀକବାଦୀ ଚିତ୍ର ¬ ୨୨୧ 
ପ୍ରଧାନ, ପ୍ରଫେସର ପ୍ରହ୍ଲାଦ- ୫୭ 
ପ୍ରଯାଗ- ୮୧, ୧୨୨ 
ପ୍ରହରାଜ, ଗୋପାଳ ଚନ୍ଦ୍ରଝ ୫ 
ପ୍ରାୃତ ଧର୍ମାଚାର ବା ମନ୍ତ୍ୱ ୨୧୬ 
ପ୍ରାକୃତ ଭାଷା - ୮ 

ପ୍ରାଚୀନ ଗଦ୍ୟ- ୮, ୨୦୪ 
ପ୍ରାଚୀନ ଗଦ୍ଯା ପଦ୍ୟାଦର୍ଶ-୭ 
ଫ୍ରେଜର - ୨୧୭ 

ବଂଶୀ - ୮୦, ୮୧ 
ବଚନିକା- ୨୧୪ 

ବଳ୍ଥଧର, ନରେନ୍ଦ୍ରଝ ୨ ୦୯ 
ବଜ୍ର ମହାକାଳୀ- ୬୧ 

ବଜ୍ର ମହାକାଳୀ ଦେଇ - ୫୯, ୬୦ 
ବଟକୃଷ୍ଣିଓ ୧୦, ୨୦୯ 
ବଡଜେନା, ବୃଜନାଥ- ୨୭ 
ବଡଦେଉଳ- ୬୭ 

ବଳୀ ପ୍ରଥା ¬୪ 

ବର୍ଣ୍ତନାମ୍‌କ ଆଲୋଚନା - ୮ 
ବରୁଣ - ୧୪୬ 

ବରୁଣାଇ- ୨୦୮ 
ବଜଭଦ୍ର ୯୨, 

ବଳରାମ- ୧୦୮, ୨୦୯ 
ବଶ୍ରିଷ୍ଣ ୩ ୧ 

ବସ୍ମୁ,ନିର୍ମଳ କୁମାର - ୧୭୩ 
ବସା ଦାସ - ୨୮ 

ବହିଦାର ବଳଭଦ୍ର ୨୧୦ 


ବାଇ୍ଘଲାର ବ୍ରତ- ୧ 

ବାଞ୍ଚାବଟ- ୮୧ 

ବାଦରଗୀତ- ୨୧୩,୨୧୪, ୨୨୧ 

ବାପା ସାଆନ୍ତଓ ୫,୧୦୬ 

ବାମଣ୍ଡାଓ ୧୦୪ 

ବାରରଷି - ୧୬୨ 

ବାରରଷିଆଣୀ- ୧୬୨ 

ବାସୁଜୀ - ୧୮୦ 

ବାଲେଶ୍ଵର- ୧୫୮ 

ବାସେଚୀ - ୨୦୬, ୨୦୭ 

ବିଜ୍ରମ ଦେବବର୍ମ। ¬ ୧୯୮ 

ବିଦ୍ୟାଧରୀ ¬ ୧୩୪ 

ବିନକାୟୀ- ୨୦୭ 

ବିନାୟକ ବ୍ୂତ- ୧୧୪ 

ବିମଜା- ୨୩, ୨୪,୨୬,୨୦୮ 

ବିରଜାଇ- ୨୦୭, ୨୦୮ 

ବିରାଟ ଦେଶ- ୪୭ 

ବିଶ୍ଵକର୍ମା ୬୭, ୧୬୬ 

ବିଶ୍ବାମିତ୍ରଓ ୩ ୧ 

ବିଷୁ- ୧୩, ୨୭,୮ ୨,୧୧୪,୧୩୦, 
୧୩୭,୧୩୮, ୧୮୦ 

ବିଷ୍ଣୁ ଦୂତଓ ୧୩, ୭୭ 

ବିଷ୍ଣୁନାଥ- ୧୬୭ 

ବିଷ୍ଣୁ ପୁରାଣ-୪ ୧ 

ବିଷ୍ଣୁ ଲୋକ - ୧୩ 

ବିହାର- ୧୧୧ 

ତୁଧେଇ ଓଷା - ୨୩ 

ବୁଦ୍ଧଦେବ- ୧୮୮ 


Digitized by srujanika@gmail.com 


ବ୍ରତ ସାହିତ୍ୟ 


ବେଦ- ୩୦,୩୬ 

ବେଦ ଶ୍ାସ୍ତ୍ରଟ ୧୫, ୧୬ 

ବେହେରା, ଡକ୍ଟର କୃଷ୍ଣଚରଣ- ୭,୨୭ ବୈଠକୀ 
ପୃଜା- ୧୯୬ 

ବୈଦିକ ପୁତ୍ରେଷ୍ଟି ଯଜ୍ଞଂ ୨୬ 
ବୈଦିକ ଯୁଚା - ୪ 

ବୈଷ୍ଣବ - ୨୦୧ 

ବୈଷ୍ଣବ ବ୍ରତ ¬୫ 

ବୋଇତ ଯାତ୍ରା ¬ ୧୬୫ 

ବୋଧ ରାତ୍ରିଓ ୧୨୩ 

ବୋଲି - ୨୧୧ 

ବୌଦ୍ଧ ଓ ଜୈନଧର୍ମ- ୪ 

ବୃନ୍ଦାବତୀ - ୪୮,୮୨ 
ବୃନ୍ଦାବନ-୮୦ 

ବୃହତ୍ବ ତଅପୋଇ ବା ଖୁତୃରୂକୁଣୀ- ୧୯ 
ବୃହତ୍ତର ଭାରତୀୟ ପରମ୍ପରା - ୨୨୪ 
ବୃହସ୍ପତି- ୧୧ 

ବ୍ରତ- ୨ 

ବ୍ରତ ଉପବାସ, ଭାରତୀୟ ଭାଷାରେ - ୧ 
ବ୍ରତ ଓ ଓଷା-୫ 

ବ୍ରତଢୋଷ -୫ 

ବ୍ରତ ବିଧାନ ପଦ୍ଧତି -୩୧ 

ବ୍ରତ କଥା, ସଂସ୍କୃତ ୨୮ 


ବ୍ରତର ପ୍ରାଧାନ୍ୟଓ୩ 
ବ୍ଵତ ସାହିତ୍ୟଓ ୧,୭,୮ 
ବ୍ରତାଚାର- ୨ 


ବୃଦ୍ଧପୁରାଣ- ୩୯,୧୦୯ 

ବ୍ରଦ୍ମାଂ ୧୩,୧ ୦୪,୧ ୩୭,୧୬୭,୧୬୮ 
ବ୍ରହ୍ମାଣ୍ଡ ପୁରାଣ- ୧୦୬ 

ବ୍ରାହ୍ମଣ ପୌରୋହିତ୍ୟ- ୧୨୮ 
ଭଗବତୀ- ୧୩୨ 


୨୪୯ 


ଭଙ୍ଗା ଶଙ୍ଖା ¬ ୧୩୩ 

ଭଙ୍ଗା ହାଣ୍ଡି ୧୩୩ 

ଭଙ୍ଟାଚାର୍ଯ୍ୟ, ତକ୍ଵଟର ଆଶୁତୋଷ -୬ 

ଭବିଷ୍ୟ ପୁରାଣ- ୨୭,୩୪,୩୯,୧୦୨,୧୦୪, 

୧୦୯,୧୩୨,୧ ୪୩,୧୪୪ 

ରବିଷ୍ୟ ପୁରାଣ- ୨ 

ଭରଦ୍ଧାଜ୍ଣ- ୩୧ 

ଭାଇଜୀଉନ୍ନିଆ- ୫ ୯,୬ ୨ 

ଭାରତୀୟ ପୁରାଣ ୧୭ 

ଭାରତୀୟ ଭାଷାରେ ବ୍ରତୋପବାସ-୬ 

ଭାଷା ଶିକ୍ଷା ¬ ୧୯୭ 

ଭୁବନେଶ୍ବର ¬ ୧୦୮ 

ମନସା - ୨୧୨, ୨୨୧ 

ମଙ୍ଗ- ୨୧ 

ମଙ୍ଗଳା - ୧୯,୨ ୩,୫8୬,୬୨,୬୩,୬୪,୮୬, 
୧୨୫,୧୨୬,୧୨୭,୧୨୮,୧୩୪, 
୧୩୫,୨୦୬,୨୦୭ 

ମଙ୍ଗଳା ଚରଣ- ୨୩ 

ମଞ୍ଚର ଅଷ୍ଟକନ୍ୟା ¬ ୨୦୫ 

ମଧ୍ୟ ପ୍ରଦେଶ- ୧୪୮ 

ମନ୍ତ୍ର ୨୧୬ 

ମନ୍ତ୍ରପାଣି ¬ ୧୮୨ 

ମନ୍ତ୍ର ଶକ୍ତି - ୨୪ 

ମର୍ଦ୍ଦରାଜ, ନାରାଯଣ ¬ ୨୦୯ 

ମରୁତ ଗଣ- ୧୮୩ 

ମସ୍ୟୁବତୀ- ୧୭୭ 

ମହର୍ଷି ଦୟାନନ୍ଦଂ ୧୨୩ 

ମହାଦାଳ ଦେଇ - ୬୧ 

ମହାଦେବ- ୨୨, ୨୯ 

ମହାନଦୀ- ୮୨, ୮୩ 

ମହାନଦୀର କନ୍ୟା ¬ ୧୭୭ 

୨୫୦ 


ମହାନିତ୍ୟପୁର - ୧୫୯ 

ମହାତ୍ତି, ତଦ୍ସର ଆର୍ର ବଲୁବ- ୭ 

ମହାତ୍ତି, ଚକ୍କର ଜାନକୀବଲ୍ଲଭ ୧୮ 

ମହାନ୍ତି, ଚଢର ବଂଶୀଧର - ୮ 

ମହାନ୍ତି, ସୁରେନ୍ଦ୍ରଂ ୨୧୬ 

ମହାପାତ୍ର, ଚକ୍ରଧର- ୭,୨୧୧,୨୧୨ 

ମହାଭାରତ- ୨,୧୬,୧ ୦୯,୧୧୯ 

ମହମ୍ାଗାନ୍ଧୀୱ ୧୯୫ 

ମହାରାଷ୍ଟ୍ର ୪୭ 

ମହାଇକ୍ଷୁୀ- ୧୯,୮୮,୮୯,୯ ୦,୯ ୧,୯୨, 
୯୪,୯୬,୧୨୭,୧୨୯,୧୪୧, 
୧୪୩,୧୯୯,୧୫୨,୧୫୩ 

ମହାଇକ୍ଷମୀଙ୍କ ମାୟା - ୧୪୨ 

ମହ୍ୟାର ଦେଶ - ୭୬ 

ମହିମା ଧର୍ମ- ୧୬୦ 

ମହେଶ- ୧୩୭ 

ମୟୂର ଭଞ୍ଜ- ୧୦୯ 

ମାଇଅଶ୍ଵ- ୧୭୬,୧୭୮ 

ମାଇପି —ରାଢା- ୫ ୦,୫ ୧ 

ମାଗଣ- ୨୧୩ 

ମାଗୁଣୀ ଗୀତ- ୪୯ 

ମାଛମାନଙ୍କର ଭାଷା- ୮୬ 

ମାଣବସା ଗୁରୁବାର ୧୨୮,୧୫୦ 

ମାୟାହଂସ- ୧୪୨ 

ମାଳଷ୍ରୀ- ୧,୬,୭,୮,୪୯.୨ ୦୫ 

ମାଳବଶ୍ରୀ- ୨ ୦୫ 

ମାଚଶ୍ରୀମାଳିକା- ୨ ୧୦. 

ମାହେଶୁରୀ- ୧୧୯ 

ମିଥ୍୍‌ - ୬ 

ମିଶ୍ର,ପଶଣ୍ଡିତ ନୀଳମଣି - ୨୦୫ 

ମିଶ୍ର, ପଣ୍ଡିତ ବିନାୟକ- ୮ 

ମୀନକେତନ ମାଳି- ୧୦୧ 

ମୁସଇମାନ ରାଜା- ୧୧୯୧ 

ମେନକା - ୧୭୭ 


ବ୍ବତ ସାହିତ୍ୟ 


ମେଳା- ୨୦୪ 

ମେଳାକଥା - ୨୦୩ 

ମୈତ୍ରେୟବନ - ୧୦୮,୧୦୯ 

ମୌଳଜିଜ ଉପାଦାନ- ୨୨୪ 

ମୌଳିଶ୍ରୀଓ ୨୦୫ © 

ଯମ- ୧୦,୧୩, ୧୭,୫୫,୮୩,୯୭,୯୮,୧୦୪, 
୧୧୪,୧୧୫,୧ ୪୬,୧୮୧ 

ଯମଙ୍କର ମାଆ~- ୯୮,୧୧୫ 

ଯମଦତଗ୍ନି - ୩୧ 

ଯମଦୂତ- ୧୩, ୧୭,୧୨ ୨,୧୩୩,୧୮୧ 

ଯଞ୍ଚ ଓ ତପସ୍ୟା- ୩୦ 

ଯଜ୍ଞ କୁଣ୍ଡ ୧୬୨ 

ଯାଦୁବିଦ୍ୟା ¬ ୬,୪୫ 

ଯୁଧ୍ଷଠିରୱ ୨୯,୩୦,୧୦୪ 

ଯୁଧ୍ଷ୍ଠିର ଶ୍ରୀକୃଷ୍ଣ - ୩୪ 

ଯୋଗଜ ବୃତ-୧୧,୧୭,୧୩୧,୧୪୩ 

ଯୋଗମାୟା - ୧୭୬ 

ଯୋଷିତ୍ବ ପ୍ରଚଳିତ ବ୍ରତ“ ୧ 

ରଘୁନାଥ - ୨ ୦୯ 

ରଥ, ଗୋବିନ୍ଦ ୧୨୧, ୧୫୬ 

ରଥ,ପଶ୍ଡିତ ଗଶେଶ୍ଵର- ୩୪ 

ରଥଯାତ୍ରାଂ ୫୩ 

ରନହାଣ୍ଡିଖ ୮୦ 

ରବିନାରାୟଯଣ-୧ ୦୭,୧ ୦୯,୧୩୨,୧୩୯ 

ରାଇ- ୬୮,୭୯ 

ରାଇଦାମୋବର- ୬୮,୬୯ 

ରାଓ,ବଂଶୀଧର- ୧୧୪ 

ରାକ୍ଷସ- ୧୩୧ 

ରାଜଗୁରୁ, ଗଦାଧର- ୪,୧୬ 

ରାଜା ପରୀକ୍ଷିତ - ୧୪୫ 

ରାଜ୍ୟ ସଂଗ୍ରହାଜଳୟ- ୮୪,୧୫୦ 

ରାଧା- ୩୮,୮ ୦,୮୧ 

ରାମଚନ୍ଦ୍ରଝ ୨୯,୧୦୪ 

ବ୍ଧତ ସାହିତ୍ୟ 


ରାୟ ଯୋଗେଶଚନ୍ଦ୍ରଂ ୨୭ 

ରାହୀ କନ୍ୟା- ୧୯ 

ଲକ୍ଷ ¬ ୧୮,୬୬,୯୩,୯୪,୯୫,୧୩୬, 

୧୩୭,୧ ୪୬,୧୫୧,୧୫୯, 

ଲକ୍ଷ୍ମୀଙ୍କ କୋପ- ୧୩୮ 

ଭକ -ନାରାୟଣ- ୧୬, ୧୮,୩୫,୫ ୦,୬୮, 
୬Dc୯,୧୦୩ 

ଲକ୍ୀପୁରାଣ- ୮୮,୯୨ 

ଭିଙ୍ଗ ପୁରାଣଓ ୨୭ 

ଲୋକ କାହାଣୀ - ୯ 

ଲୋକମୁଖ- ୬,୭,୧୯,୨୩,୮୫,୯୧ 

ଲୋକଗୀତ- ୧୦୪ 

ଲୋକ ସଂଙ୍ଗୀତ- ୨୧୧ 

ଲୋକବୃର- ୨୧୫ 

ଲୋଜ ସାହିତ୍ୟ- ୭ 

ଲୌକିକ ଓ ମୌଖିକ ପରମ୍ପରା - ୧ 

ଲୌକିକ ଓଷା - ୨୭,୩୫ 

ଲୌକିକ ଓଷା କଥା- ୮୩ 

ଲୌଜିକ ବ୍ରତ“ ୧୨୮,୨୧୮ 

ଲୌକିକ ସୃତ୍ର- ୨ 

ଲୌଜିଜ ହିନ୍ଦୁଧର୍ମ- ୩ 

ଶଦବଦଗୁମ୍ଚନ- ୯ 

ଶନିଶ୍ଚର - ୧୦ 

ଶନିଶ୍ଚର ମେଳା- ୧୯୮ 

ଶବର - ୧୮,୨ ୨,୮୫ 

ଶବରୀ- ୮୫ 

ଶର୍ମା, ଶ୍ରୀଧର ହୋତା - ୨୭ 

ଶରଣକୁଳ- ୧୨୧ 

ଶାକ୍ତ ସଂଙ୍ଗୀତ- ୨୦୯ 

ଶାମ୍ବ - ୧୦୪,୧୦୮,୧୦୯, 

ଶାମ୍ବଦଶ୍ମୀ- ୧୦୬ 

ଶାମ୍ବପୁରାଣ- ୨, ୧୦୯ 

ଶାସ୍ତ୍ରୀ,ପଶ୍ତିତ ଜଗନ୍ନାଥ ହୋସିଙ୍ଗ - ୫ 


୨୫୧ 


ଶିବ-୨୯,୩୩,୮୩,୧୧୬,୧୧୭,୧୨୧,୧୨୨ 
ଶିବଗଣ- ୧୭ 

ଶିବଦୂତ- ୧୨୧ 

ଶିବପାର୍ବତୀ- ୧୭,୪୨,୫୫ 

ଶିବ ପୁରାଣ- ୨ 

ଶିବ ପୂଜାଓ- ୧୧୬ 

ଶିବଲିଙ୍ଗ - ୧୨୧,୧୨୨ 

ଶିରୀ- ୧୬୨ 

ଶିରୀ ସୁବନାଥୀ- ୧୬୨ 

ଶିଳ - ୬୧ 

ଶିଳପୁଆ - ୨୨,୨୪, 

ଶିଳ -ଶିଳପୁଆ - ୨୨,୨ ୪,୨ ୬,୩୭ 
ଶିଶୁବେଦ- ୧୭୪ 

ଶୁକ୍ପାଟ- ୧୪୦ 

ଶୁକ୍ରବାର ବ୍ରତ- ୧୪୮ 

ଶୁଦ୍ଧ ମୁନି ସାରଳା ଦାସ ୧୩୬ 

ଷଶେଉଳ ମାଛ - ୮୫ 

ଶୈବବ୍ରତ- ୫ 

ଶୋକଶାନ୍ତି - ୮୮ 

ଶ୍ରୀକୃଷ୍ଣୱ ୧୬,୨ ୯,୪୧,୮୧,୧ ୦୭,୧୦୮ 
ଶ୍ରୀକ୍ଷେତ୍ର ବେଢ଼ାରେ ସତ୍ୟନାରାୟଣ ୧୯୪ 
ଶ୍ରୀଗୁଣ୍ଡିଚାଂ ୧୯ 

ଶ୍ରୀମଦ୍ଧ ଭାଗବତ - ୪୧,୧୮୩,୧୮୪ 

ଶ୍ରୀ ରବିନାରାୟଣ ବ୍ରତ- ୧୦୨ 

ଶ୍ରୀ ରାମଚନ୍ଦ୍ରଝ ୫୯ 

ଶ୍ରୀୟା ଚଣ୍ଡାକୁଣି- ୯୩,୧ ୨୬,୧୨୮,୧୮୨ 
ଷଠୀ- ୬୧ 

ଷଠୀଦେବୀ-୩୨ 

ଷଠୀ ଦୁଛ୍ଲେଇ - ୩ ୨ 

ଷୋଳ ପାଇା- ୧୯୪ 

ସଂକଟହର ଚତୁର୍ଥୀ ¬ ୧୧୬ 

ସଂକଠା ଚୌଥ୍‌ - ୧୧୬ 

ସଂସ୍କୃତ ବ୍ରତ କଥା ¬ ୨୯ 

ସଂସ୍କୃତ ପୁରାଣ- ୨, ୨୧୭ 

୨୫୨ 


ସଂସ୍କୃତ ସତ୍ୟନାରାୟଣ ବ୍ରତ- ୧୯୫ 
ସଂସ୍କୃତ ସୁଦଶା ବ୍ରତ ୧୪୧ 
ସଂସ୍ବତିକରଣ- ୯୧,୨୧୯, 
ସତାନନ୍ଦ- ୪,୧୬ 
ସତ୍ୟନାରାୟଣ- ୧ ୯୦,୧୯୧,୧୯୪ 
ସତ୍ୟନାରାୟଣ ଓ ସତ୍ୟପୀର- ୧୯୦ 
ସତ୍ୟପୀର- ୧୯୦ 

ସତ୍ୟବତୀ- ୧୭୮ 

ସତ୍ୟଭାମା - ୮ ୨,୧୦୮,୧୦୯ 
ସତ୍ୟଯୁଗ- ୧୩୮ 

ସନ୍ତୋଷୀମା - ୧୪୯,୧୫୦ 
ସର୍ବଭାରତୀୟ ପର୍ବ- ୩୯ 
ସର୍ବଭାରତୀୟ ବ୍ରତ“ ୨୭,୬୮,୧୯୦ 
ସର୍ବ ମଙ୍ଗଳା - ୬୩,୧୨୫ 

ସମାଜ- ୨୩୦ 

ସମୁଦ୍ର ମଚ୍ଚନ- ୧୩୭ 

ସମ୍ବରାସୁର- ୧୦୮ 

ସମ୍ବଲପୁର - ୧୨୧,୧୯୦ 
ସହଦେବ ଗୋସେଇଁ ମେଳା- ୧୯୮ 
ସାଂସ୍କୃତିକ ଇତିହାସ- ୨୦୪ 
ସାଂସ୍କୃତିକ ଏକକ - ୨୨୧ 
ସାଂସ୍କୃତିକ ସଂସର୍ଗ- ୧୫ ୦ 
ସାମାଜିକ ଜନତତ୍ବ- ୬ 

ସାମାଜିକ ପରମ୍ପରା - ୨୩ 
ସାମାଜିକ ବନ୍ଧନ- ୨୧୫ 

ସାରଳା ମହାଭାଗତ- ୧୨୦,୧୩୦ 
ସାହୁ,ମହାପାତ୍ର ନୀଜମଣି- ୧୯୮ 
ସିଂହଭୂମି ¬ ୧୬୦ 

ସିଂହଳ- ୧୧୩ 

ସିଂହଳ ଦ୍ଵୀପ- ୧୯,୫ ୦,୫ ୧,୧୬୩,୧୭୬ 
ସୁକୃତୁନି ଓଷା - ୧୫୪ 

ସୁଦଶା ବ୍ରତ- ୧୩୯,୧୫୦ 

ସୁଧର୍ମା ସଭାଓ- ୧୭୭ 

ସୁନା କଢଳସ- ୪୫,୫୦ 


ବ୍ଵତ ସାହିତ୍ୟ 


ସୁବଚନୀ ବ୍ରତ- ୧୫୬ 

ସୁବର୍ଣ୍ଣ ପକ୍ଷୀ - ୮୫ 

ସୁଭଦ୍ରା ୫୭ 

ସୁରସେନ ଚକ୍ର- ୧୬୯ 

ସୁତ ମୁନୀ - ୧୦୬ 

ସୂର୍ଯ୍ୟ ୧୦,୧ ୧,୫୧,୧୦୩,୧୧୪,୧୩୧, 
୧୩୨,୧୩୭,୧ ୪୩,୧୪୬ 

ସୂର୍ଯ୍ୟ ପୁରାଣ- ୧୦୬,୧୦୯ 

ସୂର୍ଯ୍ୟ ବଂଶ- ୫୯ 

ସୋମନାଥ - ୩୩,୩୪ 

ସୋମନାଥ ବ୍ରତ- ୩୩ 

ସୌନଜ - ୧୦୬ 

ସୌରାଷ୍ଟ୍ରଟ ୧୩୨,୧୪୫ 

ସ୍ନ୍ଧ ପୁରାଣ- ୨,୩୪,୩୯,୧ ୦୯,୧ ୩୪,୧୯୦ 

ସ୍ତ୍ରୀର ବ୍ରତଓ ୧୩ 

ସୁତି- ୨,୩,୭୦ 

ସ୍ୟମନ୍ତକମଣି- ୧୩୭ 

ସ୍ଵର୍ଗର ଅଷ୍ଟକନ୍ୟା- ୨୦୫ 

ସୌରାଷ୍ଟ୍ରଝ ୪୭,୪୮,୯ ୧,୧୦୪ 

ହନୁମାନ- ୨୯ 

ହରଗୌରୀ- ୧୧୭ 

ହର ପାର୍ବତୀ ୪୯ 

ହରି ତାଳିକା - ୨୮,୨୯ 

ହରିପ୍ରିୟା ¬ ୧୪୦ 

ହରିହର କୁମାର-୯ ୯,୧୦ ୦,୧୦୧,୧୦୨ 

ହୟଗ୍ରୀବ- ୧୮୦ 

ହାଡି ୧୮୧ 

ହାଡିଆଣୀ- ୧୦୨ 

ହିନ୍ଦୀ ବ୍ରତ କଢଥା- ୬,୧୯୩ 

ହିନ୍ଦୁ ଧର୍ମ କୋଷ- ୫ 

ହିନ୍ଦୁ ସମାଜ- ୧ 

ହିମାଳୟ ୨୭,୧୨୧ 

